


Бектурсун Алымов

PDF Compressor Free Version

КЫРГЫЗ АДАБИЯТЫ

9

КЫРГЫЗ
АДАБИЯТЫ



КЫРГЫЗ РЕСПУБЛИКАСЫНЫН
МАМЛЕКЕТТИК ГЕРБИ



КЫРГЫЗ РЕСПУБЛИКАСЫНЫН
МАМЛЕКЕТТИК ТУУСУ



КЫРГЫЗ РЕСПУБЛИКАСЫНЫН
МАМЛЕКЕТТИК ГИМНИ

Тексттин авторлору:
Ж. Садыков менен Ш. Купуев.

Музыкасынын авторлору:
Н. Даалесов, К. Молдабасанов.

Ак мөңгүлүү аска-тоолор, талаалар,
Элибиздин жаны менен барабар.
Сансыз кылым Ала-Тоосун мекендей,
Сактап келди биздин ата-бабалар.

Кайырма: Алгалай бер, кыргыз эл,
Азаттыктын жолунда.
Өркүндөй бер, есө бер,
Өз тагдырың колунда.

Байыртадан бүткөн мүнөз элиме,
Досторуна даяр дилин берүүгө.
Бул ынтымак эл бирдигин ширетип,
Бейкуттукту берет кыргыз жерине.

Кайырма:

Аткарылып элдин үмүт-тилеги,
Желбиреди эркиндиктүн желеги.
Бизге жеткен ата салтын, мурасын,
Ыйык сактап урпактарга берели.

Кайырма:

Бектурсун Алымов


PDF Compressor Free Version

Кыргыз АДАБИЯТЫ

Кыргыз орто мектептеринин
9-класстары учүн
окуу китеbi

Алымча, кошумчалары менен 4-басылышы

Кыргыз Республикасынын Билим берүү жана илим
министрлиги бекиткен



«Билим-компьютер»
Бишкек – 2012

УДК 373.167.1
ББК 83.3 Ки я 721
А – 59

PDF Compressor Free Version

Үчүнчү басылышы 2007-жылы чыгарылган

Алымов Б.

А 59 Кыргыз адабияты: Кыргыз орто мектеп. 9-кл. үчүн окуу китеби. – 4-бас.– Б.: Билим-компьютер, 2012. – 352 б.
ISBN 978-9967-452-67-1

Бул басылышында программага өзгөрүүлөр киргизилгендине байланыштуу Ч. Айтматовдун «Ак кеме» повестине жана С. Жетимисшевдин «Эл арасында» романына арналган бөлүмдөр Абдыкерим Муратов тарафынан иштөлди жана жалпы редакциялоо жумуштары жүргүзүлдү.

А 4306020400–12

УДК 373.167.1
ББК 83.3 Ки я 721

ОЧЫЛЫ
ДАМЫ

ISBN 978-9967-452-67-1

© Алымов Б., 2012
© КР Билим берүү жана илим министригү, 2012
© «Билим-компьютер», 2012

КИРИШҮҮ

КӨРКӨМ АДАБИЯТ ДЕГЕН ЭМНЕ?

Жаш окурман, сен али окулбаган китепти барактай баштайсың. Анан андагы окуяларга аралашып, татаал тагдырлар, карама-карши мүнөздөр, ар кыл адамдар менен таанышасың. Бул кокустук эмес. Чыныгы көркөм чыгармага татыктуу болгон сөз өнөрүнүн сыйкырдуу сырьы дал ушундайда билинет. Ал гана эмес, ошол окулган чыгармадагы айрым каармандардын сүйлөгөн сөзү, үнү кулагына угулгандай, жандуу элестери, күрөшчүл, тынчы жок аракеттери сени зор иштерге чакырып жаткандай да сезилет. Көркөм адабият – адамдын ыйман-жанын тазартып, дайым жамандыкка карши күрөшүп, жакшылыкты даңазалаган өзүнчө бир көңүлүк дүйнө. Адабият – бардык искуствоонун ичинен адам көңүлүнө эң бир узак уялган сөз өнөрү. Адам баласы жааралгандан баштап, бүгүнкү күнгө чейин легенда-мифтердин, макал-ылакаптар, санат-насыттардын атадан бала, муундан муунга айтылып келе жатышынын негизги себеби да ал чыгармалардын ар кандай доордогу алдыңкы адамдардын мүдөө-тиlegen чагылдыргандыгынан улам болуп отурат. Көркөм чыгарма ар кандай курактагы, ар башка кесиптеги, ар кыл мүнөздөгү адамдардын баарына бирдей түшүнүктүү. Мына ушул карапайым адамдарга жугумдуулугу, элестүүлүгү менен ал искуствоонун башка түрлөрүнөн айырмаланылат.

Тентип жүргөн күндөрдүн бириндө Максим Горький кокусунан Флобердин¹ бир аңгемесин окуп калат. Анын баш каарманы жөнөкөй эле ашпозчу аял китептин бетинен анын көзүнө кадимкідей көрүнө баштайт. Ошондо көзүмө кандай балекет көрүнүп жатат деп, Горький китептин ар жак, бер жагын жарыкка салып караган экен. Албетте, мында эч кандай деле «балекет» жок. Анын себеби мындаай. Адегенде адам баласы өзү жашаган коомду, табиятты, өзүнө жамаатташ, кандаш адамдарды, ошондой эле өзүнүн жекече иш-аракетин жана ички дүйнөсүн аңдал тааныйт, ачыгыраак айтканда, дүйнөнү практикалык жана руханий жактан өздөштүрөт. Анан ошол аңдал тааныгандары, өздөштүргендөрү өзү жасаган эмгек куралдарында, тиричилиги менен жашоо образында, эң негизгиси аң-сезиминде чагылдырылат. Адамдардын объективидүү дүйнөнү өздөштүрүшүнүн, аңдал билишинин формалары көп. Тагыраак айтканда, адам дүйнөнү ар кандай жол, ык, форма менен таанып билет. Адам дүйнөнү биринчи практикалык жактан өздөштүрөт, өз муктаждыктарына баш ийдирет, ошондой эле дүйнөнү руханий жактан акыл менен да тааныйт. Кыскасы, адам дүйнөнү илимий жол менен да, көркөм өнөр аркы-

¹ Флобер Гюстав (1812 – 1880) – белгилүү француз жазуучусу.

луу да өздөштүрөт. Дүйнөнү мындай ар кыл жол менен таанып, өздөштүрүнүн өзгөчөлүктөрү да бар.

PDF Compressor Free Version

Арийне, эл-жер үчүн жалтактабай, кара жанын аябай, карч ургандарды да, майда мүдөөлүү ыплас, пастарды да ириде турмуштун өзүнөн көрөбүз. Алар менен кадырлесе аралашып да жүрөбүз, бирок аларды демейде анчалык байкабайбыз. Анан ошол эле адамдар жазуучунун кыялынан кайрадан жаралып, кагаз бетине түшөт, көркөм образга айланат. Сүрөткердин сыйкырдуу калеми ошол эле адамдарга бөлөкчө бир элестүү өң-түс, кыял-жорук берет, ошондо бөтөнчө бир ажайып татаал турмуш, элестүү образдар бардык жагынан терең ачылып чыга келет. Баягы «бейтааныш таанышыбызды» (В. Белинский) эми турмуштан эмес, китептен көрөбүз. Ошондуктан Флобердин ашпозчу аялын Горький китеп беттеринен издең олтурат. Ошондуктан адабият – элдин тарыхый турмушунун күзгусу. Ал эми тигил же бул чыныгы болгон тарыхый окуялар көркөм чыгармалар аркылуу кабыл алынса, бул материалдар адамдардын социологиялык, тарыхый, философиялык түшүнүгүү кененирээк болушуна ого бетер шарт түзөт. «Эгер Шекспир¹, Вальтер Скотт² сыйктуу улуу адамдар жаралбаганда, Англиянын тарыхын чет элдиктер гана эмес, англичандардын өзү да мынчалык сүйүп окушпай болчу», – деп жазган Гончаров³.

Искусство ар дайым ички сезимди козгог, чексиз кубаныч же күйүнүч тартуулайт. Ошондон улам кәэ бир адамдар жазуучулардын, композиторлордун, сүрөтчүлөрдүн чыгармаларын жөн эле көңүл ачар бир нерсе катары карашкан учурлар да кездешет. Бирок искуствонун мааниси адам баласынын турмушунда мындан алда канча маанилүү жана олуттуу. Өнөр чеберлери өзүлөрүнүн чыгармалары аркылуу элдин көңүлүн жөнөкөй гана ачып коюу максатын көздөшпөйт. Атам заманда жаралган айрым бир чыгармаларды окурмандар бүгүн да колдорунан түшүрбөй окуп жүрүштө. Эмнеликтен? Көңүл ачуу үчүнбү? Мунун мааниси да, сыры да терең. Анда анын сыйкырдуу сыры эмнеде? Бул суроолорго жооп бериш үчүн адабий чыгармаларды көркөм өнөрдүн башка түрлөрү, ошондой эле илимий китептер менен салыштыруу зарыл. Ошондо эмне үчүн адамдар адеп-ахлаттык тарбияны көркөм чыгармалардан көбүрөөк алат, анын мынчалык таасирдүүлүгүнүн табышмагы эмнеде деген суроолордун ажаты дагы тағыраак, тереңириээк ачылат.

Илим жана искусство. Адабият деген сөз кеңири түшүнүккө эгедер. Негизинен ал көркөм жана илимий адабият деп экиге белүнөт. Көп учурда окумуштуу менен жазуучу бир эле маселени жазышы мүмкүн. Бирок аны алардын ар кимиси ар башка «тилде», ар кандай өңүттө жазат. Бири илимий көз караш аркылуу турмуш менен тажрыйбага, факты менен фи-

лософияга таянса, экинчиси ошол эле турмуш менен тажрыйбаны, факты менен философиялык толгонууну көркөм ой жүгүртүүнүн элегинен өткөрүп образдуу берет. Окумуштуу кадиксиз фактыларга таянып, белгилүү ырааттуулук менен тигил же бул кубулуштун өнүгүү мыйзамдарын, анын себебин аныктайт. Ал өзүнүн изилдөөсүнүн натыйжалысын цифралар, эрежелер, жоболор менен корутундулайт. Ошондуктан илимий китептерди, андагы теориялык эрежелерди окурман терең ойлонуп окуганда гана түшүнө алат. Жазуучу болсо турмуш чындыгын элестүү, жандуу сүрөттөө аркылуу жазат. Илим далилдеп сүйлөйт, адабият (ошондой эле искуствонун башка түрлөрү) турмуш окуяларын көркөм баяндайт, образдуу чагылдырат.

Адам дүйнөнү адегендө практикалык жактан өздөштүрүп, өз муктаждыгына баш ийдирип, анатал жөнүндө толгонот. Ошол аңдал билгендерин адам көбүнчө физика, химия, философия, тарых ж. б. илимий китептерде баяндайт. Илим көп нерселердин эң урунтуу, эң ири касиеттерин бөлүп алып, анатал аны терминдер, түшүнүктөр, категориялар менен жыйынтыктайт. Дүйнөнү адам көркөм өнөр аркылуу да тааныпбилет, өздөштүрөт. Бирок көркөм өнөр коомдук турмуш жана табият көрүнүштөрүн, адам тагдырын, иш-аракетин, ой-сезимин элестүү, конкреттүү жекече (айрым-айрым) көрүнүштер, тагдырлар, кыймыл-аракеттер, ой-пикирлер аркылуу туюндуруп түшүндүрөт. Көп илимдердин ичинен көркөм адабиятка баарынан жакыны тарых, анткени алардын экөөнүн төң изилдөө объектилери – адам турмушу. Ошол адам турмушу жана тарыхый окуялар жөнүндө тарыхчы-окумуштуу менен жазуучу кандай баяндайт?

Мисалы, 1812-жылкы согуштуу жазып жатып, тарыхчы, сезсуз, ал салгылашууга катышкан корпус менен дивизияны¹ санап етөт. Бири-бирине касташкан эки тараалтын саясий-экономикалык, тарыхый-согуштук абалдарын так мүнөздөйт. Чоң салгылашша даярдык бүткөн 7-сентябрьга караңан түнү француз солдаттарына Наполеондун² чакырыгы окулганы да айтылат. Ал эми мына ушул эле катаал түн, кыргын согуштуу Лермонтов «Бородино» аттуу чыгармасында кандай сүрөттөйт? Эң эле бириңи жогорудагы материалдар ақынды кызыктыrbайт, аны кызыктырганы ириде адам тагдыры. Дал ошол кандуу казатка катышып, чоң трагедияны өз көзү менен көргөн артиллерист окуяны баяндай баштайт. Бел чечпей эки күн кан кечип, кирпигинен тартса жыгылчудай болгон артиллерист лафетке³ келип жыгылат. Үргүлөп бараткан жоокерге алыстан француздардын кыйкырганы угуплат. Ал айланасын караса, жолдоштору эртеңки согуш жөнүндө ойго чөмүлгөндөй: бири мылтыгын тазалап, экинчиси кыңы-

¹ Корпус, дивизия – согуштук ири бирикмелер, буга солдаттар, бардык техника да кирет.

² Наполеон I (Наполеон Бонапарт, 1769–1821) – француз императору, мамлекеттик ишмер, полководец.

³ Лафет – замбирек кюолуучу станок.

¹ Шекспир Вильям (1564 –1616) – английский драматург жана акыны.

² Скотт Вальтер (1771–1832) – английский жазуучусу.

³ Гончаров И. А. (1812–1891) – русский жазуучусу.

рак кылышын кайрап үнсүз олтурат. Тыптынч тун койнундагы тунжураган эл... Мына ушул тынчтыкта, мына ушул орустар жоокерлеринин болутту үнсүз олтурушунда: туулдук-өлдүк, өлүм же жениш! Кандай болсо да Ата Журтту сактап калуу керек деген чечкиндүүлүк байкалат.

Адамдардын мындай ички абалы тарыхының кызыктырбайт, ал эч кандай эмоциясыз салгылашуунун айрым учурларын жана анын жалпы жыйынтыгын, эки тараптын коргонуу жана чабуул коюу аракеттерин болгонун болгондой так жазат, кол башчылардын буйруктары жөнүндө өз оюн билдириет. Француздар 60 минче жакын солдатынан, анын ичинде 47 мыкты генералынан, орустар 40 мин кишисинен ажыраганынан кабар берет. Ал эми акын болсо буларды айтып олтурбайт, бирок жүрөктүү мыжыткан оор кайгынын картинасын элестүү тартат. Акын-сүрөткер атайын тандалган кыска, так сездер, таамай тартылган сүрөттөр аркылуу кызыл-кыргындын так эле өзүн көз алдыга элестетет.

Ар бир чыгармада жазыла турган турмуш сүрөттөрү сүрөткердин сезими, ой-чабыты, учкул кыялы менен кайрадан жанданып жаралат. Ошондуктан адабий чыгармалар (бүттүү искуство чыгармалары) адамдын сезимин козгол, ар кандай аракетке салат. Бирок жазуучу болгон окуяны болгондой баяндоо менен чектелбайт. Ал ошол өткөн турмуш окуяларын эми гана болуп жаткандай кайта калыбына келтирип, көзгө элестете сүрөттейт. Демек, качантан берки ой-сезиминде терең уялаган чыныгы турмуштук окуялар жазуучунун жанын жай таптырбай, көңүл күшүн көтөрүп, кыялынан кайра жаралып жазылса, ал көркөм элес деп аталаат. Адамга тиричилик берген күнду эле алалы. Эгер адабият күнду илим сыйктуу жарык жана жылуулук берүүчү энергиялык булак катары баяндаса, анда күн Белинский¹ айткандай, зор фонарга же мешке окшоп калмак. Акын-жазуучу учун күн чексиз нерсе. Анда жакшылыктын бардык белгилери бар: ал бирде өмүр менен жашоонун түбөлүктүүлүгүн элестетсе, бирде чыныгы адамгерчилик менен мээрмандыктын, таза сүйүү менен сулуулуктун, достук менен тынчтыктын символу катары сүрөттөлөт. Ошентип, деги көркөм адабияттын илимий китептерден негизги айырмасы эмнеде? Көркөм чыгармаларда троптун түрлөрү (эпитет, метафора, салыштыруу ж. б.) көп кездешет. Бирок бул анын негизги белгиси боло алаабы? Жок, боло албайт. Ырас, адабий чыгармаларда көркөм сез каражаттары көп колдонулат. Андай болсо Пушкиндин «Дубровский» повестинде Троекуров конокторун үйүнөн чыгарбай койгон эпизоддо (Х глава) эмнеликтен бир да салыштыруу, бир да метафора жок. Буга карабастан, аны эмне учун көркөм чыгарма дейбиз. Мындай болгондон кийин көркөм адабияттын негизги белгисин анын **образдуулугунан, эмоционалдуу-экспрессивдүүлүгүнөн** издеөгө туура келет.

Көркөм образ кеңири түшүнүктүү камтыйт. Ар түрдүү турмуш кырдаалдары, пейзаждар, сүрөттөөлөр, портреттер да өз алдынча образ боло

¹ Белинский В. Г. (1811 – 1848) – орус сыйчысы.

алат. Деген менен алар типтештирилип жалпыланганда гана чыныгы көркөм образдын деңгээлине жетет. Адабиятта жеке образдар аркылуу турмуш жалпыланып көрсөтүлөт. Конкреттүү түшүнүктөр менен гана жазуучу жалпы нерсеге мүнөздүү касиеттерди, белгилерди ача алат. Сүрөткер адам турмушун, тагдырын сүрөттөп жатып, анын башынан өткөргөндөрүн ийне-жибине чейин терип-тепчип тизмелеп отурбайт. Анткени жазуучу турмуштун жөнөкөй гана катчысы-регистратору эмес, турмуштун картинасын дал өзүндөй кылып түшүргөн көчүрмөчү-фотограф да эмес, ал – эц ириде жаратуучу. Чыныгы сүрөткер адам турмушунун эң урунтуу, мүнөздүү жактарын гана тандап алат.

Ушундан кийин гана жазуучу фактыларды өзүнүн чыгармачыл элегинен өткөрүп, аны көркөм жалпылаштырат. Андай кылбаганда жазуучу көрсөткөн адам турмушу жөнөкөй бойdon калар эле. Мисалы, «Саманчынын жолу» повестиндеги Майсалбектин көрсөткөн эрдиги – ошол кездеги жаш жоокер-жигиттер учун мүнөздүү болгон каармандыктын бир көрүнүшү. Эл башына кыйын кезең түшкөндө мындай баатырдыкты жүздөгөн жаштар көрсөтүштү. Бул – Улуу Ата Мекендик согуш берген тарыхый факт. Эгер Толгонай, Майсалбек, Танабайдын эрдик иштерин Ч. Айтматов көркөм жалпылаштыра албаганда, эстетикалык жактан окурманга таасир эткендеги деңгээлде эмоционалдуу-экспрессивдүү жазбаганда, «Саманчынын жолу», «Гулсарат» повесттери көркөм чыгарма болбой эле, жайынча турмуш убагындагы же согуш мезгилиндеги кыргыз адамдарынын эрдигинин кадыресе фактысы катарында кала бермек. Ошондуктан жазуучу шакардай кайнаган турмуштук фактылардын ичинен негизги, эң зарыл окуяларды гана иргеп алат. Бирок негизги нерсени тандап алуу дегенди да бир беткей түшүнүүгө жарабайт. Ириде турмуштук материалдар жазуучунун жан дүйнөсүнө таасир этип, бүлүк салат. Анан жазуучуда фактыдан жалпылоого, жалпылоодон фактыга кайрылуу сыйктуу чыгармачыл түйшүк башталат. Кыскасы, илимден айырмаланып көркөм адабият «чындыкты далилдебайт, аны көркөм чагылдырып көрсөтөт» (Белинский). Көркөм адабият башка илимдердей (анатомия, биология, физика ж. б.) болуп адам турмушун майда-майда бөлүкчөлөргө бөлүп отурбайт. Тес-керисинче, көп тармактуу адам турмушун типтүү кырдаалдарда жалпылаштырып көрсөтөт.

Көркөм адабият – искуствонун бир тармагы. Искусство деген кеңири маанидеги түшүнүк. Анын ар кыл түрлөрү бар. Искуствонун кандай гана түрү болбосун, анда айтайын деген ой (идея) образ аркылуу берилет. Бул – искуствонун ар кандай түрүнө ортоқтош мүнөздүү белги. Демек, искусство чыгармаларында окуялар менен көрүнүштөр жалпылаштырылат, адам мүнөздөрү типтештирилет. Ачыгыраак айтканда, биз билип-көрүп жүргөн кадыресе эле адамдар жазуучу, сүрөтчү, композитордун кыялышында, чыгармачыл өнөрканасында көркөм образ болуп кайрадан жаралат. Ал образдар он-терс, жакшы-жаман кыял-жоруктары ме-

нен көрсөтүлүүгө тийиш. Искусство өнөрүнүн ар биригинин өзүнчө туонтуу «тили» бар. Музыканын тили жети гаммада¹ (Рус. *Семь языков*) – живопись – боёк, кинонуку – фотосүрөттөр, адабияттыкы – сөз. Мына ушул өңүттөн Гапар Айтиевдин «Ысык-Көлдүн көрүнүшү» деген сүрөтүн элестетип көрөлү. Андагы көл элесинин ажайып көркү, суйкайган сулуулугу көз алдындан таптакыр кептей, анын шарпылдаган добушу угулуп тургансыйт. Ушул эле көрүнүштүк акын-жазуучу сөз менен сүрөттөйт. А. Осмоновдун Ысык-Көл жөнүндөгү ырлары буга ачык мисал боло алат.

Адабияттын предмети – адам жана анын турмушу. Бирок көркөм чыгарма көп тармактуу адам турмушун кургак тизмелөө менен чектелбейт, тескерисинче, аны көркөм каражаттар аркылуу элестүү, экспрес-сивдүү чагылдырат. Жашоодогу жакшылык менен жамандык, өлүм менен өмүр, сүйүү менен жек көрүү сыйктуу бой тирешкен карама-каршылыктарды айра билүүгө, асылдыкты баалоого үндэйт. Байыртадан бери эле сөз өнөрүнде адам турмушу баяндалып, ошондон бери адам концепциясы негизги орунду ээлеп келет, бирок көркөм чыгармада жалаң эле адам жөнүндө айтыла бербестен, анын тиричилигинин фонундагы жаратылыш, айланча-чөйрө жөнүндө да сөз болот. Ал көрүнүштөр кейипкерлердин мүнөзүн ачуучу каражат катары кеңири пайдаланылат.

Суроолор жана тапшырмалар

1. Көркөм адабияттын негизги бөтөнчөлүктөрү эмнеде?
2. Илим, искусство, адабият – үчөөнүн жакындығы жана өзгөчөлүктөрү.
3. Практикалык жумуштар: көркөм чыгарма жазып көрүп аны илимий адабият менен салыштыргыла.

¹ Гамма – октава арасындагы добуштар тартиби. Гамма ар түрдүү добуштардан курулат.

ОКТЯБРЬ ТӨҢҚӨРҮШҮНӨН КИЙИНКИ КЫРГЫЗ АДАБИЯТЫ

КАСЫМ ТЫНЫСТАНОВ (1901–1938)

Ал Ысык-Көл районундагы Чырпыкты айылында 1901-жылдын 10-сентябринде дүйнегө келген. Ата-энесинин тек-жайы, турмуш-абалы туурасында так маалымат жок.

Касым жети жашка чыкканда эле атасы сабатын ачат. 1909–12-жж. Чырпыктыда мусулманча окуп, андан кийин Сазановка айылындагы өзбек медресесине кирет. 1914–16-жж. Караколдогу орус-тузем мектебинде окуп, аздыр-көптүр орус маданияты, адабиятты менен таанышат. Бул мектеп Тыныстановдун келечектеги бут чыгармачылык ишине табылгыс көрөңгө болгону да талашсыз.

1916-жылкы боштондук күрөштө бөтөн жерге качкан караламан калктын арасында Тыныстандын да үй-бүлөсү бар эле. Бирок анын бала-чакасынан үркүндө кимдер болгону, бул жылдарда кандайча, кантип жан багып күн көргөнү туурасында да маалымат жок. 1918-жылы гана Касым эл менен бирге туулган жерге кайтат. Кандайдыр бир себептер менен киндикинин тамган Чырпыктыга келбестен көл башындагы Тепке айылындагы таякелериникинде бир жылча байырлап, буурусун менен жер чийип, оокат кылат. Дал ушул башына түшкөн зор трагедия зирек, сабаты да, зардасы да бар баланын шыгын ойготуп, жүрөк сезимин сыртка чыгарууга түрткү берип, «революцияга чейин эле элдик поэзиянын салтында ырлар чыгарып, а түгүл 1916-жылкы көтөрүлүшкө байланыштуу кайги-муңга ширелген оозеки дастан тоокуган экен...

Садыбакас деген таякесинин жардамы менен 1919-жылы Ташкентге келип, Казак-кыргыз агартуу институтунун даярдоо бөлүмүнө алынат. Ойлоп көрсө, 18ге чыгып, далай убакытты өткөрүп жибериптири. Кийин акын бул жөнүндө:

Сулк жатууга жүрөк жанып койбой тур,
Бура кысып заман чиркин болбой тур.
Жаш да жетти, иш да жетти иштөөгө,
Көз коркунчаак, көөдөн тайыз оңбой тур.



Түпкү максат чын чыгарын билемин,
Мезгил жетип кулач урбай мухитке
PDF Compressor Free Version
Он сегиз жаш, бекер кеттиң күйөмүн!..

— деп жазат. «Бул... «Күйөмүн» деген лирикалық ыр... Чыгарманын көркөм тулкусун бир бүтүн организм, ырааттуу айтылган өзүнчө бир туташ монолог катары көрсөтүп турган негизги касиет – акындын тышкы дүйнөгө, кала берсе өзүнө жасаган жеке мамилеси. «Мендин» инсандык, атуулдук дараметине... арбалат... Ошондон улам К. Тыныстановдун акын катары эволюциясын, баскан жолун – ылдамдап өнүккөн чыгармачыл жол деп изилдөөгө болот».¹

1920-жылы К. Тыныстанов Кыргыз агартуу институтунун бириңчи курсуна өтүп, окуп жүрүп, казак тилинде чыккан мезгилдүү басылмаларда, Түркстан АССРинин Эл Агартуу Комиссариатынын алдындагы Казак-кыргыз билим комиссиясында маяналуу кызматтарда эмгектенип, 1920–1924-жылдары «Өрис», «Ак Жол» гезиттегинде, «Жас кайрат», «Сана» журналдарында кызматкер болот. Дал ушул институтта окуп жүргөн төрт жыlda К. Тыныстанов кыргыз эли учүн алгачкы жазуу-чиймени жаратууга, айрыкча мектеп учүн окуу куралдары менен окуулуктарды түзүп, кураштырууга киришет.

1925-жылы Кыргыз Автономиялуу облусунун Академиялык Борборунун Кыргыз бөлүмүнүн катчылыгына дайындалат. Ал кызматта 1926-жылга чейин иштеп, ошол эле убакта эки-үч ай «Эркин-Тоо» гезитинин жооптуу редакторунун милдетин да аткарат. 1927-жылы Кыргыз Автономиялуу Республикасынын Эл Агартуу Комиссары болуп дайындалып, үч жыл иштейт. Ушул эле убакта (1928–31-ж.) «Жаңы маданият» журналынын редактору, 1930–37-жылдарда Кыргыз маданият курулуш институтунда илимий кызматкер, эки-үч ай анын директору да болуп, мындан тышкary Кыргыз педагогикалык институтунда дарс окуйт. Жергебизде эң бириңчи К. Тыныстановго 1932-жылы доценттик, 1936-жылы профессордук илимий наам берилет. Бул жылдары ал бир аз убакыт театрга директор да болду. Белгилүү инсандын коомдук жана жаратмандык иштери кыскacha ушундай. Бирок бул кургак цифралардын ары жагында анын көп кырдуу, чиеленишкен, татаал тагдыры жашырынып жатат.

К. Тыныстанов – алгачкы көч баштаган окумуштуу тилчи, акын-жазуучу, кормочу, журналист, коомдук ишмер.

1925-жылы жарык көргөн «Касым ырларынын жыйнагы» ошол кездеги жаш адабий коомчулуктун да, жаңыдан көз жарган жаш сындын да назарын өзүнө бура албады. Китең жарык көргөндөн үч жыл өткөндөн кийин гана Айткулу Үбике уулунун «Касым ырларынын жыйнагы» деген макаласы «Кызыл Кыргызстан» гезитинин 1928-

жылдагы № 20-санында жарыяланды. Акын жөнүндөгү бул алгачкы макаланын жолу етө катаал болду. Ага удаа ошол эле гезиттин № 27-санында Карабулактын (Токчоро Жолдошевдин псевдоними) «Көркүү адабият жана акындарыбыз» деген макалаларынын түрмөктөрүндө «Касымдын ырлар жыйнагында» алашчыл күү чертилгени, анын себептери да, кыскасы, андагы оош-кыйыштар көрсөтүлүп, автордун чыгармачылык дараметине, кесиптик камылгасына, жалпы эле талант-шыгы менен дасмиясына калыс баа берилет.

Ушундан кийин төрт жыл бою К. Тыныстанов жөнүндөгү сын-пикерлердин изи суугансып, басандай түштү. Кийинчөрээк анын жетекчилиги менен жазылган «Академиялык кечелер» театрда коюла баштаганда гана 1933-жылдын 24-февралындагы, анат 6-мартындагы «Кызыл Кыргызстан» гезитинде А. Токомбаевдин «Академиялык кечеси тууралуу» жана «Академиялык кечесинин тыянағы» деген эки макаласы басылды. Өзүнө карата айтылган бул сын-пикерлөргө жооп иретинде жазылган Касымдын «Мен баскан жол, менин чыгармам, менин бетим»¹ деген макаласы жарыяланды. Бир жагынан кемчиликтерин мойнуна алып, бир чети өзүн-өзү актаган маанайда жазылган ал макала мурдагы талаштардын чырагына ого бетер май тамызып, кеп учурун кайрадан чубап чыгууга жем таштады. Мына ушундан көп өтпөй 1933-жылдын 22-августундагы «Кызыл Кыргызстан» гезитинде А. Токомбаевдин «Касымдын каты» аттуу макаласы басылды. Бул жана «Академиялык кечелер» жөнүндөгү А. Токомбаевдин жогорудагы эки макаласында айтылган ойлор андан кийинки «Кызыл Кыргызстанга» жарыяланган. «Адабият жат идеядан тазалансын» (1933, 8-август), «Жаңы жолбашчылыкка жаңы темп» (1933, 24-декабрь), «Адабият кыймыларынын ар кайсы учурунан» (1934, 8-апрель) деген макалаларында, «Мазмуну сотсиалдык жана борому улуттук болгон Кыргызстандын адабияты өсүп жана чыңдалып жатат» (1934, 22-апрель) деген докладында да кайталанды.

Ырас, ак ийилип сынбайт, акыры кечигип болсо да Касым Тыныстан уулу биротоло актады. Бирок бул чындыктын жолу узак жана татаал. Адегенде, 1956-жылы августта К. Тыныстановдун аялы Турдубубу жубайын актоо жөнүндө өтүнүп, тиешелүү органдарга кайрылды. Ушундан бир жылдан ашык убакыт өткөндөн кийин 1957-жылдын 1-октябринде баягы эле бизге тааныш СССР Жогорку Сотунун Аскердик коллегиясы мурдагы 1938-жылдын 5-ноябриндагы өзүнүн өкүмүн жокко чыгарып, К. Тыныстановду күнөөсүз деп тапты. Ал эми 1958-жылдын 22-январындагы Кыргызстан Борбордук партия комитетинин бюросу аны партиялык жактан актады. К. Тыныстановдун тегерегинде мындан кийин да өкмөттүк-мамлекеттик

¹ Тыныстанов К. Мен баскан жол, менин чыгармам, менин бетим // Кызыл Кыргызстан, 1932. – 9-иуль.

деңгээлде оош-кыйыш сөздөр айтылды, далай чечим-токтомдор кабыл алынды. Бирок юридикалық жана **ПРГ Солискоғынан Free Vision** талғанына карабастан, К. Тыныстановдун адабий жана маданий мурастары жарыкка чыкпай, калың элдин катмарына жетпей калды. Себеп дегенде жогорудагы К. Тыныстанов жөнүндө өкмөттүк-мамлекеттик деңгээлдеги чечим-токтомдорунда бул белгилүү инсандын мурастарына – бүт жаратмандык чыгармачылыгына «этият», «ойлонуп» мамиле кылуу зарылдыгы тымызызын, астыртан эс-кертилип турду. Буга 1958-жылдан баштап тоталитардык бийлик тыйпыл болгонго чейинки Кыргызстан Компартиясынын К. Тыныстанов жөнүндөгү көптөгөн документтери ачык күбө. Дал ушундай себептерден улам К. Тыныстановдун бүт мурастарына көрмөксөн, байкамаксан мамиле жасалды. Акырында, кайра куруунун, айкындуулуктун шарапаты менен гана өкмөт 1989-жылдын декабрында К. Тыныстановдун мурасы туурасындағы өзүнүн көп жылдык жаңылыштыгын мойнуна алып, анын чыгармалары элибизге кайтарылып берилди.

Суроолор жана тапшырмалар

1. К. Тыныстановдун көп кырдуу таланты, жаратмандык ишмердүүлүгү туурасында китептеги кыскача өмүр жолунан башка дагы кандай маалыматтарды билесиңер?
2. Кыргыз профессионалдык адабиятынын жерпайын түптөшкөн чоң окумуштуунун жана ақындын өмүрү менен трагедиялык тагдыры үчүн айрым адамдарды күнөөлөшкө болобу? Ал жөнүндөгү бир жактуу сын-пикирлер боюнча сенин жекече оюң кандай? Анын айрым чыгармаларында алашчыл кайрыктар, эски заманды мактоо менен көкөө барбы? Болсо, анын себептери эмнеде?
3. Окумуштуу-акындын айланасындағы жекече талаш-тартыштар мамлекеттик деңгээлге чейин кандайча көтөрүлүп кетти?
4. К. Тыныстановдун өмүрү, чыгармачыл жолу жөнүндө жазылган макала-эмгектерин, С. Станалиевдин романын, жубайы Турдубубү, шакирти М. Мураталиев ж. б. эскерүүлөрүн окуп чыктыла. «Жашында жайрап калган жаркын талант», «Жаңы маданиятыбыздын көч башы», «К. Тыныстанов жана ал жашаган доор», «К. Тыныстановдун ақындык өнөрү» деген темалардын биринде дилбаян жазғыла.

АЛА-ТОО

Кечиккен соң зарыгып,
«Унутту» деп таарынып.
Коргоол менен күн санап,
Жүргөндүрсүң камыгып.
Түндө жатып уктабай,
Күндүзүндө токтобой,
Жолоочудан жол сурал,
Тургандырсың Ала-Too!

Баламдан кабар укчу – деп,
Санаймын эрте-кечти – деп,
Кагылбаган жаш балам,
Кандай жолго түштү – деп.
Зардал ыйлап, үн салып,
Башына түшпөй күн чалып,
Дөңдөн түшпөй эрте-кеч
Тургандырсың Ала-Too!

Айлар, жылдар өттү – деп,
Кабарсыз болуп кетти – деп,
Катпаган балтыр баламды
Кимиси мерт этти – деп,
...Жайлоого көчүп өткөндө.
Көч үстүнөн селкиге,
Көз ымдап өтө кеткенде.
Чыдабай селки: «ойт! чу! ай!»
Дөген кезде капчыгай,
Үнүн созгон чыдабай
Баары эсимде, Ала-Too!

Кийин кандай күн болду,
Кимдер көчтү, ким конду.
Неге десен боорунда
Тура албадым мен ондуу.
Мурун сенден көргөндүн,
Сен эсептеп бергендин,
Чып-чыргасы коробой,
Баары эсимде, Ала-Too!

Каргыш шамы жанганды,
Жазыксыз кан тамганды,
Таяныч издел тырмалап,
Жөөлөп жолго салганда.

Булуттан жоопук оронуп,
Ак чачың музга боёлуп,
Көз жаш менен сай-сайды
Жуугандырсың Ала-Too!

Кийимсиз болсо тоңор – деп,
Жолдо болсо жаш балам,
Жүрүүгө болсун оңой – деп.
Каршы туруп ызгаарга,
Күч көрсөтүп муз-карга.
Түштүк, түндүк катташын
Буугандырсың Ала-Too!

Жер сагынбас эл болбос,
Эл сагынбас эр болбос,
Жатка моюн сунгандай,
Эр жүрөгү кир болбос.
Какпаган кирпик көзүндү,
Мунканып айткан сөзүндү
Ким унутуп кетмекчи.
Зарыкпагын Ала-Too!

Долууланып, солкулдап,
Алай-дүлөй толкундап.
Узатып салган Ысык-Көл,
Зары эсимде, Ала-Too!
Мен аманмын барамын,
Мүнөзү бар балаңын,
...Эң биринчи саламым,
Сага арнап жазгамын,
Жакшы саатта күтүп ал,
Бул белегим, Ала-Too!

Көп жашадың, көп көрдүң.
Ачуу-таттуу жеп көрдүң.
Тагдыр чапкан балтага,
Кыңк этпедин, эп көрдүң.
Илгерки кундер үрэйүн,
Жемдегендей журөгүм.
Эркелетип сүйлөсөн,
Бул белегим, Ала-Too!

«Касым ырларынын жыйнагындагы» дагы бир орошон ыр «Ала-Тоо» деп аталаат, – деп жазат С. Жигитов – мында акын занғыраган тоолордон бүткөн Ата Журттун булуттан жоолук салынган, алыста жүргөн уулун сагынып күн сайын моюн созуп жол караган, бейпайга түшүп кабатыр болгон, көз жаштарын сай-сай дайра кылыш ағызган ак чач эне элесинде ырга кошот. Арийне, бул образ түпкүлүгүндө жаңы, оригиналдуу деле эмес. Тууган жерди эне деп ырдоо жөрөлгөсү дүйнөлүк адабиятта атам замандан бери эле бар. Бирок ошол эски поэзиялык туяңтма бул сапар капылает ийкемдүүлүк касиетин алып, жасалмасыз эркин созулуп, улам жаңы ырларын чыгарып, улам жаңы мааниге өтүп кубулуп отуруп, акырында ашмалтай мүнөзүнөн арылган жаркын символдун даражасына көтөрүлүп барат. Баарынан абзели – бул образ авторго өз жерине деген перзенттик мээримин, урмат-сыйын, ак тилегин от-жалынынан өксүтпөй айтуу үчүн толук мүмкүнчүлүк берет.

«Эркисизден ажырашканда» менен «Ала-Тоо» экөө Касым Тыныстановдун акындык таланты, ыр токуу жагынан дурус эле бай таж-рыйбасы, тилдик өткүр туому, жандуу көркөм табити барын айын күбөлөйт. Болжолу, Касым кагаз бетин каралап ыр жаза баштаганча эле ырдын речь менен сүйлөө жөндөмүн жамакчылык деңгээлден өткөрүп, үйрөнчүк төкмө ырчыныкына жакындастып барса керек. Ошону менен катар ал башка тилдеги китетпик поэзиядан да тааллим алып, төкмөлүк шыгын андан ары өстүрүген сыйктуу. Ушундай жоромол кылганга өйдөкү эки ырдын өз ичине элдик поэзия менен китетпик ыр өнөрүнүн салттарын камтып турганы негиз берет¹.

КЫШКЫ ТҮНДӨ

Чыкылдап, темир аяз түндү бийлеп,
Так куруп, атар таңга каршы сүйлөп.
Бук кылат, ич бышырат, отко салат,
Бир эсе тынч жүрөктү мыкчып, сүйрөп.

Шам жанат жалкоолонуп бүлбүлдөгөн,
Түшүрүп начар шоола үлбүрөгөн.
Кыз ырдайт кубулжутуп, ачуу-таттуу,
Үн менен ал жибектей үлпүлдөгөн.

Айткан ыр түпкү сырын жүрөгүнүн,
Көрсөтөт тилегинин неде экенин.

¹ Жигитов С. Кечәэкинин сабактары, бүгүнкүнүн талаптары. – Фрунзе: Адабият, 1991. – 76–82-беттер.

Кээде ыйлап, кээде жандан аша кечип,
Зарданып кээде эркиндик тилегенин.
Чарчаңы чалган комуз толкунданып,
Бир төмөн, бир жогору күүлөр чалып.
Бирде какшап, бирде таңшып, кээде так-так,
Эмизип, энем айткан үнгө салып.

Тууган күү каргылдантып саймалуу үнүн,
Өрөпкүп, токтото албай муун-жүнүн.
Сыр төгөт жара жапкан көкүрөгүнөн,
Тамшанып сагынганын өткөн үнүн...

Кыз, комуз зардап айткан үнүн угуп,
Элирип, эт жүрөгүм катуу булкүп.
Секирет найза тийип, туз куйгандай,
Кабынан чыгуучудай үзүп-жулкуп...

Чыкылдап темир аяз түндү бийлеп,
Так куруп, атар таңга өкүм сүйлөп.
Бук кылат, ич бышырат, отко салат,
Бир эсе тынч жүрөктү мыкчып, сүйрөп.

* * *

«...Бүдөмүк психологиялык сүрөтү бар «Кышкы түндө» деген ырда пейзаждык элементтер аз эмес... Ырда дайын-дареги ачык айтылбаган бир кыздын кандайдыр бир кайгы-касиретин айтып берүү демилгеси бар. Бирок ал кайгы-касиреттин өтүү процесси, маанимаңзы, себептери табышмактуу бойdon калат. Баамга даана илингени ушул ырдын аты жок каарманы бир үйдө, чырак жарыгында кыңылдал обон салып отурат, анын «кээде ыйлап, кээде жандан аша кечип» зарлаганын комуздун кейиштүү күүлөрү коштойт, а тышта болсо «чыкылдап темир аяз түндү бийлеп, «бук кылат, ич бышырат, отко салат». Бул ырда жаш акын адамдын психологиялык абалын муңдуу табият кубулуштары аркылуу экилентип туюндуруу ниетин көздөгөн сыйктанат¹.

МАНАС КҮМБӨЗҮ

Сай-сайдан чымырканып, кулатып таш,
Омкоруп кедергини кылган талаш.
Башталып Ала-Тоодон Чүйгө карай,
Күзгүдөй суусу тунук агат Талас.

¹ Жигитов С. Кечәэкинин сабактары, бүгүнкүнүн талаптары. – Фрунзе: Адабият, 1991. – 88-б.

Урматтуу көз жаш менен ал күмбөзгө,
Коюлган өткөн күндө баары Манас
TDS Compressor Free Version

Күмбөздүн салынганын кандайчалап,
Болгонун нечен жүз жыл мурун эбак.
Манастын эл бакканын, эл чапканын,
Кимдигин, кандайлыгын чын аныктап.
Мурун да окуучуга сүйлөп берген,
Айлана дубалына жазылган кат.
Бул күндө ырайымсыз жат колунан,
Мурунку жазуу, сыйзу түшкөн урап.

Али да турат күмбөз таңыркатып,
Көргөндү ойлондурат көңүлүн тартып.
Алыста көрбөгөндү даңқы менен,
Өзүнө куса кылат кумардантып.
Эрте-кеч тоонун жели жомок кылып,
Күмбөзгө толуп жаткан сырлар айтып.
Бул күнкү урпагынын жайын сүйлөп,
Үйкуда жаткан эрди кайраттантып.

Ала-Тоо асман менен деңгээлдешип,
Көтөрүп көкүрөгүн, бой тирешип.
«Манасым эл ичинде экилтик» деп,
Талашкын Айга, Күнгө тенештирип.
Капчыгай, бийик зоока, чер карагай,
Күмбөздү күзөтүшөт кезектешип.
Жылгадан туйлап аккан тунук булак,
Манастын сөзүн курат маектешип.

Элинин эт жүрөгү жараланып,
Эбаккы өткөн күндүн изин чалып.
Ырчысы ырга кошуп атын жаттайт,
Комузчу күңгүрөнтүп күүгө салып.
Уулу зар болгон күнүн сүрөттөсө,
Жашынын каны кызыйт, ичи жанып.
Какшаган комуз менен мундуу,
Жоктошот эр Манасын эсине алып.

* * *

«Эскиликти көксөйт», «бай-манапчыл», «контрреволюциячыл», «улутчул» деген саясий айып коюлушунун негизги себептеринин бири да дал ушул «Манас күмбөзү» сыйктуу ырлары эле. Бирок элибиздин энциклопедиясы, руханий дүйнөбүздүн туу чокусу болгон уу жомок, укмуштуу «Манаска», ага байланыштуу окуяларга, дегеле элдик мурастарга К. Тыныстановго окшогон чоң окумуштуу-сүрөткер кайдыгер карай албайт болчу. 1933-жылдын жазында М. Белоцкий Кыр-

гызстан обкомунун бириңчи катчысы болуп дайындалып келери менен К. Тыныстановду «феодалчыл ақын» деп аттайт. Ошондой болсо да ал К. Тыныстанов менен көзмө-көз сүйлөшүп баарлашкандан кийин анын терең билимдүү адам экендигине ыразылыгын билдириет. Касым улуу жомок «Манасты» дүйнө элине таанытуу үчүн орус тилине которуу жөнүндөгү тилегин айтат. Буга Белоцкий да макул болуп, аны орусчага которуу үчүн каражат бөлдүрүп, Касымдын жетекчилиги менен У. Абдукаимов, К. Карасаев жана Т. Саманчин «Манастын» «Чоң казат» бөлүгүн сапма-сап которушат. Аны адабий жагынан иштеп чыгуу үчүн Липкин, Тарловский, Пеньковский сыйктуу белгилүү ақындар Москвадан чакыртылат. Котормонун редактору да Касым болуп, баш сөзүн да өзү жазат. «Академия кечелери» пьесалар түрмөгүндө «Алмамбет менен Чубактын жол талашканы» жана «Үргөнчтүн жээгинде Айчүрөктүн кырк кыз менен турушу» деген эки көрүнүш жазылган. 1935-жылдын жайында «Манас» боюнча илимий конференция өткөрүлдү, анда «Манас» жомогунун кыргыз эли үчүн мааниси» деген бириңчи баяндаманы да К. Тыныстанов жасайт. Ошентип, улуу эпосту дүйнө элине таанытыш үчүн К. Тыныстанов өзүнүн бүт өмүрүн сайгандыгы байкалат. Ал эми «Манас күмбөзү» ақындын ошол аракетинин кичинекей бир акыбети.

Суроолор жана тапшырмалар

1. «Ала-Тоо», «Кышкы түндө» деген ырларда табият көрүнүшү кандайча сүрөттөлгөн? Көңүл күүсү жагынан бул эки ыр бири-биринен эмнеси менен айырмаланат? Ал ырларга анализ жүргүзүп, өз ара салыштырыла. Бул ырлар кандай шартта жазылган?
2. Ошол мезгилде ақындын «Манас күмбөзү» сыйктуу ырларына «өткөндү көксөйт, эскини мактайды» деген айып коюлган. Буга кандайча карайсыңар? Деги ыр эмне жөнүндө? Анда ата мураска берилген мамиле кандайча берилген? Үрдагы табияттын ролу кандай мааниге ээ? Касымдын дагы кандай чыгармаларын билесинер? К. Тыныстановдун китептерин окуп чыкыла. Бүгүнкү күндүн талабы боюнча Касымдын ырларын кандайча баалайсыңар?
3. «К. Тыныстанов – тилчи-окумуштуу» деген темада реферат жазып, сабак-семинар өткөргүлө. Адабият мугалиминин жетекчилиги менен «Академиялых кечелердин» бир көшөгөсүн мектеп сахнасында койгула.

СИЛ. № 40
ИНВ

СЫДЫК КАРАЧЕВ

(1900–1937) PDF Compressor Free Version

Улуттук жазма адабияттын, журналистика жана котормо өнөрүнүн жерпайын түптөшүүдө кадыресе орду бар туңгуч калемгер Сыдык Карада уулу чейрек кылымдан ашык убакыттан бери жамы журтчулугубуз гана эмес, адабият күйөрмандарынын арасында да дарексиз, кабарсыз болуп келди. Арадан отуз жыл убакыт өтүп, Сыдык жалган жалаадан, саясий айыптан толук арылгандан кийин гана ал жөнүндөгү алгачкы маалыматтар басыла баштады. Айрыкча демократия менен айкындуулуктан кийин бул белгилүү инсандын чыгармачылык жолун иликтөөгө ыңгайлуу шарт түзүлдү.

Сыдык Карада уулунын чыгармалары туурасында алгач сөз айткан ошол кездеги жаш жазуучу Сатыбалды Нааматов болуптур. Ал кыргыз жазма адабиятындагы алгачкы прозалык чыгарма «Эркисиз күндөрдө» повестин «жаңы салт-санаа үчүн бетке чиркөө болгон чыгарма» деп баалаган. Андан арды Сатыбалды: «Карада уулу «...он чакты жыл мурун, байлар адабияты чарк айланып турганда, андан таалим алган, пролетариат адабиятынын негизги сырьы менен мүдөөлөрүнө тааныштыгы жок», ошондуктан ал «баткакка малынган бутун кайра тарта албай жатат»,¹ – деп бүтүм чыгарат.

Бул сын повестке биротоло кара көө жапты. Ошо макаладан төрт жыл өткөндөн кийин, 1932-жылдын 7-мартында ВКП (б)нын Кыргыз обкому «Кыргыз адабияты жөнүндө» деген өзүнүн токтомун кабыл алды. Далай калемгердин өмүрүнүн забын болушуна себепкер болгон бул каргашалуу токтомдун кара санатайлык зыяны туурасында «К. Тыныстанов» деген бөлүмдө да эскертилген эле. Дал ушул токтомдо «Эркисиз күндөрдө» да «контрреволюциячыл, улутчул, бай-манапчыл идеологиядагы» чыгарма болуп чыга келди. Мына ушундан кийин Караваевдин бүт чыгармаларына, айрыкча «Эркисиз күндөрдө» повестине кара көлөкө түшүп, жаманатты жалаа жабылды да калды. Уйгактай жабышкан бул жалаадан ал 50-жылдардын ортосундагы желаргыдан кийин гана кутулду. Болжолу, жогорудагы токтомдон кийин Сыдык Карадаев «Эркин-Тоо» газетасынын жооптуу катчылыгынан боштуулуп, Оштогу район аралык «Кызыл пахтакы» газетасынын жооптуу катчылыгына дайындалган ошойт. Эмнеси болсо да дал ошол каргашалуу токтом Сыдык Караваевдин тагдырын тозоктун айлампа ириминде айланкөчөк айлантып, баш көтөргүс кылды. Борбордон алыстап, Ошто жүргөнүнө каратастан байма-бай сындала берди.

¹ Сатыбалды. «Эркисиз күндөрдө» // Жаңы маданият жолунда, 1928. – № 5. – 41 – 43-б.

С. Карадаев азыркы Түп районундагы Жылуу-Булак айылында 1900-жылы көз жарып дүйнөгө келген. Кээде аны 1901-жылы туулган деп да жазып жүрүштөт. Ата-теги, кандай үй-булөдөн экендики да азырынча белгисиз. Кээ бир божомолдорго таянсак, анын теги итке минген бир бечара кедейлерден да эмстей. Ымыркай кезинде эле ата-энесинен айрылып, жетим калыптыр. Эс тарткандан кандайдыр бир белгисиз себептер менен Каракол шаарына келип, Салих аттуу татар мугалимдикине үй кызматкери болуп орношот. Ошол мугалимдин жардамы менен шаардагы татарча жаңы тартип (жадид) мектебинен окыйт. 1919-жылы граждандык согуш курчуп турган мезгилде жергебиздеги улуттук жигиттерден кызыл гвардия бөлүмү түзүлгөндө Сыдык да ага катталат. Бул жерде ал улуу маңасчы Саякбай Карадаев, белгилүү темир комузчу Адамкалый Байбатыров менен бирге аскердик машыгуудан өтүп, Казакстандын Лепси аймагында, анан атаман Анненков башчылык кылган ак гвардиячыларга каршы согушуп, кийин Бухара эмирин кулатууга катышкан. 1920–1922-жылдары Ташкендеги аскер мектебинде окуп, ден соолугуна байланыштуу окуудан чыгып, Караколдогу Союз кошчу уюмунда иштейт. «Эркин-Тоо» жарык көрөр алдында аны Ташкенге атайын чакыртышып, жооптуу катчы кылыш дайындашат. Мунун да өзүнүн жүйөсү бардай, себеп дегенде ал буга чейин эле, Алматыда чыкчу «Көмөк» газетасында 1919-жылдары аз убакыт болсо да иштеген деген божомол бар. Эгер бул маалымат чын болсо, анда мезгилдүү басылмаларды кантип чыгаруу техникасын Сыдык кадыресе билген дешке болот.

«Эркин-Тоодо» Сыдык Карадаев алты жыл иштеп, 1930-жылы Оштогу «Кызыл пахтакы» газетасына жооптуу катчы болуп которулду. Кыскасы, 1924-жылдан баштап анын бүт өмүрү басма жана чыгармачыл иштер менен байланышта өттү. Мына ушинтип, «өмүрүнүн мерчемдүү муунактары белгилүү болсо да, Сыдыктын жеke адамдык жана калемгердик тагдырына тиешелүү фактылар али бүдөмүк. Маселен: ал кандай үй-булөдөн чыккан, Караколго кантип келип, татар мектептин канчанчы классына чейин окуган, уруулаштары менен чет элге үркүп барганбы же жокпу, кызыл аскердин катарында кандай милдет аткарған, аскердик окуу жайын эмне себептен таштап ийген, «Көмөк» газетасында кызматкер болгону ыраспы же жоромолбу? Бул суроолорго азыркынча бир жаңысыл жооп табуу мүмкүн эмес».¹

3. Мамытбеков С. Караваевдин биринчи ыры 1918-жылы татар тилиндеги «Шуро» гезитинде жарык көргөнүн, адегенде жалаң татар жана казак тилинде жазганын, 1919-жылы «Көмөк» газетасында «Сүйгөнүнө кошула албады», «Үйлөнүүдөн катчы», ал эми 20-жылдардын башында ар түрдүү темалардагы «Армандуу эки жаш», «Ал-

¹ С. Жигитовдун аталган китебинен, 24 – 25-б.

данган нур кызы», «Күкүк менен Зейнеп», «Ысык-Көл боюнда» деген аңгемелери басылганын жазат.¹

PDF Compressor Free Version

С. Каравеев «Шаңдан жүрөк», «Аялдар салтанаты», «Айылдагы курбума», «Досума», «Эл сагынуу», «Күзгү түн», «Эркин-Тоого», «Май», «Жаңы турмуш – жарык күн», «Эл менен бүгүн биргебиз», «Эмгек таңында», «Күрөш учкундары», «Неге алдадың?», «Өткөн өмүр – бир өлүм» деген граждандык жана махабат ырларын жазган. Алардын бардыгы ошол кездеги бири-бирине окшош ырлардан кескин айырмаланбаганы менен эстетикалык жагынан али жармач экенине карабастан, акын аталган туундуларында тап душманда-рынын айыгышкан күрөшүн туура сүрөттөөгө, жаңы замандын артыкчылыгы менен жеништерин, эркиндик алган элдин көңүл күүсүн, эркин эмгегин даңазалоого аракеттенет.

С. Каравеев тунгуч прозаик катары чоң аброй күткөн. Кээ бир маалыматтар боюнча 1918–1919-жылдарда ал «Көмөк» газетасында «Окуу керек!», «Биз качан адам болобуз» аттуу макалаларын жарыялаган. Изилдөөчүлөр «Эркин-Тоонун» 1924–1934-жылдарда-ры сандарында Сыдыктын ар кандай темадагы макалалары, фель-етондору, очерктери жарыяланып, ал эми «Кара чаар менен бол-домочун иттик кылды» жана «Бөдөнөнүн бөйрөгүнөн, торгойдун то-лорсугунан» сыйктуу жанытмалары кадыресе публицистиканын дең-гээлине жеткенин жазып журушот. Бирок С. Каравеевдин прозаик катары адабий чөйрө менен жүртчулукка тааныткан «Үйлөнүүдөн кач-ты», «Сүйгөнүнө кошула албады», «Эрик таңында» аңгемелери, бөтөнчө «Эрксиз күндөрдө» повести болду. Булардын ичинен «Эрк-сиз күндөрдө» (1928-ж.) менен «Эрик таңында» (1929-ж.) өзүнчө китеп болуп чыккан.

Өз өмүрүндө ал үч пьеса жазган. Анын биринчиси «Борч»² деп аталаип, качан жазылганы, канча көшөгөдөн турганы белгисиз, кол жазмасы да дайынсыз. Жаштардын демилгеси менен анын Караколдо коюлганын калемгердин замандаштары эскеришет. Ал эми «Тендиң жолунда» жана «Төрага Зейнеп» пьесалары 1928–29-жылдары удаа басылган. Эки эле жылда (1928–1929) С. Каравеевдин төрт китеби жарыяланганы 20-жылдардын аягында анын жаратман-дык эмгегинин өтө өндүрүмдүү болгонун айгинелейт. Сыдыктын ко-тормолову да арбын. Ал Л. Н. Толстойдун «Шалпаң кулак» аңгеме-син, А. П. Чеховдун «Талаа» повестин, Н. И. Островскийдин «Болот кантып курчуду» романын, Брет Гарддын «Самед кызы» жана Ромен Ролландын «Жан Кристофф» деген романдарынын үзүндүлөрүн көртөн. А. С. Пушкиндин «Бекетчи» аңгемеси менен «Дубровский» повести Сыдыктын көртмосунда 1937-жылы өз алдынча китеп бо-

¹ Мамытбеков З. С. Каравеев // Ала-Тоо, 1982. №8. – 124 – 125-б.

² Борч – милдет.

луп чыккан. Бул анын ақыркы эмгеги. Ошентип, жүрөктүн үшүн ал-ган саясий айылттар Сыдыктын жаратмандык көндирин кесип, ори-гиналдуу чыгарма жазуудан алыстатты да, өмүрүнүн ақырында жалаң көртмө иши менен алек болуп калды.

1937-жылдын калайман капшабына кабылдып, ак жерден мез-гилсиз атылып кетпегендө, балким, Сыдык бараандуу да, орошон-омоктуу да оригиналдуу чыгармаларды жаратат беле, ким билсин... Бирок эмне болгондо да кыргыз профессионал адабиятынын жанр-ларынын салааларында эмгектенип, поэзия, проза, драма, улуттук журналистика жана көртмө иши менен өнөрүнүн жерпайын түптөшүп, жара-лышина өз салымын кошкон Сыдык Каравеев кыргыз адабиятынын тарыхында өз ордун ээлөөгө арзыйт.

ЭРКСИЗ КҮНДӨРДӨ

(Повесттен үзүндү)

V

Күн себелеп жаап өттү. Жайлоонун көркү ачылды. Көк шибер сыйырым менен термелди. Көк кашка, тунук суулуу булактар шылды-рап, таштан-ташка секирип, төмөн карай кулашты. Бадалдан кийик бакырып, балдарын түнөккө чакырды. Күн бою үнкүрдө жатып зерик-кен түнкү каракчы карышкыр тумшугун көтөрүп, созолонтуп улуду.

– Сарбайдын кызынын күйөөсү кечээ келиптири. Бүгүн оюну болот экен. Оюнга Жыларды ала кетелик деп келдик, – дешти айыл-дагы кыналышкан кыздар.

– Жылар бара албайт го. Ажы үйдө жок. Ал кечигип калса ачуусу келет. Баланы бейбаш үйрөтесүң... деп жаман көрөр, – деп Ку-лан байбиче шылтоо тапты. Жылар кыздарга көзүн ирмеп, амалдан жатат, асылып сурасаң эле жиберет дегендей кылды. Байбиче-ниң ак көңүл, жумшактыгын билген кыздар жалынып-жалбарышып, этек-женден алышты. Кулан байбиче туш-туштан жаалаган кыздар-га күлкүсү келип, «бырыс» күлүп, Жыларга уруксат берди.

...Үйдүн ичи кыз-келин, бозойлор менен жык толгон. Орун тар-дыктаң бир топ жигитти эшикке чыгарышып, Жыларларга жай бе-риши. Жылар киргендө жигиттердин баары ага карап суктанышты. Жылар уялыш төмөн карады. Күйөө менен жолдошу экөө түртүшүп, Жыларды тиктешти. «Сонун күш экен, әэ...» деп далайы ичен кы-мыйышты.

Оюн башталып, кызыгандан кызыды. Кыз-келиндер кезекме-ке-зек токмок салууда. Жайлоонун таза абасы, серүүн жели, зериккен бозойлордун черлерин таркатты. Селкилердин көздөрү оттой бал-былдады... Күлүк санаа алда кайда – ыраакка карай учту. Жаш көңүл,

жаш жүрөктөр толкунданды... Эчен жайдары селкилер кымырылып ордунан турат. Сыпаалық, чеберчилик **PDF Сондайосыз Иле Version** на токмок салат. Ордунан туруп, буралып, ийменгендесип бозоюнун көзүнө көзүн түшүрөт. Бозойду калтыроо, кайрат аралайт.

...Жылар баятадан бери ырдаган жигиттерди ичинен сынап өттү, жүрөктүн түпкү жеринен кайнап, жалындан чыккан мундарын укту, жаштык-мастыгы жайлоону жаңыртып барып, алда кайда жоголгон мундуу үн боюн балкытты. Өзүн алда кайда ыраакта булуттар арасында жүргөндөй сезди. Ана, жигит эчен-эчен күүгө салып мунданат. Анын үнү сайраган булбулдуң үнүндөй жагымдуу, мундуу, бойду эритти, көңүлдү көтөрдү... Ана, жигит соңку сезүн айтты. Эл кобур-кобур болуп толкуннады. Жигит ордунан козголду, токмок салган селкинин жанына келип колун жайып, талпынган бүркүттөй болуп, көз жумгансча күймөлдү. Жар көрүшүп жигит менен айкалыша бергенде кыздын беттери албырып, мундарын билиндер-билинбес калтырак да басат. Коюлган көздөр дароо учурашып, дароо четке кагылат. Көкүрөккө көкүрөк жакыннадан сайын жүрөк дүпүлдөгүн күчтөт.

Мындаи бозой, селкилердин оюнунда Жылар далай болгон, жар көрүшкөн. Далай жигиттердин муну менен термелген. Бирок ал бүгүн өзүн башкача сезди. Бүгүн турмушунда бир чоң өзгөруш бородой жүрөгү алып учат... Кылт этип өзүнө кезек келгенин эстеди. Ойлогон ойлору алда кайда тарады. Көзү чайыттай ачылды. Олтургандарды сындал көзүнөн өткөрдү. Баятадан кыз-келиндерди шылдыңдал, сезүдү туурасынан тебе качып олтурган күйөө жолдош жигитке көзү түштү. «Баятан бери кыздар ага неге токмок салбады?» – деп ойлоп дагы күйөө жолдош жигитке карады. Ыманы ысык, жанга жакын көрүндү. Мурун көрүп, тааныбаса да көптөн берки сырдаштай көрүнүп кетти. Ишенген, үмүт кылган кишисиндей жакын өндөндү. «Турмуштун бүтүн көркү, кызыгы, жыргалы – бел байлап ишениүүдө», – деп ошол жигитке чын ниети менен жазмышын тапшырды. «Эмне болсо – болсун!...» деп ордунан турду. Жүрөгү опколжууд. Иреңи кубулуп ийменгендесиди. Бир азга дейре батына албай кынжылды. Көздөгөн жигитине кылгырган карагат көздөрүн түшүрдү. Уялгансып, көзүнүн асты менен телмире карап илгери басты.

Үйдө олтургандардын баары жымжырт. Жылардын кадыры, анын сулуулугу далайга маалым. Аны баарысы урматтап ызат кылышат. Адамгерчилигине, сылык мүнөзүнө кызыгышат. «Кимге... Кимге токмок салат?» дешет ар кимиси өз ичинен. Кепке кирип кеткен күйөө жолдош да кымырына түштү. Илгери аттаган Жыларга азыраак таң калгандай болуп карады. Дагы бир, дагы бир кадам... Мына токмок күйөө жолдошко салынды. Бүткөн бою дүркүрөй түштү. Жылардын жалдыраңкы тарткан көзүнө көзү туура келди. Көзү ымыр-чымыр болуп кетти. Жылардын атагын, кылык-жоругун жаныннады тенчуштаран угуп олтурган. Анын элге жайылган жакшы атагын угуп өзү да

кубанган. Бирок ойлобогон, күтпөгөн жерден эле мындаи боло көрүн сезген эмес. Жылардын мындаи капыстан кабыларына көзү жетпеген. Азыр сүрдөдү, чекесинен бир нече тамчы тер да чыга түштү. Олтургандардын баары ал экөөнү карашты. Күйөө жолдош биринчи келген бала, анын ал-жайы, сырьы көп кишиге маалым эмес. Жылар олтуруп жатып аны дагы бир карап алды. Күйөө жолдош бирдемени эстегендесип, азыраак ойлонуп турду... Кайраттанып өзүнүн бактысын бир сынап көрмөкчү болду. Жыларды дагы бир карап алды.

– Айт, айт, Жунуш!.. Сени биз жакшы билебиз! – дешти бир топ бозой. – Жылар да сизди билгенинен... – деп келиндер кобурашты. Бул сүрөөндөн кийин Жунуш көп маалката албады:

Жайлоонун башы жашылдан, Жаралган кандай асылдан?!
Ай, жылдызы жашынган. Армандамын кой көзүм,
Айдай сулуу, муң көздүү, Таанышып албай башынан!...

Жигиттин мундуу, угумдуу, конур үнү түнкү тынчтыкты жарып зоо жаңыртып, жүрөктүн эң ичке жерлерине барып кадалды. Мемиреп жаткан жайлоого жан киргендей болду. Айыл-ападагы олтурган кaryялар кулак салышып, жаш чактарын эскериши. Үйдүн тегереги зоокчуларга толду. Жылчыктар жылдыздынып көбейдү. Жунуш со-золонгондон созолонду. Ар түрдүү күүгө салып сабалады. Жаш жүрөктөр козголду, ойноду, туйлады... Айткан ыр, чыккан муң дайлайдын черин жазып, көңүлүн чайыттай ачты. Далайды ого бетер муңкандырып, терең ойго салды...

Жылар өзүн уннады, алда кайдагы сыйкырдуу туман арасына кирип жоголду... Көптөн бери күткөн, күзөткөн үмүтү каршы алдынан чыккандаи болду. Караптагы булут астына кирип жашырынган чолпону жаркырап чыкканы ушу да. Турмуш чиркин эми күлдү, эми сырьын чечти, изденген жаш жүрөктүн оту дүрүлдөдү. Жадыраган көздөрүнөн сүйүү учкундары чачырады, элеп-желеп болуп, бою балкып тамырларына жылуу кан жүгүрдү. Ичи-тышынын баары «сүйүү, сүйүлүү» үмүттөрү менен толду.

Жунуш созолонгон сайын Жыларга башкача жан кирди. Анын үнү мундуу, жагымдуу сезилди. Улам уккусу келип, жүрөгү алып учту. Анын кирсиз, таксыз жүрөгү үмүт менен толду. Түпсүз-чексиз кыялдарыясына кирип, сүзүп кетти...

Кайгысыз, муңсуз көпөлөк,
Гүлдөрдү өпсө бөпөлөп,
Турмушту мактап, кубаттап,

Ойносо, учса көкөлөп:
Биз да ойносок, кошулсак
Айкалышып экөөлөп!..

– деп Жунуш ырын мундантып барып токтотту. Жылар үмүт, ба-кыт толгон көзү менен Жунушка карады. Олтурган элдин баары күрсүнүп, онтойлонуп олтурушту...

Кыз-жигит экөө төң козголушту. Жунуштун колу колуна тийгенде Жыпардын денеси делбеленди. Жар **ФОТОСОРПРЕССОР Free Version** элестеди. Түбөлүк ырыс-кешик алдында турганда көрүндү, көңүлү көтерүлүп, турмуш кызыгына көмүлүп турган Жунушту көрдү. Жунуш күлүмсүрөп, көзүн жайнатып жымыйды. Жыпар уялды, кысылды... Мала кызыл бетине кечки баткан күндүн кызылындай кызыл жүгүрдү. Бети албырып келбеттениді... Алар жар көрүшту, айкалыша келгенде эки жүрөк эки жактан дүпүлдөп, түрсүлдөдү. «Биз сүйүшүүгө, кошулууга, жашоого ылайыкпаз!» дешкенсиди. Жыпардын мууну бошоп, көз алды тумандады, көктөн жылдыздар учканда болду. Турмуш кызыгы, өмүр жыргалы башын айландырды. Ашык болгон Айына дагы бир муңая карады да, ичинен терең курсунүп, ордуна олтурду.

Түн жарымы эбак өткөн, жайллоо тымтырс. Ой-тоонун баары талыкшып, терең, таттуу үйкуда. Жаштардын баары жай-жайларына тараşкан. Жылдыздар баштагыдан да айбаттуу, ажардуу жымыңдашат. Ай жайнап аскадан ооп баратат.

... Ак кар, көк муздуу мөңгүдөн мөпмөлтүр тунук суу таштан-ташка ыргып, ай жарыгында күмүш тамчылар чачыратат...

Жунуш менен Жыпар суунун боюнда олтурушат. Эки жаш жүрөк биринчи мертебе беттешип көрүшту. Жунуш көк шиберде чалкасынан жатып, ички сырларын тышка чыгарды. Жыпар жыгылган кара-гайдын үстүндө олтуруп, колундагы узун чыбык менен жер чукуп, Жунушту тыңшайт. Ал Жунуштун ар бир сезүнө, аракетине баа берет, сындан өткөрөт. Жунуш ар бир сезүн абайлап, өлчеп сүйлөйт.

Дегдеген жүрөк издегенин тапты. Далайдан бери тышка чыкпаган муң дарыядай ташып, четке жайылды, ойлогон ой, күткөн тилек тымызын келип алдынан чыкты. Келечек турмуштун бүткүл жашырын сырлары ушул жерде козголду. Ушул жерде жаңы турмушка негиз салынды. Жунуш алдыдагы тилек, алдыдагы турмуш тууралуу туюндарду. Жыпар этияттык менен этибар кылып баарын укту, кулагына куйду. Эки жаштын бири-бирине берген убадаларына асмандагы жылдыздар, жердеги өсүмдүктөр күбө болушту. Алар тубөлүк бирге болууга, тубөлүк ажырабаска убада беришли...

Сайдагы суунун шарылдаган күмүш үнүнө кошуулуп, «чоп-чоп» добуш угулду. Бул эки жаш жүрөктүн айтышкан антынын айныбас шарты.

VII

Жыпардын Мамыrbайга төртүнчү катын болуп келгенине бир жылга жакын болду... Жаштыгынын эң кымбаттуу, кадырлуу чагы өткөндөн бери далай суулар акты. Өмүрүнүн бүткүл жыргалы, бүткүл ыракаты артта калды... Жаштыгынын эң кымбаттуу учкундары Жунуштун жалындуу жүрөгүндө калды. Ал күндөр эми кайта келбейт,

бүткүл дүйнөсүнөн, жан-тецириинен артык көргөн Жунушту эми көрмөй жок. Мундуу коңур үн мындан кийин Жыпарды элжиретип турбайт.

Жыпардын кабагынан ар качан кар жааганы жааган. Келгенден бери анын кабагынын ачылганын көргөн киши жок. Мурунку толгон айдай жайнап, балкып турган ажардуу өңү өчүп, саргыч боёк каптаган. Кылгырган кыялдуу көз мурункудай нур чачпайт. Кайылуу, мундуу, сырдуу күйүт менен капталган. Ичтеги арман жалындал-жалындал Жыпардын жүрөгүн өрттөйт. Анын ичинде жалын балбылдан жатканын ар бир киши сезет. Жыпар өзүн ырайымсыз турмуштун, алдамчы жазмыштын алданган, кордолгон кулу деп эсептейт. Жаш тилеги кара ташка тийген, канаты сынган күшкүш окшойт. Ак кар, көк музда адашып арманда өткөн жолоочуга төңөйт өзүн, ээн талаа, эрме чөлдө калган, эл-журтунан айрылган, душмандын колуна түшкөн эркисиз Жыпар.

Жазмыш Жыпарды алдады, куткарбас торго, түпсүз орго салды. Ошол шумдуу, сааттуу түндөн бери сүйгөнү Жунуштан дарек жок. Анын жазмышы эмне болгону, кимдердин колунда жалдырап байлоодо жатканы Жыпарга белгисиз, эл арасы ыраак, жол алыс. Эч нерсенин аңырты угулбайт. Үй-буледөн эч кимиси Жыпарга сыврын айтпайт. Баары аны жек көрөт. Шектүү, күмөндүү көз менен карашат. Койчу Жумайдан Жыпардын айырмасы жок. Абысындары Жумайды кандай тилдеп каргаса, Жыпарды да андан кем кылышпайт. Жыпар Жумайды агасындай көрөт, аны ар качан жылуу-жумшак сөз менен каршы алат. Өзүнүн үлүшүнө тийген эт-мет, сорпоморподон ар качан Жумайга алып коёт.

Жыпар Жунуш менен качпаса, балким, Мамыrbай Жыпарга тил тийдирбес эле. Бирок айып Жыпардын өзүнөн кетти. Бир дубан элдин жакшысы, атактуусу Мамыrbайды чанып, томаяктын топору менен качышы бардык ишти бузду. Мамыrbайдын да, өз атасынын да наамын булгады. Элдин баарын уят кылды. Наам булгаган Жыпарды Мамыrbай албай турган болду. Мындан башка кыз элде түгөнүп калыптырыбы?.. Мамыrbайдан кыз аёочу ким бар? Бирок: «Катын намыс үчүн кара киет. Мамыrbай колуктусун бир томаяктын топоруна тарттырып жиберипти», – деген сөз андан жаман. «Намысты колдон чыгарбоо керек. Эмне болсо болору болду, кызды алып намысымды кайтарам», – деп Макең кайта сабыр кылды. Намыска чыдабай эки жаштын тагдырына балта чаап, кызды колуна алды. Кыз Мамыrbайды сүйөбү жокпу? Бул оюна да келген жок.

Адегенде Мамыrbай Жыпарды өзүү, жанчуу оюнда жүрдү. Андан кандай болсо да эч алгысы келип, кыйкым таап, уруп-согуп алды. Көр жемени көбөйтүп, ата-бабасынан эч нерсе калтыrbай боктол, Жыпардын сай-сөөгүн какшатты. Күн-түн дебей жемелеп жүрөгүнө сары суу куйду. Сабап-сабап эшикке чыгарып таштаган күндөрү да

көп болду. Мурун оюн-кулкудөн башка уруу-согууну билбеген, турмуштун каарын көрбөгөн жаштын үрөйүүдөй **PDF Сөрөктөр Гылыштар** – ласыз көндү, турмуштун ысык-сугууга моюн сунду, кайнар жаштарын төгүп, таң атканча солкулдап ыйлап, көз жашы менен бетин жууп өзүн-өзү сооротту. «Жазмышым ушу болгондон кийин кимге таарынам, кимден жардам сурайм!» – деп кулагын жапырып, укпамыш-көрбөмүшкө салды. «Бешенеге жазганын көрүү керек. Кудай тагдырыңды ушундай жазгандан кийин көнмөйүнчө чараң барбы?!.. Көн, чыда!.. Тагдырың ушундай!» – деп жазмышка моюн сунду...

Эки жашты ажыраткан эркисиз күндөр

«Эркисиз күндөрдө» повести – сегиз бөлүмдөн, чакан эпилогдон турган кыйла көлөмдүү чыгарма. Анын I бөлүмүндө жалаң гана табият көрүнүшү сүрөттөлөт: ачык аяз, күзгү түн. Табиятты күмүш нурга бөлөгөн, мелтиреген ай, бүт табият таттуу уйкуга талып жымыңдашкан сан жылдыздар. Ана, алыстан-алыстан бирөөнүн мундуу үнү угулду. Жүрөктүн терең түпкүрүнөн чыгып, камыккан бул мүңзар табияттын кол тийбес ошол аялуу тынчтыгын бузду. «Бул үн – жазмыштын жарамсыз чөңгелинде жаны-тени жат бир душмандын колуна эркисиз бара жаткан кешиги жоктун үнү. Бул үн – дүйнөнүн таш боор, залим адамдарынан тоюп, турмушунан аша кечип, келерки өмүрүнө айласыз кол шилтеп, жанынан кечкен адамдын үнү. Бул – эски каада, жорук-жосундун бузукулугу менен кесепетинен жадаган күчсүз пенденин күйгөндөгү үнү... Жаңыдан бүрүн төгүп, гүлдөп, атыр жытын буркуратып, үлбүрөп ачылып келе жаткан байчечектин мезгилсиз соолуп, кураганы ушул. Бул – көккө мелжиген аска-зоолордон чыккан сан булактардын көк кашка тунук суусун ичип, көк шибердин көгүн оттоп, убайымсыз, кайгысыз жүргөн кийиктин ырайымсыз мергендин огуна кабылган учурда карагаттай кара көздөрүн моймолжутуп карагандагы каргыш үнү... Бул мундуу үнү менен табиятты таң калтырып, таңшып-таңшып сайраган акын булбулдуң ашык жары кызыл гүлдүн таң алдындагы ачылганын көрбөй калган кездеги зардуу, мундуу арманы». Табияттын сырдуу түнүндө угулган бул аянычтуу коңур үн бирде көтерүлүп, анан озондоп ыйлагандай болуп, акыры таптакыр басылып калды...

Чыгарманын бириңчи бөлүгү табият сулуугунун, анын тынчтыгын бузган, жазыксыз жаш жандын жан талашып жардам издең, зар какшаган ушундай үнү менен башталат да, жазуучу ошол таскагынан жазбай жүрүп отуруп, бул бөлүмдү ошондой арман-мүң менен бүтүрөт. Бир караганда бул жалпы өзөк окуяга тиешеси жоктой, жазуучу аны жөн эле бир көбүрүп-жабырып шилтеп салгандай көрүнөт. Ал эми чыгарманын андан наркы бөлүмдөрүн барактап, анын баш каармандары Жыпар, Жунуш, Мамырбай, Кендирайлар менен

таанышкандан кийин I бөлүмдөгү табият көрүнүшү, караңгы түн түпкүрүнөн угулган шумдуктуу арман менен мүң-зар повестке бекеринен киргизилбендиги ачык боло баштайды. Бул зарлап-какшаган шерттешкен убадасына жетпей, атасы Кендирай менен тең Мамырбайга үч аялдын үстүнө эркисиз токолдукка сатылган, анан үркүн учурунда сүйгөнү Жунушка түбөлүккө кошулуу учун качып чыгып, атматы менен аскадан кулап, кырчын өмүрү кыйылган Жыпар эле.

Повесттин II бөлүмүндө адегендө Мамырбайдын айылы баяндалат. Чыгарманын 8 бөлүмү тең дал ушундай лирикалык чегинүүдөн башталып, табият көркүн сүрөттөө менен аяктайт. Дегеле Каравеевдин бүт прозалык чыгармаларын табият сөөлөтүн чубалжытып жаза берүү же «ичкени кызыл чай, жегени май, көңүлүп ар качан жай» деген сыйктуу уйкаш сөздөрдү атайлап издең мүнөздүү. Бир уруу элге өзүнүн байлыгы, манаптыгы менен даңызы чыккан Мамырбай 5–6 жыл удаа болуш, бий болгон. Эки дубан элдин ортосундагы чыр-чатаңты бүтүрүп оёзго жаккан. Өзү айткандай «өлбөгөндөй оокаттуу»: үч жүздөй жылкысы, үч миндей кою, 25 төөсү бар, мингени жорго, кийгени асыл. Кедейлер менен кандаң сүйлөшүүнү, кантып бейпөндөтүүнү беш колундай билет. Саанын беримиш болуп, аларды куп гана пайдаланат, терин кургатпай иштетет. «Баатырдын өмүрү узун болсун, дөөлөтү артсын», – деп кедейлер байдыкынан шам-шум эткенине ыраазы.

Убагында Мамырбай энеси өппөгөн кырчындай үч кыз алган. Азыр пайгамбар жашында болсо да эки бети кылкызыл, чуйлүсү казандай, тепсе темир үзгөндөй күч-кубаты бар, алы да арбын. Өмүр базары өтүп баратса да жүрөгү жаш, кырдын кызыл гулун эңсейт. Өз оюнда бир капшыты али бөксө, «жигиттиктин» бир жери толбой «аттиң» дегизет. Жан кишиге айтпаган катылуу сырьы бар. Ал сырьы беш убак намаз окуп жатканда да эсинен кетпей жаңылтып, кудайга күнөкөр, пайгамбарга шерменде кылчу болду. Шариятка тууралап, «пайгамбардын сүннэтүн өтөө үчүн» Мамырбайга бир аял жетпей, кемчил турат. Ошондуктан анын эч кимге айтпаган купуя сырьы, басса-турса ойлогон «сооп иши» – көңүлүнө толгон кыз алып, шайшеп жаңыртып, аялдын санын төрткө жеткирүү. Ал бул тилегин бирөөгө айтууга көпкө даабай жүрүп, акыры улуу байбичеси менен кенешти.

Нускалдуу байбиче: «Мен көнгөн менен эрке токолдоруң көнбөйт», – деп шылтоолоп, адегендө боло койбоду. Бирок карт бөрү кекселигине салып, байбиченин жанын койбой жатып акыры көндүрдү. Чын эле берки эрке токолдору Мамырбайдын коркутуп-үркүтүп, уруп-сабаганына да болбой тыраалашты. Токолдорунун көнбөсүнө көзү жеткен Мамырбай: «Атасынын көрү, катынга жалынгандай мен акмак бекемин. Көнүшпөсө көнүшпөсүн, үстүнөргө токол алып сазайыңарды берейин», – деп аларга кол шилтеди да дөбөгө чыкты, теребелге көз жүгүрттү. Кейкөлгөн көл берметтей жылтылдап термелет. Төбөсү көк тиреген тоолор калкыйт. Ана, тигинде:

«Асылсам деген мойнуңа, азаптуу арман менде бар», – деп терең күрсүндү. Жаш өтүп баратканда ашыктыктуу күнүн күнүн болот белем, өмүрү жашып койбогон Мамырбайдын көңүлү жибип, көзүнө жаш тегеренди.

Эртеси эле улуу баласы Жапар менен байбичеси экөөнө акылдашып, айыл аксакалдарынан көнеш суроого мақулдашышты. Дастроңун дүйүм тамакка толтуруп, олтургандардын сырын тартты: «Туздаш, даамдаш, тилектешпиз. Менин ак тилегиме ак батанчарды бергиле», – деп Мамырбай аксакалдарды сөзгө алды. Анын бул сөзүнө эч ким карши болбоду. Тескерисинче: «Мунунуз жакшы кеп, Маке! Ак тилегин орундалсын, самаган муратыңа жет! Мунун эч бир арсар жери жок, ата-бабанын жорук-жосуну, шарияттын жолу. Пайгамбарыбыз Мухаммед алейхис-саламдын да – төрт, Бухара эмиринин жетимиш аялы болгон экен. Урум султанынын сарайын-дагы жайнап жаткан жарыяларын (ордо аялдары) айтпайсыңарбы!» – деп аксакалдар ак батасын бериши. Кеп буттү. Мамырбай көп күткөн жок, тынчын алган тилегине жетти. Чыгарманын II бөлүмү да С. Каравеевге мүнөздүү каяармандын көңүл жайына, маанайына төп келген: «Мамырбай бир жерге олтургусу келбеди, дөбөгө чыгып, аба жыттагысы келди. Суга бир тийип, бир чыгып, күн нуру менен жаркылдап, ак чардактар өзөндө өрдөдү. Тегерек, адыр, булуң, жыбыт-жылганын баарынын ыйманы ысык көрүндү. Баары Макендин «ак тилегине» тилектештигин билдиригендөй мұңайым. Сүйгөнүнө көңүлү толуп, Макен да мас, Макеме кошулуп уялғансып, толукшуп табият да мас», – деген баяндоо менен буттөт.

Повесттин III бөлүмү адаттагыдай эле узак лирикалык чегинүүдөн, Кендербай ажынын айылын сүрөттөөдөн башталат. Коюдон бир топ жыл окуп, «чоң молдо» деген наам алган Кендербай «Сополдияр», «Чаар китең», «Бадал» сыйктуу китептерди, фарсча, арабча хадис-тапсирлерди уктап олтуруп да жатка айтат. Бухара, Самаркан, Анжиян, Кокондон келген чоң мударис молдорор да ажы менен жаакташуудан жалтакташат. Кендербай эки мертебе Мекеге барып, пайгамбар-саабалардын тукумуна кол берген. Мекеден Мединага келип, пайгамбарлардын мұрзесүнө бата кылган. Барган жерлеринин «касиеттүү топурагын», Мекеден замзамдын суусун ала келген. Буга кошумча Кендербай эл арасына: «Түн киргенде ажы кубулуп ак буурага айланат. Бул кереметке ишенбеген кишинин Дыйканбайдай оозу-мурду кыйшайып калат», – деген сөз тараткан. Муну уккан карапайым караңы эл келме келтирип, Кендербайдын «олуя-лыгына» биротоло ишенип, кулдук уруп, этегин өбүшөт.

Ошентип ажынын барк-марtabасы жылдан-жылга көтерүлө берди. Акысын алып, бала окутат. Бейтап адамдарга дем салып, төрөбөгөн аялдарга бала тилеп дуба окуп, тumar чийгендиги үчүн алганы өзүнчө. Аштыкка – үшүр, битиргө – акча, зекетке – мал алып,

чөнтөгү – акчага, кампасы – данга, короосу – малга толот. Мындан тышкaryы доорон, куран түшүрүү дегендер бир башка. Кендербайсыз эч ким жаназа окутуп өлүгүн көё албайт. Аңсыз окулган жаназа – жаназа эмес, өлүм – өлүм катары санаалбайт. Ажы өзү гана эмес, бүт үй-бүлөсү бейиш жыргалында, убайымсыз. Дал ушундай ыргыткан ташы жогору кулап, ашыгы алчы туруп, байпагы макмал болуп турган чакта кереметтүү ажынын кызы Жыпарга Мамырбай куда түшүп жуучу жиберди. Тагдырыдын буйругун кара, дубандагы жакшылардын – жакшысы, мыктылардын – мыктысы деп эсептелген дал Мамырбайдын өзү ошончодон анын кызын жактырып, жуучу жибергенин көрбейсүнбү. Буга жетине албаган Кендербай: «Мамырбайдай жакшы күйөнү дүйнөн төрт айлансаң да таппайсың. Кызды бергендей жерге бериш керек... Баатырга айткыла, мен ыраазы – Кудай ыраазы. Баатырдан кыз эмес, андан чонду да аябаймын. Эки «жаш» тилектерине жетип, мураттары кабыл болсун... Жусуп-Зулайкадай болуп өмүр сүрүшсүн!» – деп күн мурун ак батасын берип, алакан жайды.

IV бөлүм көл кылаасында ойлуу олтурган Жыпардын өмүр жолун иликтөөгө арналган. Автор 20-жылдардагы жазма адабиятта каармандын сырткы келбетин сүрөттөө ыкмасын ошол калыбында пайдаланган. Мисалы, жазуучу окурманга Жыпарды мындаайча тааныштырат: «Башында кере карыш кундуз кармаган кызыл тукаба тыштуу тебетей. Устундө кытай тубарынан тиккен ак көйнөк, жашыл тукаба бешмант. Көкүрөгүнө бермет, шуру, седеп, күмүш тumar тагынган. Бутунда күмүш зым менен саймаланган кепич, намыркен маасы. Мала кызыл түстүү. Жаңы аткан таңдай маңдайы жарык. Ачык чырай, кыр мурун. Чийилген кара каштуу, оймок ооз. Ойчон, кылгырган кой көздүү. Ачылган кызыл гүлдөй үлбүрөгөн эки эрди, тал чыбыктай бураң бели анын сөөгү таза экенин билдириет. Жыпар бүгүн ойчон, мұңайыңы. Кой көзү кийиктикиндөй мундуу, жалынычтуу».

Жыпардын сырткы түрү жогоркудай сүрөттөлүшүнүн себеби бар. Жаңыдан көз жарган жазма адабияттын өкүлдөрүнүн дәэрлик бардыгы каармандын тышкы келбетин дал ушундайча сүрөттөшкөн.

Чыгарманын калган бөлүмдөрүндө көбүнчө Жыпар менен Жунуштун махабаты, арзуу-тилектерине көбүрөөк көңүл бөлүнгөн. Мисалы, V бөлүмдө бүт бойdon Жыпар менен Жунуштун биринчи таанышканы, жаш кыздын зарыга күткөн белгисиз сүйгенүн табышы баяндалып, VI бөлүмдө Жунуштун жекече турмушу иликтенет. Чала молдорор барбай, балдардын баары Жунуштун мектебине кеткенине, эл арасында анын баркы күндөн-күнгө өсүп баратканына, караңы элди алдап, эттеп окутумуш болгонунун сырьы ачыла баштаганына, баарынан мурда оозундагы жеминен ажырап калганына молдорорун жини келди. Аны жок кылмак болушуп, уезддин, при

ставдын тилмечтерин паралашты. «Жунуш балдарды динден чыгармак болду» деген айып коюп камакта. Бир жума камакта олтурган Жунуш, суректа анын окуткандарынын баары өкмөт өзү уруксат берген китечтер экенин айтып далилдөөгө аракеттеди. Сурак жүргүзгөн зөөкүр үстөлдү муштагылап жатып, мындан ары түрк ырларын, динден чыгарчу сабактарды балдарга окутпашика, тизгинди тарта журуүгө убада алып, андан ары карман туроо болбосуна көзү жеткендөн кийин Жунушту бошотууга аргасыз болду. Ушундан кийин Жунуш Жыпарга жолугуп, биротоло убадаларын бекемдешти. Мамыrbай той берип, алып кетер алдында, андан куткаруусун ётунуп, Жыпар Жунушка кат жазды. Бирок Жунуш бактысыз кызды чалдын чөңгелинен куткара албады. Жыпарды ала качып баратып, куугунчулардын колуна түшүп, өлөрчө тепки жеп, кала берди. Бул учун жаза тартып, беш ай камакта олтурду.

VII бөлүмдө Жыпардын Мамыrbайдыкындагы оор абалы, ал эми VIII бөлүмдө элдин азаттык күрөшү, эл үркүнү жөнүндө сөз болот. Кырылгандан калган эл Турпанга, Текеске карай бет алууга камынып, сырттагы Сарыжазга келип тыгылышты. Үркөн элдин арасында шордуу Жыпар да бар. Дал ушул жерде ал Жунуштан кат алды. Жунуш бул катта Жыпардан түбөлүк кол кармашып бирге өмүр сүрүүгө макулдугун сурап, ашуунун алдында күтүүсүн ётунгөн. Элеп-желеп болгон Жыпар эбин таап көчтөн калып, болжошкон жерден Жунушун күттү. Эмнегедир ал убагында келбей кечиге берди. Аңгыча карышкырлардын улуганы угулду, алар жакындан келаткандаи сезилди. Жыпар карышкырларга жем болом го деп коркуп, көчтү пааналап илгериледи. Алдыда аны ач карышкырлардан да катаал, ырайымсыз, тилсиз жоо күтүп турган эле. Ошентип повесть зоодон учуп өлгөн Жыпардын аянычтуу өлүмү менен аяктайт.

Суроолор жана тапшырмалар

1. С. Каравеевдин өмүрү жана чыгармачылыгы туураасында кандай кошумча маалыматтарды билесиңер?
2. «Эркисиз күндөрдө» повестинен башка дагы кандай чыгармаларын окугансыңар? Анын макалалары, жанытма, очерктери, кормолору менен таанышсыңарбы?
3. Кесиптик даярдыгы, көркөм ойлоосу, талант-шыгы, жаратман-дык кудурети боюнча С. Каравеевдин өзүнүн замандаштары жана калемдештеринен айырмасы барбы?
4. Анын кайсы чыгармаларына жүрөк түшүргөн саясий айыптар коюлду? Катаал сын-пикирлер айткан кимдер? Ал сындардын кайсынысы калыс, кайсынысы калпыс?
5. Жыйырманчы жылдардын акырында С. Каравеев өтө өндүрүмдүү иштеп, абан эмне себептен жалаң кормочулукка ооп кетти?

6. «Эркисиз күндөрдө» повестин бут бойдон окуп чыккыла. Чыгарма сага жактыбы, жакпадыбы? Жакса-жакпаса анын себептерин далилдер менен түшүндүр. Же бул чыгарма сени таптакыр ойлонтуп, толгонто албадыбы? Автордун «Сүйгөнүнө кошула албады» аттуу аңгемесин окуган чыгарсыңар? Эмне учун «Эркисиз күндөрдө» повестин бул аңгеменин кайра иштелген варианты деп жүрүшет? Каада-салт жөнүндө сенин оюң кандай? Алардын баарын кабыл алууга болобу? Мансап-амал, көлдүн кириңдей дүнүйөнүн кулу болуп, бул учун баласынын бактысын байлап, курмандыкка чалган адамдар бүгүнкү күндө барбы? Силемдердай адамдарды билесиңерби?
7. Чыгарманын эпилогунан эмнени баамдадыңар? Бир кезде «сансыз жашоо мүмкүн эмес» деп касам ичиш, ант берген Жунуш менен Жыпардын сүйүүсү кандайча бүткөнү жөнүндө сөз болгондо эмнеликтен Жунуш: «Жашчылык – масчылык, ақмакчылык. Азыр сүйүү туураасында ойлонууга убакыт да, чама да жок», – деп жөн салды, кайдыгер күңк этти. Буга карап, Жунуш Жыпарды кирсиз, таза сүйгөнүнө ишенүүгө болобу? Чыгармада түбөлүктүү маҳабат барбы? Эгер берешен табият сага чыгармачылык талант, жөндөм-шык берерин унутпаса, сен мындаи трагедиялуу окуяны кандайча жазмаксың?
8. Сыдыктын жаратмандык, пендечилик касиет-сапаттары туураасында кошумча кандай маалыматтарды билесиңер?
9. Бүгүнкү күндөгү жеткилен, көркөм өнүгүүбүз, чыныгы адабият карманып-тутунган бийик талаптар боюнча караганда, түнгүч калемгердин поэзиясы, прозалык жана драмалык чыгармалары эмне учун камсоо көрүнөт? С. Каравеевдин кормочулук өнөрүндөгү, кыргыз профессионал адабиятын баштоодогу орду кандай маанигэ ээ экендин айтып бергиле.

ААЛЫ ТОКОМБАЕВ

(1904 – 1988) PDF Compressor Free Version



аттуу дубана-манасчы айрыкча таасир калтырган.

Жазуучунун эскерүүсүнө караганда бул адам нукура турмуштиричилик жөнүндө нөшөрлөтүп ырдаган, «Манас», «Семетей», «Курманбек» эпосторун өзгөчө бир берилip ынтаа менен айткан ақылман ақын болгон. Өзү сабатсыз адам болсо да, Токомбай уулун окуууна эңсейт. Ал мезгилде мектеп жок, айрым адамдар гана балдарын молдого окутушчу. Аалыны да көп катары Жамаке молдого окууга беришет. Бирок бала канчалык зээндүү болсо да, эки кыш окуганы менен сабаты ачылып, кат тааныбады. Ата-эненин алдейинде өскөн алтын балалык да өтүп баратты. Аңгыча 1916-жылдын алаамат күндерүү кирип келип, кыргыз элиниң зордук-зомбуулукка карши азаттык күрөшү башталат. Начар куралданган, жетекчисиз аламан элди падышалык жазалоочулар катуу жазалап, калың букара кыргынга учуртайт. Кырылгандан калган эл жанталашып, Кытай жерине качты. Ал жерде деле эл катуу жабыр тартты. Ушул алааматта Аалынын беш бир тууганы бөтөн эл, бөтөн жерде көз жумат.

Падыша тактан кулаптыр деген кабар тараап, самсыган эл менен бирге Токомбайдын үй-бүлөсү да тууган жерге кайтат. Көздөн учкан тууган жер деле жыргап турган эмес, бүт кыргыз элин ачарчылык менен жугуштуу оору каптап, жабыр тарткан калк бир четинен өлүп, тириүлөр эптеп өлбөстүн күнүн көргөн опаасыз күндөр өтүп жаткан. Мына ушундай күндердүн биринде Кытайдан келе жаткан Токомбай киндик каны тамган жерине жетпей, Ортотокойдо өлүп, көп узабай Улбала да дүйнөдөн өтөт. Бир үй толо үй-бүлөдөн он үч жашар Аалы жападан жалгыз калат. Бул кейиштүү окуялар кийинчөрээк жазуучунун көп чыгармаларында орун алган.

Көп жылдар бою жаш бала кыргыз жеринин түндүк өрөөнүн тентип кыдырып, 1919-жылдын аяк ченинде гана Ысык-Көлдүн

күңгейүнөн аталаш туугандарынын бирин таап, ошол жерде туруп калат. Ал жердеги мектепке акы төлөп киришке мүмкүнчүлүгү болбайт. Баланын окууга өтө дилгирлигин байкап калган Төлөгөн деген мугалим аны мектепке акысыз кабыл алат. Окуу китептин жоктугу мындай турсун, кагаз, калемдин табылышы да машакат эле. «Түгөнбөс кагаз мага кум болду, – деп жазат ақын ошондогу окуусун эскерип. – Көлдүн жээгингеди кумга боортоктоп жатып, керели-кечке колумду машыктырам. Чопо кагаздын милдетин аткарды: жазам, өчүрөм, кайта жазам». Бирок ал окуусун уланта албады. Кочкордогу жездеси алып кетип, ошол бойдан 1922-жылга чейин окуй албады.

Кыргыз балдарынын айрымдары ошол мезгилде эле Пишпек, Ташкен сыйктуу шаарларда окуп калышкан. Жайкы дем алышка кайткан балдардан Аалы жетимдерди өкмөт өзү багып, окутат дегенди угуп, Ташкенге окууга барсам деп көксөйт, бирок каражаттын жоктугу аны далайга өксүтөт. Атасынын ииниси Курманалы да жармач. Ал бирөөнүн жоор атын карыз алып: «Эптеп ушуну жол кире кыл, калганын бактыңдан көр», – деп окууга узатат. Ташкенде Туркстан Борбордук Аткаруу Комитетинин жардамы менен интернатка орношот, андан бир нече баланы советтик-партиялык мектепке тандап алат, алардын арасында Аалы да бар эле. «Мен бул жерден чарчабаган, тил алгыч дудук таап алдым, ал электр жарыгы боло турган. Элдин баары толук уктаган кезде, мен колумду машыктырам... Кайта туруп окуйм, олтурган жеримде уктайм, ойлоном, ыр жазам, кайта окуйм. Эртең менен конгуроо шыңгыраганда биринчи болуп көзүмдү ачам», – деп эскерет белгилүү сүрөткер. Ал сабактан тышкary үбакта казак жана татар тилинде чыккан көп кители окууга үлгүрет. Ушунчалык ынтаасын коюп окуган А. Токомбаев 2-класка сыйлык менен көчүрүлөт. 1923-жылы Орто Азиядагы Коммунисттик университеттин даярдоо курсуна кабыл алынат. 1927-жылы аны бүтүрүп, Ата журтуна кайтат.

А. Токомбаевдин чыгармачылыгынын башталышы Ташкенде окуп жүргөн жылдарга туура келет. Ал кат тааныры менен эле ыр жазууга киришет. Үрас, ал ырлар кусалык менен сагынычты билдириген арман ырлар эле. Акын өзү айткандай «бул ырлар фольклордун ыкмасы менен жазылган, коомдук мааниси жок, жалпы сезимдин жарды чабыты боло турган». Сүрөткер Ленин деген атты уккандан баштап, ал жөнүндө жазууну ойлогон, бирок кандайча, кантит жазууну билбей далай уйкусуз түндөрдү өткөргөн. Мына ушинтип убараланып жүргөн учурда күтүлбөгөн жерден «Ленин өлдү» деген кабар угулат. Бул жөнүндө ақын мындайча жазат: «Ленин өлүүгө мүмкүн эмес эле, өлдү деген кабар дүйнөнү бүркөп жибергенси迪, жүрөк өрткө айланды, көздөн аккан жашым менен бирге көтөрүлүп, кошок ырлар чыга келди, таң атканча кирпик какпай отуруп ыр жаздым. Ленинге болгон элдин махабатын, муңун жана анын

өлбөстүгүн баяндаган «Ленин жөнүндө» деген эки дептер ыр таң атканча даяр болду. Ал менин тунгуч ырларым жана биринчи ките^{TDI Compressor Free Version}бим. Бул китеп канчалык жупуну, үйрөнчүк болгону менен мага кымбат, унтулгус окуя болуп калды. Ошентип, адабияттын дарбазасын Ленинди даңтоо менен ачтым. Ленин менин түбөлүк жана бүтпөй турган темам, ал теманы бүтүрө да албайм...»

Ошол эки дептер ыр кийин, 1927-жылы Ташкенде өзүнчө китеп болуп чыгат. Акын андан кийин революция, Ленин, партия темасына арнап далай чыгармаларды жаратты. Бирок бүгүнкү күндө орус элинин «агалык камкордугуна», Октябрь революциясына, Ленинге, ал түзгөн партияга, социалисттик системага болгон көз караш да, мамиле да түп-тамырынан бери өзгөрдү. 70 жыл бою илим менен искусствоонун бардык салаалары буларды жерге-сугура тийгизбей көкөлөтө мактап да, ашыра даңтап да келген. Карапайым дыйкан менен жумушчудан да, атактуу окумуштуу менен жазуучудан да, элдин тагдыры менен чакмак алып ойногон куу чирен, мансапкор партиялык жана өкмөттүк жетекчиiden да саясат менен социалисттик идеология ошону талап кылды. Бул саясат менен идеологиядан кичине эле тайсаң дайының табылбай, ың-жыңсыз жок болчусун. Үрас, нечен жылдап адабиятты буйрукул заман тескеп, томоголоп турган катаал мезгилде деле дайыма эле партияны мактай бербестен, зомбулуктун быкыйын чукуп, чындыкты чырылдап жактаган көк жал, кашкей сүрөткерлер болгон. Бирок алардын тагдыры эмне менен бүткөнү да белгилүү. Ошентип, өзүнүн замандаштары менен калемдештериндей эле А.Токомбаев да бул темада өтө көп жазды. Сынчылар менен адабиятчылар анын 20–30-жылдардагы чыгармаларын мезгил талабына жооп бербеген «тарыхый китеп» деп бекеринен айтышпаса керек. Эмнеси болсо да бут кыргыз жазуучуларынын, анын ичинде А. Токомбаевдин чыгармалары өзүнчө тарых-тагдыр. Ал эми тарыхты биротоло өчүрүп салууга мүмкүн эмес. Ошондуктан ал мезгилде жараплан көркөм дөөлөттөргө ошол учурдун коомдук-социалдык талабын эске алуу менен, оош-кыйышын тара-залап, бүгүнкү күндүн талабы боюнча баа берүү абзел.

Аалы Токомбаев адабияттын бардык жанрында ийгиликтүү иштеген сейрек таланттардын бири. Ал өз өмүрүндө адамдын жүрөк сырын таба билген, анын турмуш-тиричилигин, кудурети күчтүү табият табышмагын не бир кайрыктарга салып, ажайып ырларды жаратса алды. Анын ырларынан адамгерчилик менен айбандык, акылдуу-паразаттуулук менен айбандык, айкөлдүк менен кечиримсиз-кечилдик, бийиктик менен пастык, терендиk менен тайыздык, баарынан мурда өмүр, турмуш, жашоо жөнүндө кеменгер ойлорго жык толгон бир шилтемдерден тарта кыргыз элинин бир кылымдык тарыхын таамай тарткан не бир толгонууларды табууга болот. Адабиятчылар Токомбаевди акыл менен ойдун акыны дешет. Эгер анын

жалаң гана лирикасын акыл таразасына салып көрсөк, андан не бир укмуш көөнөрбөс, көркөм дөөлөттөрдү таба алабыз. Ал адам турмушунун, кудурети күчтүү адамдын не бир жабык сырлары туура-сында толгонот. Акынды адамдын улуулугу, өмүрү менен өлүмү ойлондурат.

Албетте, А. Токомбаевдин туруктуу кошууну – поэзия. Бирок анын чыгармачылык жолу кеңири жана көп кырдуу. Ал «Ленин кошоктору», айтылуу «Октябрдын келген кезинен» баштап, «Өз көзүм менен», «Таң алдында» сыйктуу кыргыз элинин турмушун ар тараптан көрсөткөн кеңири полотнолуу роман-эпопеяга чейинки ары татаал, ары түйшүктүү узак чыгармачылык үзүрлүү жолду басып еттү. «Биз балапан көздерде» очеркинен, повесть жанрын биринчи баштаган «Жапардын канынан» тартып, «Мезгил учат», «Жарапланган жүрөк», «Солдат элек» ж.б. повесть, аңгемелерди, «Токтогул» романынын айрым үзүндүлөрүн жазды. Анын «Ант», «Токой кожоюндары», «Тергөө жүрүп жатат», «Өлбөстүн үрөнү», «Күндүн чыгышы» сыйктуу драмалары менен далай театрдын көшөгесү ачылды.

Ал көп жылдар бою Кыргызстан жазуучулар уюмун жетектеген. Аалынын айтымында поэзия чыныгы чебер акындарды дайыма «ооруга» чалдыктырып, жан дүйнөсүнө тынчтык бербей, жазбайын десе жаздырууга мажбур кылат. Өмүр бою ушундай бактыга кездешип келген акын «Таң алдында» сыйктуу керемет чыгармасын 30 жыл бою бел чечпей иштеди. Бул романда бүткүл кыргыз элинин жүрөгүн жарапап, көңүлүнө так калтырган 1916-жылкы кайғылуу окуяны акын таасын да, таамай да тарткан. Аны окуп жатканда эннесинин эмчегине умтуулуп, ошол умсунган боюнча жетпей калган ымыркайлар, алардын чурулдаган ыйлары кулакка угулуп, адамдардын додолонгон өлүгүнө уулугуп жинди болуп кеткен кишинин элеси көз алдыбызга тартылат. Бирок эл женилбейт, алардын үмүт-тилеги, ишеними ар дайым келечекке, жакшылыкка шыктандырып, бактылуу турмуш үчүн кандуу кармашка чакырат. Азаптуу турмуштагы кыргыз элинин улуу күрөшүн, женилбес күчүн даана, көркөм жана таамай, элестүү чагылдырган чыгарма катары «Таң алдында» романы кыргыз адабиятын жогорку деңгээлге көтөрө алды. Ал роман үчүн акын Кыргыз Республикасынын Токтогул атындагы Мамлекеттик сыйлыгынын лауреаты болду.

«Эркин-Тоонун» биринчи санына жарыяланган «Октябрдын келген кезинен» тартып, атактуу «Таң алдында» романына чейинки чыгармалары кыргыз адабияттында өзүнчө бир доорду түзгөн чебер акын, прозаик жана драматург улуулугун, турмуштун түбөлүктүүлүгүн кереметтүү көркөм дүйнө аркылуу эл жүрөгүнө жеткирүү үчүн тынымысзыз эмгектенип келди.

Көркөм ойлоосу менен дүйнөсү бай, ары көп кырдуу сейрек талант, бардык жанрда жазган чоң сүрөткер көркөм катормого да өз

үлүшүн кошту. Пушкин менен Лермонтов, Гейне менен Шиллер, Низами менен Церетели, Абай менен Жөнбүл, Маяковский менен Маршактын ырларын кыргыз окумандарына алгачкы тааныштырган да А. Токомбаев. Ал эми көркөм адабий сындын өнүгүшүн ансыз элестетүү кыйын.

Адабияттын ар түрдүү жанрында алтымыш жылдан ашык эмгектенип, элибиздин кечегиси, бүгүнкүсү, келечеги жөнүндө учкул ой жүгүртүп, мезгил талабына ар дайым үн кошкон кылым жарчысы, заманыбыздын залкар сөз зергери Аалы Токомбаевдин чыгармалары – бул улуттук көркөм сөз өнөрүнүн өткөн тарыхы жана бүгүнкү сыймыгы.

АДАБИЯТ ТЕОРИЯСЫНАН: Адабий каарман жана прототип

«Мезгил учат» повестинде А. Токомбаев кыргыз интеллигенциясынын алгачкы өкүлдерүү кандайча жарагандыгы, аларга эмнелер таасир эткендиги жөнүндө баяндал, сүрөтчүнүн басып өткөн жолу аркылуу 1917-жылкы төңкөрүш кыргыз элинин турмушуна жаңы нерселерди алып келгендигин көрсөтөт. Үрасында да, элибиздин интернат, окуу, сүрөт өнөрү, айкел (монумент), бедиз (скульптура) деңгендерден түшүнгү жок эле. Чыгармада Айтике менен уулу Жапардын оор күндөрүнөн, ар кимге жалданып иштеп жүргөнүнөн тартып, кийин баланын белгилүү сүрөтчү болгонуна чейинки өмүр жолунун урунтуу учурлары камтылган. Жазуучу башкы каарман Жапардын образын жаратууда белгилүү сүрөтчү Гапар Айтиевдин турмуштук өмүр жолун негиз кылып алган.

КСЭде ал киши жөнүндө төмөнкүдөй маалымат берилген: «1912-жылы Ош облостынын Төлөйкөн кыштагында туулган. Кыргыздын түнгүч сүрөтчүсү, улуттук профессионал сүрөт өнөрүнүн негиздөөчүлөрүнүн бири. СССР эл сүрөтчүсү (1971), СССР көркөм академиясынын мүчө-корреспонденти (1973), коомдук ишмер... Фрунзедеги Агартуу институтунун (кийин борбордук педтехникум) тарых-коомчулук бөлүмүн бүтүргөн (1932). Сүрөтчүлүк өнөр боюнча атايын билимди Москвадагы «1905-жылдын эстелиги» сүрөт окуу жайында Н. П. Крымов менен П. Петровичевден алган». Ошентип повесттин башкы кейипкери турмушта чыныгы жашаган Гапар Айтиев экенин белгилүү болду. Мындай болгондон кийин чыгарманы окуудан мурда адабий каарман жана прототип деген эмне экенин билүү зарыл.

Чыгармаларда катышкан адамдарды адабий каарман дешке болот. Бирок алардын бардыгы эле образ боло албайт. Адабий

каарман образ болуш үчүн анын өз башына гана таандык ачык-айрым мүнөзү, кыял-жоругу, иш-аракети, аздектеген идеалы, максат-тилеги, ошондой эле өзүнөн башка адамдардан айырмаланган, белөкчө өң-тусу, кебете-кешпири – портреттик сүрөтү да болууга тийиш. Образ-каарман деген түшүнүк тип деген мааниде да колдоңула берет. Ал эми адабий каарман тип катары көрсөтүлүп, ошол деңгээлге жетиш үчүн, анын өзүнө гана мүнөздүү, белөктөрдөн айырмаланган сапаты да болушу зарыл. Бирок турмуштагы ар бир адамдын жеке башына гана таандык мүнөзү, кыял-жоругу болушу менен бирге, ал өзү жашап жаткан коомдун, адам чөйрөсүнүн моралдык мамилелерин, идеялышын, жорук-жосунун, салт-санаасын да кошо ала жүрөт.

Сүрөткер чыгармасында өзүнө тааныш, өзү билген бир адамдын кыял-жоругун, кулк-мүнөзүн көрсөтүү менен гана чектелбейт. Жазуучу ошол киши жашап, өсүп-өнгөн чөйрөнүн, адамдар коомуна таандык жана мүнөздүү болгон моралдык мамилелер менен иш-аракеттердин, салт-санаа, кыял-жоруктардын эң мүнөздүү деп эсептөлгөндерин да иргеп алып, анын баарын бир кишиге таандык мүнөз катары көрсөтөт. Кээде сүрөткер кандайдыр бир каармандардын тагдыры-таржымалын, мүнөзүн ж.б. белгилерин көркөм иликтөөдө турмушта чыныгы болгон окуяны негиз кылып алат. **Прототип деген «образга негиз болгон» деген маанини билдириет.** Прототип жана прообраз – маанилеш түшүнүктөгө сөздөр. Ачыгыраак айтканда, жазуучу тарабынан жалпыланып көрсөтүлгөн ошол адабий образды жаратуу үчүн өмүр жолу, мүнөзү, кыял-жоругу, түспөлү негиз чыныгы болгон алынган, турмушта чыныгы жашаган адам – **адабий образдын прообразы же адабий типтин прототиби болот.**

Айрым учурда жазуучу прототиптин атын өзгөртүп да көёт (Гапар Айтиев – Жапар Айтиев), кээде өзгөртпей, өз аты менен да бере берет. Чыгармага прототип болгон киши адабий каарманга айланганда айрым өзгөрүүлөргө учурайт, алымча-кошумчалар киргизилет, бир канча адамдардын ортосын белгилери бир кишиге топтоштурулат. Ошентип Жапардын образын жаратууда жазуучу турмушта чыныгы жашаган Гапар Айтиевди негиз кылып алган.

МЕЗГИЛ УЧАТ

(Повесттен үзүндүлөр)

Үчөө

Айтике ара талаада отуруп, күнгүрөнө берди.

– Мен таалайдын изине түшүп кубалап баратам, ал көлөкесүн көрсөтпөйт, менден качат, коркот!.. Жок, мен күнөөкөр болдум ок-

шойт. Бул сөзүм кудайдын кулагына жетпесин... Ооба, кунеекер болдум, кечир кудай, мендей кулуңа **PRC Compressor Free Version** ары кордово, таман акым, мандай терим менен тапканым өзүм ээ болоюн, ушул жашка келгенче ууру қылганым, ушак сүйлөгөнүм жок. Бирөөдөн суук тилди көп уксам да, бирөөгө катуу айткым келбейт. Балким, бул менин кемчилигимдир, – деп катуу улутунду да, дагы бирдемелерди айтмакчы болду. Бирок этеги тилик эски матта чепкендин үстүндө мемиреп жаткан бала уйкусунан чукуранып жиберди. Айткенин оозундагы сөз учуп кетти, баланы жалт карады. Китирейген сары баласы эки колун ээгине такап, бүрүшкөн бойдон тишин кычыратып: «Апаке дейм, бутум, апаке, бутум, бутум», – деп назик үнүн чыгарып соолуктап ыйлап жиберди. Көзүнүн жашы кадимкideй тамчылап, эски чапанга төгүлө берди. Атасы баладан көзүн алган жок, сол колу менен жер таянып, эңкейе түшүп, алдында жаткан баланы арбап жаткандай болду. Бала колдорун жазып, бирдемени кучактагандай, бирөөнү чорбайгон эриндери менен өпкөндөй чопулдатып, жылмайып койду. Бала жылмайганды Айтке да жылмайды, бирок анын чекчейген кичинекей сары сакалы ысык жаш менен эчак жуулган болчу, бала жылмайганды атасынын башына таалайдын жылдызы түшкөндөй болуп кубанды, бүткөн бою эриген коргошундай балкыды. Эмне кыларын ойлогон жок, ымдалышкан сакалын баланын бетине басып кучактай жыгылып, өпкүлөп жиберди. Бала чукуранса да ойгонгон жок, Айтке эки алаканын баласынын эки жаагына басып:

– Айланайын Жапарым, кагылайын кулуnum, менин таалайым, мederim, жакшымдан калган керээзим, – деп бети-башынан көйнөк-көнчөгүнө чейин өпкүлөдү. Жапар көзүн ушалап күлүп ойгонду. Айткенин моокуму канган жок. Жапарын бооруна кысып кобурай берди. – Сенсиз менин күнүм жок, сен киши болор бекенсиң? Кетпейбизби? Карабы, түшoop кетти, кардың ачтыбы? Тыт терип берейинбى? – деп койду да, баласынын сыйрык бетинен, тумшугунун учунан өпту. Жапар чочуган эмдейдеги атасын карады:

– Чакалың чuu экен, – деп атасынын сакалын кармалады.

– Ооба, суу, – деди Айтке сакалын сылап. Үнү карғылданып, көзү жашка толо түштү. Жапар атасынын ыйлаганын биле койду да, төмөн карап ойлонгондой болду.

– Эмне, айланайын, эмне төмөн карайсың, мен сакалымды сууга жууп келдим, сенин кардың ачтыбы?

– Чок, и, кайдым ачкан чок, – деди Жапар, – атасынын сакалын дагы сылап. Жапар энесинен айрылганын элес-булас боолголойт: анын үстүнө атасынан дайыма угул жүргөндүктөн энесинин элеси тириүдөй сезилет, ал азыр эле келип эркелетип, тамак берчүдөй үмүтүн үзбөйт. Бала энесинин өлгөнүн, анын көмүлгөнүн, атасынын ыйлаганын, кичинекей колу менен энесине салган бир ууч топура-

гын эсine түшүрдү, ал чоочун болуп тюлса да, баланын кичинекей жүрөгүн муздатып жиберди. Кичинекей Жапардын башында аянычтуу сагынуу бар эле. Айтке баласынын жүрөгүндөгү кайгыны сезип, билмексен болгусу келсе да, жашырууга күчү келбеди. Ызаланган баладай кемшөндөп:

– Таалайсыз атаңдын таалайы, апаңды сагындыңбы? – деп бергенде, бала шолоктоп ыйлап жиберди. Айтке далайга чейин сүйлөгөн жок, баласын тиктеди, бала да унчуклады. Шолоктоп ыйлаган бойдон атасынын мойнунан кучактап, башын анын арык ийнине коюп жерди тиктеп жалдырады.

Ээрчитип жүргөн кара тайганы тыттын көлөкөсүндө жаткан эле, ал ата менен баланын кайгысын сезе койгонсуп, башын көтөрүп, баланы тиктеди. Көзүнө конгон чымындардан коргонуп башын силкти да, узун тили менен жаланып-жаланып тура калды. Бала эркелетип үйрөнгөн итин көргөндө: «Учай, Учай, ме!» – деп колун сербендетти. Ит куйругу менен камчыланып, кыңышылап жүгүрүп келип, баланын колу-башын жалмалап, эркелей баштады. Бала атасынын мойнунан жылбышып түшө калып, тайганы менен күрөшө кетти... Айтке өзүнүн сооронгонун байкабай да калды.

...Айткенин эрки да, өмүрү да, бактысы да баланын колунда сыйктуу эле. Бала көңүлсүз болсо, Айтке кайгынын дарыясына түштөт. Баласы көңүлдүү болсо, таалайдын тактысында олтургандай кубанат. Баласы ыйласа, өзүнүн сөөгүн бирөө чагып жаткандай сыйдайт. Өзүнүн жашыктыгын дайыма каргайт «Бала учүн менин көз жашым оор» деп түшүнөт, бирок аны баладан жашырууга күчү келбейт. ...Кээде чоң киши менен сүйлөшкөнсүп, баласы менен акылдуу сөз сүйлөштөт. Сөзүнүн көпчүлүгү: «Сен эттеп адам болор бекенсиң, баякынын баласы дедирип чоңдоёр бекенсиң, мен сен учүн гана тириү жүрөм», – деген өндүү тилемтерин айттып, андан кийин сонун окуя, жомок сүйлөйт. Айткенин бул сөзү Жапар учүн жаңылык эмес, анткени бул сөздөрдү күнүнө беш-алты ирет кайталап берет. Баласынын тили «р», «с» тамгасына али келе элек кези, анын ошол кемчилиги баланы өтө жаш, өтө жылуу көрсөтө турган...

Эмгектүү кулда чарчоо жок

Таң кашкайып сүргөн кезде Рават дарбазанын босогосунда аянычтуу бирөөнүн элеси көрүндү. Ал муңайып олтурган Айтке эле. Кучактаган тизесине ээгин такап, үшүгөн күйкөдөй түктүүп жер тиктейт. Мунаранын башынан: «Алло акбар, алло акбар», – деген соопунун үнү Айткенин кулагына шак дей түштү. Азанчынын жаңырыгындай занғыраган үн сол жагынан да угулду, ал үн: «Ысык нан! Кимге ысык нан», – деген наабайчынын үнү болчу. Айтке азанды

тыңшабастан, наабайчынын үнүн улап, телмире карап, тура калды. Бийикте турган сопу селдесин сүйөп Айтке **PDF Сондеги Free Version**

– Ой, кафир, нанга карабай кудайдын үйүнө кара! – деди. – Айтике мунарага кылчайып, кыялыш менен: «Кудайдын үйү топурактан жасалган мечит болсо, мага берери кайда? Мага андан көрө бир сындырым токоч кымбат. Жок, жок! Жаңылдым, күнөөкөр болдум, кечир, кудай, күнөөмдү кечир! – деп жакасын кармап: «О, жараткан, сен мени күнөөлөбө, мен ойлогон пикирди сен өзүң бердиң. Буйрук берип ойлонткон өзүңсүң, өзүң айткызып, өзүң кыйнайсың, кечир күнөөмдү, кечир!» – деп күбүрөдү. Ал ушул сөздү айттып жатканда жеңилдене түштү, оор улутунду... Аңгыча быжыгыр кара сакалын кармалап солдойгон узун чапандуу сопу да көрүндү. Айтике унчуккан жок. Анын башында: «Сопунун селдеси канча көйнөк чыгар эле?» – деген пикир бар эле.

– Ой, кафир, салам айтканды билбейсиңби? – деди сопу.

– Салам айтышты кудай мага буйруган жок. Сизге да буйруган жокпу? Салам айтыш – сиздин да милдет, же кудай сиперди күнөөлөбөйбү? – деди Айтике күлүп.

– Астафирулла, сиз шайтан болсоңуз керек. – Сопу мукактанаң кетенчиктөй түштү.

– Жок, домулла (молдоке), – деди Айтике билимдүү молдолорчо, – сиз менен шарият айтышууга болор бекен, балким, мен сизден көбүрөөк билермин. – Сопу өзүнүн чабалдыгын билчү. Ошондуктан каршылык кыла албады.

– Бар, бара беринң даңгаса (бекерпоз), – деди да, чапанын шөлбүрөтүп мечитти көздөй жөнөдү. Айтике мөрөйү үстүн болгондой, өзүнө алымсына түшсө да: «Бар, бара беринң даңгаса», – деген сөзү анын кыжырын келтирди.

– Тайпак себетке ысык нанды толтура салып, чокусуна көтөргөн наабайчы эки колун делдендетип, буттарын бийлеген немедей жеңил шилтеп өтө берди да: «Ысык нан, кимге ысык нан!» – деп Кондун тар көчөсүн жаңыртып жиберди. Баятан бери ышынып жаткан Жапар башын көтөрүп:

– Атаке, атаке, нан, нан, – деп чыңылдап коё берди.

– Ой, наабай, токтоңуз, – деп Айтике ордунан турду. Наабайчы жетип келип, себетти жерге кооп, нандарды колу менен салмактап: «Кайсынысын аласыз, канча аласыз?» – деп илбериңи болуп кетти.

– Биттаны беринңиз, – деп өзбекче айтты да, – углум, пул ёк, – чапанын чечип, мойнуна илинген сабы жок кетменин көрсөтүп, – ушуга нечта нан бересиз? – деди Айтике.

Наабайчы баланын колундагы нанды жулуп алып, себетке сала койду, бала колун сунуп телмирген бойдон... ыйлап жиберди. Айтике калтырай түшүп:

– Куда үчүн бир нан бериниз, – деп жалбара карап, кетмени сунду... – Акыры бир нандык нархы (баасы) бардур, алыш, углум, алыш, – деди өзбекчелеп.

– Мен наабайчы эмесмин, сиз дубал саласызыбы?

– Салам, углум, дандыр да, үй да жасаймын, ээр да чабамын, дутар да жасаймын, ашула да айтамын...

– Ал ала берин. – Бала нанга жабыша калды.

– Үрахмат, углум, үрахмат, – деп Айтике кетмени сұна койғондо: «Жок албаймын, жүрүнүз, кожоюндуң жасай турган дубалы бар, сиз жұда тура келсөніз керек», – деп жигит себетти башына көтөрүп, тигилерди әэрчите жөнөдү. Тар көчөнү айланған бергенде, ысык нандың жыты бур этти. «Ушул жер экен го», – деп ойлоду да, Айтике көөдөнүн көтөрүп, боюн түзөп менменсine басты.

– Ассалом алейкум, – деди дандырга нан жаап жаткан кишиге. Ал киши алик алуунун ордуна:

– А, Ташбай, таптыңызыбы? – деди Айтикени тиктеп, – колунан бир нерсе келер бекен, а? Қыргызбайлардан болсо керек, – деди көк ала сакал кексе наабайчы, – мейли балаңыз бар экен, мына ушул жерде жатасыз, мына бул дубалдарды согуп бүтесүз, үч сом элүү тыйын акча аласыз.

– Күп болот, – деди Айтике баласынын маңдайынан сылап, – бардық аракетим ушул балам үчүн, баламдың карды ток болсо эле болду, мен мәннеттөн коркпоймун, сиздин да балаңыз бардыр?.. Наабайчы ичкериден чыгып келатып:

– Сиздин атыңыз ким болот? Мени Ашымахун наабай дешет. Биздин бабабыз Кашкардан келген таранчы (уйгур) миш. – Айтике ага ылакап атын айтты.

– Аб, бали, Айтике Сарық десек болор экен да? Суу жұда алыс. Ме, – деп чаначты берип, – Рават дарбазага карай жүрөсүз, анын ары жагынан казынын аuzu (көлмө) бар, ошондон суу алып келесиз, – деди.

...Жүнүн албаган чоң серке чаначка суу толгондо, анын бою Айтикенин омуроосуна жете түштү. Айтикенин сөөктөрү ичке, кодо чалыш болгону менен турна тарамыш кубаттуу киши эле. Килейген чаначты шалактатып көтөрө жөнөдү, орто жолго келгенде сейрек сакалынан тер тамчылап, көзү караңылады. Темтөндөй түшүп, тура калды да: «Күчтүн аздығынан эмес, карындын ачтығынан» деген ойду улам-улам ойлоп, «эмгектүү кулда чарчоо жок» деп мекчен-деп жүрүп кетти.

Суроолор жана тапшырмалар

1. Ата менен баланын башына кандай жабырчылык түшкөн?
2. Атанаң баласына болгон мәрими кандайча көрсөтүлгөн?

3. Таалай издең келген Айтике Рават дарбазадан эмне тапты? Сырты кооз дарбазада жашагандардын **РДГ Ертіс мәдениетіның ғарыштары**
4. «О, жараткан, сен мени құнеөлөбө, мен ойлогон пикерди сен өзүң бердин» – деген Айткенин сөзүнүн маанисин чекиле.
5. Сүрөт көрүп, талдоо: Г. Айтиеев «Фронттон кат».

Шыктын жаралышы

Балким, бир жыл өткөндүр, балким, андан да көптүр... Жердин бети жашыл тукаба менен чүмкөнүп жаткансыйт, арыктын боюндағы гүлдөгөн жийдепердин аңқыган жыттары талааны калтап кеткендей сезилет да, адамдын көңүлүн алда кайда закымдатат. Иштелип жаткан алты пакза коргондун түбүндө топон аралашкан батқак үй ордундай чункурду ээлейт. Эки жагын қылдаттық менен имерип койғон батқак ачыган камыр сыйктанат, түмшугун буурул чалган кара тайган боортоктоп, дубалдын түбүндө батқак менен ойноп олтурган Жапарды анда-санда карап коёт.

– Чен төө алачыңбы? – деп бала төөнүн сүрөтүн иттин түмшугуна ары-бери сүрө баштады. Ит тажагандай ордунан тура калып, бирөөнү сагынган эмдей, озондоп улуп жиберди. Кородон чыгып бараткан Ашымахун чочуп кетти.

– Акмак жолбун, башыңды жут, – деп муштумдай топурак менен итти бир койду, ит бир бутун көтөрүп алып, каңқылдап кacha бергенде:

– Тийбе, тийбе! – деп Жапар чыңырып жиберди. Суу көтөрүп келе жаткан Айтке чаначын таштап, баласына карай жүгүргөндө, колунун топурагын тазалаган Ашымахун Айткени көргөн жок, чыңырган балага карап:

– Ай, жубарымбек, падарыңа наалат, – деп сөемейү менен таптап койду да, чайпала басып кете берди. Айтке үнүн өкүм чыгарса да, ачууланбастан:

– Ашым аке, эмне болду? – деп сакалын сербейтти.

– Сиздин итициз, – деди Ашымахун, – кыямат кайымды чакырып улуганын кара! Аны өлтүрүш керек, өлтүрүңүз, – деди. – Бала озондогон бойдон тайганын күчтап:

– Байкушум, Куткайбасым, байкушум, бутуң ойуп калдыбы? – деп анын кулагын сыйпалап, – атаке, кайачы, тетигил уйду, – деп атасына даттанды.

– Кыямат кайымды чакырып келтирсе, мен эчак эле чакырат элем, сизге кыямат кайым болбойт, кыяматты кудай биздей мусапырларга калтырса керек. – Айткенин бул сөзүнө Ашымахун багжандап күлгөн болуп: «Капа болбоңуз, иттин улуганы сизге гана зыян, мейли эмесе, кор болсоңуз сиз болосуз», – деди да басып кетти.

Ашымахун дубалды айланы бергенде, жалтанып турган бала атасын карай чуркады. Ушул сыйктуу ығы жок түшүк Айткенин

кыжырына тиер эле. «Кор болсоңуз, сиз болосуз» деген сөз чучугуна жете түштү. Баласын күчтап, жаңылбаган жалбарышын дагы баштады.

– Менин таалайым, сен адам болуп, баякынын уулу дедиртер бекенсің, же кордукта жүрүп жайрап өлүп калар бекенсің, айтың кулунум? – Бала бул сөздү мин ирет уккан, атасынын оозун тиктеп, кичинекей кир колу менен анын сейрек сакалын мин ирет кармалап томсоргон, ал андан башканы билчү эмес. Балага эс кирген сыйктуу... Жапар чедиреңдеп келип, топурактан жасалган эшегин, тактекесин, ээрин, итин чогултуп, бирөөнү колуна кармал:

– Мына менин күчүгүм, – деп чоподон жасаган томпойгон күчүктүн сүрөтүн, – токочум да бай, – деп татынакай жасалган топурак каламасын көрсөттү.

– Тигил эмнең? – Айтке жылмайып, бирдемени көрсөтүп, – киши го? Же сенсиңбі? – деп жаңы жасаган оюнчуктарын карады. Чоңдугу жаңы төрөлгөн баладай, буту кыска, кыйышык баш кишинин сүрөтүн көрдү, ал сүрөттүн аркасына дөңгөч өндөнгөн бирдеме жасалган, анын ар кайсы жерине майда чөптөрдү жапшырып койғон оюнчук эле.

– Ал чен, чен чанач көтөйүп келатачың, чага токоч жачап койдум, – деп токочун көрсөтүп мактана баштады.

Кубангандыктанбы же баланы аягандыктанбы, Айткенин бою чымырап кетти, боз топурактын алдында тубөлүк жаткан аялы да эсine түштү. «Ушунун ыракатын көрбөдүн, ушул сени бакпайт беле... Кантейин», – деп күбүрөп койду да, капкайдагы ойлорду кербендей чубатып, комузун алып, назик үндүү қылдарын дирилдетип, тактекени ойнотуп черте баштады. Бала атасынын алдында тыбырчылап, секирип жаткан тактекени далайга чейин тиктеди да:

– Атаке, мүйүчүн чоң қылчы? – деди. – Баякы Атабекке бейгендей қылышп бейчи. – Чынында да тактекенин мүйүзү токол боло турган. Атабекке берген тактеке атайлап сонун жасалган эле. Сыртына кулундун терисин калтап, мүйүзүн каркайтып даана жасаган болчу.

– Мен аны өрүктөн жасаймын, сен Атабекке берген тактекени унуткан жок экенсің, сен акылдуу болосун, айланайын, мен сага андан сонун қылышп жасап берем, болобу?

Бала башын ийкеди. Алар дайыма дубалдын түбүнө жатышчу. Жатарда Жапар куурчактарын жыйнай баштады. Анан жакшы көргөндөрүн койнуна алып, калганын маңдайына кооп, алар менен өзүнчө сүйлөшүп, кәзде атасына суроо берип жатып уктап кетчү. Бала бүгүн да ошентти. Баласы уктаганда кайра туруп, чылгый чанач менен суу алып келчү эле, бүгүн аңткен жок, далайга чейин комуз чертти. Ашымахундун нан саткыч жигити Ташбай дайым чоң өрүктүн түбүндө жатчу. «Ысык нан кимге, кимге ысык нан!» – деп жүгүрүп, аябай чарчап келип, жатары менен эле «кыр» этип кону-

рук тартчу. Ал бүгүн негедир уктаган жок, комуздун үнүн таңыркаптыңшап жатты да, ордунан туруп, Айтикеңин жаңына көлдү.

— Бүгүн сизге илхам пайда болду шекилди, сиз бүгүн бир нерсеге курсантсыз же капасызы?.. Сиздин колунуздан бардык нерсе келер экен, үй-жайыңыз болгондор, бала-чакаларыңыз кайда? — деди Ташбай. Айтике комузду жерге көюп, Ташбайга жооп бере баштады...

— Ушундай экен да, хабба, — деп анда-санда кубаттап көюп, Ташбай Айтикенин сөзүн тыңшады...

— Мына, азыр кайырчыдай болуп калдык. Жалғыз танаң жеримди Атабек тартып алды. Бул баланын энеси өлгөндөн кийин, өзүм сыйктуу жайсыз сандырактаган байкүштардан үч катын алдым, бирөө да жакпады. Ооба, бардыгы ушул баланын айынан болду. Аларды бир-эки айдан кийин эле жай-жайына жиберип турдум. Өгөй эненин чертип койгону, баланы балта менен чапкантай озондоғот... Жок, жок, катындын бардыгы эле ажаан эмес эле. Баланы жүрөгүн түшүргөн мунун апасынан кийинкиси болду. Анын колунан аш да, иш да келчү, бирок тили да жанда жок эле, адамдын сөөгүн жылтан чаккантай сыйдатчу... Менин жалғыз эле тилемим бар, ушул ыйлабаса экен, ушул кор болбосо экен дейм. Баякынын уулу адам болду деген сөз калса болду. Карапычы, уста боло турган, — деди баласынын жасаган то-пурак куурчактарын көрсөтүп, — өлбөсө оокат кылып кетет да, ким билсин, бала чегилбеген жумуртка менен бирдей, оймолоп-кыймалап Рават дарбаза жасай турган уста болор, — деп куурчактарды бир-бирден көрсөтүп, баласынын оюнчугуна корстон боло сүйлөдү.

Апакемди да жасам алам

Фергананын талаасындагы мөмөлүү жыгачтар ырыссынына мас болуп, магдырап үргүлгөндөй сезилет. Бөтөнчө өрүк сейил үчүн тизген чөлмөктөй болуп, жоон бутактарын тоо текенин мүйүзүндөй ийилтип, жерге карай салмагын салып тургансыйт, болор-болбос жол жүрсө, мөндүрдөй дыбырап, жердин бети өрүккө жайнап калат. Эзиле бышкандары жерге жетер менен сапсары болуп жытын буркуратат. Жемиш бөтөнчө сонун болсо да, быйыл Ашымахундун тилемигине каршы мурункудай жумушчулар табыла койгон жок. Кетмен-чотун көтөрүп көчөдөн көчөгө кыдырып: «Арзан! Арзан! Арзан иштеймин, кимде жумуш бар?» — деп кыйкырып жүрчү жигиттердин бириң да кармай албай калды. Алар кетмен-чоттун ордuna беш атар көтөрүп, бүркүттүн томогосундай жылдызыдуу шлөм кийип, мекен коргоп, Бухара фронтуна кетишкен эле. Ошентип тизилип олтуруучу жигиттер Ашымахун үчүн келгинден кайткан күштай жымжырт болду. Этептеп тапкан үч кемпир, эки чал жана Айтике менен Ташбай Ашымахундун кыжырын кайнатпаса, көңүлүн көтөргөн жок. Алар канчалық аракет кылып иштесе да, Ашымахун аларды кекете тур-

ган болду. Карылар көлөкөгө олтура калган кезде Ашымахун боргулданып, көк чай ичиш жаткан эле, тигилдерден олтурганын көрө көюп, чок баскандай ыргып туруп, бакырып жиберди.

— Э, даңгасалар, биздин нанды жакшылатп жейсиздер, иштеген убакта жүдө тез чарчайсыздар, бу кандай кеп! — деп колун аркасына алып чалкалап туруп: — тур, турнуз, — деп демитип калды. Баласы менен басып бара жаткан Айтике себетин коё көюп, кожоюнду карай бергенде: «Атаке, чен муну алып бейчи?» — деп кайрылды Жапар.

— Макул, айланайын, кана, кайсыны, тетиги чоң өрүктүбү? — деп баланын колундагы узун жыгачты ала көюп, көрсөткөн өрүктү көздөй колун созду. Ал бутунун башы менен тұра калса да, көрсөткөн өрүккө колу жеткен жок, салбырап, ыргалып майышып турган шакты сол колу менен төмөн тартып, оң колу менен таякты сунгандан беш-алты өрүк катарап менен куллады. Жинденип турган бай чалдарды таштай салып, короздой мойнун созо:

— Э, даңгаса! Жерге түшкөнүн жесениз кардыңыз жарылабы?! — деди. Айтикенин эң жаман көргөн сөзү «даңгаса» боло турган, бүткөн бою дүркүрөй түштү да, мұқактана калып, сабырдуулук менен:

— Э, кожоюн, ката болбоңуз, балаңыз, — деди да, баласын кояюнга таандык кылып, урматтагандай болуп, — балаңыз каалап калган экен, — деди.

— Балаңыз, дейсиз да... Куда балаңызды таалайсыз жараткан болсо, ошого канаат кылыш керек. Албетте, сиз таалайсыз адам, иншалла, балаңыз да таалайсыздур...

— Кафир болбоңуз! — Айтике мындаи сөздү көп уккан болсо да: «Иншалла, балаңыз да таалайсыздур», — деген сөзгө чыдай алган жок, — кояюн, сиз куда эмессиз, таалай сиздин колунузда эмес. Менин таалайым ушул — ушул бала менин өмүрүм, баламдын таалайы, балким, алдыдадыр, балким, таалай сизден кача баштагандыр.

Ашымахундун көзү чанагынан чыгып, чын эле анын таалайы качып бараткандаи сезилди, шаасы жетпей төгүлгөн өрүктөр: «Сенин таалайың элем, эми мен жок болдум» — деп сүйлөп жаткандаи, таалай андан чындал кете баштагандай түолду. Белгисиз көрүнбөгөн коркунучту көрө койду, бүткөн бою калчылдап, көзү тунара түштү да: «Кет, акмак, кетиңиз!» — деп Айтикени шилиден алып, сыртка карай сүйрөдү. Айтике акарат кылган жок, мойнун жикийтп бир аз барғанда: «Эсептешиңиз, кетем», — деди.

— Эсеп! Эсепти мен шура (кеңеш) өкмөтүнө берем, ал сенин өкмөтүң, бар, бара берин, — деп тилдеди. Жапар күнөөкөр өңдөнүп, мурдун шуу-шуу тартып, тұра калды да: «Атамды жибей, ме өйүүңдү» — деп колундагы өрүктү таштап, ыйлап жиберди да, кир колу менен Ашымахунга жабышты. Ал «А, иттин уулу, кийимди булгаба!» — деп түртүп жибергенде, бала чыңырып барып көмөлөнүп кетти. Айтике баланын чыңырганына чыдай алган жок.

– Сакалың өрттөңгөн эшек! – Ал жулкунуп барып, дардайган Ашымахунду дубалга жапшыра түрттү. **PDF Compressor Free Version**

– Ой, дат! Ташбай кайдасың карма, өлтүр! Өлтүрөм! – деп бақырып тұра калды. Семиз колу менен тез-тез муштап, Айтикени жулмалай баштады. Бала: «Куттайбас! Куттайбас» – деп бақырды. Буурул түмшук кара тайған элеңдеп тұра калып, көз ачып-жумғанча жетип келди, мушташып жаткан Ашымахунду балтырдан алып силкіп-силкіп алды.

– Ал, Куттайбас, ал! – деп Жапар тегерене чуркады. Эстүү тайған құрәшкөн кишидей Ашымахунга бойлошо түшүп, кыжырданған бойдон тамандай калып, омуроодон алып көтөрүп уруп, талап жиберди. Өрүк жыйнагандар «чала» дегенсип, жай басып арачага жеткіче Ашымахундун эттүү башын Айтике тулуп кылышы жиберди. Ал Айтикенин өмүрүндөгү бириңчи мушташы эле. Айтике чыга бергенде, тайған да чыга берди, бала атасын күчктап:

– Жүй, атаке, өлтүйөт, кетебиз, – деп атасын жетелеп бышактады. Ашымахун эсин жыя албай жатып, кызыл ала болғон омуроосун басып, көмкөрөсүнөн түштү. Корккон кемпирлер паранжыларын ач-пастан:

– Ой, кандай кылай, ой кандай кылай, – деп чалдарды жаңсап, – тұргузуңз, – деп тегерене берди. Чалдың бирөө белгисиз бирөөнү сөгүп, кылчактаган бойдон Ашымахундуң үйүн карай жөнөдү. Калғандары Ашымахунду ордунан тұргузуп, бактың көлөкесүнө жеткирип, бирдемелерди сұрагандай болушту. Ашымахун онтойт. Андасанда «Ой, дат, ой, дат», – дегендөн башка әчтеке айткан жок.

– Суу алып келиң, – деп чалдың бирөө Ташбайды жумшады. Ташбай Айтикеге ақырая бир карап койду да, әлпек чуркап калың өрүктү арапал кетти. Айтике мурдундагы канды сүртүп, чалдарды бир аз тиктеп туруп, баласын әрчитип балаганды көздөй жөнөдү... Баласы менен балаганга жете бергенде, чайдоос алып, таяқ карманп чуркап келе жаткан Ташбайды көрдү да, жүрөгү шуу дей түшүп, тұра калды, тилин сунуп, әәрчип келе жаткан кара тайған Айтикенин көзүн карап жаланып койду да, боортоктоп жата кетти.

– Атаке, Ташбай сени уйат, – деди баласы.

– Урбайт, урса мен да урам, – деп оозу айтса да, ичинен коопто-нуп койду. – Сен ыйлаба, сен жигит болдуң, ал урса мага болуш, шыйрактан ал, – деди. Бала унчукпай башын ийкеди. Айтике өзүнчө даярданып, какырынып барып олтура калды. Ташбай жакындай берип, эки жагын жалт-жалт карап: «Суу ичесизби? – деди чоң өрүктүн түбүнө олтура калып, – ичиниз, жуда жакшы кылдыңыз, эми сизге кетиш керек, сизди өлтүрүп көйт. Сиз урушпасаңыз да ақыңызды бербес эле. Анын эсеби боюнча сиз андан эч нерсе албайсыз, балким, бересиз, – деди. Айтике унчуккан жок, чайдоостун чоргосунан каадаланып, суу жутуп жатып, анын оозун тиктеди, кумғанды көй көюп:

– Ырахмат, ардагым, биздин жерди Төлөйкөн деп аташат. Беш жыл бир жүрдүк, кожоюндан беш пулдук пайда тапканыбыз жок. Иштин ақыры ушул болду, – деди.

– Мен шуранын батрактарына жазылған элем, балким, мен да кетермин... Кош болуңз, балким, көрүшөрбүз, – деп Ташбай күмганнын кармап жөнөй берди.

– Кош! Ташбай, аман бол, – деп Айтике көзү менен узатып, – замана чын эле биздики болуп жүрбөсүн? Мен эмне болсо да айылга кеттим, – деди.

– Атаке, кайда байабыз? – деди Жапар. Айтике өкүнүчтүү жалооруп карады да, салкын гана:

– Элге кетебиз, уулум, жүр, – деди. Коркуп турған бала атасынан мурда жетип, ылайдан жасаган эсепсиз оюнчуктарын жыйнап, куржунга сала баштады.

– Балам, мунун баарын ташта, барған жерден дагы жасап аласың. Бала кыйыктастып туруп:

– Эмече мына муну алалы, – деди эшектин сүрөтүн кармап. – Мен муны айылдагы балдайга көйсөтөм, алайга үйөтөм... – Айтике баласын күчктап өөп-өөп алды.

– Алалы, көрсөт, – деп эски көйнөккө ороп куржунга салды. – Мына эми айылга барабыз, – деди Айтике, топурактан жасаган тактекени колтуктап.

– Айыл кайда? – деди Жапар. Айтике сербейген сакалын жогору көтөрүп, куржунду ыкшап койду да:

– Биздин айылбы? Биздин айыл тәэтиги тоонун арасында, сен ошол жерде төрөлгөнсүң. – Айтике куржунду мойнуна салып ылдамдай басты. Жапар атасына жете барып:

– Апам ошол жакта өлгөн ээ, атаке! Атаке дейм, муны кайачы, мен ушундай кылышы апамды да жачап алам, анан апамды үйгө көюп көй, – деди тактекени көрсөтүп, бактылуу жылмайып.

Суроолор жана тапшырмалар

- Жаратылыш көркү кандай максатта сүрөттөлгөн?
- Ашымахундун адамдық сапаты кандай? Айтике менен Ашымахундун диалогун окуп, мүнөздөрүн ачыла. Каармандын речи-не көңүл бургула. Ашымахун менен Жапардын сөздөрүнөн эмнелерди байкадыңыз? Ташбайдын адамдық сапаты кандай?
- «Шық» деген сөзду кандай түшүнөсүңөр? **Жөндөм, талант, шық, илхам, чыгармачылык** деген сөздөрдүн лексикалык маанилерин аныктагыла.
- Ашымахун менен урушкандан кийин Айтике уулуна жалооруп карап: «Элге кетебиз, жүр» – деди. Бул эпизоддун маанисин ачыла? Мурда эмне үчүн антпей жүргөн? Ал кабарга бала неге кубанды, оюнчуктарын эмнеликтен жыйнады? Баланын **«Ылай-дан апамды жасап алам»** дегенин кандай түшүнөсүңөр?

5. Сүрөт көрүп, талдоо: а) Г. Айтиев: «Кыргызстандын түштүгүндө», «Ысык-Көлдөгү чак түш», «Тоодогу Топ Часуу», «Мамыктар» ж.б. пейзаждык сүрөттөр; б) Г. Айтиев: «Ақындар», «Саякбай», «Токтогул», «Жылкычы» ж. б. портреттик эмгектер.

Мен жок болсом атам ыйлайт

Көп жашаган жалгыз түп мырза терек тоодон соккон назик желгө термелип, көшүп бараткансыйт. Анын сейрек жаш жалбырактарынын ар бирөө жашыл сяя менен жасаган жүрөктүн сүрөтүндөй болуп көрүнөт, кыбылжыган жел сансыз жашыл жүрөктөрдү тыбыратып көрсөтөт. Теректин өмүрүн эч ким билбейт. Ал теректин замандаштары, балким, жоктур, ал жүзгө чыккан чал сыйктуу жападан жалгыз, жогору жагындағы кырчын талдар етө жалтанчаақ, жел журсө баштарын ийип, бабасына кулдук кылгансып, теректи көздөй жапырылат. Бул терек өткөн кишилердин көңүлүн качан болсо да өзүнө карай тартып турар эле. Кай биреөлөр анын жападан жалгыз, тендеши жоктугуна таңыркаса, кай биреөлөр «муну ким тики экен» деп ойлор эле, бул теректи ыйыктап, төрөбөгөн аялдар мал союп, бала сурай турган.

Өткөн кишилер бул терекке бүгүн башкача көңүл бурушту. Анткени анын жанында чөптөн жасалган кичинекей кепенин босогосунда өзү менен өзү алек болгон самтыраган сары бала, айланасы толгон топурак куурчактар: эшек, күчүк, төө, тактеке, тоок, мышык жана бир канча адамдардын сөлөкөтү. Бала куурчактардын ортосунда өзү менен өзү сүйлөшүп, кумдун устүндө бирдемелерди чиймелеп олтурат. Жогортодон келе жаткан эки киши теректин тушуна келишти.

— Ой, бала, — деди экөөнүн бирөө. Бала анын үнүн уккан жок, боортоктоп жата калып, кумду сылап, тооктун сүрөтүн тартып жатты. Атчандар бура тартып, кепенин жанына келгенде, баланын ары жагында жаткан кара тайган үрүп, тура калды. Бала көңүлсүз кылчайып итти карап:

— Эмне, коркуп жатасыңбы? Кел, кел! Муну карачы, — деп күлүп койду да, кумун чиймелей баштады. Карап турган кишинин бирөө камчысын бүктөп туруп, баланын алдына таштап жиберди. Бала жыландаи буралган камчыны көрө коюп: «Атаке!» — деп ордунан ыргып турду.

— Ай, коркпо, — деди сакалын кырдырган кара жигит, — сен кимдин баласысың? Кайдан келдиңер? — Бала чоң киши менен эмес, балдар менен да аз сүйлөшкөн... Ал узун кирпигин үкүчө ирмеп, мұқактанаң, унчукпай тәмөн карады. Жигит бир топ суроо берсе да, жооп ала албады, бала жер тиктеп сөөмөйүн оозуна салып, көзүнүн кыйығы менен уурдана тиктеп, чоочуркай берди.

— Сен жакшы баласың го, оюнчуктар сеникиби? Мына бул төө экен го, сонун оюнчук турбайбы, — деди кара жигит. Ал аттан түшө калып, куурчактарды кармалап: — Бул мышыкп? — деди. Бала сөөмөйүн оозуна ала коюп:

— Ооба, бул эшегим, тактекем, бул апам, — деди. Кара жигит баланын жоругуна жараша мамиле кылганына мактантансансып, жолдошуна жылмайып, балага бурулду.

— Сен кимдин баласы элең? Сенин атың Казакбай беле? — Бала таалайлуу жылмайып «жок» дегенди созуп:

— Жоок, — деп эркинирээк сүйлөдү. — Менин атым — Жапар. Сен кимсин, байке? — Атчан турган киши ээрдин кашына өбөктөп жылмайды. — Менби? Мени тааныбайсың. Мен Сатар Төребаев деген сенин агаң болом, сен мени көргөн эмессиң. Анда сен мына мындаи эле болчусун, — деп бала топурактан жасаган куурчагын көрсөтүп, — мына бул бала го ээ, — деди. Жапар жигитке таңыркай карап «ии» деп, Сатардын сөзүнө кыска жооп берди.

— Мен тааныбай жатамбы, атаңдын аты ким?

— Тааныйың эле, — деди бала ишеничтүү карап, — сен ойноп жатасың. Атам Айтике эмеспи.

— Кайсы Айтике, — деди атчан бүкүр киши. — Айтике Сарык эмеспи? Бала атасынын «сарык» деген ылакап кошумчасын жактырчу эмес.

— Жок, Айтике эле.

— Атаң комуз чертеби? Тактеке ойнотобу?

— Ооба, тактекени комуз менен ойнотот, тетигине, тетиги атамдын комузу, — деп кепенин ичин көрсөттү.

— Кана, алып келчи. — Атчандын көк сакалы шамал тийген бедеңдө сөңсөле түштү. Бала чиймеленген кумдан акырын аттап, комузду алып, чуркап чыкты. Чал аттан түшүп, комузду алып, алкымындағы күмүш кыялды эркелеткенсип, сылап-сылап алды да: «Атаң кайда, айланайың?» — деп баланы бооруна кысып, өпкүлөп жиберди. — Бул менин досумдун баласы, 1915-жылы Атабек тентитил жиберген, анда мени Темирбек дебестен, кедей зергер дешчү. Мына бул күмүш кыялды мен өзүм жасагам. Ушул баласы төрөлгөндө ушул комуз менен өзүм жентектеп баргам... Бар бол, айланайын, бар бол, атаң кайда?

— Атам эртең келем деп, таякемдикине кеткен, анан көчүп кетеңиз деген. — Сатар Төребаев бала менен чалдын сөзүн тыңшап, баланын куурчагына шүйшүнүп, бириңен сала бириң кармалады. Кедей зергер балага толгон суроолор берип, Жапар Маргалан, Конкондо жүргөндөрүн, атасы менен Ашымахундун урушканын, кара тайган атасына кантип болушканын, куурчактарынын бардыгы балаганда калгандыгын улам эстеп, улам токтоп, «канан, анан кийин» деген сөздү улам кайталап, биртопко чейин сүйлөдү.

– Сиз эрий баштадыңыз, бул тууганым менен өзүм да сүйлөшөт элем. Сиз Айтке менен көпөлөк кубалашып жардан балапа издешип өскөн окшойсуз.

– Ооба, айланайын, ээ, Сатарым, бизди сен билбейсин, бир буудайды бөлүп жешкен дос элек. Мен мындан көп улуумун. Байкүштүн көрбөгөнү жок. Унутпа, аны кийин жолдон айтам, – деп кедей зергер комузду кыңгыратып жана койду да, шадыларын санап, – о, биртоп жыл болгон экен. Бул байкуш эмдиге онолбоптур, – деп Сатардын колундагы тактекени карап. – Ботом, бул чын эле тактеке го, бери кылчы, – деп олтурайып карап калды да, Жапардын жасаган оюнчуктарын көрө баштады. Аナン Сатар Төрөбаев: «Кичинекей бөбөгүм, кел, кичинекей сүрөтчүм», – деп баланы эркелетип, бир топ суроолор берди. Бала Сатардын сөзүнүн көбүнө түшүнгөн жок. «Интернатка барсаң пионер болосун, кызыл галстук тагынып шыгыр (ыр, хор) айтасың, балдарга пачене берет, шоколад берет» деген сөздөрү балага таптакыр чоочун угулду. Кыргызча сүйлөсө да эчтеме түшүнбөдү. Ошондуктан бала таптакыр унчуккан жок.

Сатар баланын түшүнүгүн биле койду да, «байкүштүн атасы эмдиге ээзилүүдөн чыга элек экен го» деп ойлоду, баланын жасаган оюнчугу менен маданий түшүнүгү бир-бирине төп келбегендигине таңыркабады. «Кан тырмак биреөнүн колунда калган батрактын бири да, мындайлар али да болсо көп», – деп мурунку ойлогон оюн дагы бир ирет бышыктап, ошого токоорутуп (ыйгарып) койду.

– Жапар, сен кедейдин баласысың, сени окууга аламын. Сага жакшы кийим, тамак беребиз. Жакшы үйгө жатасың. Бардыгы бекер болот. Окуйсуңбу? Сендей балдар бизде абдан көп, мен ошол балдарды бага турган чоң кишимин, – деди Төрөбаев. Анын бул сөзүнө Жапар эми гана түшүнди. Жалооруган кичинекей көзү чекирийип чоңураак ачылды... Бетинин оту чымырап. Ачыган камырдай көтөрүлүп бараткансыды. Маңдайынdagы мезгилсиз жыйрылган наарлары ого бетер терендергендей болду.

– Айтчы, айланайын, окуйсуңбу? – Төрөбаев баланын башын сылап. – Каражы, сенин топуң абдан эски турбайбы, мен сага жаңы топу берем, карандаш, китеп, кагаз – бардыгын берем, барасыңбы?

Бала бир далайга чейин унчуккан жок атасынан айрылса жоғолуп кетчүдөй, ачка болуп талаада калчудай сезди. Ошондой болсо да, Сатардын айтканына аябай кызыкты, «бар, бар» деп ичинен бирөөлөр шыбырап жаткансыды.

– Атамчы, атамы да аласыңарбы? – деди Жапар.
– Атаң чоң эмеспи, ал сага барып турат...
– Мен бул куурчактарды да ала барам ээ, байке.
– Ооба, ала барасың, анда мындан да сонун жасайсың, – деп Сатар жылмайып өөдө турду. Бала ага эркелегенсип:
– Атам издебесе, мен кете берет элем, мен жок болсом атам ыйлайт, – деп улутунуп койду.

Бул – талант

Мойнунда кызыл жибек жагоосу бар, сулуу кара бала интернаттын жатаканасынан чыгып, бирөөнү күткөндөй кылчактады. Эски дубалга жашынып турган, аксай баскан жалпак кара бала ышкырып коюп, олтура калды. Галстукчан бала улактай секирип, жакындаи берди.

– Ууруну эми кармайбыз, ойнойлу десем болбой койду, менин көйнөгүмдү ошол эле алды, – деди да, дубалдан башын чыгарып, жатакананы акамлады.

– Жок, ал ушул кезде уурдал жаткандыр. Сатар агайга барып айтальбы? Анын атасы да ууру, көрөсүң го.

– Билбейм, жалган болуп жүрбөсүн, – деди аксак бала. Көнөчөк кармаган арық, сары киши келди.

– Ай киши, айран сатасыңбы? – Сулуу, кара бала тигил киши жалт карай бергенде, чочугандай жолдошун нукуп койду. Берки бала эчтемени байкаган жок.

– Жок, балам, – деди чал. – Айран ичесиңерби? Келгиле жуткула, силер интернаттын балдарысыңарбы? Айткеев деген бала аман-эсен барбы? – Балдар бири-бири карап, дубалды чукуп, унчукпай калышты.

– Ой, айланайындар, силер эмнеге унчукпайсыңар? Же аны тааныбайсыңарбы? Чоң курсак, сары бала, мында келгенине бир жыл болду, же силер жаңы балдарысыңарбы? Келгиле, айланайын кулундар, бери келип, айран жуткула.

Айткенин жүрөгү дүкүлдөп кетти. Балам өлүп калса керек, же катуу оору болсо керек, балдардын дубал чукуп калышы жакшы жөрөлгө эмес деген ой Айткенин жүрөгүн оюп жиберди. Балдар «сен айт, сен айт» дегенсип, баштарын ийкешли. Бирок эч кимиси унчуккан жок. Айтке: «Ме, айланайындар, кичине-кичине жуткулачы», – деп аларга көнөчөкту бере койду. Сулуу кара бала мурдун чүйрүп:

– Мен ичпейм, көнөчөгүң эски экен, сени таанып турат, – деп кайра түрттү. Экинчи бала жолдошун жаман көзү менен карап, кылкылдатып жутуп жиберди.

– Сен кимдин баласысың? Ич, көнөчөк эски болгон менен таза, – деди Айтке. Аксак бала жолдошуна шыбырап: «Сен» дебе, Сатар-агай «сиз» деп сүйлөгүлө дебеди беле!» – деди. Сулуу бала унчукпай, Айткеге тике карады.

– Мен Атабектин баласымын. Сен Айтке Сарыксыңбы?

– Мм, ооба, Айтке Сарыкмын, сен качан келгенисң? Атаң сени жетим деп өткөрсө керек, мин башынын балдарын албайт дечү эмес беле?

– Билбейм, – деди сулуу бала. – Атамдын жерин алып коюшпадыбы. Азыр мин башы эмес да.

Интерната кимдер болорун бала билчү эмес. Бирок атасын туурап, Айткени «куу таман, кызыл шай»^{ФРС Сompressor Free Version} дын жалгыз эле душманы ушул киши деп билүүчү. «**Бул кызыл шайтанды өлтүрбөй, жан тынбайт!**», – деп Атабектин айтканы баласынын эсинен чыга элек эле. Атабектин баласы Айтке менен сүйлөшкөндө куду Атабек сыйктуу кемитип, шылдыңдай сүйлөдү.

– Сенин балаң ууру, азыр аны кармайбыз. Мен Сатар агайга айтам, – деп дубалдан аттай жөнөдү. Аксак бала Айткени бир карап алды да, анын аркасынан жүгүрдү.

– Ай, бала, – деди Айтке, – анын мундары калчылдап, сакалдары сербейип, көзү тунара түштү. – Айтчы, айланайын эмне уурдады? Ал уурдабайт!

– Мен билбейм, аке, мен айткан жокмун. Бала жерди тиктеп илкий басып, жөнөп кетти. Айтке олтурган жеринен козголбоду, коркунучтуу кыялдарга бөлөнө берди. Көпкө чейин эси оогондой олтурса да, «ууру» деген сөздү ойлогондо, көзү умачтай ачылды. Бирок ордунаң тура албады. Кулагына баланын чыңырганы, «ур, ур!» деген үндөр угулгандай болду. Терезеге келип шыкаалаган кишилерди көргүсү келбеди. Анын башында тилсиз, добуш чыкпаган сөздөр сүйлөнө берди.

– Сатар деген жигит урдурбас... Жок, Кеңеш өкмөтү калыс. Ууруну, байды, басмачыны аябайт. Ооба, баланычы? Баланы бакпаса аларды кайдан жыйнасын. Алда кулуунум ай, эл катарына киргени-биз эки жылга толо элек го. Кийими бүтүн, карды ток эле, бирөө аз-тырган чыгар. Жок, ал өзү эч убакта ууру кылбайт. Мен сураштырам... – Корккондуктанбы же уялгандыктанбы, кара терге чөмүлгөнүн Айтке турганда гана сезди, кайраттанып басты.

Сатар менен биргэ эки-үч киши кошо чыкты. Атабектин баласы алардын алдына түшүп, интернаттын жатаканасындагы Жапарды көздөй жөнөдү. Ал «токто» деген белгиге караган жок, мышыкча басып Сатарга келип, шыбыраган добуш менен «тигине, уурдап жатат», – деп кытылдап күлүп жиберди. Сатар терезеден көзүн албай, шыбыраган балага колун жаңсан, «акырын» деген белги берди.

Сатар терезенин экинчисине барып, бир топко тиктеди да, билингер-билинмексен кылыш, терезени черткiledi. Ар жактан белги болгон жок. Сатар «келгиле» дегенсип колун жаңсады, кроваттын төшөнчүлөрү жерде жатат. Анын алдына салган аппак тактайлардын бети карала-торала. Жапар жаңы ойгонгондой, анын кичинекей жап-как көзү кроваттын тактайына кадалып турат. Ал дүйнөдө кандай чуу болуп жатканын сезбегендей. Кишилер шыбыраша баштаганда, анын тактайын калың кара көлөк каптап калды. Жапар ошондо гана башын көтөрүп, терезеге бурулду. Ордунаң туруп талыган мойнун ары-бери козгогондо гана кишилердин жабалактаган көздөрүн көрө койду. Алар балага таңыркаса, Жапар аларга таңыркады.

Шыкаалап тургандардын баары үйгө кирди. Жапар ого бетер эзилип кеткендей болду, жандуудай балбырап тердегени болбосо, суроолорго жандуудай жооп берүүгө жараган жок. Айтке кишилердин үстүнө кириүүдөн уялды... Ошондуктан үйдү имериле басып, тигилер шыкаалаган терезеге келип, көзүнүн кыйыгы менен карады. Сатар Айткени жазбай тааныды, терезени ачып жиберди да: «Аксакал, быягынан келиңиз», – деп колун жаңсады. Айтке аны байкалан жок. Беш-алты кишинин ортосунда турган баласын көрө койду. Ал боргулданып, кирпигин мышыкча жартылап жай ирмел, жөлөп койгон төрт тактайдын бетин тиктейт да, калтыраган үнү менен бирдемелерди айткан болот. Атасын да байкабады. Айтке көнөчөгүн көё коюп, дубалга сүйөнүп баланы карап олтура калды.

– Сиздин балаңыздан бөтөн касиеттер чыгып жатат, – деп Сатардын шыбыраганы Айткенин кулагынын кырынан кетти. Өңү бузулуп, сейрек сары муруту каадасынча бириндөй түштү. Бетинен кулаган мончоктой тер узун бырышкан ичке мойнун көздөй шорголоду.

Наташа кол жоолугун ала коюп, боргулданган баланын бетин сүрүп, быйпыйган кичинекей мурдунаң чымчып эркелетип, олтургандарга бурулуп: «Вот киргизский Репин, жетер энди» – деди. Айтке түш көргөндөй болду...

Олтуруп бараткан Жапар атасынын үнүнөн таанып, жалт карап, эмне кыларын билбей, акырын жылмайды. Сатар баланы колдон алып, «атаңа учураш» деп, дальга кагып эркелетти. Айтке ар кимди бир карап: «Мен эчтемени билбей калдым, бул эмнендер?» – деп баланы бооруна кысты. Сатар Наташага карап, тактайдагы сүрөттөрдү көрсөтүп: «Сиз такыр байкабагансыз. Мына бул сүрөттөрдү кагазга түшүрсө, Фрунзеге көргөзмөгө жиберет элек. Балага эмне керек болсо, бардыгын таап бериш керек. Кағаз, карандашты каалашынча бериңиз», – деп бирөөнө карады да, тактайды көрсөтүп, – **бул элдин ырыссызы, бул талант**, – деди...

Суроолор жана тапшырмалар

1. Жалгыз түп мырза теректи автор эмне максат менен повестке киргизген? Сатар жана зергер Жапар менен эмнени сүйлөштү?
2. Айткенин интернатта келгендеги абалын баяндагыла. «Ууру» аталган баласы атасын кантип сүйүнттү?
3. «Вот киргизский Репин» деген сөз эмне учүн айттып жатат? Репиндин кандай сүрөттерүн билесиңер? Репин жөнүндө «Өрнөктүү адамдардын өмүрү» түрмөгүнөн чыккан кителип окугула.
4. Кандай адам сүрөтчү болот? Сүрөтчү болуу учүн эмнелер керек? Сен билген сүрөтчүлөр жөнүндө сүйлөп бер.
5. «Достук» дегенге сен кандайча түшүнөсүң? Бул тема чыгармада кандайча, кимдердин образы аркылуу чагылдырылган?
6. Сүрөт көрүп талдоо: Г. Айтиев «Керме-Тоо», «Жымжырттык», «Тоодогу күүгүм».

Мезгил жана сүрөткер

PDF Compressor Free Version

«Мезгил учат» повести 1948-жылы конкурска жазылып, сыйлыкка татыктуу болгон. Чыгармада Жапар аттуу кедей баланын кандайча атактуу сүрөтчү болуп, ёсуп жетилген өмүрү баяндалат. Анын атасы **Айтике** – турмуштун оор запкысын өз башынан өткөргөн кыргыз кедейлеринин бири. Ал – эмгекчилик, чебер комузчу, колунан көөрү төгүлгөн уста, ар нерсеге ышкыбоз. Бирок тагдыры тайкы, бактысы ачылбайт. Муну жазуучу: «**Ал таалайдын изине түшүп кубалайт, таалай болсо көлөкөсүн көрсөтпөйт, андан качат, ал андан коркот**» – деп жазат. Кай заманда болсо да тенденция деген ондой менен колго тийбестигин карапайым Айтике кайдан билсин. Ошондуктан ал: «**Ушул жашка келгенче ууру кылганым, ушак сүйлөгөнүм жок. Биреөдөн тилди көп уксам да, биреөгө катуу айткым келбайт. Андай болсо, мен эмне учун таалайсызмын?**» – деп кудайга арманын айтып наалыйт. Эмнеликтен таалайсыз болуп калганынын себебин билбайт, аны билүүгө аракет да кылбайт.

Айтике жанындай көргөн жары Уулбаладан айрылды. Уй турмушун кайра калыбына келтирүүгө ниеттенип, жесир жеңесине үйлөнмөкчү болду. Жеңеси атанган сулуулардын биринен эле, ал да Айтикенин оюна карши болбоду. Бирок алсыз кедей айтылуу сулуу менен баш кошуу кайда? Кедейдин ниетин билген Атабек манап үйүн ёрттөп, ёзун өлтүрүүгө бурат. Ошондо Айтике жалгыз баласын же-телеп, жан далbastap, Фергана ереөнүн аралап, тентип жеңөйт.

Эмгекчилер гана бири-бирине күйүмдүү, бири жыгылса экинчиси аны колтуктап тургузат, колунан келген жардамын аябайт. Бул пове-стте да кедей зергер Айтикенин кайгысын бөлүшүп, кайрат айтып, жанындагы болгон эки сом пулун берет. Кичинекей Жапардын көзү ачкалыктан караңгылап турганда, нан сатуучу Ташбай кайрылышат.

Ашымахундун кол алдында баш көтөрбөй иштесе да, Айтикенин курсагы нанга тойбоду. Ак төөнүн карды жарылып, ансыз да жерге төгүлүп жаткан еруктөн бирди Жапарга үзүп бергени учун Ашымахун аябай сөгүп, аны катуу капа кылды. Ошондо Айтике мын-дай кордукка чыдабай, Ашымахунду уруп, Ташбайдын жардамы менен качып чыгат. «Беш жыл кокоюндун алдында иштедим, беш пул-дук пайда таппадым». Ууктурган заар тил, көргөн кордуктан кийин Айтике ушундай жыйынтык чыгарды. Ырасында ал оозуна даамдуу аш албай, үстүнө илделүү кийим кийбей, шордоп жүрүп өттү.

Атасы көргөн бул кор турмуш жалгыз уулу Жапардын да шыба-гасы болуп, пешенесине жазылмак. Бирок жаш баланын багын жаңы заман ачты, интернатка алынып, окой баштады. Мектеп Жапардын таланттынын өнүгүшүнө шарт түздү. Ал Фрунзеде, анан Москвауда окуду. Таланттынын андан ары өнүгүшүнө москвалык чоң устасстар таасирин тийгизип, белгилүү сүрөтчү болушуна камкордук

керсөтүштү. Тынымсыз эмгектин, чыгармачылык изденүүлөрдүн на-тыйжасында Жапар чебер сүрөтчү болууга жетиши.

Бир кезде атасы Айтике өлбөс оокат учун кара жанын карч урса да, жалгыз чүрпөсүн тоюндура албай, өмүр бою өксөп өтсө, эми кара жандын кайгысы Жапардын оюна да келип койборт. Анын акыл-эсин алек кылган башкы нерсе – чыгармачылык татаал изденүүлөр. Бирок ал өзүнө ыраазы эмес. Анткени эзилген эмгекчи элге берилген азаттык канчалык зор, канчалык улуу болсо, жаңы адамдардын жан дүйнөсү ошончолук татаал жана кооз. Жапардын буга чейинки чыгармалары ошол улуу ийгиликтерди, адамдардын жан дүйнөсүн жеткилең көрсөтө албай жатты. Ошондуктан ал көп эмгектенип, талбай изденип, эмнени иштери жөнүндө кыялданчу болду. Жапардын кыялышы менен алпурушкан мындаа убарагерчилигин жетекчи кызматкер Болотбек: «...Менимче, искусствоң адамдарын көбүнчө талант шыктырадат. **Алар сулуулукка да, турмушка да өтө соргок болот. Чын чеберлердин кайгысы өздөрүнө алымсынбагандыктан чыгат**», – деп белгилейт. Жапар канчалык эмгектенбесин, чыгармачылык жактан өзүн алсыз, чабал, жармач сезет. Чыгармачылык ийгилигине ыраазы болбой толгонот, кыйналат. Албетте, мынчалык эмгектенип изденген адам келечекте изdegенин таап, өз доорунун талабына арзыгандай, өмүрлүү, көөнөрбөс дөөлөттөрдү жаратараарына окурман ишенет.

Повесттин каармандарынын иштери, кылыш-жоруктары кадыресе турмуш чындыгынын чегинде чечилген, апыртылып көрсөтүлгөн окуя, сүрөттөөлөр көздешпейт. Чыгарманын көркөмдүк күчү баарынан мурда дал ошол турмуш окуяларын конкреттүү жана элестүү көрсөтүшүндө. Айтикенин өз бою менен тең келген серке чанач сууну чекилдетип, тарамыштуу арык бутун илмендетип көтөрүп бара жатканы, Жапардын жол боюнчагы чөп алачыктын алдында ылайдан курчак жасап, эч кимди капарына албай өзү менен өзү болуп олтурганы сүрөттөлгөн беттер сүймөнчүлүк менен окулуп, көз алдыбыздан көпкө кетпейт.

Жазуучу каармандардын портретин таамай тартуу менен биргө, алардын психологиялык мүнөздөрүн ачууда да көп эмгектенген. **Айтике – чекчайген. Сейрек сакал, колу-буту тыртайган, кодо чалыш, тарамыштуу, арык сары киши.** Куржунунун бир көзүнө кетмен-чотун, комузун, бир көзүнө баласын салып алыш, жылацай-лак буту менен чаңды бурулдатып, кыдындай басып бара жаткан шордуу адамдын элеси улам кайталанып көрүнө берет. Мына, Керметоодон алыштап, чөлдү бет алды... Кара тайгандан башка адалдуудан түк жок. Бирок Айтикенин бул түрүнө карап, бир шордуу экен дешке да болбайт. Анын алдында келечектен күткөн зор үмүтү бар. Ал кичинекей мыштыйган сары уулу – Жапары. Айтике канчалык шордогон кедей болсо да уулун, ага кумары канбаган кубанычын эч

кандай дөөлөткө, байлык менен мансапка алмаштырмак эмес. Ал ушул уулу менен гана бактылуу, турмушуның кызытуу.

РФ Compressor Free Version

Айтикенин жан дүйнөсү, атальк мээримин ченемсиз бай. Чапанынын үстүндө уктап жаткан баласын телмире тиктеп олтуруп: «Айланыйн Жапарым, таалайым, жакшымдан калган керээзим... Сенсиз менин күнүм жок, сен киши болор бекенсүн?» – деп ага кагылып согулуп жалбарат. Аңгыча уктап жаткан баласы ойгонуп, күлүмсүрөйт. Ошондо Айтике «башына таалайдын жылдызы түшкөндөй кубанып, бүткөн бою балкып кошо жылмаят. Ичи элжиреп кеткен байкуш» ымдалышкан сакалын баланын бетине басып өпкүлөйт. Мынчалык атальк мээримге эгедер адам эч качан жакыр эмес. Ушул мээрим, ушул кубаныч ага күч-кубат, дем берет. Мындай адам эгер турмуш талап кылса, арстандай кайратка ээ болушу шексиз.

Ата-баланын турмушун жазуучу ишенимдүү берүүгө аракеттенген. Ошондуктан окурман алардын кайгысын кошо тартып, алар кубанса кошо кубанат. Бирок повестте көрсөтүлгөн турмуш Айтике менен анын баласынын гана тагдыры эмес. Бул төңкөрүш учурунда жашаган көпчүлүк кыргыз кедей, жалчыларынын турмушу деп айтууга болот. Чыгармада ата-баланын турмушу менен бирге миндерген кыргыз кедейлеринин турмушу көрүнөт. Бул жалгыз Жапар Айтикеевдин турмушу гана эмес, жаңы замандын шарапаты менен чыгармачылык таланты, багы ачылган ушул повесттин автору А. Токомбаевдин, Элебаев менен Баялиновдун, Турсубеков менен Бекенбаевдин... алгачки жамы кыргыз интеллигенттеринин турмушу. «Мезгил учат» повестинин көркөмдүк мааниси, нарк-насили мына ушунда. Залкар жазуучу А. Токомбаев мезгил талабын өтөгөн замандашы залкар сүрөтчү Гапар Айтиевдин өмүрү, чыгармачылык жолун бул повестте көркөм жалпылоого жетишкен.

Суроолор жана тапшырмалар

1. Чыгарманы бүт бойдон окуп чыккыла. Жапардын согуш жылдарындагы жана андан кийинки тагдыры жөнүндө айтып бергиле. VII класста окуган «Жараланган жүрөк» менен «Мезгил учаттын» идеялык-тематикалык жагынан кандай окошоттугун бар? 40-жылдарда чыгармалардан бул повесть эмнеси менен айрмаланат?
2. Сочинение жазуу учун болжолдуу темалар: «Мезгил учат» – повестидеги Айтикенин турмушу; Жапардын образы; Г. Айтиев кыргыздын түнгуч сүрөтчүсү; Мен эмне себептен Айтиевдин сүрөттөрүн жогору баалайм?; Сүрөтчүнүн чыгармаларында – Ысык-Көл; Түштүк Кыргызстандын табияты Г. Айтиевдин чыгармачылыгында; «Акындар» картинасындагы образдар; «Фронттон кат» – алыскы согуштун жаңырыгы.
3. Төмөнкү схема боюнча Жапар, Айтике, Ашымахун, Сатарды текстке жакындытып мүнөздөгүлө. Мисалы, Айтике: мүнөзү; сырткы көрүнүшү; сүйлөгөн сөзү; адамдарга мамилеси; иш-аракети ж. б.

КАСЫМАЛЫ БАЯЛИНОВ (1902–1979)



Кыргыз профессионал адабиятынын түптөлүшү белгилүү жазуучу Касымалы Баялиновдун ысымына тыгыз байланыштуу. Анын «Ажар» повести – түнгуч прозалык чыгармалардын бири. «Мурат», «Бактылуу жылкычы», «Жетилген жетим», «Курман жылга», «Көл боюнда» сыйктуу аңгеме, повесттери, «Боордоштор» романы жалпы коомчуулукка таанымал. Ал 1902-жылы азыркы Ысык-Көл районундагы Кек-Мойнок айылында орто дыйкандын үй-бүлөсүндө туулган. Эки жашка чыкканда энеси Жөргөлөктөн, то-гуз жашында атасынан ажырайт. Уркундө эл менен бирге Кытай жерине качат. Жетишсиз жетимдик турмуш жаш баланы далай көйгөйгө салды. Эл ата конушуна кайта баштаганда, эки инисин жетелеп, Касымалы да жөнөйт. Удаалаш иниси Абдылда ачкалыктан жолдо каза болот. Абдыбекти ээрчитип, этептеп Ат-Башыга жетет. Андан Токмокко келип, инисин балдар үйүнө киргизип, өзү орус, өзбек кулактарына малай жүрүп күн өткөрөт. Бир айласын таал малайлыктан кутулуп, ат багуучу, аптеканын каро-олчусу, басмакананын кагаз ташуучусу, жол бөлүмү мекемесинде жумушчу болуп иштейт.

1919-жылы өкмөттүн жардамы менен Ташкендеги алты айлык курска кирет. Аны бүткөндөн кийин областтык комсомол комитетинин тапшыруусу боюнча Ат-Башы, Кочкор райондорунда, Нарын шаарында комсомол уюмдарын уюштуруу иштерине катышат. 1920-жылы Ташкендеги мугалимдердин алты айлык курсун бүтүп, анан Алматыдагы Казак-kyргыз мугалимдер институтуна өтүп, бул окуу жайын 1925-жылы аяктайт. Жазуучунун чыгармачылык ишинин башталышы дал ушул институттада окуп жүргөн учурга туура келет. Бардык акын-жазуучулардай эле ал да адегенде ырдан баштайт. 1923–24-жылдары «Жетер бекем максатка», «Биз ким элек, ким болдук» деген ырлары казак тилинде жарыяланган. Анан ал биротоло прозалык чыгармаларды жазууга өттү. Анын алгачки жазгандарында элдик адабий мурастардын баалуулугу жана аларды жыйноо жөнүндө да кадыресе пикир айтылган. «Эсің барда этегинди жап», «Түлкү менен суур», «Чабалекей менен жылан» аттуу аңгемелери ошо мезгилдеги окурмандарга кеңири белгилүү.

Мугалимдер институтун бүтөр менен аны Кыргызстан областык партия комитети Москвадагы Борбордук басмасын алдындағы кыргыз секциясына редактор кылышп жиберет. 1926-жылы Фрунзеге

келип, Кыргызстан Мамлекеттик басмасынын башкы редактору болуп иштейт. 1928-жылы «Ажар» повестин жарыксында **PDF Сөрөттөөгөртүүчүү** эле жылы К. Баялинов Москвадагы Бүткүл Союздук журналисттер институтуна кирет. 1933-жылы аны бүтүп, МТСтин (Машина-трактор станциясы) саясий белүмүнүн башчысы, Кыргызстан Мамлекеттик басмасынын редактору, Главлиттин башчысы, «Советтик Кыргызстан» журнальнын редактору, Кыргызстан Жазуучулар Союзу нун башкармасынын төрагасы болуп иштеди.

Согуш жылдарында айылдагы эмгекчилердин эмгегин көрсөткөн «Көл боюнда» аттуу көлөмдүү повестин жазды. Бул чыгарма «Жапар менен Жамыйла» деген ат менен чех тилине которулган. Өмүрүнүн акыркы жылдарында элдердин достугун көрсөткөн «Боордоштор» аттуу үчилтигин жана «Курман жылга» повесттин жазып, жарыкка чыгарды. А. С. Пушкиндик «Евгений Онегин», М. Ю. Лермонтовдун, М. Горькийдин чыгармаларын алгач которгондордон.

1968-жылы ага Кыргыз ССРинин Эл жазуучусу деген ардактуу наам берилген. 77 жаш курагында жазуучу дүйнөдөн кайткан.

АЖАР

(Повесттен үзүндү)

...Калың бейитти бет алган жалгыз аяк жол менен үч аял келе жатты. Биреөнүн үстүндө шайы, ала чапаны бар, жоолугу бош, ийинине түшүп, башы жылаң баш, аягында кепич-маасы, өңү саргайыңықы, жүдөңкү, ак жүзүнүн көркү кетип, көзүнүн алды каараңган. Жашы 15–16 чамасында, сенделип буту араң гана шилтөөгө келип, көз жашы тыйылбай, үшкүрүгү таш жарат. Бул – Ажар деген кыз, беркилери ошол жердик аялдар. Булар көп бейиттин четинде турган бир кичирээк мүрзөгө келип токтошту. Ал – Ажардын энесинин мүрзөсү. Ажар аны көргөндө токтоп тура албай, мүрзөнү кучктап, буркураптап болуп ыйлап жиберди.

– Жаным, апа! – деди Ажар. Үн жок... Жымжырт. – Жаным, апа, тур! Жетим тайлактай боздоп, жетимсиреп, артында калган жалгызың келип, жалооруп жанында олтурат. Жалгызындын сөзүн ук, ая! Жалгызың бүгүндөн баштап, ата-бабасы тааныбаган бөтөн жүрттүн биреөнө башы байланганы, ага сатылганы жатат. Андан кутказ, ал азапты көрсөтпө, койнуңа ал, ач койнуңдү!..

Сенин өлгөнүңе кайгырып, кан жуутуп, санаа тартып жургөн көзимде, багат-көрөт деген тууганың мени бир жат кишиге сатып кетип, сай-сөөгүмдү сыйздатты, зарланты, мунданнты, мага да өлүм керексинти. Бирок сага берген ажалды кудай мага ыраа көрбөдү. Жасаган ай, муңуң эмне?

Кантейин, эң болбогондо теңтүш болсо, кыздын баар жери күйөө дегендей, жаттыгына карабай, «мейли» деп көттөл элем. Бирок ал маркум атаман да карыган киши экен. Ага канткенде барам? Канткен аны өмүрлүк жолдош кылам? Андан канткенде кутулам? Кимден кеңеш, кимден жардам сурайм? Айт, апа! Мага айла тап! Менин сенден башка таянар тоом, жашынар караган-бутам калбай калды. Бирок сен, апа, жоксуз... Сен боору суук кара жердин койнунда түбөлүк уйкуда жатасың... – деп боздоп ыйлады...

* * *

Ажар – 16-жылкы үркүндө кытай элине сатылган кыргыз кыздарынын бири. Атасы Айткулу үркүндө окко учкан, энеси Батма кечээ жакында, кытай жеринде өлдү. Ажар Айткулунун карыганды көргөн жалгызы болчу... Үркүнгө чейин эч бир жаманчылык көрбөй, бир үйдүн эркеси болуп өстү. Эл үркүтү, Коңур-өлөң, Алабашты капитап конушту. Тутүнгө бир кишиден ирет болуп, аскерликке чыксын деп манаптар буйрук кылышты. Айткулу андан калмакчы болуп, айыл манабы Сагындын алдына барды.

– Баатыр, мени иретке чыксын депсиз, бирок мен чыга ала турган эмесмин... Чычкандай жалгыз кызымдан башка бүлөм жок. Минтип жүрт бүлүнүп, жоо жакадан алып турган кезде, катын-баламды чыркыратып кайда, кимге таштайм? Мен бара албайм, мени коюнүз, башка бүлөлүү элден жибериңиз. Тиги Алымкулдун ортон колдой эки уулу да барбай калып олтурбайбы? Адилеттик кылыш, ошого окшогондордон чыгарыңыз, – деди Айткулу.

– Чык эшикке, ит! Сен Алымкулга тен келгиң барбы?! Сен ким, Алымкул ким?.. Эртөндөн калбай аттанасың, – деп Сагын Айткулуну үйүнөн кууп чыккан. Алымкул – Сагындын байы. Сагын Алымкул гана эмес, ага окшогон өзүнө жакын далай бай-манаптын балдарын иретке чыгарташ жок. Иретке чыккан өңчөй кедейдин балдары...

– Айткулу, аттан! – Эртең менинки алачыктын сыртынан чыккан Сагындын жигитинин ачуулуу уну Айткулуну уйкусунан ойготту, төшөгүнөн шашып турду. Кийинди, белин мыктап курчанды. Куруна күзүндө бир кап арпа берейин деп, Эдилбай устага жасатып алган айбалтанды кыстарды. Алдына алып, Ажарды бетинен өптү. Ажар жумшак, ичке үнү менен ыйламсырап: «Атаке, кайда барасың?» – деди.

– Садагасы, ыраак барбайм, келем. – Бирок анын үнү карғылданып, жүрөгүндө бир коркунуч бар экендигин билгизет. Ал азыркы кеткен бойдон үйүнө кайтып келбестей, Ажарды бүгүнкүдөй сүйбестей, мындан ары Батма менен ойноп-күлүп өмүр сүрбестей жүрөгү элеп-желеп болуп, алып учуп токтолбоду. Эшикке чыгып бара жатып:

– Эл көчүп калса жүгүнду көк өгүзгө жүктөп, Ажарды үстүнө мингизип ал. Көчтөн калба, – деди Батмага.

Айткулунун кеткенине үчүнчү күн болгондо, эл эртең менен бакашака түшүп, жапырт көчүп калды. Аскерге кеткенинде кишилдер да жигиттер да айыл-айылына тарады. Айткулу менен бирге кеткен жигиттер да келиши. Бирок Айткулу жок. Айткулуну көрүү ордuna, «Айткулу окко учту» деген сүүк сөз Batmanын кулагына угулду. Batma бакырып ыйлап жиберди. Ajар да ыйлады. Aйыл-ападагылар келип:

– Нээти дурус киши эле, шейит болду, жаны жаннатта болсун. Мындай өлүмгө ыйлаган болбойт, ыйлабагыла! – деп, Batma менен Ajарга кайрат айткан болушту, ырайымдуу жылуу жүз менен каршы алып, жер каратпай, аларды көптөп багып ала турган сыйктанышты.

Batma менен Ajardын ыйына кошулуп, экинчи айылда дагы бир ый пайда болду. Kебөгөн абышканын баласы Жапаркул да окко учкан. Бирок ал душман колдуу болбойт, өз колдуу болуп өлгөн. Бул тууралуу сөз укмакчы болушуп, Жапаркул менен бирге барган Кулубайды айылдагы абышка-кемпир, катын-балдар тегеректеп алышты.

– Беш жүзгө жакын киши элек, – деп сөзүн баштады Кулубай. – Биз көлгө түшүп, Желтийбестен Кулубайдын багына келип токтодук. Ичибизде беш бардаңке, он чакты кара мылтыгыбыз бар, калгандарынын колунда найза, кылыш, айбалта, союл, чокмор, шалк этме. Аркайсы шектүү жерлерге кароолчулар чыгардык. Өзүбүз жаттык.

Экинчи күнү эртең менен «казак-орус келип калды» деген кабар алып, жапырт атка минип алардын келе жаткан жолун тостук. Бир аз жөнөт түшкөнүбүздө Боз-Бармактын талаасын кантап, жер сууну бербей, бизди көздөй келе жаткан солдаттар көрүндү. Алардын карааны эки жүздөй киши эле. Шашып калдык. Тарсылдатып ата баштاشты. Эки кишибиз окко учту. Биздин мергенчилир да атышкан болушту. Бирок аны солдаттар тоотпой, жакындагандан жакындалап, койчо жайылып келе беришти, бизди курчап, айлантып ала турган болушту. Биз кийин чегинип, мурунку багыбызга келдик. Көтөргөн ханыбыз Жакыпбек:

– Ушул жерден аламан койгула. Качкандар болсо атып таштайм, – деп жигиттери менен элди камчынын алдына алып кекетти. Бир мезгилде солдаттардан кырктай киши бөлүнүп, келген жолубузду бет алды. Сыягы, биздин жолду буумакчы болсо керек. Журт дүргүй түштү. «Аламан койгула» деген хандын үнү чыкты. Кимди ким көрдү, аламандап кыйкырып, солдаттарды качыра бердик. Алар да шашып калды, кайта качышты. Ай, биз оңбайбуз го! Эгерде биз иреттүү, тартиптүү ошол солдаттардай болсок, аларды алып коймокчу элек. Солдаттарга жакындап кирип барганыбызда, бир-еки киши кайта качып жөнөдү, аны көрүп биз да качтык. Качып бара жаткан солдаттар кайта бурулуп, тарсылдактын алдына алышты. Көзүң жамандыкты көрбөсүн, туш-тушубуздан ок зуулдап өтүп жатты. Чиркин, жан деген таттуу го, атына ок тийип, кишиси жөө калып, аттуулар менен төң чуркагандар, кишине ок тийип, атынын бооруна сүйрөлүп

жүргөндөр да көп болду. Кыскасы, биз боо түшүп калдык. Эсептесек 72 кишибиз өлгөн экен. Журт кacha турган болду. Хан: «Жакын келсин, эми бир аламан коюп көргүлө!» – деп каарын төкту.

– Жакын келтирип союлуң менен уруп ала тургандай сен аларды бөдөнө көрүп турасыңбы? Алар – биз эмес. Алар баштуу, тартиптүү солдат деген болот. Колдорунда биздикиндей союлу жок, мылтыгы бар, жабдыктуу. Биз аларга төң боло албайбыз. Ушунча кишинин убальна калганың да жетишер, – деп Жапаркул хан менен уруша кетти. Хандын бул кезде каны суюлуп, урушууга киши таппай турган кези эле. Жапаркулду жон талаштыра камчы менен эки-үч чаап жиберди. Мындай кордукка Жапаркул кантап чыдайт, тосуп туруп кайра аны бир чапты. Жапаркулду камчысы хандын бетине тийип, айрып кетти. «Жеп салды, ат!» деген хандын үнү угуду. Мылтык тарс этти. Карай салсам, Жапаркул жерде сулап жаткан экен. Эл чогулуп калды. Мен түшө калып, Жапаркулдун башын жөлөдүм, ыйлап жибердим. Журт өлүккө үймөлөктөшүп турган кезде, солдаттардын топту байлап аткан мылтыктарынын үнү чыкты. Арабыздан эки киши аттан кулап, Жапаркулдун жанына жыгылды. Токтоп тура албадык, качтык... – Ушинтип Кулубай сөзүн бүтүргөндө, Kебөгөн кемпир иккөн боздоп, өксөп ыйлаган. Экинчи айылдагы ый дегенибиздин мааниси ушул.

Эл кымкуут болуп көчүп калды. Batma бирин-экин жүгүн Айткулу айткан көк өгүзгө жүктөп, Ajardы анын үстүнө мингизип, эл менен бирге жөнөдү... Бир күнү Batmanын өгүзү мүдүрүлүп кетип, үстүнөн Ajar учуп түштү. Batma бакырып барып баласын кучактады, анын бактысына Ajardын эти гана ооруп, эч бир жери майып болбоптур. Batma боз ала чаң болуп, аман-эсен ордунан тура калган баласын көрүп кубанды. Ajarга өгүздүн мурунтугун кармата коюп, канча аракет кылса да, жүктү жалгыз арта албай койду. Кимге ким карасын, тиги көчтөгүлөр да, бул көчтөгүлөр да Batmagа кылчайып карашкан жок. Көчтүн артында кырчаны арык тору атка эмерегин артып, кемпир и жетелеп, өзү атты айдал, бүкчүндөп кетип бара жаткан Kебөгөн абышка кездешти. Batmanы башта эле таанычу. Aйткулунун өлгөнүн да уккан. Ал токтоп кемпир иккөнлөп жатып, Batmanын жүгүн артышып берди... Batma Kебөгөн менен бирге жөнөдү. Бир кезде асынган мылтыгы бар бир топ атчан кишилер булардын жанынан кысалып өтө беришти. Alardын бирөөнө барып, Kебөгөн:

– Олтүр, мени, мени да өлтүр! Maңdайыбызга бүткөн жалгыз балабыздан ажыратып, минтип бизди боздоттун, кудай сени боздотсун. Катын-балаңдын күнүн көрбөй ач бел, куу жондо өл! – деп чылбырына оролуп, сүйрөлүп калды. Бул – Жапаркулду өлтүргөн Жакыпбек хан. Ал илгери бастырайын десе да Kебөгөн бастырбады, буркан-шаркан түшүп, кыйкырып-өкүрүп, ыйлап жатып алды. Жакыпбектин ачуусу келди. Атынан түшүп, абышканын эки колун

еки жигитине карматып алып, аябай сабады. Шордуу кемпир да абышкасына болушуп, колундагы сынык ыргай сабоосу менен ханды чаап жиберди. Ал «ханга колу тийди» деп, жигиттери кемпирди да тепкинин алдына алысты. Жакыпбек абышка-кемпирди моокуму канганча аябай урду да, кылчайбастан кете берди. Артынан каргап-шилеп, боздоп ыйлап абышка-кемпир калышты. Аларага кошуулуп Батма да ыйлады. Батманы көрүп Ажар да ыйлады.

Күн кечтеди. Эл арасына ызы-чуу түштү, кыйкырык-өкүрүк көбөйдү. Мал-жан жоготуп издегендөр толуп кетти. Бирок Батма менен Ажарды издеген жан болбоду. Батма ал күнү айылын таппай, Көбөгөн менен бирге конуп, эртеси кечке сурамжылап, желектен улам өз айылын араң тапты.

Беш-алты күн өттү. Сагындан кордук көргөн бир топ кедейлер андан бөлүнүп, башка Тоң болушуна кетмекчи болушуп, сөз байлашты. Аладын ичинде Көбөгөн, Батма, Айткулунун кыйыр тууганы Козубек да бар. Козубекти жана дагы бир жигитти бир топ мал менен түн катырып, бир коктуга жашырышты. Таң атты. Журт жапырталаачыктарын сыйрып, көчө баштады. Көбөгөндөр көчүшкөн жок. Сагындын көчсүн деп жиберген кишисине:

— Түндө бир топ малыбыз жоголуп, эки кишибиз ошону издеп кетишти. Алар келбей, малыбыз табылбай, көчө албайбыз, — деп жооп беришти. Булар Сагындын көчү узагандан кийин каткан малын алдырып, Тоң болушуна жөнөштөт. Бирок муун куйту Сагын билип калып, артынан куугун жетип, Көбөгөн менен Козубекти баш кылып бир тобун урдурат. Шордуулар «жаңылдык-жаздык» дешип, Сагындын алдына Козубектин мандайына бүткөн жалгыз кер атын тартышты. Кер ат жакшы ат болчу. Буга мурда эле Сагындын көзү түшүп: «Кедейге мындай аттын эмне кереги бар, мага берсис», — деп киши жиберип, атты алалбай: «Ай, сени!» — деп кекенип жүргөн. Эми Сакеңдин иши ондой берди болуп, кер ат опоңой гана колуна тийди. Сакең атты алып, ачуусу таркап, буларды кайта көчүрттү.

Бир топ күн өттү. Эл Тянь-Шандын Бедел, Көк-Ирим, Ак-Өгүз деген ашууларына бөлүндү. Батманын айылы Ак-Өгүздү ашмакчы болуп, ашууну шыкап келип конушту. Эртеси көчтүн алды белгө чыга берген кезде күн бүркөлдү, борошолоп кар жаады. Шамал болду. Журт шашты. Кар аралаш ызгаардуу сук шамал туманга аралашып, аскадан-аскага тийип, белдеги бардык карды ойго карай учурup, көчтү жөнөтпөдү. Ордунан кыбыраган мал-жандын бардыгы тайгаланып, төмөн карай учуп жатты. Ар кайсы таштын кычыктарында жүнүн жеп, маарап турган кой-эчкiler; башын жерге салып, суулугун чайнап, калчылдаган жылкылар; чөгүп жаткан төөлөр; жүгү оогон уйлар; бутун үшүтүп, кан какшаган катын-балдар. Бирок буларга караган киши жок... Көч арасы да ызы-чуу, күрү-гүү... Кар жаап турат... Түн түштү. Эл турган-турган жерлерине кийизге, жуурканга

оронуп жатышты. Таң атты. Күн мурункудай алай-дүлөй. Малды да, жанды да кар баскан. Карга көмүлгөн малдар араң гана кыбырап көзгө илинет. Кардын алдында үйдөй болуп, төмпөйүп жаткан жүктүү төөлөр, уйлар көрүнөт. Жамынган кийиз, жууркандары менен бирге тоңуп, сырайып өлүп жаткан кишилер да көп.

Үчүнчү күнү күн ачылды. Туман тарады, шамал басылды. Аман калган эл эптеп, жөөлөп-жалаңдап олтуруп белди ашты. Батма да аман-эсен Ажары менен бирге ашты. Туу белгө чыга бергенде, Батма өлүп жаткан бир жүктүү жылкыны, анын жанынан эки адамдын өлүгүн көрдү. Бул кемпир менен Көбөгөн абышканын өлүгү болчу. Журт Турпанга түштү. Шаар-шаарга тарап кете баштады. Батма, Козубек болуп Турпанда калышты. Экөөнүн төң колдорунда малдан түгү жок. Батманын жалгыз көк өгүзү ашууда калган. Козубектин бирин-эки кой-эчкиси да жолдо жоголду. Турпандык Сабитахун дегендин ат кепесин жумуш кылып бермек болуп, Козубек батирге алды. Ал терезесиз, эшикисиз, үстүндө жарык түшө турган киши баткандай гана тешиги бар, асты жер. Ымдашып, аттын чыласы жыттанат. Эшигине кийиз калап, жерине курмушу төшөп, эки үй-бүлө сарайга кириши. Күн өттү, ай өттү, кыш түштү, турмуш кыйындады. Жагууга отун, кийүүге кийим, жешке тамак керек. Бирок аларды кайдан, кимден алмакчы? Тегерегиндегилер да «өлбө жаным, өлбө!» деп, өздөрүнө окшоп, ач олтурган качкындар. Турпандыктардан алуу үчүн бир нерсе сатуу керек. Сатмайынча алардан алуу кыйын иш.

* * *

Кыштын ызгаардуу түнү агарып, таң белгисин бере баштады. Чыгыштан жумуп-ачкан көз сыйктуу жылтылдап, Чолпон жылдыз көтөрүлдү. Берметтей тизилип, көктө жүргөн көп жылдыздар, «биз эми кетебиз, келерки күнгө чейин аман-эсен тургула» дегенсип, удургуп үркүп алып, батыш жакка тарады. Көп кечиклей анын артынан алтын нурга боёлуп, акырын гана козголуп, күн да чыкты. Дүйнөгө тирилил кирди. Журт оокатка кам урду. Бирок күн суук. Жер – тушардан кар. Тышка жан чыга албайт. Ажар, Козубектин балдары: Талып, Мурат төшөктө. Козубек эртең менен эле жаман керкисин алып, отун издеп кеткен. Кайта элек. Батма, Айша (Козубектин катыны) болсо, колдорун жөнине катып, бүрүшүп калчылдап, балдардын жанында олтурушат. Бардыгынын кабактары салыңы, үнсүз-сөзсүз, өлүм кайгысы бар. Бир жактан чыкылдап кыштын ызгаардуу суугу да ач курсакка бычактай тиет. Бир кезде эшикке каланган курмушу кийиз ачылышып, кар аралаш суук жел төр жакка согулду. Аркасына көтөргөн азын-оолак отуну бар, бүткөн бою кар, сакал-мурутуну муз тоңуп, Козубек кирди.

— Эртеден бери жүрүп, алыш келген отунун үшүлбү? – деп Айша жемелей баштады.

— Аナン кантейин, керкимди турпандыктар тартып алды. Ушуну башка жерден колум менен жулгулап алды, — деп Козубек ныйламсырап, терен үшкүрдү. Отунду Козубек шашкелик жердеги Күм-Арык дарыясынын жәэгіндеги токойдан алып келүүчү. Бирок кийинки күндөрдө турпандыктар аны коруй баштап, качкындарды жолотпой койгон. Козубек анысына деле карабай, тосмочуларга көрүнбөй, таң заардан барып, жаш чырпыктарды көтөрүп келе турган.

— Апа, үшүп кеттим, — деп Ажар бир кезде ыйламсырады.

— Садагасы, үшүсөң кантейин, — деп Батма Ажардын жуурканын кымтылаган болду. Алып келген Козубектин отунун эптеп жашымакчы болушту эле эшикке жабылган кийиздин тешиктеринен кирген борошо отту күйдүрбөй, үй ичи тутүнгө толду. Тонғон бубак эрип, үйдүн ичин көлдөтүп суу кылды. Ач жатып калышты. Эртеси Козубек дагы отун издел кетти. Батма менен Айша тамак издел кыдырышты. Кечке жүрүп бирөө жарым чака жүгөрү, бирөө бир токоч, бир чыны жүгөрү ун таап кайтышты. Бирок Козубек кечикти. Үйдөгүлөр: «Козубек отун таап келер, от жагарбыз, жылынарбыз, ысық тамак жасап ичербиз», — деген ойдо эле. Бир кезде колу-бутун сукка алдырып, эшикten кирген Козубекti алар билбей да калышты. Ал аябай үшүгөн, тили сүйлөөгө келбейт, колу тытылган, айрылган, канаган...

— Ээ, сага эмне болду? Отунуң барбы? — деди аялы.

— Отуну курусун, — жалооруп Козубек, — жер-суунун баары кар, колго илингендөн эч нерсе жок. Кардан кылтыйып башы чыккан чекендер кездешти, жулгуласам былк этпейт. Чычырканак, алтыганалар көрүнду, бирок жабдыксыз эч бир алына турган эмес. Куру кайттым.

Үйдөгүлөрдүн ишенгени Козубек эле. Анын «куру кайттым» деген сөзү ийне менен сайгандай жүрөктөрүнө такалды. Жүгөрү унду укканда шилекейи чубуруп, Козубек келгенде тамак жасап ичмекчи болуп, үмүттөнүп төшөктө жаткан балдар қыңқыстап ыйлай башташты. Айшанын эки баласы: «Апа, курсагым ачты, тоңуп баратам», — деп ыйлап жиберишти. Ажар да араң турду эле, аларга кошулуп ал да ыйлады... Козубектин куру кайтканын көрүп, Батма эбак эшикке чыгып кеткен. Ал бир боо куурай көтөрүп кирип келди. Үй ичине шаттық, кубаныч кирди.

— Кожоюндуң катынына жалбарып жатып сурал алдым. Акысына кир жууп бермекчи болдум, — деди Батма. Куурайдын жартысын, унду эртеңкиге калтырышып, жүгөрүнү кууруп жешти. Козубектин кичи баласы Мурат андан көп жеп коюп, ичи көөп, эртеси ичи өтүп ооруп калды. Батма да кожоюнун кирин жууп, кечке тышта болуп ооруга чалдыкты. Бир үйдө эки оорулду. Батманын оорусу күчөдү. Төшөктөн тура албай калды. Бүткөн бою ысып, қыңқыстап, онтолоп, таң атканча жөөлүп чыгат. Айтканы — Ажар... Батма тилден калды. Ажар ыйлап, энесинин башын кучактап:

— Апа, жаным апа! Ойгонсон, көзүндү ачсаң... Мени карачы, мен кантем? Менин күнүм эмне болот? — деди.

Батма көзүн акырын ачып, Ажарды карап, бир нерсе айтмакчы болуп, «А-а-жар» деди. Бирок тили күрмөлүүгө келбеди. Сөзү токтоду. Кекүрөгүн көтөрүп, эң соңку демин алды. Жан берди... Ажар апакелеп, боздоп ыйлады. Анын көз жашын көрүп, муңдуу үнүн угуп, келген качкын қыргыздардын баары ыйлашты. Козубек Айша менен Ажарды ээрчитип, дагы эки-үч киши менен өлүктү жогоруда айттылган көп бейиттин жанына коюп кайтты. Эми Ажар — тоголок жетим. Ажарда ата да, эне да жок. Ажар — турмуш туткуну, турмуш кулу. Ажарга көрүнгөн ээ, көрүнгөн бий.

Март айы жаңырды. Жаз чыкты, сөөк жукарды. Качкындар бирин-экин малын, буюмдарын сатып, кыштан эптеп чыгышты. Эми кара баштарынан башка эчтемелери калбады. Тамак издел, туштүш жакка тентиши. Басууга курсактын тогу, кийимдин бүтүнү керек го, кийим дегендөн буларда эч нерсе жок. Устүлөрүндө мурдагы эле кийимдери. Алары дагы жазгы койдун жүнүндөй самсаалап, тамыктары кетип жыртылган. Жол боюнда ак шишик болуп өлүп жаткан қыргыздар: ыңғыранып, қынжыйып, арыгынан баса албай келе жаткан катын-балдар; колдон-колго өтүп, сатылып жаткан қыргыздын кыздары, балдары. Баасы — бир кап жүгөрү. Оо, дүйнө ай! Ал күнкү окуялар кайсы қыргыз баласынын оюнан кете көр экен?

Талыптын оорусу да күчөдү. Бүткөн бою ак шишик. Марттын орто ченинде ал да өлдү. Мұрзөлүк жерди сатып ал деп, турпандыктар өлүктү Батманын жанына койдурушпады. Сатып алууга Козубекте пул кайда? Өздөрү өлүм алдында олтурушат. Жанга көрүнбөй, таң алды менен барып, бир жерге өлүктү көөмп, Козубек кайтты.

Эл жөөлөп-жалаңдалап, Какшаалдагы қыргыздарга кетмекчи болушту. Козубек да кетмекчи болду. Бирок Козубекти Сабитахун көчүрбөдү. Кыштан берки болбогон жалган чыгымын айттып, берген бир чымчым чайы, бир ичим көжесү болсо да доолады. Козубек анын бутуна жыгылды, жалынды, жалбарды. Акысы болсо да кечип коюшун сурады. Ага Сабитахун болгон жок, каарын төктү. Бербесе, шаңыяга (болушуна) билгизип, набакка солоторун айтты. Козубек кыйналды, эмне қыларын билбеди. Ою алып учуп тоо-ташка урунду. Бир күнү ал Сабитахундун зордугу өтүп кеткенин, Ажарды сатсакпы деген оюн аялына айтты. Айша «койчу» деп секирип, Батма өлөрүндө Ажарды тапшырып, айттып кеткен керәэзи эсине түшүп, эрине бир нерсе айтмакчы болду эле, эшикten келе жаткан добуш угулду. «Акырын укласын келе жатат!» — деди Козубек.

...Ажардын сулуу, сүйкүмдүү, ак жуумал өңүн көрүп, Сабитахун мурунтан эле ага қызыгып жүргөн. Анын ою иши қылып Ажарды колуна алууда. Сабитахун ал тилегине жетти. Ажарга баалап Козубек-

ке бир эшек, үч зээр акча, бир пуд жүгөрү ун берди. Андан калганын доолаган акысы үчүн чегерди, Козубек көчтөлөхтөрдө кетти.

Эң оболу Ажар чоочуркап, ичкен-жегени аш болбой, анын үстүнө ата-энесин сагынып жүдөп кетти. Бирок кийинчөрээк Сабитахундуң үй ичи менен таанышып, үйүр алышып, оңолуп өңүнө кирди, каткан чери тарап, капасы, муңу жазылайын, унтулайын деди. Ошентип бир жыл өттү. Ажар 15ке чыкты. Ажар десе, Ажар дегендей эки бети алмадай, кара көзү балбылдап, көргөн жанды эркисиз өзүнө тарта турган болду. Сабитахундуң тамыры турпандык Чыр деген бир бай дунган бар эле. Сабитахунга ал коншу турчу. Ажарды ал эки-үч курдай көрүп, бир күнү Сабитахунга келди. Ажардын түп-жайы менен жакшылап таанышты.

– Бир олжоң экен, досум. Ажарды мага бер. Бул үчүн эмне алам десен да, мына мен даярмын, – деди Чыр.

– Досум, сенден эмне алмак элем? Колумдан чыккан чыгымда-рымды төлөсөң гана болду! – деди Сабитахун.

Чыгымга келгенде, Сабитахун эшегин ат кылып, унун күмүш акча кылып көрсөттү. Андан Чыр качкан жок. Шагыраган накта алтымыш зээр акчаны ага санап берип, Ажарды алды. Аны алгандагы ою – карыганда Ажарга үйлөнүү. Ошентип аны кучактамакчы, сүймөкчү, өмүр кызыгын көрмөкчү. Чырдын мындай суук кабарын уккандан кийин Ажар ошол жердик эки-үч катын менен энесинин мүрзөсүнө барып, капкайдагы бук болгон ичтеги арманын, муң-зарын айтып ыйлаганын аңгеменин баш жагында айткан болчубуз.

* * *

Майдын кечки салкын жели сокту. Кошкотошуп көктө жүргөн ак булаттар каалгып учат. Жел аларды көрүнбөгөн сүйкүмдүү колу менен түртүп учуруп, Тянь-Шандын көк тирешкен аскаларына айдал барып токтотот. Кәэде булаттардын үзүлгөн бөлүндүсү, күндүн үлпүлдөп батып бара жаткан көзүн кантап, Какшаалдын элсиз, мейкин талаасындағы нерселердин баарын да кара күүгүм, ала көлөкө тарттырат. Талаа тынч... Булаттардын көлөкесү Ажар жаткан алтыгананын үстүнө түшүп, улакча ойноду. Конур жел да Ажарды кытыгылады, эркелетти, ойготту. Ажар кыбырап турup, жолуна түштү. Түн кирди. Кайрадан сулуу ай муңайып, алтын бууга боёлуп, чыгыш жактан көтөрүлдү. Аппак нур шооласы менен түндүн мээримсиз караңгылыгын алда кайда кубалап, кең талааны кубантты. Талаа да ыйлап сооронгон жаш баладай жылмайып, кучагын жайып, Ажарга жол берди. Аңгыча арт жагынан созултуп улуган, үргөн үн жакындашты. Ажардын жүрөгү опкоолжуп, дүпүлдөп алып учуп, оюна ар түрдүү коркуу сезимдер келди.

Бир мезгилде Ажардын айланасына карышкырлар толуп кетти. Баары ач, кабыргалары саналып, кынжыйып эң эле арык, тилдерин

саландатышып, кыңышлашып Ажарды камап алышты. Ал коркту. Үйлап жиберди... Жан деген кыйын го, жанын корголоп жерден тырмалап таш алып, туш-тушка ыргытты. Качты. Жүгүрдү... Колубуту ташка тийди. Айрылды. Кызыл ала болду. Шордуу ага карабай жаш денесин алышп учкан кызуулугуна берилип, жүгүрүп отурду. Бирок илешкен жоо калчубу? Ажарды бура бастырбады, кутказбады. Тийип-качып, алды-артын тороп, бир алтыганага камады. Ажар жан талашып, жанын сыйпалап, жарты боо ширеңке тапты. Оттон карышкыр кочат деген бала кезиндеги энесинен уккан сөзү оюна түштү. Ширеңкенин бирөөнү тартып жиберди. Карышкырлар оттуу көрүп, азыраак алыштады... Айтор, эстен танган Ажар карышкырлар жакындал кирип келген сайын ширеңке тартып жатып, көбүн жерге чачып, ширеңкенин да аягына чыгып, бир гана тал ширеңкеси калды.

– Шамдай жанган жаш жаным, ушул ширеңке өчкөндө, сен да кошо өчөт экенсиң, мына эми мен өчөм, карышкырга жем болом... – деди Ажар. Ал бирөө айткандай, жанындағы алтыганага өрт койду. Алты ай жазы менен жаан көрбей, күнгө куурал, араң турган алтыгана ширеңке жандырганда эле дүркүрөп асманга чыкты. Оттун жалындуу кызгылт шооласы учуп ыраак кетти. Айланасындағы нерселерди апакай кылып, бадырайтып Ажарга көрсөттү. Карышкырлар жоголуп калышты, кеткендей болушту. Ажардын биртке ақыл-эси кирейин деди. Анын медери, жөлөгү жалгыз ошол от. Андан ажырагысы келбейт. Бардык үмүтү, тилеги күн көрүү, өмүр сүрүүсү – ошол отто. Ошого байланышкан. От өчсө, от менен бирге Ажар да өчмөк. Аңгыча от басылды. Кайтып карышкырлар улушту, жакындашты. Ажардын алды-артын тороп, айлантып курчап алышты.

Ажар эми чындан жанынан үмүт үздү. Таянган жалгыз отунан ажырарын, жоосунун колуна түшөрүн, ырайымсыз жырткычтарга жем болорун билди, көңүлү караңгылады. Акылы, алы кетти. Эси ооду. Көзүнө жер, чөптөр, тоо-таш – баары жоо болуп көрүндү. Арбайыптарбайып, оозун ачып, жакындан келе жаткан сыйктанат. Ага айла кылмакчы, карши турмакчы болду. Колу менен чоктуу күлдү шилеп, жан жагына ыргытты, качты. Карышкырлар болбоду, күчүнө алды, кыңышлашып түш-тушунан качырышты.

– Мына эми, мен силердики, алгыла! – деди Ажар. Башка сөз айттууга кубаты келбеди. Жыгылып кетти... Үстүнө карышкырлар үймөлөктөшүп калды. Жемди талашты, ырылдашты, ары-бери сүйрөштү. Чырылдаган Ажардын аянычтуу үнү гана угулду... Асмандағы көп жылдыздар Ажарды аяшты, кызганышты, сулуу ай да муңайып, Ажарга актык нурун берип, кош айтышты.

Кош боорум! Сага окшоп, өз боштондук, өз төндигин талашып, кулдуктан куттууу самаган эчен миндерген ага-туугандарың, эже-синдилириң канкор падышанын куугуну, сүргүнү астында тепселишти, көбүн максатына жете алышпай, арманда кетти. Кыргыздын да-

лай кыздары, балдары жер-суусунан, эли-журтунан, ата-энесинен ажырашып, кан какшады... Сен ошолордун бурусун. Сен көздөген тилегине жете албастан азаттық, теңдик жолунда, ээн жер, элсиз чөлдө арманда кеттиң... Кош, боорум Ажар!

Суроолор жана тапшырмалар

1. Чыгарманын прологунан эмнени түшүндүңөр? Пролог деген эмне? 1916-жылкы боштондук күрөштү кимдер уюштурган, анын жетектөөчү күчү кимдер? Бул окуяга арналган дагы кандай чыгармаларды билесинер?
2. Айтулу менен Жапаркулду, ага карама-карши тараптагылар – Сагын, Жакыпбек, Сабитахун, Чырды мүнөздөгүле.
3. Турпандагы качкын кыргыздардын абалы чыгармада кандайча берилген? Эмнеликтен Ажар карышкыларга жем болду?
4. Чыгармада пейзаждык сүрөттөөлөрө көңүл бөлгүлө. Прологду жана VI бөлүмдү үн чыгарып окугула.
5. «Ажар – азаттык талашкан кыздардын бири» деген темада сочинение жазыла.
6. Чыгарманы бүт окуп чыккыла. «Ажар» аңгемеби, повестпи?

Эркиндик эңсеген кыздын тагдыры

«Ажар» повестинде жазуучу 1916-жылдагы кыргыз элинин азаттык күрөшүн, оор абалын колдон-колго өткөн шордуу Ажардын кайтуу тагдыры аркылуу көрсөтөт. Энеси өлгөндөн кийин ал таптақыр бейтааныш адамга – Сабитахунга, буюм катары өттү. Адамгерчилик сапаттан куржалак калган Сабитахун жаш Ажарды Чырга сатып жиберди. Карыган чалдын үчүнчү аялы болгондон көрө, Ажар үчүн өлүм жөнүлдө көрүндү. Бирок ал өлүм жөнүндө адегендө ойлонбойт. Кантип болсо да, Чырдан кутулуунун жолун издел, максатына жетпей ач карышкыларга жем болду.

Ажардын образы: Эне да, бала да өз элине келбей, Ала-Тоосун көрбөй калды. Батма менен Ажардын бул тагдыры – ондогон кыргыз аялдарынын тагдыры. Ал кезде Батмага ошоп бир чөйчөк талкан же бир боо куурай үчүн өз өмүрүн кыйган кыргыз аялдары аз эмес эле. Ал эми Ажардын тарыхы – тагдырына моюн сунуп, кол куушуруп олтуруп албай азаптан кутулуу үчүн өлүмгө башын байланган ондогон кыргыз кыздарынын тарыхы. Өзгөчө Батманын өлүмү янычтуу. Бар болгону бир боо куурай анын өмүрүнө барабар турду. Турпандык соодагерлердин ат кепеси, бир чөйчөк көкөсү, бир кайнатым чайы, бир боо куурайы үчүн шордуу качкындар өмүрүн баалады. Апасынын мына ушул өлүмү турмуштук тажрыйбасы ете жарды жаш кыздын өмүр жолундагы чоң сыноо болду. Эч кимиси калбаган жаш жетимди турмуштун агымы кайда алып барып ташта-

ры энеге да, балага да белгисиз эле. Энесинин жүрөк сезими Ажардын келечек тагдырын боолголоп байкады. Ошондуктан ал өзү өлгөндөн кийин жалгызымын күнү эмне болот деп тынчсызданат.

...Сабитахунга барымтага байланып, андан Чырга токолдука сатылышы Ажардын өмүр жолуна бурулуш жасады. Ый, жаш менен эч нерсеге жетише албасына, өлгөн апасынан эч кандай жардам жок экенине Ажардын көзү жете баштады. Ага «өлүүдөн, болбосо бир жакка качуудан» башка эч бир арга калбады. Ал Чырдыкынан качып чыгуу менен коомдук түзүлүшкө өзүнүн нааразылыгын көргөзгүсү келип, эрк талашып качып чыкты. Бирок Ажардын эрк талашкан жолунда Чыр менен Сабитахундан башка да экинчи бир тилисиз жоо – Какшаалдын суусуз талаасы жатат. Анын азаттык жолундагы бөгөт болгон мурдагы адам карышкылары эми азуулуу карышкылар менен алмашылды.

Ажар акыр аягына чейин жашоодон, турмуштан күдөрүн үзгөн жок. Ал керт башынын эркиндиги үчүн баарына кайыл, өлүмдөн да тартынбайт. Табияттын тилсиз күчтөрү: Какшаалдын какшыган чөлү, азуулуу карышкыр менен да кармашты. Эркиндик үчүн болгон күрөш аны баатыр кылды. Акыркы минутага чейин карышкыларга каршылык көргөздү, ага карши турду. Бир тал ширеңке! Ал өчүп бүтөрү менен Ажар да өчтү. Бир тал ширеңке өчкөн жалындай болуп, Ажардын жалыны да жалп өчүп, эч кимге белгисиз бойdon кала берди.

Бул – азаттык күрөшкө чыккан бүт кыргыз элинин Ажар менен коштошусу. Бул – бүгүнкү күндө өз алдынча эгемендүү өлкөдө жашаган адамдардын Ажарды ардак менен эскерүүсү. Эркиндик талашып, курман болгон Ажардай кыргыздын кыздары унтуулбайт.

* * *

«Ажар» биринчи жолу качан жарык көргөн, повестпи же аңгемеби? Бул боюнча бирдей пикир жок. Ж. Самаганов аны повесть деп атап, биринчи жолу 1926-жылды жарык көргөн десе, Б. Керимжанова бирде аңгеме, бирде повесть деп, 1927-жылды жарык көргөнүн белгилейт. К. Асаналиев, Р. Кыдырбаева, М. Борбугулов жана Б. Кебекова «Ажарды» аңгеме деп эсептешсе, М. Түлегабылов повесть катары карайт. 1969-жылды чыккан К. Баялиновдун эки томдук жыйнағынын биринчи томуна жазган баш сөз автору К. Артықбаев билең маалыматтарды ийне-жибине чейин териштирип чыгып «Ажардын» биринчи жолу 1928-жылды араб тамгасы менен басылганын тактап көрсөтүп, повесть экендигин далилдөөгө аракеттенет. Арийне, «Ажар» повестинин тегерегинде буга караганда алда канча маанилүү, бири-бирине карама-карши ой-пикирлер да бар. Мисалы, К. Бобулов: «К. Баялиновдун «Ажар» повестинин негизги каарманы... дайыма «көлөкөдө» калат, анын алсыз үнү угутат, бирок өзү алдыга сууруулуп чыкпайт», – деп жазып, андан ары мындайча улантат:

«...Повестте бир нече оң жана терс каармандар бар. Автор алардын аттарын, ким экендигин, коомдо кандай болал ээлел тургенди...»
PDF Compressor Free Version

Гана айтат, бирок алардын ички дүйнөсүн көркөм деталдар аркылуу ачпайт. Биз баштарына каран түн түшкөн шордуулардын ички сезимдерин такыр сезбейбиз. Батма менен Ажардын кайгылуу каарды уккандағы абалын жазуучу төмөндөгүдөй сүрөттөйт: «...Айткулу окко учту» деген суук кабар Батманын кулагына угулду. Батма бакырып ыйлап жиберди. Ажар да ыйлады». Эң жакын адамынан айрылган кишилердин абалын автор үстүртөн сүрөттөгөн десек, адилетсиздик болор эле. Бул үстүртөн сүрөттөө – жаш адабияттын чабалдыгы.

К. Баялинов өзүнүн Ажарын бардык азап-тозоктордон өткөрөт. Алтурмак кәэ бир татаал ситуацияларда ал жөнүндө «унутуп» коёт, бай-манаптардын сөөк какшаткан зомбулугуна наристе кыз кандай реакция кылгандыгына да «көңүл бурбайт». Повесттин адамды калчылдаткан эпизоддорунун биринде, Көбөгөн карыя уулун атып салган ханды ашуудан кезиктириет: «Жакыпбек жигиттери менен абышка-кемпирди моокуму канганча аябай урду да, кылчайбастан жүрүп кете берди. Артынан каргал-шилеп, боздоп-ыйлап абышка-кемпир калышты. Аларга кошуулуп Батма да ыйлады. Батманы көрүп Ажар да ыйлады». Жогорку картина чынында эле адамдын ачуусун келтире турган картина. Бирок бул эпизод Ажардын мүнөзүн ачууга жардам бербейт. Автор ушуну өз көзү менен көрүп турган Ажардын ички дүйнөсүнө көңүл бурбайт. Бар болгону «Ажар да ыйлады» деген фраза менен чектелет¹.

Бул пикирге К. Артықбаев каршы чыгат: «Чын эле К. Бобулов айтканда, каармандардын сезимдериндеги күрөш, ой-санаркоолор «Ажарда» таптакыр көрсөтүлбөй калганбы? Адабиятчы доомат койгон Ажардын образына кайрылып көрөлү. Ал... Батма өлгөнгө чейин... энесинин жетеги менен калканчында жүргөн кичинекей кыз катары көрсөтүлөт. Ажардын турмуш менен бетме-бет кездешүүсү, күрөшүүсү энеси өлгөндөн кийин гана башталат. Энесинин мүрзөсүн кучактап, чыныгы турмуш кыйынчылыгы башына түшкөнүн эми сезип, буркурап-боздоп ыйлап жаткан Ажардын ички психологиясын, ал кездеги жаш жазуучу К. Баялинов етө кыска эпизод жана таамай айтылган сөздөр аркылуу бере алган. Андан кийин автор Ажардын психологиялык абалын Сабитахундан Чырга сатылып келгенден кийинки кырдаалга жараша көрсөткөн.

Мына, Ажар Чырдын үчүнчү аялы болуу үчүн камалып, андан кантип куттууунун айласын таптай, Чырдын кирип келишинен коркуп, чала өлүк болгон кишидей эс-учунан танып отурат. Ажардын экинчи жолу турмуштук кыйынчылык менен тикеден-тике бетме-бет

келиши ушул... Чынында да:... энесинин алдейинен чыкпай журген 15 жаштагы түркөй кыздан дагы кандай чоң философиялык ой-санаркоолорду, сезимдердин күрөшүн талап кылууга болот?.. Демек, «Ажарда» «каармандардын сезимдериндеги күрөш, ой-санаркоолор» жок деген пикир таптакыр жалган экендигин жогорку далилдер толук ырастайт... Кыскасы, «Ажарда» психологиям жок, каармандар эпостогудай бир жактуу сүрөттөлөт, жазуучу фактыларды тиркеп коюу менен чектелген деген пикирлер жана буга «негизденүү» менен «Ажарды» фольклордук поэтикалык салттарынын өлчөмүндө жазылган деген тыянак бир беткей...

...Чырдын үйүнөн Ажардын качып чыгышы – элсиз, мекенсиз калган 15 жашар кыргыз кызынын эзүүчүлөргө каршы жүргүзгөн күрөшүнүн урунтуу учуру. Муну эске албоо чыгармадагы турмуш чындыгын, сюжеттик өнүгүштүн реалдуу логикасын жана каармандардын кыймыл-аракетиндеги, күрөшүндөгү мүмкүнчүлүктөрдүн чегинен ашып кетүүгө болбой турган реалдуулукту этибарга албоо дегендикке жатат. Ошондуктан Ажардан мындан күчтүү, мындан башкача саясий күрөш аракеттерин талап кылуу жана андай болбайт деп авторго доомат коё берүү күлкү келтирерлик жорук. 15 жашар Ажардын эркиндик үчүн жүргүзгөн күрөшү жана адилеттик үчүн өлүмдөн сестенбей, Жапаркул, Көбөгөн өндүү каармандардын ханга, бай-манаптарга каршылык көрсөтүүлөрү чыгарманын негизги идеялык мазмунун, күрөш багытын аныктайт. Ал эми турмуш чындыгын көркөм образдар аркылуу элестете алуу, предметтик, портреттик деталдарды реалдуу сүрөттөө, сюжеттик элементтерди, композициялык жайгаштырууларды ыктуу колдоно билүү, автордук баяндоо менен каармандардын сөз өзгөчөлүктөрүн, диалогдорун айкалыштыра алуу, пейзажды билгичтик менен кыска, таамай сүрөттөө сыйкуу көркөмдүк касиеттер да бул чыгармада профессионалдуу адабияттын талабына жооп берерлик деңгээлде жүзөгө ашкан. Албette, муну менен биз «Ажарда» таптакыр эле кемчилик жок деген бир жактуу пикирден алыспыз...»¹

АДАБИЯТ ТЕОРИЯСЫНАН:

Көркөм чыгармадагы пролог жана эпилог

Кәэ бир жазуучулар каармандардын типтүү мүнөздөрүн, өз ара мамилелерин, карама-каршылыктарын, талаш-тартыштарын даана көрсөтүш үчүн, боло турган окуяга кызыктыруу максатында болуп өткөн окуянын негизинде пайда болгон натыйжа, жыйынтык жөнүндө

¹ Бобулов К. Адабият жана мезгил. – Фрунзе: Кыргызстан, 1973. – 86 – 88-б.

¹ Артықбаев К. Чыгармалар жана ойлор. – Ф.: Кыргызстан, 1974. – 186 – 189-б.

алдын ала айтып коёт. Мындай боло турган окуянын келип чыгыш себептерин түшүндүрүү үчүн, кийинки окуянын окуядан мурда берилишин же чыгармага киришүүнүн алдында автордук ой менен тааныштыруу максатында берилген алгачкы сөз **пролог** деп аталат. К. Баялиновдун «Ажар повестинде кийинки окуя болуп еткөн окуядан мурда берилген. Бул – пролог. Башкача айтканда, мында Ажардын мурдагы өмүр жолу айтылбастан, окуя чү дегенде эле ырбаган жеринен – кульминациялык точкадан башталат. Повесттин прологун окугандан кийин: Ажар ким? Аны алдейлеп ёстургөн апасы качан, эмнеден өлгөн? Эмне үчүн апасынын мүрзесү кедейдин алачыгына окшоп кичирээк, четте? (Бечара, кантсе да бир шордуу го!) Ажардын атасы эмне деген киши? Окуя кайсы жерде жүрүп жатат? Жаш кыз мынча эмне жашоодон аша кечип, өлгөн апасынын мүрзесүнө жалооруп, койнуңду ач деп жатат? Аны атасынан улуу кишиге токолдукка барышка кириптер кылган ким? Ажардын мындан мурдагы өмүр жолу кандай эле, мындан аркы тагдыры эмне болот деген суроолорго окуучу жооп издейт. Чыгарманы барактаган сайын жогорку суроолор чечиле баштайт.

Пролог автор тарабынан бөлөкчө максатта берилиши да мүмкүн. Анда жазуучу чыгармага киришүүнүн алдында автордук ой менен тааныштырат. Ал эми эпилог адатта чыгарманын ақырында берилет. Кейипкерлердин тагдырына байланыштуу убактылуу айтылбай калган айрым окуяларды жыйынтыктап, чыгарманын ақырында берүү **эпилог** болот. VII класста окулган А. Токомбаевдин «Жараланган жүрөк» повестинде башкы каармандар Өмүрбек менен Гүланданын таза сүйүсүндөгү чыныгы күнөөкөр ким экендиги, Гүланданын жекече турмушу кандай болгону окуучу үчүн убактысынча белгисиз бойdon калат. Чыгарманын ақырында автор поездде бара жатып, кокусунан Өмүрбек менен жолугушат. Гүланда менен болгон таза сүйүсү ақыры келип кейиштүү бүтүшүнө ким айыптуу экенин, Гүланданын жекече тагдыры кандайча болгонун Өмүрбектин өзүнөн угабыз. Көркөм чыгармадагы мындай ык **эпилог** деп аталат. Же С. Каравеевдин «Эркисиз күндөрдө» повестинин эпилогунда лирикалык каарман Жунуштун кийинки тагдырын, Жыларга болгон сүйүү сезимин билүүгө аракеттенет. Жунуш бул суроолорго түз жооп бербей, ар кайсы сөздүн башын чаргытат. Чыгарманын ақырында Жылар аскадан учуп өлгөнү белгилүү. Ал эми эпилогдо повесттин башкы каарманы Жунуштун кийинки иштери, өмүр жолу туурасында кабар берилет.

КАСЫМАЛЫ ЖАНТӨШЕВ (1904–1968)

Прозаик жана драматург К. Жантөшев «Каныбек», «Хантеңирдик чабан», «Жалындуу жаштар», «Эки жаш», «Биздин секретарь», «Менин тагдырым», «Кара чач», «Алым менен Мария», «Курманбек» ж.б. роман, повесть, драмалары менен элибизге белгилүү. Аталган чыгармалардын айрымдары окурмандардын колунан түшпөс китебине айланган. Мунун себеби ал чыгармалардын тили бетөнчө бир жатык, эллектигинде, андагы окуялардын кызыктуулугунда.

Ал 1904-жылы Түп районундагы Тепке айлында туулган. Ата-энеси жарды адамдар болгон. Ошондуктан жаш кезинен эле турмуштун запкысын көп көрдү, эл башына түшкөн азапты бирге тартышты. 1916-жылкы кыргыз элинин боштондук кыймылына Кытай жерине качып барып, 17-жылкы төңкөрүштөн кийин гана эл менен бирге кайтып келет. Алгач ез айлындагы башталгыч мектепте окуп, андан ары билимин Ош педагогикалык техникумунда улантат. 1925-жылы Фрунзедеги педтехникиумга каторулуп, аны 1930-жылы бутурүп чыгат. Мезгил талабын туура түшүнгөн К. Жантөшев агартуу майданында иштөөнү чечет. Алыссы Ош жергесинин айылдарынын бирине барып, мугалим болуп иштейт.

Устаттык кесипте иштөө анын чыгармачылыгында зор роль ойноду, анткени эл менен бирге болуу, алардын чыныгы турмушун өз көзү менен көрүп, кайғы-кубанычын тең бөлүшүү жазуучунун келечектеги жарала турган чыгармаларына бай материалдарды берди. Мындай бай материалдар, элден уккандары жеринен шыктуу, тубаса таланттуу Касымалыга тынчтык бербей, аны биротоло чыгармачылык ишке өтүүгө аргасыз кылды. Бүгүнкү күндө да зор сүймөнчүлүк менен окулган «Каныбек», «Эки жаш» роман, повесттеринин негизи дал ушул жерде түзүлдү.

Белгилүү сүрөткердин чыгармачылык жолу драма жазуудан башталат. Педтехникумда окуп жүргөндө эле «Койчулар», «Лениндин уулу», «Биз комсомолецтер» деген бир актылуу пьесаларды жазып, андагы айрым ролдорду өзү аткарып, режиссердук да кыла кооп, көзгө көрүнө баштайт. 1928-жылы улуттук театрыбыздын көшөгөсүн биринчилерден болуп ачкан «Каракач» драмасы аны элге таанымал кылды. Бул пьеса айрым боордош элдердин театрларында да



коюлуп, жылуу кабыл алынган. Мындай ийгиликтер драматургду ого бетер шыктандырып, жаңы чыгармаларды жөрөтүүгө түрткү берди. «Алым менен Мария», «Жоголсун байлар!», «Дардаш», «Ушундай болду», «Кичинекей баатыр» аттуу пьесаларды удаалаш жазды. Бирок бул драмалар К. Жантөшевдин чыныгы чыгармачылык жүзүн даана ача албады. Аны бөтөнчө бир атак-даңкка жеткирип, калың калктын сүйүктүү жазуучусуна айландырган «Каныбек» романы менен «Эки жаш» повести болду. Мына ушундан баштап ал эки жанр да бирдей жемиштүү иштеди.

Согуш жылдарында жазуучу баатырдык эпостун сюжети боюнча «Курманбек» драмасын жазды. Элибиздин согуш учурундагы баатырдык иштерин чагылдырган «Азаматтар», «Өч», «Биздин пионерлер», «Ким кантти?» деген пьесаларын жаратты. Жогорудагы драмалар учурдун талабына кадыресе жооп берди. Булардын ичинен ушул мезгилге чейин коюлуп келе жаткан «Курманбек» драмасы Жантөшевдин чыгармачылыгында гана эмес, бүт кыргыз адабиятында өзгөчө мааниге ээ. Анын Чолпонбай жөнүндөгү очерки да согуш күндөрүндө жазылган.

Согуштан кийинки жылдарда да сүрөткөр чыгармачылык изденүүнүн үстүндө болуп, ири чыгармаларды жазды. Алар тематикасы, жанры боюнча ар түрдүү, сан жагынан да арбын. Бул жылдары «Эл ырчысы», «Бир үйдө», «Каныбек», «Биздин эл», «Азоого чалма» сыйктуу драмалары, «Хантенирдик чабан», «Жалындуу жастар», «Менин тагдырым» ж. б. роман, повесттери жарык көрдү. Кичинелердин чоң дүйнөсү да К. Жантөшевдин көз жаздымында калган жок. Айрым элдик жомокторду балдардын жаш өзгөчөлүктөрүнө ылайыктап иштеп чыгып, «Өнөрлүү балдар», «Эркин адашканда», «Кара шумкар» сыйктуу чакан, окуялары кызыктуу аңгемелерди жаратты. Өзгөчө «Тилек», «Ашуу ашкан суу» фантастикалуу повесттери окуучулардын сүйүктүү чыгармаларынан болуп калды.

КУРМАНБЕК

(5 актылуу, 6 сүрөттүү драма)

Катышуучулар:

Курманбек – эл баатыры, 25 жашта.
Аккан – Курманбектин досу, 25 жашта.
Чагыр – Курманбектин жолдошу, 22 жашта.
Айганиш – Дөдөн баатырдын кызы, 19 жашта.
Гүлай, Гүлгүл – Айгаништын теңтүштари, 18 жашта.
Дарыгер – Аккандын жолдошу, 60 жашта.
Дөдөн – Айгаништын атасы, 80 жашта.
Салкын – Айгаништын апасы, 55 жашта.

Ырчы – айылдагы ырчы, 40 жашта.

Эдил – Дөдөндүн айлындагы жигит, 25 жашта.

Тейитбек – хан, Курманбектин атасы, 60 жашта.

Корун – Калмак ханы, баатыр, 50 жашта.

Доргу – Корундун нөкөрү, 30 жашта.

I АКТ

Мезгил түн. Тейитбектин үйү, бир жагында тактысы, анын бет мандайында Корун, Доргу. Корун кызуулана сүйлөп турган болот.

Корун:

Жаш чакта,
Жанаша жүрдүк.
Кекенгендөн кек алып,
Кубанып күлдүк.
Сага болушуп келдим,
Сен мага алым бердиң.
Уулуң баатыр болду,
Алым бердирбей,
Ажыратып койду.
Эми иш мындай болсун!
Уулуң кастыгын койсун.
Кызыым Шаазынды алсын.
Күйөө болуп калсын...
А экөөбүздүн убада
Калыбында калсын...

Тейитбек:
Достошконбуз,
Ал анттан жылбайм!
Сага каршы
Кымындай иш кылбайм!

Корун:
Курманбекти
Акканга достоштурба.
Дөдөнгө баш коштурба,
Биздин сөздү уксусун,
Аларга каршы чыксын.

Тейитбек:
Дал ошондой болот,
Айтканымды кылбаса,
Жаштайында соолот.

Корун:

Алган алымым үчүн,
Дөдөнду мага каратсын.
Элчиликке барып бер,
Каршылык кылбас үчүн,
Кызы Айганишты
Катындыкка алып бер...
Болбосо... (Жакалап)
Корун жайлап салат...
Миң баатыр болсо да
Уулуңдун эсебин табат...

Тейитбек:
Досум! Убада болду,
Келе колду!..
(Курманбек, Чагыр кирет)
Тейитбек: (Бөйөнөңөп)
Эмне мынча
Ачууланып, балам?

Курманбек:
Айып этпе, ата...
Кайгуулга бардым.
Бул карышкырдын
Изин кубалай келип,
Үстүнөн чыгып калдым.
Корун: (Кылышын кармай) Ким
карышкыр?

Курманбек: (Тап берип) Сен
карышкыр!
Тейитбек: (Арага түшүп)
Токтогула!
Үйгө келген кишиге
Тап бербе, балам!

К у р м а н б е к:
Корун жолобосун деп,
Акыркы ирет айтам.

Т е й и т б е к:
Корун душман эмес,
Достук менен келди.
Мени кубандырып,
Жакшы кабар берди.
Кызыымды алсын.
Курманбек күйөө
Болуп калсын дейт.

К у р м а н б е к:
Кар үстүнө көк чыкпайт.
Гүл ёспөйт, ата!

К о р у н:
Мени душман дегениңбى?
К у р м а н б е к:
Кылганың жамандык!

Болбосо айтчы, Корун,
Ойлодуңбападлык?

К о р у н:
Жакшылыгымды
атаң билет.

К у р м а н б е к:
Сага атам
Алданып жүрөт. (Тейитбекке)
Кечириңиз, ата,
Сизде да толо ката.
Сизди адаштырып жүрөт,
Доспуз деген бата!

Ата! Бүгүндөн тартып.
Корун көрүнбөсүн.
Алакандай кыргыздар
Уйдун бейрөгүндөй
бөлүнбөсүн!..

Көшөгө

* * *

I актынын II сүрөтүндө Айганыш нөкөр кыздарына Курманбекти тоидо көрүп, сүүп калганын баяндайт. Корун аны алам деп Дөдөнгө күнүгө жуучу жиберет. Бул жөнүндө Дөдөн байбичеси Салкын экөө Айганыш менен ақылдашып турганда Тейитбек өзү жуучу болуп келет да Дөдөнгө «жок» деген жооп угат. Буга Тейитбек аябай жинденип: «**Башыңды кесип шыргыйдын учуна саям, элиңдин оозун кан менен чаям**», – деп кектүү кетет.

II актыда Айганыш жоо кийимин кийинип, чалғында жүргөн Курманбекке жолугуу максатында нөкөр кыздары менен тоого жөнөйт. Ал жерде жаман түш көрөт. Түшүн кыздарга айтса, алар: «Элгө кетели», – дешет. Ага Айганыш болбойт. Акыры кыздар да анын айтканына макул болушат. Гүлгаакыны чалғынга жиберип, Гүлайды ошол жерге калтырып, Айганыш калган кыздары менен булакка эс алганы жөнөшөт. Дал ушул учурда Корун нөкөрү Доргуну ээрчитип, Гүлайга кездешет. Мурдагы кеңеш боюнча Гүлай аларга өзүн Айганышын деп тааныштырат. Корун аны сүйөрүн айтып жалбарат. Бирок Гүлай-Айганыш анын жүрөгү жалгыз гана Курманбекке арналганын билдириет. Корундун ачуусу ашынып, Курманбекти өлтүрүп, элин чаап, Айганышты аялдыкка аларын айтат. Чатак ырбап Корун менен Доргу экөө кызды жарадар кылып көте беришет. Досу Аккан, нөкөрү Чагыр менен Курманбек жарадар болуп жаткан кыздын үстүнөн чыгат. Аңыча Айганыштар да келип калышат. Айганыш Гүлайды өлтүргөн Курманбектер деп ойлоп,

баатырды жекеге чакырат. Курманбек бейкүнөө айтыпка жыгыларда Гүлай көзүн ачып, аны Корундар жарадар кылганын айтат. Айганыш кечирип сурал, Курманбекке таазим кылат.

III акты Курманбек менен Айганыштын тоюнан башталат. Дөдөн менен Салкын жаш жубайларга ак батасын беришет. Бирок Тейитбек келип: «Дөдөн бул жерден кетсин, болбосо мен кетемин», – деп чатак чыгарат. Анын ниети чындал карайганын көргөн Дөдөн Курманбекке: «Бийликтүү сага бердим, эми элди өзүң асырап ал», – деп ак тилек алкышын айтып кете берет. Тейитбек да каарданып, ордосуна жөнөйт. Дал ушул учурда чабарман келип, Корун баштаган түмөндөгөн жоо капитал киргенин билдириет. Курманбек Телторуну суратып, Чагырды атасына жиберет...

Тапшырма. Окуу китебине кирбей калган драманын жогорку бөлүмдерүүн өзүңөрчө окуугула.

III АКТ

Тейитбек ордосунда, өз тагында отурат.

Т е й и т б е к:
Оо, катындар,
Курманбектей бала
тууганча,
Туубас болуп өткүлө!
Оо, эл! Андай бала
өөдө карат,
Кубанып күлбөсүн.
...Уругу көбейүп, беш
күн өмүр сүрбөсүн!

Ч а гы р: (Кирет)
Алдыяр, хан ата!
Башка мүшкүл түштү!
Батаңызды бер, ата!

Т е й и т б е к:
Ии, чуулгандуу, күйтү кул!
Башка мүшкүл түшсө,
Мен силерге хан ата!
Той-тамаша иш келсе,
Мен жаман ата!..

Ч а гы р:
Алдыяр, ата!
Такыр эле андай эмес,
Угуңуз кеңеш!

Т е й и т б е к:
Ии, айта бер, угайын!..

Ч а гы р:
«Кыргызды бут чабам», – деп,
Каарына алдып Корун,
Келип калды, хан ата!

Т е й и т б е к:
Ырас болуптур!

Ч а гы р:
Курманбек: «Сырдакана тору атты, Атам берсе минем дейт. Канкор, бузук Корунга, Ителгидей тиэм», – дейт...

Т е й и т б е к:
Болду!
Айтканың мээмө толду.
Бере албаймын атымды!
Менден жакын асырайт,
Кан төгүшкөн жатымды!
Ал деген кызды албай,
Өзүнчө алды катынды.
Менин жоом болгон,
Мага бийлөтпей койгон,
Дөдөндү өлтүрүп берсисн,
Анан берем атымды...

Ч а гы р:
Сиз таарынган адамга,
Уулук кантип жоо болот?
Элин өзү жок кылса,
Курманбек кантип соо болот?

Т е й и т б е к:
Көксөм суубайт таптакыр,
Курманбек бүгүн өлбесө!
Атышып жүрүп Корундан,
Өлүп калса арман жок.
Тору атым эмес,
Томуктай берер,
Жардамым жок!

Ч а гы р:
Хан ата!
Т е й и т б е к:
Кет! Жогол!
Кайран досум Корунга,
Жиберген кишим барган.
Эч кимге шек алдыrbай,
Капыстан келип калган.
Эгер кудай берсе,
Курманбекти Корун жеңсе.
Элди чарк имерип алсам,
Курманбекке жакындарды
Курутуп орго салсам!...
(Айғаныш, Гүлай таазим кылышат. Тейітбек тетири карайт)

Г у л а й:
Атаке, келиниңиз келди!
Т е й и т б е к:
Әң жакшы болду!
Көрөйүн деген көз
желкеде, кулак чокуда.
Әлкө өз ордунан кетип,
Жүрек жамбаштан
орун алды.
Айта берсин сөзүн!
Кулактын быягынан
Өтүп, тыягынан чыксын!..
А и г а н ы ш: (Гүлайга)
Мени жек көрөт,
Кайдан көңүл бөлөт?

Г у л а й:
Атаке! **PDF Compressor Free Version**
Атыңды сурап келдик!

Т е й и т б е к:
Өзүм минем.
Өз атымды өзүм билем!
А и г а н ы ш:
Атаке!
Т е й и т б е к:
Укпайм сөзүндү.
Атаке дебе өзүмдү.
Силердей шерменделер эмес,
Өзүмдөн туулган бала жок.

А и г а н ы ш:
Кагылайын ата,
Антип болбо ката!
Т е й и т б е к:
Тарт тилинди!
Көрсөтпө мага жүзүндү.
Эл-жүртка бүлүк салган,
Элдин кусуруна калган.
Тұмән элди кыдырып,
Күлүн сузган
Уулум Курманбекти,
Абжип кылып бузган
Бузуку!.. Жүзү кара!..
Шерменде!.. Бетпак!..

А и г а н ы ш:
Мейлиң, ата,
Тилдеди деп кек кылбайм.
Әлгөнчө кызмат кылууга,
Антыман да жылбайм.
Уулунуз Курманбекти
Атсыз жөө койбонуз!..
Т е й и т б е к:

А Курманбекти соём,
Бардыгын өрттөп...
Ысық канына тоём!..
А и г а н ы ш:
Каршылық кылсак да,
Ырайымга келиңиз!
Жоо камап кирип келди,
Атыңзыды бериңиз!..

Т е й и т б е к:
Әшектен туулуп, –
Итке телинген балам!
Унұтпай жүргүн,
Сага деген батамды
Эсиңе салам:
(Колун тетири жайып)
Оомийин!.. Башындан
Балакет кетпесин,
Этегиң толорсугуңа
жетпесин.
Сокунду минип...
Туурдугунду салынып,
Туткучуңду темингин.
Ичерине тамак таппай,
Куураган сөөктү кемиргин!
Алло акбар!..

А и г а н ы ш: (Чөгөлөп)
Кагылайын, атаке!
Антип кылба ката!
Көңүлүң бизди –
Сүйбөсө сүйбөсүн...
Бирок тилиң тийбесин!
Т е й и т б е к:
Тилим жылан болуп,
Уулум экөөңдү чаксын!
Камап келген хан Корун.
Эсебиңерди тапсын!
Сенин чачыңды кыркып,
Жерге тикенден каксын!

Корундуң болот наизасы
Курманбектин жүрөгүн
Тешсин жарапал.
Булак болуп кара кан
Ағып турсун салаалап!..
Мага эмес, мага эмес...
Силерге кесир болсун.
Қыргыздың кызы күң,
Катыны жесир болсун!..

А и г а н ы ш:
Койгула,
Атыңарга биз ыраазы!
(Кетенчиктеп кетишет)

Т е й и т б е к:
Булар оңбайт!
Жөн турғаным болбайт.
Жоо кийимди кийип,
Телторуну минип
Кетип калайын.. (Сыртка)
О, кайдасыңар?..
(Жигит кирет)

Ж и г и т:
Алдыяр, ханым!
Т е й и т б е к:
Бол, чамда,
Телторуну токуп,
Жоо кийимимди камда!
Ж и г и т.
Жарайт, ханым!

IV АКТ

Сахнаның бир тарабы – аска таш, әкинчи тарабы – көк жайык.
Алыста бүркөлгөн асман. Аска ташка жашынышып Корун менен
Доргу Курманбекти карал турушат.

(Жигит чыгып кетет)
Д о р г у:
Жүрү әртепел,
Баш калкалап,
Кылалы далбас.
Кокус буга кабылсак,
Жаныбыз калбас!..

К о р у н:
Токто, качпа!..
(Далыдан булкат)
Д о р г у:
Качпа, качпа!..
Баатыр, сен
Ақылындан шашпа!

Бул Курманбек
Эзелки кегин кектейт,
Миң күнү мактансаң да,
Алыбыз жетпейт.

К о р у н:
Акылдан шашып,
Өттүгүңдү тетири кийбе,
Өтүмдү боюма таратып,
Акмак, жиниме тийбе!

Д о р г у:
Эмне? Акмак?
Акмак сенин
Эсебинди тапмак...

К о р у н:
Коркоктун тили заар,
Бирок күчү жок...
Мен андайлардын
Тилин байлаймын...
Курманбектен мурда
Сени жайлаймын...
(Качырат)

Д о р г у:
Баатыр, баатыр!..
(Тейитбек келет)

Т е й и т б е к.
Ай, ай, жан соога!..
Арба, баатыр Корун!
Курманбекти өлтүрүп.
Ачылсын жолун!
(Кучакташат)
Телторуну бербесем да,
Оңбогон Курманбек
Чындан каарына алды.
Аягысы жок, бирок,
Экөөңө жетпей калды.
Күйбөгөндү күйгүзүп,
Кыргын салды.
Эми карагылачы,
Аты жүрбей калды.
Аңдып туруп,
Аны жеңип ал.
Катыны Айганышты,
Өзүң энчине ал!

К о р у н:
Ырахмат, **PDF Compressor Free Version**
Досум Тейитбек!

Т е й и т б е к:
Айылга барам,
Өзүңдү тосуп алам!

К о р у н:
Кош досум!
Тилегиң кабыл болсун!
Достугубуз дагы күчөп,
Бакты-таалай консун!
Уулундун башын алыш,
Каран түндү салам.
Артындан кошо барам!
Келиниң Айганышты,
Катындыкка алам!
Өзүңдү болсо кыргызга,
Хан көтөрүп салам!
Аккандарды талкалап,
Мен да баар табам!

Т е й и т б е к:
Болду,
Болду, ноёнум!
Айганышты болсо.
Макулдатып кёймун!
А Дөдөндү болсо,
Орго салып соёмун!
(Кетем)

К о р у н:
Көрдүңбү,
Курманбектин колун,
Тороп келет,
Биздин колдун жолун!

Д о р г у:
Эми, баатыр,
Акылды жыялы.
Али дагы күчү көп,
Эттеп амал кылалы!

К о р у н:
Анда жашын,
Абдан жакындасын.

Д о р г у:
Жарайт!

Жашынып калышат. Күн жаап, шамал согот. Чуу көбөйөт.
Жоону кууп, Курманбек келет. Чабышкан кол. Чабыш бүтөт. Сахна
жарық болот. Өлүп жаткан адамдар. Курманбек найзасын таянып,
ойлуу. Жашынып, Корун менен Доргу чыгат.

Д о р г у:
Көрдүңбү, баатыр!

К о р у н:
Бирок бул оңбогур
Өлмөйүнчө кектейт.
Тике качырган менен,
Дагы эле
Алыбыз жетпейт.
Мен... алаксытайын,
Аркасынан качыргыла!

Д о р г у:
Жарайт!

К о р у н: (Аркасынан чыгат)
Аа, Курманбек баатырым!
Жекеге эми чыгалы!
Баатырлардын салты...
Нускабызды кылалы?!

К у р м а н б е к:
Атым жүрбөй калды,
Жөөгө чыгалы.

К о р у н:
Колума түштүң!
Башынды кесемин,
Кудай сага баарын
Берсе да күчтүн!
Корун баатыр

Азыр сени соёт,
Бүт эл көрсүн деп,
Өлүгүндү
Жолдун боюна көёт!

К у р м а н б е к:
Арсыз Корун, ақмактын
Кебин кыласың!
Баатыр болсоң
Неге карап турасың?
Ким арсыз, ким ардуу,
Аны майдан сынасын!..

Ары жактан Доргу үч жоокер менен келет, чабышат. Курманбек
экеөн жыга сайып, Доргуну качырганда, Корун Курманбекти саят.
Курманбектин эси ооп, ташка сүйөнүп жыгылат.

Д о р г у:
Кош, Курманбек!
Эми жалгыз кала бер!..
Эки көзүн чакчайып,
Күнү-түнүн санаасын.
Көмүлбөгөн дененди,
Карга-кузгун таласын!..

К у р м а н б е к: (Алсыз)
Абалаган ак кептер.
Элиме менин айта бар!..
Өлөрчө болуп Курманбек,
Акыл-эстен танды де...
Кайгырбасын эл-журтум,
Курманбектин ордуна,
Дагы баатыр болот де!
(Жыгылып кайра турат)

Душманына алдатып,
Жападан жалгыз өлдү де!
Баса, дагы элиме айт:
Менин атам Тейитбекти
Бүгүн жайлап салсын де!
Тирүү кеткен Корундан,
Кунумду кууп алсын де!..
(Оноло түшүп жыгылат,
Тейитбек келет)

Т е й и т б е к: (Ыйламсырап)
Курманбек,
Жалгызым, Курманбек!
Өлдү...өлдү...
Корун өлтүргөн жок.
Өзүм өлтүрдүм! Өзүм!..
О, жараткан!

Шумдугумду кара.
Даңқымды көтөргөн,
Баатыр уулум –
Курманбек кана?..
О, шумдук! Эмне үчүн
Сага кастык кылдым?
Неге атымды бербедим?
К о р у н:
Кош, хан Тейитбек!
Уулуңа жаңың ачыдыбы?
Бул кызық элес...
Бирок көңүлүң ак эмес...
Д о р г у:
Эгер ак болсо,
Бизди мактар эле!
Жүрү, досум, Корун деп
Айылына баштар эле!
К о р у н:
Мейлиң, уулуңа ыйла!
Көзүңөн жашың тыйба!
Аккан, Дөдөндү чабам,
Каарыма алсам,
Сенин да эсебинди табам!
Т е й и т б е к:
Жок... Жок...
Кокусунан балалыгы,
Эсиме түштү.
А душмандыгым
Абдан күчтүү... Ооба...
Кайгырбайм, мейли...
Курманбектин өлүгү
Көмүлбөй калсын...
Досум, үйгө баралы.
Элге жар салалы.
Мен Дөдөндү өлтүрүп,
Сен Айганышты алып,
Чоң той жасап,
Бир кумардан каналы!
К о р у н:
Мына, кеп десе!
(Кетишет)
А к к а н: (Дарыгер менен кирет)

O, кошту түшүргүлө!
Курманбек досумдун
Жеринин чети ушул!..
Бүгүн эс алабыз,
Курманбектин үйүнө
Эртең кечинде барабыз!
Д а р ы г е р:
Бул кандай шумдук!..
А к к а н:
Капырай десен!
О, жүктү түшүрбөгүлө!
Д а р ы г е р:
Бизди көрүп,
Амалданып жыгылганбы?
Же элдин баары
Өзү қырылганбы?
А к к а н:
Уруш болуптур.
Д а р ы г е р: (Ары басып Курман-
бекти көрөт)
Канга батып кан жуткан
Мобу кайсы жан?..
А к к а н:
Курманбек! Асыл досум!
Сен болбогун!
(Козгол, араң тааныйт)
Курманбек!.. О, чиркин!
Араң гана жаңы калган!
Д а р ы г е р:
Чиркин жигит,
Мойнун ары бурган го,
Адам айла тапкысыз,
Акка моюн сунганды?
А к к а н:
Кагылайын дарыгер,
Жан аяшпас досум эле,
Аралжы болгун жаңына!
Отурам десен көюн.
Кашкардын кара тагына!
(Дарыгер унчукпай,
дарылай баштайт).

V АКТ
Тейитбек менен Корун. Ал экөөнүн эки тарабында жарактуу
жоокерлер жана Доргу. Сахнада, анын сыртында да эл көп.
Т е й и т б е к: (Доргуга)
Жанагы ордо жаткан эки кызды
чыгар! (Доргу кетип, Гүлай,
Гулгаакыны алып келет)
К о р у н:
Ак сүйлөгүлө!
Г у л а й:
Сүйлөр сөз жок!
К о р у н:
Айтканды айттыңарбы?
Г у л г а а к ы:
Айттык!
К о р у н:
Эмне дейт?
Г у л г а а к ы:
Көнбөйм дейт!
Т е й и т б е к:
Көнөт! Болбосо өлтөт.
Сыйы менен
Биздин ыкка кирсин,
Тул дегендөн кутулуп,
Хан Корунга тийсин!
Бар айткыла! Токто...
Экөң аны көндүр,
Болбосо экөөндүн төң
Башыңды алам!..
Г у л а й:
Айганыш өзү билет.
К о р у н:
Тил алдыргыла.
Г у л г а а к ы:
Ар кимдин башы
Ийнинде, тили оозунда.
К о р у н:
Чакырып келгиле!
Т е й и т б е к:
Баргыла! (2 кызды алып кетем)
К о р у н: Сен чыга тур!..

Т е и т б е к:
Макул! Мен Дөдөңгө барам,
Кызынды қөндүр деп,
Ага акыл салам! (Айганыш,
Гүлгаакы келет)

Г у л г а а к ы:
Биз келдик...

К о р у н:
Аны көрдүк.

Г у л г а а к ы:
Кулак сизде.

К о р у н:
Экөөң бара тур! (Кетишет)

Айганыш:
Кош, Корун баатыр,
Сөзүң болсо башта.
Эрдемсип досуң экөөң,
Түн түшүрдүң башка.
Ага Айганыш зарлап,
Башына кара кийбес.
Курманбек өлдү деп,
Калың эл мөгдүрөп,
Сага башын ийбес!..

К о р у н:
Сени сүйүп, күнү-түнү күйүп,
Зарлаганым эсиндерид?..

Айганыш:
Көптөн бери чапканың,
Арага Тейитбекти салганың.
Курманбекти өлтүрүп,
Атамды орго салганың,
Дагы, башкалар эсимде!
Бирок мойнуңду буруп,
Мага түз карап туруп,
Суроомо жооп берчи,
Курманбекти мен үчүн
өлтүрдүңбү?

К о р у н:
Курманбек баатыр болгону
Досумдан ажыратты.
Салыгымды бербей,
Көп энчимден какты,
Ошондуктан өлтүрдүм...

Айганыш:
Анда мен ыраазымын!

К о р у н:
Магабы?
Айганыш:
Бир катын үчүн өлбөй,
Эл үчүн өлгөн
баатыр Курманбекке!..

К о р у н:
Эрдигим үчүн мага да
ыраазы борорсун?

Айганыш:
Сизге деген ыраазылык,
ай карарып күйгөндөй...

К о р у н:
Түшүнбөдүм!

Айганыш:
Башыңа түн түшкөндө
түшүнөрсүң!
К о р у н:
Сизди чечен деп уккамын,
Чечендердин сөзү терең,
мааниси кенен...

Айганыш:
Кыскарта чабыңыз...

К о р у н:
Баатыр Корун атығып,
Ааламга хандык кылсам!

Айганыш:
Жылан айды көксөп тилин су-
нат...

К о р у н:
Жаш баладай эркелеп,
Өзүндөй сулууга колду сунсам!..

Айганыш:
Жору тарпка тойсо чарбакты
энсейт!

К о р у н:
Сиз менен өмүр сүргүм келет.

Айганыш:
Кулаалы кутурса,

Түйгүн менен туурдаш
болгусу келет.

К о р у н:
Күн-түн ойнот күлгүм келет...
Айганыш:
Жылан канга тойсо, куркулдай-
га уя жасагысы келет.

К о р у н:
Тарт тилинди...
Сөзүң сөөгүмө жетти!
Кулакты куйкалап,
Жүлүндү аралап кетти.
Мага тиесинби, жокпу?

Айганыш:
Жакынданба!

К о р у н:
Тиесинби, жокпу?
Айганыш:
Жыланга бут жаралса,
Сени сүйүүчү жүрөк
Мага да жаралар!..

К о р у н:
Сыйын, багын!
Болбосо өлтүрөм!..

Айганыш:
Жүрөк болк этпейт...

К о р у н:
Багын!..

Айганыш:
Жок!..(Тейитбек келет)

Т е и т б е к:
Досум, бери кел!
Башка амал таптым!

К о р у н:
Кайта келгиче, макул болууну
ойлон.(Кетишет)

Айганыш:
О, асылым Курманбек!
Кыска беле өмүрүң!..
Аш ордуна кайгынын,
Уусун мага жегиздин.
Кара бет тул дегиздин...

(Кыздар келип,
Айганышты кучакташат)
Какшап ыйлап боздосок,
Өлтөн Курманбек келбес,
Каруулашып жеңбей...

Г у л а й:
Таалайды биреө бербес.

Т е и т б е к: (Кирет) А-а, Айга-
ныш балам, ал-жайың кандай?
Көрүнүшүң жаман го,
Үлүндөп күйгөн шамдай!..

Айганыш:
Уулук өлдү деген кабар,
Көңүлүңө майдай жагар?!

Т е и т б е к:
Абдан сонун!
Балким, сага да жагар?

Айганыш:
Абдан жагат!

Т е и т б е к:
Мунун кайгысы, менин кубаны-
чым. Эми Телторунун жаны
тынды. Хан Тейитбек өз ишин
кылды. Баса, балам, сага акыл
салам! Эгер макул десен, Хан
Корунду ылайык табам!

Айганыш:
Мен макул!..

Г у л г а а к ы, Г у л а й:
Эже!.. Кантип?

Т е и т б е к:
Мына иш онунда! О, Корун ха-
ным!.. (Кетем)

Айганыш:
Өз кайнатам
Жакшы сөзгө жарабаса.
Жүрөгүмдү уулантып,
Каткырып табаласа.
Жалгыз уулу өлгөндө,
Көзүнө жаш албаса.
Душманым Корунду
Күйөө деп мага камдаса.
О, эл! Кандай арга кыламын?

Эркин учкан кептер элем,
Ажыдаар менен бирге,
Кантип бирге турамын!
Жок, тура албайм!
(Гулай, Гулгаакыга)
Кош, Гүлгаакы, Гүлай!
Айганыш антын актасын!
Душманына кор болбой,
Ар-намысын сактасын!
Тинте да болсо колума,
Бекем кармап алайын.
Корунду жайлап салайын!..

Гүлгәақы:
Кагылайын эжеке,
Эмнени баштадың?

Айганыш:
Ары тургула,
Мага тийбегиле!
Сөзүңөр болсо,
Жөн гана сүйлөгүлө!..

Гүлай:
Сабыр кыл, эжеке!..
Өлүмгө шашпа!
Ойлонбой иш кылып,
Душманга колтук ачпа!..
Тейитбек: (Корун менен келет)
Мына, Корун баатыр,
Айганыш макул болду.

Айганыш:
Макул эмесмин.

Тейитбек:
А-а, айныдыңбы? Анда,
Силерди, сиперделиерди...
Бирден шириге салам.
Ушинтип эсебиндерди табам.
(Каткырып Айганышка)
Жок, жок, сен жолбун,
Тентиген күң! Кески! Шерменде,
душманымдын кызы..
Курманбектин өлгөнүне кубанасың! Мен да кубанам!..
(Кайгылуу эл кирет,
Дөдөндү алып келишет)

Айганыш:
О, кара жөр!
PR Compressor Free Version
Кагылайын кулагым.
Ушул сездум кантип
Чыдап угасың?
(Жоокерлер келет)
Кагылайын элим!
Күкүгүңөр катты,
Күнүңөр эми батты.
Ажыдаарча оп тарткан,
Көрдүңөрбү мына бу какбаш
чалды?
Эримден ажыратып,
Мени да орго салды!
Кагылайын журт,
Башты төмөн салба.
Бир колуңа найза,
Биреөнө кылыш карма!
Мына бул жыландардан
Өчүнду албай калба!
(Канжары менен Корунду
качырат)

Дөдөн:
Токто, сабыр кыл, кызым!
Өлүмгө шашпа! (өөл)
Душманга тике кара,
Бирок колтук ачпа!
кагылайын кызым!
Айым, күнүм...
Эки колум байлоодо
Сага жардамым жок!
Душмандан кек алууга,
Атаңдын дарманы жок!
Өлүм алдында турат,
Бир аздан кийин атаң
Өлүмгө моюн сунат!

Айганыш:
Ата!..

Дөдөн:
Кайраттуу бол!

Тейитбек:
Кызыңды
Корунга тий де!

Дөдөн:
Өз элин өзү жериген,
Адамды итке телиген.
Өз уулуна көр казган,
Шерменделиктин көөсүн
бетине жапкан.
Сен өндүү ит мен эмес!..

Тейитбек:
Тарт тилинди!

Корун:
Алгыла башын!..

Дөдөн:
Кошкула элим!
Ушул өндүү иттерге
Момурап турбагыла!
Булардан жакшылык жок,
өлсөнөр да моюн сунбагыла!

Корун:
Кана, Айганыш! Атаң өлсүнбү?
Же макулсуңбу?..

Дөдөн:
Кызым, намысың болсо,
Макул дебе!
Намыс үчүн өлчү атаң
Кенедей да кайги жебе!

Айганыш:
Кагылайын ата!
Кантип өлүмгө кыям?

Дөдөн:
Намыс үчүн
Ажалга тике кара!..

Тейитбек:
Алгыла башын!

Айганыш:
Атакебай!..

Дөдөн:
Жоон мыйкаачы болсо,
Аны кутургандык жеңет!
Коркпо, кызым, бу ажал
Кийин сага да келет!..

Корун:
Мага тийүүгө макулсуңбу?

Дөдөн:
Жок де!..

Айганыш:
Ата!..

Дөдөн:
Кызым!..

Айганыш:
Жок!!!

Дөдөн:
Эми сага ыраазымын кызым!

Корун:
Өлтүргүлө!
(Дөдөндү алып кетишет, анын
өлгөндөй үнү угулат. Айганыш
эси ооп жыгылат. Эл чуулдал
ыйлашат)

Үндөр:
Бул ырайымсыздык!..
Тейитбектин арсыздығы!

Тейитбек:
Кайдасыңар, келгиле!
(Жоокерлер элди чегинмет)

Корун:
Ким тилди албаса,
Дал ушундай кылам.
Бириң эмес, баарыңды кырам!..

Тейитбек:
Макул бол!

Айганыш:
Арсыз, какбаш!
(Бетине түкүрөт)

Корун:
Алгыла башын! (Айганышты
Доргу өлтүрмөк болот)

Гүлай:
Кагылайын, эже!
Көрөр күнүбүз ушундай беле?..

Гүлгәақы:
Эжемди өлтүрбөгүлө!!!

Эл:
Өлтүрбөгүлө!!!

(Аккан кирип келет.)

Эл селдейет.

(Айғаныш экөө тиктешет)

К о р у н:

А-а-а... Акканым, Курманбек-
тин көңүлүнө жакканым!..

Досун өлүп жатса, өкүрүп неге
келбейсін?

Т е й и т б е к:

Убагында келдің.
Кашкарлықтардың кожолору көп
Курманбек өлдү,
аяшың жесир калды деп,
Бирөө шыбырагандыр.

А к к а н:

Ооба, какбаш, аяш атаң өлдү,
Барып, казышын көрдү.

Тепкилеп көемп,

Кара ашына той дешти.

Т е й и т б е к:

Тарт тилинди,
Урдум кожно-пириңди!
Бул жер менини,
Кашкардан ала келген
жерин жок! Азыр кайт,
Элиңе айт, хан Тейитбек
Кашкарлықтарды талайт!

А к к а н:

Ит кутурса ээсин кабат!
Чал кутурса эсинен танат.
Сыйынгыла алдыма!

Т е й и т б е к:

Эй, загараачы!
Тейитбектин жерин
Сендейлер булгайт!
Чык жекеге,
Күч кары-жашты ылгабайт!
(Кылыш суурушат, чабышмак
булушат)

К о р у н:

А-а-а...
Корун баатырды чапканы?
Бирок оюң орундалбайт.

Багын!

Кылышыңда таштап!
PDF Compressor Free Version

(Курманбек кирип келет)

К у р м а н б е к:

Ким кимге багынат?!

Э л:

Курманбек!!!

К у р м а н б е к:

Малыңдарды талап чапкан,
Дүнүйөгө көзүн арткан.

Кызды кордоп, кызыгына
баткан.

Колуна тийгенди, жыландай
чаккан!

Корун өлсүн!..

Э л:

Өлсүн душман!!!

Э д и л:

Кош, Корун,

Тейитбек экөөн

Бирге тургула!

Өзүңөр кылган шумдук үчүн,
Ажалга моюн сунгула!

(Корун, Тейитбек, Доргу
үйгө кире качышат. Артынан Эдил,
Чагыр ж. б. жоокерлер
кирип, кайра чыгышат)

Г у л г а а к ы, Г у л а й:

Жезде!..

К у р м а н б е к:

Жигиттер!

Тилегиңе жетпей тынба,

Кастарын тиккен душманга

Эч ырайым кылба!..

А й г а н ы ш:

Өңүмбү, же түшүмбү!

(Көрүшөт).

Э л:

Эл сыйы әрге консун!

К у р м а н б е к:

Бакты-таалай

Элге болсун!

«Курманбек» драмасы

Драма эпостун негизинде 1942-жылы жазылған. Эпосто басып алуучуларга каршы кыргыз элинин күрөшү көрсөтүлгөндүгү белгилүү. Согуш мезгилинде элдин патриоттук сезимин көтөрүү учурдун өктөм талаптарынын эң негизгилеринен эле. Ошондуктан чыгаан драматург К. Жантөшев элдик чыгарманы драма жанрынын мыйзам ченемдерине ылайыктап, кайрадан иштеп чыкты. Бул белгилүү чыгарма 5 актыдан, 6 сүрөттөн турат. Бирок «Курманбек» драмасы аты уйкаш эпосту карапандай кайталаган чыгарма эмес. Драматург элдик чыгарманын сюжетине өзүнүн фантазиясы менен ой-кыялышын кошуп, чыгармачылык өнөрканасы менен элегинен кайра өткөрүп, акыры барып оригиналдуу чыгарма жаратты. Антпесе драма эпостун көчүрмөсү гана болуп калмак. Ошентип драмада эпостогу окуянын эң ирилери, негизгилери тандалып алынып, айрым адам аттары, кала берсе анын финалы да өзгөртүлгөн. Бөлөктүү айтпаганда да, эпос башкы каармандын өлүмү менен бүтсө, драмада оор жарадар болгон Курманбек сакайып, душмандарынан өч алышы менен аяктайт. Муну менен автор эл үчүн жасалған адилет иш эч качан өлбөсүн, жениш дайыма эл тарапта болорун өзгөчө бөлүп көрсөткүсү келген.

Чыгарманын сюжеттүк өзөгүн Курманбек баатыр баштаган кыргыз элинин калмак басып алуучуларына каршы жүргүзгөн күрөшү түзөт. Өзүнүн жеке жыргалы үчүн Тейитбектин душман менен тымызын тил таап, эл кызыкчылыгын, ар-намысын сатышы баласы Курманбекти катуу ойлонтоот. Ал экөөнүн ортосундагы конфликт жөнөкөй эле ата-баланын кыжың-кужундарынан да эмес. Анын тамыры терең.

Тейитбектин душман менен келишим түзүшү, өз уулуна, эркиндикти эңсеген элге тикеден-тике каршы турушу, буга кошумча Коңурдун Айғанышка үйлөнүүгө жасаган зордукчул аракети конфликтти ого бетер курчутат. Ал эми ата-баланын ортосундагы карамакаршылык – бул турмушка, жашоого болгон эки башка позициядан, көз караштан келип чыккан элдик таймашуу. Эгер Курманбек эркин турмушта жашоону эңсеген, өзүнүн бактысын бүткүл эл таалайы менен ажырагыс бирдикте караган, Ата Жүрттүн көз каранды болбостугу үчүн кара жанын да аябаган чыныгы патриоттун типтүү өкулү болсо, Тейитбек үчүн баарынан мурда башынын жыргалы жотору, бул үчүн элге каршы турууга да, душман менен келишим түзүүгө да даяр, баарына кайыл. Ошентип Курманбек менен Тейитбектин ортосундагы күрөш жөн гана эки адамдын, же ата-баланын ортосундагы келишпестик эмес, ал ак менен каранын, адилеттик менен адилетсиздиктин, теңчилик менен зомбулуктун ортосундагы катуу күрөш. Мына ушуга карап драманын негизги идеясы кыргыз элинин басынчыларга каршы патриоттук күрөшүн, анын эр жүрөк баатырла-

рынын эрдигин даңзалоо деп айтсак болот. Чыгармада ошондой эле элдердин достугу идеясы да эң сонун береди.

PDF Compressor Free Version

Драманын башкы каарманы – эл ичинен чыккан баатыр жигит Курманбек. Анын образы аркылуу автор эл башына күн түшсө, анын ысыгына күйүп, суугуна тоңо билген, Мекен учун керек болсо жанын кыйган патриоттун образын жараткан. Ал эл таалайы дегенде эч нерседен коркпойт, эч кимден тайманбайт. Курманбектин чексиз баатырдыгын, кала берсе анын душмандары да моюнга алууга аргасыз болушат: «**Бирок бул оңбогур, өлмәйүнчө кегин кектейт. Тике качырган менен дагы эле алышыз жетпейт**», – деп Корун баатырдык салтты бузуп, артынан келип кол салып, аны оор жарадар кылат. Курманбектин моралдык артыкчылыгы анын адилет иш учун, элдин көз каранды болбостуру үчүн күрөшкөнүндө. Дал ушул жагдай аны душмандардан жогору коёт. Курманбек учун намыс өлүмдөн күчтүү. Гүлгаакынын жаңылыш айткан сөзү менен Айганыш аны же кеге чакырганда: «Кезек сиздики... актыгым үчүн сизге ырайым кылам, мыкаачы деген сөздү укканча, сиздин колдон өлүп тынам», – деп мыкаачы атка конгончо, сүйгөнүнүн колунан өлүнүн артык көрөт. Анын намыскөйлүгүн, эл алдында абиийирин таза сактоого аракеттенгенин: «Досумду душман, душманды дос деп, калктын алдында кара бет болуп өлбөймүн» деген сөздөрү да айгинелейт.

«Алакандай кыргызды уйдун бөйрөгүндөй бөлгөн» атасына ал катуу нааразы. Курманбек учун элдин эркиндиги, көз каранды эместиги менен биримдиги баарынан кымбат, баалуу. Кээде ал эл үчүн жеке жыргалынан да баш тартат. Ошондуктан атасы сунуш кылган Корундун кызына үйлөнбей койду. Биринчиден, канкор Ко-рундуң кызы Шаазынга үйлөнүүнү адепсиздик, эл мүдөөсүнө каршы чыккандык деп эсептесе, экинчиiden, дегеле эски салт менен үйлөнүүгө карши. Ал өз эрки менен каалаган, ошондой эле өзүнүн да сүйөрүн билген, ага ишенген, арзыган адамына гана баш кошууну каалайт. Жүрөгүнүн тереңинде Айганышты сүйүп жүрсө да, анын кандай ойдо экендигин билбегендиктен, жүрөк сырын ачууга батына да албайт. Анын ою боюнча «**зордуктап жар сүйүү баатырга ылайыксыз**».

Курманбек – башына канчалык кыйынчылык менен мүшкүл түшсө да бир мүнкүрөп койбогон кайраттуу, келечекке ишенген; адилет ишинин качан да болсо салтанат курушуна көзү жеткен, ары ашкан баатыр, ары кечиримдүү айкөл адам. Ал өз ишинин акыйкатына көзү жетип, атасы Телторуну бербей койсо да, басып келген душманга каршы теңдешсиз согушка чыгууга тобокел кыла бел байлайт. Өлүм алдында жатса да элдин келечегин ойлойт. **Курманбектин образына эр жүрөктүүлүк, баатырдык, намыскөйлүк, адилеттик, ашкере айкөлдүк менен кайраттуулук сыйктуу элдик баатырларга таандык** эң сонун сапаттар шөкөттөлгөн.

Дөдөн баатырдын кызы Айганыш, Ашкан сулуу деп уктуу. Ар нерсеге тетик, Акылы жетик. Сымбаты келген, Өзү ашкан мерген. Элге даңктуу чеченди, Бир сөз менен женген, Укмуш кыз деп уктуу.

Эл кызы **Айганышка** Аккан дал ушундай мүнөздөмө берет. Чынында да Айганыштын сырткы сулуулугуна ички дүйнөсү төп келген кыздардан. Ал бир тойдо Курманбекти сыртынан көрүп ашык болот. Бирок анын сүйүсү жеке кызыкчылыкка байланбайт: «Биринчиден, аны сүйөм, экинчиiden, әлиме күйөм. Курманбек – мен үчүн болсо алтын алка, элибиз үчүн болбойбу, болот калка!» – деп, эл баатырын эмне үчүн сүйгөндүгүн Айганыш ушундайча түшүндүрөт. Өзүнүн бул ишенимине ал өлөр өлгөнчө туруктуу, сүйбөгөн адамына баргандан көрө өлүмдү артык көрөт. Дал ошол эл камын ойлогондугу эзелки салтты бузуп, Курманбекти өзү издең чыгууга түрткү берет. Мына ошол эл-жерди, Курманбекти сүйүсү Айганышты ашкан баатыр кылпып кайра жаратты. Ушул баатырдык канкор Корундан кайра тартпай, кайнатасы Тейитбек какбаштын бетине түкүрүп, өлүмгө тике карап, кала берсе адилет иш үчүн дал Курманбек баатырдын өзү менен жекеме-жеке чыгуудан да жалтанбоого алып келди. Ал өзүн кордоого жол бербайт. Намыссыздык, коркоктук, пастык өңдүү жоруктарды жек көрөт. **Айганыштын образына кыргыз кыздарына таандык намыскөйлүк, туруктуулук, өзүнүн адилет ишине акыр аягына чейин ишенген оң сапаттар топтоштурулган.** Ал эми **Гүлай, Гүлгаакы** сыйктуу кыздар анын образдарын артараптан толуктап турат.

Элдердин достугу менен ынтымактاشтыгы, бир эл экинчи бир элдин каада-салтын, үрп-адатын урматтап сыйлашы **Аккандын** образы аркылуу эң сонун берилген. Аккан – достуктуу ыйык туткан, Курманбек учун бардык кыйынчылыкка даяр турган ак ниет да, баатыр да жигит. Айганыш жаңылыштык менен Курманбекти жекеге чакырганда, досунун ажалына аралжы болуп, тартылган жаага көкүрөгүн тосот. Оор жарадар Курманбектин өмүрүн сактап калыш үчүн колунан келген бардык аракетин аябайт. Кыргыз элинин биримдигин сактап, ички жана тышкы душмандан коргоодо ал – Курманбектин эң жакын жардамчысы.

Кыял-жоруктары, ой-мүдөөсү, максат-тилектери боюнча бири экинчисинен кескин айырмаланып, кайнаса каны кошулбаган **Дөдөн**

менен **Тейитбек** – антипод образдар. Тейитбек өз кызыкчылыгы үчүн элден безип, ал гана эмес жалгыз перзенти **Курманбектен да кешип кетүүгө даяр болсо**, Дөдөн «карсыам да элимди душмандардан кал-калайм, эл мазар, элден азган азар», – деп дайым ынтымакка үндеп, басып алуучуларга каршы күрөшкө чакырган адам. Дөдөн менен Тейитбектин бири-биринен кескин айырмаланган карама-каршы мүнөздөрүн алардын сүйлөгөн сөздөрү, ички-тышкы монологдору, аракеттери да далилдеп турат.

«Тулпарыңар мамыдан качпасын, туйгунуңар туурдан учпасын! Асмандан айыңар түшпөсүн, мандайыңардан шамыңар өчпөсүн!» Эгер Дөдөн эл мүдөөсү үчүн эч нерсесин аябаган Курманбек менен Айганышты дал ушундай чын дилден чыккан ак бата менен алкаса, Тейитбек: **«Курманбектей балалуу болгучу куу баш өткүлө!** Оо, эл, **Курманбектей балаң болсо өөдө карап кубанып күлбөсүн, учуу зарып, учугу көбөйүп, беш күн өмүр сүрбөсүн»**, – деп каргайт. Жеке кызыкчылыгы үчүн ал өз элине өзү каршы чыгып, Корунга тизе бүгүп, ар-абийирин сатат. Эл башына каран түн түшкөндө, Телтору атын бербей, жалгыз баласынын оор жарадар болушуна себекер болот. Мына ушул жерде чебер драматург Тейитбектин биленер-билинбес, кармалып-кармалбас олку-солку психологиялык абалын ишенимдүү бере алган.

...Тендешсиз майдан талаасы. Баатырдык антты бузган коркок Корун менен Доргудан оор жарадар болгон Курманбек кансырап жыгылган. Тейитбек өлүм алдында жаткан уулунун үстүнөн чыгат:

Өлдү... өлдү...
Корун өлтүргөн жок
Өзүм өлтүрдүм...
Өзүм...
О, жараткан!
Менин шумдугумду кара!
Менин даңқымды көтөргөн,
Уулум Курманбек кана?

Дал ушул учурда капыстан Корун менен Доргу кирип келет. Корундун: «Кош, Тейитбек, уулуңа жаңың ачыдыбы?» – деген айбатту сөзү Тейитбекти селт эткизет. Эми эле «әмнө үчүн мен сага кас-тык кылдым, неге атымды бербедим», – деп ыйламсыраган Тейитбек: «Жок, жок! Капыстан балалык чагы эсими түштү. А чындыгында душмандыгым абдан күчтүү! Кайгырбайм, мейли, Курманбектин өлүгү көмүлбөй калсын! Ага каршы асман-жердин арасы жансын!..» – деп басып кетет. Ошентип жалгыз перзентинин өлүгүнүн үстүнөн чыккандагы саамга жылт этип жанган адамгерчилик сезимдин учкундары жалп этип өчөт да, чыныгы Тейитбектин жүзү бүт турпаты менен кайрадан кашкайып көрүнө калат.

Драмадагы Тейитбектен башка тескери кейипкерлер – **Корун менен Доргу**. Алар кыргыз элинин тышкы душмандары. «Максатсыз элди чабуу, мал тийип пайда табуу. Элди кыйнап зордоо, жа-зыксыз кыз-келиндерди кордоо». – Корун жөнүндө Курманбек ушундай мүнөздөмө берет. Бул кара кылды как жарган калыс баа, калыс бүтүм. Байлыкты, бийликті баарынан жогору койгон Корундун колундагы эң негизги куралы – зордукчулук, басып алуучулук. Бул максатын ишке ашырыш үчүн ал арамзалык, ач көздүк, мыкаачылык, баскынчылык сыйктуу ар кандай ыпыластыктан тартынбайт, салтты бузуп, баатырдык жорук-жосунга таптакыр ылайык келбegen амал-айлага чейин барат. Анда баатырдык сапатка караганда коркоктук көбүрөөк. Бирок өзүнө окшогон коркокту да алыстан тааныйт. Ошондуктан Тейитбекти бир чети коркутуп, бир чети алдап, өзүнө тартат.

К. Жантөшев белгилүү драматург менен элдик эпостун бүт дүхүн, кооздук сапатын сактап калууга аракеттенген. Драматург ар бир кейипкерди күлк-мүнөзүнө, кыял-жоругуна ылайык сүйлөтүүгө көп күч жумшаган. Курманбектин ашкан баатырдыгы, айкөлдүгү, Айганыштын туруктуулугу, Дөдөндүн ақылмандыгы, Тейитбектин өзүмчүлдүгү, Корундун зордукчулдугу, коркоктугу, амалкөйлүгү сүйлөгөн сөздөрүнөн эле байкалат.

АДАБИЯТ ТЕОРИЯСЫНАН:

Драмалык конфликт

Коомдогу ар кандай карама-каршылыктардын, адам күрөшүнүн көркөм чыгармада берилishi **конфликт** деп аталат. Сюжет да мына ушундай кагылыштардын, күрөштөрдүн негизинде өнүгөт. Ошондуктан жазуучу конфликтти таба билип, аны өз орду менен чеберчиликтө колдоно алганда гана чыгарманын идеясы даана ачылат. Көркөм чыгарманын жанрык, тематикалык бөтөнчөлүктөрүнө кайран конфликт түзүлөт жана ал ар кандай мүнөздө болот.

Айрыкча драмалык чыгармаларда конфликт бөтөнчө мааниге эгедер. Ал ар кандай драмалык окуялардын, кыймыл-аракеттердин өнүгүшүнүн өзөгүн түзүү менен, каармандардын мүнөзүн ачуучу каяражат катары пайдаланылат. Пьесанын идеясы, драматургдун оюда конфликттер аркылуу жүзөгө ашат. Жаңыл менен Түлкүнүн, же Курманбек менен Корундун ортосундагы кагылышуулар каармандардын мүнөзүн, алардын негизги мүдөөлөрүн, максатын билдириүү менен, драматургдардын оюн, кайсы тарапты жактаарын да даана көрсөттөт. Кээде каарман өзүнүн начар жактарын, кемчиликтөрүн сезип, өзүнө өзү «каршы» чыккан учурлар да болот. Өлөр алдында мурунку оюнан кайтып, Түлкүнүн өзүн өзү күнөөлөшүү мындай кон-

фликтке ачык мисал боло алат. Бөтөнчө драмалык чыгармаларда конфликт жогорку чекке жетет да, ал күрөш аркылуу гана чечилет.

Бирок бул драмадан башка жанрдагы чыгармаларда конфликт болбайт дегендикке жатпайт. «Жараланган жүрөк» повестинде Бектурган карыя менен Бекенчү, Супа молдордун, «Ажардагы» Ажар менен Чыр сыйктуу байлардын ортосундагы курч карама-каршылык берилген. Мындай конфликт коом, адамдар жашап турган учурда, дегеле социалдык теңсиздик жоюлмайынча улана берет, адамдардын кагылышуусу токтоп калбайт. Кээде мындай кагылыш-келишпестиктин мазмуну менен мүнөзү өзгөргөн учурлар да болот. Мисалы, Т. Сыдықбековдун «Тоо балдары» романындағы Омор чал – ак көңүл, адилеттүү, эр жүрөк адам. Бирок окуунун, отурукташуунун маанисин анчалык түшүнө бербейт. Ошондуктан ал көп адамдар менен кагылышат, акырында өзүнүн көз карашы туура эмес экенин түшүнүп, кемчилигин мойнуна алат. Арийне, коомдук түзүлүшкө пе-иили түз болсо да, мындай өзүнүн караңгылыгы, түркөйлүгү, кежирлиги, чыргайлыгы аркылуу алдыңкы адамдар менен кагылышкан учурлар драмалык чыгармаларда да көп кездешет.

Суроолор жана тапшырмалар

1. Драманын I актысында эмне себептен Тейитбек аркылуу Корун өз кызын Курманбекке таңуулап тартуу кылып жатат? Бул туурасында Курманбектин: «Кар үстүнө көк чыкпайт, гүл жайнап өспөйт», – деген жообунан эмнени баамдадыңар? Эмнеликтен ал Корундун кызына үйлөнүүнү каалабайт? «Алакандай кыргыздар уйдун бөйрөгүндөй бөлүнбөсүн!» деген Курманбектин сөзүнүн мааниси эмнеде? Бул ой анын кандай сапатын аныктай алат? Жердештик-уруучулук, бөлүнүп-жарылуу силер жашаган айылда, шаарда барбы?
2. Айганыш жөнүндөгү элдин пикири кандай? Аны Аккандын сөзү менен айтып бергиле. Курманбек Айганышты чексиз сүйсө да, эмнеликтен ага үйлөнүүгө аракеттенбейт? Гүлайды кимдер жарадар кылды? Бул маселе боюнча бейкүнөө айыпка жыгылган Курманбек менен Аккандын кандай сапаттарын байкадыңар?
3. Дос, душман жөнүндөгү ата-бала: Курманбек менен Тейитбектин түшүнүктөрү кандай? Дөдөн менен Тейитбектин элге, Курманбек менен Айганышка берген баталарын көркөм окугула, аларды салыштыргыла. Турмушта, жашоодо Тейитбек баарынан эмнени жогору коёт? Курманбектин аздектеген идеалы эмне жана анын күчү эмнеде, жалаң баатырдыгы менен эрдигиндеби же?
4. Баатырдык, эрдик деп эмнени түшүнөсүнөр? Корундун Курманбекти оор жарадар кылышы баатырдыкка жатабы? Адилеттик ким тарапта? IV актыдан Тейитбектин кандай сапаттарын даана байкадыңар? Чыныгы достук деп эмнени түшүнөсүнөр? Курманбек менен Аккан доступтуу кандай баалашат?
5. Драманын V актысында Дөдөндүн мүнөзүнүн кандай белгилери көрсөтүлгөн? Дөдөн менен Тейитбектин образдарына салыштыр-

ма мүнөздөмө бергиле. Айганыштын сүйүгө туруктуулугун, душманды жек көрүсүн далилдей ала турган үзүндүлөрдү таап, көркөм окугула. Чыгарма Курманбектин: «Бакты-таалай элге болсун!» – деген сөзү менен аяктайт. Бул сөздүн маанисин чечиле.

6. Курманбек менен Акканды, Тейитбек менен Дөдөндү, Корун менен Доргуну кандайча элестетесиңер? Алардын сүрөтүн кандай тартар элеңер? «Тейитбектин образы» деген семинар же практикалык сабакка жана өзүңөр каалаган үзүндү боюнча сахна-сабакка даярданыла.
7. Драмалык конфликт деген эмне? Эмне үчүн драма көбүнчө конфликттен башталат? «Курманбек» эпосу менен драмасын салыштыргыла. Эпостогу көп окуялар эмне үчүн драмага кирбей калган? Эпос менен салыштырганда драманын идеялык мазмунунда кандай өзгөрүүлөр бар? Эпостогу айрым адам аттары драмада эмнеликтен өзгөрүп кеткен? Бул чыгарманын мисалында драманын эстетикалык табиятына байланыштуу кандай өзгөрүүлөрдү байкадыңар? Эмне үчүн драмалык чыгармада каармандар автордун мүдөөсүнө муктаж эмес, алар өзүлерүн өзүлөрү «мүнөздөшөт», эмнеликтен кейипкердин тили, ички-тышкы монологу, репликасы, жандоо-мимикасы драмада негизги мааниге эгедер болот?

МУКАЙ ЭЛЕБАЕВ

(1906–1944)

PDF Compressor Free Version



М. Элебаев Түп районуна караштуу Чон-Таш айылында туулуп, эң эле жаш кезинде ата-энесинен ажырайт. Топ жетим Элебайдын агасы Элебестин колунда калышат. Он төрт жандуу үй-бүлөнү багууга Элебестин чамасы жетпегендиктен Мукай жаштайынан эле Үбыке ажынын коюн кайтарат, орус кулактардын чочкосун багып, уйгур, дунган байларынын пиязын отойт. 1916-жылкы козголоңдо бүт кыргыз элинин тагдырына туура келген азаптуу, оор турмуш Мукайдын башына да түштү. Күндөлүк оокаттын айласы үчүн көрүнгөндүн эшигинде жалданып иштөөгө турара келди. Үрккөн эл туулуп, өскөн жерлерине кайта баштаганда Мукай иниси Беккул экөө эптеп Үсыккөлгө келишет. Бул тентиген турмуштун издери анын «Узак жол» аттуу чыгармасында толугу менен берилген.

Туулган жерге келгенден кийин да Мукай сыйкуу жетимдердин турмушу оңолуп кете койгон жок. Анын азаптуу турмушу, өмүр жолудагы эле уланып жатты. 1921-жылы гана «Жаңы тартип окуусу» деп аталган Жылуу-Булак мектебине кирет. Ал мектепте эки айча гана окуп, Караколдогу казыналык мектепке барууну ойлоду. Анын бул максаты ишке ашып, Караколдогу жетим балдар интернатына алынат. Кийин эски орус чиркөөсүнүн (монастырдын) чарбагында ачылган Түптөгө айыл чарба мектебинде (техникумда) окуп калат. Бул окуу Мукайдын турмушу үчүн чоң жаңылык болду, анын көзүн ачып, жашоого жаңыча жана терең кароого үйреттү. Билимдин зарылчылыгына, артыкчылыгына жаш жигиттин чындалп көзү жетти. Москва, Ташкент сыйкуу чоң шаарларга барып билим алышп, жан дүйнөмдү байытсам деп эңседи. Бирок ошол мезгилдеги айрым шарттарга байланыштуу анын бул тилеги оңой эле ишке ашпады. Акын өзүнүн жана жалпы эле кыргыз жаштарынын мына ушундай билимге болгон күштарлыгын, тилегин чагылдырган «Зарыгам» деген ырын жазды. Көпчүлүк окуу китептери менен илимий эмгектерде ал ыр «Эркин-Тоо» газетасынын 2-санына жарыяланган делип жазылып журет. Чынында, «Зарыгам» «Эркин-Тоо» газетасынын 1925-жылкы 16-ноябрдагы 6-санында жарыяланган. Бул ыр жарык көрөр замат эл арасына тез тарап, ооздон түшпөй ырдалып кетти. Ушул эле жылы «Кедейлерге» деген ыры жарык көрөт. Буга удаа «Тоо жаштарына», «Жашка ишенет», «Чамда», «Бай балдары», «Октябрь», «Кубулган-

дар», «Жаттар», «Өткөн күндөр», «Толкун турмуш», «Далайлар бар», «Он эки жыл» деген тап күрөшүнө арналган агитациялык мазмундагы ырлары жазылат.

Мукай Элебаев 1926-жылы Фрунзедеги Борбордук педагогикалык техникумга келип кирет. Техникумда окуу ақындын саясий сезиминин, чыгармачылык ишинин өнүгүшүнө жол ачты. 1930-жылы педагогикалык техникумду бүтүрүүчүлөргө арнап «Жаш балбандар» деген ырын жазат. Ошол бүтүрүүчүлөрдүн бири ақындын өзү эле. Анын чыгармачылыгынын такшалган учурда 1930-жылдарга туура келет. Бул жылдары «Мында кел», «Өлмөк эмес», «Ысык-Көл», «Ыр чыгарган бир ақынга», «Экөөбүз» деген ырлары жарык көрөт. Ал ырларда кыргыз жеринин таанылгыс болуп өзгөргөнү, жетишкен ийгиликтери сүрөттөлдү.

Ақындын 1-ырлар жыйнагы 1931-жылы басылды. Андан кийин ақыркы эки жылда жазгандарын бириктирип, 1933-жылы «Майдан» аттуу ырлар жыйнагын чыгарат. Бул эки жыйнакка кирген ырлар топтоштурулуп, 1936-жылы «Ырларынын толук жыйнагы» басылат. 1938-жылы айрым өзгөрүүлөр, ондоолор, толуктоолор менен «Ырларынын толук жыйнагы» кайрадан жарык көрөт. Ақындын мындай эки-үч жылда бир гана ырлар жыйнагынын чыгышынын өзүнчө себеби бар. Анткени ал жазуучулук ишке өтө жооптуу караган. Турмушту үйрөнбей, көп окубай туруп жаза берүү жакшы натыйжа бербешине терең ишенген. Ошондуктан кээ бир адабиятчылардын байкашында 30-жылдардын биринчи жарымынан баштап М. Элебаев аябай изденет: «Адабий билимин көтөрүүгө көңүл бурат, айыл-кыштактарга көп чыгып, жаңы замандын жандуу процессине тикедентике байкоо жүргүзөт. Кыргыз ырларына мүнөздүү, бирдей муундар сакталган көнүмүш ритмикадан баш тартат. Куюлушкан так уйкаштардан оолактап, бири экинчисине араң эле үндөшүп турган уйкаштыктарды, оозеки речтеги карапайым сөздөрдү арбын пайдалана баштайт» (С. Жигитов).

1943-жылы М. Элебаевдин «Улуу марш» деген ырлар жыйнагы чыкты. Бул жыйнакка кирген ырлардын дээрлик баары төгүлгөн кан үчүн өч алууга арналган. Ал өзү да 1943-жылдын ноябринан баштап согуш майданында жүрдү. 1944-жылы май айында согуш майданында курман болду. Анын «Узак жол», «Кыйын кезең», «Бороондуу күнү», «Зарлык», согуш убагында жазылган «Алыссы тоодон», «Соңку бир күн» деген чыгармалары белгилүү.

А. С. Пушкиндин «Хандын өлгөн кызы жана жети баатыр жөнүндө жомок», Л. Толстойдун «Хаджи Мурат», Н. В. Гоголдун «Өлүк жандар», «Шинель», Ч. Диккенстин «Бастылия туткуну», Ж. Б. Мольердин «Зордоп үйлөнүү», В. Г. Короленконун «Табышмактуу кызы», «Түндөгү от» деген чыгармаларын котортон. М. Элебаев жаңыдан өнүгө баштаган кыргыз жазма адабиятынын негизин түзүп, алгачкы

кышын коюшкан жазуучуларыбыздын бири. Таланттуу сүрөткер көөнөрбес, көркөм дүйнөсүн элине калтырып, адабиятка адал кызмат кылыш кетти.

PDF Compressor Free Version

КЫЙЫН КЕЗЕҢ

(Повесттен үзүндүлөр)

II

Кыштын толугу. Быйыл кар опсуз калың түшкөн. Чилде барынча күчөп турган кези. Кабылдын Гаврилдине келгенине да үч айдай болуп калган. Үйдө жүргөндө қылары: күндө таң заарынан туруп, көп майды топуратып айдап сугарып кайра тартат. Кайра келген соң жылкыны бир бөлөк камап, баарына чөп чачуу керек. Ушул кезде бул бекер жүргөндөн бетер: «Кабы-ы-л!» – деп атынын аягын созолонткон бир үн чыгат. Жетип барса, чакырып турган кызы – Наташа. «Суу алып келсөнчи!» – дейт ал.

Арабаны дароо кошуп жиберинг, чоң чөлекти калдыратып жөнөп берет. Мындан келген соң отун жарып, самоор кайнатуу бар. Муну кайнатып, кийирип берип, алар тамакка отурган кезде: «Эми булар ичип болгончо сеп алам го», – деген ой менен Базарбайдыкына барып, тоңғон колун отко кектап отура калат. Биртикеден кийин казанга кайнаткан бир кружка чай оозуна тие бергенде анын атын жаңкыдай созуп чакырган дагы бир үн чыгат. Жапырт тыңшай калгандан кийин: «Кокуй, жөнө!» – дейт үйдөгүлөр. Барса дагы жаңкы кыз. Кабылды чакырганда кандай алыс жүрсө да кырлыцодон бир да төмөн түшүп койбойт.

Бул жолу келип эмнеге чакырганын сураганда: «Чочконуку та-мак тартсанчи», – деп кайра буруулуп жүрүп кетет. «Чочконуку та-мак» дегени жугунду, нандын күйүк-сүйүгү, картошканын кабыгы сыйктуу толуп жаткан эки чөлек бирдеме. Баарын бир сапар жеткире албайсың. Мелтиреген эки чөлектин алгач бириң көтөрүп, жолду катар чайпалтып кетип баратканда камакта турган чочколор тетигиндөйден сөзө коюп, кыбырап, коркулдап турат. Оор чөлекти ма-йыша түшүп көтөрүп келип, кашаадан ашыра берерде чычкыланып турган немелер кээде жогору чапчый түшүп, тумшугу менен Кабылдын колун жаза-буза сүйкөп кетет.

Кеч болсо да мешке тезек тартат. Көң сарайдын артында. Беш-алты сапар келет. Ушу жерден күндө кечинде тезек көтөрүп келип, алдыңкы үйгө кире бергенде печтин үстүндө бир кемпир муңдуу кылышп, бир калыптан жазбай акырын гана күңгүрөнүп, муңканып отураг эле. Бул Гаврилдин энеси, жашы сексенден ашып, чөгүп калгына бир топ жыл болгон экен. Шалдыраган бир куу сөөк. Эми

өмүрү көргөнү – ушул печтин үстү болгон. Жайы-кышы дебей ушунда үңкүйүп отурганы отурган. Тамакты да ушул орунда берет. Ушукемпирдин күндө бир убак кеч курун мунарып, күүгүмдөп бараткан таасирлүү жымжырттык алдында муңканып отурганы Кабылдын жүрөгүн жааралап, алда кандай бир белгисиз кыялга түшүрөр эле. Күндө ушул. Эмнеге ошентет? Же кудай мени ушул жашка келгенче неге албай, кыйнап койдуң деп касырет айтабы? Билбейсиң.

Кээде Кабыл тезек көтөрүп кирген кезде, келини жок болуп калса, өзүнүн жегенинен артып калган калачтарын калтыраган, көпкөк, тарамыштуу колдору менен ашыгып бере коуючу. Таштап берген этти кагып алган тайгандай умтула берип, сырттан бирөө кирип келгиче, тапкан олжосун Кабыл жымыра коёр эле. Чынында кемпирдин бул ракымы, бечарага жаны ачыгандыктанбы, же өзү көр оозунда тургандыктан мындайлардын сообун ала кетейин дегениби, Кабылдын көзү жетчу эмес. Ушул кемпирден тараган үч киши, үчөө төң бар. Үчөө төң ушул көчөдө. Өзү колунда турган эң кенжеңи – Гаврил да көк ала сакал. Ошенткен кемпирдин жаны неден бүткөн?!

…Чөлкө жөнөгөндө эң алдыңкы чанага Базарбай, арткы бешинчи чанага Курмаш отурат. Калаанын четине чыгып, талаа башталган кезде түнкү аяздын каарына чыдабай Кабыл дирилдей баштайт. Буту колдоюп тоңуп калган. Үстүндө – Алёшканын жалаңкат кара таары. Чындал үшүп келгенде чанадан түшүп алат да жүгүрө берет. Абдан күйүккөн кезде кайтып отурат. Бир аз бара түшүп, тери кургап тоңуп келатканда жана түшөт. Ушинтип отуруп күндүн мурду чачырай Арапдагы чөлкө жетишет. Бул жерден беш чанага зыкытта чөп басып жөнөгөнчө түшкө жакын мезгил болот. Кайра келген соң буларды сарайга үйүш бар.

Ушул көчөдө бир топ кыргыз малайлары бар. Бирок бул заманда жакын, ирегелеш отургандардын да бир-бирине катташуусу кыйын болчу. Күндүз түгүл, бар жумуш бүтүп, жандын баары жаткан кезде бадырайып басып келиш чанда. Булардын өмүрдө көргөн тынымсыз түйшүк. Кезек-кезек, ара-чолодо түн жамына бир короонун эшигине баш кошо коёр эле. Бирок ошондо да эркин болбайт: «Келлатат, бирдеме деп жүрбөсүн», – деп айбыгышат.

Бир күнү түн ичинде бир топ малай Гаврилдин кырлыцосунун баскычына чогула калды. Мында Базарбайдан башка да: Жоломан, Ысмайыл, Беки деген бир топ малайлар бар. Буларды көрүп бир кезде Кабыл да басып келди. Бирлери кырлыцонун туура жыгачына сүйөнүп, эки-үчөө туруп калып, эми бирөөлөрү кырлыцонун баскычына жампайып, өйдө-ылдый болуп акырын гана кобурашып отурган. Сүйлөп жаткандары көбүнчө ар кимдин башынан өткөндөрү. Баарынын төң көргөнү көп, айтууга чама жок, убакыт тар сыйктуу. Күнү-түнү тынымсыз алышкан турмуштан мурча тийбей көптөн жыйнап жүргөн, буулуккан ичине толгон сырларын ар ким ушу жерде

бир айтып калғысы келгендей. Айтып турған сөздөрү чын жүрөктөн чыккан сыйктуу.

PDF Compressor Free Version

– Дүнүйө деген кысталалагың уктатпайт экен, – деди бир кезде Жоломан деген кара сакал, жайык бет, жапалдаш киши. – Менин кожноонум бир уктап турса «семирип» калат, бир ай жайлодо жүргөндөй болуп... Эчтемеге мурчаңды көлтирибей анан айдай берет. Асты мындајатаалды көргөн эмесмин, кеп эле кишиге жүрүп...

– Э, анын эмнесин айтасың, – деди дагы бирөө кейип кетип, – ал баарыбыздын эле башыбыздагы мүшкүл. Ким бар дейсиң эки бутун сунуп жатып алган.

Бара-бара кызый аңгеменин төркүнү башка түргө көчтү.

– Бул жер бүткөндүн баарын кулактар алып койду, күнүбүз эмне болмок? Кыргызды неге кем жараткан кудай?..

Малайлар баягы баскычта дагы бир күнү күүгүмдө болду. Бирок бул жолу баштагыдай отурушкан жок. Ар кимиси бирин-серин билген жарды «жаңылыгын» аңгеме кылып олтуруп, аздан кийин тарап кеткен. Дагы бир чогулганды:

Бу падыша тактан кулап, убактылык деген өкмөт турду дейт, аның деле жыргатып жиберген жери жок, – деди барбак мурун. – Кайта баягыдан бетер төбөбүзди кандап жатат поселканын жоондору.

– Баарынан да жерди айтсанчы. Ушунда кептин баары. Биз ушинтип эле өмүр бою малай жүрүп өтмөк белек. Заман оңолуп, элге биртике тынчтык орносо, бир тиричилик кылуубуз керек го, жер чукуп, кетмендесек да. Эми орточулар болсо, минтип көзүнө көрүнгөн жердин баарын алып отуруп, токум ордундай да жер калбады...

– Жаңы большевик өкмөтү орнойт деген бышык болсо батыраак эле болсо экен деги. Ошондо гана бир жакшылык жышаанасы боло турған көрүнбөйбү...

– Ал да жанын аяп жатпаган неме көрүнөт го, – деди баятан сөзгө катышпай отурган чоң тончон. – Дыйкандын көпчүлүгү большевик жагына кошулду дейт. Жумушчу, малайлар болсо го башынан ошол жагында экен...

– Акырын... – Жолой болбосо булар али козголмок эмес эле. Ал жогору жактан келе жаткан бир караанды көрүп: «Эми койгула. Бирөө келатат тигинде, тарайлы», – деп обдула бергенде, башкалары да туш-тушка жапырылды.

Бир күнү эртең менен Базарбай, Кабыл болуп үйдө олтурушат эле. Бир кезде көчө калың чууга толуп кетти... Урунарга тоо таптай оолуккан көөдөк мастар... «Эмне болуп кетти?» – деп Базарбай сестее калды. Аңгыча болбой жамырай көчөгө чыкса, жарадар болгон кийиктөй жан талашып качып бараткан бир жаман тебетей кыргызга бир тобу жабылып, колуна тийгени менен жиберип калып куул келет. Жаш гана жигит. Бети-башында бир ийне саяр чолоо жок, күпчөктөй болуп шишип кеткен. Бир жеринен кан дирилдеп жүрөт.

Ошого карабай бул шор аяк дагы тиричиликтен күдөр үзбөй жан талашып, бир жерден качып чыккан сыйктуу. Эгер Степан келип ажыратып калбаганда, бул жолу мунун аман калышы арсар эле. Кайдан жетип келгени белгисиз, мына бу тополоңдун үстүнөн бул карп-күрп чыга түшүп: «Айланайындар, ушуну мен үчүн берип койгула», – дегендей жигиттин үстүнө түше калды. Алар мунун сөзүн тыңшабай баратты эле: «Бузулган иттер, жогол көзүмө көрүнбөй!» – деп Степан ачуу менен айланасына карады. Ошенткенде тигилер Степандын катаң түскө алганын байкай коуп, кан-жинге тоюп, эми жегиси келбеген иттердей чыга бериши.

Бирөөлөрү муну «бедный Степан» дешчү. Бул ага кедейлигинен коюлган ат эмес, кемитип айткан сөз сыйктуу көрүнөр эле. Жашы кырктарамалайларына чамасында, көзү чүнүрөйүп чарчы бойлуу неме. Махоркага ышталган жездей сары муруту бар. Үстүндө чолок сары тон. Кыргыз малайлары муну жакшы көрөт. Өзү да кыргыз менен үйүр, тилге суудай. «Сени кудай алсын», – деп келет сүйлөгөндө, кыргыз малайларына кезиккен жерде, көптөн үйүр, сырдаш адамдай жайдандалап күлүп, шылдың сөздөр айттып келет. Бирок орус кулактары муну жек көрөт. «Степан бузук, ал бир ант урган терсаяк. Ичкен ашына карасанай», – деп мунун көзү жокто бүлдүре берер эле. Мында катын, бала деген жок, керт башы. Өзү көрүнгөндүн эшигинде жумуш кылып жүрө берет. Колу бирдемелерге чебер: үй салат, арабанын дөңгөлөгүн жасайт... Кыргыз малайларына жан тартам деп жүрүп, мунун өзү да зыян тартып калган жери бар.

Бул мындајай. Ушул көчөдө Жакып деген бир малай жигит ачтан өлгөнү жаткан бир качынга түн ичинде бир чака дан салып берет да, чаканы суу бойдон алып барып илип көйт. Эртеси чакага жабышып калган арпадан улам кожноону сезип калат. Жакыпты чычырканакка бөлөп өлтүрмөк болуп токойго алып барат. Степан ушунун үстүнөн дагы чыгып: «Буларды да жан деп жараткан. Сенин өзүндү ошондой кылса кантар элэн?!» – деп бир топ күйгүлтүк сөз айтат. Алар Степанды да жайламак болуп тап берет. Ал качып кутулат. Степан ушул жорукту малайлардын баягыдай бир кечкурун чогула калган жеринде сүйлөп отурду.

– Ачтан өлүп баратса ар ким кылат муну. Кудай аларды сүйгөнүнөн бай кылып, бизди жаман көргөнүнөн кедей кылды дейсүнбү? Андай эмес. Бул жерде кылдай да жумушу жок кудайдын...

– Степан, ашыра чаап кеттиң го сен...

– Эмнени? – деди Степан кабагын чытып.

– Кудай тууралуу.

Жактырбаган кебете менен Степан жооп берди:

– Ал «кудайың» калыс болсо, кана сени жыргатып койгону? Алар «кудайга» жагып, биз эмне эчкисин уурдаптырыбызы? Сен билесиңби: Жер кимде? Күч кимдин колунда? Улуктар, өкмөттөр кимдин сөзүн

сүйлөйт? Булар дүнүйөнүң кайдан алат? Береги попторду қарап көрчү монастырдагы. Сенин карамагында бир чейрек жерин жок. Ал тиги монахтар болсо миндеген теше жерди басып жатат. Бак тигет, гүл эгет, эриккенде сайран курат, миндеген мал монастырдын тегерегинде кыжылдайт, буларга өкмет берет, сыйынып барган эл берет, ал аз келгесип: «Кудайга сыйынгыла, колуңардан келгенин аянбагыла. Мунун кайрын тиги дүйнөгө барганда көрөсүңөр», – деп алдайт алар. Ошентип элдин колунда барын кагып алып, аларды тиги дүйнөдөн үмүт эттирип коёт да, өздөрү бу дүйнөнүн жыргалын сүрүп отурат. Ошолбу адилдик деген?..

– Айта бер, кулагыбыз сенде, – деди жаңы киши, Степандын сезүнө жыгылыштуу болгондой турпат менен...

IV

...Жайдын капортосу болуп калган ченде, бир күнү Кабыл Гаврилдинин качып чыкты. Кабыл уурданып эл жатканда чыккан. Түптүн чоң көпүрөсүнөн өтө бериште бир жаңы чыкты дайсинаң, өмүрүндө мындаш коркуп көргөн эместир! Ушундан өткөн соң элсиз талаага салды...

Түптөн узап кетти. Бир кезде колкулдаган чоң өтүгү бутун жооруканын чечип колтуктап алган. Ушул кезде жаан төгүп жиберди. Төгөрөктүн төрт бурчу текши бүтөлүп алган, элсиз талаада шимшилеп, мына мында бир ит жүрөт. Асман сөгүлүп жаткандай тириде жок катуу дабыш менен күркүрөп келип, бирде жарк эте түшкөндө карай калса, кубарган иттен башка жан көрүнбөйт. Бирде жакын, бирде качып. Жердин баары чылпылдаган суу. Бир мезгилде караса, тоонун этегиндеги кара жолго келип калган экен. Ошентип Кабыл Гаврилдинин чыгып кетти. Эми бул көчөдө мындан өзгө малай калып да жарыган эмес. Кабыл узак жылдар туткунда жатып зарыккан кишидей өзү да жедеп жадаган кези. Гаврилдин катыны Настя бар болгону:

– Кеткенде кайда бармаксың? – деген гана сөзду айтты.
– Бул жагын өзүм билем, – деди кыска кайрып.

Качан да болсо кожоюндан кетеринде малайлардын бир сарсанаасы үстүндөгү кийиминде болот. «Кайсынысын сыйрып калар экен» деген ойдо калат. Бирок Кабылдын анчалык убайым жей турган деле «дүйнөсү» жок. Алёшканын бир жалаңкат эски кара таарын кийип жүргөн. Анын ичинде бир көк көйнөгү бар. Мунусу да чолок, шымы төмөн түшүп кеткенде карды көрүнүп калчу. Ушул көйнөккө келгенде Гаврилдин аялышы бир аз кыйылышырап турду да, артын ойлонуп жөн болду. Эгер муну чечип кет дей турган болсо, айттар кепти Кабыл да камдап турган. «Эмесе, эки жылдык мээнет акымды сана», – демекчи.

VI

Ушу күздө Кабыл Түптөдагы бир байга туруп кетти. Келерки жылы кош айдалып бүткөн кезде, Бозучукка келип, Антон дегенге туруп, уч айдан кийин мындан күйрук түйгөн. Николаевскиде бир айча қыдырып, тезек күйдү. Жети-Өгүз, Ак-Суу, Кызыл-Сууларда болду. Арадан эки жыл өткөн соң, күндөрдүн бириnde айланып Чоң-Ташка Базарбайдыкына келди. Бул кезде кыш түшүп калган. Кара жолдун алдында саздын жээгинде бир түптүк бай орустун кырманынын жанына кыштап калган экен. Төрт түтүн. Үйлөрүнүн баары сокмо там. Мунун бири Үсөнбай деген быйыл Кулжадан жаңы келген. Бүлөсү көп. Башына чымын консо тайгалангандай бир таз иниси бар.

Бул заман жаандын артынан тирилген кумурскадай кыргыз эли жаңы тирдигип келе жаткан кез эле... Ушул жылы ар кай жерге бирин-серин мектептер ачылып, эл ичине «жаңы тартип окуусу» деген сөз жайылып калган. Атам замандан бери биринчи угуп отурган кеп. Корумду, Чоң-Таш, Арап болуп үч-төрт кыштак үчүн ачылган мектеби Жылуу-Булактын оюнда экен. Кабыл келген кезде Кайнардан үч бала окуп жүргөн. Койчу эми, ушул жаңы тартип жөнүндө эл эмне деген гана сөз кылбады. Качан да болсо жаңы нерсеге жандын түшүнүгү түрдүү болот го. Мына бу жаңы тартип жөнүндө да ошол болду.

– «Аяк, табак», – деп окутат экен. Ушундай окутканын көргөнсүңөрбү... жан болуп жааралганы?

– Эмки замандын окуусу да бир укмуш. Биринчи, экинчи, үчүнчү!.. Он бешинчиси да болот бекен? Ха-ха-ха!

Ушинтип жаңы тартипке не бир адам таппаган аттар коюлду го! Бирок ушул өндүү кээ бирөөлөр муну кандай укмуш кылып айтып жатса да, ушундан окусам дегенде Кабыл үзүлүп түшүп, окуп жүргөндердү бактылуу санап, өзү келечекте бир чоң олжодон кур калгандай көрүндү. Кечинде мектептен кайткан балдардын алдынан утурлап барып, алардан окуунун жөнүн сурайт. Жаңы кабарларга канат. Ушул тууралуу бул айылдан көңүлүнө жаккан бир тен-түшү – Абдылда. Жашы жыйырмаларда, күлүмсүрөгөн, капкара көзү бар, бети болтойгон бир кара бала. Тышы жыртылып, каруусунда самсаалап жүргөн бир жаман тебетейи бар. Бирөөнүн сырын тартып турғандай ақырын кылмысып гана ошол баса кийген тебетейинин алды менен карайт. Күндө кечинде келер замат Кабыл да даяр. Абдылданын карыган энеси бар. Абдылданын кирдеген, ушаланган кагаздарын экөө жарамсыз жарыкка салып окуп, бир-бирине маталып, эл жаткыча отурушар эле. Кабыл бардык дити менен кагазга кадалып карайт. Канчалык кадалып, жарым түнгө чейин отурса да бир талыгуу деген жок.

– Мына мунуң эмне? – дейт.

– «А». Экөөнү кошуп окуганда «ат» болот. Булар ушинтип окуп отурганда кемпир уктап калган болот. Ошол **YDE Compressor Free Version** жатам. Сен үйүңө бар», – дейт.

Жылуу-Булактагы мектеп менен Кайнар экөөнүн ортосу жыйрма чакырымдай. Мындан күн бата тараган балдар Кайнарга жылдыз толо келүүчү. Булар караңы түндү жаңыртып, хор айтып келе жатканда, Кабыл кышкы чыкылдаган сүүкка карабай тышка чыгып алыш, ошолорду тыңшап турар эле. Ошолордун ичинде болуп, хор айтып, көңүлүн өргө айдал көтөрүлүп келаткандай болуп таасирленип, жүрөгү ойнол кетет. Бирок бул заманда кай-кайсы мектептерде бай-манаптардын таасири күчтүү кез. Айтор, кандай болсо да ушул ачылып жаткан мектептерде бир жаңылык бар экенин сезгендей жүрөгү белгисиз бирдемеге көтөрүлүп, жаңы тартиптен окусам дегенди дегдеп жүрдү. Бирок анын бул тилегинин ишке ашмагы кыйын болду. Бир күнү ушул жөнүндө тигилердин ою кандай экенин билейин деп каңкуулаганда Базарбай: «Эми сен окуп эмнеге жетmek элең? Окугандарды көрүп жүрөбүз го», – деп тилегин кесип койду. Мезгил өтүп барат. Кыштын капортосу болуп калган. Кабылды шаштырып бараткан ушул жагы.

VII

Өткөн тажрыйба Кабылды мыктап окуткан. Буга качан да болсо бирөөнүн тегин тамагын ичиш кыйын болчу. Мындаидарда ошол ичип жаткан тамагын ээси көп көрүп тургандай «ушуну бир жерден кайтарсам, э!» – деп ойлоп отураган эле. Быйыл Базарбайдыкына кыштап чыгышы да кыйынга түштү. Асылкан – албуут катын. Бир күнү төшкө айылчылап кетип кечинде келсе, Асылкан чамынып урушуп олтурган экен. «Арам гана тажаал, мен бир күнү жок болгонго урунарга тоо таптай буулугуп калган экенсиң го!» – деди ичинен. Кабыл кирип баргандан эле сүйлөнүп кирди. Бети түктүүп, ээрди калбайып кетти.

– Эшикте бир тутам куурай жок. Башкасы тиги... Мен болсом үйдө бала-бакырадан чыга албаймын. Кудайдан коркуп бир... – Соңку кездерде Кабыл да тигинин өзүнө жараша тилин тартпай кырсыгып алган.

– Ошолорду өзүң эле иштеп койсоң эмне болосуң?

– Эмне дейсин, я? – деп, обдулуп келе жатканда Кабыл унчукпай тартына берди эле кайтып басылып калды. Ошол ордунда отуруп алыш кыйратса тилдей берди.

– Сен мага каяша берчү болдуңбу, я? О, узабагыр! Капыр, тозоку! Жетим киши кыйды болот деген ырас экен. Сен билген шумдуктун бириң дагы билбеймин мен...

– Ооба, билбей турган чыгарсың!..

– Бас оозунду! Ушул кычкач менен жөн эле башыңды жара коём, мени бүгүн тозокко түртүп жиберсең да. Кылып берип жыргатканың да, жыласың өтүп кетти сенин. Азар болсо кетип каларыңбы?

– Кеткендөн коркот дейсиниң? Карап тур кеткенди...

– Кет! Жогол, көлөкөңдү көрсөтпөй. Айланганы турасыңбы... Сен кеткендөн кайсы толуп жаткан жумушум кылынбай калып жатат. Кудай алсын, мындан жаманда да өлгөн эмесмин. Сен жокто да мындағы эл оокат кылып жүргөн. Бир колтук куурайды өзүм да көтөрүп алам.

Асылкандын ушундайынан улам кай бирөөлөр Кабылга: «Адам, ошого чыдап жүргөн сен да бир дулдул экенсиң!» – дешер эле. Чынында да ошондой. Кабыл түгүл ошол кездеги шартка карай эринен да бир айбыккан катын эмес. Эри чачтап, канчалык тепкилеп уруп жатса да, бир тилин тартып койчу эмес. Мунун сырын билген айылапанын баары зирилдеп туроо. Эркектер, ургаачылар муны менен бирөө тартышып калса: «Кокуй, Асылканга теңелбе», – деп жакыны келип, кишисин алыш кетер эле. Асылкан далай катындарды басып алыш уруп да коюучу... Кәэде Кабыл менен аябай урушуп алыш, артынан ачуусу тарагандан кийин соолугуп, кичирайип, буга жан ачыгандай болуп көр эле.

– Анан кантейин теги. Урушпайын десе деле кишинин жинин өзүң келтирген байкүшсүң. Бар болсо сенден аяналы деп турганыбыз жок. Сенин бактыңа биз да минтип...

Кабыл акыры чыдаган жок. Бу көрөкчө бир жакка жоголоюн деди. Бир күнү шашке чен болчу. Бүгүн Асылкан менен аябай урушуп бајыдай «кет, жогол» деген сыйктуу не бир укпаган ачуу тилдерин угуп, чындал жаны кашайып алган. Үймөктүн үстүнө чыкты да, алышса көз жиберип, келечек тагдырын ойлонуп, бир чай кайнамдай отурду. Бир кезде үймөктөн түштү да, чыгышты карай бет алды.

Күндөрдүн бириңде айланып, Жылуу-Булактагы «жаңы тартип» мектебине келди. Максаты – окумак. Бирок «кыштын көбү өтүп кетти. Эми бир ай, жарым айда балдар тарайт», – деп бир топко сүйрөп араң алды, бир чапжаак кара киши. Баягы Абдылда деген баланы арага салган. Ал Кабыл үчүн аябай киришти. Ушундан тартып, күндө бир баланы ээрчип конуп келип «окуп» жүрдү.

Жаз келди. Байлардан бошоп, каңырап калган короо-жайларга, чаңкайган ак сарай үйлөргө алды менен жергиликтүү бечараларды, батырак, кедейлерди орноштурушту. Муну кыргыз эмгекчи-лери эч качан унутмак эмес.

– Андан көрөк эми ушул өкмөттүн боосун бек кылсын, – дейт бирлери. Кокус бул бирдеме болуп кетчү болсо бизде күн жок дей бер.

Ушул окуянын артынан кечикпей бей-бечараларга жардам келди. Короо-короо малдарды, жылкыларды, өгүздөрдү бузбай-жарбай

күтүрөтүп айдап келип, тизме менен үлөштүргөн кездер болду. Унаа шаймандардан өйдө жеткирип, эл ичине «кызын оғуз», «көк сок» деген сөз жайылып кетти. Ошентип бул жазда өмүрүндө түшүнө кирбеген жоруктар болуп, кыргыз арасында зор өзгөрүш тууду.

Бул кезде мектептер жабылганына бир жарым айдай болгон. Кабыл кез келген жерде жүрө берүүчү. Бирок баягыдай эмес, аз да болсо акыл, ою өзгөрүп калган эле. Ошондуктан минтип жүрө берсе, эчтеме чыкпасына көзү жеткен соң, эми багытын өзгөртмөк болуп, күндердүн бириnde Тескейди карай бет алып журуп кетти. Кеткенде да бул элден биротоло күйрук түйдү. Чынында ушундай болжушка тийиш эле. Ушундан тартып, өмүр экинчи сайга түштү...

Кыйын кезеңдеги турмуш

М. Элебаев көпчүлүк чыгармаларында өзүнүн жекече турмушу, бир үй-булөнүн ары узак, ары татаал тагдырын сүрөттөп жаткандай сезилет, бирок ал туундуларда бүткүл кыргыз элинин тагдыры, тарыхый-социалдык абалы таасын, даана көрүнүп турат. «Кыйын кезең» аттуу чыгармада да жазуучу өз башынан өткөргөн ошол азаптуу күндөр жөнүндө жазат. 1916-жылдагы кыргыз элинин падыша чылыкка жана жергиликтүү өзүүчүлөргө карши көтөрүлгөн азаттык кыймылышынан кийинки турмуштун бир үзүмү повесттин сюжеттик өзөгүн түзөт. Эл-жерин эңсеп-сагынып келген кедей-кембагалдар туулуп-өскөн жерге келгенде деле жыргал кете алган жок. Анткени дүйнөдө болуп жаткан зор өзгөрүүлөрдөн чetteт калган алыссы тоо арасына жаңы замандын шарапаты дароо эле жете койбоду.

Арийне, жазуучунун максаты көргөн-билгендерин ошол боюнча жаза коюу эмес. Ал мына ошол кайнаган окуялардын ирисин иргеп, башкы каармандын айланасына топтоого аракеттенген. Чыгарманын башкы каарманы Кабыл опаасыз турмушка сырттан көз жүгүрткөн байкоочу гана эмес, ал турмуш, адамдар, алардын мамилеси, кыялжоругу жөнүндө өз алына жараша талдоо да жүргүзө алат. Тенсиз турмушту жек көрүп, өз түшүнүгүне жараша анын себебин табууга аракеттенет. Кыйырсыз жол басып, жер кезип, азат жолун издегиси келет. Анын өтө кыйын экенин биле туруп, ал жөнүндө жазсамбы деп да ойлойт. Анткени ал азыркы жашап жаткан түзүлүш менен, курчап турган чөйрө менен өзүнүн эң келише албасын билет. Турмушта өз ордун таап, адам болгусу келет, адамча жашагысы келет. Ошондуктан минтип жүрө берүүдөн эчтеке чыкпасына көзү жеткен соң эмки багытын өзгөртмөк болуп, күндердүн бириnde Тескейди карай бет алып журуп кетти. Кеткенде да бул элден биротоло күйрук түйдү. Ооба, ал чоң максат менен билим издең кетти.

Чыгармада автор атайын көңүл бөлүп, чоң сүймөнчүлүк менен кеп кылган каармандардын бири – **Базарбай**. Ал Кабылга карала-

шып, колунан келген жардамын аябаган адам. Жер жыртып эгин эгип, кызыл күрөгөн дыйкан, кара жумуштун майын чыгарган иштерман. Колунан көөрү төгүлгөн мына ушул адам орус, кыргыз бай-кулактарына малай жүрүп, уулу тилин угуп, ачуу таягын да жеди. Бирок Базарбай бул тагдырына моюн сунуп, дилинде аны ылайык көрүп, туура деп да ойлойт. «**Кудайдын ушунусуна да тобо, эп-теп эсен жүрсөк болгону. Кыштан эп-теп чыксак, жер которуп жакшыраак бир байга малай жүрөрбүз**». – Анын бар тилеги ушул. Адамдын керт башынын эркиндик-төндиги, окуу, билим алуу деген түшүнүктөр негедир Базарбайга жат, чоочун, өгей. Дөөлөттүү менен өкүмдарьын күнү тууп, арааны жүргөн кылымдан келаткан бул турмуш, бай-кедейи, алдуу-алсызы бар заман анын түшүнүгүндө эч качан өзгөрбөөчүдөй сезилет. Балким, аныны туурадыр. Бир жолу Кабыл окуу жөнүндө анын оюн билейин деп каңкуулаганда Базарбай: «**Эми сен окуп эмнеге жетмек элең? Окугандарды да көрүп жүрөбүз го**» – деп кол шилтеген. Мына ушундай аң-сезиминдеги мүчүлүштүктөргө карабай Базарбай – биздин жүрөгүбүзгө жакын, сүйкүмдүү адам, аны аяйбыз, анткени ал – ак ниет, жөнөкөй жана эмгекчил.

Жазуучу **Тилекмат, Жумагул, Жоломан** өңдүү кедей-кембагалдардын да эсте каларлык мүнөздөрүн түзгөн. **Гаврил** сыйктуу орус кулактарынын наадандык, таш боордук, зөөкурдук сапаттарын ачып, **Степан** аркылуу орус кедейлеринин адилет, адамгерчилитүү мүнөздөрүн да элестүү берген. Автор Гаврилдин кыял-жоругун, мүнөзүн атайлап сүрөттөп олтурбайт. Чыгармада ал катышкан эпизоддор да аз. Бирок анын адамдык дасмиясы, турпаты тигил же бул окуянын жүрүшүндө, Кабылдын баяндоосунан улам дааналанып ачылып отурат. Анын кырс, түнт мүнөзү кадыресе ишенимдүү. Аナン чолок-чолок буйра сүйлөгөнүнө кичине гана каяша айтсан, бул орус көпөсүнүн карылуу чоң колдору өз өкүмүн чыгара тургандыгын жазбай сезесиц. Анын үйүндө бардыгы шайма-шай болуп тургандай. Бирок Гаврилдин кейпинде зор өкүнүч, ич күйдүлүк бар. Анткени болочок бороондун күчүн ал жакшы билет. Ошол себептүү баштагы ач айкырык, өкүм сөзү, «**көк союлдугу**» басаңдай түшкөн.

Степан орус болгону менен ар дайым кыргыздарга жан тарткан жапакеч. Анда боордоштук, тилектештик сезим күчтүү, түшүнүгү кең. «**Кудай аларды сүйгөнүнөн бай кылыш, бизди жаман көргөнүнөн кедей кылды дейсиңби. Бул жерде кылдай жумушу жок кудайдын...**» – дейт ал.

Элдин турмуш-тиричилигин эң сонун билген Мукай Элебаев бул чыгармасында өзүнө таандык кыска, деталдык сүрөттөөлөр аркылуу адамдардын жашоо тиричилигин, алардын ички дүйнөсүн, бир-бирине болгон мамилесин бөтөнчө элестүү бере алган.

«Кыйын кезең» – кыргыз элинин тарыхынын эң бир урунта учурун, ошол мезгилдеги кыргыз жаштарынын он сезиминде болуп жаткан олуттуу өзгөрүүлөрдү, умтулууларды, жергебизге келген жаңы замандын зор өзгөртүүчүлүк күчүн ишенимдүү чагылдырган чыгарма. Бул баяндан өткөндүн изи айын көрүнүп, ошол учурдун доошу угулуп, жалындуу илеби турат.

PDF Compressor Free Version

Суроолор жана тапшырмалар

1. «Кыйын кезеңди» бүт окуп чыккыла. Чыгарманын идеялык мазмунун текстке жакындашып айтып бергиле. Повесттин образ системасына, нарк-насилине көнцири талдоо жүргүзгүлө.
2. Адабиятчылар эмнеликтен Мурайдын ақындыгынан прозаиктигин жогору баалашат? «Кыйын кезеңдеги турмуш» деген темада сочинение же реферат жазыла.
3. М. Элебаевдин «Жарыяланбаган чыгармаларын», айрыкча «Тартыш» пьесасын окуп чыгып, оюндарды айткыла. Бул чыгармалар кандай себептен өз убагында жарык көрбөй калган? «Күндөлүктөрүндө» ал эмнелер туурасында толгонот? Мурайдын калемдештеринен күндөлүк жазгандары барбы? Жазуучу-сүрөткерге М. Элебаев кандай талаптарды көттө? Бул талаптарды иш жүзүндө, чыгарма жазууда ал өзү кандай аткарган?
4. «М. Элебаевдин өмүрү жана чыгармачылык жолу» деген темада окурумдардын конференциясын өткөргүлө.

ЖУСУП ТУРУСБЕКОВ (1910–1943)

Биринчи ыры менен эле коомчулукка белгилүү болгон Ж. Турусбеков кыргыз адабиятында жаңычыл акын катары таанылды. Калемдештеринен айырмаланып, ал жаңы формада жазды. Бул жөнүндө: «Жусуптун чыгармачылык жолунун өзүнчөлүгү бар, бөтөнчөрөөк десек болот. Анткени анын алгачкы ырларында, кай бир башка жазуучуларга мүнөздүү болгон фольклордун күчтүү таасири байкалбайт. Анын тунгуч ырларынын... идеялык тактыгы менен чулулугун айтпасак деле түшүнүктүү, ыр техникасынын өзү эле ақындын адабий маданиятынын жогоруулугун көрсөттөт... Жусуптун чыгармалары доор менен үндөшкөн, жалындуу жана эпкиндүү, коомдун маданий прогрессине, эмгегине дем бере турган жаңы турмуштун күүсү болуп эсептелет», – деп жазат А. Токомбаев. Ошентип Жусуп Турусбеков адегендө эле мезгил тала拜на үндөшкөн мазмунуга, көтөрүңкү пафоско шайкеш келген жаңы форманы таба билген жаңычыл акын катары көркөм дүйнөнүн эшигин ачты.

...Кордукка чыдабаган эл кытай жерине качканда, Жусуп алты жашта эле. Мына ушул алты жашар бала бүт эл менен биргө бардык азап-тозокторду башынан өткөрдү. Үркөн эл туулуп-өскөн жерине кайтканда, анын үй-бүлөсү да өз жерине келип, 1918-жылдары Караколго байырлашат. Көп узабай эле эне-атасы, карындашы өлүп, бир үйдө тогуз жашар Жусуп жалгыз калат. Көрүнгөндүн эшигинде жүрүп, эптеп жан баккан оор күндөр башталат. Ошол көрүнгөндүн колунда жүргөн азаптуу балалыгы жөнүндө ал кийин-черээк: «Таңдан кечке көргөн күнүм: куурай алам, тезек терем, муззо кайтарам. Кокус муззо ээмп кетсе, менин шорум... кызылдай союп урат... Отун жагып отуруп, өчүрүп койсом кычкач менен бир көттө. Бир кыш этиме жалаң тон кийип, жылаңајак суу ташып жүрдүм», – деп эскерет. Акыры 1921-жылы Караколдогу жетимдер үйүнө кабыл алынат, 1924-жылы Түптөгү айыл чарба техникумуна каторлатат.

Ж. Турусбековдун адабий шығынын ойгонушу дал ушул техникумда окуп жүргөн учурга туура келет. Ал казак, татар тилдеринде чыккан адабий китептерди көп окуйт, өзүнүн бириң-экин ырлары техникумдун дубал газетасына да чыгат. 1928-жылы Фрунзе шаарына келип, «Эркин-Тоо» газетасынын редакциясына орношот. Чы-



гармачылыгынын башталышында эле өзүнө катуу талап коё билген жаш акын көңүлүнө толбогон алгачкы ырлар газетага жарыяла
ган да жок. Билимин көтөрбөй, поэзиянын сыйкырдуу сырын билбей туруп, өмүрлүү, мыкты чыгарма жаратуу мүмкүн эмсестигин акын эң эле эрте түшүнгөн.

Жаңыдан түзүлгөн өкмөт көчмөндөргө билим берүүнү негизги милдеттердин бири деп эсептеди. Бул максатты ишке ашыруу учун ал мезгилде кыргыз сыйкутуу элдердин балдары ири шаарлардагы окуу жайларына жиберилчү. Жусуп да 1929-жылы кыргыз жаштары менен Тверь шаарындагы советтик-партиялык мектепке жөнөтүлөт. Тоо айлынан келген жаш жигитке бул шаар, анын маданияты зор таасир калтырат. Ал жерде орус тилин үйрөнүүгө, орус адабияты менен таанышууга астейдил киришет. Өзгөчө В. Маяковский, С. Есенин менен Д. Бедный, А. Безымянский менен А. Жаров өңдүү орус акындарынын чыгармаларына кызыгып, алардын айрымдарын которуп да көрөт. Акындын «Ук, жер жүзү», «Кызыл жоопукчан», «Эсимдө» сыйкутуу саясий жана граждандык лирикалары жарык көрөрү менен эл арасына терен сиңип, композиторлор аларга обон чыгарышып, бүгүнкү күнгө чейин ооздон түшпөй ырдалып келе жатат. Ал эми отузунчу жылдарда жазылган чыгармалардан Ж. Турусбековдун «Энем» поэмасы бөтөнчө айырмаланып турат. Бул лирикалык поэманын мазмунун чыныгы турмуштук окуя түзөт. Анда эне менен баланын турмушу реалдуу көрсөтүлүп, алардын мүнөздөрү, жандуу сүрөттөрү элестүү, ары таамай тартылат.

Ж. Турусбеков драматург жана прозаик катары да белгилүү. «Ажал ордуна» драмасы аны чебер драматург катары да таанытты. Мындан башка «Беш-Мойноктогу окуя» пьесасын, «Бир болгон иш», «Таза жүрөктөр соккондо», «Айласыз кезигишиүү» деген ангемелерди жаратты. Ал – «Айчүрөк» операсынын либреттосун жазышкандардын бири. 1916-жылкы элдин оор тагдыры атактуу «Ажал ордуна» драмасында бөтөнчө бир эргүү менен жазылган. Ал 1939-жылкы Кыргыз искуствосунун Москвадагы декадасында чоң ийгилик менен коюлган.

Согуш башталганды Ж. Турусбеков өз ыктыяры менен майданга аттанды. 1943-жылы согуш талаасында курман болуп, жеңиши көрбөй калды.

ЭНЕМ

Күткөндүрсүн,
келдим, эне, аманбы?
Кучактачы, сүйчү
беттен баланды!
Беш жыл бою
тентип кеттим
дайынсыз,
Сагындың го
бир көрө албай
карамды!
Сагынганды
тентип кеткен
балаңды
Жүзгө жооруп
жүгүрттүн го
санаанды?
Каттоочудан:
«Кат жазсын!» –
деп айттырып.
Кийинчөрәк ала
бердиң мазамды.
Тентек эле эмне
болду дедиңби?
Күндө ойлоп, асан
кайги жедиңби?
Кимдер тилдеп,
кимдер шагын
сындырып,
Муңайтты деп,
кейиттиңби
зээнинди?
Шалаакы эле
кандай алда
жүрөт деп,
Кейидиңби
үстү-үстүнө
кайги жеп?
Баягы уулуң
дайыннын таппай
кетиптир,

Деген өңдүү
уктуң бекен
ушак кеп?
...Жок, энеке, мындей
иштер болбоду!
Орой, өжөр,
зөөкүрчүлүк мүнөзүн
«тентип» кеткен
балаң өзү ондоду.
Ай, ушул сен,
кейий берген
энемсин,
Бекер ойлоп,
бекер кайги
жегенсин.
Орой эле,
алда каткан
балам деп,
Эми кайдан,
кандай кабар
алам деп,
Уруп-согуп,
биреөлөр
кыйнады деп,
ойлодуңбу
«жарам» деп?
Зөөкүр эле
эмне болуп
кетти деп,
Окуймун деп
кандай жапа
чекти деп,
Кабактарда арак
ичип, мас болуп,
Жүрөбү деп,
ойлодуңбу
тепки жеп?
Билбестиктен
иштей берип
билгенин.

Бирөөлөрдөн угуп
жүрөт дедиңбি.
Ууктурчу
удан ачуу
тилдердин.
Өжөр эле
болбос ишти
талашып,
Бууркандап,
ээ-жаа бербей
жадатып,
Ойлодунчбу,
көрүнгөндөн
тепки жеп,
Жүрөбү деп,
оозу-мурдун
канатып?

Мен кетерде,
беттен өөп
кучактап:
«Кагылайын
кайраттуу жүр» –
дегенсин.

Энекебай,
кайратыман
жазбадым.

Мен мурунку,
мен эмесмин –
башкамын.

Тентек жана
таарынчаактык
жаман экен
ишен, эне,
таштадым!

Бирөө да жок,
өзүң билген чагымдын,
Баягы мен,
бүгүн бөлөк,
жаңырдым.

Берчи, энеке,
мурункудай
эмейин,

Берчи, энеке,
эмчегинди
сагындым!..
Ха... Ха!.. Ха!..
Чүкө салган
тулубум,
Ташта, энеке,
кереги жок
мунуңун!
...Чүкөнү мен
кетерде эле
төккөмүн.
Ташта, энеке,
чүкө ойноодон
өткөмүн.
Үстүбүздөн
зуулап өткөн
беш жылда,
Шайыр жаштар
арасында
өскөмүн!
беш жыл мурун
чүкө ойногон
балаңды,
Тарбиялап,
шаардагы усталар,
Көрдүңбү эне,
балаң кайта
жаралды!
Эч ким менин
сындырбады шагымды,
Эч ким менин
уруп-согуп ыйлатып,
Эч ким менин
кейитпеди жанымды.
Койгун, эне,
кабактарда болбодум,
Кайра курдум,
Мүнөзүмдү ондодум!
Ой жеңди деп,
Кайдан, эне, эстедин,
Түшүн, эне.
Супсур ойдон
кеткемин.

Ойлой, ойлой, ойлой
келип шаарга,
Ойдун түйүнүн
жетүү менен
чечкемин.
Мени эч ким
Сабабады тепкилеп,
Жулунбады
эч кимиси,
эч качан:
Бычак менен өлтүрөм
деп кескилеп!
Окуп, эне,
Мектебимди
бүтүрдүм,
Шаардагы өмүрүмдө
беш жылдык
Көз ачылып,
Көп нерсеге
Түшүндүм.
Аячу элең жаның
ачып, энеке,
Мен кой айдал
түшкөн кезде
Адырдан.
Мына бүгүн
Ал күндөрдөн
Арылдым.
Берчи, энеке,
Эмчегинди эмейин,
Берчи, энеке,
Ак маманды
Сагындым.
Мугалиммин, мен
Жаштарды окутам.
Карысаң да бизге
Энеке, керексин,
Сабатыңды ачып
Кетем, окусаң!..
Келдим, эне,
Элди, жерди
Сагынып...
Эмнелер бар
Эл ичинде

Айтып бер.
Туулган жерим
Кетиптири го
Жаңырып?..

II

Бул айылдын
Жаңырганы
жалганбы?
Эмне, энеке,
Сенин оюң
сандалды,
Унуттуңбу
Айыл ичин
каптаган,
Өткөндөгү
Үшкүрүк, мун,
Арманды!
Эмне, энеке,
Мынча неге
Кейидин,
Алигиче кала
элекпи,
жарыктык,
Жөнү жокко
Кейий берчү
пейилиң!
Эмне, энеке,
Эмнелерди
Самайсың,
«Элге, журтка
Бүлүк салтан
Балдардын
Сен да бири» –
деген өндүү
Карайсың!
...Мун-кайгыны
Кечээ баштан
Кечирген.
Бүгүн, эне,
Чыгарыпсың эсинден.
Жүнүн сабап,
Чийин чырмап,

Ар кимдин
 Сен элең го

 Бир кезекте
 Эзилген!
 Жакшы болгон
 Орунбайлар
 айдалып,
 Сүсүсүн куюп,
 Отун жагып...
 Далай шордуу
 Жүрбөдүү
 чайналып,
 ...Бир окуя
 Эсинде, эне,
 Бар бекен,
 Карылыштан унут
 Кылып кетпесен,
 Азыр дагы каным
 Жаман бузулат.
 Ал кордукту эстесем.
 Абайлабай
 Кысыр эмди
 Жабагысын эсирген.
 курган атам
 бир түнү,
 Жаңылбасам,
 карышкырга
 жедирген.
 Бул иш үчүн
 Аябастан сабаган,
 Ал кимдердин
 Ал-жайына
 караган.
 Азыр дагы
 Атам көзгө элестейт,
 Көзү шишип,
 жаагы айрылып,
 канаган.
 Орунбайдын камчысын
 Ким жебеди,
 Аны кимдер:
 «Окем жакшы» – дебеди.

Бизге окшогон
PDF Compressor Free Version
 Байкултарды
 ал айбан,
 Качан, эне,
 Жанга кошуп теңеди?
 Кулактарга
 тапшырмалар
 берди деп!
 Эмне, энеке,
 кейийсиң
 Сен кайғы жеп,
 Кечээ күнкү
 Эзгендерди аясың
 Айтчы, энеке,
 айтчы, энеке,
 кандай кеп?
 Булар менен
 Дагы алыша
 жатарбыз.
 Бир майданда
 Дагы күрөш
 ачарбыз,
 Бул өндөнгөн
 Артта калган оюнду
 Токто, энеке, кайта
 Биздер жазарбыз.
 Эсиндеби, кечээ
 күнкү жокчулук,
 Э, энеке, кошко
 байлап семирткен
 Ат бар беле, бизде
 турган кошкуруп.
 Көп бечара биз да
 бири сандалдык.
 Мүдөөбүз көп,
 Өмүр бою
 каржалдык.
 Күчтү саттык,
 Көрүнгөнгө
 жалдандык,
 Дагы, энеке,
 Дагы сенин
 эмнең бар?...

Кирилсиңер колхозго,
 Жокчулукту түбү менен
 жеңип сал!
 Бүбүяны карасаң,
 Алтын баалуу Бүкөш
 Сенин тамашаң!
 Бул жаштардан
 Далай айып табасың,
 Умүтсүздөй кээде
 Ушкүрүп аласың.
 «Абийирсиз ёстү
 Жаштар бул күндө»

Сезем, эне, деген
 өндүү карашың.
 Көрдүнбү, эне,
 Э, энеке,
 Айланда биз
 табарбыз.
 Бул оюңа,
 Далай бүлүк саларбыз,
 Колхоздогу шайыр
 жаштар биригип,
 Сени дагы
 шайыр кылып аларбыз!

* * *

Поэма 1933-жылы жазылган. Анын окуясы акындын өз турмушу
 менен көп жагынан окшош. Жусуп 1928-жылы туулуп-өсөн Ысык-
 Көлдүн жээгинен илим, бакыт издең жөнөйт. Ошондон тартып бул
 поэмалынын жазылышына чейин беш-алты жыл етөт. Акын ушул уба-
 кыттын ичинде газетада иштейт, Тверге барып, советтик-партиялык
 мектептен окуйт. Анын түшүнүгү, дүйнөгө көз карашы бутундөй жа-
 ңырат. Акындын турмушунун өзгөрүшү, өзүнүн да тез аранын ичинде
 мынчалык зор ийгиликтерге жетишкендиги поэмалынын биринчи
 бөлүмүнөн көрүнөт.

«Энем» поэмасында ошол учурда өлкөбүздүн айыл чарбасын
 колхоздоштуруу боюнча жүрүп жаткан окуя орун алган. 1932 – 1933-
 жылдары айыл чарбаны туташ колективдештируү, анын негизинде
 кулактарды тап катары жоюу саясаты ишке ашырылган. Буга бай-
 ланыштуу дыйкандардын таптык аң-сезими ойгонуп, аларда жаңы
 түшүнүк, жаңы коомдук мамиле пайда болот. Ж. Турусбековдун
 «Энем» поэмасында мына ушул элдин салт-санаасында болуп жат-
 кан етө терең идеялык, психологиялык өзгөрүүлөр, жаңы коомдук
 мамилелер көрсөтүлгөн.

Өнүгүүнүн жаңы жолуна түшкөн эл да, жер да бүт өзгөрүлүп
 жатса, жалгыз гана карт эненин түшүнүгү өзгөрүлбөйт. Анын чексиз
 боорукер жүрөгү беш жыл кеткен уулун эстеп кейийт. Ал гана эмес,
 мурдагы өзүн эзген зулум Орунбайды да аяйт. Бул караңы эненин
 адашкан боорукердиги эле. Поэмада караңы эненин адашканы, жа-
 ңылыш түшүнүгү ынанымдуу түрдө терең ачылып көрсөтүлгөн.

КАРАКЧЫНЫН ТРАГЕДИЯСЫ

PDF Compressor Free Version

Буулугуп, жәэкке урунуп, кемер қылыш,
Жаш төгүп, соолуккандай кәзде тынып,
Томсоруп колго түшкөн айыпкердей,
Рейн ағып калат кәзде жылып.
Кимдерден, эмнеликтен улуу өзөндүн,
Кандайча калды экен шагы сынып?

Миң ыйлап, буга маашыр бири күлөт,
Миндердин өңү азып, тириү сүрөт...
Бул күндө рейндик катын, балдар
Кельнанын көчесүндө тентип жүрөт.
Алардын арасынан бир кайраттуу,
Берлинге кабак бүркөп, муштум түйөт.

«Балам...» – деп карыялар жашын төгөт,
Кээлери дайынын билбей көөнү чөгөт.
Көчөдө кайырчылар толуп кеткен,
Мундирчен: «Жолдон чык!..» – деп шалпып сөгөт,
Ачкадан бурч-бурчтарда өлгөндөр көп,
Аларга кайыр қылыш, кимдер көмөт?!

Булар бир, Фрида бир, көргөн күн бир,
Ичте бүк, жүрөк сыйзап, көкүрөк кир!
Мукурап кечке сынык нан таба албай,
Отурду кашатында Рейндин.
Жаш бала мун, жүүн жок, «эне, нан!..» – дейт.
Буларга тоюнар күн болобу бир?

Пааналап Фридага Макс мунжу,
Үшкүрүп терең кайги ойдо турду.
Жанында жалгыз жолдош жыгач балдак,
Акырап эки буттан калган тулку.
Жалдырайт, карашында бир кайрат жок,
Бүтүндөй кеткен окшойт көздүн курчу.

Ичи өрт, каны качты, жаш акпады,
Сооротор Фриданы жөн таппады.
Алдында улуу Рейн акпагандай,
Алдында өлүү өндүү жан жактагы.
Элестеп болуп өткөн бир окуя,
Дүркүрөп бүткөн бою сөз баштады:
– Фрида, айлаң канча сабыр қылгын,
Курган жан ыйласа да, өлүп тынчып.

Өлкөнү талоончулар бийлеп турса,
Тынч алып, немец жашын кайдан тысын.
Көз жеткис Россия талаасында,
Немецтер миллиондор тапты қыргын.

Ушул мен сенин жарың Ганс менен,
Өрт кечип, кан майданда болдум эчен.
Кокустан жаралуулар колго түшсө,
Сындырып сөөк-саагын ого бетер,
Өлтүрүп көчөлөргө сүйрөп барып,
Тепкилеп, өлүккө да қылдык кекээр...

Орустун огуна учтук, талаада өлдүк,
Көңүлдү сооротуучу нени көрдүк?..
Уруштун бир опаасын көрдүкпү биз?
Не үчүн дарыя қылыш кандар төктүк?!

Жалгыз ок, мас болгончо ичили алып,
Таладык тынч қыштакты, олжо бөлдүк.

Бир күнү бир орусту туткунга алдык,
Штабга уруп-согуп айдал бардык.
Чаргытып суракка жооп бербеген сон,
Ишара менен гана болду жардык.
Көчөгө эл көзүнө алып чыгып,
Кыйнадык... анан кийин атып салдык. –

Деп Макс башын салды жерди карап,
Кыйнады көңүлүнө түшкөн жараат.
Өмүрүнүн өткөндөрү талоончулук,
Алдыңкы күнү улам – караңыраак.
Оор ой басканына чыдай албай,
Үшкүрүп, кайта кирди сөзүн улап:
– Ганс дагы аяган жок канын-жанын,
Майданда өлсө дагы, көргөнү анын...
Баласы ачарчылык тырмагында,
Ыргалып араң сүйлөөр сенин алың, –
Дегенде купкуу эрдин кыбыратып,
Фрида деди Макска: «Болду... айтпагын!..»

Шалактайт колундагы жаткан бала,
Каны сууп, дени муздал, жүрөк сокпой.
Ачкалых алган экен эчак кана!
Түн түштү ушул жерден күн өлгөндөй,
Кайырчы... Рейн кызы Фридага...

– Кайырчы, мунжу азаптуу Германия!
 Кызыңдын көргөн күнү байка миң!
PDF Compressor Free Version
 Өлүмгө башыңды тос же көтөрүл!
 Гитлерден күткөн жыргал ушул турал, –
 Деп кургур өзөн бойлоп бара жатат,
 Каракчы башкарса эгер, иш ушул да!..

* * *

«Каракчынын трагедиясы» – Жусуп Турусбековдун согуш темасына арналган бирден-бир негизги чыгармасы. Поэманын аты анын затына жана мазмунуна толук жооп бере алат, анткени анда каракчы Гитлер, анын жан-жөкөрлөрү, алардын каракчылык иштери жөнүндө кадыресе көркөм жалпылоо да, учкул толгонуулар да бар. Поэмада акын жакыр, самсыган элдин аянычтуу абалын улам төрөндөтүп жүрүп олтурат. Элдин кайылуу трагедиясынын улам бир тарабы ачылып, жүрөктүү мыжыйт. Бирок фашизм таңуулаган кайы менен азап элди биротоло мүңкүрөтө алган жок. Эл Гитлерге нааразылыгын билдирип, «муштумун түйөт». Буга карапайым немец өкүлдөрү **Макс** менен **Фриданын** өмүрү толук күбө. Алардын кыймыл-аракети аркылуу поэманын бүт идеясы, акындын айтайын деген ою ачылган.

Макс менен Ганс талоончул согуштун азабын бирге тартты. Фриданын күйөөсү Ганс кыргын согуштан ошол бойдон кайтпай калды. Макс болсо мунжу болуп, катардан чыгып, эч кимге керексиз, жарым жан адамга айланды. Ошондо ал Гитлердин ким экендигин билип:

«Үч жылы удаа жүрдүм салгылашып,
 Ойнодум, суу ордуна кандар чачып,
 Гитлерге кокус бирөө сөз тийгизсе,
 Койчу элем ит аткандай ордунда атып», –

деп ойго чөмүлөт. Мурда мындай суроону Макс алдына коё алмак да эмес. Согушта көрсөткөн нааданчылыгы менен мыкаачылыгына кайра мактанчу. Каракчылык, айбанчылык, ақмакчылык иштерин эрдик деп эсептөөчү. Эми эки бутунан, бала-чакасынан ажырап, коюндарына керексиз болуп калгандан кийин гана баарын түшүнүп олтурат. Макстын андан аркы сөздөрүндө гитлердик фашизмге кыжырланууда, немец элинин көргөн азабына жаны ачууда, биздин элдин ченемсиз эрдигине эркисиз тизе бүгүп, таазим кылууда ачык байкалат. Туткунга түшкөн биздин жоокерлердин тайманбас сөздөрү, кайраты, эч кандай кыйноо алардын эркин майтара албаганы, Макста баатырдык менен эрдиктин, эли-жерин чексиз сүйүүнүн чыныгы

үлгүсүн көрсөтүп, мындай элди кул кылууга болбой тургандыгын далилдеди. Ошондуктан ал:

«Кечиклей, Германия, кезин келди,
 Сындырды Россия биздин белди.
 Бир атсан үстү-үстүнө жооп берген,
 Көрбөдүм орустардай өжөр элди», –

деп чындыкты моюнга алууга аргасыз болот. Ж. Турусбеков Макстын ички дүйнөсүнүн күрөшүн, чындыкты түшүнүүдөгү татаал жолун ишенимдүү ачып берүүгө аракеттенген. Эки буттан ажырагандан кийин, керексиз болуп калгандыгы жөнүндөгү Макстын кайылуу монологу фашизмдин чыныгы жүзүн ачып, айыбын ашкерелейт. Турмуштун татаал жолу Макста ошогондорго ак-караны таанытып, ақындарга «муштум көрсөтүүгө» чейин алып келди. Ал буйрукту кың дебей аткарған желдеттөн немец элин фашизмге каршы үндөгөн аңсезимдүү адамга чейин өсүп жетти.

Поэма кайылуу аяктайт. Фриданын атадан калган жалгыз түгү ачкалыктан көз жумат. Баарынан ажыраган Фриданын башына түн түштөт. Чындыгында бул бүткүл немец калкынын башына түшкөн оор трагедия эле. Бирок Фриданын жакшылыктан үмүтү чоң. Ал немец элин көтөрүлүүгө үндөп, «каракчы башкарса, иш ушундай болот» деп, фашизмге каршы күрөшүүгө чакырат. Мындағы каракчы деген сөздө гитлердик фашизмдин бүт кыял-жоругу, элге таңуулаган кайы-азабы камтылган. Жыйынтыктап айтканда, акын Фрида менен Макстын татаал тағдыры аркылуу бүткүл адамзатка фашизм кандай азап-тозокторду алып келгенин, ал канчалык чыныгы жүзүн жашырса да, акыры эл алдында айыбы ачылаарын жана элдин жөнүлбес улуу күчүн даана көрсөткөн. Поэма бүгүн да өз маанинин жогото элек, ал адамдарды фашизмди, талоончулукту жек көрүүгө, эл-жерди сүйүүгө үндөп турат.

АДАБИЯТ ТЕОРИЯСЫНАН:

Поэма жөнүндө түшүнүк

«Поэма» деген термин гректин «иштейм, жаратам» деген сөзүнөн алынып, лиро-эпикалык жанрга кирет. Адабияттык ағымдардын тарыхый өнүгүшүнө байланыштуу поэма деген түшүнүк да улам-улам формасы жагынан да, жанрдык түрү боюнча да өзгөрүп келген. Мурда жазма түрүндөгү ыр менен жазылган чыгармалардын баарын эле поэма деген атай башташкан. Бул жанрга негиз салуучулардын бири – англиялык көрүнүктүү акын Байрон. Ал өз поэма-

ларында каармандардын жекече турмушундагы капысынан болгон айрым окуяларды сүрөттөйт. Ошону менен бирге ага карата сезүнүн жан тартуусун, күйүп-бышуусун, көңүл жайын да билдириген. А. С. Пушкиндеги «Кавказ туткуну», «Цыгандар» сыйктуу көркөм дөөлөттөрү дал ушундай поэмаларга кошулат. Орус элинин көрүнүктүү акыны Некрасовдун чыгармачылыгында поэма чыныгы реалисттик мүнөзгө ээ боло баштайт. Ал өз каармандарынын жекече турмушун гана көрсөтпестөн, көбүнчө алардын коомдук абалын сүрөттөгөн.

Бүгүнкү күндө ыр менен жазылган көлөмдүү чыгармаларды поэма дейбиз. Ал сюжеттүү да, сюжетсиз да боло берет. Көпчүлүк поэмалар сюжеттүү келет жана алардын камтыган окуялары да ар кандай. Мисалы, Ж. Турусбековдун «Каракчынын трагедиясы» жөнөкөй, ал эми А. Токомбаевдин «Өз көзүм менен» поэмасы таатал сюжетти камтыган. Айрым поэмаларда сюжет болбойт. Анда акындын – лирикалык каармандын тигил же болу окуяга карата ой-пикири айтылат. Ж. Турусбековдун «Энем» поэмасында белгилүү сюжет жок. Бул поэмада лирикалык каарман өзүнүн, энесинин башинаң өткөргөн окуяларын көрсөтүү менен, ага карата жекече ой-пикирин билдириет. Мындай мүнөздөгү поэмада баяндоочу адам ар кандай окуялардын, турмуштук кырдаалдардын баяндалышында, чыгарманын негизги идеялык мазмунун ачууда активдүү роль ойнайды. Акын каармандардын тагдырына карата өзүнүн кубанган, кейин ген сезимин да көрсөттөт. Ошентип адабияттын бул жанрында окуя бирде каармандардын ортосунда өнүксө, бирде ал окуяларды лирикалык каарман өзү баяндайт.

Суроолор жана тапшырмалар

1. Сүрөткердин прозаларын, драмаларын окуп чыккыла. Алар боюнча өз оюндарды жазгыла.
2. Замандаштары жана калемдештери Ж. Турусбековдун чыгармаларын кандайча баалашкан?
3. Кыргыз поэзиясын мазмун жана форма жагынан жаңылоодо Жусуп кандай ийгиликтерге жетишкен?
4. «Ж. Турусбековдун өмүрү, чыгармачылык жолу» деген темада окурумандардын кечесин өткөргүле.
5. «Энем» поэмасынан үзүндү жаттагыла.

ЖООМАРТ БӨКӨНБАЕВ (1910–1944)

Жоомарт Бекенбаевди чоң акын Алыкул Осмонов:

«Акын ыры таттуу тилдүү бала эле,
Бул замандын чын сүйүктүү жаны эле.
Жорголугун салыштыра келгенде,
Шырдақбектин¹ жортосундай бар эле»,

– деп мүнөздөйт.

Жоомарт бүткүл өмүрүн, таланттын элжуртуна, ырга арнаган чыныгы патriot акындарбызында бири эле.

Бул көрүнүктүү акын таланттардын бешиги болгон Токтогул, Эшманбет, Коргоол сыйктуу ак таңдай акындарды берген азыркы Токтогул районундагы Мазарсай айылында 1910-жылы кедейдин үй-бүлөсүндө туулган.

Турмуш жыргалын аз көргөн акындын атасы Бекенбай, энеси Алтынай он алты балалуу болуп, алардан Жоомарт менен эжеси экөө гана тириү калат. Жоомарт беш жашка чыкканда атасын Борбу бай өлтүртүп, энесин зордук менен токолдуулук алат. Ошондон баштап энесинин да, эжеси менен Жоомарттын да абалы оордоду. Жаш бала кой кайтарып, малай катары жүрдү. Ошол кой жайып, балалык чагы өткөн жер, кооздугу менен атагы чыккан айтылуу Арым жайлосу болду. Анын керемет сулуулугу, шылдырап аккан тунук булагы, көйкөлгөн талаасы акындын шыгын өтө эрте ойготту. Бала дүйнөнү дал ушул жерден таанып билем баштады. Апасы Алтынай эл чыгармаларын эң жакшы билген, сез багып, аны урматтаган, бир укканын унтурлаган куйма кулак, улуу кепти укмуштуудай аита да алган, оозунан бал тамган сөзмөр, ары жез оймок, ургаачынын узу эле. Ал жаш Жоомартка жомоктор менен уламыштарды, элдик ар кандай ырларды айтып берүүдөн тажачу эмес. Бул ансыз да талант даарып, табият берген Жоомарттын шыгына ого бетер от жагып, эң эрте ыр жаратууга ээликирди. Жаш кезинен аздектегени улуу акын Токтогул болду. Чындыгында эле Токтогулдуң бүткүл кыргыз журту тамшанып уккан ыр-күүлөрү акындын чыгармачылыгынын өнүгүшүү учүн чоң таасирин тийгизген. Өзүнүн залкар устатьын Ж. Бекенбаев өмүрүнүн акырына чейин ыйык тутуп, анын таланттына табынып,

¹ Шырдақбек – тарыхый инсан, Курманбек баатырдын уулу Сейитбектин баласы болгон делет.



таазим кылып өттү. Ошентип, кыргыз жергесинин кооздугуна суктапып, Токтогул сыйктуу ақындардың ыр-күүлөрү **УФС Суперверсия Rec Version** кезинен эле поэзиянын ажайып дүйнөсүнүн бешигине бөлөнүп өстү.

Ақындын бактылуу жашоосуна, таланттынын гүлдөшүнө жаңы заман кеңири жол ачты. Эркиндик, теңдик колго тийди, эми билим алыш жан дүйнөнү байытуу керек эле. Окусам дегенде ак эткенден так этип жүрүп 1922-жылы Кетмен-Төбөдө жаңы ачылган Арым мектебине кирди. Мында эки жыл окуп, көзү ачыла баштаган Жоомарт окуусун улантууну көксөп, 1924-жылы Жалал-Абадга келет. Андан Көк-Арт жетим балдар интернатына жиберилип, ал жерде эки жыл окуйт. Бирок өп-чап билимди дагы терендөттү зарыл болчу. Ошондуктан ал 1926-жылга чейин Оштогу, андан кийин 1931-жылга чейин Фрунзедеги педтехникумда окуду. Аны бүткөндөн кийин «Кызыл Кыргызстан» газетасында бөлүм башчы болуп иштеп, жаңы маданиятты курууга, саясатты иш жүзүнө ашырууга чакырган курч макалаларды жазып, жөндөмдүү журналист экенин көрсөттү, чыгармачылыгын өнүктүрдү. Аナン Москвадагы журналисттер институтуна кирип, аны 1935-жылы ийгиликтүү аяктап кайтып, андан кийинки бүт өмүрүн биротоло чыгармачылыкка арнады.

Жерге ээ болгон дыйкандардын кубанычын төң бөлүшүп, жаңы заманды сүйүгө чакырган «Жер алган кедейлерге» деген Жоомарттын биринчи ыры 1927-жылы «Жер төңкөрушү» аттуу газетага жарыяланат. Анын чыгармачылыгынын андан нары өнүгүшүнө Фрунзедеги педтехникумдун өзгөчө мааниси бар. Бул окуу жайы өз убагында таланттардын уясы болгон. Анда келечекте кыргыз элинин сыймыгы болушкан ақын-жазуучулар, сүрөтчү Гапар Айтиев, композитор А. Малдыбаев сыйктуу чоң таланттар тарбияланышкан. Андай адамдар менен бирге болуп баарлашуу, ошол кездеги таланттуу жаштарды бириктирип баш коштурган техникумдун алдын-дагы «Кызыл учкун» адабий ийримине активдүү катышуу Жоомарттын жаш калемин курчутуп, чыгармачылыгын жетилтти. Жаңы замандын жарчысы катары ақын өзүнүн саясий мааниси курч, көркөмдүгү жетик ырларын жаратты. Анда жаңы заманды даңкташ , эркин эмгектин маанисин зор эргүү менен ырдады. Ақындын мындаид мүнөздөгү «Эмгек», «Көкөш көзүн ачты», «Забойщиктер», «Жаз» сыйктуу ырлары эл арасына кеңири тарап, таанымал кылды.

Энесинин кордугун өз көзү менен көргөн ақындын чыгармачылыгында аялзатына арналган ырлар арбын. Анын алгачкы ырларынын бири да «Эжеме кат» деп аталат. Жоомарт окуунун артынан түшүп, Фрунзе, Москва сыйктуу алыскы чоң шаарларда окуйт. Иши менен да, ақындык сөзү менен да кыргыз жергесиндеги маданий курулуш иштерине белсене киришет. Кыргызстандагы маданий-агарттуу иштерине өзгөчө көңүл бөлүп, алдыңкы сапта турган жоокер катары жердештеринин, айрыкча аялдардын ийгиликтөрүнө чексиз

кубанат. Бул темада: «Эрик кызы», «Эжеме кат», «Мариям», «Сыргажан», «Кыздын канаты» сыйктуу бир канча ыр, поэмаларды, «Алтын кыз» аттуу музыкалуу драма жазып, басмачыларга карши эр азаматтарча тайманбай күрөшкөн кыргыз кызынын мыкты образын жаратты.

Драматургия демекчи, адабияттын бул түрүн түптөшүүдө Ж. Бекенбаевдин да кадимкideй салымы бар. Убагында анын «Семетей», «Каргаша» пьесалары, «Токтогул» музыкалуу драмасы көрүүчүлөргө аздыр-көптүр эстетикалык рахат берип, өз алына жараша кыргыз драматургиясынын өсүп-өнүгүшүнүн жүгүн көтөргөн. Ал «Айчүрөк» (авторлоп), «Токтогул» операларынын (Мериме боюнча) либреттолорун жазып, «Кармен» операсынын (Мериме боюнча) либреттосун таржымалдаган. Прозада, котормодо да калемин сыйнап көргөн. «Токтогулдуң өмүрү», «Комуз күүсү» сыйктуу аңгемелерди жаратып, Гете, Лермонтов, Абай, Шота Руставели, Маяковский өндүү залкарлардын ырларын которгон.

Согуш учурундағы жүрөк теренинен кайнап чыккан жалындуу, патриоттук ырлар Ж. Бекенбаевдин чыгармачылыгына бөтөнчө бир көрк берип турат. Согуштун алгачкы эле күндөрүндө чын дилден жазылган ақындын «Ата Жүрт үчүн майданга!», «Антый», «Кош, Ала-Тоо, уулуң кетти майданга!», «Жүрөгүм менин – Кызыл Туу!» сыйктуу ырлары Ата-Мекенди сүйүгө жана коргоого үндөп, жеңишке шыктаңдырган улуу чакырык катары эл арасына чагылгандай тез тараады. Аларды кан майданга жөнөп жаткандар да, узатуучулар да ооздорунан түшүрбөй ырдашты. Акын согуш талаасында болуп, анын алааматын көрүп кайтты. Адам каны сүудай агып, жерди куйкалап кунарын кетирген канду майдан Жоомарттын каңырыгын тутетүп, кайгыга салды. Бирок ушундай апаатта төгүлгөн канга, кыйылган кырчын өмүргө карабай кармашкан каарман жоокерлердин ноюбас күчү, кетилбес эрки ақынды толкундатып, адилеттүүлүктүү, өлбөстүктүү көкөлөтө даңкташан чыгарма жаратууга түрттү. Ал ажал менен арнамыстын кандуу кагылышын, өмүрдүн түбөлүктүүлүгүн көрсөткөн жүрөк титиреткен «Ажал менен Ар-Намыс» аттуу поэмасын жазды.

Ж. Бекенбаев өлкөбүздөгү бардык жаңылыктарга үн кошуп, кубаныч-кайгысына ортоқтош болду. Көнүлү тетик, учкул кыял ақын эч нерсени жашыrbай, куюлушкан жамак сөздүн ыргагына салып айта да, жаза да билген. Анын ырлары адамдын көнүлүндөгү ойду таап, аны ар кимдин жүрөгүне жеткире билгендиги, жатык тили, уйкаштыгынын эллектиги жана элестүүлүгү менен айырмаланып турат. Күн нуру менен жайдын кечине, шылдыраган булак менен көк мелжи-ген, аракайган аска-зоолорго, түбөлүктүү эне мээрими менен нарис-тенин таза күлкүсүнө жүрөгү толкундал, чын дилден кубана билген таланттуу ақын Жоомарт Бекенбаевди шум ажал чыгармачылыгы гүлдөп турган 34 жаш курагында арабыздан алып кетти.

АЖАЛ МЕНЕН АР-НАМЫС

PDF Compressor Free Version

I

Карагай көккө тирелген,
Калың чөр токой арасы.
Карайып түтүн уюган,
Кан жүргөн уруш талаасы...
Жамғырдай оқтор төгүлүп,
Замбирек кулак тундурат.
Мурункудай нур чачпай,
Мұңайып қарап күн турат.
Булбул кончу кайындын,
Бутагы окко тоонолгон.
Шылдыраган тунук суу,
Кызарып канга боёлгон.
Ызы-чуу ушул қыргында,
Ышкырып Ажал бийледи.
– Өмүрдү колдо өкөнгөн,
Өзүмдөн күчтүү ким? – деди.
Айланы мұңга майышып,
Алсырап турду бул күнү,
Арааны жүрүп Ажалдын,
Адамдын башын мүлжүдү.
Суусаса канды шимирип,
Сүктүгүн Ажал тартпады.
Топон суу жүрө жаздады.
Кылышы колдо жалактап,
Кыдырып Ажал жер кезди.
Кыйлалар менен мелдешти.
Кабагы түндөй салыңы,

Каяша эч ким айтпады.
Токойду, сазды аралап,
Токтолбой Ажал чуркады.
Аззуусун айга бир кайрап,
Ааламдан минтип сурады:
– Алдымса келип жүгүнөт,
Асманга башы тиисе да.
Алсырап талдай бүгүлөт,
Аңтарат жерди амалым.
Кары-жаشتы калтыrbай,
Кааласам бир күн аламын, –
Бул сөздү Ажал айтканда,
Мұңайды кара таш дагы.

Чытырман токой, ағын суу,
Чың этип үнүн катпады...
Оозунан заар көбүгү,
Оргуштап чыгып кайнады.
Кайсыны жутсам экен деп,
Кайсалап Ажал тандады...
Алдынан Намыс жолугуп,
Ажалга колун сермеди.
– Ээлигип анча кутурбай,
Эр болсоң мени жең! – деди.
Чагылган оту жангандай,
Чамынды, Ажал жиндеди.
– Каарыма тайманбай,
Каяша берген ким? – деди.
Сурданды, Намыс толкуду,
Суусундай тоонун шарылдап,
Нускалуу сөзүн сүйлөдү,

Нурундаи күндүн жалындал:
– Далайды жутуп тойбостон,
Дайрадай канды ағыздың.
Каяша турсун өзүндү,
Капкандай кармар
 Намысмын...
Кайраттуу элге бел болуп,
Кадимден бери келгемин.
Өмүргө шерик түбөлүк,
Өлбөстүн сүтүн эмгемин.
Эзелтен келген нарк ушул:
Эр жигит көркү мен менен.
Өлүмдөн качпай кармашса,
Өзүмдүн көркүм эр менен.
Жарыкка бала келгенде,
Аймалап эмчек эмгенде.
Апасы минтип сүйлөгөн,
Ардагын көзү көргөндө:
– Тогуз ай сени көтөрүп,
Толгонуп азап тарткамын.
Арнадым сени Намыска,
Айбыклас болсун жаш жаның.
Балбылдап таңы чолпондой,
Бактыма менин көрүндүң.

Намыстуу жигит боло көр,
Наалатын албай элиндин! –
Бул сөзүн Намыс айтканда,
Буулугуп Ажал чамынды:
– Чаң менен кошуп ылайлап,
Чачпасам, – деди, – канынды,
Көтөргөн ошол жигитин,
Көрөмүн, мага жүгүнөр.
Каарымды төгүп киргенде,
Калтырап жандан түңүлөр.
Ажалдын кебин уккана,
Арданып Намыс көбүрдү.
Арстандай чайнап көёрдо,
Артына Ажал чегинди.
Ачуусун тыылып Ар-Намыс,
Ажалга минтип сүйлөдү:
– Менменсип ётө мактандай,
Мен менен кошо жүр, – деди.
Айтканын угуп Намыстын,
Айланы жеңиш күү чертти.
Асмандап учуп, жер кезип,
Ар-Намыс, Ажал бир кетти.
Бул экөө мындаи мелдешти:
– Ағылган кандар майданга,
Арапал биргө кирелик.
Азамат эрдин кашында,
Айрылбай биргө жүрөлүк,
Кимибиз ошондо жеңилсек,
Баштагыдай айыгыштай,
Баш ийелик түбөлүк...

Адыр куму шыркырайт,
Адамдын каны ағылып.
Көп душман келет сандаган,
Көк муздай темир жамынып.
Қыргыздын бир топ уланы
Жолборстой даяр комдонуп.
Аларга ақыл, баш болуп,
Айтылуу Жапар бар эле.
Атайлап туулган намыска,
Атадан жалгыз бала эле,
Кабагын бүркөп жүрбөгөн,
Каткырып құлұп сүйлөгөн.
Ак пейил, шайыр жан эле,
Алты күн уйку көрбөстөн,
Окоттон чыкпай жатса да,
Алсырап койбайт дагы эле!
Көк түтүн кантап, уюлгуп,
Көрүнбөйт тоонун этеги.
Алоолоп өрткө чырмалган,
Осетин айлы кечеги...
Түн бою жамғыр тынбады,
Көнектөп сууну куйгандай.
Асмандын түбү оюлуп,
Алсырап ыйлап тургандай.
Тоодон катуу сел жүрүп,
Томкоруп ташты барапты.
Талаанын бети күлдүрөп,
Тамыры менен тал акты...
Топон суу кантап кеткендей,
Томуктай кургак калбады.

* * *

Андан нары ошол осетин айылында өлгөн энесинин эмчегин тырмалап жаткан эки жашар баланы жоокерлер таап алышып, анын атын Эр Табылды коюшат. III бөлүмдө Жапардын жоокерлерге Прометей жөнүндөгү уламышты айтып бергени, IV бөлүмдө қыргыз жергесинен келген карыя ақындын жоокерлер менен кездешүүсү баяндалат. Ал эми V – VI бөлүмдерде Табылдыны ақынга таштап, Жапар баштаган жоокерлер маанилүү буйрукту аткарыш үчүн аттанып кеткени, ақындын қыргыз элинин баатырдык иштерин эскерип ырдаганы, командир осетин уулу Табылдыны таап, жардам бериш үчүн Жапардын артынан жөнөгөнү сүрөттөлөт.

Кайраттан тайып койбоду,
Кабылан кыргыз балдары!
Киргил суу толуп койнуна,
Кийими оордоп чыланды.
Жети жыл жамғыр төксө да,
Жеңе албай турган буларды!..
...Көчүрүп тоону дабышы,
Көрүнбөйт өзү тумандан.
Талкалап ташты күкүмдөй,
Танкалар келет чубалган.
Окоптон башын көтөрүп,
Абайлап Жапар карады.
Жакындашып калыптыр,
Жайнаган танка карааны.
Жалындап жанып ачуусу,
Жаагынан чыгып жүндөрү.
Кыраандай көзүн
бир ирмел, кылчайып
Жапар сүйлөдү:
— Кагылайын, курбулар,
Кайратың жансын тутанып.
Каптаган касты серпип сал,
Кабылан сындуу күч алып.
...Ажыдаар келет оп тартып,
Айбыгып көзүн жумбагын.
Каргышы тиет калкындын,
Кайра артка жылбагын.
Кимиң качсан артыңа,
Киндикке кароол байтаймын.
Өзүмдүн коркок курбуму,
Өз колум менен жайлаймын, —
Жапардын айткан бул сөзү,
Күүлөдү тоонун туйгуунун.
Албырып балдар тыңшады,
Акылы менен буйругун:
— Талпынып учуп чыккандан,
Тарбия алган биз элек.
Кызыл кан кечип чыңалган,
Кыяндай өкүм күч элек.
Жумшасаң ажал жолуна,
Жумбадык көздү жалтанып.

Алдейлег **PBS Сотиратор Дұраған Version**
Антынан кантип кайталык!
Кылчайып качар биз эмес,
Кыйкырып өзүң турганда.
Кыргыздын тийсин наалаты,
Кыянат ишти кылганга, —
Айтышты балдар
бул сөзүн,
Ант берип кылыч өпкөндөй.
Агасы Жапар кубанды,
Асманга колу жеткендей...
...Сай-сайдын ташын
талкалап,
Сапырып көккө самандай.
Жалаңдалап капитап жоо келет,
Жарадар болгон камандай...
Жанакы качкан танкалар,
Жашырып көргөн жандарын.
Алар көп дешип барыптыр,
Көкүтүп артта калганын.
Ок төгүп токсон замбирек,
Оодарып көктү чаңытты.
Көк түтүн капитап ой-кырды,
Көргөзбөйт күндөн жарыкты.
Кылымдан бери жоо десе,
Кылчайбайт кыргыз эл деген.
Кан аккан мындай кыргынды,
Хан Манас өзү көрбөгөн...
Он-ондон танка бөлүнүп,
Ок төгүп турду катарага.
Оң колун таарып түбүнөн,
Ок тииди баатыр Жапарга.
Ал кетти кайран Жапардан.
Алсырап, көзү күүгүмдөп...
Ыргыган таштан булактай,
Ысық кан акты дирилдеп...
Туйбасын балдар муун деп,
Туюктан тапты акылды.
Жаралуу жерин билгизбей,
Жашырды Жапар, жашырды.
Аңтарылып жер көчүп,
Алынан кетип кубарды.

Шаңшыган бала арчындей,
Шаңқылдап үнүн чыгарды:
— Кагылайын, курбулар,
Кайрылып артка качпайлы.
Булгаба кыргыз атын деп,
Хан Бакай келе жатпайбы!
Эсинен тайган Жапарга,
Эрлердин баары көрүндү...
«Жаңырып калың чуу келет,
Жергелүү кыргыз элимби?»
Жапырып жоону кыйратар,
Жалындай өткүр күч келди.
Кылкылдап Жапар алдында,
Кыргыздын баары бүт келди.
Тоо башын жайпап жашырып,
Толкундап Ысық-Көл келди.
Абалкы Манас эр келди!
Асманды чапчып мингени,
Айкырып кара таш жарып
Алмамбет, Чубак бир келди.
Көпөлөк кууп чоңойгон,
Көркөмдүү, кенен Чүй келди!
Балдары келди «Папалап»,
Бактымы корго дегендей.
Тууган эл сырдуу үн берет:
«Тура бер, Жапар,
кебелбей!»
Багынбай Жапар
жалындап,
Баталбай турду душманы.
«Агалап» келди кыргыздын,
Ак уул, кызыл кыздары...
Кан агып суудай
шарылдап,
Карайлап көзу тунарды.
Кийимден өтүп кызыл кан,
Киринтип жерди сугарды.
Кулагы тунуп, чуулдап,
Кумсаарды Жапар иреңи.
Карчыга күштай бөпөлөп,
Кайратка Намыс сүрөдү!
Желбирейт жени колу — жок.
Жер жайнап каны агыптыр.

Булдурап, араң күрмөлүп,
Буруулуп тили калыптыр...
Жалбарып барып Эмилбек,
Жабышты Жапар мойнуна.
Кучактап аны турду эле,
Куюлду каны койнуна...
Куткарый алып кетейин,
Куп дегин менин кебиме.
Келбетиң эсен-соо калса,
Керегиң тиет элиңе...
Кыйкырып балдар Жапарга:
— Кыргындан, агай, кет!
— деди,
Бир жүрдүк эле жан бирге,
Бир ырайым эт, — деди.
Балдардын сөзү Жапарга,
Балбылдап күйдү
жалындай.
Жүрөгү нурга бөлөндү,
Жомоктун өчпөс шамындай!
Дөбөдөй болгон бир танка,
Акырын жылды алдыга.
Кыйратпай муун соо койсо,
Кыргынды душман
салды да...
Белине беш чоң гранат,
Белсенип Жапар байллады.
Шарылдап ташып кайраты,
Шакардай болуп кайнады.
Сол колу менен бек кысып:
— Эмилбек, эсен жүр! — деди.
Алыска сапар кетчүдөй,
Акыркы сөзүн сүйлөдү:
— Кайрылып эсен эл көрсөн,
Карыга, жашка салам де.
Кубарган чөлдө калк үчүн,
Курмандык болду балаң де.
Бактынын балын бир соргон,
Баарына салам айта көр.
Жапаны тартып күйбөсүн,
Жарыма салам айта көр!
Аркамда калды үч бала.
Атайлап барып көрүп кой.

«Байкүштән калган түяк», –
деп,
Маңдайын сылап өөп кой!
Жан алгыч мобу душмандан,
Жалтанып кантит качайын,
Жашынып жатып өлгүчө,
Жаздыгым ала жатайын. –
Эмилбек ыйлап турган соң,
Әчкирип көп сөз айтпады.
Ажылдан келген танканын,
Алдына боюн таштады...
Зеңирдей кара чоюнга,
Денеси барып урунду.
Жаңыртып, жерди термелтип,
Жаңырган үнү угулду...
Сагалап турган шум Ажал,
Саргайып өңү тунарды.
Ар-Намыс сүрүп өкүмдү,
Ааламга үнүн чыгарды:

– Желпинип Ажал мактанба,
Жеңбессин асты буларды, –
Бүлбүлдөп өчкөн жалында,
Бүрүшүп Ажал кубарды...
Чыңалган көп кол көрүндү,
Чыгыштан сүйрөп замбирек.
Астында аты шамалдай,
Осетин учуп ал келет.
Сабалап ақын келатты,
Сакалы желге таралып.
Жабыгып турду Эмилбек,
Көзүнөн кара кан ағып...
Күйүткө батып кең дүйнө,
...Күн бети муңдуу түнөрдү...
– Көксөгөн жанды кубантып,
Көрөм деп келсем сilerди.
Уясы калып өзү жок,
Учурдук Жапар – беренди, –
Мурутун булкуп карт ақын,
Буркурап ыйлап жиберди...

Суроолор жана тапшырмалар

1. Поэманы толук окуп чыгып, идеялык мазмунун айтып бергиле.
2. Чыгарма эмне үчүн «Ажал менен Ар-Намыс» деп аталат? Ар-Намыс менен Жапарды эмне үчүн бири-биринен ажыратып карат албайбыз? Символ деп эмнени түшүнөсүң?
3. Ж. Бекенбаев бул чыгарманы жаратууда эмнеликтен эпостук ыкманы атайдын тандап алган жана анын элдик дастандардан кандай айырмасы бар? Акындын романтикасы менен чыныгы реалдуу турмуш кандайча айкалышкан?
4. Жапардын кандай сапаты сilerге өзгөчө жагат, анын өлүмү айласыз өлүмбү же?.. Ал курман болсо да эмне үчүн биз Ажал женилди деп эсептейбиз?..
5. Элин, жерин, эпостук баатырларды, үй-бүлөсүн эске түшүрүү өлүмгө бара жаткан Жапарды кандайча шердентти?
6. Автор элдик оозеки чыгармачылыктын көркөм сөз каражаттарын кандайча пайдаланган? Поэмадагы табият көрүнүштөрү каармандардын мүнөзүн ачууда кандай кызмат аткарған? «Адам көркү – Ар-Намыс» деген темада сочинение жазыла.

* * *

Поэма баатырдык, романтикалык маанайда жазылган. Акын кыргыз жоокерлеринин Ата мекенге болгон ыйык сүйүсүн, женилбес күчүн көрсөтүүнү максат кылган. Чыгарма алаамат согуш талаасын сүрөттөө менен башталат. Дал ушундай учурда эч ким мени жеңе албайт деп

мактанып Ажал чыга келет. Дөгүрсүгөн Ажалга эч ким даай албайт, анын алдында баары күчсүздөй көрүнөт. Ага жалгыз гана Ар-Намыс каршы чыгат. Алардын алгачкы айкашында эле Ажалдын күчсүз экендиги айкын боло баштайт. Бирок алар кармашын убактылуу токтото туруп, «кан майданда, азамат эрдин кашында» акыр-аягына чейин беттешүү жөнүндө шерттешет. Ар-Намыс менен Ажалды аkyн шарттуу образ катары алган. Башкача айтканда, Ар-Намыс – жакшылыктын, өмүрдүн символу. Ажал менен Ар-Намыс шерттешкендөн кийин, символикалуу образдар, шарттуу окуялар кадыресе турмуш чындыгы, реалдуу адамдар менен алмашылат.

...Түзүндө да, тоосунда да кырчылдашкан кызыл кыргындын изи калган Кавказ тоосу. Жапар баштаган кыргыздын бир топ уландары душманды күтүп жатышат. Алар душман менен бир нече жолу салгылашып, жеңишке жетишкен. Жапар баштаган жоокерлер талооннан түшкөн тоолуктардын бир айылын бошотушат, өлүп жаткан эненин көкүрөгүн аймалап, ыйлап жаткан баланы өлүмдөн куткарышат. Мындаи жеңиш аларды ого бетер шыктандырат. Бирок душмандар улам эки эсептеген күч менен усту-устуне чабуулга өтө берди. Ар-Намысты бек туткан тайманбас жоокерлер кашык каны калганча салгылашып, артка чегинишпей, душманды көпкө кармап турушту. Ушундай кандуу майданда Жапар оң колунан ажырап, күчтөн тайып алсырай баштады. Ал каттуу жарадар болгонун жолдошторунан жашырды. Анын көз алдынан тээ айкөл Манас, ақылдуу Бакай, көргөндүн көзүн талдырган туулуп-өскөн кереметтүү кыргыз жергеси, эркелетип өстүргөн эли, ата-энеси, сүйгөн жары, атакелеп чурулдаган балдары чубап өтүп жатты:

«Кагылайын курбулар,
Кайрылып артка кашпайлыш.
– Булгаба кыргыз атын деп,
Буруулуп жоону качыр деп,
Касиеттүү бабабыз,
Хан Бакай келе жатпайбы», –

деп кансыраганына карабай душманды качырып кирди. Жапардын оор абалын байкап калган жоокерлер анын майдандан кетүүсүн өтүнүштү. Бирок артка чегинүү Жапар үчүн ар-намысын жоготуу менен барабар эле. Ошондуктан ал:

«Жан алгычтай душмандан,
Жалтанып кантит качайын.
Алпештеп шордуу энекем,
Намыска тууса атыйын.
Жашынып жатып өлгүчө,
Жаздыгым ала жатайын!» –

деди да белине граната байланып, сүзө качырып келе жаткан танкынын астына жата калды, өлүп баратып да жоокерлерди эрдикке шык-тандырып кетти. Калган кыргыз балдары да акыр-аяына чейин арнамыска бек турушту. Намыс менен болгон биринчи беттешүүде эле Ажал өзүнүн алсыздыгын байкап, артка чегинсе, окуянын аягында да Жапардын эрдигин көрүп Ажал өзүнүн тубелүк жеңилгенин сезди:

PDF Compressor Free Version

«Сагалап турган шум Ажал,
Саргайып өңү тунарды,
Ар-Намыс сүрүп өкүмдү,
Ааламга үнүн чыгарды:
– Желтинип Ажал мактанба,
Женбейсиң асты буларды.
Бүлбүлдөп өчкөн жалынтай,
Бүрүшүп Ажал кубарды...

Акындын айтайын деген оюнун негизги өзөгү дал ушул саптарда. Демек, жамандыктын символу Ажал жакшылыктын символу Ар-Намыстын алдында алсыз, күчсүз.

АДАБИЯТ ТЕОРИЯСЫНАН:

Символ жана шарттуулук

Символ – троптун бир түрү. Айрым образдар белгилүү даражада символикалуу да, шарттуу да болот. Андай символикалуу образ жалпыга мүнөздүү касиеттер менен белгилерди камтый алат. Мисалы, жогорудагы Ажал менен Ар-Намыстын образдары – шарттуу жана символикалуу. Себеби алар турмушта куду чыгармадагыдай болбойт, кездешпейт. Ажал менен Ар-Намыс абстрактуу түшүнүктөр, биз аларды көз менен көрө албайбыз. Турмуш – бири-бирине кара-ма-каршы көрүнүштердүн тынымсыз күрөшү. Ж. Бекенбаевдин бул поэмасында адегенде эле Ажал менен Ар-Намыстын айыгышкан күрөшү сүрөттөлөт. Чыныгы турмушта мындай болууга мүмкүн эмес. Бирок акын бири экинчисине каршы Ажал менен Намысты алат да, алардын образы аркылуу ар кандай адамдык сапаттарды көрсөтөт. Ажал менен Намыс кадырлесе турмуштук окуяларга катышат, эргишиет, кан майданда, азamat эрдин кашында күч сынашат. Анан поэмада адам көзүнө көрүнбөгөн Ажал менен Намыстын күрөшү кадимки турмушта жашаган реалдуу адамдар – Жапар жана ал баштаган кыргыз жоокерлери менен фашисттик мыкаачылардын ортосундагы кызыл кыргында өтөт. Демек, Намыс – жакшылыктын, өмүрдүн символу. Ажал – жамандыктын, мыкаачы, талоончул фашизмдин, өлүмдүн символу. Ошентип, турмуштагы ар кандай ку-

булушту каймана маанидеги башка бир предмет, түшүнүк менен берүүнү адабиятта көркөм символ же символикалык образ дейбиз.

«Саманчынын жолу» повестинде Ч. Айтматов шарттуулукту эң бир чебер жана кылдат пайдаланган. Мында Жер-Эне адамча сүйлөйт. Бул чоң табылга. Жер-Эненин шарттуу образы Толгонайдын реалисттик образы менен өтмө катар гармониялуу биригип, бири-бирине шайкеш көлип турат. Дал ушул шарттуу образ менен реалдуу образдын, эки башка эстетикалык категориялардын гармониясы повесттин образдык жана мазмундук негизин аныктайт. Жер менен адам сүйлөшөт... Жер Толгонайдын башынан өткөн окуяларды «ийне-жибине» чейин билет. Ошентип, жер менен адамдын образы бир катарда, бир даражада. Шарттуулук жана реалдуулук, б. а. эки башка эстетикалык категория бир максат учун, Толгонайдын образын бийик патетика менен эпикалык масштабда ачуу максаты учун иштейт. Шарттуулук реализмди бошондотпойт, анын фундаменталдуу негиздерине шек келтирбейт, тескерисинче, реализмдин терең катмарларын ачууга, бекемдетүүгө шарт түзөт... Жер-Эне менен Эненин диалогу – бул сюжеттик окуянын эң зарылдарынын иргелиши, топтолушу, образдын толук ачылыши учун гана кызмат аткарған турмуштук кырдаалдардын психологиялык талдоого алынышы... Натыйжада, бардыгы даанышмандыгы, зор максаттуулугу менен көз алдыга тартылат. Толгонай менен Жер-Эненин диалогу – бул дегелеп адам баласы менен жердин ортосунда эзелтен бери күчүн жоготпой келаткан табигый бир бүтүндүктүн жана өз ара биримдиктүн бир эпизодундай, бир көрүнүшүндөй мааниге өтөт».¹

Суроолор жана тапшырмалар

1. Ж. Бекенбаевдин аялдар темасына арналган поэмаларын жана «Алтын кызы» музыкалуу драмасын окуп чыккыла.
2. «Ажал менен Ар-Намыс» жана «Өңүмдө көргөн түш» поэмаларын салыштырып, алардын окошотуктарын айтып бергиле.
3. «Элдик чыгармалар жана Жоомарттын поэзиясы», «Акындын ырларынын поэтикасы» деген темада реферат жазыла.
4. Ж. Бекенбаевдин прозалык, драмалык чыгармалары жана котормолору боюнча сабак-семинар өткөргүлө.

¹ Кыргыз совет адабиятынын тарыхы. 2-т. – Ф.: Илим, 1990. – 571 – 572-б.

КУБАНЫЧБЕК МАЛИКОВ

(1911–1979)

PDF Compressor Free Version



Чыгаан ақын жана драматург Кубанычбек Маликов адабият майданына жыйырманчы жылдардың акырында келип кошулду. 1928-жылы анын «Жазғы талаа» деген ыры «Эркин Тоо» газетасына басылат. Буга удаа эле «Курбулардын арманы», «Құзғу талаа» аттуу ырлары жарық көрдү. Андан кийинки жарым жылға жакын өмүрүндө К. Маликов бирде кайтыртып, бирде жылмаюуга аргасыз кылган дай сонун чыгармаларды жаратты.

К. Маликов Кант (азыркы Ысык-Ата) районуна караштуу Үч-Эмчек айлында кедейдин үй-бүлөсүндө туулган. Чаң атасы Маликти да, өз атасы Үйманаалыны да жақырчылык жабыркатып, балалык чагы жетишпеген чейрөдө өттү. Үйманаалы көр оокаттын айынан кыргыз байларында да, орус кулактарында да малай журду. 1916-жылды окуяга байланыштуу турмуштары аябай начарлап кеткендиктен, 1917-жылы эптең күн көрүү үчүн шаарга жакын көчүп келишет. Бул бөлөк жазуучуларга караганда акындын эртерәэк билим алышына шарт түздү. Ал кезде шаарда татар мектеби боло турган, 1926-жылы Кубанычбек ошол мектепке кирип, кийинчөрәэк Борбордук педагогикалык техникумдан окуусун улантып, аны бутүрөт. Айыл турмушун кээ бир маселелери боюнча кабар жаза баштаган учурда К. Маликов он уч гана жашта эле. Кабарчылык аны чаң адабиятка алып келди. Акындын өз сезү менен айткандай «газета сөзгө шыдыр, жазууга жатык кылды».

Педагогикалык техникумду бүтүргөндөн кийин К. Маликов «Ленинчил жаш», «Кызыл Кыргызстан» газеталарында кабарчылыктан баштап, редакторго чейинки кызматтарды аткарды. Көп жылдар бою «Советтик Кыргызстан» журналынын редактору, Кыргыз Мамлекеттик драма театрынын директору, Кыргызстан жазуучулар союзунун жооптуу секретары, төрагасынын орун басары болуп, Кыргызстан Эл Комиссарлар Советинин алдындағы искусство иштери боюнча комитетин башкарды.

Акындын биринчи жыйнагы «Кубанычбектин ырлары» деген ат менен 1933-жылы жарық көрөт. Отуз жылдан ашуун убакыттын ичинде К. Маликов алтымышкада жакын китең чыгарды. Сандаган очерктер, макалалар жазды. Пушкин, Толстой, Шевченко, Стальский, Горький, Маршактын ж.б. чыгармаларын көрдү. Ал – чаң драматург.

«Жаңыл» (А. Куттубаев менен бирге), «Биз баягы эмеспиз» драмаларынын, «Манас», «Айчүрөк», «Токтогул» операларынын либреттолорунун биргелешкен автору. 30-жылдарда жазылган «Айылда», «Күлүп» аттуу пьесалары, кийинки «Жүрөк толкүйт», «Бийик жерде», «Осмонкул» аттуу драмалары көрүүчүлөргө белгилүү. «Бийик жерде» драмасынын кайрадан ондолгон варианты Токтогул атындағы Мамлекеттик сыйлыкка татыктуу болду. Кубанычбек Маликов 1979-жылы дүйнөдөн кайтты.

ЖАҢЫЛ

(4 көшөгөлүү драма)

Катышуучулар:

Жаңыл – баатыр кызы, 20 – 22 жашта.

Жаркын – баатыр кыздын жоокери, 18 – 22 жашта.

Жиеде – баатыр кыздын женеси, 25 жашта.

Акыбек – Жаңылдын жигити, 25 жашта.

Түлкү, Үчүкө – уруу башчылары, 30 жашта.

Манжы – калмак ханы, 50 жашта.

Толек – баатыр, 40 жашта.

Ырчы – 50 жашта.

Калматай – бай, 70 жашта.

Атакозу, Чабак – Түлкүнүн жакындары.

Элчабар – Түлкүнүн жигити.

Кантай – Калматайдын байбичеси, 66 жашта.

Чал – Жаңылдын айлынан, 70 жашта.

Эки тараптын кошуундары, кыз-келиндер, комузчу, ырчы, сурнайчылар, жылкычылар ж.б. катышат.

Көшөгөнүн алдында Түлкү, Үчүкө, ырчы.

Ырчы. (Комуз менен ырдайт)

Кең сары талаа боюнда,

Какшаал тоонун оюнда,

Тепкенин жазбас тынар бар,

Кыздан чыккан кыраан бар.

Түлкү. Жаңыл, Жаңыл мырза, баатыр кызы! Далайлардын шагын сыңдырып, канын ичкен, кыз башын эркек кылыйп, эркектін ырысын кескен бейбак!.. Ырчым, сен оозунду ачсаң эле жомокту Жаңылдан баштоочу болдуң.

Үчүкө. Түлкү мырза, «Эрди намыс, коёнду камыш өлтүрөт» деген. Түлкү мырза Жаңыл кызга барат деген кабар эл ичине жайылып кетиптири. Эгер барбай калсаң, кай бирөөлөр сени сулуу, баа-

тыр кыздан корунду, коркту дээр. Эр жигиттин өлгөнү кайсы, сынганы кайсы. Бирок сен чын эле Жаңылды сүйөсүн. **ФДУ Compressor Free Version**

Түлкү. Бирок мен Жаңылга тогуздал жорго айдатып, башына кебез байлатып, башымды ийип, көп күйөнүн бириндеги болуп алдына бара албаймын. Жаңыл кыздын жылкысын тийип, желесин кыйып, бет алыша келгенде өзүн аттан оодара тартып, майданда багын басып, мүңкүрөтүп туруп, анан гана аялдыкка алармын. Экинчи мага: «Мен баатыр элем, жылдызы атып түшүргөн мерген элем», – деп айтпай турган болсун. Менин башымдагы даражам кайсы бектикинен кем экен?.. Түшүндүңбү эми, Учукө?

Үрчы. Жаңыл – калың нойгуттун көлөкөлүү чынары.

Түлкү. Токтот, ырчым! Мындан кийин Жаңыл чынар эмес, чырлык да боло албайт. Мен эми токтоосуз аттанышым керек. Анын баатыр атын өчүрүп, бактысын баштан кетирип, олжолоп алып келермин. Көзүмдүн ағы менен тең айланып, башын ийип, көңүл бөлө турган болсо, мен ошондо гана аны сүйөрмүн. Намыс!.. Жаңылга көп күйөнүн бириндеги болуп барыш мен үчүн намыс! Жылкысын тийип, өзү менен ашуунун белинде, аттын жалында гана көрүшөм!

Үчүкө. Түлкү мырза, бир аз сабыр кылчы.

Түлкү. Кандай сабыр?! Сабыр кылышп отуруп, саргайып да бүттүк. Барыш керек. Учукө, сен да мени менен барасың. Эми калган ақылың болсо, Кыз Жаңылдын жылкысын тийип, кысыр эмди тайын Ак-Сай, Арпанын башына союп, мөөрөйүбүз колго тийип, той түшүп жаткан күнү айтасын!.. Кана, жөнөгөнүбүз ушул болсун. (Чыгып кетишет)

1-көшөө

Жаңыл жалгыз. Акыбек кирип, бир баатыр кириүүгө уруксат сураганын айтат.

Жаңыл. Көксөп келген жан болсо, көрөлүчү, кирсин де! (Түлкү, ырчы, Учукө жигиттери менен кирет)

Түлкү. Эсенсиңби, Жаңыл мырза!

Жаңыл. Шүгүр, мырза жигит!.. Эсендин сураганың жакшы, бирок камчынды сүйрөй киргениңе жол болсун.

Түлкү. Байкабай калган чыгарбыз. Айып бизде, мырза кыз. Бирок баштатан эле билбөгендикин билгенибиз кечирип келген салтыбыз бар эмес беле.

Жиийдө. Жанына жакын жуутпайт, бул кайдагы немелер?

Жаңыл. Жол болсун, мырза! (Экөө ээндей калат)

Түлкү. Кыз Жаңыл, атайын жуучу жиберсем, арзыгандай жооп бербедиң, ат артып акыры өзүм келдим. Илебиң тартып өзүндүн, мени тагдыр кыйнады. Сага деген толгон сыр, санаа менен жакшы

тилек көкүрөккө сыйбады. Баарынан да оң жооп бербегениңе жаңын кейиди, ичим күйдү.

Үчүкө. (Өзүнчө) Келишкен экен келбети, ак жүзүндө бермети, кем окшобойт ақылы.

Үрчы. Кыз болсо да, бир тукум элдин баатыры.

Түлкү. (Өзүнчө) Бирок мен бийликтө турганда, хандык менен атак-даңык менин гана башымда. (Жаңылга) Мырза, кыздын кызыты сүйлөгөн сөзү жакшы, бойду балкыткан, жанды жыргаткан сыры жакшы. Мырза, жообуңзуду күтөм?

Жаңыл. Азамат алымдуу болсо, кыз мээримдүү болор. Жел жеңпинте соккон менен, таң мезгилсиз ата койбос.

Келин. (Түлкүгө) Жан жолдошуңуз ырчы окшойт го?

Үрчы. Түлкү мырза, Жаңыл мырзанын алдында эки ооз сөзге уруксат кылышыз?

Жаңыл. (Өзүнчө) Түлкү... Түлкү мырза ушул экен го.

Түлкү. Делебең мынча козголорбу, ырчым, дымагың канча? (Ырчы Жаңылды мактап ырдайт)

Үрчы. Ырчы көргөнүн ырдайт. Катам болсо кечириңиз.

Түлкү. Ырчым, колунду бооруца алып, кол алдына кирип бердиң го. Бирок экөөбүз эмне жооп алар экенбиз?

Жаңыл. Түлкү мырза, ырчыңыз тоодогу кыргыз элинде таалайга бүткөн жан экен. Келгениңизге күлдүк! «Ашыккан калар уятка, саргайган жетер муратка» – деген. Келберсип жигит басуучу, менин да келишкен сулуу жерим бар. Кеңешин айтып жол берчү, кызматташ болчу тууганга, көңүлүү сүйүп кол берчү, керемет Нойгут элим бар. Жолдун боюнда, кыз-жигиттин тобунда, ойлонбой ант бере салыш кызга уят, жигитке кырсык болор. Тагдыр сизди кыйнаса, мен үчүн жүрөгүңүз туйласа, көңүлүңүз мени сүйсө... Анда сабыр кылышыз, мырза жигит!..

Түлкү. Сага айтпасам чынымды, Жаңыл, сөз атасы өлбөйбү. кечиккен калар кечигип, тилимди ал Жаңыл, кечигүүгө көнбөйлү. Сунулган ушул колубуз, узарбасын жообуңуз. Тилегим берип чөр жазып, менин түбөлүк жарым болуңуз! (Жаңыл курбулары менен шыбыраша калат)

Түлкү. (Өзүнчө) Майданда басып бактысын, олжо катын кылармын. Сыймыгың баштан учурup, сууганда көксөм тынармын. (Жигитине шыбырап) Тезинен кошуунга кабар кыл. Биз артыңан жете барабыз. (Жигит кетем)

Жаңыл. Мырзалар, алыстан келипсиздер, чарчаган чыгарсыздар... мынча келгендөн кийин, өрүүн болуп кетициздер. Бул элден жакасы алтын тон кийип, дубандан чыккан ат минип кетүүгө ылайык адамдар көрүнөсүздөр.

Түлкү. (Өзүнчө) Ыкмачыл карабеттин торой баштаганын кара! Жок... Мени ойд менен кылтактай албассың! (Жаңылга) Зыяпаты-

Ңызга ырахмат, мырза! Аманчылық болсо эртең күндүз деле жайбакат бастырып келербиз.

PDF Compressor Free Version

Жаңыл. Жолуңуздан калбаңыз! Мырзаны аткарғыла!

Тұлқұ. Кош, Жаңыл мырза!

Жаңыл. Саламат барыңыз, жигит. Сыр билбегендик қылдық оқшойт. Жакшы-жаман ичицизде борор.

Тұлқұ. Аман болсок, дагы нечен көрушөрбүз...

Жаңыл. Эгерде тағдыр буюрса...

Тұлқұ. Жол башта, кесем ырчым, мактагандай бар экен баатыр қызың. (Кетишет)

Жаңыл. Ақыбек!.. Тұлқұ мырза тұнөргөнсүп кетти бейм, артынан кошо барып байкачы. (Ақыбек кетип, кайра кирет)

Ақыбек. Баатыр!.. Тұлқұ көңүлүн карага бериптири. Желени сууруп, жылкыны айдап, кан жөткүртүп жергенди чаба баштады. Саргайтып элди, сан байлыкты чача баштады. Керемет келин, сулуу қыз, баатыр, олжого кетип баратат.

Жаңыл. Капырай де. Деги Тұлқұ экени ыраспы?!

Ақыбек. Ооба, Тұлқұ мырза.

Жаңыл. Нойгут аттуу барсыңбы? Намысың болсо атка мин! Эр жигит бүгүн туу карма, үстүңө көпкөк темир кий!

2-көшөгө

Чатыр-Көлдүн чети. Алыста Ала-Too. Айлуу түн. Жылып аккан суу. Суу боюнда эт бышып жатат. Атакозу, Чабак, Элчабар, Үчүкө, Калматайлар олтурушат. Бир четте туткундалған қыз-келиндер, жигиттер.

Үчүкө. Абдан сонун иш болду.

Атакозу. Болгондо да кандай!.. Бирок арманда калганыбыз жаман болду. Атагы чыккан бейбак менен бир айкалышып токмок салышпай, же бетме-бет чыгып айбалта менен чабышпай арманда калдык...

Элчабар. Бах!.. Аттигиниң десе!..

Үчүкө. Бах, бах, күш кеткен соң кулаалы мактанат. Жаңылдан жаңың чыгып, чөп шырт этсе, ат үстүнөн селт этип, безгегиң кармандай калтырап, араң келдиң го?

Элчабар. Өзү коркок киши өзгөнү коркок көрөт.

Үчүкө. Сенден коркок эмесмин, а Жаңылдан корктум.

Төлөк. Биз эмес Тұлқұ мырзанын деле жүрөгү болкулдаган чыгар. Баланчаның қызы сулуу, келини иштүү, эстүү дегенди укчу элек. Қызы баатыр дегенди эми угуп отурабыз. Ары баатыр, ары бир элдин башчысы, бул шумдук қыз!

Элчабар. Өлөйүн, бул сөзүң абдан туура.

Тұлқұ. Нойгуттун кары қызын оозуңардын эни жеткенче мактап келжиредиңерби? Жаңылдын жылкысын жылас қылып, жигит-

терин жер каратып, тизелетип, кол куушуртпай, элин ченгелдеп кармап черимди жазбай, ағытпасмын атымды, чечпесмин бир да беллими. Жаңыл болбосо нойгут алда качан көндөй коркуп, сай-сайга житип калмак. Кесепеттүү Жаңылдын жаасын колдон алып, жаңынын тындырбай, келберсиген бетпактын бактысын баспай, Тұлқұ элине кетпес, әңгейип атынан да түшпөс. Ит ағытып, күш салып, эми эр чыкпасын катындан! Жолуңду тороп, тил кайрып, талашпасын өкүмдү, биздей өкүм ээси баатырдан!..

Үрчы. Эә, баатырлар, жомок айтып берейин: Эркек жолборс дейсинер, ургаачы жолборс жок бекен? Баатыр Манастын заманында Сайкал деген баатыр қыз болгон...

Тұлқұ. Токtot, Сайкалыңды! Тилиң кесилген неме көрүнөсүң. Үрдатып жыргайм деп ойладум эле, кайдагы бир бөйөн-чаянды таап алган оқшойм. Атагымды көтөрүп, абириимди сактайт экен десе, мунун сөзү айланып келип эле салмоордун ташындей мага тиет. Сени атайы әэрчитип келсем, қызды көрсөң эсицен танып, эс ала түшүп, жаныңды үрөп, Жаңылды мактап, жаагыңды жанып жатып калдың. (Жаңыл, Жаркын, Ақыбек жардын башынан көрүнүшөт)

Жаңыл. А, жоболондуу жолоочум мында экен го. Жылуу-жумшак жай таппай, таш жазданып, тикен төшөнүп талаага конгон турбайбы. Ақыбек, сен кошуун жакка бар, доолбас кагылсын. Өзүң кайтып кел. Же жездө болчу шерди көрөрсүң, же кан шимирип жаткан жерди көрөрсүң.

Ақыбек. Жарайт.

Жаркын. Мына, Тұлқұ мырзабыз жазы маңдай, алп дene, чыны баатыр сыны бар экен, эже.

Жаңыл. Текебери – сөөлөтүү, жигит сыны – келбети, кордоп болбойт, Жаркынным. Чыны толуп турган чагы экен. Деги артык туулган жан экен.

Атакозу. О, айланайын... дагы бир шумдук болгон бейм.

Чабак. Карап түн! Атакозу, қыз Жаңылдын кырк эмчек кер тайгани келген бейм? (Чоочуп орундарынан турушат)

Үчүкө. (Чоочуп башын көтөрүп) Кара бет Жаңыл жойлоткон, кара жолтой тайган го?

Тұлқұ. Ооба, канчыктын канчыгы.

Жаңыл. Жаркын жан, жааны бергин колума. Үчүкө, Тұлқұ бүтүптур, убаралуу қыз Жаңылдын шоруна. Мен ат жалын тартып мингени, канчык атым калбады. Ким канчык, ким арстан экенин таанытсын бизге бул жерде согуштун сүрдүү майданы. (Жаа тартат, Атакозу, Үчүкө жыгылат)

Тұлқұ. Кадырды билбес кары күң, каршыгып мага келишиң – ажалды көздөй шашканың.

Жаңыл. Эр болсоң элеңдеп артка кичпагын.

Тұлқү. Багыңды басып, анан сени токолдукка алармын!

Жаңыл. Мырза жигит, сыйына сый, сырттика бар! Сага деген
ширин аш менде да бар. Жигит болсоң намысты, же кеме жеке чыга
кой. Женсөң намыс сеники, тоюңду бүгүн кыла кой!.. (Экөө қылыш
менен чабышат, Ақыбек, Жаркындар чыдамсыздың күтүп ту-
рушат. Жаңыл Тулқуну таш кордонун түбүнө алып келип жыгат,
байланып жаткан элди бошотуп, алар менен учурашат)

Тұлқү. Жаңыл жан, мен сага чын көңүлүмдү берген элем, би-
рок сүйүгө жеткирбеди куру намыс. О, армандуу дүнүйө, колунан
сүйгөнүмдүн өлгөнүмбү?!

Жаңыл. Ырас, Тұлқу баатыр, ар ким өз намысын талашат,
элимди чаап, тәбемдү басып келатып менин қылышымдан жан бер-
ген кишиден менин колум титиреген жок. Өрттөй албырган жаштық-
тан, жүректегу сүйүдөн эл башына келген намыс күчтүүлүк қылды.
Намысымды кортогонума күнөөкөр эмесмин. Кош, текеберчиликке
курбан чалынган, Тұлқу мырза! Тириүндө сүйүп калгандыгым үчүн
мүрзөндүн жаңынан өткөндө эстей жүрөрмүн! Кош, кан күйгөн жер!
(Жаңыл кетет... Калматай, Төлөк, Элчабар келет)

Калматай. ...Сындырыңың, Жаңыл, белимди.

Элчабар. Араң-зорго кутулдум, көрөрмүн мен да элимди.

Төлөк. Тұлқу баатыр.

Тұлқү. (Чала-була тилге келип). Өлдүбү Атакозу, Үчүкө, Чабак?
Эми Тұлқу да артынан барат. Төртөөбүздү бир көргө койгула,
о, армандуу дүнүйө! (Өлөт)

Калматай. Кош, мырзалар, мен өз антыма турам. Жаңылга
күйүттүү болуп жүргөн калмактын ханы Манжыны чакырып, Жаңыл-
дын туусун жыгам. Жайдак атка мингизип, Жаңылга кылбаган са-
нattyтын кылам. Кошкула!..

З-көшөө

Кечке маал. Ала-Тоонун этеги, калың мүрзөлөр. Тұлқунұн мүрзөсүнө
сайылған наизалар. Калматай көрүнёт. Кароолдо жигиттер.

Калматай. Менин кууганым күн, аларым кек... Бул кара бет
Жаңыл айлына барғандын азабын берди, жолун тоскондун жүрөгүн
жарды. Эми эл да мени ээрчибей калды. Бирок ишим ондой берди
болду. Жаңылды аламын деп жүргөн талапкердин бири Манжы. Бир
кезде Жаңыл аны ченине жолотпой койду эле. Эми Жаңылдан кек
алууга Манжы төрө өзү келди. О, кудай, катынга койсом алдырып,
калкыма болом жаманат, ынтымак кошсом Манжыга, ханзаада бол-
сом айлыма, ошондо олжого келчү Жаңылды, оролто кармап мой-
нунан, менден бөлөк ким алат?

Жигит. Манжы келатат. (Манжы, Төлөк кирет)

Төлөк. О, байым, килемдей гүлдүү жер турса, көрүстөндүн
ичине кирип кеткениңизге жол болсун?

Манжы. Ээ, Төлөк мырза, алтын көрдө болсо көргө кир да,
ордо болсо орго кир, эгер ажал төрдө жатса да караба. Кайкалап
жаткан ашууну бороондуу, ызгаардуу түндөрдө ашкан, касиеттүү
Калматай бай кайсы жер гүлүстөн, кайсы жер көрүстөн экенин биле
турган чыгар дейм.

Төлөк. (Өзүнчө) Жыландан сыр сурасан, чаянды калыс қы-
лат. (Калматайга) Байке, чалғынга кеткендөр келбеди.

Калматай. Түнкатар кайда? Кызыталактын кереги тийбейт
бекен мындаидай?

Төлөк. Мен өзүм барып келейин. (Кетем)

Калматай. О, Манжы досум, кородогу коюмду, өруштөгү
жылкымды, токой менен жерди алғын, илбесинин жайнатып, толку-
ган Чатыр-Көлдү алғын! Калкымда жүрсөң танапташ, калкылдап учсан
канатташ Калматай бай колунда. Мындан ары экөөбүз ынтымакта
жүрөлү.

Манжы. О, өмүрү пайда менен байдан качкан жан эмесмин.
Кудайыңа кандай ишенсөң, мага да ошондой ишенип кой. Бул ким-
ге кылбаган Жаңыл дейсің... Бурут байым, сага кошуулуп, Жаңыл-
дан кек алышка ар качан даярмын.

Ырчы. Канаты сынып калса да, кузгундун көктө санаасы.

Манжы. Кулак салғылачы, буруттун төрөлөрү! Кайнаган чөлдө
камыкпай, каргалар менен катташкан, кузгундар менен сырдашкан
– мына менмин. Менин тилимди алсаңар сиперге аярдын амалы,
алптын күчү жетпейт.

Калматай. Бали, төрөм, уул экенсің, кош, анан?

Манжы. Кошуун жоону аңдып жашынып жатсын. Нойгуттар
жылкыны айдаганда капыстан кол салалы. Жаңыл мүрзөгө келген-
де, таттуу ойлор эсине түшүп, Тұлқу тирилип келип, алдынан тосуп
чыккандай, санаасы санга бөлүнүп кетер. Мына ошентип Жаңыл
бозоруп мүрзөнүн жаңында туруп, бейиштен үмүт қылып турғанда,
тозок акең тооруулуп жетпейби да, капысынан кармап албайбы...

Калматай. Бали, Манжы досум, ақылдын атасы, өлгөндү
тирилткендин өзү сен турбайсыңбы! Сени унутсам кудай, арбакты
унуттум. Арбап, алдап албасак, Жаңыл алдыра койчу жан эмес.
Эмесе, менин жардышын – кокту-колот, жылгага калбай жылып бар-
гыла, күзгү чөптөй кубарып, жатып калгыла. (Баары жашырынат.
Жаңыл кирет)

Жаңыл. Жоо... Эл менен жоолашкан кандай жоо өзү?.. Бул
көрүстөндүн ичинен кайсы баатыр жоо күтүп, кайсы жигит таалай
издесин?.. Бул тунжураган талаанын, томсоруп жаткан көрлөрдүн
сырын бүгүн мен гана билем. Жоо сайып, эл багып жүргөн кыздын
жүрөгүндө эмне сырды барын ким кайдан билесин?.. О, шумдуктуу
сыр, жылып аккан тунук суу, менин дартымды сен гана билесин?..
Бирок эч кимге айта албайсың. Мына, Тұлқу мырзанын мүрзөсү, то-

пурагы төмөн түшүп, чөбү куурап кетиптири. О, дүйнө... ырайымсыз өлүм! Андан бери эчен жолу күн чыгып, эчен жолу ай баты. Сен болсоң көөдөндөн жаңың чыгар замат кыз азыбынан кутулдуң да калдың... Бирок мага боору суук кара жер гана уннтурбаса, тириү турган күнүмдө жүрөгүмдүн башына бүткөн айыкпас жара болдуң. О, текебердүү мырза, сени намыс үчүн ажал отуна айдал, бирок сага көңүлү оогон кыз Жаңыл эми келип, сени тириүдөй көңүлү се-зип, мүрзөндүн устүндө мөмөдөй салбырап, башын ийип турганын билбессин, ээ!.. Өтүп кеткен жигитке өкүнүчтүү кыздын муңун кандай керемет жеткирмек эле?.. Намыс!.. Камыштай эрдин мойнун кыйган намыс, түбөлүк жүз көрүшкүс кылган намыс, бирөөнүн телегейин тегиз кылып, күлкүсүн бирөөлөрдүн тыйган намыс!.. Кош чиркин, муңдуу кыздын көңүлүн тарткан жер! Мен ыраазы аргагыңа учурашсам! (Чачын жайып, кылышын таянып, кайгуруу турат. Туштуштан душмандар аңдып келе баштайт. Баары жаа, найза менен кезешет)

Жаркын. (Алыстан) Эжекебай...

Жаңыл. Укмуш! Көрдүңбү, Түлкү, сенин көрүнду көрканачылар тепседи, буга мен жазыктуу эмесмин! Тарткыла колуңарды. (Кекээрлеп) Мында нарктуу, салттуу борборсунарбы? (Манжы, Калматай жигиттери менен кирет)

Калматай. Чамаң кандай Жаңыл мырза?

Жаңыл. Ит кутурса көрканачы болот, сендей абышка кутурса калкынан чыгып, намысын сатып, каракчы болот. Силер жолборстай жондон чайнашып, бүркүтчө баштан мыжый кармашып, кош тизгин колдо карышып, айланып учуп качпастан, ат устүнөн алышып, коктуда бугуп жатпастан, көрүнөө тике келдиңер. Бали, өнөрүңөргө, Калматай!

Калматай. Ээ, нойгуттардын кара жаак мырзасы, жеңгендин иши – жеңген. Кекээрлөөчү убагың өтүп кеткен.

Төлөк. Жаңыл мырза, салтка баш ийиңиз. Канткен менен да колго түшкөн туткун болуп калдыңз.

Жаңыл. Күш жаңылып торго, эр жаңылып колго түшөт. Кош, элим, жакшылыктан үмүтүнду үзбө, балким, дагы ичер суу, көрөр күнүбүз бардыр! (Бардыгы кетишет. Жаркынды айдоочулардын бирөө көжигеден түрткөндө, ал аны жыга коюп басып кетет)

Ырчы. Кенсары талаа оюнда
Какшаал тоонун боюнда.
Тепкенин жазбас тынар бар,
Кыздан чыккан кыраан бар...

4-көшөгө

Калматайдын ордосу. Калматай жакындары, Манжы жигиттери менен. Жаңылды суракка айдал келет.

Калматай. Мырза кыз, туткун болуу кандай экен?

Жаңыл. Кандай болмок эле... Пейили туура адамга бейиштен артык жер экен. Каажыраган байдын сасык төшөгүнөн көрө туткун болуу жыргал эмесли.

Калматай. Болду! Нойгуттун долусу, акеңди таанытам...

Жаңыл. Жамандыгың болсо аяба дейм.

Калматай. Алгыла, ордо чириткиле. (Алып кетишет)

Манжы. (Жалгыз) Мына, мен аскерим менен Калматайдын элинде жатам. Жаңылдан өч алып, Калматайдын күчүн сынап, сыррын тартканы келгенимди эч ким билбейт. Мага чыны менен ишенип, өзүнө дос көрүп алды. Калматай картаң аюу, ага караганда мен ай чырайлуу жигитмин. Бул картаң аюуга Жаңыл эле керек экен. Кээде өткөндөгү мени чанганын эстесем, Жаңылды өзүм катындыкка алгым келет. Бүгүн кошуун менде, күч менде. Калматайдын да чамасын байкап көрдүм. Эгер каалаганым бербесе, айтканыма көнбесе, камындыrbай ушу баштан уйпап койсом бекен? Байкайын. Буруттан катын аламын, чабамын, багындырамын... (Колдору байланып Акыбек, Жаркын кирет) Ээ, Акыбек мырза... жакшы, сен да ээрчип келген экенсиң го? Эмне унчукпайсың?

Жаркын. Акыбек тилден калды, кулагы укпайт...

Манжы. Ээ, аяйсызыбы?!

Жаркын. Аяйбыз.

Манжы. (Чачын кармалайт) Сулуунун колун чечейинби?

Жаркын. Таңданам. Кыздын чачын жеңеси өрчү эле...

Манжы. Кыз киши таң кала берет, Жаркын сулуу.

Жаркын. Бул сөзүңүзү келинге айтсаңыз болмок экен.

Манжы. Кыргыздан кыз алгым келет...

Жаркын. Бир кызды уурдасаңыз деле албайсызыбы?..

Манжы. Шайыр окшойсуз. Мени менен аттанаасыз. Болду...

Жаркын. Туткун кызды алсаңыз башыңыздан касиет кетет.

Манжы. Эмне келип, эмне кетерин өзүм билем. Кыз митаам болот, сүйөм деп айтпайт. Сени үйүмдө ойнотом.

Жаркын. Мен жат жер, жат элде ойной албайм.

Манжы. Эмне дейт, кулагынан күн көрүнгөн күн?!

Акыбек. Кулагың дүлөйбү, жат жерде ойной албайм дейт?

Манжы. А-а... сен дүлөй эмес белен? Жогол дейм!

Акыбек. Сенин заманында кулагыбыз ачылбадыбы? Манжы, мен өз жеримдемин. Эшикten кирип, төр менини дебе. Жаркындын сүйгөнү мына, мен! (Манжы тээп жиберет)

Манжы. Эмне дейт ит! (Акыбекти жигиттер сайып өлтүрүшөт) Жаркын, мына Акыбектен да куткардым.

Жаркын. Манжы, жерде ак ниет адам канча болсо, Акыбек өлбөйт. Мен Акыбекти гана сүйөм.

Манжы. Хандын кадырын, төрөнүн жайын билбegen карабет, кечтим сендей түйдөк чачтан!.. (Канжарын кезейт, Жаркын аны

жуулуп алып, Манжынын өзүн саймак болгондо, кароолчулар келип, Жаркынды тегеректешет)

PDF Compressor Free Version

Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)

Жаркынды тегеректешет) Жаркынды тегеректешет)
Жаркынды тегеректешет) Жаркынды тегеректешет)

Төбөмдөн жазбасам, хандын казынасын уурдал качпасам, мага кандай эп экен, бегим!

Калматай. Кана, Жаңылды мактап ырдал көрчү.

Үрчү. Мактап ырдал?.. Калл айттайсызыбы?..

Калматай. Мактап ырда! Калл айткандай сен менин тәсім белен? Мактап ырда!.. Барғын, Жаңылды мага тийгенге макул қыласың, болбосо башыңды алам, жөне!

5-көшөгө

Зындан, зынданда Жаңыл.

Жаңыл. Чиркин дүйнө, ак албарс шилтеп, жаа тарткан кайран колду эми кара чынжыр капкандаи капшыра кармап, кесип баратат. Кайран өмүр!.. Чын ажал мени торойбу жеткирбей тилек-юма? Булуккан менен канчалық, менин боштондук тийбейт колума. Жок, мен түнөргөн булут таркап, улуган карышқырдын үну өчүп, кадимкідей жаркырап таң атарда чачырап чыккан Чолпонду көргүм келет. Ала-Тоонун атырылган азоо тулларын минип, ак чокулуу көк музда күлүмсүрөп, жолборс кайрат жигитти, жоруктуу қызды, саймалуу жердин сандаган гүлүн көргүм келет. Алтын чирибейт, ақыл зордукка бағынбайт, элин күткөн эр өлбөйт дебеди беле. О, чиркин эл! (Ырдайт)

Төлөк. (Өзүнчө) Чиркин, Жаңыл! Кайги тартып, кан жутуп олтурған экен десе, ой ойлонуп ырдал олтурған турбайбы? (Жаңылга) Баатыр, алышыз жакшыбы?

Жаңыл. Жакшы... Төлөк мырза... дагы?

Төлөк. Жаңыл мырза, баркыңыздын кете элегинде баш ийип дегендей, ургаачы атыңыз болгондон кийин, ак өргөөгө кирип бергенинлиз ылайык болор.

Жаңыл. Ар ким өз көзү менен көрүп, өз тили менен сүйлөсүн. Мен силерден барк сураган жан эмесмин. Төлөк баатыр, сенин тилиң кандай таттуу!.. Сен ошондой элден сууруулуп чыгып, элчиликке жаралган окшойсун. Мен сени журт арапал, жөн билген азamat деп ойлоочу элем. Калматай бегиңе айта бар: баатыр көңүлүңе кетпесин, өзүң да угуп, жүрөгүндүн башына түйүп кой. Калматай менин ай менен күн бир чыгып, бир батып, асман жерге кошулганда, токой тоо болуп, тоо толкуган деңизге түшкөндө, так ошондо алат. Мен кыз оюн куруп, сен токмок алып туруп, Калматай менен ат жалында, кыштын бороон түнүндө, кылыштын мизинде, жоругубуз жомокко айланып, жүрөктүү қызыл жалын чалып, айтканыңыздай айкалышабыз! Жүүчү жигит, бегиңе айткан саламым ушул. Эгер мени сыйласаң, көргөнүндөй көргөндөй, укканыңды уккандай қылып айтып барын. Кош, баатыр!..

Төлөк. Мага да намыс керек. Кулдук, мырзам! Арстанды чычкан ала албайт. Аны мен жакшы билем. Кусуру ураг элимдин, сиз

дегенде бузук болсо тилегим. Кимдин ким экенин өзүңүз көрө жатсыз, баатыр, кош болунуз!.. (*Кетем*) **PDF Compressor Free Version**

Жаңыл. Ох, таңдайым так катып, тилим күрмөөгө келбей бара жатат да. Алтын булак, тунук суу, сен да менден алыстадыңбы? (У кошкон кымыз алдырып *Кантай кирет*)

Кантай. Кагылайын кызым, бул тегеректегилердин сени көрөйүн деген көзү жок. Өлбөгөн жаңың журе берсе, түшүндө көрбөгөн шумдукту өңүндө көрөт экенсис да. Балага эне эле жакын болот, менин деле сендей болуп бойго жеткен кызым бар, кагылайын, сен бирөөнүн маңдайынан сылап олтурган эркесис, ичим түтпөй эки жакта киши жокто ағылгалап келе калгым да ошол, алтын кызым!.. Ачууну ачуу басат... Байга арнап байтал бээсинин сүтүнөн ачыткан кымыздан эле. Карынын кайгысын, жаштын күйүтүн ак айран, кызыл кымыз басчу. Каның катып, суусагандырысың. Азырынча колумдан даам сызганың ушул болсунчу.

Жаңыл. Байбиче, улууга урмат, өзүңүз ооз тийиниз.

Кантай. Ээ, ботом, өз тамагымды өзүм ичкеним уят эмеспи. Ичип жибер, садагаң.

Жаңыл. Сиз ооз тийип эле бериңизчи, менин да каным катып бара жатат!.. Мына сырты жумшак, ичи заар. (*Байбиче шашып качмак болот, кубулуп дубанача кийинип алган, белине көнөчөк, койнунда жаа, ак уруп бир чал кирет*)

Кантай. Айланайын дубанам, сенин сураганыңды берейин, дегениңе көнөйүн, ушул кыздын көзүн тазалап бере көр.

Чал. О, байымдын касиеттүү байбичеси. Айтканыңыз эки болбосун, былк этпей жата бериңиз. (*Кантай кетем*)

Жаңыл. (*Чыныны жылтап*) О, шумдук, кара чаар жылан далдаланып, оп тартып келген экен го. Бул – уу!..

Чал. (*Жаңылга жакындалап сүйүнүп*) Алла үй, алла үй! (*Кылыш берет*) Атаң Койгут берди. «Кызыма айт, арманы менде болбосун», – деди.

Жаңыл. О, акебай, мен ыраазы сиздерге! (*Калматай, Жаркын, ырчы кирет. ырчы Жаңылды мактап ырдайт*)

Калматай. ...Жүрөгүндө жарып, ала жатам! (*Жаңылга кылыш көтөрөт, Жаркын Калматайды өлтүрөт*)

Жаркын. Кагылайын эжеке, сени аман көрдүмбү?!

Жаңыл. Садагаң, Жаркыным! (*Манжы жигиттери менен кирет*)

Манжы. Аха, Жаңыл мырза, амал менен бошонуп алган экенсис да (*Кылыш көтөрөт, Жаңыл Манжыны жыгат*)

Төлөк. (*Кирет*) Мырза, мен сендиң! Кегиң болсо ал... Манжынын колун жеңдик! (*Көп эл Жаңылдын үстүнө кирет*)

Жаңыл. Мен ыраазы силерге!.. Кокусунан торго чалынган шордуу кызыңарды унуткан эмес экенсисиң!

Чал. Оо, айланайып Жаңыл! Сенин саадагың тийген саргайып, найзаң тийген алысрап, ақылдан тансын. Кадырман калың элиңдин жер-суусун өз колуңа ал. Өзүнөн чыккан бир кызга, чырагым, ишенинин элин тагдырын!

Жаңыл. Туунду сенин жылпаска,

Жаңым курман сен үчүн.

Калк намысын бербеске,

Айныбас антым алгының!

Жоокерлер, кыз-жиギттер. Жаңыл, Жаңыл, Жаңыл!

Суроолор жана тапшырмалар

- Драманы толук окуп, идеялык мазмунун айтып бергиле.
- «Жаңыл мырза» дастаны менен бул драманын айырмачылыгы эмнеде?
- Эмне үчүн Жаңылды мырза дешет? Бул сөз эркек-аялга бирдей таандыкпай? Драманын тилинен кандай өзгөчөлүкту байкадыңар? Силер түшүнбөгөн сөздөр барбы?
- Жаңыл мырза менен Түлкү намысты кандайча түшүнүшөт? Эмне үчүн Түлкү өлөрүнде: «...Сүйүгө жеткирбеди куру намыс» – деп арман кылды?
- Жаңыл Түлкүнү сүйсө да, кандайча өлтүрүүгө колу барды? Эмнеликтен ал ар дайым бейиттерге келип таазим кылат?
- Кандай адам эл баатыры деген наамга татыктуу боло алат? Түлкүнү эл баатыры дешке болобу? Баатырдык, эрдик деп эмнени түшүнсөнөр, бүгүнкү күндө да эрдик жасоого болобу?
- Ырчы эмне үчүн дайым Жаңылды мактап ырдайт?
- «Эл таянган – жер таянбайт» деген макалды кандай түшүнсөнөр жана бул макалдагы ойду драмадан кездештирдиңерби?

«Жаңыл» драмасы

К. Маликов А. Куттубаев менен бирге эл оозунда айтылып жургөн дастандын негизинде «Жаңыл» аттуу драманы жазган. Чыгарманын негизги идеясы – Ата мекенге болгон ыйык сүйүнү көрсөтүү жана аны душмандардан коргоп, эркиндик үчүн күрөшкөн баатырын даңктоо. Демек, «Жаңыл» – эл бактысы үчүн күрөшүп, анын эркиндигин баарынан жогору койгон баатыр кыздын тагдыры жөнүндө баян.

Уруу башчылары Түлкү, Үчүкөлөрдүн алдында ырчы нойгут элиңен чыккан кыз Жаңылдын сулуулугун, баатырдыгын мактап ырдап олтурат. Буга Түлкүнүн ичи күйүп: «Сен оозунду ачсаң эле Жаңылдан баштоочу болдуң», – деп ачууланат. Бирок өзү Жаңылды сүйчү, ага жетсем деп эңсечү. Ошентсе да куру намыска чиренип, өзүнүн бул ыйык сезимин жашырып келген. Бүгүн Үчүкө бул сырды ачык айтып, Түлкү Жаңыл кызга барат деген кабар элге тарап кетти. Айрыкча Үчүкөнүн: «Эгер барбасаң, Жаңылдын сулуулугунан корунуп,

баатырдыгынан коркту деген сөзгө каласың», – дегени аны ого бетер ойлонтту. «Мен анын алдына жүгүнүп баатырдыгынан ма-
лын талап, Жаңылды жүгүндүрөм». – Тұлқу колуктусуна дал ушун-
дай арам ой менен жөнөйт.

Баатыр қызы бул учурда әч нерседен капарсыз жаштар менен улпөт куруп жаткан. Аңғыча Тұлқу келиптири деп әл дүrbөп калат. Жаңыл жарық маанай, жақшы санаа менен кабыл алса да, қыңыр ойлуу Тұлқу текебер кирет: «Жуучу жиберсем, жооп бербейсін. Акыры өзүм келүүгө аргасыз болдум. Мени менен кетесиңбі, жокпу? Жообун азыр бергін», – деп Жаңылды демитип, қаада-салтты бузат. Жаңыл болсо: «Жолдун боюнда, қыз-жигиттин тобунда ойлонбой ант бере салыш қызга уят, жигитке қырсык болор», – дейт. Бул сөз Тұлқунүн кур намысын ого бетер күчтөтүп, конок болуп кет дегенге көнбей түнөрүп, кектүү аттанат. Көп өтпөй эле Тұлқу даярдыксыз жаткан нойгут элине бүлүк салып, малын олжолоп, әр-бүлөнү туткундайт. Эр жигиттен мындей адепсиздикти күтпөгөн баатыр қыздын ачуусу келип, элин коргоо үчүн жоого карши аттанат.

Тынч жаткан элди чаап алганына мактандышып, Тұлқу менен анын жан-жекөрлөрү Чатыр-Көлдүн кылаасында тойлоп жатышканда, аларды кубалап Жаңыл келет. Манчырашкан уруу башчылары аял затына шек келтиришкенге чейин барышат. Эл намысын жана өзүнүн адамдык касиетин ыйык туткан Жаңыл мындей шылдыңга чыдай албай, согуш башталат. Кандуу кагылышта Тұлқу, Үчүкө, Атакозу Жаңылдын колунан жаздым болуп, туткундар бошотулат.

«Жаңылды чаап, Тұлқунүн өчүн алам», – деп эми Калматай бай жулуна баштайт. Бул иш өзүнүн колунан келбесине түшүнүп, ал калмак ханы Манжыны жардамга чакырат. Эгерде Жаңылды жеңүүгө жардамдашса, айтканына көнүп, баарын аткаары жөнүндө убада берет. Калматайдын да, Манжынын да бири-биринен жашырган өз максаттары бар. Ал эми Манжынын мурда эле Жаңылда ала албай жүргөн өчү бар болчу. Баатыр қызды аялдыкка алууну ал көптөн бери эңсеп жүргөн. Ошентип калмак хан Калматайдын айтканына макул болот. Алар ачык кармашта Жаңылды туткундай албастыгын түшүнүшүп, Тұлқунүн мүрзөсүнүн жанында аңдып жатышат. Жаңыл мырза мүрзөгө келип, әч даярдыксыз турганда, колго түшүрүшөт. Аны менен бирге Жаркын, Акыбектер туткундалат.

Калматай Жаңылды, Манжы Жаркынды алабыз деп оолугуп, буга көнбөгөнү үчүн қыздарды орго салышат. Бирок қыздар бардык кыйноого чыдап, Калматай менен Манжынын зордугуна макул болушпайт. Анткени Жаңыл әл колдооруна, чыккынчылардан өч аларына терең ишенет. Чындыгында драманын акырында элдин жардамы менен Жаңыл туткундан бошотулуп, чыккынчылар жазасын алышат.

Драманын башкы каарманы Жаңылды ырчы: «Тепкенин жазбас тынар бар, қыздан чыккан қыраан бар», – деп сүрөттөйт. Чын

эле Жаңыл – ашкан баатыр, ары сулуу. Бирок аны жүрт сүймөн-чүлүгүнө бөлөп, атак-даңқка жеткирген баатырдыгы гана эмес. Андагы әң жогорку касиет – элге болгон тунук сүйүү жана таза адамгерчилик. Эл бактысы учун ал бардык кыйынчылыкка карши турууга даяр: «Жүртумдан чырпык кыйдырсам, Жаңыл болбой өлөйүн», – деген антын ал өмүр бою ыйык тутту. Демек, Жаңыл үчүн әң кымбат нерсе – әл бактысы. Эли эзилип кыйноодо жатса, аны элес албай керт башынын баатырдыгына чиренип сайран курган киши әч качан бактылуу эмес. Жүрт алдындағы милдетти сезбеген адам элдин әң коркунчутуу душманына айланат. Жаңылдын мындей оюн Тұлқуну өлтүргендөгү көрүнүштөн ачык байкайбыз. Жаңылга жуучу жиберип, ары баатыр, ары сулуу қызга баш кошсок деп эңсегендөр көп болгон. Ошолордун ичинен Жаңылдын жактырганы жалгыз Тұлқу эле. Бирок ал өз сүйгөнүн да аябады, анткени Тұлқу нойгут элин талоонго учуратты. Жаңыл Тұлқуну өлтүрүп жатып: «Өрттөй албырган жаштыктан, жүрөкту жандырган сүйүүдөн әл башына келген намыс күчтүүлүк кылды. Намысымды коргогонума күнөөкөр эмесмин. Кош, текеберчиликке курман чалынган, Тұлқу мырза! Тириүндө сүйүп калгандыгым үчүн, мүрзөндүн жанынан өткөндө эстей жүрөмүн!» – деп зээни кейип, қаңырыгы түтейт. Бул сөздөр Жаңылдын намыска бектигин дагы бир жолу ырастайт.

Жаңыл – адамды баалай билген, андагы жақшы касиеттерди ардактай да алган ақылман. Ал үчүн адамдын тагдыры – әл тагдырынын ажырагыс бөлүгү, экөнү бөлүп кароого болбайт. Андагы бул сапатты кең пейилдүүлүк, ынтымакка чакыруу толуктап турат. «Мырзалар, алыскы жерден келипсиздер, чарчаган чыгарсыздар... Мынча келгендөн кийин биздин айылда өрүүн алып кетиңиздер. Бул элден жакасы алтын тон кийип, дубандан чыккан ат минип кетүүге ылайык адамдар көрүнөсүздөр», – деп тецине албай кергиштеп, камчысын сүйрөп кирген Тұлқүгө, анын жан-жекөрлөрүнө да адамгерчиликтуу мамиле кылат, алардын текеберчилигин да кечире билет. Жаңыл үчүн әл-жери кандай ыйык болсо, таза махабат да ошондой ыйык, кымбат. Ал сүйгөнү да әл-жүрттун камын ойлогон баатыр да, ақылман да киши болсо э肯 деп эңсеген. Бирок Тұлқу баатыр болсо да, уруучулук коом-го таандык болгон куру намыстан ажырай албай, өзүнүн сүйгөнүнүн колунан каза тапты. Жаңыл аны өмүр бою унута алган жок, ыйык сүйүү үчүн Тұлқунүн бейитине келип, ар дайым таазим кылчы.

Ошентип Жаңыл – нукура элдик баатыр. Ал элди бардык күчкайраттын булагы, жашоонун негизги жана бакыттын кенчи катары карайт. Ошондуктан ал колго түшүп, кыйноодо жатканда да: «Оо, чиркин, әл, кайдасың?! Ох, мөңгүдөн эрип чууруган, күзгүдөй тунук агын суу! Керме тоонун алтын булагы, мен сени сагындым», – деп арман кылат. Бул сөздө анын әл күчүнө болгон чексиз ишеними жатат. Чындыгында да Жаңылды туткундан эл куткарал жана Төлөк

сыяктуу баатырлар да эл тарабына өтөт, анткени чыныгы эл баатырын элден бөлүп кароого болбайт. Туткундан күтүлгөн Жаңыл элиниң туусун жылпакса ант берет.

Драмадагы экинчи бир негизги каармандардын бири **Түлкүнү** Жаңылдан ажыратып кароого мүмкүн эмес. Түлкү да Жаңыл саяктуу эле баатыр, дайыма элдин атынан сүйлейт. Бирок ал Жаңылга ошкобойт. Анткени ал – уруучулук коомдогу тескери көз караштын тепсендисинде тебеленип, эл ишеничинен ажырап калган жалгыз баатыр. Анын ою боюнча бул дүйнөдө ким кара күчтөн артыкчылык кылса, байлыгы көп болсо, ошол адам гана бийлик жүргүзүшү керек. Ал эми эл – буйрукту аткаруу үчүн гана жараган топураган жандар. Түлкү өзүн ааламда жок баатыр, көзү жок эр санаган, дүйнөдө өзүнөн башка киши жок деп эсептеген өзүмчүл. Ошондуктан ал Жаңылдагы ашкан асыл сапаттарды кадырлап, баалай албайт. «Жаңыл кыздын жылкысын тийип, желесин кыйып, бет алыша келгенде, өзүн аттан оодара тартып, майданда багын басып, мүнкүрөтүп туруп, анан кийин алам», – деген ойго түбөлүк кул болуп калган. Жаңыл анын алдында бейпөндөп жүгүнүп туруга тийиш, анткени анын башындагы даражасы төрө, кайсы бектикинен кем экен. Демек, ал үчүн эрдик – башка элди багындыруу, адамды коркутуу, кың дегизбей бийлөө. Эгер анте албаса, намысынан ажырап калышы мүмкүн.

Суроолор жана тапшырмалар

1. Өзүңөрдүн көңүлүңөргө жаккан тема кооп, «Жаңыл» драмасы боюнча толгонуу-сочинениесин жазгыла. Азыркы кыздардын Жаңылдан айырмачылыгы эмнеде? Классташ кыздарыңды 50 жылдан кийин кандайча элестетесин?
2. Автордук ремарка, диалог, реплика, монолог деген эмне? Бул драмада монолог барбы? Аны таап, маанисине ылайык үн менен жатка окуп бергиле.
3. Драманын бир көшөгөсү боюнча сахна-сабак даярдагыла. Бут классыңар менен драманы мектеп сахнасында кооп, экиден ашпаган мыкты аткаруучуга өзүңөр каалаган драматург же артисттин атынdagылаураат деген наам бергиле.
4. «Жаңыл» дастанынын кандай вариантыбар? Алардан бул драманын кандай айырмачылыгын, өзгөчөлүгүн байкадыңар? К. Маликовдун дагы кандай драмасын окуп, сахнадан көрүп же «Театр микрофондо» деген берүүдөн уккансыңар? Жазуучунун «Бийик жерде», «Осмонкул» деген драмаларын өз алдыңарча окуп чыгып, радио берүүдөн угул, алар боюнча класстан тышкary убакта пикир алмашыла.

ТҮГӨЛБАЙ СЫДЫКБЕКОВ (1912–1997)

Кыргыз сүрөткерлеринин лөгү, роман-чылардын дарканы Т. Сыдыкбеков Ысык-Көл өрөөнүндөгү Кең-Суу деген жерде 1912-жылы туулган. Анын энеси Айымкан он жети бала төрөгөн экен. Бирок ал эле убакыттын ичинде жети уул, төрт кызы чечектен¹ өлөт. Ата менен эне көп балдарынан ажырап, мөгүрөп турган кезинде алардын бактысына уул төрөлөт. Ар кандай оорудан, шум өлүмдөн жүрөктөрү үшүгөн ата-эне ага Түгөлбай деген ат коюшуп, далай ырым-жырымдарды кылышат. Бирок Түгөлбай ата сүймөнчүлүгүн көрбөй, экиге чыга элек кезинде атасы келтеден² өлүп, топ жетим кара кийген эненин колун карап, эне тарбиясында өсөт.

1914-жылдагы бириңи дүйнөлүк алааматка Россия да аралашып, бул согуштун активдүү катышуучуларынын бириңен болду. Падышанын казынасына бериле турган ыгым-чыгымдар көбейдү. Элден эсепсиз мал-мүлк, акча жыйналды. Кийинчөрөз 1916-жылы кыргыз жаштарын ооруктагы жумуштарга тартуу жөнүндө падышанын буйругу чыгат. Дайынчылыкка ыңгайлуу жерлер казынанын карамагына өтөт. Ал жерде жашап турган эл тоо этектерине, кокту-колотторго сүрүлөт. Буга байланыштуу алсыздардын конушун тартып алуу, же сыртынан бийлеп, жерин сатып жиберүү башталат. Бийбулуштардын, атка минерлердин жемекейлиги күчөп, кембагалдарды, жетим-жесирлерди боздотот.

1916-жылдагы козголоң көлдөгү бүт кыргыз айылын кучагына алды. Сыдыкбектин үй-бүлөсү да үркүп барып, Текести байыр алышат. Бул жерде бир жылча тургандан кийин туулган жерине жөнөйт. Айымкан балдары менен элге жете албай, казак жеринде баш калкалап, 1918-жылы гана Ысык-Көлгө келишет. Күнүмдүк оокат үчүн эне менен алты жашар Түгөлбай Коровин деген кулакка малай жүрүштү. Анда жүргөн төрт жылдын ичинде эненин да, баланын да эстеринен окуу кетпей койду. Бирок окушка мектеп жок. Айласы кеткен Айымкан Түгөлбайды Түнкөтөр молдого берди. Бирок бул жердеги «окуу» балага жаклады. Бир кыш «окуудан» кийин ал мындаи «окуудан» түбөлүк кол үздү.



^{1,2} Чечек, келтө – жукуштуу оорулардын аттары.

Акырында илимге чаңқаган Түгөлбайдын күткөн күнү келип, Кең-Сууда жаңы мектеп ачылды, ушул мектептөн барынанты 1925 жылы Караколдогу эски таанышы Коровиндинкінде жатып, Чехов атындағы орус мектебине кирет. «Айтор, менин ачық мүнәзүм, тырышчаактығым сүйкүм турдубу, ким билет? Мугалимдер да, классташ балдар да мени жақшы көрүшчү. Артыкча Горшков Василий, Коромыслова Мария мага көп жардам беришти. Дал ошол Чехов атындағы мектепте окуп жүрүп Пушкин, Гоголь, Тургеневдердин аттарын уктум. Ырас, алардын ар бири ааламга атагы кеткен улуу жазуучу экенин кийинчөрәек билдим. Негедир орус жазуучуларынын ичинен эң алғач мага чыгармасы менен таанылган Тургенев болду», – деп эскерет Т. Сыдықбеков ошол жылдардагы окуусу жөнүндө.

Арадан бир-еки жыл өттү. Баштагыга караганда Түгөлбай орус тилин өздөштүрүп, кадырсесе окуп калды. Бирок жаңы кыйынчылық башталды. Байлыгы өскөн кокоюн кийинки жылдарда чарбасына каралап, шаарга келбей, айылда кыштоочу болду. Турмуш Түгөлбайды окууну ташташка аргасыз кылды. Кийинчөрәек Т. Сыдықбеков Крупская атындағы мектепке кирет, көп узабай Ленин атындағы жети жылдық мектепке которулат. Турмуш абал өтө оор эле. Бирок Түгөлбай окууну бул жолу таштаган жок. Жазуучунун бириңчи чыгармасы да ушул мектепте окуп жүргөн кезинде жазылды. Анын жазылышынын өз тарыхы бар.

1929-жылы Т. Сыдықбеков Фрунзедеги айыл-чарба техникумunda окуп, аны бүткөндөн кийин ошол эле жылы жаңы ачылған Ашхабаддагы Орто Азиялық зооветеринардық институтта кирет. Сүзөктүү дарт, өзөктүү оору анын институтту бүтүшүнө жол бербей, окууну таштоого аргасыз кылды.

Түгөлбай да чыгармачылығын поэзиядан баштады. Анын «Булар кимдер?» деген бириңчи ыры 1930-жылы басылды. 1932-жылы «Чабуул» журналына (кийинки «Ала-Тоо») «Чал комузу» деген көлөмдүү поэмасы жарыяланат. Ал элден уккан уламыш, жомоктун негизинде жазылып, жаш калемгердин эпикалық жанрга канчалық жөндөмдүү экенин да көргөзду. Ушундан бир жылдан кийин эле бириңчи ырлар жыйнагы «Күрөш» деген ат менен жарық көрдү. 1936-жылы «Баатырлар», 1938-жылы «Акын – булбул» деген ырлар жыйнектары жарыяланды. Бирок келечектеги белгилүү романчыны проза жанры өтө кызыктыра берди.

Т. Сыдықбековдун «Кең-Суу романынын бириңчи китеbi 1937-жылы, екинчиси 1938-жылы басмадан чыкты. Ошол убактагы жазылған чыгармалардан «Кең-Суу» романынын чоң айырмасы, өзгөчөлүгү бар эле. Бул чыгарма кыргыз адабиятында чыныгы романдын жаралышына, андан ары өнүгүшүнө негиз салды. Аны автор түп-тамырынан бери кайрадан ондол, ал «Тоо арасында» деген ат менен жарық көрдү. «Кең-Сууга» удаа «Темир» романы жа-

зылды. Согуштан кийин жарыяланган «Биздин замандын кишилери» романы Т. Сыдықбековдун атагын чыгарып, атын союзга гана эмес, чет өлкөгө да таанытты. Роман үчүн залкар сүрөткер СССРдин Мамлекеттик сыйлыгынын лауреаты деген наамга арзыды. Мындан кийин жазуучу «Тоо балдары», «Зайыптар» романынын эки китебин жарыкка чыгарды.

Прозанын чакан түрүнө да жазуучу чоң маани берип, чыгармачылыктын бул салаасында да зор эмгектенди. Отuzунчу жылдарда эле ал «Ала-Тоодон алтоо», «Абысындар», ал эми согуш жылдарында «Пайдага чечилген чатак», «Тарбия», «Замбирекчилер», «Күтүү», «Кайрат», «Эл оозунда» сыйктуу аңгеме, очерктерди жазған. 1943-жылы жазуучунун «Согуш күндөрүндө» деген китеби жарык көрдү. Прозанын бул чакан түрүндө сүрөткер андан кийин да жан үрөп иштеп, далай нарктуу дөөлөттөрдү жаратты. 1980-жылы «Кайнар булак» деген наам менен чыккан жазуучунун аңгемелер, повесттер топтому мунун ачык далили.

Т. Сыдықбеков проза менен поэзияны тизгиндеш алып жүрөрүн өзү да өзгөчө белгилейт. Бул туурасында «Жол» аттуу автобиографиялык романында: «Проза менен поэзияны тизгиндеш алуу мендеги айныбас максат болчу», – деп айтканы бар. Ыр жазууну убактысынча токтото туруп, көп жылдан кийин Түгөлбай поэзиянын сыйкырдуу дүйнөсүнө кайрадан кайрылып, 1960-жылы «Күн кызы Нурайымга күйөөлөгөн Жанболот жөнүндө баян» жомок-поэмасын, 1969-жылы «Адамдарга кайрылуу» аттуу ырлар жана поэмалар жыйнагын чыгарды. Жашырганда эмне, бул поэзиялык туундуулар адабий жамаатчылыктын көңүлүн анча бура албады, ал гана эмес, «Адамдарга кайрылуу» жыйнагы туурасында олуттуу сын-пикир айтылды. Ошентип, жазуучу акындык өнөр менен прозачылыкты тизгиндеш, катар алып жүрүү максатын алдына койсо да, анын чыгармачылығында проза басымдуу мааниге эгедер. Себеп дегенде ал адабий журтчулук менен карапайым окурмандарга ириде прозачы, болгондо да романчылардын дарканы катары тааныпал.

Жазуучунун бөтөнчө бир эргүү менен өндүрүмдүү иштеген мезгили жетимишинчи жылдарга туура келди. 1969–1970-жылдары ал чыгармаларынын төрт томдугун чыгарып, «Сыр ачуу», «Курбулар», «Ыманбай пейили» романдарын бириңин артынан бириң жазып, удаама-удаа жарыялады. Андан кийин «Көк асаба» романына көшөрүп көп күч жумшады. Заманына жараشا бул тарыхый романдын тагдыры өтө татаал болуп, сүрөткерди кыйла абыгер чектирип, азапка да салды. Роман кыргыз адабиятында тарыхында кийин гана өз ордун тапты. Өзүн-өзү түйшүккө түрткөн жазуучу жетимиш жылдык маракесине утурлай «Жол», «Мезгил сабактары» аттуу мемурдык-автобиографиялык романдарын жаратты. Заман, коом, саясат, адам, адамгерчиллик, жакшы-жаман, ак-кара, өмүр-өлүм, тарых,

тил, дил, илим-билим, адабият менен маданият, сүрөткер жана анын озуйпасы – койчу, бул актуал көйгөйлүү маселелерди. **ТӨРКІСТАНЫҢ ГОСУДАРСТВОЛЫК КИЕРДЕМІ** зуучунун мазмунга карк макалалары байма-бай жарыяланды. Булардын баары топтоштурулган жазуучунун макалалар жыйнагы 1992-жылы «Табылга» деген ат менен жарық көрдү. Анын дагы бир өзгөчөлүгү мындай көйгөйлүү маселелерди күйүп-жанып көтерүп чыкканды, ал жалаң эле мезгилдүү басылмалар менен чектелбеди. Сексенден ашканда да дагы эле баяғы құссунөн жанбай, сөз берметин төгүп, бирде телевизордан көрүнсө, кәэде анын жагымдуу үнү ободон жаңырып турду.

Бул лөк жазуучу, залкар таланттын кыргыз адабиятында кайрыл-баган темасы менен жанры жок. Чоң сүрөткер өзүнө-өзү баа берип, «әжәрмүн, көкмүн» дегени бар. Үрасында да сөөгүнө бүткөн кашкөйлүк, әжәрлүк, көктүк аны адил иш үчүн чечинип салып, түз качырып кирип күрөшүүге чакырды. Кайсы заманда, кайсы жерде, ким болсо да тайсалдабай, ачуу чындыкты таамай бетке айтты. Аナン Эң негизгиси көжөлүп иштеп, ак эмгегинин акыбети кайтты. 1997-жылдын 19-июлунда каза болду. Ал өмүрүнүн акырына чейин кале-мин колунан түшүргөн жок.

ТОО БАЛДАРЫ

(Романдан үзүндүлөр)

Омор аке жана анын уулу

Омордун үйүн көздөй буруулган кезде, Сабыр тымызын жылмайды. Анткени Омордун кыял-жоругун эсине түшүргөн адам эрксизден күлө турган. Ал – оюндағысын кишиге бербеген бир мүнөздүү өжөр, эр көкүрөк, кайраттуу, күпүлдөп сүйлөгөн адам. Баланы айрыкча жакшы көрөт. Бирок эркелетпейт. Ойнап жүргөн балдарды өзүнө чакырат. Бир жолу анын колуна түшкөн бала оолак качат. Омор жашыраак кезинде өзүнөн качкан баланы тартактап кубалоодон да тартынчу эмес. Аны көргөндө айрыкча Сабыр артына кылчайбай кача турган. Ал Омор жакындал келатканын, анын тери шымынын кең багелектеринин күдүр-күдүр эткен доошунан сезчү. Кәэде коркуп баратып Сабыр шашканынан мүдүрүлүп жыгылчы. Анда Омор: «А кудагыйдын баласы, колума түштүңбү? Качасың, э! Мен киммин, ыя!» – деп баланы ыйлата берчү. Сабырдын энеси, кәэде ачууланып: «Ой, береги куу баш баланын жүрөгүн түшүрүп салмак болду», – десе, Сабырдын эжеси: «Кой, апа. Сакалдуу кишини куу баш дебе, шагы сынып калат», – деп энени тыюучу.

– Сынса сынсын. Анын шагы сыннат эле деп баламдын жүрөгүн түшүртөйүнбү. Ой, Омор, көй бер алдагы баланы. Эмне, сенин сүтүндү төктүбү?

– Э, баланды эркелетип жатам?!
– Сенин бала эркелеткениң курсун...

– Эмне?! – дечү Омор ызаланып. – Мен бала коркутуучу карыш-кыр эмесмин го! Атаңарга наалат, чор кыргыздар. Булар жадаса, баланы эркелеткенді да билишпейт. «Уфулөп» үстүнө үйрүлө бе-ришип, балдарын арпа жарманын каймагындаибылжырак естүрүп алышат. Бала дегенди бешиктен бели чыга элек кезинен жаагынан кайыш алып үйрөтсө, эч нерсе тоотпос өрт өсөт! Чоң атам мени эркелеткенде, муунта кармап, эки жаагымды ысыта-ысыта чабучу. Рас, а дегенде ыйлачумун. Кийин мен да көнүп кеттим. Ал чапкан сайын: «Дагы чап, чоң ата. Эки бетим калың болуп баратт», – деп тике карачу болгомун... Мен эр жеткен кезимде эки жаат болуп чабышсак, булдурсун камчы тийсе да бетим түктүйүп коюучу эмес! Э, атаңарга наалат, чор кыргыздар, мен сипердин балдарындарды киши болсун дейм. Менден корксоңор, айыл конбой койгула?! – Ушинчү Омор бир жылы айылчылап келген чоочун аялдын баласын ошентип эркелетсе, сырын билбegen бала коркуп кетип талып калган. Сакалдуу кишилер: «Таштасаңчы адатынды, бирөөнүн баласынын жүрөгүн түшүрүп, кункор болуп каласың!» – дешип, Оморду жемелешкенден кийин, кубалаганын көй баштады. Балким, Омор ал адатын таштабас беле? Жашы элүүдөн өтүп калганда, өзү балалуу болду. Ошондон баштап бирөөнүн баласын катуу эркелеткенді да киоуп кетти. Омордун кийинки эрмеги окуган балдарды көрсө:

– Эй, кудагыйымдын балдары! Менин жаныма келип койчу! – дечү. Окуган балдарга Омор кадимки чоң кишиге кылган мамилени иштеп: «Э, өкмөттөр, келгиле! – деп козголуп киоуп, катарынан орун көрсөтөт. Кәэде Сабырды да чакырып: «Те-ек, ыйлаак. Көзү чоң, көйнү жүрөк. Эми окуп жүрөт. Качан өкмөт болуп жаныңа тапанчанын боосун салпылдатасың, ыя?» – Сабыр тымызын гана құлуп койчу:

– Окугандын баары эле тапанча тагынмак беле?

– Те-ек, бул чоң көз тапанча тагынгандан да коркот. Аナン Эмне үчүн окуп жүрөсүң? Койчунуку – таяк менен көнөчөк; жылкычыныкы – кыл аркан менен укурук; эгинчиники – чалгы менен орок; мага окшогон көк чекелердики – көк союл менен жомок. А союлга окуунун Эмне кереги бар? Же моюнга жагоо тагынып үп боло албасак... Аңсыз да бир үйдөгү үч бала бирдей мектебине жүгүрөт. Теги, эртөң өкмөтчүлүк кимисине жетишет, ыя? – Сабыр техникумдун үчүнчү курсун бүтүрүп келгенде, Омор аны үйүнө чакырды. Бул жолу Сабырдын алдына каймакка көптүргөн тарууну койдуруп чын ниетинен кеп баштады:

– Мен өз айлымдын козусунан кочкор агытканда жакшы көрөм, Сабыржан, окууну окуй берсе ақылдуу кишинин мәсси айнып калат деген. Эсептесем мектеп эшигиннен аттаганыңа далай жыл болуптур. Бир башка жетишерлик билим алдың. Тил ал, Сабыржан. Ушунчан-

да окуунду токtot. Дагы он жыл окусаң көп болсо, ачендик болорсун. Тилимди ал, биздин айылга часковой мири^{PDF Compressor Free Version} бол да, окуунду бүт! Алдында at. Устүндө көк жака. Жетишкендик ошол да! Өгүнү бир серке союп, терисин бербей койсом, актисин жазышты... Э, дүйнөдө мен ушул часковойdon чонду көрө албадым. Тапанчасынын боосун салпылдатып, деле ар түрдүү иштин баарына көз салат экен өзү. Тил ал да ушул часковой бол...

– Ал кызматты аткарышка менин жөнүм келбейт.

– Тек! Ага окууң аздык кылабы?

– Ар иштин өзүнүн окуусу бар, Омор аке.

– Э, кандайча өз окуу? Кат жазасыңбы? Колунду коёсунбу? Болду, мөөрүндү басып, ишинди агыза бер! Дагы кандай окуу. Ушул замандын окуусу көп. Илгери бир эле молдо тил кат жазып, катындын да башын ачып... Эми аарынын да окуусу чыкты. Тек, койдум деги?! – Сабыр Омордун ушул жоруктарын эсine түшүрдү..

Аялы терөбөй «куу баш» атка конуп жүргөн кезинде, кээде дөңгө жалгыз олтуруп алыш, көк союл менен жерди «дүп» чаап коюп, Омор кудайды тилдөөчү. Ал антип олтурганда: «Кой, барбайлык. Биз эмес, Омор кудайды сабап олтурат» дешип анын жанына адам жолочу эмес. Анаң кырктан ашып калган аялы доктурга көрүнүп жүрүп бала төрөдү... «...Эй, атаңдын көрүнө!» – деди Омор кубандан. – Дәбәдө олтуруп кудай менен сабашканча, байбичем, мурунтан эле доктурга барсак болмок экен го». «Ошентсек болмок экен», – деп аялы кубаттаса, Омор: –«Бу кайран Сабет, тоодогу кыргызга трактыр жеткизди. Өнөр, билим берди. Жадаса, төрөттөн калгандарды минтип четинен төрөтө баштады», – деп корс-корс құлғөн.

...Омор уулунун атын Орусбек койгон. Ал жетиге толгондо, Омордун үйүнө сельсоветтен киши келди:

– Омор аке, – деди ал, – Орусбегиңиз мектепке барат.

– Э! – деди Омор көжирленип, – Орусбекте эмне бар?

– Окубайбы, жарыктык.

– Эй, жигит, мaa жооп берчи?

– Кана, сураңыз.

– Бир үйдө он бала болсо, ону тең окуу дешип делпилдейт. Эркеги жетишпей жаткансып, кыздары кошо энтендейт. Мынча элге окуунун не кереги? Бул өкмөтчүлүк кимисине жетишет, ыя, жооп тапчы? – Омор сөөмөйүн чоchoйткон.

– Окуу керек. Окугандын баары эле өкмөт болбрайт.

– Анаң эмне кылат? Он жыл окуп алыш уй бағабы?

– Ооба! – деди сельсоветтин кишиси камырабай, – окуп алган киши уй бакса, ага көк кейнөктү жолотпойт...

– Тек! Уйчуга окуунун кереги не? Малды окуу менен тосо албайт. Көк союл тосот. Окуп, окуп койчу болсо, менин Орусбегим окубай ақ, oo деген адам болот. Бара бер! – Айтканынан кайтпас Омор

биринчи жылы Орусбегин мектепке жибербей койду. Бир күнү Орусбек ыйлап келди.

– Эмне ыйлайсың? – деди атасы.

– Окуган балдар мени шылдыңдашат...

– Эмне деп?

– Окубаган торпок, торпок дешет.

– О, кайраты жок жаман! Алар торпок десе сен ого бетер торпоктуңду билгизип, үйгө мөөрөп келесиңбى? Экинчи маа жашыңды көргөзбө. «Жалгыз болсоң, чогоол бол»... деген. Сени торпок деген балдарга кыргыйдай тий! Маалим болушса, маа айт. Мектебинин эшигин жулуп ыргытканымды бир көрсүн. Байыркы молдо табылгы чыбыгын көтөрсө, балдардын башы жерге кире түшчү. Эмки маалимдер «бичүлтүр» деп балдарын тамдын башынан секиртип үрөтөт экен, ой?! Алар тамдан секирсе, мен түндүктөн секирип түшчүмүн... Үй ээсин каратып туруп, кайнап турган казанды көтөрүп кетчүмүн... Сенин түп таякен Сары жетимиш жашында жеke өзү жети каракчыны тооктун балапандарындай алдына баскан. Тек, атана наалат. Торпок деп койду деп мөөрөп келет, жаман. Экинчи маа жашыңды көргөзбө. Саа тийген бала болсо, тумшугун канда! Алың жетпесе өлүп бер. Уктуңбу?

– Уктум, ата, – деп Орусбек жашын сүртүнгөн.

Кийинки жылы сельсоветтен да, мугалимдерден да алда нече ирет кишилер келе берип, Орусбекти мектепке тартышты. Кыш өткөндөн кийин, Омор Орусбекти жанына отургузуп:

– Кана мектепке баргандың алты ай болуп калды, эмнени билдин? – деди.

– «Алиппәэ» окуй алам, ата! – деди Орусбек.

– Баштагы молдо алты айда балдарына куран түшүртчү эле. Кана, окуп көрчү «Алиппәэнди». – Орусбек китеptи ачып әжелеп окуду: «Ата, ат...»

– Те-ек! Башкасын окучу! – Орусбек окуй баштады.

– Чан-на... та-рт...

– Эмне дейт, Ата, ат... Чана тарт... деген да окуу болчу беле? Бери берчи, китеbiңdi. – Омор «Алиппәэнни» колуна коомай кармап, ар бир барагын ачкан сайын китеptin бетинен көрүнгөн ар түрдүү сүрөттөргө одурайып:

– Тек! Китеpe да балта, күрөктүн сүрөтү тартылчу беле? – деп кыжырланган.

...Бир күнү башка балдар келип, Орусбек мектептен келбей калды. Уулунун эмне үчүн кечиккенин ой жоруп билген Бермет Оморго угуза айтып кейип кетти:

– «Мурдун канда» деп жүрүп жалгыз уулду баш кесер кылып алдыңыз, баатыр.

– Тек! – деди күрөккө сап копшоп олтурган Омор аялына. – Эмне болуптур?

PDF Compressor Free Version

– Уулунуз бүгүн да жок. Сабагын окубайт. Мектепти астын-үстүн кылыш тентек дешет. Мугалим алып калса керек... – Омор чапанын сүйрөп, күрөктүн сабын ала турду:

– Эмне дейт? Камап койгон го?

– Кайда баrasыз, баатыр? – деди Бермет абышкасынын жолун тороп. – Мугалими мындай бол, андай бол деп акыл айтып жаткан-дыр. Азыр эле келет уулунуз, олтура турунуз. – Омор «корс» этип, булкунуп эшикке карай басты:

– Тек! Жолду бошот. Мен азыр келет деп олтура албайм... Окуткан окуусу: «Ата, ат... Чана тарт...» сабнаркомго пресидатили кылчудай, баламды алып калат... Мен маалимге жемелетип баламдын жүрөгүн өлтүрэ албайм. Карыганда чекеме бүткөн жалғыз уул чогоол өссүн! Мен баланы кыргыздын алган эмесмин, орус берген! Мен бул кыргыздын «ата, ат.. чана тартын» окутпаймын. Баламды алып тигил совхоздогу орус мектебине беремин!

– Ачууну токтоту турунуз, баатыр. «Атасы болушчаактын уулу урушчаак, энеси болушчаактын кызы ыйлаак» дейт. Баланы өзүбүз жаман естүрдүк... Улуудан уялбай, кичүүдөн ийменбей каяша айтат. Орусбектен кичүү тигил Аскар эмне? Аман болсун бечара, жибектей чоюлган сонун киши боло турган. – Аялынын кебин укпай Омор:

– Тек, бирөөнүн баласын мактап, өз баласын жамандаган энеден сени көрдүм, тобо! – деп оолуга берген.

Суроолор жана тапшырмалар

1. Омордун сырткы көрүнүшүн, балдарга, уулу менен аялына жасаган мамилесин айтып бергиле.
2. Омор колдонуп-пайдаланган сөздөрдү тапкыла. Төмөнкү туруктуу сөз айкаштарынын маанисин чечмелегиле жана жаттагыла: **шагы сынуу; жүрөгү түшүү; сүтүн төгүү; арпа жарманын каймагындай былжырак; бешиктен бели чыга элек кезинен жагынан кайыш алып үйрөтсө; союл тоотпос өрт өсүү; кайнап турган казанды көтөрүп кетүү; түндүктөн секирип түшүү** (айрым сөздөрдүн маанисин чечмелөөдө К. Карасаевдин «Накыл сөздөр» деген китебин пайдаланыла). Айрым адамдар дайыма бир сөзүдү айта берип, адатка айлантып алат. Айлыңардагы же шаарыңардагы ошондой кишилердин туруктуу сөздөрүнүн сөздүгүн түзгүлө.
3. «Атасы болушчаактын уулу урушчаак, энеси болушчаактын кызы ыйлаак» деген макалдын ырастыгын турмуштагы байкоңор боянча далилдегиле. Бул бөлүмдөгү жаңы менен эскинин күрөшүн айтып бергиле. Эски жана жаңы окуу жөнүндө Омордун ою кандай?
4. Омордун баланы тарбиялоо жөнүндөгү түшүнүгүн айтып бергиле. Сенин атаң Омор акедей болсо, эмне кылмаксың, аны тарбиялоого аракеттөнөр белең? Кантит?

5. Омор аке балдар менен тамашалашкан жоругун биротоло таштоого кандай окуя себепкер болуп, таасир этти? Бермет эмне үчүн Оморду баатыр дейт? Эски убактагы баатырдык менен азыркы баатырдыкты кандайча түшүнөсүн?

Омор аке окуганы келди

– Эй, кенеш берчи, энеси? – деп Омор алда кимге тап берчүдөй илгери обдулуп кейип сүйлөдү: – Алдага тобо-о... Мен баарына жакшылык ойлоп жүрсөм, баскан изимдин баары тетири чыгат го. Орусбектин айтканына таң калам ой: «Өзүң өрт кой деп айтпадың беле» дешин кара. Мен ууру бол десем, ал ууру болуп кетмек экен го. Ага чогоол бол деп акыл айтсам, ақмактын түшүнгөнүн көр, ой... И, алдага тобо! Жалгыз уулду жалынду өссүн деген тилегим жарамсыз жакка жетелегени неси? – Омордун кыжырын кайнатпайын деген Бермет сөзүн кылдат баштады.

– Баланын окуганына далай болду... Кээде Сабыр өзү келип: «Ата-энелердин чогулушуна келип жүрүнүз, Омор аке», – деп өтүнөт. Тил алып барып койбайсуз.

– А өзүң не барбайсың? – Омор берендей ормойду.

– Атанын айдыңы артык болот тура, баатыр...

– Тек! Айдыңым болгондо, мен барып маалимдер менен чабышмак белем?! Акбайдын айылы менен өйүзгү Бекбайдын айылы жайыт талашып чабышкан жылы мен туура жыйырма бирдеги кезим. Э, ата көрү, женди белгө кыстырып, шымаланган чабышта көктөл союл түткөн эмес, туура бешти сыңдыргам. Менин сабагым ошондо эле бүткөн. Тек, мен чогулушка барганда эмне кылам?!

– Чабышка эле бармак белең, баатыр?

– Тек, анан сабак бермек белем... Өкмөттүн жалуунуга (айлык акы) берген теңгесин актап алышсын маалимдер. Отун, суусуна дайре колхоз милдеттүү. Окутсун балдарды. Бермет Орусбектин жоругун эске салды:

– Атанын айтканы балага кандай таасир эткенин уктуңуз го? Алтыдагысын унутпай олтурбайбы Орусбек.

Омор Берметтин жүйөлүү кебине жооп айта албай саал мурчуйгансып койду. Бир мүнөздүү кары кээде өз кылмышын сөзгендө ушинтип бир аз жоошуй түшчү. Абышканын бул сырын алдан билгөн Бермет үнүн көтөрүңкү чыгарды:

– Ала качкан кызды, көз чыккан чабышты же ууру-ке斯基лики баланын кулагына күя бериш да жарамсыз тура... Эч болбосо, маалимдер эмне дейт, аны угуп, андай жүр деп балага акыл айттылбайт. Кээде эки жактан болуша да кетебиз. Ушунун баары эле туура эмес тарбия ошойт го...

– Те-ек, токтот окуунду! – деп Омор эми гана бир унчукту. – Бул үйдүн тентеги мен болсом, мына мен коюп бердим го... – Деген

менен Берметтин кеби таасир этти белем: «Үшкөлүнө барса барып көрөйүнчү», – деп өз алдынча күңкүлдөп көркөнде. Омор жолу
нан Динарды жолуктурду. Кыз жараышыктуу тигилген күрөн кызыл
торко кейнөгүнө ансайын жараштырып ак борок (фартук) тартын-
ган. Дыкан өрүлгөн чачтары жылтырап, учтары кызыл тасма менен
бекилген. Колунда кара портфель. Омордун көзүнө кыз алда ким-
дай болуп татынакай көрүндү. Абышка күрөктөй алаканын мандай-
ына серепчилеп далдайып тура калды.

- Тек, кайсы баласың, чырагым?
- Мен, Динармын!
- Сен Динар болсоң, эмне учурашпайсың?..
- Жок, – деди кыз тез сүйлөп. – Сизден коркуп кеттим... – Динар үнсүз басты.
- Мен да маалимден сабак алайын деп келатам.
- Ооба, карыган киши окубайт, – деди Динар.
- Тек, а эмне үчүн мени чакырат?

Аңғыча коңгуруо шыңгырады. Динар чуркап кетти. Чачтары се-
ректеп, ак боркоктун четтери делбирттеп баратса, артынан караган
Оморго кыз көпөлөктөй көрүндү. Бара түшкөндө Динар: Омор акем
ашыгабы? Сабакка келатканы рас бекен дегенсип кылчак-кылчак
карады да, жамыраган балдарга аралашты. Бир заматта жымжырт
боло түшүп, Омор эки жагын караса бир да бала жок. Ал ылдамдай
басты да, жанагы Динарлар кирген эшикке кирди. Кең жана узун ко-
ридор жарық, чоң-чоң терезелерден күн түшүп көңүлдүү. Дубалга
илинген портреттер нурга чөмүлүп, кәэси Оморго күлүмсүрөй кара-
гансыды. Атайы жасалган төрт аяктуу тектирчеге коюлган Токтогул-
дун бүстүни одурая калып Омор: Тек, салоомалейкүм! – деп унчу-
га айтты да, кайра өзү чочуп кетти.

– Ой, сен тебетейчен кыргыз, сакалыңды чокчойтуп мектепте
эмне кылып олтурасың, ыя?

Башта мектеп имараты төрт-беш бөлмөлүү эски курулуш болчу.
Сабыр директор болгондон кийин, мектеп үчүн жаңы курулуш тургу-
зуу ишин башкы милдет деп, облисполкомго чейин маселе койду.
Окуй турган балдардын саны артууда. Класс жетишпей баратат. Анын
үстүнө эски курулуш кыштактын аяк жагында, белден соккон бороон-
дун нак ойноосунда. Бар болгону беш жүз метрче жогору чыксаң «лып»
этип жел жортпой аба мемиреп, сырттан үйгө киргендей жылуулук
сесесиң. Ал эми кылчайып артыңа карасаң, мектептин тегереги боз
чаңыл тартып, бороон зуулдап, кар учуп турат. Кәэ күндөрү балдар
мектепке жеталбай, окуу токтолот. «Кыштакты ортолото барып,
күнөстүү ыктоого мектептин жаңы үйүн тургузушка мезгил жетти!» –
деп Сабыр түн уйкусун бөлгөн. Анын сөзү ишти улантты.

Ортолоп курулган мектептин үйү аппак болуп, чоң-чоң терезе-
лери күнгө чагылыша кыштактын көркүн чыгарды. Өткөн күздө жаңы

класстардын эшиги ачылган. Физика жана зоология кабинеттери
жаңы аспаптар, экспонаттар менен толукталган. Азыр да Омор
абышка салам айткан тигил Токтогулдуң бүстү да ал ордунда жаңы
жылдан бери турат. Элете маңаа ёскөн Оморго ал тек башка жак-
тын кишисиндей чоочун көрүндү. Омор чочуп кетти, саламды да
кандачы айтып жибергенин өзү да сезбей калды. Эр көкүрөк Омор
эч убакта кишиге озунуп салам да айтчу эмес. Алдынан адам жо-
лукса, ага «тек, эй, кимсүң сен? Мен – Омормун.. Таанып тура-
сыңбы өзүң?» деген кишиче одурайып кароочу. Мейли кичүү, мей-
ли улуу болсун, саламды Оморго мурун айтышат. Азыр Токтогул-
дуң бүстүсү тек сакалын чокчойтуп Оморду тоотпой турду. «Ой,
токточу, – деди Омор, – урушчаак бөдөнөдөй чокчойгон кайсы кыр-
гызың, сен?» Эшиктин ары жагынан аялдын коңгуруолуу үнү со-
зуулуп угулду:

– Атам эмге-екти сүйөт... Баарыңар жазгыла. – Ал жумушка эрте
чыгат. Кәэде учтөн нормону аткарат...

– Тек! – Эшик жакка буруулуп, тигил чыккан үндү какшыктады: –
Атасын коюп балдарды окута берсөнчи...

Ал эшикти шарт ачып класска кирди.

– Кагылайын, маалим кызыым, сөз сурайын руксат бекен?

– Айып этпениз, Омор аке. Азыр сабак учуру... Сиздин балаңыз
алтынчыда окуйт. Мугалимине кайрылыңыз...

– Ооба, директор өзү берет деген. Балаңыздын бири көрсөтүп
койсо экен?

– Сиз тартип буздуңуз. Класска директордун өзүнөн руксат су-
рап киресиз. – Омор чочуп кетти.

– Тек, руксатты кайдан билейин, айып этпе, балам!

Көп узабай кайра чыккан Омор калдастап эшикти тез жалты...
Аңғыча коңгуруо шыңгырады. Куду тосом ачылып, козулар жамыра-
гандай чуркурап, эшик-эшиктен чыга баштаган балдар, узун, кең
коридор аркылуу эшикти көздөй жамырады. Кәэ бирлери бирин-бири
түртүшө берип, ортодо көнгиреп калган Омордун этек-женине тий-
ип өтүштөт. Талаа жерде, же айыл арасында балдар минтишсе: «Тек!
Аттай дүбүрөп кетишет мына булар. Мен силерге каакы көрүнөмбү,
көзүңөргө?» – деп чөлдүн бүркүтүндөй бийиктен карамак. Азыр ал
антек алган жок. Мектеп Оморго жаңы дүйнөнүн төрүндөй бөтөнчө
таасир берди. Ал балдардын арасында калдастап турду. Аңғыча
Сабыр утурлай басып:

– А, Омор аке, мектепке келипсиз. Башыңызга чөп сыйндыра-
йынбы! – деди. Ал күлө сүйлөп, карыяны колтуктап кабинетине кир-
ди. Терезелерден күн түшүп, кабинет күлүп туруптур. Омор диванга
олтурап замат, бек-бек сүйлөдү:

– Кел дайсиңер, келсек эшигиңер бек – киргизбейсингер...

– Мектеп эшиги дайыма ачык, – деди Сабыр жай.

– А, ачыгы кайсы? Тыңшасам: маалимдин үнү чыгат. Эшикти ачып кирип барсам: «Аксакал, директордон рұксат алыныз», – деп маалимдеринер сұруп чыгат.

– Ал туура! – деди Сабыр.

– Э, туура болсо, мени эмне чакырдыңар убара кылып.

– Сизди кечээ чогулушка кел дегенбиз.

Омор бир кыжырын карматса: «Тек, маалим чакыртты деп басып жүрөр жайым жок», – деп көжир сүйлөйт болчу. Бирок Сабырдын алдында токтоо болгусу келди:

– Чогулуш кечээ өтүп кетсе, бүгүн мaa не сөз калды. Анда кетеин... деп кетишке кам урду. Сабыр: «Кетпейсиз, олтурунуз!» – деп буйра сүйлөдү.

– Те-ек! – Омор дәбәдө олтурғансып бакылдады. – Чогулуш кечээ өтсө, бүгүн менин керегим не?! Билип турам, Сабыр балам. «Орусбектин атасы Омор аке сиз болосуз го...» – деп сурап, мени акырын далымдан сылап коюп: «Эмесе, Орусбек чәэнден чыкты, маалимди көзүнө илбейт, парталарды аттап, балдардын төбөсү менен жүрөт, тилин чыгарып кыздарды шылдыңдап күлөт... Не Ташбай акени тоотпойт, көчтөрдүн бутактарын кыйратты. Муну кантебиз, Омор аке?!» – деп жеме айткың келет го! Жок, жок. Токтоп тур!.. Кайра мектеп, саа айта турган доом бар. Ырас, Орусбек менин балам, кечээ жашы сегизге толгондо, мектепке бер деп келдиңер. Сөөгу менини, эти сипердике деп туруп, баланы маалимдин колуна салдык. Айттык: баланы мындан ары биздике деп болушпайбыз. Илим берүү, тарбия берүү сипердин милдет деп. А баламды мектепсиз, илимсиз жакшы кылыш колдон келсе, сиперди убара кылып, мен аны мектепке бербейт болчумун, Сабыржан... Сөз кезегин алгысы келип: «Мектепсиз илимдүү болуш татаал иш», – деди Сабыр.

– Тек, сөзүмдү бөлбө, Сабыржан! – деди Омор кебин улантып.

– Кат тааныбасам да, көкүрөгүм оюңарды сезип турат. «Омор аке, Омор аке» деп азоону «чүш-чүштөгөндөй» соорумдан сылап коёсунар. Көңүлүңөрдү кыйбай, сипердин «чүш-чүшкө» тим болуп койсом: «Балаңыз андай, балаңыз мындей», – деп абиийиримди тектүңер. Тек, буттү! Орусбек шоктук кылса, үйде олтуруп мен не кылмакмын?..

Омор бир заматта мұқактана түштү. Терисин тәээп, күре тамыры көөп, кирпинин жүнүндөй кайраттуу муруттары типтика бириндеп: «Балдарды жайына ээнбаш көй берген сипердин тарбияңар да», – деп айтып жибере жаздады. Омурдун оюндағысын айттырбай түшүнгөн Сабыр: «Ай, Омор аке ай, Омор аке ай...» деди ичинен. Сабыр бул оюн жеке Омор картанға гана эмес, Омор курдуу айылдын мурунку түркөй кишилерине буруулуп айткансыды. Ал өзү бириңчи жолу мектеп босогосун аттаган күндү көз алдынан өткөрдү. Ал анда жаш, энеси оорулуу, жалғыз бой, Сабырды мектепке да бергиси келбей: «Сен окуп кетсөң, атыңды ким сугарып берет. Кол

арага ким жарайт!» деп күңкүлдөгөнү азыр да кулагына угулуп турду: «Совет өкмөтү чыккандан бери бала да, чоң да окуу деп жээлигет. Өкмөтчүлүк алардын кимисине жетишет? Мал багышка да адам керек го?!» – дешип ал кезде айыл адамдарынын көбү жеке гана өкмөт башында турчуларга окуу керек, калган карапайым журтка окуунун эч кереги жоктой түшүнчү. Окуган балдар 5-классты бүтө электе, ага-туугандары жеме айтышчу:

– Башка элдин балдары үчүнчүнү бүтүрүшсө эле өкмөт ишине аралашат экен. Биздин балдар беш жыл окуп, эч болбосо карагай башы (токой корукчусу) болсочу – десе, «мал каттап, биздин айылга келген кара бала 3-классты эле бүтүрүптур. Көрдүңөр го. Баарыбыз тең малыбызды каттатканы алдына барып, жаңылып калбасак экен деп сүрдөп олтурдук», – деп экинчиси аны коштоочу.

– Ооба, тигил Чымыр сүрдөп кетип: «Бир бәэ, эки кулунум бар», – деп жаңылган, – дейт дагы бирөө.

– Те-ек! – дечү ал кезде ушул эле Омор: – Көп окуу адамды көк мээ кылат. Көкүрөгү тунук, дээринде бар балдар биринчи сыныптан (класстан) эле адам болуп чыгат! Атаңдын көрү эй, адам болду деп Абдылда төкөрдүн баласын айткыла, ботом! Көзүнөн оту жанып, адамды тике караган бала болчу. Өмүрлүү болсун! Алты ай окууду, жанына тапанча байланып, милисе болуп жүрөт дейт...

Ушундай сөздөрдү уккан Сабыр көп басынып: «Чын эле менин колуман эч кызмат келбейт го», – деп кәэде кейүүчү. Ошентсе да Сабыр илимге кызыкты. Шаар мектебине келгенден бери орто бойлуу, арык чырай, улгайып калган мугалимден таалим алды. Ал киши күдү көп баланын атасы сыйктуу, бардык балдарга мээрим, камкордук менен кароочу. Ар күнү таң азандан башын он жак ийинине кыйшайта басып, балдар жатчу бөлмөлөрдүн эшигин ачып, таттуу уйкудагы балдарды өзү ойготчу. Эллеттен келген балдар ал кишини Кузьмич ата дешчү... Кыйынчылыкты жеңиш керек дечү Сабыр. Ар бир оор ишти Кузьмичтин өзүндөй чыдамдуулук менен аткарууга киришчү. Азыр Омурдун түксүйгөн жүзүнө бир тынымдай үнсүз карап туруп: «Эх, караңгылык, караңгылык, – деди Сабыр ичинен кейип, – сенин тамырың канчалык тереңге кеткен ээ!..»

Суроолор жана тапшырмалар

1. Диалогдорду (Омор – Бермет; Омор – Динар; Омор – мугалим; Омор – Сабыр) көркөм окугула. Бул бөлүмдөн юмордук сөздөрдү, окуяларды, мамилелерди тапкыла. Юмор эмне экенин айтып бергиле.
2. Омурдун: а) «Акбайдын айылы менен Бекбайдын айылы чабышканда, туура жыйырма бирдеги кезим. Женди белге кыстарып, шымаланган чабышта көк тал союл түткөн эмес – туура бешти сындаргам...» б) «Эр көкүрөк Омор эч убакта кишиге озунуп салам да айтчу эмес», – деген сөздөрүнүн маанисин чечкиле.

3. Омор менен Сабырдын аңгемесинин маанисин баяндагыла. Кузьмич, Омор, Сабыр – үчөөнү салыштырып **MFS Compressor Free Version**
4. «Накыл сөздөрдү», «Кыргыз тилинин фразеологиялык сөздүгүн» пайдаланып, төмөнкү туруктуу сөз айкаштарынын маанисин түшүндүргүле: урушчаак бөдөнөдөй; тымызын колтукка укушшу; каакы көрүнүү; башка чөп сындыруу; азоону «чүшчүштөгөндөй» соорусунан сылоо; күрөө тамыры көбүү; көкүрөү тунук.
5. Омордой адамдар азыр барбы? Болсо алар кайсы жагынан Оморго окшош?
6. Омор акенин адам болуу жөнүндөгү түшүнүгү эмне үчүн мал каттоочулукка, милициялыкка байланышкан? Бүгүнкү күндөрдүн Омору адам болууну кандай кесиптерге байланыштырмак?

Динар чоң энесине сабак бере баштады

Чоң энесине тез жетишке ашыккан Динар бүгүн да үйгө уу-чуу ала келди.

– Чоң эне, чоң эне. Бирдеме айтам, билиңизчи? – Тентек кыз колундагы портфелди сандыкты көздөй ыргытты... Көз айнегинин боорорун кулагына илип койгон чоң эне «Анатомия» китебин барактап, сүрөт көрүп олтурган. Бирок тунарык көрсөткөн айнектер ого бетер чоң эненин көзүнүн күчүн кемитип, ал көп сүрөттерду тааный албайт. Маселен, адамдын жүрөгүнүн сүрөтүн тиктей карап, тааный алган жок, эмнегедир аны балапан баскан тоокко окшотту. Ийрилип тартылган мөөндүн сүрөтүн көргөндө: «И, жылан окшойт. Өтө эле жоон экен, бака жуткан түгөт го?» – деп койду. Дагы бир топ барактарды ачып, бир бетке бою менен тартылган скелетти көргөндө чоң эне чочуп кетти.

– Апей ботом!.. Арка мойну оркайгон неме го, өзү? – Кителип бирде алыстатып, бирде жакындастып кармап, жакшы көрө албаган соң адатынча оң көзүн жума калып сол айнектин жылчыгынан шыкаалап: «Кабыргысы саналат да... Ушунчалык да арыктайт экен, ээ» – деди. Нак ушул секундда Динар кирди. Бардык назарын тигил скелетке бөлүп, өз алдынча кобураган чоң эне уу-чуу ала кирген небесинин дабышынан селт чочуду. Колунан кителип түшүрдү.

– Акырын журсөңчү, эркем... оңор чочусамчы, теги? – Динар чоң эненин сырын түшүнсө: «Сизди мен чочуткан жокмун. Өзүңүз, алдагы скелетти тааныбай коркуп отурасыз» – дейт беле? Бирок Динар адетинче селтең этти:

- Коркпоңуз, эмне айтканы келдим. Билиңизчи?
- Мaa сабак берем деп айтканы келдиң...
- Жок, жок. Тапкан жоксуз! – деди тентек кыз.

Эми башымды катырат деп чочулаган чоң эне: «Болду, Динар. Чуулдаба эми?» – деп ишке берилгендей сүйлөдү.

Чоң энеден салкын сөз аз угуучу Динар азыр көздөрүн ирмегилеп, тим боло калды. Ушинтип койбосом мазамды ала берет деп, сактанган чоң эне атайы айтты:

– Чуулдаба! Сен сабак окуп олтурганда, мен мышыкты үйдөн кууп чыгам. Өзүм бутумдун башы менен басып жүрөм. А мен китең окуп олтурганда, сен да тыңч бол! – Аябай таңданган Динар көздөрүн бакырайта карады:

– Эй, чоң эне. Сиз да китең окуй аласызыбы?

– Сен эле окуй алам деп жүрдүң беле? – Чоң эне, үнүн салмак менен таасирлүү угузуп, ишендире сүйлөдү:

– Кантер экен деп койсо, мaa мугалим боло каласың. А сен окуган кителип мен окуй албайт бекем. – Чоң эненин көздөрү саал күлүмсүрөй түштү. Бирок аны тигил күңүрт көз айнектин көлөксүнөн Динар байкай албады...

– Чоң эне, – деди Динар, – кайсы жылы туулганыңды билесизби, билбейсиз.

– Аны ким айта койду саа?

– Ооба, өзүңүз айткансыз...

– Качан? Тигини, тигини, онбогур, – деди чоң эне күлүп.

– Кантип эле өзүмдүн туулган жылымды билбейин...

– Ооба, – деди Динар, – билбейсиз эле.

– Билем эле.

– Билсөнзайт айттып бериңизчи, кана?

Чоң эне бир тынымдай небересине карап турду да: «Мен, илгери атамдын көк букасы карышкыр сузгөн жылы туулганмын» – деди. Же каршы болорду, же кубаттарды билалбай караган Динар өзү да таң калып сурады:

– Көк букасы карышкырды сузгөн да жыл болобу, чоң эне?

– Болот, эркем, – деди чоң эне кебин улап: – Илгери кыргыздарда ошондой жылдар болучу... Раматылык сенин атаң короого кийик түшкөн жылы кыш айында туулган...

– Ал короого кийик түшкөн жыл кандай, чоң эне?

– Сенин атаң боюмда... Найза бою кар жаап, тоонун кийиги жака талашты... Кыштын түнү жылдай созулуп, кандайдыр муз жарылса, зоо жаңыргансыйт. «Кары чилде ак сакалын сенсельтип суу түбүндө уктаган кези» дешип...

– «Кары чилде» деген кандай болот, чоң эне?

Небересин тиктей карап, чоң эне чилдени баян этти.

– Жайдын толгон кезинде жай атасы келип, кырк күн аябай ысыйт. Аны кыргыз жай чилдеси дейт. Кыштын толгон кезинде кыш атасы келип, кырк күн чытырап аяз турат. Аны кыш чилдеси дешет.

– И, ал Аяз ата! – деди Динар.

– Ооба, от башында карылар кеп жөнөтүп... теребелде ит-куш жүрөт...

– Ит-куш деген эмне, чоң эне?

– Сөздү бөлбөй кепти ук, – деди чоң эне **РДИ Compressor Free Version** бөрүнү айтат...

– А бөрү деген эмне, чоң эне? – деди Динар көздөрүн бакырайтаңдана.

Чоң эне аргасыз күлүп койду:

– Ит-куш да, бөрү да – карышкырдын аты! «Эмнелей» бербей кепти ук, акмак. – Чоң эне кебездей жумшак колдору менен Динардын мурдун чымчып койду да кебин улады. – Ошентип аяз ата сакалын сенсельткен мойну узун кыш түнүндө толгоо келип, көз ирмеген жокмун. Таң аппак атып калган кезде, бала көз жарды...

– А көз жарган кандай?

– Бала төрөлгөндү айтат. «Сүйүнчү! Уулдуу болупсун, атасы» деген кабарды укканда, чоң атаң байкуш кубанчына чыдай албай кочкор сойчумун деп короого чыкса, кепенин сыртына үйүлгөн чөптүн түбүндө жаныбарым too кийиги оттоп туруптур дечү... Ошентип сенин атаң короого кийик түшкөндө төрөлгөн. Короомо кайып келиптири, уулумдун аты Кайыпбек болсун деп чоң атаң ат койгон. – Таңданган Динар: «Ай ээй, ошондой да болот экен ээ?» – деди.

– Ооба эркем, – деди чоң эне, – илгери кыргыздардын жылы ошентип саналуучу.

Чоң кишидей каадалуу баскан Аскар китептерин койду да, чоң энеге буруулуп: «Ну, бабушка, куттуктайм, сизди!» – деп колун сунду. Шашып кеткен чоң эне да:

– Куттуктаганы эмнеси күчүктүн? – деп Аскарды алдыртан карады.

– Куттуктайм! – деди Аскар чоң энени. – Эртең жогорку класстын окуучуларынын жыйыны болот. Сизди баяндамачы кылып көрсөттүк. Даярдана бериниз?

Балким, чоң эне Аскар тамашалап жатат деп капарына албайт беле? Бирок ишенимдүү айткан неберенин сөзү чоң энеге чындаи угулуп: «Апей, мен баяндама жасачу белем?» – деди.

– Жасайсыз! – деди Аскар. – Жетимиш жылды бекер жашадыңызыбы...

– Оюн десем чындаит го, күчүк...

– Окуучулар дайым чын сүйлөштөт. – Аскар эки бүктөлгөн баракчаны чөнтөгүнөн алып, чоң энеге сунду. – Ишенбесениз, мына сизге чакыруу билети! Жакшылап даярданыңыз. Динар экөөбүздү уят кылбаныз.

Чоң эне Аскардын колундагы билетти алды. Төрт бурчунда кызыл-жашыл кош сыйыктар сыйылып, кичинекей кызыл желекче тартылып, бетине алда кандай сөздөр жазылган баракча чоң эненин колунда дирилдеди. Аскардын кыймылы чоң энеге таасир этти. «Бул балдарымдын тамашасы болор?» деген ойдо чоң эне бирде колун-

дагы баракчага, бирде Динарына карады. Динар, куду үркө турган улакча элейип: Чын, чын... чоң эне, – деди кебин алда кимдер угул койбосун дегенсип, акырын сүйлөп. – Жана, мен ушуну айтайын деп келгем... Эртең мугалимдер да болушат. Сизди да, тигил ачуулуу Омор абышканы да сүйлөтөбүз деп Сабыр таякем өзү айтты. – Эмне дээрин билалбаган чоң эне өз алдынча шыпшынды. Динар анын колунан чакыруу билетин алып, анда жазылган сөздөрдү угуза окуду... Аң-таң болгон чоң эне акырын Динардан сурады:

– Мен өмүрүмдө эмне көрдүм эле, эркем?

– Билбейм, чоң эне. – Башына эчтеме түшө бербесе да чоң эне ойлонгонсуп калды. – Чоң эне! – деди Динар: – окуучулар сизге саясыдан суроо беришет. Анда кантесиз?

– Билбейм, садага...

– Ооба, биздин балдар кыйын. Саясыдан көп сурашат.

– А жыйыныңарда кандай кептер айтылчу эле?

– Ай-ий, чоң эне, билесизби? Биз өткөн жолу келгин күштардын кайда кыштарын билдик... Аны сиз билесизби?

– Жо, ботом... Келгиндөр Меке жакка кетишет деп молдолор айтышчу эле. А бөдөнө күмурсканын уясына кыштайт деп чоң атамдын кеп салганын уккам...

– Жок, чоң эне. Келгиндөр жылуу жакка учуп кетишет, – деди Динар, укканын чоң энесине баян этип, – маселен, Каспий деңизинде бир булуң бар дейт. Кыш бою анда канаттуулар жердешет. Аларга мергенчилер да тийишишпейт.

– Өкмөт тыюу салып койгон го?

– Ооба, сизден аны сурашса, ушуну айтыңыз.

– Макул, эркем, – деди чоң эне...

...Баары таза кийинип олтурган балдар бир үйдүн бүлөсүндөй.

Тигил биринчи катарда олтурган кичинекей небереси Динар: «Эми чоң энем эмне деп айттар экен? Сөзүнөн жаңылбагай эле?» – деп артыкча санаа тарткансып, көзүн албай делдейип олтурганды, чоң энеге сөз берилди.

– Кагылайын, эрмектерим! – деп чоң эне ордунан жай туруп, акырын сүйлөдү. Саал дирилдеп чыккан үнү жумшак угулду... Чоң эне алда качанкы түнөргөн окуяны бирден санады: – Биздин балалык жупуну, жайдак турмушта өткөн. Кыштын күнү кар күрөп, боз үй тикчү кыргыз мектеп дегенди билчү эмес анда. – Чоң эненин жашы кылгырып, үнү муңқанып чыкты. – Кээде эсептеп олтуруп биздин тукумду отузга жеткирем. Азыр ойлонсон, отузбүздүн туура он же-тиси бөөдө өлүм болуптур. Туулгандан кийин өлбөй коймок беле? Өлөт. Бирок тилегин ашыра албай арманда кеткени өкүнүчтүү... Наадандыктын кесептинен кыргыздын тукуму жанагы отто баскан апиимдөй кылмая өсүүчү... Ар түрдүү илдет артыкча балдардын өмүрүн кесчү. Энелерин күйүткө салчу...

Дагы бир тамсил айтайын, – деп чоң эне ак аралаган саамайын сыйлады. Колдору болоор болбос калтырап, **100% Compressor Free Version**

– Биздин элде Чоро дегендин аялы туура он тогуздун энеси болду. Ону – уул, тогузу – кыз. Алар аман чоңоюшса өздөрүнчө чоң айыл жүрт болмок. Илгерки жайдак, жүдөө турмуш айрыкча Чоронун сөөгүн какшатты. Жазғы улуу тумоо журду. Бир күндө Чоро үйүнөн экиден сөөк чыгарды. Мен билгенден Чолпон деген кызы жети жашынан уз чыкты. Кештелеп сайган саймасын айылдын чебер келиндери мактай баштаган кезде Чолпонду улуу тумоо жыкты. Ошол кызы жерге көмүлгөн күндөн энеси шордуу ичкен ашын сезбей эсисен ажырады...

Азыр ойлосом, ал кезде да адамды илдettен сактаган доктурлар болсо, балким, Чоро байкуштун Чолпону өмүрлүү болот беле? Кеөр төгүлгөн колунан эчен сонун сайма, эчен сонун чебер иштер жарапат эле... Менин ырысым: көп жашап калыпмын, ушул заманды көрдүм. Кыргыз айылы отурукташты. Мектеп, клуб, кызыл үй дегендер ачылды... Ойлоп олтуруп ақылың айран: айылда чаар киши калбай баратат. Чондон бала ақылдуу, эркектен аял калышпайт. Менин жесир келиним Сабийра азыр колхоздо ферма. – Чоң эне кубангансып күлдү да, кебин улай берди.

– Динарым мaa сабак берет... Чын эле, эрмектерим. Карлыгач бир күндө уясынан төрт жүздөн төрт жүз элүүгө чейин учуп чыгып, баласына жем алып келет десе, мен аңкайып анын оозун карап калыпмын. «Аны сен кайдан билесин?» – деп суралмын. Менин билбестигиме Динардын ачуусу келди: «Ай, ушу чоң энем кызык экен. Өзү китең окубайт, ийик эле ийрип олтурат. Анан эчтеме билбей калат», – деп ызаланды. Дагы бир неберем Аскар колхоздун эгини түшүмдүү болсо деп үрөндүн өнүмүн текшерет. Өгүнчөрөөк, башкармабыз: «Сенин айтканың боюнча, биринчи кампадан буудай өнүмдүү болду. Өмүрлүү бол садага! Силерди бекер окутпаптырыбыз. Ушилтип илимиң менен колхозду еркүндөтүшкүлө!» – деп Аскарымды аябай алкады. Чынымды айтайын, Мергендин антип айтышына ичим тарыды. Ушул күчүктө эмненин илими. Мактабай эле койчу, Мерген, десем: «О, байбиче, эскилиktи таштаңыз. Биздин колхоздо Сабыр же текчилик кылган мектеп бар!» – дейт Мергеним...

Көп жашаган чоң эненердин, эрмектерим, сиперге айта алганы ушул. Ойлонсом, өмүрдүн арты өкүнүчтүү болсо, алды жыргал экен. Артыма кылчайып өткөргөн өмүр жолумду элестетсем, арсак-терсек капчыгайда кара аркандай чубалган жалгыз аяк чыйыр калыптыр. Алды жагымды карасам: даңғыр кең жол жатат. Келечеги алда кызгалдактай силердей жаштар баратат! – Комуздун кылын бирден тергенде кандай ыргалса, чоң эненин азыркы үнү да ошондой конур ыргак менен сезимге жетти.

– Жана Аскарым академиктин катынан жүрөкту толкуткан күчтүү сөздөрдү окуду. Кээде муунум эрип, көзүмөн жаш кылгырды. Карап-гылыкка наалат! Көз ачыrbай бизди көп адаштырыптыр. Жашым сексенди карады. Көргөнүм аз экен. Башкаңар мындай тургула, кээде эрмегим Динар бир сөз сураса, мен ага жооп бералбай такалам. Бу дүйнөдө эмне кылып жүргөмүн деп ызам ачынат. Бары жокту билгиси келип эргип, көкөлөп өскөн Динарымды көрүп, кайра кубанып кетем. Окугула, окугула, кагылайым эрмектерим. Мен андан ашык эмнени айта алам?..

Суроолор жана тапшырмалар

1. Динар, Аскар, чоң энеге мүнөздөмө бергиле.
2. Чоң эне өткөн күндердү «арсак-терсек капчыгайда кара аркандай чубалган жалгыз аяк чыйыр» менен, а алды жагын «даңғыраган кең жол» менен символдоштурат. Сексендеги кемпирдин бул айткандары туурабы? Аны даңғыр жол эмес, балким, башка нерсе күтүп тургандыр? Ойлоп көргүлөчү...
3. Стилин ошол калыбында сактоого аракеттенип, чоң эненин сезүн төмөнкү план боюнча сүйлөп бергиле: Туугандарын баяндашы; Чоронун он уул, тогуз кызы; улуу тумоо; Чоронун кызы – Чолпон; ез келини Сабийра, неберелери Аскар, Динар.
4. Тексттеги **булун, скелет, бөдөнө, келгин күштар** деген сөздөрдүн негизинде предмет аралык байланыш жүргүзгүлө (адабият, география, биология).
5. Мурдагы тапшырмаларда көрсөтүлгөн сөздүктөрдү пайдаланып, төмөнкү түрүктуу сөз айкаштарынын маанисин чечмелегиле жана жаттагыла: **мойну узун кыштын туну; тоонун кийиги жака талашты; кары чилде ак сакалын сенсельтип суу түбүндө уктаган кез; кыш атасы, чатыrap аяз турруу; үркө турган улакча; талдан чырпык сууругандай; отто баскан апийимдей кылмая өсүү; сөөк чыгаруу.**
6. Чоң эне менен Динардан кандай айырмачылыктарды байкадыңар? Эмнеликтен алар бири-бирин түшүнбөй калышат?
7. Чоң эненин түшүнүгүнүн өсүшүнө Динар жана Динардын дүйнө таанымына чоң эне кандай таасир этти? Силердин чоң эненер барбы? Болсо аны романдағы чоң эне менен салыштыргыла.
8. Чоң эне жана неберелеринин мамилелери аркылуу бул бөлүмдө эски менен жаңынын тымызын күрөшү кандайча берилген?
9. Бул жыйында Омор да ез оюн айтат. Аны өзүнөрчө окуп чыгып, анын сезү менен чоң эненин сезүн салыштыргыла. Омор акеге берилген мүнөздөөлөргө, анын сүйлөө речине көңүл бөлгүле. Анын сезүнөн, мүнөзүнөн кандай өзгөрүүлөрдү байкадыңар?

Мөмө тоюна даярдык

...Сабыр тездей басты. Бириң-серин ак чалган конур чачы уюлгүйт. Көңүлү көтөрүлөт: «Мөмө үзүү – жакшылык! Эмгектин үзүүрүн көрүү. Мугалимдер менен чогулуш өткөрүү керек». Чогулуш да бол-

ду. Чогулушка күзәтчү Омор аке, Ташбай аке да келишти. «Жемиш багы быйыл калың мөмөлөдү. Бул – эзели бактарын асырабаган айылдаштарга жакшы таалим!» – деп бардыгына кайрылды Сабыр.

– Те-ек! – деди Омор, – жакшы айттың, Сабыржан! Өйде өткөн, ылдың өткөн мазамды алат. «Ой, Омор, биздин жерге да таттуу алма бышат тура. Бирди үзөйүнчү? Азайып калбас...» – Те-ек! – деймин анткендерге, – алманы таттуу экенин билсөң, колхоз саа агород берген. Жакшы көчөт тик. Мектептин алмасын саа үздүрбөймүн... Чоң эле киши далдырап турса, бербей да көё албайсың. Кээде, бир-экини үзүп беремин. Деректириим көрүп калбасын, койнуңа кат деймин... – Кары күзәтчүнүн чының айтканына мугалимдер күлүштү. – «Баса, биздин карылар ушул Омор акемдей ак пейил, ак көңүл да...» – Ичинен Оморго ыраазы Сабыр азил айтты:

– Кытымайлыкка өзүңүз жол берет экенесиз да?

– Тек, ал кытыгандык эмес. «Бак тик. Балдарыңды жемишке тойгуз!» – деп жалкоолорду кытыгылаганым. Мен да алманы жөн бере салбайм. Акыл-насаатым айтып, анан берем. Ардангандан агоротуна көчөт тиккидей кылып...

– Э, аныңызга биз ыраазы! – Сабыр токтоо кебин улады. – Ар бир зор иш адегенде анча байкалбаган кичинеден башталат. – Омор таягынын учун тук эттирди:

– Тамчы булак курарын мен да билем, Сабыржан.

– Ооба, Омор аке. Дарыя да булактардан курулат. Биздин бак ёстүргөн демилгебиз ошол майда булактардын бири. Жанагы сизден алма «кытыгандык» кишилер да колу менен көчөт тигип, мөмө үзүшсө, булактар көбөйөр эле. Биздин түрмуштун дайрасы ташып, жер-суубуз жаңыrar эле...

Ташбай буурул мурутун жанып: «Кудаага шүкүр! Жаңырат! Азыр, бардык эле адам жемиш багын асыроого кызыгып калышты!» – деп кубаттады. Сартбаев «Биздин багыбыз да мөмө төгүп калды», – деп кербезденди.

– Ал ырас. Мөмө төгө баштаган бактар көбөйүүдө. Ошондуктан быйыл жакшы салт баштап «Мөмө тоюн» өткөрөлү! А деп мөмө үзгөн күн – «Мөмө тою» болсун!

– Тек, сөз эмес бекен!

– Тойду салттуу баштайлы, – деди Сеитова. – Ыр, бий-зоок менен өткүдөй болсун. Өздүк-көркөм кечени гүлдөтчү ырчы-бийчилерибиизди машыктыралы.

– Ананчы, – деп Сартбаев күлдү, – бирок «Мени сага жүрөк кылып койбогонду» балдарга ырдатпайлык...

...«Мөмө тою» жаңы салт катары зоок-тамаша менен башталат экен деген кабарга Динар алакан чапкылап, чоң эненин мазасын алат беле? Таң. Кийинки көздери ал жел тийбеген байчечекейдөй жоодурап жоош тартты... Бирок бул жооштук тентек кызга акыл-эс кирип,

бой тарткандан эмес. Анын жоош тартышына айланы-чейрө таасир этти. Артыкча агасы Аскар Динардын көзүнө деле салабаттуу, деле эр жеткен кишидей болуп, кичине карындашын анча теңсинбегени, аны менен сырдашпаганы, андан өзүн чоңсунтканы болду. Аскар эмне айтса да, карындашы чыртылдап сыртын салат. Жана Аскар:

– Биздин класс бүгүндөн баштап «Мөмө тоюна» камынат! – деди эле, демейде болор-болбосту такып сурай берчү карындашы укмаксан болду. Алтургай: «Бышш. Сен камынган тойго биз камынбас болуптурбузбу? Анын эмнесине мактангандай...» деди ичинен. Ошенткен менен тобунан адашкан улактай карындашы Аскарга аянычтуу көрүндү. Аскар аны мандайынан сылады:

– Эмне көңүлсүзсүң, Дикен? Эмне, бир жерин ооруйбу? – Динар түйтүү этти:

– ЭЧ жерим оорубайт. – Өзүнөн өзү кылгыра түшкөн жашы Динардын көздөрүнүн кычыктарын ачыштырды...

– Үйлаганы турат го, бу кыз. Эмне болду, сага. «Эмне болду дейт ой. Мени кичинесинте бергенин билбейт, өзү...» – Динар Аскарга сыртын салды. Алдыртан байкап, балдарына ичи элжиреген чоң эне Динарга буруулду:

– Эмне түйтүндап калган, амак. Текеңи сойгон ким?

– Сойгон киши бар! – деди Динар.

– Ал ким экен? Атачы, сазайын колуна берейин...

– Ал – чоң энем. Ал – Аскар?!

– Апей. Ал эмине дегени экен?..

– Мени эчтеме билбегендай көрөсүңөр. Ар качан мен четте камалам. «Мөмө тоюна» да өзүнөр камданасыңар...

Аскар күлдү. Чоң эне жылмайды. Кичинекей небересин мандайынан сылады. Эртең мененки шүүдүрүмдөй Динардын көз жашы тез кургады. Чоң энеге канчалык таарынып кабагын чытыйын десе да чөйрөгө бийлөтти. Жаш кызга аалам күлүп-жайнады. Мектеп айланасы таңдан кечке уу-чууга толуп шаңдуу. Хор жатташкан кыздар менен балдардын конгуроолуу үндөрү Динарды да мектепке чакырды...

* * *

Сартбаев жан дилин коюп, элдик оюндарды изилдеди. Күзәтчү Омор акенин жанына ал алда нечен ирет келип, андан илгерки оюндардын түрлөрүн сурады. Бирок Сартбаев маалимдин антип келишинен кексе кары өзүнчө шектенди. «Э... маалимжан, алмадан алсам дейсиң го. Көгүн да тиштепесмин, балам»... Ушинткен Омор көңүлсүз ыңғыранды:

– Э-э, Сартбайуп, кызыңа алма үзүп берсе дейсиң го?..

– Те-ек, Омор аке! – деди Сартбаев. – Алма сурал келгендей Сартбаев жолоочу эмес! Ал сиздин уулду окуткан мугалим! – Омор үнүн көтөрүңкү чыгарды:

– Анан неге келдиң?

– Өнөр издең келдим.

– Тे-ек, – деди Омор, – бактын арасында жайылып жүргөн өнөрдү көрдүң беле?

– Көрдүм. Мен көргөн өнөр сиздин коюнга кире качты. Ошону алыш бериниз! Тек-мекти коюңуз, кыргызда эмине өнөр болгон? Айтып бериниз?!

– Сөзүңө туз кошпой туурасын сүйлөчү, баатыр! Омор Омор болгону жанытма сөзду жактырган жан эмес.

– Кебимде жанытма жок, Омор аке. Кемпириниздин кашында оолукканды, те байыркы бабанын Көк асабасын өзүңүз көтөрүп жүргөндөй мактанасыз. Эмесе ошол байыркы бабамдын кандай жакшы оюндары болчу эле? Айтыңыз, Омор аке айткан оюн деп «Мөмө тоюнда» балдар аткарсын...

Түз жооп айтпай бир азга Омор ыңғыранды:

– Э, Сартбайұпжан, менин байкашымда, башта сен бөртөйшөртөй маалим элең. Азыр өсүп, езгөрүп калыпсың...

– Сиз мени торой чалышты токtotуп, элибиздин улут оюнун айтып бериниз?

– Те-ек... менин алдында сен анча эле куулана бербе. – Омордун коюу каштары түктүйө түштү. – Санаса кыргыздын оюну көп: ак чөлмөк, кара коюн дүмпүлдөк, оромпой, шабиет тепмей, жоолук таштамай, токту сурамай – мына буларды биз бала чакта ойночубуз. Жигиттер тыйын эңишет, жаакташып улак тартышат. Балбандар оодарышат, күрөшөт, аркан сүйрөшет. Мергендер жамбы атат. Баатырлар бетме-бет сайышат... – Омор өкүнө сүйлөдү. – Э, ал баатыр оюндарын азыр ким аткара алат. Же силер аны жактырчу белеңдер! Ал эмес, кыз оюну калып кетти. Жаңы-жаңы дейсисиңер. Же жаңынын жарымы жок. Кыз берип, жар алган ушундай болот дешеби, айтор бийба ичиp отурган жерден жетелешип кетишет. Э, бу адепсиздик кайсы элдин салты, экем? – Омор мурчуйуп телмире карады. Бул: «Салт калдыбы, элде?.. Э маалим, мени жайыма койчү»... деген караш.

– Омор аке, кебиңиз чын, – деп Сартбаев баш ийкеди. – Биздин максат жаманды кооп, жакшыны үйрөнүү...

– Тек! Жакшың жанагы шыйрактан сүйрөшмейбү?

– Э, ал айрым адепсиздин бейбаштыгы. Аны айтпаңыз...

– Анан эмнени айт дейсисиң, маалим?

– Обонун айтыңыз элиниздин. Өнөрүн айтыңыз.

– Э, баса, обону бар кыргыздын бийи жок беле? Бирдеме десе, саа окшогон маалим баштап... «Бизде эчтеме болгон эмес» – деп чыгат чиркиндер. А өздөрү жылуу жытты билбейт... Бизде баары эски, баары пиодал (феодал) дешет, ой! Кана, Сартбайұп, сен айт-

чи, эзелки кыргыз элинин оюн-зоогу жок беле? – Сартбаев буга чыны менен мукактанды.

– Э-э, – деди Омор, – мен чындал кысканымда, сен ушинтип кеп таба албай калмаксың?! Ата-бабандын эчен жакшы салты бар. Эми аны тоодой кумдун арасынан алтын чайыгандай чайып ал өзүң?!

– Кейибениз, жакшы салт өнүп-өсөт...

– Те-ек, маалим. Жакшы өнүгөрүн, жаман өнүкпесүн сенсиз билем. Ата-а, эки эр беттешип, болот найза кезешип карс-карс сайышса, укмуш эмес беле! Же, коко курайды сындыралбаган бечелим, ошо эр сайышты жаман дегени турасыңбы?! – Сартбаев чындал каткырды. – «Көк темирдей бүгүлбөгөн кайран киши ай!»...

– Ээ, коркогум, – деди Омор кексе. – Күлбөгөндө айлаң канча? Эки колдоп орум оргонду эрдик дейсисиң. Кош найзалап сайышка чыккан кайда-а! Сен, Сартбайұп маалим болсоң, ата-бабандын ошол кайратын даңкта. Сен окуткан менин уулум Орусбек жок дегенде коко кармап сайышка чыга алат бекен?! Ата-а... жамандарым, айласыздарым... Өнөр дейт... Түлкү өз ийинине наалыса, анын өз намысы төгүлөрүн билгилечи?! Анан өнөр кени кимде экенин да билесиңер...

Суроолор жана тапшырмалар

1. Омор аке жана Сартбаевди мүнөздөгүлө. Динардын тойго камылгасын, кыргыздын улуттук оюндарын баяндагыла. Силерде «Мөмө тою» етөбү? Өтсө кантип өтөт?
2. Төмөнкү туруктуу сөз айкаштарынын маанисин чечмелегиле жана жаттагыла: ак чалган конур чач; дарыя да булактардан курулат; текенди сойгон киши; эчтеме билбеген куурчактай; эртөн мененки шүүдүрүмдөй; аалам күлүп-жайно; байыркы бабанын көк асабасын өзү көтөрүп жүргөндөй мактандуу; тоодой кумдун арасынан алтын чайкагандай чаюу; коко курайды сындыралбаган бечел; көк темирдей бүгүлбөгөн; эки колдоп орум оргонду эрдик саноо; кош найзалап сайышка чыгуу; түлкү өз ийинине наалыса, анын өз намысы төгүлөт; көк союл менен жер сабоо; суу кечпес кеп; сокур намыс талашып жүрүп жайдак калуу; еткөн өмүр – качкан күш; кетмөндөн кишиси (Сөздүктөрдөн пайдаланғыла).
3. Омор аке менен Орусбектин мүнөз-аракетинен кандай өзгөрүүлөрдү байкадыңар? Аладын өзгөрүшүнө эмнелер себеп болду?
4. Каармандардын кебин талдагыла. Эскирген сөздүн маанисин чечип, өз сөзүңөрө колдонгула. Омор акенин «Биздин иш ошол тукум үчүн» деген кебинин түпкү сырын түшүндүргүлө.

**Кичинекей тоолуктардын чоң дүйнөсү же
ески менен жаңынын күрөшү**
PDF Compressor Free Version

Кээ бир адабиятчылар бул романды сүрөткердин согуш учурун сүрөттөгөн айтылуу «Биздин замандын кишилериндеги» айыл турмушунун андан ары уланып, жаңыланып-жаңырышын көрсөткөн чыгарма катары карашат. Үрасында да, «Тоо балдарында» мурдагы согуш учурундагы айыл өзгөргөн. Электр жарыгы жанып, кыштак гүл бакка оролгон. «Бир гана чоң кемчилик мектептин ыңгайсыз жерге орношуп калгандыгы. Жазуучу бул проблеманы оюнан чыгарган эмес, анткени турмуш ағымы ошол сыйктуу жаңы талаптарды эл алдына коюп жатты. Бул милдеттер жомоктогудай көз ачып-жумгanchа эле аткарыла койбийт. Демек, адамдын кулк-мүнөзү, ишмердүүлүгү мына ушундай иштерде сыналат. Романдын экинчи проблемасы үй-бүлө тарбиясы менен мектеп тарбиясынын айкалышы жөнүндө. Бул дагы биринчи сюжеттик линия сыйктуу эле чыгармада орчуунду орунду ээлейт. Омор аке менен Орусбек, чоң эне менен Аскарлардын образдары мына ушундай планда алынган. Т. Сыдыкбеков тарбия берүүчү эки маанилүү борбордун бири-бири менен дал келиши жана дал келбей калышы кандай натыйжаларга алып келерин эки үй-бүлөнүн мисалында эске каларлык даана образдар аркылуу ачып берген¹. «Тоо балдары» – кыргыз адабиятында мектеп турмушун, кичинелердин чоң дүйнөсүн ар тараптан ачып көрсөткөн биринчи роман. Ата-баланын, мектеп менен үй-бүлөнүн, жаңы менен эскинин күрөшү балдар адабиятында мынчалык деңгээлде сүрөттөлө элек эле.

Сабыр менен Омор. Сабыр – ак ниет, ез ишине кызылкан, окуутарбия ишин жакшыртууда, жаштарга билим берүүдө талыкпаган эмгекчил. Чарбасыз мектепти иретке келтирүүнү Сабыр биринчи эле жолу жаш мугалимдерди тарбиялоодон баштады. Окуу-тарбия ишинин маанисин Сабыр бөлөктөргө караганда мурдараак, жакшыраак түшүндү. Кемчилиktи жою биринчи милдети болсо, окуунун сапатын арттыруу негизге максат деп эсептеди. Бирок окуу-тарбия ишин жакшыртууда Сабырдын жолунда көп кыйынчылыктар, тоскоолдуктар бар. Анын алдында эзелки таягы менен жерди «дүп» дедире бир коуп, «тээк» деп ез билгенин бербеген өжөр, көк, кекчил, мүнөзү татаал Омордой киши турат. Тажрыйбалуу педагог Сабыр Оморго эч кандай насааттын кереги жок экенин алдын ала билет. Насаатка Омор багынып бербейт, себеби Омордун езу да андай насаат-накылга бай адам. Керек болсо ал бирөөгө насаат берүүгө даяр. Көнүлүнө бир нерсе толбосо, кургак насаатка анын көнбөстүгүн билгенин Сабыр биринчи эле Омор менен жолуккандағы аңгемесин Ас-

кардын күндөлүгүн окуудан баштайт. Аны Сабыр Оморго атайылап окуп берди. Омордой кишилерди тарбиялоодо Сабырдын өзүнчө ыгы бар. Эгер бул сөздөрдү Сабыр езу айтса Оморго ошончолук таасир калтырат беле, ким билет. Азыр болсо, Оморго бул сөздөр бөлөкчө таасир этти. Намыстуу кары тентек уулунун жаман жоруктарын кагаз бетинен окулганына өтө катуу ызаланды. Сабыр болсо, «**кайтарым башка сөз деп келип, уулунун тентектигин да айтты, атанын жөнөтөктүгүн да айтты**». Аны езу айткан жок, шакирти Аскарга айттырды.

«Омор – «Тоо арасындагы» Ыманбай, «Биздин замандын кишилериндеги» Акман сыйктуу өтө колориттүү түзүлгөн тип. Мында ыманбайчылык менен оморчуулуктун ортосунда айрым жалпы жактар бар. Экөөнүн тең аң-сезиминде өткөн патриархалдык замандын кара тақтарынын издери сакталып калган. Экөө тең жигиттик намысты көтөрө чалып «куру сүрөөнгө» жөндөрүп жиберишет. «Жигит болсоң шок бол, шок болбоң жок бол», – дейт Омор аке. Азыркы заманда Омордун доорундагыдай шоктуктун эч кандай мааниси да, орду да жок экенин ал жакшы түшүнбөйт. Натыйжада баласы Оруспектин тентектиги ашынып, бир мектептин, бүтүн мугалимдер коллективинин тынчын алат»¹. Эски менен жаңынын күрөшү Сабыр менен Омордун мамилелеринде берилген. **Эскилик, женилүү – Омордо, жаңылык, жениш – Сабырда.** Жаңы эскини сүрүүдө, женүүдө. Бирок эски да тез жыгылбай, тытаалап тырмышууда. Сабырдын алдында күчсүз экенин Омор езу да билет. Аны менен сүйлөшкөндө «**те-ек! окумуштуу бала, сен мени тушабай туруп чалкамдан таштаар бекенсин, ыя?**» – деп алда эмнеден сактагансып, кулак түрүп тереңге карайт, бирок жөн гана, күрөшсүз моюн сунуп бергиси да келбайт.

«...Сиз ушундай айтса түшүнөсүз: эски кимде? – Эски сизде! Мейли ал окуган болсун, ал мугалим болсун, биздин доорго жараша ким өзүн сыйлап, өзүн өстүрө албаса, эски нак ошондо!» – Сабырдын бул сөздөрү шилбидей ийилбес карынын ички дүйнөсүн астын-үстүн кылды. Омор аке – эр жүрөк, баатыр, акылдуу киши. Бирок анын качанкы бир кезде бирөөнүн телпегин учура чапкан «эрдиктери» азыркы замандын, бүгүнкү күндүн талаптарын аткара албайт.

Окуу, тарбия туурасында Омордун замандаштарына окшобогон өзүнүн ою бар. Ал бул оюнан көпкө кайтпайт. Карыя баланы өтө жакшы көргөн менен сылап-сыйап эркелетпейт. **Ал – баланы эркелеткендин душманы.** «Э, атаңарга наалат, чор кыргыздар. **Булар жадаса, баланы эркелете билишпейт.** «**Үфү-үфүлөп**» үстүнө үйрүлө беришип, балдарын арпа жарманын каймагындай быил-

¹ Кыргыз совет адабиятынын тарыхы. 2-том. – Ф.: Илим, 1990. – 266-б.

¹ Кыргыз совет адабиятынын тарыхы. 2-том. – Ф.: Илим, 1990. – 266-б.

жырак ёстурүп алышат. Бала дегенди бешиктен бели чыга элек кезинен жаагынан кайыш алып үрөтсө **БРГ Compressor Free Version** **есөт!..** Мен эр жеткен кезимде эки жаат болуп чабышсак, булдурсун камчы тийсе да, бетим түктүйүп койчу эмес. Э, атаңарга наалат, чор кыргыздар, мен силердин балдарыңарды киши болсун дейм», – дечү Омор ыйлаган баласына болушкан ата-энелерге. Ал өзүнүн жалгыз перзенти Орусбекти да ушундай тарбиялайт.

Баарынан да анын жаңылыш ою окуу жөнүндө. Анын ою боюнча окуу «уп» болуп, чачын сылап, сомке көтөргөн өкмөт-жетекчиге, тапанча тагынган кек шапке милисага гана керек. Аскардын күндөлүгү, Сабыр менен болгон жолугушуу, баласы менен аңгемелешүү «какчайган» карыяны ойлонтту. Сабыр илимге, окууга болгон мамилеси гана эмес, өзүнүн жүрүш-туршуу менен да Оморго таасир берди. Карынын бир кездеги окуу жөнүндөгү жаңылыш ойлору катураак шамалга туруштук бере албаган булуттай суюлуп тарай баштады. Мына ошол мүнөзү татаал Омор аке акырында жакшы тарбияга баш ийди, илимге жөнүлди. Эл-жердин өзгөргөнүнө байланыштуу күрпүлдөктүктөр да айылын өзгөртүп, жаңы мектеп салышты. Мезгил өткөн сайын эскилил да эскирип-сүрүлүп, адамдар, алардын мүнөзү, ойлогон ою өзгөрдү. «Бакты көчпөс там болгон шаардыктар гана тигет», – деп короосуна эки түп терек тиксе, бирин – эчкиси мүлжүп, бирин – өзү кесип таяк кылып алчу баягы айтканынан кайтпаган өжөр, кежир Омор аке эми Ташбай багбанга жардамдашып, мектеп багынын кароолчусу болду.

Аскар, Орусбек, Динарлар да – романнагы башкы каармандар. Аскар менен Орусбек – жашташ, бирдей курактагы балдар. Алардын мектеп тарбиясы да бирдей, бирок үй-бүлөлүк тарбиясы ар башка. Аскар – мектептин отличники, коомдук иштерге активдүү катышкан окуучу. Орусбек чээнден чыккан тентек, айрым сабактарды (мисалы, орус тил сабагын) окубайт. Аскар болсо бардык нерсеге кызыгат. Айрыкча аны жаратылыш сырлары, адам мүнөздөрү, турмуш кызыктырат. Албетте, ал жаратылыштын көп сырларын, адам мүнөздөрүн, алардын кагылыштарын толук ажыратууга али жаш. Ошондой болсо да аларды чечүүгө бардык ынтаасын коёт. Табияттын тири укмуш сырларын ачууну эңсейт. Орусбектин тарбиясы Аскардыкына караганда бөлөкчө. Ар бир баланын өз идеалы болот. Орусбектин идеалы – Омор. Орусбек да зәэндүү, жөндөмдүү бала. Анын үй-бүлөлүк тарбиясы гана жетишпейт. Акырында мектеп, Сабырдай устаттар аны тарбиялай алды. Ал алдыңкы окуучулардын катарына кошулду. Кичинекей Динардын да романда өз орду бар. Ал көп нерсени билүүгө кызыгат. Бир сөз укса, анын маанисин түшүнмөйүнчө казып сурай берет. Окуучулар иштеп жаткан ишке да ал өз салымын кошкусу келет. Бөлөктүү айтпаганда да анын чоң энесинин кат-сабатын ачыш үчүн кылган далалаты зор иш, бааланчу иш.

«Тоо балдары» романы Түгөлбай Сыдықбековдун чыгармачылык жолунда гана эмес, кыргыз балдар адабиятында да көрүнүктүү орунду ээлейт.

Суроолор жана тапшырмалар

1. Аскар менен Орусбектин кыял-жоругун, таалим-тарбиясын салыштыргыла. Аскардын адам, турмуш жөнүндөгү ойлору кандай? Орусбек чыныгы эрдик деп эмнени эсептейт? Омор Орусбекке кандай таасир тийгизди?
2. Чоң эне менен Омордун кандай айырмачылыктары бар?
3. Аскардын күндөлүгүн Омор аке кандай кабыл алды? Силердин араңарда күндөлүк жазгандар барбы?
4. Директор Сабыр жана мугалимдер коллективи окуу-тарбия иштеприн жакшыртууда эмнелерди кылышты? Силер өз мектебиңердин ишин жакшыртуу үчүн эмнелерди иштедиңер? Мектептеп тажрыйба участогуңар барбы? Анда эмнелерди ёстуресүңөр? «Биздин тажрыйба участогубуз» деген темада сочинение жазыла.
5. Чыгармадагы баяндалган окуучулардын жыйынына кандайча баа бересиңер? Силердин мектептеп ушундай чогулуш өтөбү?
6. Кичинекей Динар менен чоң эненин мамилесин айтып бергиле. Динардын чоң энесин окутканы жөнүндө силердин оюңар кандай?
7. «Мөмө тою» деген бөлүмгө кандайча түшүнөсүңөр? Мектебиңерде мемө тою, түшүм тою кандайча өткөрүлөт?
8. Романды бүт окуп чыккыла. Каармандардын тилине байкоо жүргүзгүле. Чыгарманын идеялык-көркөмдүк сапаты, композициялык курулушу боюнча өз оюңарды план боюнча айтып бергиле.
9. Чыгарманын эмнеси сиерге жакты? Өз оюңарды жазыла.
10. а) Сочинение жазуу үчүн темалар: Тоо балдары – жаңы замандын куруучулары; «Тоо балдары» романындағы менин сүйүктүү каарманым. б) Доклад же реферат жазуу үчүн (конференция ж.б. жумуштар) темалар: Романдагы Омор акенин сүйлөө өзгөчөлүгү; Чыгармадагы эскирген сездер; Т. Сыдықбековдун салыштырууларды колдонуу чеберчилиги; Каармандын сырты көрүнүшүн тартууда жазуучунун тил байлыктары; Сабыр менен Омордун, Динар менен чоң эненин сөздөрүндөгү айырмачылыктар.
11. «Оморчулук – турмуштук көрүнүш» деген темада сабак-диспут өткөрүү үчүн суроолор: Баатырдык дегенди Омор аке кандай түшүнөт? А сенчи? Омор карыя эмне үчүн мектепке, илимге белекчө көз карашта? Азыркы шартта оморчулук барбы? Адабий каарман катары Оморду кандай баалайсың?
12. Обломовчулук, ыманбайчылык, оморчулук деген сөздөрдү кандайча түшүнөсүң?

АДАБИЯТ ТЕОРИЯСЫНАН:

PDF Compressor Free Version

Роман жөнүндө түшүнүк

Роман – эпикалык текстеги көлөмү чоң чыгарма. Повесть жана аңгемеден айырмаланып, мындай чыгармаларда сюжеттин өнүгүшү өтө кеңири болуп, окуялар ар тараптуу, көп жактуу, кеңири планда баяндалат. Бир эле каарман ар кыл шартта көрсөтүлүп, анын мүнөзү, кыял-жоругу, аздектеген идеалы, тутунган жолу ар тараптан ачылып жүрүп отурат. Көбүнчө бир нече каармандар өз бейнелери, өңтүсү, өзгөчө белгиси менен турмуштун ар кандай кырдаалдарында көрүнөт. Романда адам менен коомдун мамиле-катышы да ар жактуу чагылдырылат. Көлөмдүүлүгүнө байланыштуу автордук чегинүүлөр, жаратылышты сүрөттөө арбын болуп, окуяны же каармандын өткөн тарыхы кеңири берилет, каттар, күндөлүктөр эркин пайдаланылат.

«Тоо балдары» толугу менен роман жанрынын талаптарына туура келет: анда бир нече каармандардын (Аскар, Динар, Сабыр, Омор, Орусбек, чоң эне ж.б.) образын көрөбүз, окуя да кеңири сүрөттөлөт, автор кәэде канатын каалаганча сермелеп, каармандардын өткөн тарыхына сүңгүп кирет, сүрөткердин тил мүмкүнчүлүгү да кеңири ачылган. Кыргыз роман жанрынын калыптанышында залкар сүрөткер, чоң романчы Т. Сыдықбековдун сиңирген эмгеги зор. Анын «Кең-Суу», «Тоо арасында», «Темир», «Биздин замандын кишилері», «Зайыптар», «Ыманбайдын пейили», «Жол», «Кек асаба» сыйктуу романдары кыргыз адабиятынын кенчине айланды.

АЛЫКУЛ ОСМОНОВ

(1915–1950)

Калемдеш жана замандаштарына кара-
ганды Алыкул Осмоновдун таланты да, таг-
дыры да бөлөкчө. «Кудайга миң мертебе калп
айтса да, ырына бир мертебе да калп айта
албаган» бул акын өзүнүн керемет поэзиясы
менен адамдардын жүрөгүнө жашоонун не
бир ажайып сулуулугун, кымбаттыгын жеткире
алган. Акын мөлү Алыкул өз өмүрүн ырсыз
элестете алган эмес. Ошондуктан өмүрүнүн
акырына чейин поэзияны ыйык туткан. Куду-
рети күчтүү табияттан анын сураганы да бир
гана нерсе эле. Ал ыр болчу:

Мен турмушта сарың, ачкөз эмесмин,
Өткөө кылып: «Ай, аз бердиң», – дебесмин.
Байлык, үй-жай, ден соолуктан ардактуу,
Мага берсе, эки сабак ыр берсин.

А. Осмоновдун ақындык жана адамдык сапатын мына ушул төрт
сап ыр эле аныктай алат. Ал өмүр бою бул шертинен тайган жок.
Улуу адамдар кайталангыс таланты менен өздөрүн өлбөс кылып
жаратышат. Алыкул да ошондой таланттардын катарына кирет.

Бар бололу, түгөнбөйлү, курдаштар,
Узак, узак, узак болсун бул сапар.
Кылым бүтүп, дүйнөдөн жок болсок да,
Кайра кайтып жолугушчу жолдор бар.

Менин күнүм өлбөсүнө түңүлбөйт,
Толкун урса тайызына сүрүлбөйт.
Тириүлүктө жоктугунा жол бербей,
Жер түбүндө чирисе да, бир гүлдөйт.

Бул саптарды окуганында Алыкул Осмонов сенин жанында ба-
ягыдай эле тириү бойдон тургансыйт, чыныгы поэзияга тизе бүгүп,
таазим кылууга аргасыз кылат.

Таланты таш жарган акын Алыкул Осмонов Панфилов ра-
йонундагы Каптал-Арык айылында 1915-жылы кедейдин үй-
бүлөсүндө туулган. Ал жаш кезинен эле ата-энесинен ажырап, же-
тимдиктин азабын да, турмуштун кыйынчылыктарын да башынан
өткөрөт. 1925-жылы Фрунзе шаарындагы балдар үйүнө кабыл алы-
нат. Бир аздан кийин эле ал балдар үйү Токмок шаарына көчүрүлөт.



1925–1928-жылдары ошол балдар үйүндө тарбияланат. Мына ушул жерде адабий китептерге өтө кызыгып, өз алдынаң да жазылғарет.

Он төрт жашында Фрунзедеги педагогикалык техникумга кирип, анын алдындағы адабий ийримге катышып, орустун белгилүү жазуучуларының чыгармалары менен таанышат. 1930-жылы «Сабаттуу бол» газетасының сентябрь айындағы санында биринчи жолу анын «Кызыл жүк» деген ыры басылып, адабий тушоосу кесилет. Ушундан баштап анын ырлары газета, журналдарга үзбей жарыяланат. 1933-жылы техникумду бүткөндөн тартып, ал биротоло чыгармачылық иштин артынан түшет. Дүйнөлүк адабияттын мыкты үлгүлөрүн үзбей окуп, билимин, тажрыйбасын тереңдетет.

1935–1950-жылдардын аралығында ал ондон ашуун ыр китептін эсси болду. «Таңдагы ырлар», «Жылдыздуу жаштык», «Чолпонстан», «Махабат», «Жаңы ырлар», «Менин жерим – ырдын жери» деген жыйнактары жарық көрдү. «Мой дом» аттуу ырлар жыйнагы 1950-жылы Москвадан орус тилинде басылды. Бул китеп жалпы союздук окумандар тарабынан жылуу кабыл алынып, акындын атагын алыска таратты.

Алыкул Осмонов эң мыкты көрмочу да болгон. Ал Пушкиндин, Шекспир, Низами, Шота Руставели сыйктуу дүйнөлүк адабияттын алптарынын көркөм дүйнөсү менен кыргыз окумандарын биринчилерден болуп тааныштырат. Айрыкча улуу акын Шота Руставелинин «Жолборс терисин жамынган баатыр» поэмасынын Алыкул таржымалдаган көрмосу аңызга айланып, аттай Ата журту-бузун бүт булуң-бурчуна жетти. Шекспирдин «Отелло», «Он экинчи түн» сыйктуу драмаларын да кыргыз көрүүчүлөрү анын көрмосу буюнча сахнадан көрүүгө мүмкүнчүлүк алышты.

Улуттук сөз өнөрүнүн бүгүнкүсү менен эртеңкиси туурасында ойлонуу, өзүнө талап кою А. Осмоновду көп нерсеге милдеттендириди. Ошондуктан мурдагы жазгандары такыр жакпай, өз жараткандарын өзү жериди. Нечен толгонуудан кийин басмага даярдаган ырларынын жаңы жыйнагын өрттөп да жиберди. Бул үчүн чоң жүрөк, ашкере баатырдык керек эле. Алыкулда андай касиет, сапаттардын баары бар болчу. Анын чыгармачылыгынын бурулуш учуру да дал ушул жылдарга туура келди. Бирок ажал арбайган ач колун ага сунуп, өлүм жакындал, суусу түгөнө берди. Ашкере айқөл, ташындан ганда таланттын түз-насиби 35 жылга гана өлчөнгөн экен, залкар акын 1950-жылы 12-декабрда дүйнөдөн кайтты. Көзү өткөндөн кийин, 1964–1967-жылдары чыгармаларынын үч томдугу жарық көрдү. 1984–1986-жылдары ырлары, көрмөлору, поэмалары менен драмалары кайрадан үч томго топтоштурулду.

БӨБӨККӨ

Эң жаш калып, эсте калбай ата-эне,
Кайнап, бышып, далай кыйын кездерге.
Балбан турмуш түбү калың болсо да,
Керек жерин жара тәэп кирерде.

Тооруй басып, тосуп чыгып жолумдан,
Бурай карман, майыштырып онумдан.
Жаш өмүрдө жаңы бөбөк көрөрдө,
Таш боор өлүм тартып кетти колумдан.

Күндөр болду ырас, аздым, жүдөдүм,
Эртесинде кайра унутуп күлгөмүн.
Бирок чиркин, бөбөк деми күч экен,
Эч мынчалык ууланбаган жүрөгүм.

Эң таза эле сүт үстүндө каймактай,
Сайрайт эле булбул күштү сайраттай.
Бирок тагдыр жеткирген жок ал күнгө,
Ай, чиркин ай, өмүрүнүн кыскасы ай.

Алтын да бар, асыл да бар элдерде,
Не бир түркүн сонундар бар дүйнөдө.
Ошончолук кымбаттардын ичинен,
Атасы үчүн бөбөккө тең жок эле.

Сулуу тоолор, көркөм көлдөр четинде,
Көп гүлдөр бар, кызыл-жашил түрлөрдө.
Жер аңыган ошончо жыт ичинен,
Атасы үчүн Жылпардай жыт жок эле.

Жаштык шириң, сүйүү шириң билгенге,
Андан шириң бир боор тууган ата-эне.
Ошончолук көп шириндин ичинен,
Атасы үчүн андан шириң жок эле.

Түпсүз кубат, чексиз элес болучу,
Сырга чоң сыр, ойго көнеш болучу.
Энесиндей эссиз эмес болучу,
Атасындай кекчил эмес болучу.

Өлдү бөбөк, жүргөн каны токтогон,
Бир жылт этип өчкөн чырак окшогон.
Учсуз жердин бир ууч куну кеткен жок,
Бети жок ай, жер уялбайт ошондон.

Кетти бөбөк, жана гана бар болгон,
Жарык таанып жаңы гана ойногон.
Түпсүз көрдүн карыш жери кеткен жок,
Ары жок ай, көр уялбайт ошондон.

Бар болсо экен картайганда көргөнү,
Соо болсо экен жаштын жаңы жөлөгү.
Өмүр алда, эртеңкиге тобокел,
Өлбөсө экен башкалардын бөбөгү.

АДАМЗАТ

Мүрөктүн суусу жөн суулардай шылдырап,
Ағып жатса мал кечпес жашыл аралда.
Көк арчадай өндөн азбас болсун деп,
Өзүм ичпей, ичирер элем адамга.
Мүрөктүн суусун ичирейин дегеним:
Адам деген картайгыч тура бечара.

Замзамдын суусу кайнар суудай шарактап,
Ташып жатса күш жете албас ыраакта.
Эти калың пилдей күчтүү болсун деп,
Бүт ағымын буран элем адамга.
Замзамдын суусун ағызайын дегеним:
Адам деген чарчагыч тура бечара.

Олuya табып Улукман аке дарысы,
Жазгы гүлдөй тепселип жатса талаада.
Жүрөк оору, өпкө оорунун сообу үчүн,
Өзүм ичпей ичирер элем адамга.
Дары чөптү ичирейин дегеним:
Адам деген оорукчан тура бечара.

Ак шайы көйнөк, күмүш кемер сыйктуу,
Адамдын жаны сатылып турса базарда.
Дагы жыргап, дагы жашап көрсүн деп,
Өзүм албай берер элем адамга.
Жандарына жан кошоюн дегеним:
Адам деген көп өлгүч тура бечара.

ТИРҮҮЛҮК

Кеткен кетти, өткөн өттү бирдеймин,
Кечтим дайра ағымынын миндейин.
Кемибекен кенч экен го тирүүлүк,
Кенч дебесем анан аны не дейин?

PDF Compressor Free Version

Кайдан чыгып, качан келдим бу жерге?
Жел миндимби, суу миндимби, билбеймин.

Калған калды, бириң көзгө илбеймин,
Бастың ашуу, тайгак жолдун миндейин.
Шаан-шөкөт, той экен го тирүүлүк,
Той дебесем анан аны не дейин?
Жашоо чиркин, бир тамшаным нерсе экен,
Кант жедимби, бал жедимби, билбеймин.

* * *

...Бөбөктүг сүйүү, анын күтүүсүз өлүмүнө кайгыруу айтып эле жүргөн сөз, ырдалып эле жүргөн мотив. Мындай караганда бөбөктүн өлүмү жөнүндөгү ырга кайгыруудан башка кандай жаңылык кошуу мүмкүн. Анын үстүнө ырдын жалпы мазмунунан ақындын жеке турмушундагы кайгылуу окуя оңай эле сезилип турат. Ошондуктан ыр ашып кетсе, ақындын жеке кайгысын, муңун-зарын билдириген элегия мунөзүндө жазылышы мүмкүн. Ырас эле, мында адамдын муунжүүнүн бошоткон кайгы-сезим, ыйлуу муң да бар... Бирок бул элегияга жатпайт. Анткени ал жогорку кайгысын гана сүрөттөп чектелбейт. Ага караганда адамдын... ички сезимин берүү басымдуу.

Энесиндей эссиз эмес болучу,
Атасындай кекчил эмес болучу.

Ушундан улам кичинекей бөбөктүн өлүмү жөнүндөгү ыр ақындын улам кийинки чыгармаларында кеңири өнүгүп, канат жая турган өлүм, өмүр жөнүндөгү... лирикасына жол ачты деп ойлойбуз.

* * *

Акын жашоодо эч нерсеге өкүнбөй, көз ирмем дени сак жашаганын бир жылга теңеп, «эки-үч сап ыр жазганын» өмүрүнүн эң бир бакыбат, бактылуу учурда деп эсептеди. Турмушта эмнелер гана болбайт? Алыкул өзү айткандай, турмушта «кеткен кетип, калган калып», өмүр өтө берет. Бирок ошол өтүп жаткан өмүрдө акын үчүн эң аялуу, эң бир кымбат бир гана нерсе бар. Ал – тирүүлүк. Тирүүлүк – Алыкулдуң ою боюнча «кемибекен кенч», «шаан-шөкөт той», экинчи ирет адамга келбей турган башкача нерсе.

Адамдардын улуу иштерин Алыкул бөлөкчө бир жүрөк, башкача бир мээрим менен сүйө билген. Сыймыктуу угулган адамга анын мамилеси кадимки улуу инсандардын мамилесине ошош. Анын ден соолугунун чың, оорубашы, картайбашы, көп жашашы үчүн акын «мүрөк менен замзамдын суусун да, олuya табып Улукман аке дарысын» да өзү ичпей адамдарга ичиргиси келет. Кыскасы, акын адам баласынын күчтүү, картайбас, оорубас, өлбөс болушун каалайт. Ошол оюн А. Осмонов жогорку чеберчиликте сүрөттөй да алат.

Суроолор жана тапшырмалар

PDF Compressor Free Version

- Акындын өмүр, турмуш, жашоо жөнүндөгү дагы кандай чыгармаларын билесинер? «Бебеккө», «Тириүлүк» деген ырлар кандай шартта жаралган? Бул ырлар менен акындын өмүр жолунун кандайча байланышы бар? Эмнеликтен «Толубай сынчы», «Бебеккө», «Отуз жаш» А. Осмоновдун сапаттык өсүшүн көрсөтүүчү жаңычыл чыгармалар деп эсептелет?
- «Адамзат» деген ырда акындын адам баласына болгон сүйүсү кандайча берилген? Ырды жаттагыла. Жогоруда айтылган ырлардын көркөмдүк сапаты жөнүндө эмнени байкадыңар?

АТА ЖУРТ

Жылуу кийин, жолун қыйын үшүүрсүн,
Кыш да катуу... бороон улуп, кар уруп...
Суугунду өз мойнума алайын,
Жол карайын, токтой турчу, Ата журт!

Түндөр жаман... кырсык салып кетпесин,
Наалат келип, ат тизгинин шарт буруп...
Азабынды өз мойнума алайын,
Из карайын, токтой турчу, Ата журт!

Жазда башка... Жел тийбесин абайла,
Көлкө турбас мобул турган сур булут.
Бүт дартынды өз мойнума алайын,
Сен ооруба, мен ооруюн, Ата журт!

КОШТОШУУ

Кайда жүрбөйт эр жигиттин жаш башы,
Кайда калбайт сүйгөн жардын көз жашы.
Алыс сапар кең Маскөөгө жол алып,
Коштошорго толкуну жок көл жакшы.
Аман болсун эр жигиттин жаш башы,
Неге керек сүйгөн жардын көз жашы.
Жолтоо кылып «кош» дегенди угузбай,
Коштошордо күздүн күнкү жел жакшы.

Кайда жүрбөйт эр жигиттин жаш башы,
Кимге керек ата-эненин көз жашы.
Эгер «кел» деп Ата мекен чакырса,
«Аманбыдан» «кош» деп айткан сөз жакшы.

А. Осмоновдун туулган жерге арналган ырларын окуп отуурup, ар бир киши өз Мекенин дал эле акындын өзүндөй кирсиз көнүл, назик сезим, таза жүрөк менен сүйгүсү келет: «Бүт дартынды өз мойнума алайын, сен ооруба, мен ооруюн, Ата журт», – деп чынында эле өз өлкөсү менен Мекенин чексиз сүйгөн патриот акын гана айта алат.

Ал эми «Коштошуу» деген ырында Ата журт учун өлүмгө башты байла деген чакырык да, куру кыйкырык да, наасат да жок. Бул ыр согуш мезгилиндеги коштошуу ырларына да окошошпойт. Деген менен ырдын идеясы окурманды эл-жерди көздүн карегиндей коргоого үндөйт.

Суроолор жана тапшырмалар

- «Ата журт» ырында акындын Мекенге болгон ыйык сезими кандайча берилген? Ырды бүт жаттагыла. Жогорудагы эки ырдын идеялык-көркөмдүк сапатына байкоо жүргүзгүлө.
- Эмне учун акын «аманбы» деген сөздөн «кош» деген сөз жакшы дейт. Чын эле ушундайбы?
- Бул темага арналган акындын дагы кандай ырларын билесинер? «А. Осмоновдун Мекен жөнүндөгү ырлары» деген темада сабак-семинар өткөргүлө. «А. Осмоновдун Ысык-Көл ырларынын түрмөгү» деген темада сочинение жазыла.

ӨЗҮМДҮ ӨЗҮМ

Мен өзүмдү үй сыртынан тыңшасам,
Күрс, күрс эткен оор жөтөл үн чыгат...
Бүткөн экен кайран өмүр, кайран жан...
Деп жалооруп көнүлүм шондо бир сынат.

Мен өзүмдү бир көчөдөн карасам,
Баскан өндүү алсыз, арык сөлөкөт...
Албуут бала, эми болуп араң жан,
Айыкпас дарт болгон өндүү өнөкөт.

Мен өзүмдү уктаганда карасам,
Жаткан өндүү бир өлүк жан, каны жок.
Жүрөк күчүн тамырынан санасам,
Чарчагандай араң согот, алы жок.

Мен өзүмдү өлгөн кезде карасам,
Күлүмсүрөп керилген бир шер жатат.
Бул акыйкат жазмышина жараашкан,
Тагдырына раҳмат айткан азамат.

Билген билер, билбегенге не чара,
Менсинген жаш мууну кимден кем көрөт?

Кең пейилдүү, ачык колдуу бечара,
Кыйын жашап, жакшы жазган **PDF Compressor Free Version**

Мен өзүмдү бир кылымдан карасам,
Тээ алыстан чаң ызгыткан шаң чыгат.
Өлбөстүктүн өжөр эркин талашкан,
Эрдигинен эчен тириү жан чыгат.

МЕН ТАНСАМ

Мен тансам: жаштан танам, ырдан танбайм,
Ыры жок өмүрүмө канаттанбайм.
Кудайга миң мертеbe калп айтсам да,
Ырыма бир мертеbe калп айта албайм.

МЕН КЫРГЫЗДЫН АҚЫНЫ

Ким берсе да жакшы берген бактымды,
Ким койсо да жаман койгон атымды.
Ушакчыдан не кылам деп сурасам,
– Беш тыйынга мага сат дейт даңқынды!

Сатам!

Алсын!

Кайдан билсин баркымды?
Чайга салып жутар кезде:
Заар тилин куйкалачу,
Мен кыргыздын ақыны!

Карлуу күнү берсе керек бактымды,
Аяз күнү койсо керек атымды.
Ичи арамдан не кылам деп сурасам,
– Бир тыйынга мага сат дейт даңқынды!

Сатам!

Алсын!

Кайдан билсин баркымды?
Кантка салып жутар кезде:
Кара көңүлүн куйкалачу,
Мен кыргыздын ақыны!
Таш идишке куйса керек бактымды,
Татты идишке куйса керек атымды.
Кароолчудан не кылам деп сурасам,
– Балам алсын бекер бер дейт даңқынды.

Берем!

Алсын!

Сатпайм кадыр-баркымды,
Уйчу, койчу, кетменчинин
Менмин кымбат ақыны!
Баалай келсе тең келе албайт,
Бул ааламдын алтыны!

* * *

А. Осмоновдун «Мен өтпөдүм», «Мен тансам», «Мен кыргыздын ақыны» деген чыгармаларында ырысyz жашай албастыгы, өзүнүн поэзиясы кимдерге арналары, чыныгы ақындын милдети, поэзиянын максаты жөнүндө айтылат.

Танса баардыгынан танган, бирок ырдан танбаган, ыры жок өмүрүнө канаттанбаган, турмушка ыр менен келип, турмуштан ыр менен кеткен ақындар болот. Алыкул дал ошондой ақындардын катарына кирет.

Алыкулга окшогон ақындарды уурдалган өмүрлөр алдай албайт. «Кең пейилдүү, ачык колдуу» ақын ооруп, кан жөтөлүп отуруп, түбөлүктүү, өмүрлүү ырларды жазып кетиптири. Ал ырлар келечекте кыргыз адабиятынын тарыхынан белгилүү орундардын бирин алып берерине ақын терең ишенген. Ошондуктан ал көзү тириүсүндө эле:

Мен өзүмдү бир кылымдан карасам,
Тээ алыста чаң ызгыткан шаң чыгат.
Өлбөстүктүн өжөр эркин талашкан,
– деп таасын айтып кеткен.

Алыкул – ушакчынын, ичи арамдын «заар тилин, кара көңүлүн куйкалачу кыргыздын ақыны». А. Осмонов өзүн эмгекчи элдин: карапайым уйчу, койчу, кетменчинин, малярдын, плотниктин ақынмын деп сыймыктанган. Анын бүт өмүрү, поэзиясы ошол карапайым адамдарга арналган.

Суроолор жана тапшырмалар

1. «Өзүмдү өзүм» деген ырда ақындын жекече турмушуна байланыштуу кандай нерселерди байкадыңар? Бул ырда эмне үчүн ақын өзүн «алсыз сөлөкөткө», «өлүк жанг» салыштырат?
2. «Мен өзүмдү өлгөн кезде карасам, күлүмсүрөп керилген бир шер жатат», «Билген билер, билбегенге не чара» деген саптардын маанисин чекиле.
3. «Мен тансам...», «Мен кыргыздын ақыны» деген ырларынан бөлөк ақындын милдети, поэзиянын максаты жөнүндө жазылган А. Осмоновдун дагы кандай чыгармаларын билесиңер? «Мен

тансам...» деген ырды жаттагыла. «А. Осмонов поэзиянын мак-
саты, акындын милдети жөнүндө», «А. Осмоновдун өмүр-олым
темасындағы ырлары» деген темаларда сабак-семинар өткөргүлө.

PDF Compressor Free Version

ПУШКИНГЕ

Куюн өндүү боз айланткан алыстан.
Мен жыңайлак бактым менен жарышкам.
Он үчүмдө ыр көлүнөн суу ичиш,
Он бешимде сени менен таанышкам.

Кыялыш терс бир кез эле ал күнүм,
Анда күчтүү өзүмчүл курч бүтүмүм.
Ар бир кыйын, ар бир улуу акындан,
Көнүлүм калып муздаганды сүйчүмүн.

Ошол өндүү кез келишип өзүңө,
Күч жетпеске үстөм кылган күнүмдө.
Мен өзүндө чөктүрүүнү ойлогом,
Жарым кашык дарыямдын түбүнө.

Бирок чөкпөй, сен күчүмдү кенебей,
Кантсан дагы калкып чыгам дегендей.
Ошондо эле ызаат кылып баш ийгем,
Бүт өмүрүмө зор жаралган немедей.

Ошондуктан акындыктын жолу улуу,
Илимдүүлөр баары өзүндөн окуду.
Неге десен ақын түзөт эмеспи,
Университет, академия, докторду.

Суроолор жана тапшырмалар

1. Ырды көркөм окугула жана жаттагыла. А. С. Пушкиндин улуулугу кайсы саптарда кандайча ачылган? «Мен өзүндө чөктүрүүнү ойлогом, жарым кашык дарыямдын түбүнө», – деген саптарды кандайча түшнүсөнүр? Пушкин жана Алыкул: устарат жана шакирт – кыргыз ақыны улуу орус ақынын адегендө кандай кабыл алды? Анын алгачкы оюнун өзгөрүшүнө эмне себеп болду?
2. Төмөнкү көркөм сөз каражаттарын талдап, алардын кандай мааниде колдонулганын аныктагыла: «куюн өндүү боз айланткан»; «мен жыңайлак бактым менен жарышкам»; «ыр көлүнөн суу ичүү»; «көнүл калып муздоо»; «жарым кашык дарыя».

ШОТАГА

Шота аба, чын достуктун эң кымбаты,
Эр үчүн, керек жерде ак кызматы.
Жөнөй бер, дагы сонун жерге алпарат,
Алдагы мен берген ат – кыргыз аты.

Таарынба, белегимдин көрдүң азын,
Сынағын кандай экен ичин ачкын.
Ал белек сага тааныш – сулуу Нестан,
Мен аны кыргызчалап кайра жаздым.

Тариэл – сен көргөндөй баа жетпес эр,
Автандил – жүзү жылуу ақылман шер.
Түз талаа, бактуу калаа, тунук суулар...
Баары бар... Тинатин кыз үн салган жер.

Баягы кара үңкүрдө күткөн Асмат,
Батмажан виного мас, құлғен шат-шат...
Айтылды өз түрүндөй Фридон дос,
Не сулуу, айлуу түндөр күмүштөй ак...

Айыбы жок жаш сүйүүнүн кайгылары,
Эң таттуу, эң бир укмуш муңу, зары.
Арфа ыры, жанды эриткен конур үндөр,
Таарынуу, сүйүнүүлөр, баары... баары...

Жок күтпөйм, алдын алып айтпа раҳмат,
Өзүң көр, өзүң өлчө тараазалап.
Арманым ошол сүйүү бул күндө да,
Кайрадан жаралсачы, атаганат!

Шота аба, чын достуктун эң кымбаты,
Эр үчүн керек жерде ак кызматы.
Жөнөй бер дагы сонун жерге алпарат,
Алдагы мен берген ат – кыргыз аты.

Суроолор жана тапшырмалар

1. Үрдө эмне ойлор камтылган? Жогорудагы «Пушкинге» деген ырдан айырмалуу бул ырда кандай көркөм ык пайдаланылган? Си-лердин айылыңарда (шаарыңарда) Шотанын дастанындағы каармандардын ысымын алып жүргөн кишилер барбы? Эмне үчүн ал ысымдар акындын жүрөгүнө жакын жана кымбат? 8-класста өтүлгөн «Жолборс терисин жамынган баатырды» кайталап окутула. Шотага арналган ырдын поэмага кандай үндөштүгү бар?
2. «Жөнөй бер, дагы сонун жерге алпарат, алдагы мен берген ат – кыргыз аты», «Жок, күтпөйм, алдын ала айтпа раҳмат,

өзүң көр, өзүң өлчө таразалап» деген ыр саптарынын маанисин ачып бергиле. Үрдагы эпитеттерди, метафораларды тапкыла
3. Кандай себептер менен А. Осмонов XII кылымда жашаган ақындын улуу дастанын которуп калды?

NFT Congress Free Version

МУЗЫКА

Мен суу ичпейм таңдай катып турганда,
Мен нан жебейм алдан тайып курганда.
Музыкадай мага таттуу суусун жок,
Берчи мага,
Берчи мага,
Жарым кашык музыка!

Мен ыйлабайм ката тартып турганда,
Мен кубанбайм бак-дөөлөтке тунганда.
Дарым ушул кайги жана шаттыкта,
Берчи мага,
Берчи мага,
Жарым ууртам музыка!

Эмнелер жок бул дүйнөдө, жарыкта,
Не бир сонун... не бир кымбат асыл баа.
Мен кетерде ошончонун ичинен,
Сагынарым,
Эң аярым,
Эң кымбатым – музыка!

Суроолор жана тапшырмалар

1. Үрдү жаттагыла. Куплеттердин аяк жағындагы кайталоолордун маанисин түшүндүргүлө. Адам турмушундагы музыканын ролун көрсөтүү үчүн автор кандай көркөм ыкмаларды пайдаланды?
 2. Бир нече белгилүү кыргыз күүлөрүн укуула. Ошол күүлөрдөн улам сиперде кандай ойлор пайда болду? Ақындын «Комуз», «Табият жана музыка» деген ырлары менен таанышыла. «Музыка менин турмушумда» деген темада аңгеме жазгыла. Музыка «жарым ууртам», «жарым кашык» менен өлченебү?
- Өлчөнбөсө ақын эмнеге бул сөздөрдү колдонуп жатат?

А. Осмонов карапайым эмгек адамдарын, мыкты өнөр ээлерин, ташкынданган таланттарды кадырлап, баалай билген, таазим кылган айкөл ақын эле. Буга анын «Грунья Савельевна», «Шотага», «Пушкинге» деген ырлары ачык күбө. Ақын бул ырларында жакшыжаманды таанытып тарбия берген, эптекей жазмакейликтен биртоло кутулуп, чыныгы чыгармачылык шыгын ойготкон улуу адамдарга болгон өзүнүн мамилесин таасын тарткан.

Шота Руставелинин «Жолборс терисин жамынган баатыр» дастаны дүйнөнү эчак эле аралап, аны жараткан ақындын ысмы миң жылдан бери элдин көңүлүнө уялады. Алыкул ошол дастанды кыргызча сүйлөттү, ага экинчи өмүр берди. Кыргыз окурмандары аны грузин элинин поэмасы катарында эмес, өзүнүн төл чыгармасындей кабыл алды. Поэманын эл арасына мынчалык терең сицип, шамалдай тез тарап кетиши анын жогорку чеберчиликте которулгандыгынан болду. Жогорку көркөмдүктөгү нарк-насили менен тамшандырган дастанды жараткан ал адамдын талантына А. Осмонов өмүр бою табынып, анын бүткүл адамзатынын ақыны катары сыйлап еттү. Бул оюн «Шотага» аттуу ырында берген. Анда улуу ақынга кайрылып, ымандай сырын төгөт. Дастанда сүрөттөлгөн түбөлүктүү сүйүү, доступ, өлүмдү коркуткан баатырдык А. Осмоновду таңдандырып, жаңы чыгармаларды жаратууга шыктандырган. Бул ырда А. Осмонов залкар ақынга кайрылуу менен дастандагы айрым кейипкерлерди жерине жеткире мүнөздөйт. Эгер «Жолборс терисин жамынган баатыр» сүйүү менен достукту көкөлөтө даңтаган улуу дастан катары өлбөс болуп калса, аны жараткан улуу адамга арналган «Шотага» аттуу ыр да талантты, достукту жогору баалай билүүгө чакырган чыныгы чыгармага айланды.

А. Осмоновдун өлөр-өлгүчө пир тутуп, табынып-сыйынган, чыгармаларын жадабай окуган сүрөткерлеринин бири ақындын алпы Пушкин болчу. Алыкул анын дүйнө эли билген «Евгений Онегин» деген романын таржымалдап, ага да жогорудагы ырын арнаган. Ақын «бактысы менен жылаңайлак жарышып, жаңыдан гана ыр көлүнөн суу ичип жүргөн» жаш чагында эле океандай түпсүз терең Пушкинди өзүнүн «жарым кашык» дарыясына чөктүрүү жөнүндө кыялданган. Бирок улуу ақын, улуу деңиз «жарым кашык» алсыз дарыяга чөкпей койду. Бул үчүн А. Осмонов кайғыга батып отуруп калбай, тескерисинче, ар бир «көңүл калуу» ага канат бүтүрүп, улуу иштерге жетеледи. Себеби Пушкин сыйктуу улуу адамдар элге кызмат кылуунун чыныгы үлгүсүн көрсөтүү менен «ызыат кылып, баш ийүүгө» да аргасыз кылат. Алардын улуулугу да, өлбөстүгү да мына ушунда. Алыкул Пушкиндеги улуулукту көрө билүү менен чыгаан ақындын эл, коом алдынdagы ордун да көрсөтө алган.

Чыныгы ақын адам жүрөгүндө катылып жаткан не бир асыл сезимдерди ойготот. Жүрөк титиреткен чыгармалары аркылуу да, таасирдүү өмүр жолу менен да ар бир адамды коом алдынdagы милдети менен ордун сөзүүгө аргасыз кылат. Ушундай касиети менен ал университетти да, академияны да түзүп, нечен ишмерлерди, кеменгер ойчулдарды тарбиялайт. А. Осмоновдун «Шотага», «Пушкинге» аттуу ырлары – адамдагы ар кандай улуу касиеттерди урматтоого чакырган өмүрлүү чыгармалар.

КИМ БОЛДУ ЭКЕН?

(Поэма)

PDF Compressor Free Version

Жери асыл, ар жыл сайын түшүмдүү жыл,
Түз-ою текши буудай, баары бир кыл.
Тагдырындын кырсыгынан сактап калчу,
Суусу бар, тынбай аккан шылдыр-шылдыр...
Кечке жуук май жыттанган тамдар менен,
Орногон тоо алдына биздин айыл.

Айылда бир жаш кыз бар гүлдей болгон,
Сыналып бойго жетип, сынга толгон.
Жакшы өндүү, күлүк аттуу далайларга,
Кашкайып өйдө карап күлбей койгон.
Аялдар Сонун атын кери тергеп –
Аталган Күлбөс делип ошол бойдон.

Жана да Бактыбек деп ардакталган,
Момун бар, кой оозунан чөп албаган.
Көп жерден көңүлү калган жеңелери:
«И байкуш Баркалбас...» – деп шылдыңдаган.
Балдар да, карылар да ушуну айтат,
Бирок ал анын баарын барк албаган.

Жаман көп, асыл да көп эл билбеген...
Баркалбас Күлбөс кызды сүйгөн белем?
Сөз айтпай, кызды алдыртан тиктей берип,
Ушкүрүп, улам кайра кире берген.
«Сен эмес, сельсоветке жок деп койдум...» –
Деген соң каттуу басып чыгып кеткен.

Ошондон бир жумача мезгил өтпөй,
Дүрт эткен зор Ата журт күйгөн өрттөй.
Толкуган жер көтөргүс ыза менен,
Кеч күздө долуланган Ысык-Көлдөй.
Бириндөй – көп уулунун, көң замандын,
Аттанган Баркалбас да жоону көздөй.

Ага-ини, дос-тууган, жолдоштору,
Мындағы «Көл-Бел» аттуу колхоздогу.
«Э, оён, кыйратарсың...» деп күлүшүп,
«Аман бол, кайран Бакем», – дешкен болду.
Турмуштун арзан баалуу бир затындай,
Эч кимге билинген жок анын жогу...

Билбесин... бирок муңдуу, дарттуу асман,
Заман да сабыры суз, өндөн азган.
Ажалдын айбаалы окшоп танкелери,
Калдандаап улам бери, жакын баскан.
Маскөөнү дүрбү менен даана көрүп,
Немецтер санын сабап ха... халашкан.

Тынч уйку, таттуу тамак келбей эске,
Тирешип, күч сынашып таңдан кечке.
Атанаын намыска бек шер балдары,
Эл учун курман болуп эргиште.
Өлүмдүн кылдан ичке таразасы,
Кылтылдап орто ченде турган кезде.

Өлкөнүн бир кенже уулу Кыргызстан,
Мактанып, күлүмсүрөп күн чыгыштан.
Андалы баатырларга раҳмат айтып,
Кары-жаш кат жазышып ар бир туштан.
Жүктөлүп катары узун вагондорго,
Эң кымбат, тартуу, белек кетип жаткан.

Ал элден Күлбөс кыз да четте калбай,
Жаш көздин көкүрөктөгү оту кандай.
Белгисиз көп эрлердин бирине арнап,
Жиберди: сүрсүгөн эт, бал, сары май.
Жана да, сонун жибек жоолук салды,
Эт жүрөк мас болорлук, карай-карай...

Жоолуктун жазуусу бар, саймасы алтын,
Кармаса колго кубат, бетке салкын.
«Суранам: менин ушул сыйлыгымды,
Баатырдын чын азамат баатыры алсын.
Эгерде жүрөгүнө лайык келсе,
Болочок өмүр оту бирге жансын...»

...Штабда бир зарыл иш талкууланып,
Ал бүтүп, эр генерал ээн калып.
Көзүнөн жаш чыкканча жыргап күлгөн,
Панфилов жоолукту улам эстеп алып...
Чакырткан: «Осмонбеков тез келсин», – деп,
Ошого кыз жоолугу лайыкталып.

Ал келип, ызат кылып тура калган,
Панфилов алкыш төгүп кабагынан.
«Кечәки эрдигине урмат ушул,
Болууга мындан өткүр, чындалп кыраан».

Жаш каблан күмүш көлдөн суу ичкендей,
Жанына жан кошкондой жагалланган

TDF Compressor Free Version

Кубанып, сүрдөгөнсүп, ашыккансып,
Караса бери келип, жоолукту ачып.
«Баатырдын баатырына» деп сайылган,
Жана да адреси бар айдан ачык...
Жаштыктын көйрөң каны сапырылат,
Күчүнө жерди ийилтип, көктү чапчып.

Окуйт да: «Кайыңды айылы... «Көк-Бел» колхоз...
Шумдук ай, бул кандайча колхозу окошош?..
Айылы да... менин айлым, району да...
Бакыттын болгонубу мага жолдош?..
Бул кайсы Асанова?.. Аты Сонун?..
Аты жат, жоолугундай аты да кооз?..»

Кыруулап тегерегин ак жибектен,
Майдалап чын сүйүнүн шертиң чеккен.
Көрүнбес эң бир чебер касиети бар,
Алыста жигит көңүлүн әлжиреткен.
Бул суроо азamatка түшүнүксүз:
«Бул өзү ким болду экен?.. Ким болду экен?..»

Ал эми сүйлөп турган ушул сөздү,
Эң жаккан командирге курч мүнөзү.
Майдандын кыйын-татаал жүгүн тарткан,
Чымыр бой, жазы маңдай, сүрдүү көзү.
Күлбес кыз бир убакта сүйбөй койгон,
Баягы Баркалбастын таамай өзү.

Ары ойлоп... мындай ойлоп, жанып, тердеп...
Ың менен жооп жазды эптеп-септеп.
«Эң назик сиздин жылуу сыйыңызга,
Милдетим, соң өч алып жооп бермек.
Барамын, аман болсом, күткүн секет...» –
Кол койду «Осмонбеков Бактыбек» деп.

Күлбес кыз эч нерседен кабары жок.
Бир күнү эң кеч кайткан кызылча отоп.
Почтобай: «Бул сизге», – деп бир кат сунат,
Шашылып чаап баратып, чукул токтол.
Тык этип, эсине эми түшө калды,
Ай-айлап күтүп жүргөн ардактуу жооп.
Олтуруп катты окуса дал ошондой,
Чын эле өзү самап ойлогондой.

«Мен барам, күткүн секет», – деген сөздү,
Кайталап он сыйра окуйт, көзү тойбой.
«Бактыбек?.. Кулагыма жакшы угутат,
Чиркин ай, ким болду экен?» – деген бир ой...

Ошентип, бир жарым жыл өттү арадан,
Кылымдын кийген кийми дагы эле кан.
Согуштун өлүк жегич элестери,
Түшө элек, таш дөңгөлөк арабадан...
Биз тарап далай чоочун дарбаза ачып,
Варшава, Будапештке... барып калган.

Согуштун согуш деген аты катуу,
Кайылуу, коркунучтуу, жаман аттуу.
Белгилиүү, эки түрлүү тагдыры бар:
Окко учуп, жер күчктап өлүп жатуу,
Же сөзсүз алты сандын бириң берип,
Түк жанбас ачуу менен кайра кайтуу...

...Баркалбас жараганып төртүнчү ирет,
Төрт жолу жыгылганын жакшы билет.
Бул жолу он бир айча жатып калды,
Шонтсе да тажаал немец канын тилеп.
Бул жакка, өз айылына узатышты,
«Жок, укпайм, арзыңды кой, жөнөгүн!» – деп.

Кышкы убак, аккуу түстүү жердин үстү,
Үйүнө эл жатарда келип түштү.
Жыйналып чала уйкулуу кемпир-чалдар,
Чай коюп, нан бышырып бүлүнүштү.
«Буту аксак, сол колу жок, арық», – дешип,
Кемпирлер жашын аарчып үшкүрүштү.

Бах, чиркин, кыштын күнү айыл кандай,
Бозосу дөөнү алкымдан жыга ургандай.
Сүр, чучук, муздай кашка жал-жаясы,
Түпкүрдө дарт атасын сууругандай.
Баркалбас эки аптада тура келди,
Энден экинчи ирет туулгандай!
Тоё жеп түндөгү эттин калгандарын,
Токунуп женил аяк тор кунанын.
Күлбәстүн үйүн карай келе жатты,
Белендеп айттар сөздүн агымдарын.
Тоотпой, чып эттире бетке чаап,
Чыкыроон, темир аяз кар бувагын.
Баркалбас дабыш берип үстүн кагат,

Күлбес кыз жылуу-жумшак кабыл алат.

Төр жакта чылым күлүн чертил киоуп

PDF Compressor Free Version

Атайы көрбөгөнсүп, кытмый карал.

Кызыл бет сельсоветтин секретары,

Чыйтыйып кош жаздыкты чыканактап:

«Ээ, баатыр, жол болсун...» – дейт өйдө турбай,
Беркинин сыпайы айткан жообун укпай.
Өзүнчө: «Ким болду экен?» – деп күнк этет,
Тамшанып, кыздан сурал эки-үч курдай.
Кыз ага: «Мендеги сыр мына ушундай,
Коюнуз, текке элирип, текке умтулбай...»

Антым ак, убадам бир, күтөм... күтөм...
Айныбайм, үмүт үзбейм, чыдайм, тутөм.
Жаштыктын салкын, чалкар мухитинде,
Жеткирбей чабак урам, ойнойм, сүзэм.
Эгерде кайтпай калса... тоо гүлүндөй,
Өзүмдүн сабагымда солуп бүтөм...»

Баркалбас күтүп туруп өз кезегин:
«Күкүшкан, сенин калбайт кесирлеринц.
Эми да, тынч кезде да: «Жок, сүйбейм», – деп,
Томсорттуң жигиттердин нечендерин.
Какканың унтулбайт баягыда,
Ошонун кегин кууп, сага келдим...»

Суроолор жана тапшырмалар

1. Поэманин бүт окугула. Анда согушка чейинки элдин жай турмушу кандайча сүрөттөлгөн? Бир кезде: «Сен эмес сельсоветке болбой койдум» деген Сонундун сөзүнүн «кегин кууп келген» ким эле? Сонун менен Бактыбектин алгачкы мамилелерине баа бергиле. Жигит менен кыздын ортосундагы окуя андан нары кандайча нукта өнүгөт? Сонун кыздын белеги ошончо миң сан жоокердин ичинен дал Бактыбектин колуна тийгенине ишенүүге болобу? Бул окуя чындыкка жакынбы же кокустуклу?
2. «Жаман көп, асыл да көп эл билбеген...» «Ээ, оён, кырратарсың... – деп күлүшүп, – аман бол, кайран Бекем» – дешкен болду; «Кылымдын кийген кийми дагы эле кан. Согуштун өлүк жегич элестери...» деген саптардын маанисин чечкиле.
3. Баркалбас согушта кандай эрдиктерди көрсөттү? Андан даңа-залау баатырдыкты Күлбес кыз күттү беле?
4. Чыгарманын көркөмдүк сапаты, көтөргөн проблемасы боюнча өз оюңарды айтып бергиле. Бул чыгарманын «Ажал менен Ар-Намыс» ж. б. поэмалардан кандай айырмасын байкадыңар? «Бактылуу жана бактысыз үй-булө» деген темада сабак-диспут өткөргүлө.

* * *

«Ким болду экен?» поэмасы Алыкулга таандык басмырттык менен тоо этегиндеги кадырларын келбетин тарткан муңайым сүрөттөөдөн башталат. Ар кандай поэманин баштоодо акындын бир өзгөчөлүгү бар. Ал өзгөчөлүк окуяны өнүктүрүү үчүн А. Осмонов кайталанғыс, таамай тартылган лирикалық чегинүү жасайт. «Ким болду экен?» поэмасында да акын ошол салтынан танбайт. Андан ары ошол Кайынды айылындағы «Көк-Бел» колхозунда турган эки жаш адам мүнөздөлөт. Аларды сүрөттөөдө да автор көп сөз коротпойт. Поэманин 2-3-строфаларында алардын мүнөзүнүн негизги жетектөөчү жактары көрсөтүлүп, бирок айрым кишилер ал экөөн туура баалабай жүргөнү психологиялык жагынан ачык айтылат. Эч кимди карап күлбөгөн Сонун деген кызды жеңелери «кери тергеп, Күлбес атантса», «көп жерден көңүлү калган жеңелери Бактыбекти Баркалбас атантат». Күлбес да, Баркалбас да көбүнчө терс образдарга коюлуучу юмордук аттар. Бирок буларды акын ылакап аттар катары көлдонбогондугу белгилүү. Бул ысымдарды аларга адегенде жеңелери беришти. Болбосо акындын сүрөттөөсү боюнча Сонун – «сыналган сынга толгон, бойго жеткен, буралган жаш кыз». Ал эми Бактыбек – «кой оозунан чөп албаган момун» көрүнгөн менен, айылдагы «ардакталган жигиттердин бири». Жеңелери Сонунду «жакшы өндүү, күлүк аттуулардын бирине бере киоуп, жеңкетай жейм» дешсе, Сонун ал жигиттерге карап да, күлбөй да койду. Ошондуктан анын Сонун аты Күлбескө айланды. Дайым Мекендин керегине жараган Бактыбек жеңелеринин өтүнүчүн өтебей, «көп жерден көңүлүн калтыргандыгы» үчүн Баркалбас атыкты. Сонундун колун көп киши сурады, бирок алардын бири да оң жооп алган жок. Баркалбас да көп катары кызга өз оюн билдириди. Бирок «сен эмес, сельсоветке да жок деп койдум» дегендөн башка жооп ала албады.

Акын Баркалбас жүргөн согуш майданын өтө кыска сүрөттөйт. «Көк-Белдиктер» жоокерлерге белек жеңетүшөт. Бул иштен Күлбес да чэтте калбайт. Ал өз белегине кошуп, «баатырдын баатыры алсын» деген жазуусу бар кол жооплук да жиберет. Согушта көрсөткөн эрдиги үчүн орден менен бирге ал белекти генерал Панфиловдун өзү Баркалбаска тапшырат. Белгисиз кыздан белек алганына Баркалбас таң калат. Анткени белек жиберген кыз өз айлынан экен, бирок ал Асанова Сонун деген кызды билчү эмес. Жигиттин башынан бул «ким болду экен» деген суроо кетпей койду. Эмнеси болсо да белек жиберген кызга ышкысы түшүп, ага баарын билдирип, кат жазды. Бактыбектин каты Сонун ойлогондой болуп чыкты. Айрыкча каттагы: «Мен барам, күткүн секет» деген сөздү миң кайталап окуду.

Ошентип, арадан бир жарым жыл өтүп, Бактыбек төртүнчү ирет жаралангандан кийин, буту аксал, бир колунан ажырап үйүнө кайтты. Айлына келгенден кийин көп өтпөй, Бактыбек Сонунду издең табууга

аракеттенет. Анын дарегин билиш үчүн Күлбес кызга жөнөйт. Анда барса төрдө кош жаздыкты чыканактап, баяғы билге тааныштырып bet «сельсоветтин секретары» жатат. Кыргыз мүнөзүнө ылайык мейман достук менен Күлбес кыз каадасын сактап, аны жылуу-жумшак кабыл алат. Ал эми секретарь болсо кытмыр карап, көрбөмүшкө салып, өйдө турбай: «Ээ, баатыр, жол болсун», – деп кош көңүл бирдемени сурамыш болот. Арийне, акыйкаттык менен чындыктын жеңиши дайыма татаал. Күлбестүн – Сонун кыз, Баркалбастын – Бактыбек баатыр экени да, дал ошондой белгилүү-белгисиз түшүнүктөрдөн кийин ачык болуп чыга келет. Акыры алар баш кошуп, жекече бактылуу турмуш курушат. Поэманин бар болгон сюжети ушул. Бирок анда канчалык чыныгы поэзия, ажайып, азем дүйнө жатат. Анткени анда карапайым эле турмуштук окуялар керемет чеберчиликте сүрөттөлүп, бирин-бира теренден сүйүшкөн эки жаштын кадыресе эле мамилелери жогорку көркөмдүктө жалпылаштырылат.

ЭШИМКАНДЫН ТЕРЕГИ

(Уламыш)

Эшимкан биздин күндүн жай адамы,
Өзөндүн так боюнда үй-чарбагы.
Ал өзөн шары катуу Жыламыш суу,
Сан кылым тынбай ичкен калк ардагы.

Эшимкан бул турмушта көп жол баскан,
Күйүгүп нечен түтөк өрлөр ашкан.
Бирок да мындай заман көргөн эмес,
Бактылуу колхозу бар, куп жараашкан...

Эшимкан удаама-удаа, беш жыл удаа,
Сыйланып ударниктин сыймыгына.
Урматтап жаңы күндүн жаз элесин,
Кубанды көтөрмөлөп айыл-калаа...

Бир жылы он эчкиси отуз тууду,
Отзуу жыл айланбай жүздү тууду.
Ошентип, майда жандык дүр дей түшүп,
Азайтпай жайдын жааны, күздүн суугу.
Бир жылы көк кунаажын сыйлыкка алды,
Барк албай мал ичине кошуп салды.
Жаз алды кырк литрден ашып кетти,
Үч жолу байбиченин сааган сааны.

Бир жылы (эсимдө жок кайсы экени),
Эшимкан калаа жактан түндө келди.

Аялы ушул жашка төрөбөгөн,
Апаппак эркек уул төрөп берди.

Эртеси эми бошоп коноктордон,
(Адetti кеч жатса да эрте ойгонгон).
Эшимкан эшик ачып чыга калса,
Мамысы кучак жеткис терек болгон.

...Картайып кары кышта кары болбойт,
Саргайып сары күздө сарыга оңбайт.
Жашарып, жай күнүндөй дайым жашыл,
Анткени ак ниеттин күчү колдойт.

Эс алып, колхозчу аба кайткан чардалап,
Бир азга терин аарчып, демин басат.
Күч берип, терек түбү ошол замат,
Боюна кубат толуп ишке шашат.

Теректи мына ушинтип пайдаланат,
Колхоздор байлыгына пайда табат.
Оорулар бир түн конуп түнөп кетсе,
Үч күндө сак-саламат соого айланат.

Аз болсо мындағылар жүзгө жашайт,
Жүз эмес кай бирлери андан ашат.
Оору аты ойго келбей унтулуп,
Заманды соо денелүү калктар басат.

Уландар ырдап, бийлеп, оюн курат,
Секирип жаш селкилер кошо чуулап.
Кыз-күйө турмуш куруп кошулушат,
Теректин өмүрүнө бакыт сурал...

Кубаты медер кылган, жан эрмеги,
Баяғы эркек уулу үчкө келди.
Эшимкан баласынын урматына,
Эл жыйып, эстен кеткис чоң той берди.

Той берди, тойго тойду далай адам,
Бир базар мезгил өттү эки арадан.
Таңга жуук, дабыш угуп сыртка чыкса,
Тереги саргыч ирең тартып калган.

Эшимкан өз көзүнө өзү ынанбай,
Дааналап көпкө турду карай, карай...
«Э, кудай терегиме не болду» – деп,
Таң калды, бул жорукка шек таба албай.

Ал күнү адетинче түнгө калды,
Кеч жатып, талаа жакка куларады.
PDF Compressor Free Version
Тыңшаса: терек ичи күңгүрөнөт,
Билинбей ырдаганы, ыйлаганы.

Көз жумбай кузгун заар ылдам туруп,
Терекке ак ниеттик жүзүн буруп.
Караса, сарғыч өңү кеткендир деп,
Көркү жок, андан жаман, андан суук.

Бул мезгил жай айынын бириңчи айы,
Теректин саргайганы бул кандайы?..
Эшимкан эл чакырып, коюн союп,
Түрүлө түгөл келди, барлық айлы.

Жабыла колхоз журту жарданышып,
Терекке не болду деп таң калышып.
«Колхоздон ак ниеттик оюн бузган:
Мен эмес, мен эмес», – деп карганишып.

Дегенде терек барки жерге түштү,
Кандайдыр, суук шамал элди үшүттү.
«Эй терек, менин кандай күнөөм бар» – деп,
Эшимкан ылдый карап, тизе бүктү.

Бүткөндө, келген элдин алды-күйни,
«Айткын» деп баары тегиз башын ийди.
Термелип терек бир аз күтүп туруп,
Баркинен кылкызыл кан төгүп ийди.

Жалпы журт жабалактап жарданышты,
Терекке не болгон деп таң калышты.
«А... кокуй... кан төгүлөт турбайбы» – деп,
Карылар жакаларын карманышты.
Калл эмес, ошол күндүн эртесинде,
Ошол күн бүгүнкүдөй али эсимде.
Күтүүсүз ажал душман согуш ачты,
Ата журт, бүткүл Совет жергесине.

Намыска жарак кармал азаматтар,
Жаркылдап оттой жанып ошол чактар.
Душмандан кек алууга кетип жатты,
Толкундай бирдей тийип барлық жаштар.

Жар калды, сүйгөн калды, сулуу калды,
Сулуудан ысык болду эл ардагы.

Бул жакта ата калды, эне калды,
Турмушта тууган жерден кымбат барбы?

Нечен бир менменсинген боз уландар,
Нечен бир кырчын талдай ууз балдар...
Кез келсе, Мекен үчүн жан берүүгө,
Жөнөштү күн батышка күчөп шаңдар.

Батыштын басаңдабай кандуу өртү,
Эң кыйын, эң бир татаал күндөр өттү.
Согуштун соргок мүнөз арааны өсүп,
Азайты, айыл ичин көп бексөрттү.

Эшимкан терек сырын эми билип,
Кыштактан бери чыкты, атын минип.
Эрте-кеч жолугары: кемпир, чалдар,
Жаштардын жаш кубаты эриктирип.

Өзүнчө арман кылып, жаш күнүнө,
Аттиң ай, жаш болсом деп, ушул күндө.
Кемитип алтымыш жашын кырк беш жашка,
Жөнөдү бул да кошо чоң дүбүргө.

Кетерде аялына насаат айтып,
Туз буйруп: «Мен келгенче кайра кайтып,
Өзүмдөй терегимди жакшы сакта,
Чакырат мени алыста октор кайкып...»

Бул кезде терек мундуу күңгүрөнүп,
Майышып жерге ийилип, аз көгөрүп.
Калкына коркунучтуу белги берет,
Баркинен шуудур-шуудур мөндүр төгүп.

...Бир кезде Терек шаттуу күңгүрөнүп,
Бат бүрдөп, баштагыдай бат көгөрүп.
Калкына кубанычтуу белги берет,
Баркинен өрүк менен мейиз төгүп.

Баатырлар ажал колун артка сүрүп,
Замана раазы болуп шак-шак күлүп.
Бир күндө нечен-нечен шаарды ээлеп,
Жакшылык биз жакка ооду мына ушинтип...

Суроолор жана тапшырмалар

- Пәнманы бүт окуп чыгып, окуя андан ары кандайча өнүккөнүн айтып бергиле. Чыгармада уламыш эмне максат менен, кандайча пайдаланылган? Чыныгы образдарды жаратууда элдик легенда кандай мааниге эгедер болгон?

2. Эшимкандын согуш мезгилиндеги тагдыры кандай болду? Шоорук менен Калматтын жоруктарын укмуштуу Терек кандайча кабыл алды? Тескери каармандар Шоорук менен Калматтын оңлушундагы Эшимкандын, Теректин ролу кандай?
3. Чыгарманын эстетикалык-көркөмдүк жагына токтолуп, «Тагдырын сараң жазган бир өмүрүн», «Согуштун соргок мүнөз араны өсүп», «Жумушка кыш күнүндөй сейрек чыгат», «Ар качан ак ниеттин күнү күчтүү», «Үч күндө эки шумдун биздин терек, бар болгон арамдыгын соруп алды» деген саптарга көңүл бөлүп, алардын маанисин түшүндүргүлө.

* * *

«Эшимкандын тереги» аттуу поэмасын А. Осмонов согуш бүткөндөн кийин, 1946-жылы жазган. Чыгармадагы символикалык терек оң каармандын да, терс образдардын да чыныгы жүзүн ачууда чоң роль ойнойт. Ал Эшимкандын жана башка ак ниет адамдардын бардык жакшы иштерине тилемкеш. Эгер адам баласынын башына бакыт консо, теректи күзгү бороон, ызгаардуу суук, чилде аязы, жайкы аптаптар да саргайтып куурата албайт. Ал дайым жаш, дайым жашыл, менменсинип көз жеткис бийик. Ак ниет адамдардын бөксөсү толуп турганда терек башка бактардай «кайында, жылында өспөстөн, ачык тийген күндөй күлүп, saat, мүнөт сайын өсөт». Ал эми кандайдыр бир суук кабардын жакындаганын сезсе, адам баласынын башына мүшкүл иш түшсө, же бирөөнүн жаман кыял-жоругун көрсө, теректин өңү өчүп, кубарып, саргая баштайт, өспөйт. Адамдарга күлкү, шаттык, кубаныч берген анын жүзүн кылкызыл кан чайыйт. Ошентип, терек жалкоо менен ишмердин, өмүр менен өлүмдүн, жек көрүү менен жан тартуунун жандуу күбөсү. Бул бири-бирине карама-каршы, элдешпес мүнөздөргө терек калыс мамиле кылыш, адилеттүү тыянак, бүтүм чыгарат.

Адал эмгегинен баар тапкан Эшимкан «он жылы удаасы менен сыйланды». Анын ак көңүл, ак ниеттүүлүгү ого бетер артып, табият да ага жан тартып, «эчкиси үчтөн-төрттөн тууп, уюнун сүтү булактай агып, өмүрү теребегөн аялы аппак уул тередү». Эртеси чоң той берилди. Мына ушул түнү Эшимкандын таалайына бүткөндөй анын мамысы кучак жеткис терек болду. Жакшы санаадагы бардык адамга терек мээримин төгө берди. Анан Эшимкандын баласы үчкө чыгып, дагы чоң той еткөрүлдү. Көп етпей терек саргая баштады. Ал ак ниет адамдарга келечектеги каардуу, кандуу согуштун кабарын туюнтуу. Ушундан тартып терек баркинен мөндүр төгүп, акыры жоо сүрүлө баштагандан кийин гана мурдагы көркүнө келди.

Эр азаматтар согушта ажал менен алпурушуп жүргөндө, эмгектен корккон жалкоо, жатып ичер уурулар Шоорук менен Калматтын терс мүнөздөрүн да терек ондоду. Аларды адилдик ишке тизе бүгүүгө аргасыз кылды. Поэмадагы акындын негизги максаты – Эшимкандай ак ниет адамдар болгондо гана, бардык иштен аян берчү ушундай кереметтер пайда болот деген ойду түшүндүрүү.

ӨЛҮП ТИРИЛГЕНДЕР

(Поэма)

Чаңдатып сан миң жылдын эки арасын,
Турмуштун даңканга уруп майда ташын,
Өмүрдү салмоор кылып зыптылдатып,
Тагдырын сазга айлантып зоо-аскасын.
Адамдын эс-акылын камчыланып,
Замана кайда зуулдап баратасың!?

Тунертуп, тумандатып кылым башын,
Кургатып алсыздардын аккан жашын,
Дааналап күн нурундей жарык кылып,
Көрсөтүп келечекке жол тазасын.
Казатчыл кабылан жүрөк баатырга окшоп,
Замана кайда кетип баратасың?

Бара бер, сен эркеси жердин, көктүн,
Өчүрөр мүрөк суусу өлүм өртүн.
Саймалуу алтын мунар чатыр тигип,
Жашоонун түрлөнтө бер түрлүү көркүн.
Ушундай укмуштуу зор сапарында,
Замана кайда кетип баратасың?

Биринчи: Каракыяс, Кайындыда,
Бай колхоз, дөөлөттүү элдин айылында,
Калкымды уялтарлык бир иш болду,
Канетсин эссиздиктин айыбы да.
Жамы журт жемиш тоюн тойлоп жатты,
Кан кечип кече күнү баткан ыйга.

Мерезбек өмүрүндө түк күлбөгөн,
Аялы эркек тууса сүйүнбөгөн.
– Туугандар, согуш бүттү, – деген сөзгө,
Жадырап, я кудайлап, күлүндөгөн.
Эс алып терин аарчып күлүп турат,
Үй-үйгө сүйүнчүлөп жүгүргөндөн.

Сараңкул мейманзатты жаратпаган,
Ырымга чычкан мурдун канатпаган.
Жеңишике боз токтуну чалып уруп,
«Берегөр», «берегөрлөп» алактаган.
«Эй, Болжур, үч бригатың бир келсин» – дейт,
Жогортон, төмөн сабап бараткандан.

Келиндер, кайнагасын «аке» дешкен,
Акелер ыйба кылып жер тиктириң.
PDF Compressor Free Version
Женелер кайнилерин уяң карап,
«Силер» деп сылык айткан, «сен» дебестен.
Баарынын бети ачылып ушул күнү,
Той жасап дуулап жатат ондон-бештен...

Чын эле согуш бүттү, азап бүттү,
Жылдыздан бакыт күшү жерге түштү.
Үкүлүү жакшылыктын аттары узап,
Кошулду байкерчилик үстүнө-үстү.
Жамандык жылан минип тентип кетти,
Эл дуулдайт, түш келгендей көргөн түшү.

Кабар бар, уулу эсендин кабагы ачык,
Бир-бирин далыга уруп каяндашил:
— О, Тепе, бол эми, — деп каткырышат,
Күү чалдар «актан күй» деп көз ымдашил.
Ал эми өлүптур деп сөз уккандар,
Шаттыктын оюн бузат ичтен жашып.

Боору таш өжөр турмуш онуна акты,
Терс кеткен анткор турмуш кайра чапты...
Кыйын жол, жан каттабас тар коолорго,
Өмүрдүн жарык шамын кайра жакты.
Батыштан жабыла учкан боз күштардай,
Жигиттер эл-жерине келип жатты.

Жигиттер келип жатты... келип жатты...
Жай башы, барлык жакты келгин басты.
Күжүлдөп кымыз, бозо доору жүрүп,
Сүр эттер казандардан ашып-ташты.
Саргайып жер сагынган жаш уланга,
Өскөн жер кандай жылуу, кандай жакшы.

Көп сыңар Султангазы (ушул жерлик),
«Барам, — деп, — он күндөрдө» кат жиберип.
Төрт жылча алыс жүргөн сапар карып,
Айлына жума күнү түштү келип.
Түн бир убак... станцияда бир адам жок,
Ала-Тоо тосуп алды боюн керип.

«Карагоо» жолдун алды, айлы жакын,
Алмалуу жемиши көп, багы салкын.
Данга карк... малга жайлую... соолукка сеп,
Меймандос, март өстүргөн колхоз калкын.

Бир аттап тар кечмеден Султангазы,
Тамына катту басып, жетти бачым...
Дабыш жок, эч ким ага эшик ачпайт,
Жары да, энеси да бери баспайт.
«Мына азыр...ой, шашпагын» бүлүк түшүп,
Ойгонуп эч ким туруп чырак жакпайт.
Зарыгып бир saatcha күтө... күтө...
Жаш улан ак үмүткө суусайт, чаңкайт.

...Жылт эткен эң алгачкы жарык менен,
Жаш улан үй ичине көз жиберген.
Үй ичи сүрү суук күмбөз курдуу,
Беш бөлмө адамзат жок мыдыр эткен.
Апкаарып өңү өзгөрүп кирип барды,
Досуна кашаттагы Жапар деген.

Жапарлар кучакташты ыргып туруп,
Аңгыча эл жыйналды ууруп-чууруп.
Бетинен өөп-жыттап кетип жатты,
Жаш кыздар абакелеп колун сунуп.
Бирок да ата-энеси, аялы жок,
Сыр бербейт Султангазы көңүлү сууп.

Жайнатты дасторконго дүр тамакты,
Ар түрдүү ырым-жырым кылып жатты,
Түкүр деп чыныдагы таза сууга,
Башынан «алас» айтып үч айланты.
Баргын деп, атасына кабар бер деп,
Бир жакка Жапар досу киши аттанты.

Муну угуп көңүлү жылып, жарапуу жаш,
Эс алды «соо экен» деп эми бир аз.
«Бар болсун... неге көчүп кетти экен» деп,
Түрлүүчө ой жооруп тунжурайт баш.
Уландын көкүрөгү күйөт, жанат,
Татылбай ичкен арак, жутулган аш.

Сабалап кеч бешимде келди атасы,
Аталап чуркап чыкты жан баласы.
Мынакей айтпадыкпы балаң бар деп,
Бир азга дуу-дуу этти эл арасы...
Түн кечтеп, үлпөт бүтө баштаганда
Атасы: «Жүр үйгө – дейт, – Султангазы».

Баласы: «Үйүн кайда, атакебай?
Томсорот биздин короо талангандай.

Тал тигип, бак гүлдөтүп, гүл жайнаткан,
Не үчүн тебеленген касиет жай? **PDF Compressor Free Version**
Атаке, кайдан жаңы үй тапкансыз,
Мен турам эч нерсеге түшүнө албай?..

Карыя жооп айта албай ылдый карайт,
Жүзүнө уялуунун нуру тарайт.
Бурулуп жолдошуна Султангазы:
– Не сыр бар, жашырбагын, бардыгын айт...
– Эй, Суке, айып бизде, – деп Жапары,
Кыскача болгон ишти мындайчалайт:

– Өзүндөн кат үзүлдү эки жылдай,
Эки жыл эңгиреттин дайның чыкпай.
Бал ачып, төлгө тартып, түш жорутуп,
Ата-энен күтүп жүрдү ыйлай-сыктай.
Бир күнү «өлдү» деген кагаз алдык,
Кантели жаман кабар болду чындей.

...Арадан бир жылча убак өтүп кетти,
Кыш бүтүп колхоз баба үрөн септи.
Аялың Жаркынгүлдүн ою өзгөрүп,
Жүрөгүн бузуктукун дарты төпти.
Бир кемге (ортосыркыл) тийип алып,
Бозортуп ата-эненди жер тиктетти.

Ата-энен көтөрө албай кайғы зарды,
Аш берип көп мал союп, чыгымдалды.
«Бул жерге тура албайм», – деп жүрт которуп,
Жогорку Беш-Ашырга көчүп барды.
Анда да эл катары түтүн болуп,
Ошондон ушул күнгө туруп калды».

...Сукентай ыйлай албай, же күлө албай,
Эми араң бүлө сырын аңдагандай,
Себепсиз «өлүп кайра тирилгенин»,
Өзүнчө ойлоп алып таң калгандай...
Күч берип адил заман касиети,
Көзүнө элес келет алда кандай.

Замана жибек киет, шайы киет,
Кийгени көктөн туруп жерге тиет.
Обдулуп кызыл издүү каламды алып,
Сабырдуу уландардын атын чиет.
«Ай, ата... Ай, Жапыке, кызык кеп», – деп,
Сукентай өйдө карап күлүп иет...

Согуш бүтүп, тынчтык өмүр өкүм сүрүп, турмуш оңоло баштаган мезгил. «**Кабылан жүрөк баатырга окшогон замана адамдын акыл-эсин камчыланып**», келечек максатты көздөй зуулдап бараткан учурда, кандайдыр бир жагымсыз окуялар аргасыздан акындын эсine «**кылт**» этип түшүп, бирде ыза кылса, кәэде күлкүсүн келтириет. «Согуш бүттү» деген сүйүнчүтүү кабар Кайындыга да тарап, жумурай-жүрт жениш тоюн тойлоп, «**баатыштан жабыла учкан боз күштардай**» жоокерлер улам биринин артынан бири ата конушка кайтып жатышты. Далайдан бери кан кечип жүргөн көптүн бири Султангазынын да төрт жыл жүргөн сапары карып, айылына келди. Бирок аны аркайган Ала-Тоодон башка бир жан тосуп чыкпады. Жоокер ой токtotуп, эки жагына назар салса, бул үйде көптөн бери киши жашабағандай. Короонун кунары учуп, кейип кеткен. Бул көрүнүштү алар кандай жооруп, өңү күмсарып, Жапар деген досунун үйүнө женөдү. Досу ку-чак жая тосуп алып, кошуна-колондор түш-түштөн убап-чубап келип, бирөөлөр күчкөттөп, бирөөлөр бетинен епту. Ошондо элдин ичинде ата-энеси менен аялы гана жок. Султангазынын ичи уйгу-туйгу, бирок сыр бербейт. Качан «атасын чакырып кел» деп, ат чаптыргандан кийин гана, Султангазынын санаасы тынып, бир аз эс алды.

Кеч бешимде атасы да келип калды. Ата, бала учурашкандан кийин, «үй эмнеге бош калган, кайда көчүп кеткенсіндер?» – деп сураса, атасы айыптуудай жер тиктеп, жооп бере албайт. Атасынын абалын түшүнө койгон сезимтал бала «андада сен айт» дегенсип Жапарга карайт. «Өзүндөн эки жылдай кат келбей, анан «өлдү» деген кабар алдык. Үйлап-сыктап жүрүп бир жылдай убакыт өтүп-өтпей аялың Жаркынгүл ата-эненди жер каратып, орто-арыктык бир кемпайга тийип кетти. Бул кайғыга чыдай албаган кемпир-чал көп чыгым тартып, сага аш берип, анан жогорку Бек-Ашырга көчүп кеткен», – деп Жапар болгон окуяны баяндайт. Ошентип Султангазы «өлүп тирилди».

Суроолор жана тапшырмалар

1. Поэмалы окуп чыккыла. Чыгарма кайсы учурду чагылдырат? Мында автордун айттайын дегени эмне? Согуш темасында жазылган поэмалардан «Өлүп тирилгендердин» кандай өзгөчөлүгү, айырмасы бар? Поэмалын атальышы боянча сенин оюң кандай?
2. «**Үкүлүү жакшылыктын аттары узап**», «**Жамандык жылан миңнип тентип кетти**», «**Терс аккан анткор турмуш кайра чапты**» деген ыр саптарынын маанисин чечкиле. Поэтикалык табылга деген эмне? Чыгарманын нарк-насили боянча оюңар кандай?
3. Султангазы, Жумадыл, Калдаңдардын кийинки тағдырлары жөнүнде айттып бергиле. «**Каада-салт, анын жакшы-жаманы**», «**Чыныгы сүйүү жана үй-булө**» деген темада сабак-диспуттөткөргүле.

A. Осмоновдун өмүрү жана чыгармачылык жолун жыйынтыктоочу суроо-тапшырмалар

1. A. Осмоновдун өмүрүнүн урунтуу учурларын айттып бергиле. Анын балалыгы, өспүрүмдүгү кандай чөйрөдө өткөн?

2. Акындын лирикасынын нарк-насили боюнча суроо-тапшырма:
- Окулган ырларды тематикага бөлүштүргүүгү: «Бебеккө», «Тириүүлүк», «Адамзат» ырларынан башка өмүр-өлüm темасындагы анын дагы кандай лирикасын билесиңер?
 - Эмнеликтен ал өмүр-өлүм темасына көп кайрылат? Мындаи элегияларда анын жеке өзүнүн кайғысы, арманы гана айтылабы же бүт адамзаттык маселе козголобу? Бул темадагы анын ырларынан бөлөк акындардыкынан айырмасы барбы?
 - Ата жүрт, согуш, эмгек темасындагы акындын граждандык лирикасынын өзгөчөлүгү, нарк-насили кандай? Бул темадагы башка акындардын ырлары менен А. Осмоновдун ырларын салыштырыла. Анын согуш жөнүндөгү ырларынан «дүшманды жок кыл, талқала!» деген түз чакырыкты же «эмгекти, Ата Жүрттү сүй!» деген көкүрөк урган ураанды кезиктирдиңибى?
 - А. Осмонов акындын озуйпасын, поэзиянын максатын кандай түшүнгөн? Эмне үчүн ал ырды кудурети күчтүү кудайдан да жогору коёт? Эмне үчүн ал байлыктан, үй-жайдан, сүйгөн жардан, баарынан да, ден-соолугунан да эки сабак ырды артык көрүп, пир тутат?
 - Акын аздектеп ыр арнаган, таазим кылпып табынган Шота, Пушкин жөнүндө эмне билесиңер, алардын кандай чыгармаларын окугансыңар? Ар кандай лирикалык ырда аны жазган акындын тағдыры, инсандык дидар жүзү көрүнөрү белгилүү. А. Осмоновдун жогоруда окулган ырларынан анын өзүнүн жекече мүнәзү, инсандык дидар жүзү жөнүндө эмнени баамдадыңар?
3. Үрдүн түзүлүшү, теориясы боюнча суроо-тапшырмалар:
- Окулган ырлардын муун өлчөмүн эсептеп, жазып чыккыла. «Шота Руставелиге» деген ырдын интонациясын, тыныш белгилеринин коюлушун айтып бергиле.
 - Альыс кеттим бармын өлүү эмесмин, (а)
Мен барбасмын, сен да мага келбессин... (а)
Жан боорумдай көңүлүмдө көз жашың, (б)
Ата-энемден көз жаш көргөн эмесмин. (а)
- Ушундай схема-үлгү боюнча бир нече ырдан эки куплеттен жазып, «Адабият терминдеринин түшүндүрмө сөздүгүн» пайдалануу менен алар уйкаштыктын кандай түрлөрүнө кирерин аныктагыла.
- в) А. Осмоновдун жогорку ырларынан салыштыруу, метафора, эпитеттерди тапкыла, алар кандай кызмат аткарып жатат?
- г) «Музыка» деген ырдын «тепкичин» бузуп, «Тириүүлүк», «Бебеккө» ырларын «тепкичентип» жазгыла.
4. Көркөм окуу боюнча жумуштар:
- «Мен тансам...», «Өзүмдү өзүм», «Ата жүрт», «Адамзат» ырларын көркөм окуу боюнча конкурс уюштургула (Мыкты окуган жөнүүчүгө байге бергиле).
 - Акындын обон чыгарылган ырларын музыканын коштоосу менен мыкты аткаруучуларга мектептин Алыкул атындагы сыйлыгынын лауреаты деген наам ыйгаргыла.

АДАБИЯТ ТЕОРИЯСЫНАН:

Салт жана жаңылык. Алыкул Осмоновдун кыргыз поэзиясындагы жаңычылыгы

Адабияттагы жаңычылык же новаторлук деген эмне? Жаңычыл акын-жазуучулар адабиятта өзүнчө жаңылык ачат, биротоло өзгөрбестөй болуп калыптанып калган, мурдатан келаткан сөз өнөрүндө көркөм салттарды (традицияларды) жаңы шартка, чөйрөгө, мезгилдин, окурмандардын талабына ылайык өзгөрүп, прогрессивдүү, келечеги кең, жакшы жакка баштап, кайра куруп, реформалап чыгат. Жаңычылык кээде бир элдин, кээде бир улуттук адабияттын көркөм дүйнөсү менен өмүруне мазмун жана форма жактан жаңыдан кошуулуп пайда болгон чоң табылга, көркөм ачылыш, жашап жаткан адабияттын багытын сапат жағынан башкача жаңылыкка бурган бурулуш. Башкача айтканда, адабияттагы биротоло салтка айланган көркөм мазмун менен форманы реформалап ага жаңылык кийириүү. Бул үчүн адабияттын өткөн салтын мыкты билген жана анын эртеңкисин, максат-милдетин, келечегин көрөгөчтүк менен көргөн, байкаган, баамчыл, мезгилдин өзгөчөлүгүн кылдат түшүнгөн етө күчтүү зирек чоң талант талап кылышат. Үрас, таланттуу жазуучулар көп, бирок алардын баары эле новатор – жаңычыл боло албайт. Көбүнчө турмуш өзгөрүп, ал эскиче жазууну кабыл албай, жерип туруп алат. Дал ушул кезде ошол адабияттан ири сүрөткер суурулуп чыгып, жаңычыл адабиятты баштайт. Жаңычыл сүрөткер айланча-чөйрөнү мурдагыдан башкача көз менен көрүп, бөлөкчө чагылтат. Башка эч ким аңдан билбegen, же түшүндүрэ албай келген жаңы турмуштук карама-каршылыктарды сүрттейт, башкаларга таптакыр окошошпогон өз алдынча жаңы каарман жаратат.

Андай болсо А. Осмоновдун кыргыз адабиятындагы, анын ичиндеги поэзиядагы жаңычылыгы эмнелерде? Алыкулду изилдөөчү адабиятчылардын омоктуу пикирлери бул суроого таасын жооп берип турса да, адабияттагы жаңычылык жөнүндөгү ойлорду Алыкулдун чыгармаларынын мисалдарында дагы тереңдетүүгө мүмкүнчүлүк түзүлүп отурат.

Адабиятчы А. Садыков: «А. Осмоновду улам арылап, тереңдеп окуган сайын турмуш элестери даана тартылып, сан түркүн **сүрөттөө** каражаттарынын, көркөм бойектордун өзүнчө бир бай өнөрканасы ачыларын», Алыкулда «өзгөчө көрүү, өзгөчө угуу сезими болуп», акын «карапайым, кадыресе көрүнүштөрдөн чындыгы поэзия таап, кулакка угулар-угулбас добуштан жагымдуу музыка (ритм) жаратып, көркөм деталдарды, шарттуу түшүнүктөрдү чебер пайдаланганын» өзгөчө бөлүп көрсөттөт. Ал эми экинчи бир адабиятчы К. Артықбаев: «А. Осмонов оозеки поэзиянын мыкты традицияларын улантып» аны «уч түрдүү жол менен өздөштүргөнүн» ошону менен бирге «классикалык орус, дүйнөлүк жана совет адабиятынын алдыңкы традицияларын да чыгармачылык менен үйрөнгөнүн», мунун натыйжасында «кыргыз поэзиясына бир канча жаңылыктардын (новаторлук) белгилерин бергенин» ар таралткан далилдөөгө аракеттеннен.

ЧЫҢГЫЗ АЙТМАТОВ

(1928–2008)

PDF Compressor Free Version



Талас өрөөнүн жарып, далай тарых-тагдырларды кылым бүктөмүндө калтырып, өмүрдүн элеси сыйктанып, Күркүрөө суусу ағып жатат. Анын боюнда Шекер деген кичинекей айыл бар. Ушул айылда Чыңгыз Айтматов 1928-жылдын 12-декабрында туулган. Анын баёо балалыгы ушул суунун кылаасында, Шекер кыштагында өттү, дал ушул саяда ал дүйнөнү таанып-билди. Атасы ак жерден атылып, энеси жаш балдарын бооруна кысып, Шекер айылына келгенде, Чыңгыз тогуз гана жашта эле. Анан шумдукутуу күндөр башталып, кан күйгөн согуш алааматы кирип келди. Эр-бүлөнүн бардыгы майданга аттанды. Эми айылдагы бардык жумуш кары-картаң, кыз-келиндер менен Чыңгызга окшогон балдарга жүктөлдү. Ал араба айдап, чөп чаап, суу сугарып, акыры тири карак, зээндүү бала айыл кеңешинин катчысы, салык жыйнагыч кызматтарга чейин көтөрүлдү. Согуш аяктаганда кыштак элиниң карапайым турмушу менен көйгөйлүү тиричилиги боз уланды кызыктыра бербегендиктенбі, айыл чарба техникумуна кирип, аны бүткөндөн кийин борбор калаабыздагы айыл чарба институтунда окуусун улантты. Анын чыгармачылык иши да дал ушул студенттик жылдарында башталды. Адегенде ал котормо ишине кызыгып, бир нече чыгармаларды которуп, «Орусча-кыргызча сөздүк» туурасында макала да жазды. Акыры бул иш аны Т. Сыдыкбековдун «Тоо арасында» романының 2-китебин которуга алып келди.

Институтту бүтүп, зоотехник болуп иштеп жүргөндө да, Ч. Айтматов адабияттан кол үзбөй, алгачкы аңгемелерин жарыялап, анан биротоло чыгармачылык ишке өтүү максатында Москвадагы Жогорку адабий курска кирди. Бул курсу бүткөндөн кийин «Литературный Кыргызстан» журналынын редактору, бир нече жыл «Правда» газетасынын Кыргызстан, кийинчөрөк Орто Азия республикасы боюнча кабарчысы болуп иштеди. Андан ары чыгармачылыктын пири колдоп, ыкыбалы келе берди. Жазуучунун өзүнүн айтымына караганда, ал адабияттын ыйык дарбазасын кечигип ачып, тырмак алды чыгармасы 25 жашында гана жарык көрүптүр. Чоң талант дайым жупуну жана басмырт келет. Ал алгачкы «Ак жаан», «Түнкү сугат», «Асма көпүрө» сыйктуу аңгемелерин эң болбогондо эсепке да кошпой, түз эле «Бетме-бетти» өзүнүн «бириңчи адабий дебюту» катары карайт. А чындыгында мына ушул машыгуу максатында жазылган бириңчи аңгемелерде «кыргыз адабиятынын чоң дарбазасын

айкын позициясы бар таланттуу жаш жазуучу черткилей баштаганы» же «бул аңгемелердин артыкчылыгы андагы сюжеттин оригиналдуулугунда» болуп, «автор сюжетти курууда кыргыз аңгеме жанрына жаңылык киргизди» (К. Асаналиев). Алардын арасында айрыкча «Асма көпүрө» өзүнчө бөлүнүп турат. Анткени ал «дал ушул аңгемесинде Нурбек менен кошо чыгармачылыктын наркы өйүзүнөн, чыныгы чыгармачылыктын берки өйүзүнө машакаттуу асма көпүрөдөн өткөнү талашсыз» (К. Бобулов). Ошентип, Ч. Айтматов бириңчи аңгемелеринде эле ошол кездеги «төлөгейи тегиз», же бүтүндөй терс, же бүтүндөй он, коёндөй окшош, «бир беткей» кейипкерлерди жаратуудан качып, ириде дал ушул каарман проблемасынын туура чечилиши учун көндүм болгон көнүмүш адаттардан башкача мүнөздө изденди. Кийинчөрөк каарман проблемасына карата жазуучунун бул эстетикалык жаңычыл кез караштары «Мүнөз жана азыркы учур», «Замандашым менен сыймыктанам», «Оң каарман дегенибиз ким?» деген макалаларында андан ары тереңдетилди.

1957-жылы «Бетме-бет» жарык көргөндөн кийин бир жыл өтүп-өтпөй М. Ауэзов менен Л. Арагонду тамшандырып, «Сүйүү жөнүндөгү дүйнөдөгү эң улуу дастан» деген баага арзыган «Жамийла» повести жарапды. Мына ушундан кийин адабий чөйрөдө Ч. Айтматовдун арааны биротоло жүрүп, дүйнөнү таң калтырган чыгармаларды бириңин артынан экинчисин жаратты. Ушул жагынан алып караганда, «Жамийла» – Ч. Айтматовдун акжалтой, топ бузар чыгармаларынын алгачкысы, алпештеген ардагы. Үрасында да сүйүү жөнүндө кимдер гана жазбады. Канча жазуучу, канча акын, канча акылман калемин мокотуп, кагаз коротподу. Байыркы уламыштар менен мифтерде да, же чыгыш элинде ашыглыктын туу чокусу деп эсептелген «Лайли менен Мажнунда» да Айтматовдун чыгармасындағы дайсүйүү мынчалык жерине жеткире даңқталган эмес. Анан ошол көөдөнгө батпаган улуу маҳабатты көкүрөктү жара тәээп чыккан не бир кооз күү кайрыктарына салып безеленткен Даниярдын обону, авазы сүйүү жөнүндөгү улуу дастан эмей эмне?

Чоң адабиятка адеп келгенде эле Ч. Айтматовдун көркөм ойлоосу, кесиптик камылгасы өзүнүн калемдештеринен башкача экени даана байкалды. Ошондуктан адабиятчылар айтып жүргөндөй, жорго сөзгө, жайбаракат баяндоо ыгына көнгөн кыргыз окурмандары «Бетме-бет», «Жамийла», «Бириңчи мугалим» повесттерин анча жылуу кабыл алышпады. Согуштун катаал жылдары жоокерлер моралдык колдоого муктаж болуп турганда, Жамийланын майдандагы күйөөсүн күтпөй, салт-санааны бузуп, кайдагы бир «селсаякты» ээрчип кетишін, чыккынчы ысмайылдын чыгарманын баш каарманы болушун окурмандар эле эмес, кала берсе сынчылар да анча жактыра берген жок. Себеби ал кезде жазуучулар да, окурмандар да жылмаланган бир жактуу турмуштук сыпattoолорго жедеп көнүп калган болчу.

Ал эми Чыңгыз Айтматов ошо көнүмүштү бузуп, турмуштун ар тара-бын тайманбай ачып берип, жалтанбас ойлап **PDF Compressor Free Version** баамга урунду. Ошондуктан анын көөнөрбес көркөм дүйнөлөрүнө ар кандай окурмандар, сыйчылар, дегеле сөз өнөрүн баалаган ис-кусствоңун башка тармагындағылар да улам-улам кайрылууга маж-бур боло баштасты. Анткени ал башкалар бере албаган жөнөкөй көзге көрүнүп турган турмуш чындығын өзгөчө көркөм кабылдоодон өткөрүп, өзүнчө бир кооз дүйнө катары терең философиялық жал-пылоолор менен окурманга жеткире алды. Ошентип жаш жазуучу-нун Сейде, Жамийла, Данияр, Ысмайылдары көркөм образ катары адабияттызыда чоң жүк көтөрүп, турмуш чындығы чыгармада ашке-ре шекеттөөсүз эле сүрөттөлсө да, артықчылыкка ээ болорун кади-клиз далилдеп салды.

Чыңгыз Айтматовго 35 жашында Лениндиң сыйлыктын ыйгары-лыши билең гана улуттук азчылыкка «боор оору же камкордук» эмес эле деп эсептешет адабиятчылар. Сыйлыкка арзыган чыгар-маларында чыннында эле Чыңгыз башка жазуучулар ийине жеткире ачып бере албаган адам рухунун татаал дүйнөсүн, ички сезимдерин сом темирдей чулу ойлор менен сыйпаттады. Ошондон улам ал кезде адабий жүртчулук, карапайым жөнөкөй окурман Айтматовдун ар бир чыгармасын чыдамсыздык менен күтүп турду. Анткени, анын соолbos булактай уюткулуу ойлору турмуштун не бир асман мелжи-ген ашуулары менен айкашып, адабиятта али бут баспаган жаңы чыйырларды салып жатты. Чыгармачылығы дүркүрөп турганда жа-ралган «Жаныбарым, Гүлсары» повестинин СССР Мамлекеттик сый-лыгын алышы да мыйзам ченемдүү деп айтса жарашат. Арийне, кеп сыйлыкта деле эмес. Бирок чыгаан сыйчылар аны мурдагы со-вет, айрымдары дүйнөлүк адабияттагы урунтуу окуя деп баалаш-канынын өзү да көңүл буарлык жагдай. Бул этаптуу көркөм нарк окурманга кезектеги бир бийиктик катары эсептелген менен, адаби-ят билермандарына жөнөкөй нерседен инсандык бийиктиктин таап алып чыккан, жаңыча ой жоруу катарында көрүндү.

Сыйчы В. Озеров айткандай, Чыңгыз – «көшөрүп олтуруп азап-туу жеңиштерге жеткен күрөшчүл адамдардын асылдыгын даңаза-лаган акын». «Жер жарылса, акындын жүрөгү аркылуу өтөт» деп бекеринен айтылбайт. Айтматовдун акындык өзгөчөлүгү башканын, а түгүл бүткүл адамзаттын кайгысын өз кайгысындай кабыл алга-нында. Ошон үчүн адам турмушундагы, жаратылыштагы жан ачыт-кан өксүктөрдү ал өзүнүн көркөм туундуларында өз жүрөгүнөн өткөрүп, аны жалпы адамзаттын тагдырына тиешелүү кырсыктай, ал үчүн жапа тырмак күрөшүү бүткүл адам баласынын милдетин-дей ынанымдуу сүрөттөйт. Биз муун жазуучунун жүрөк зилдеп жа-зылган публицистикаларынан, кооз жартылышты коргоого үндөгөн «Ак кеме», согуш апаатынын жаш жүрөктөргө так салган кесепети-

нен сактоого чакырган «Эрте келген турналар» повесттеринен, ый-маныбызды сактап, пейилди ондоо үчүн элдик таалимчиликти жар салган «Фудзиямадагы кадыр түн» драмасынан, тунук сүйүнү дә-назалап, таза сезимдүү наристенин көзү менен караткан «Жамий-ла», «Кызыл алма» чыгармаларынан көрөбүз. Булардын баары ча-кан жанр деп эсептелген менен, аларда «океандай ой каткан» эпи-калык арым, сыйымдуулук бар. Дегинкиси Айтматовдун чыгармачылығына Шолоховдуңндай «сакадай бою сары алтын» форма, ага бап мазмун мунәздүү. Кээ бир эптекей жазмакейлер андай зор ойду романга сыйдыра албай чайналат. Ал эми Ч. Айтматовдун ар бир туундусунда сөзгө сарандык, аны барктай билүү сыйктуу чеберчи-ликтин укмуштуу үлгүсү бар.

Ч. Айтматов роман жанрына 1980-жылы кайрылып, «Кылым ка-рытар бир күндү» жаратты. Сүрөткердин чоң жанрга кайрылышын иликтөө да өзүнчө аңтарып бүткүс айдың. Дал ушул мезгилде анын калеми курчуп, адам турмушун көнүри полотного чагылдырууга дара-мети жетип калган эле. Анын үстүнүе ақылга дыйкан адамдын таж-рыйбасы да артып, терең дениздей чалкыган философиялык толго-нуулары менен ой-чабыттарын чакан жанрга сыйдырууга мүмкүнчүлүк болбой калды. Адам турмушундагы жакшылык менен жамандыктын, адилеттик менен адилетсиздиктин, ақылдуулук менен наадандыктын ортосундагы түбөлүккү күрөштү таасындал, бардык жагынан көнүри көрсөтүү үчүн роман кыйла ийкемдүү экени белгилүү. Эми жазуучунун алдында адамзаттын бейкүт келечегин камсыз кылуучу бир тууган-дык, достук, ынтымактык сыйктуу ыймандуулукту биринчи планга алыш чыгып, терең философиялык маанидеги проблеманы көтөрүп, аны өзгөчө көркөм ык менен чагылдыруу үчүн социалдык-психологиялык жана фантастикалык кыялдын ширөөсүнөн бүткөн көркөм дөөлөт жаратуу зарыл эле. Дал ушул ойду жазуучу карапайым Казангап ме-нен Эдигейдин турмушу, ой-санаасы аркылуу ишке ашырууну ойло-ду. Романда цивилизация менен жупуну турмуштун, жамандык ме-нен жакшылыктын жанаша жашоосун туташтырып тургансыган поезд-дин батыш менен чыгыштын ортосунда күрөө тамырдагы кандай агы-лып, турмуш ыргагын туюндурушу бекеринен чыгарманын лейт-мо-тиви катары кабыл алышып отурган жери жок. Илим менен техника өркүндөп, ал жалпы адам үчүн кызмат кыла турган заманда элдин пейили кетип, жерде бейкүт жашоо кыйындал калганда, балким, башка ааламда жашоо жакшы болуп жүрбесүн деген толгонуусун бекемдөө максатында жазуучу чыгармага фантастикалык сюжетти кошкону, ый-маныбыздан ажырап баратканыбызды маңкурт жөнүндө уламыш ар-кылуу тымызын каңкуулап жатканы орундуу табылган табылгадай кабыл алынат.

Жалпы адамзаттын башына түшкөн мүшкүлгө чоң жазуучу кай-дыгер карай албайт. Ошон үчүн ал өзү уюштуруп, төрагасы болуп

шайланган «Ысык-Көл форумунун» жардыгында: «Төгөрөктүн төрт бурчна тараалган, аябагандай татаалдашып кеткен кризистер жапы эле адамзат жамаатынын келечегине коркунуч келтирмекте. Алдыда мындан да татаал проблемалар жарала тургандыгы айдан ачык, аны чечүүгө караманча жаңы көз караш, дүйнө мамлекеттинин биргелешкен күч-аракеттери керек», – деп жазып отурат. Адамдардын рухунун жардыланышынан табият жапа чегип, карыш-кырдан жаман болуп баратканыбыз, баңгилиткин кесепети туум курут болуу коркунучуна кириптер кыларын, ал акыры кыямат кайымга алып келерин, аны кандайдыр бир ишеним аркылуу жөнгө салып, адамдарга ыйманын кайтарып берүү зарыл деген омоктуу ой «Кыямат» романынын бут тулку боюна чөгөрүлгөн. Бул роман – планетанын башына түшкөн оор мүшкүлдү, өтө кыйын экологиялык абалды көркөм иликтөөгө алган, адам менен табияттын ортосундагы улам тереңдеп бараткан жараканы, карама-каршылыктарды таасын ачып көрсөткөн баасы кымбат чыгарма.

Бүткүл адамзаттык көйгөйлүү маселелерди көтөрүп, адам жүрөгүндөгү ачыкка чыга албай турган ойлорду айтып, талаш-тарыш чыгарууга жем таштап, толгонуп-түйшөлүүгө мажбурлаган сүрөткерлер дүйнөдө чанда чыгат. Ч. Айтматов дал ошондой сейрек кездешчу залкар таланттардан. Буга анын «Кассандра тамгасы» романы жандуу күбө. Фантастика менен реалдуу турмуштун ширөөсүнөн бүткөн бул чыгарма ыйман-дилибиздин аябай бузулуп баратканын жар салып, бут адамзаттын акыл-оюн ээлеп алып, дүйнө окурмандарынын арасында «чуу» көтөрдү. Андан соң «Тоолор кулаганда» («Кайып кызы») романы жарыяланды. Бул роман туурасында далай оош-кыйыш пикирлер айтылды, дагы айтылмак. Анын ар бир чыгармасы – адабият айдыңындагы жаңылык болду. Жазуучу 80 жылдыгынын алдында Германияда ооруканада каза тапты. Анын чыгармалары жөн гана маалымдуулук, жаңылык эмес, терең ойго сугарылган, адамдарга руханий гулазык берип, жаңыча көз караш менен жашоого үндөй турган кудурет-күчө эгедер чыгармалар.

САМАНЧЫНЫН ЖОЛУ

(Повесттен үзүндүлөр)

I

– Амансыңбы, куттуу талаам?
– Аманчылык, Толгонай! Былтыркыдан дагы карый түшүпсүң го.
Чачың куудай, колуңда таяк.
– Өмүр өтүп жатпайбы, арадан дагы бир жыл өттү. Бүгүн менин сыйынчу күнүм.

– Билем, күтүп жаткам, Толгонай. Бул жолу баланы да ээрчите келмек эмес белең?

– Ооба. Бирок бул сапар да жалгыз келдим.
– Демек, сен ага эчтеке айткан эмес экенсисиң да, Толгонай.
– Жок, айтталбадым.

– Айтор, эртеби-кечпи, акыры бир күнү ал угат да. Элдин арасында оозу бош бирөө-жарым жок дейсиңи?

– Аның чын. Эртеби-кечпи, акыры бир күнү билет. Аркы-теркини түшүнө тургандай чоюоп да калды өзү. Бирок мен үчүн дала чалагайым бала сыйктанат. Корком, балалык кылып, өткөн-кеткенди туура түшүнө албай, ичи сууп калабы деп аярлайм. Анткен менен адам чындыкты бир күнү билиши керек да. Мен билген чындыкты, элдин баары билген чындыкты азырынча жалгыз гана ал билбайт. Аны укканды эмне дээр экен, кандай ойго кабылып, кептин аныгына жеталар бекен? Канткенде баланын жүрөгүн үшүтпөй, жаштайынан турмуштан көңүлүн калтыrbай, сырымды айтып бере алар экенмин? Эки ооз сөз менен түшүнүрүп берчү иш болсо кана. Кийинки күндөрдө ойлогонум эле ушул. Кышында сыркоолоп, төшөктө жатканымда, өлүмдөн анча корккон жокмун, ажал жетсе каяша кылбай, шыр эле жүрүп кетмекмин. Бирок көзүм жумулуп кетсе, айтар керезимди айтып жетишалбай, өзүм менен кошо көр астына ала кетемби деп, аябай жүрөгүм түштү. Ал эси жок аны кайдан билсин, демейде тентек чалыш неме мектепке да барбай калып, жанымдан чыкпай жүрдү. Апасын тарткан күйөрман: «Эне, кай жериң ооруйт? Суу ичесиңи, же дарындан берейинби, эне? Устуңду жылуулап коёюнбу?» – деп эле турат. Ушинткенде оозум барбады, күдүретим жетпеди. Байкушум эч кандай арамзасы жок, жеткен бир ишенчээк, дагы эле наристе бойдон. Эчтекеден күмөн санап койбайт. Анан мен кантип айтмак элем. Ушуну менен эле сөздүн учугун табалбай алекмин. Минтип да, тигинтип да таразага тартып көрөм, жөн эле айтып берчү жомок эмес экен да. Айланып келип бир пикирге такалам: болгон чындыкты бала туура түшүнүш үчүн мен ага жалгыз гана анын тагдырын эмес, бут заманымдын тарыхын, өткөн-кеткендөр жөнүндө, өзүм жөнүндө, баарына күбө болгон, касиеттүү талаам, сен жөнүндө, ал түгүл ушул кезде эчтекеден бейкапар ми-нип ойноп жүргөн велосипеди жөнүндө айтып беришим керек. Балким, мына ошондо гана туура болор. Турмуш баарыбызды бир түйүнгө байланыштырып салган турбайбы, эчтекесин жашырып, эчтекесин кошумчалай албаймын. Ал эми бала эмес, кексе киши да бул ишти ар кандай түшүнөр. Көзүм тириү турганды, ушул ыйык парзымдан кутулсам, өлсөм да арманым болбос эле...

– Айткандарың туура, Толгонай. Отурчу бери, ташка, бутуң оорулуу эмеспи, бир акылын табарбыз. Алгачкы жолу ушунда келгениң эсіндеби, Толгонай?

- Андан бери нечен заман өтпөдүбү, эстей албасмын.
- Жок, сен ошону эстеп көрчү, Толгонай! **PDF Compressor Free Version**
- Эсимде жакшы калбаптыр. Кичинемде, орок маалында ата-энем мени чөмөлөнүн түбүнө олтургузуп коюшчу.
- Ооба, колуңа бир сыңдырым нан берип коюшчу.
- Кийин, чоңө түшкөнүмдө, эл жайлоого көчкөндө, ушул арада эгин коруп чуркап жүрчү элем. Анда мен тызылдап жүгүргөн, сак-сайган сары кыз эмес белем...
- Ырас, Толгонай, жылаңайлак, жылаңбаш жатакчынын кызы элең. Бирок шайыларды кийбесен да, бой жеткенде кандай сонун кыз болдуң. Сен анда көлөкөндү каранып басчусуң. Өзгөчө эртең мененки көлөкөң таң өзүндөй сымбаттуу эле.
- Анда мен он жетидеги курагым. Ошол жылы орок тартып журуп, Субанкулга жолукпадымбы. Субанкул Таластын жоргу жагынан жалданып келбеди беле. Азыр көзүмдү жумсам, Субанкулдуң ошондогусу элестелет. Жапжаш, он тогуз-жыйырмалардагы жигит, өзү ичке көрүнгөнү менен кольдору тарамыштуу, сом темирдей салмактуу эле. Жылаңач этине кийген таар күрмөнү дайыма желбегей жамынып жүрчү. Жанаша жерден шарт-шарт орок тартып жүрсө, адамдын жүрөгү кубанат – ар кандай ишти сулуу иштеген азаматтар болот эмеспи. Субанкул ошондой болчу.
- Силер дайым элдин алды болуп келчү элеңдер жумушка.
- Чын. Эл тира элкете, таң ирең-бараңда Субанкул экөөбүз ээрчишип келчүбүз. Ал мени бери жактан тосуп, күтүп турчу. Ошол күндөр, ошол тамылжыган таң атуулар биздин сүйүү күндерүбүз экен. Биз ээричишип келе жатканда, дүйнө башкacha көрүнүп, башкacha сезиле турган. Эл-жүртка нан берген, айланайын дайкан талаам, бозоруп саргарып жатсаң да, албырган таң эртөлөриң деңиздей төгүлүп, кучагын жая сенчелик эргип, сенчелик жоомарттанып ким тосуп алат! Ошол таң эртөлөрин сага ортоң болуп биз тосчубуз, торгой тосчу. Көркү жупуну боз чымчык көкөлөгөн бийиктиктө тыйым албай канат кагып, дырпырап, томуктай болсо да, не бир толукшуган күүлөрдү төктүрүп, безеленип сайрай турган. «Ана, биздин торгой сайрады!» – деп коёр эле Субанкул. Кызык, торгойду да биздики деп алган экенбиз. Көмөкөйүндөн айланайын торгоюм...
- Ырас, Толгонай, ошол торгой сильердикى болучу.
- Эсиндеби, жер, баягы айлуу түн? Балким, жаратылышта экинчи андай түн болбос. Ай жарығында орок тартабыз деп Субанкул экөөбүз калып калбадык беле. Тээ карайган борчуктан канаттай болуп ай чыкканда, жылдыздар дагы асман бербей жабыла көз жарышты. Ошондо биз Субанкулдуң таар күрмөсүн төшөнүп, арыктын кашатын жазданып жатканбыз. Ошол түнү биз өмүрлүккө шериктеш жар болуп кошулduk. Субанкулдуң чоюндай колу көкүлүмдү сылап, маңдайымды, бетимди эркелете сылаганда, кан жүгүрткөн туйла-

ган жүрөгү алаканынан сезилип жатты. Мен ага эркелеп: «Субан, кандай дейсин, биз бактылуу болобуз, ээ?» – десем, эсиндеби баягы айткан сөздөрү. «Жер, суу элге тең болсо, биздин да айдоо же-рибиз болсо, биз дагы эл катары жер жыртып, эгин сээп, кырман бастырсак – бак-таалай ошол. Андан артыктын бизге кереги эмне, Токон. Дыйкандын энчиси – сепкен эгининде» дебеди беле.

...Үллүлдөгөн түнкү шоокумда салкын тартып, жер, сен дагы ошондо биз менен кошулуп жыргап жаттың... Ошол тунду жаратылыш атايылап бизге арнады бекен? Түн ортосунда тээ жылдызуу төбөнү карасам, саманчынын жолу ааламдын бир четинен экинчи четине керип жаткан кези экен. Субанкулдуң айткандары эсиме түшүп, кыялымда асмандын ошол күмүш жолу менен кандайдыр бир зор дайкан кере кучак саман көтөрүп еткен экен го, анын мол кучагынан себеленип түшкөн дан, топон береке төгүп, из чубатып кеткен турбайбы. Тилегибизге жетсек, менин да Субанкулум ушундай саман көтөргөн дайкан болсо, кырмандын бетинен бириңчи иргеп алган саманды кучактап басканда, так ушундай береке төгүлгөн жол чубалып калса деп ойлонуп жаттым. Жер-энем, бириңчи жолу сага ошондо кайрылдым. Эсиндеби менин айткандарым?

– Эсимде, Толгонай. Сен ошондо мага кайрылып, мындай дегенсиз: «Жер, жан жараткан жер, бизди көтөрүп жаткан, жер, сен бизге таалай бербесен эмнеге жер болуп орнойсун да, биз эмнеге дүйнөгө жарабалызы! Биз сенин балдарыңбыз, жер, тилектеш болгун, ак тилегибизге жеткиргин!» – деп айткансың, Толгонай...

* * *

Экинчи бөлүмдө Субанкул менен Толгонайдын бактылуу күндерү, Касым, Майсалбек, Жайнак деген үч уулунун жигит болуп жетилгени, Алиман аттуу кыз келин болуп алардын бүлесүн толуктаганы, согуш башталганы, жигиттер майданга жөнөгөнү жөнүндө сөз болот.

Суроолор жана тапшырмалар

1. Жердин, Толгонайдын диалогун ролдорго бөлүштүрүп окууга.
2. Субанкул менен Толгонайды мүнөздөгүлө.
3. Эмне үчүн повесттин башталышында эгин, нан, тынчтык, эмгек, ай, асман – баары бирге көрсөтүлгөн?
4. Саманчынын жолу жөнүндө эмне билесиңер? Анын астрологиялык мааниси кандай? Түнү асманды байкагыла жана повесттеги сүрттөөлөр менен салыштырыла. «Саманчынын жолу жана Субанкул менен Толгонай», «Торгой жана Субанкул менен Толгонай» деген темада толгонуу сочинениесин жазгыла.
5. Чыгарманын II бөлүгүн бүт окуп чыккыла. Согуштун кабарчысынын келатканын автор кандайча сүрттейт? Бул кабар сильердин айлыңарга кандайча жеткенин улуулардан сурагыла.

6. Текстти талдоо: туруктуу сөз айкаштарын; кайрылуу сөздөрүн; каармандардын сырткы көрүнүшүн сүрөттөлдөрдүүгүлээ.
PDF Сортуултуу Free Version
7. «Түнкү асман», «Саманчынын жолу», «Толгонай менен Субанкул» деген темаларда ой калчап, сүрөт тарткыла.

III

– Эмне унчукпай калдың, Толгонай?

– Ошол жылы дагы эмне болгондорун эстеп жатам. Айтор, заман дароо эле кыйындап, элдин үрөйү уча түшпөдүбү. Алда кайда кыргын жүрүп жатканда, биздин кармашканыбыз иш болду. Касымдын айтканы туура келди: канчалык жапатырмак киришсек да, со-гуштун кесептинин эгин-тегиндин аягы, картөшкө кардын астында калды.

Касым жөнөп кеткендөн кийин, көп кечиклей Майсалбектен кат келген. Биринчи катында ал «өз курбуларым менен аскерге чакырылдым, азырынча шаардын өзүндө элебиз, сипер менен жүз көрүшүп коштошо албай калганыма кейибегиле, мындай борорун ким билиптири, жөништүү келсек – тилек ошондо» дептир. Экинчи катында «Новосибирь деген шаардамын, командирлик окууга жиберишти» деп, сүрөтүн да салып жибериптири. Сүрөтүндөн айланайынным, аскер форум кийип түшкөн экен, тимеле жараашыктуу, чачын артына кайрып, маңдайы кере карыш, кабагы саал бүркөөрөк тар-тып тиктеп турат. Түшүмө да эми ушундай кирет...

Кыш киргенче ушинтип балдардан кат үзүлбей, санаам анчамынча тынчып турган. Анткиче болбой, фронт тарапты бет алып жөнөп калдык деп, Касымдан кабар келди. Эми кандай болор экен, бассам-турсын да көңүлдө ушул. Бул арада Субанкулду да кайтакайта военкоматка чакырып, комиссиялап калды. Бригадирлик милдети бир жагында, тыным көрбөйт. Бул кандай болуп кетти, демек, Субанкулду да алып кетет турбайбы, анда канттик деп жүрсөм, бир күнү чын эле повестка келиптири. Аны укканда, санаам сай таптай, кырманда эгин тазалап жатканбыз, ойлонуп турат элем, Субанкул чаап келип аттан түштү да, жүр үйгө камданалы деди. Учкаша жүрөйүн десем, жок, атты сен мингин, мен жаныңа басып сүйлөшөйүн деди. Андай учурда адам сөз да таптай калат окшойт, айтылчу сөздүн баары ичте болуп, унчукпай келе жаттык... Айланамды карасам, жан боордош дыйкан талаам, сен дагы жайдак калып караан да жок, үн да жок, томсоруп жаткан экенсин.

– Ооба, Толгонай. Денемди тоң алып келе жаткан. Суукка кайрайып, мен да жалгызсыраган капалуу күнүм эле.

– Субанкул бир нерсе айткысы келди, балким, балдарыбыз со-гушта, мына эми мен да минтип кетип жатам, кандай болот, көрүшөбүзү жокпу, ушунча жыл ысык-суугубузга күйүшүп, бирге жа-

шадык, ыраазы бол, тагдыр ушул экен кантебиз, аманчылыкты ти-лейли дегиси келди, ким билет. Айтор, башын көтөрүп, мени аяп да, сүйүп да, эрдин тиштене карап да алды. Мурутуна жаңыдан ак кирип келе жаткан экен, ошондо байкадым. О, касиеттүү талаам, менин башыма түшкөн жакшылык, жамандыгымдын баарын көрдүң го...

– Ооба, Толгонай, сенин бүт өмүрүн ушунда өттү.

– Субанкул экөөбүздүн дал ушул талаада кошуулуп, жыйырма эки жыл ушул жерде таман акы, маңдай терибиз менен агарып-көгөрүп, бирге өмүр сүргөнүбүз ошондо заматта көз алдыма келе калды. Түбөлүк шериктешимден минтип айрыларымды ойлодум беле. Кечээ эле орок түшкөн биринчи түнү так ушул жол менен учкашып бара жатканыбызды эстеп, айылдын кире беришинде жаштардын жаңы көчөсү башталган бойдон ташталып калганын, Касым менен Алимандын чарбагында үйүлүп жаткан кирпич менен ташты көрүп, ат жалына жыгылып, өксүп-өксүп ыйлап жибердим. Субанкулдуң кайраты бек эле го. Менин эмне ойлоп келе жатканымды билип эле жатты. «Ыйласаң азыр ыйлап ал, Токон, бирок мындан ары элдин көзүнчө бошой турган болбогун», – деди ал.

– Сен, Токон, Алиман менен Жайнакка гана баш-көз болбой, менин ордума бригадир болуп каласың, бул ишке сенден башка ылайыктуу эч ким калган жок айылда. «Ушундай saatta болбогон сөздү койчу, Субанкул, кереги жок, бригадирларынди эмне кылам, мен кайсынын бригадири!» – деп ыйлай бердим. Антсем, кечинде чындал эле колхоздун мекемесине чакырып калышты. Фронттон колу жарадар болуп келген жаңы башкармабыз Үсөнбай, Субанкул, дагы эки-үч аксакал кишилериз олтурушуптур. «Толгонай жеңе, кант-сөнз да белицизди бек бууп көпчүлүктүн милдетин мойнуңузга ала-сыз. Аял болсоңуз да, жер-суунун, элдин шартын сизден жакшы билгенин эч ким жок. Мына минтип мыкты бригадириздиги ачуу чайнап, согушка жөнөтүп турганыбызда, анын ишленген кишисине, сизге, биз да ишленебиз. Замандын түрүн өзүңүз көрүп турасыз. Эртеңден тар-тып ишке киришиңиз, Толгонай жеңе», – деп Үсөнбай түз эле айтты. Берки аксакалдар да аркы-беркини сүйлөшүп, койчу, кыскасы, бри-гадир болууга көндүм. Көнбөгөндө кайда барат элем. Ошенткеним да бир чети дурус болуптур. Субанкулумдун эч акыркы өтүнүчү ошол эмеспи: кетер-кеткенче көптүн камын тарткан бечарамай, түнү менин кош айдоого эмитен камдана бер, ат-көлүктү тандап, жем-чөпкө байла, соко-шайманыңды түгөлдөп ремонттоткун, баланчанын үй-булесу жашаялмет, беркилер кары-картаң, көз сала жүр, тигини андай кыл, мууну мындай кыл деп сүйлөп олтурду. Таң атканча тын-бай сыртта шамал уюлгуп, кар жаады. Субанкулду да чоң жолдон узаттык. Өзү курдуу бир катар кишилер менен арабага түшүп, боро-шого аралаша кетти да калды. Ошондогу сууктун курчунай, беттен алып, каарып турбадыбы.

– Үрас, Толгонай. Сен мени менен сүйлөшкөндөн качканып, алда кайда шашылып алдастап жүрөп элең **PDF Compressor Free Version**

– Антпеске айлам бар беле, сырдашым жер-эне. Фронтко бет алдым деген бойдон бир жарым ай чамасы Касымдан эч кандай кабар болбой турбады беле. Арабасы менен станцияга каттап, Жайнак тентимишим күнү-түнү иш менен болуп үгө жолобойт, ал эми Алиман экөөбүздүкү эмне болсо да ичте, Касым жөнүндө сүйлөшүүдөн корккондой, көзүбүз чагылыша түшкөндө башка бир борбор-болбос тиричилиktи кеп кылып, жаш балача сооронууга шашабыз.

Кыш ортолоп, аязуу күндөрдүн биринде, устаканада аттарды такалатып жүрөт элем, сизге шашылыш телеграмма келиптир деп, башкарма алакандай кагазды ала чаап келди. «Кой, кокуй, ал эмнен?» деп жибериптирмин. «Ой, Токон жеңай, коркпоңуз жамандыктын түрү курусун, бул телеграмма Майсалбектен экен, Новосибирден жибериптир, бери басыңыз! – деди Үсөнбай. – Азыр токтобой станцияга жөнөңүз, уулунуз эки күндө биздин станциядан өтөт экен, жолугуп калайын дептири. Чөп-жем салдырып, арабаны дайындарып койдум, Толгонай жеңе, кечиктей жөнөңүз!» – деп эле айтып калганы. Сүйүнгөнүмдөн эмне кыларымды билбей алдастап, устаканадан түз эле үйдү көздөй жүгүрдүм.

...Жол катары жабалактаган жумшак кар жаап турду. Ошол кар апапак болуп Алиманын жоолугуна, маңдай чачына, жакасына күрпөндөлө жыйналып, анын жылтылдаган капкара көздөрүн, нурланта тамылжыган кызылдуу жүзүн ого бетер сулуу көрсөтүп, көрктөп келе жатты. Аナン калса, баар-барганча оозу бир тынсачы келинимдин. Биринчи жолу тойго бара жаткан баладай, аны-муну эркелеп сүйлөп: «Мугалим бала поюздан түшкөндө, сен унчукпай тур, эне. Мени тааныр бекен, – деп эле аナン туруп, – жок, эне, мен артынан барып, мугалим баланын көзүн басып калайын, кантер экен, ой бул ким өзү деп, чочуп кетер бекен!» – деп күлүп жатты. Ай, Алиманымай, ай келинимай, сенчелик күйөөсүн сүйгөн аял болду бекен? Мени билбейт деп келе жаттыбы, өзү деле сырын акыры алдырып койбодубу...

Майсалбек азыр эле келип кала тургансып, арабадан түшөр замат, Алиман экөөбүз түз эле темир жолдун боюна жетип бардык да, наржак-бержакты карап, эмне кыларыбызды билбей, жетимсиреп калдык. Эртеден бери желтинип дегегенибиз сууй түштү. Тарамтарам темир жолдун арасына жөө бурганак ойнот, кәэде паравоз тоңуп калгансыган вагондорду кыдырата козгоп коюп, зым карагайлар шамалга үндөшүп ышкырып жатты. Бирде-экиде поезд тосуп көрбөгөн адам курусун. Качан келет, кай тараптан келет – сурамжылап албай, тура бериптирибиз. Анткиче болбой алыстан поезддин үнү чыгып, шакылдаганы угуда берди эле: «Апа, келе жатат!» – деди Алиман. Буту-колум титиреп, жүрөгүм колкомо тыгыла түштү. Поезд

улам жакындал келе берди, шашканымдан: «Ме, куржунду сен кармачы!» – дедим. Бурганак сапырып паровоз өтө берди да, поезд токтоду. Вагондордун ичи жык толгон жүргүнчүлөр экен, катын-балдары да бар, көбү солдат. Кимдер экенин, кайда бара жатканын кудай билсин, Майсалбек көрүнбөйт. Поездди жандай жүгүрүп, эшиктерден баш баккан кишилерден: «Субанкулов Майсалбек барбы? Айткылачы, айланайындар? Субанкулов Майсалбек барбы?» – десек, кай бирлер унчукпай, кай бирлер күлүп да коюшту. Аңгыча поезд да жүрүп кетти... Биздин бозоргон түрүбүздү көрүп, темир жолчу аяп кетти окшойт: «Силер эми суукта турбай, тигинде киргиле, улам поезд келерде алдын тоскула», – деди.

...Шишиеси сынык жалгыз чырак араң эле бүлбүлдөп, станция ичи күүгүм чалыш тартып турду. Бир кезде поезддин жакындал келе жатканы дагы угуда калды эле, биз эшикке атырылып чыктык. Жин ойногондой шамал этек-жөндөн булкуп, паровоздун ысык деми бетке уруп, өтө чыкты да, жүк ташыган поезд жай келип токтоду. Мында келе жаткан солдаттар көрүнбөсө да, Алиман экөөбүз: «Майсалбек, Майсалбек барбы?» – деп вагондорду кыдыра жүгүрдүк. Эч ким жок... Станцияга кайра келип олтурганыбызда, элдин баары уктап калыптыр. «Эне, чарчадың го, жатып эс ала турчу, мен эле күзетүп турайын», – деди Алиман. Келинимдин ийинине башымды жөлөп кыйшайдым. Бирок эмненин уйкусу, кайдагы уйку. Уктабай кашайып калайын!

...Нечен эшалондор өттү, бирок биринде да Майсалбекти жолуктура албадык. Түн ортосуна жакын жер куулдөп солкулдаганынан эшикке чуркап чыктык эле, капчыгайдын нары жагынан да, бери жагынан да паровоздун бакырыгы угулуп, эки поезд эки жактан шакылдап келе жаткан экен. Ушинтип жол карап, күткөнүбүздөй болсочу, кокуй!.. Шашканыбыздан кай жагына умтуларыбызды билбей алдастап, эки жолдун ортосунда камалып калган экенбиз, каршы-терши дуулдап келген поезддер кулак тундуруп, урган-соккон бойдон токтобой, жандаша күүлөнүшүп өткөндө, уюлгуган кар, шамал вагондордун астына учуруп жыкчудай алка-жакадан алып булкуп, силкти. «Эне!» – деп бакырган Алиман мени кучактай, фонардын мамысына капшыра кысып кармады. Ошол чымын-куюн, чагылгандай, «жарк-жарк» эткен вагондордун терезесин, эшиктерин сагалап, кокуй, Майсалбек ушунда өтүп кетип калбагай эле деген ой бүткөн боюмdu титиретип, эсимди оодарды. Дөңгөлөктөр чуркаган кош темир жол ошондо менин жүрөгүм зыңылдагандай «зың-зың» этип онтоп жатты. Айтчы деги, дүйнө тиреги жер, кай заманда, кайсы эне ушинтип өз баласын көрүүгө зар болуп, көзүнөн кан чачырап, кыйкырыгы таш жарып, жол тосту эле?

– Айталбаймын, Толгонай. Сенин заманыңдагыдай ааламда сошуп болгон эмес.

– Эмесе, ошентип жол караган эненин эң акыркысы мен болоюн! Үлайым, үлайым, мен сыйктуу темир жолду күнктап жаткан пенде болбосун!

– Толгонай, уулун менен жолугалбай келгенинді сен бери чоң жолдон кайрыла бергенде билген элем. Түрүн ушундай бир керсары, көзүң ичине тартып, оорудан тургандай болуп калыпсың.

– Ушундан көрө бир ай эс-учу жок төшөктө жатсан ыраазы элем. Таң атканча келиним экөөбүз бир тыным албай, темир жолдун бойнда ары-бери жүгүрүп жүрдүк... Ошондо батыш жактан вагондору кыйрап өрттөнгөн бир эшалон келди. Капырай, талкаланган эшалон жай сүйрөлүп келгенде, капчыгай ичи тыптынч болуп турду. Анчамынча гана кар қыпынданғаны болбосо, станцияда жан жок, үн жок... Бул эшалондо кимдер жол тартып, кайсы жерден бомбалар үстүнө кулап, өрт-жалын, қыйкырык, бакырыктын ичинде кимдер буту-ко-лунан ажырап, кимдер жан берип, өмүр менен коштошту экен, со-гуштун элеси эле ушул болсо, өзүчү, эмне деген шумдук иш деп, ойлонуп турдум. Согуштан келген эшалон, жай сүйрөлүп, алда кайда жүрүп кетти. Жүрөгүм копшолуп, заманам куурулду: эми Майсалбеким да талкаланган эшалондун келген жагын көздөй, кан майданга жол тартат ээ. Касым эмне болду экен? Субанкул да Рязань шаарына жакын жерде машыгып жатабыз деп жазыптыр. Анысы фронттон анча алыс эмес көрүнет...

Бир убакта асман ачылып чамгылттанған булуттарды жиреп, күнтийди. «А-а кудай ай, ушул күндөй болуп уулум «жарк» этип көзгө көрүнө калсачы! Келтирегөр, кудай, жолуктурагөр!» – деп жалындым. Ушул арада чыгыш тараптан паравоздун айбаттуу қыйкырыгы угулуп, станцияга келе жаткан эшалон көрүнө берди. «Эне, ушул болуп жүрбөсүн! Кудай билет, ушул!» – деди Алиман, куржунду ийинине арта салып. Ал ошондо билип тургандай, эмне үчүндүр күпкүү болуп, бетинен каны кachte. Менин да демим кыстыгып, жүрөгүм алып учту. Күйрук улаш еки паравоз чиркелип, кызыл темир дөңгөлөк күркүрөп, шакылдап өтө берип, адегенде жайдак вагондордо чүмкөлген замбирек, таңкилер жанынданғы мылтыкчан кишилери менен көзгө урунуп, анан вагондордун эшигинде топтолгон солдаттар, кыяк, ыр, сөз – кулакка, көзгө илинбей алмашылып дууллады. Колуна желеңке кармаган кандайдыр бир темир жолчу жүгүрүп келип: «Токтобойт! Токтобойт!» – деп, колун шилтеп, бизди көкүрөккө түрткүлөп, темир жолдон четтете берди эле, ошол учурда «Апа-а! Алима-ан!» деген қыйкырык жаныбыздан угула түштү. Майсалбек! Алда, айланып, согулуп кетейин баламай, бир колу менен вагондун туткасын кармап, боюн сыртка таштап, тумагын булгалап, коштошуп өтүп бара жаткан экен. «Майсалбек!» – деп қыйкырганымды бир билем. Ошол чагылгандай оокумда Майсалбектин өңү-түсү эң бир даана көрүндү: шинелинин этектери шамалга чамынып, чачы

желпилдеп, жүзүндө, көзүндө өкүнүч да, сүйүнүч да, учурашуу да, коштоштуу да! Арылдаган шамал анын қыйкырыгын жула качып, Майсалбектин ушул түрүнөн көз айрыбай, ал алыстаган сайын поезд менен кошо жарышып, эшалондун эң арткы вагону жанымдан өтө бергенче, артынан дагы жүгүрө түшүп, жүзтөмөнүмдөн жыгылдым. Ай, ошондо боздогонумай, какшаганымай! Ок жааган майданга кетип бара жаткан уулумдун ордuna темир жолду күчкитап, коштошуп жаттым. Азыр да кәэде ошол эшалон кулагымды тундуруп, күйрук улаш еки паравоз алып учкан вагондор мәэмди как жарып өткөнсүйт. Артымдан ошондо шолоктоп ыйлап Алиман жетип келип, анын соңунан дагы бир темир жолчу орус аял да өзүнчө бышактап, жаткан жеримден өйдө тургузушуп, темир жолдон четке чыгарышты. Алиман менин колтуктап келе жатып, ошондо колума аскер тумак карматты: «Ме, эне, мугалим бала таштап кетти», – деди ал. Көрсө, Майсалбеким аны мага таштап кеткен турбайбы.

– Туура айтасың, Толгонай. Арабада келе жатып, тумакты көкүрөгүңө кысып келбедиң беле.

– Ооба, ошол тумак азыр да үйдө илинүү. Чекесинде кызыл жылдызы бар солдат тумак. Кәэде колума кармалап жыттайм, уулумдун жыты али да келип тургансыйт...

Суроолор жана тапшырмалар

1. Түрмушта кандай өзгөрүүлөр болгону жаратылыш аркылуу кантит сүрөттөлгөн? Алыссы согуш кесепети кыйыр түрдө кандайча баяндалган? Субанкул, Толгонай, Касым, Майсалбек, Алимандардын тағдырында кандай өзгөрүүлөр болду?
2. Адамдар эмне үчүн согушат, кандай учурда кайгырат, ыйлайт? Уулун күтүп жаткан эненин толгонуусун өз сөзүнөр менен айтып, аナン аны текст менен салыштыргыла.
3. «Сенин заманындағыдай ааламда согуш болгон эмес» деген жер эненин сөзу боюнча «Майсалбекти күтүү» деген темада чакан сочинение жазгыла.

IV

– Эсиндеби, жер. Касымдан кат келгендеги күн?

– Эсимде эмей, Толгонай. Сен тээ көчөдөн чыга бергенде эле, күрткүнү, арыкты карабай, аттын оозун көё берип, чаап келе жатканында эле билгем. Сен ошондо келиниң менен кичүү балаңды сүйүнчүлөп келгениң.

– Сүйүнчүлөбөй аナン! Еки ай катары менен өлүү-тириүү дареги жок Касымдан аманмын деген бир ооз кабар келип турса, мен сүйүнчүлөбей, ким сүйүнчүлөйт. Алимандын ошондогу кубанганыай. Арабадан ыргып түшүп, Жайнактап мурда озунуп, «Энеке, оозуңа май, кагылайын энеке!» – деп жетип келди да, катты кармаган

колдору калтырап, эчтекесин окуй албай: «Аман! Аман-эсен!» – дей берди.

...Кыш аягына жакын Жайнакты өзу тендүү балдар менен кошо военкоматка чакыра баштаганынан, аларды анчейин аскерге машиктырып жүргөн э肯 дегем. Аны аскерге алат деген ой жок. Эки жолу районго барып, он чакты күндөн ойноп келип, үчүнчү жолкусунда бир күн өтүп, эртеси эле Жайнак кайра үйгө келип калды. «Сени эмне бошотуп көюштубу, тез эле келип калдың?» – десем: «Жок, апа, эртең районго кайра кетем. Военкомат бир күнгө уруксат берди», – деп койду. Ошондо эле байкасам болмок э肯. Алда кайда узакка кетүүгө камынгандай, Жайнак ал күнү көп иштерди бутүрүп жатты... Көрсө, анысы жөн эмес э肯. Жайнагым өз ыктыяры менен согушка кетпедиби. Аны биз Жайнак жөнөп кеткендөн кийин билип жүрбөйбүзбү, станциядан араба айдаган айылдашынан кат берип жибериптири. Алда курган ай, байкуш балам ай, чынын айтып, коштошуп эле кетсе да, ыйлап-сыктасам да эптеп түшүнөт элем го... Бир билгеним, Жайнагым согушту сүйүп, кызыгып кеткен жок, ал аны жек көргөн үчүн, согуштун элге тийген запкысы жанына баткан учун курал кармап кармашканы кетпедиби. Атасы, эки бир тууганы эл деп кармашта жүрсө, анын жаны алардан артык бекен, ал деле на-мыска туулган жигит эмес беле. Ооба, Жайнак так ошол үчүн, согушту жек көргөн үчүн кеткенине көзүм жетип эле турган. Жалгыз Жайнак фронтко барганды кыйратып деле жибербейт болчу, бирок минтип айтыш да туура эмес: Жайнакка окшогондор ону кошуулар, жүзү кошуулар, мици кошуулар, ошентип барып күч болот, ошентип барып көл болот, ошентип барып тоо болот! Жайнагым, кенжем, тамашакейум, шайырым, ырчым, солкулдаган боз балам! Сен эмне үчүн айттай кеткенинди билбей койду дейсиңби? Сен балалык кылып, согуш эмне экенин, өлүм эмне экенин түшүнбөй кете берди деп ойлойт дейсиңби?..

Душман менен кармашып жатып, ээн жерде окко учтуңбу, же токойдо адашып кеттиңби, же колго түшүп кармалдыңбы, айтор, тириү болсоң, эмдигиче бир шек-шыбаң чыгар эле го, балам. Сен ошентип жаздым болдуң, Жайнагым, кенжетайым, жаш кетип элдин эсинде анча калган жоксуз. Ал эми мен сени эстебегенде, бизди аяп, айттай кеткенинди ар качан эстейм, баягыда, станцияга араба айдап жүргөнүндө, бейтаныш бир кичинекей балага үстүндөгү то-нуңду чечип бергенинди ар качан эстейм... Чын сырымды айтсам, бир кишиге тон чечип берүү менен элдин көмтиги толуп, бүтөлүп деле кетпейт. Бирок жанаңыдай эле бирге он кошуулуп, онго жүз, миң кошуулуп элчилик, адамгерчилик, боордоштук деген ошондон келип чыгат го деп ишенем. Адам жакшылыкты жерден таап албайт, адамдан үйрөнөт. Жайнактын берип кеткен тону жыртылар, жок болор, жерге кирсинг, сөзгө арзыбас эле нерсе, бирок көп анда эмес, ошол

кичинекей баланын жүрөгүндө бирөөнүн кылган жакшылыгы жүлүндөй сакталып калса, башкага жакшылык кылуу милдет экенин жаштайынан сезип калса, Жайнагымдын сооп кылганы ошол.

Эх, эми эмнесин айтайын, кесепеттүү согуш нечендердин кендириин кыйды, атаганат, Жайнагым аман турганды, не деген адам болор эле! Мүнөзүндөн айланайын, балам, кайдасың? Он экиден бир гүлүң ачылбай, кай жерге барып «жалл» эте түштүң экен? О, дүйнө, о, жараткан жер, бир оокумга гана, көз ачып-жумганча гана баламды тирилтип, бир гана жолу көлөкөсүн көрсөтүп койсоңор!..

– Толгонай, сабыр кыл, жүрөгүндү токtotуп алчы. Антпе, өзүндү аясан боло... Жүрөгүндүн ар бир сокконун сактасаң боло. Мойнундагы милдетинди унуттуңбу?

– Жок, сырдаш талаам, унутпай калайын. Унутпаган үчүн ушинтип келип олтурбаймыныбы. Ошол милдет болбосо эмнеге тириү басып жүрэйүн, чыклаган жаным бүлбүлдөп, жүрөгүм алда качан калбыр болгон. Эсиндеби, жер, баягы каран күн?

– Эсимде, Толгонай. Сени кош айдап жүргөн жеринден чакырып кетишкенде эле билгем. Кишилердин көз карашынан, кирпигинен, тымызын үшкүргөнүнөн сезем.

– Ооба, байчечекей жайнаган көктөмдө жаңыдан гана кош чыгарған мезгил эмес беле... О, сенин жаз эңсеп, себилчү данга талгак болгонундан дыйкан талаам! Нымшыган бетиң көгүлтүр булоолонуп, дүйнөнүн чар тарабы алда кайда суналып, алда кайда күмүштөнө мунарыктап, төшөктө жаткан аялдай балкып жатканыңдан, даркан талаам!

Соко жаңыдан гана кыртыш бузуп, кам топурактын жылуу деми жүрөкту элжирете, трактордун артынан бастырып бара жатып, дандуу, түшүмдүү эгин жай бол, согушта жүргөндөргө кубат бол деп, Субанкул менен Касымдан көптөн бери кат-кабар үзүлгөнүн эстеп, ойлонуп турганымда, айылдагы карыя кишилердин бири келди. «Келип калыпсыз, аксакал, иш илгериге батаңызды бериңиз!» – дедим. «Дыйкан бабам кыдыр чалып, кырман ағыл-төгүл болсун, убайын эл көрсүн! – деп тиги киши аттын үстүнөн бата кылды да, – Толгонай, райондон келген полномоч келсин деп чакырып жатат, жүргүн» – деди. Ишти дайындал, айылга тарттым. Оюмда эчтеке жок, райондон күнүгө чондор келет, өзгөчө кош айдоо башталганды көлишет эмеспи.

...Айылга кире берип, көчөнү аралап келе жатканыбызда, биздин үйдүн жанында элдин турганын көрүп, анда да шектенбөлттирменин. Карыя мени «жалт» карап алып чочугандай: «Аттан түш, Толгонай» – деди. Мен таң калып карап калсам керек, тиги киши атынан түшө калып, мени колтуктап жөлөдү: «Түш, Толгонай, түшүшүң керек!» – деп кайталады. Сөзгө келалбай бүткөн боюм ымыр-чымыр болуп аттан түштүм. Нары жактан Алиманды ээрчитип, үч-төрт

аял келе жаткан экен. Анын көтөрүп келе жаткан кетменин бир аял ийининен ала салды. Ошондо эле билдим. «Бул амненер, кокүй күн!» – деп көчөнү жаңырта бакырдым. Аңгыча болбой, Аиша кошунарын короосунан аялдар чыга калып мени колдон бекем кармашты: «Кайрат кыл, Толгонай, Субанкул менен Касымдан айрылдык!» – дегенде, «эне, энекебай!» – деп, Алимандын чаңырган дабышы чыгып, турган элдин баары өкүрүп көй беришти. О, шум согуш, ушуну кылмак белен? О, каран күн, ушуну көрмөк белек? Мен эмес, көчө тамдар, тал-дарактар чайпала теңселип, жер-сууну бузган чаңырык-өкүрүктөн кулагым тунуп, керең немедей, эч-эттекени укпай, кандайдыр бир шумдуктуу жымжырттыктын ичинде, асмандагы булут, курчаган кишилердин жүздөрү түштөгүдөй элес-булас кубулуп, же өлүү, же тиругү экенимди сезбей, артыма кайрылган колдорумду башотуп алууга аракеттенип жаттым. Жанымдагы кимдер экенин, эшиктин алдындагы додолонгон эл кайсылар экени менен ишим жок, менин бир гана даана, анык көргөнүм – Алиман. Бетин, көйнөгүн тытып, чачтары жазылган келиним, алда эмнелерди зар какшай чаңырып, эки жактан асылгандарга моюн бербей, улам мени көздөй жулуунуп жатты. Алиманга эртерээк жетсем деген ой менен мен дагы умтула бердим, бирок тээ кырк күнчүлүк алыстан келе жаткансып, бирибизге бирибиз жете албай, кошулгуч арадан кылым убакыт өтүп, ортодо кылым жол жаткансыйт. Бир кезде Алиман жете келди, тунган кулагым ошондо ачылды. Эки колун жая: «Каран күн, эне, айрылдык, жесирбиз, жесирбиз! Күнүбүз өчтү, айбыз өчтү, окшошкон жесирбиз!» – деп Алиман мени кучактап боюн таштады. Ооба, ошол учурда эки жесир кошулуп, бири-бирибизге күйүттүү өкүрөк басып, буркурап, какшап ыйладык...

Кайран азаматтар, тоо ураса болбойбу да, көл төгүлсө болбойбу! Субанкул менен Касымым, ата-бала экөө төң не деген дыйкан эле! Дүйнөнүн туткасы ошолор сыйктуу мээнеткечтер эмеспи: элди тойгузган да ошолор, жоо келгенде колуна курал кармап, мекен коргоп, кан төккөн да ошолор...

Ойлоп олтурсаң, кызык айланайын, тууган жер, согуш башталат экен да, ал согушта адам баласынын эң асыл, колунан көөр төгүлгөн азаматтары иштеп жаткан ишин таштап, биринин канын бири төгүп, бирин-бири өлтүрүүгө аргасыз болушат экен. Ал эми мен буга түк макул эмесмин, турмушумда макул эмесмин! Табигаттын жандуудан эң бийик жаратканы – адам баласыбы, дүйнөнү чарк имерген ким – адам баласыбы, андай экен, бирине-бири мынчалык залал келтирбей, тынчтыкта жашай албайбы? Айтчы чыныңды, сырдаш талаам, айткын, айт мага жообунду!

– Кыйын суроо бердиң го, Толгонай. Мен билгендөн, адам адам болуп жарапгынан тартып согушканы согушкан. Кээ бирде согуштан тегиз кырылып, көзү өтүп кеткен элдер да болгон, күлү асманга

сапырылып, тиругү жан калбай, кыйраган шаарлар да болгон. Нечен кылымдар адамдын баскан изине зар болуп, ээн жаткан заманым да болгон. Согуш чыккан сайын, ар качан кулагы уккандарына кармашпагыла, кан төккүчө акыл токtotкула деп айтам. Азыр да айттар сезүм ушул: «Эй, адамдар, дүйнөнүн төрт бурчунда жашаган адамдар, сиперге эмне керек – жерби? Мына мен – жермин, мен бардык адам баласына теңмин, мага талашыңардын кереги жок, мага ынтымак керек! Эмгек керек! Айдоого бир дан таштасаң жүз дан кылышып берем, чырпык сайсаң чынар кылышып берем, бак тиксеңер мөмө болуп төгүп берем, мал жайсаң чөп болуп берем, там тургузсанар дубал болуп берем, урук-тукумунар кебейсө, баарыңарга жай болуп берем! Мен түгөнбөйм, мен тарыбаймын, мен кенчмин, мен баарыңарга тегиз жетем!» Ал эми, Толгонай, адам баласы тынчтыкта жашай алабы, жокпу дейсин. Өзүң ойлоп көрчү, ал менден эмес, ал сиперден, адам баласынын өзүнөн, сипердин ынтымагыңардан, ыктыярыңардан, акылыңардан... Согуштун залалын мен тартпайт дейсинци. Майданда курман болгон мээнеткечтеримдин, сенин Субанкулуңа, Касымыңа окшогон дыйкандараймын эмгегин сагынам, аларды жоктойм. Айдоо убагында айдалбай, эгин убагында сугарылбай, кырман убагында бастырылбай жатканда, мен аларды: «Келгиле, балбан билек дыйкандарайм, келгиле, балдарым, өйдө туруп келгиле, куурал бара жатам!» – деп чакырам. Аттиңай, кетменин көтөрүп Субанкул келсе кана, аттиңай комбайнын айдал Касым эгин чаап кирсе кана, аттиңай, кырманга кызыл тартып, Жайнак арабасын кубалап келсе кана!

Суроолор жана тапшырмалар

- Жайнактын адамдык сапатынан эмнени байкадыңар? «Жаздым болду» дегендин синонимдерин тапкыла. Аны Толгонай кандай учурда колдонуп жатат? Бул бөлүмдө Толгонайдын дагы кандай жаңы сапаттары сүрөттөлгөн? Алиманды мүнөздөгүлө.
- «Айылга кире берип...» жана «Кыйын суроо бердиң го...» дегендөн аягына чейин Жер менен Толгонайдын сөздөрүн жаттап, ролдорго бөлүштүрүп окууга.
- Толгонайдын чачын агарткан катаал турмушту баяндагыла. «Согуштун кесири тийбеген бир да үй-бүлө, бир да адам калган жок», – дейт Толгонай. Сипердин үй-бүлөнөрдө анын кесири кимдерге, кандайча тийген?
- «Адам жакшылыкты жерден таап албайт, адамдан үйрөнет», – деп айттылат повестте. Андай болсо сен «Саманчынын жолундагы» адамдардан эмнелерди үйрөндүң? Турмушта сага кимдер жакшылык жасашкан? Сен кимге, кандай кайрымдуулук кылдың?
- Кайра-кайра жан бирге жакындарын жоготуда Толгонайды мөгдөп, жылбай, отуруп калуудан кайсы күч сактап калды? Андай тагдырга кирилтер болгон кемпирлер сипердин айлыңарда барбы? Алар жөнүндө эмне билесиңер?

6. Толгонайдын: «Табигаттын жандуудан эң бийик жаратканы – адам баласыбы, дүйнөнү чарк имерген **PDF Садрессор Free Version** андай экен, бирине-бiri мынчалык залал келтирбей, тынчтыкта жашай албайбы?..» деген суроосуна жооп бергиле. «Толгонай согушту жектейт» деген темада чакан сочинение жазыла.
7. Майсалбектин катында өзүнүн жана апасынын адамдык сапаттары кандайча көрсөтүлгөн? Катты жаттап, анын негизинде чакан пьеса жазыла.

V

...Бизге коштун кезеги тийип, өгүз соко менен огородду айдал, жүгөрүп сепкени жатканбыз. Көчөдө кандайдыр бир дабыштар чыгып, жүгүрушкөн кишилерди көргөндө, Алиман билип келе көюн деп, чуркап кетти да, кайра шашылыш жетип келди: «Эне, элдин баары аскерлерди тоскону кетип бара жатышат, айылда эч ким калбай жөнөштү. Жүр, эне, эртерээк, бол!» – деди. Сокону, өгүздөрдү бороздорго таштаган бойdon жөнөдүк. Чын эле көчө кым-куут. Кыз-келиндер, бала-бакыра, алтугүл кедендеген кемпир-чал калбай, аттуу-жөө кишилер баары тең жол тоскону кетип бара жатышыптыр.

...Чогулган көпчүлүк демин ичине катып, унчуклады. Аңыча арабадан жалгыз солдат түштү. Ал улам жакыннады, бирок бир да киши ордунан козголгон жок. Кишилердин апкаарыган жүздөрүндө дале бир нерсе күткөндөй үмүт сезилип турду. Анткени биздин күткөнбүз жалгыз солдат эмес, жолго батпай кылкылдап, согушка жөнөгөнү сыйктуу калың аскердин тобу менен кайтып келиши эле.

– Пендесиңер да, Толгонай! Согушка жөнөгөндер качан түгөл бойdon кайтып келчү эле? Адам деген кәэде ошону эсинен чыгарып көйт окшойт.

– Аның туура, улуу талаам. Бирок биз пендебиз да, жакшылыктан дайым үмүтбүз чоң. Ал эми ошондо жалгыз солдаттын келе жатканы элдин үрөйүн учуруп, эсин оодарды. Солдат бери дөңсөөгө келип жетип, айылдын четинде козголбой турган калдайган элди көрүп, жүрөгү түштү окшойт, ал да чочуп туруп калды. Бул эмнеси, бул эмне деген немелер, булар эмне үчүн унчуклай карап турушат дегендей кыял менен, солдат кылчайып артын карады. Өзүнөн башка жолдо эч ким жок экенин көрүп, ал бизди көздөй басты да, кайра токтолп, кайра кылчактап артын карады... Ал улам ушинтип келе бергенде, алдыда турган бир кичинекей кыз: «Ашыралы байкем! Ашыралы байкем келе жатат!» – деп кыйкырып жиберди. Кантит тааныганын ким билсин, башында жоолугун жулуп алып, алиги жыланай-лак саксайган кыз: «Байке! Байке!» – деп кыйкырган бойdon, солдатты көздөй жүгүрдү. Анын соңунан балдар чуркап, аナン аялдар, аナン турган элдин баары: «Ашыралы! Коюй, чын эле Ашыралы турбайбы!» – деп чуулдаша жөнөштү.

Ошол учурда бизди кандай күч бийлеп, жүрөгүбүздө кандай асыл сезимдер ачылганын айтальбайм – укмуштуу бир сүйүнчү, жан эргиткен мээрим, эреркеген ый баарыбызды тең эргитип алып учту. Кучак жайып солдатка жүгүрүп бара жатканыбызда биз өзүбүз менин кошо бүт турмушубузду, баштан өткөн-кеткен күндөрүбүздү, азаптозогубузду, уктабаган уйкусуз түндөрүбүздү, агарган чачтарыбызды, карыган кыздарыбызды, жетим-жесир калганыбызды, дайрадай аккан көз жашыбызды, кайратыбызды, муңбузду туу кармагандай, жеңиштүү келген жоокерибизге алып бара жаттык. Астынан тосуп жүгүрүп келе жаткан элди көргөндө, солдат утурлай басып бери жүгүрдү... Жер, жер эне, сен ошол солдатты унуптайсың го? Баатырдын түрү эсиндеби?

– Эсимде, Толгонай. Мен ал солдаттын түрүн эч убакта унуптаймын, ал бүгүн да жол арыштап, кучак жайып: «Айланайын, элжурт! Айланайын, эл-журт! Жаным курман! Башым курман!» – деп кыйкырып, жүгүрүп келе жаткансыйт. Анын көкүрөгүндөгү медалдары дала күмүш дилдедей шыңгырап, бетинен төгүлгөн жаш дала андан-мындан тийген мөндүрдөй тамчылап келе жаткансыйт. Ошонун баары эсимде, Толгонай. Кең далылуу, каркайган бойлуу чоң солдат нечен ирет ажал менен беттешкен, нечен ирет ок тоготпой сурданган жоокер жаш балача буркурап, бүгүн да тээтиги жолдо жүгүрүп келе жаткансыйт.

– Ооба, ооба, так ошондой. Биз да жабыла ыйлап, эл менен солдат кошулганда, сагынышкан эки толкун кошулгандай эзилишип кучакташып көрүштүк. Ошол додолонгон ызы-чууда ар кимибиз түштүштөн Ашыралынын мойнуна, ийиндерине асылып өпкүлөдүк. Оо, Жеңишай, тилеген-самаган, күрөшүп талкан Жеңишибиз ай, Ассалоумалейкум, Жеңиш! Кечиргин, боздоп ыйлаганыбызды. Алимандын аман кайткан Ашыралынын көкүрөгүнө башын койгулап: «Кайда менин Касымым? Кайда?» – деп чыңырганын кечиргин. Жеңиш! Сен деп канча чолпондорубуздан ажырадык! «Башкалар кайда? Баланча кайда? Түкүнчө кайда? Качан келет калгандар?» – деп жабыла сураганыбызды кечиргин! Суроолордун камагында калып, көз жашын токтото албай: «Кеткендердин баары келет! Эртең келишет. Жакында келишет. Калбай келишет!» – деп Ашыралынын айткандарын кечиргин! Кечиргин бизди, Жеңиш, кечиргин! Сен менен жүз көрүшүп жатып, биз көңүлүбүздө ар кимибиз майдандан кайрылып келбекендер менен ақыркы жолу дагы бир сыйра коштоштук, аларды дагы бир сыйра жоктол, дагы бир сыйра күйүт тартып, көксөө сууттук. Кечиргин мени, Жеңиш, кечиргин! Ашыралыны бек кучактап, бек жыттап, Жайнагымды, Майсалбекимди, Касымымды, Субанкулумду эстеп, ичте туткан арманымды кечиргин!

– Жок, Толгонай, андай эмес, дүйнө сенден кечирим сурасын, заман сенден кечирим сурасын! Сен кечирет белең, Толгонай?!

– Кечирбес элем. Душманымды эзели кечирбейм! Бирок заманыма кек сактабайм. Арты кайырлуу болсун! **PDF Compressor Free Version** көп. Атылган ок, төгүлгөн кан – тарыхтын эсебинде, ал эми адамдардын бүлүнгөн өмүрүчү? Аны кайсы эсепке ыйгарып, тарыхтын кайсы бетине жазабыз? Аны үчүн ким жооп берет?..

Суроолор жана тапшырмалар

1. «...Биздин күткөнүбүз жалгыз солдат эмес, жолго батпай кыл-кылдан согушка жөнөгөн сыйктуу калың аскердин тобу эле», – деген Толгонайдын сезүнүн мааниси кандай?
2. «...Согушта доом көп. Атылган ок, төгүлгөн кан – тарыхтын эсебинде, ал эми адамдардын бүлүнгөн өмүрүчү? Аны кайсы эсепке ыйгарып, тарыхтын кайсы бетине жазабыз? Аны үчүн ким жооп берет?» – деген Толгонайдын соболуна жооп бергиле. Мындан кийинки белүмдердүү өз алдыңарча окууга.

Адамзаттын жолу жөнүндөгү баян

Чыныгы талант өзүнө-өзү канааттанбайт, улам мурдагыларга ожшобогон нарктуу дөөлөттөрдү жаратыш үчүн жан-алы калбай эмгектенет. «Саманчынын жолу» повестин жаратууда да ошондой болду. Согуш жылдарындагы жекече үй-булөлүк тагдырларды сүрөттөө эми күн санап өсүп келаткан Ч. Айтматовдун чыгармачылык талабын канааттандыра албай калды. Үрасында да эгер «Бетме-бет» жана «Жамийла» повесттеринде Сейде менен Жамийланын жекече, үй-булөлүк тагдырлары жөнүндө сез болсо, эми согуш жылдарындагы бүт элдин тагдырын көрсөтүү зарылдыгы сүрөткердин тынчын ала берди. Мындей бүт адамзатты түйшөлтөн проблеманы көтөрүп чыгыш үчүн талант да, тажрийба да, чымырканган эмгек да керек. «Саманчынын жолу» повести жазылган мезгилде мына ушул касиет-сапаттын баарына Ч. Айтматов эгедер болуп, чыгармачылык баралына келип турган кези эле. Ошондуктан ал канатын каалашынча сермен, повести адегенде беш вариантта (кээ бир адабиятчылар үч вариантта жазган деп да жүрүшөт) жазып, анын башкы каарманынын прототиби кылыш, «Жийде» колхозунун колхозчусу Толгонайды алды. Кан күйгөн согушта өмүрлүк жары Субанкулдан, чолпондой үч уулунан, аナン акыркы таянычы гүл сүйгөн келини Алимандан ажыраган Толгонайдын ачуу тагдыры жүрөк сыздаткан касирет-арманын баяндаган бул чыгарманын кол жазмасын Айтматов өзү окуп бергенде, калемдеш казак жолдоштору аябай таңданышып тамшанышкан экен! Айрым адабиятчылар Толгонайды Михаил Шолоховдун «Адамдын тагдыры» чыгармасындагы Андрей Соколов менен салыштырышат. Мунун да жүйөсү бар. Себеп дегенде Толгонай да бүт жакындарынан ажырап, Андрей Соколов-го ожшоп коколой жалгыз башы калат. Үрас, Толгонай майданга ка-

тышкан жок. Бирок залкар сүрөткер мына ошол апаат күндөрдөгү ооруктагы калың элдин кайратман эмгегин, баштарына түшкөн мүшкүл иштерин, жан-дүйнөсүн жабыркаткан санааркоолорун, ыйман-жанынын өзгөрүүлөрү менен толгонууларын ушунчалык реалдуу сүрөттөгөн.

Кыргыз жергеси, Күркүрөө айылы майдан талаасынан канчалык алыс болсо да, атың ечкөн согуштун кара кийген сүрдүү сүрү менен сүрөтү чыгармада таасын тартылып, эл башына түшкөн орду толбос жоготуунун элеси даана сезилет. Повесттин ар бир бетинен алаамат согуштун коркунучтуу доошу угулуп, дененди дүрүлдөткөн кыргындын илеби келип турат. Кийинчөрөэк 1976-жылдын акырында «Бизди ойготкон китечтер» деген маегинде: «Өз эли-жерин сүрөттөп жазып жүрүп, дүйнөлүк адабиятты байыткан Михаил Шолоховдун мага берген таасири накта чыгармачылыкта көзүмдүн ачканын мисал кылгым келет», – деп жазган Ч. Айтматов... «Эгер мен реалдуу турмушка, анын татаал жана карама-каршылыктуу жактарына, чыгармачылыгында журтума, Шекериме, мен билген жана эсимде калган, медер тутар адамдарга кайрылбаганымда, мен жаза албайт элем... Мен ошондо өз Ата Журтумду, өз жеримди, Шекеримди ачтым», – дейт дагы бир эскерүүсүндө. Ошентип, «Бетмебетте» да, «Жамийлада» да, «Саманчынын жолунда» да жазуучу согуш жылдарындагы «турмуштун чыныгы татаал жана карама-каршылыктуу жактарына», өзүнүн «журтуна, Шекерине», ошол жerde жашап жаткан, «медер тутар адамдарга кайрылып», биринчи жолу өзүнүн «Ата журтун, өз Шекерин ачты».

Арийне, ошол кыйын күндөрдөгү катаал турмушту жазуучу жөнөкөй эле санап чыгып, жөнөкөй эле сыппаттап койсо, чыгарма мынчалык көркөмдүк наисил-наркка ээ боло албайт болчу. Ч. Айтматов повестте ошол катаал турмуш туурасында ар тараптан, кецири планда миң кырдуу, миң сырдуу ой калчап, адам тагдыры менен ошол мезгилдеги тарыхый окуяларды өтмө катар бириктирип, анат көркөм жалпылоого етет. Чыгарманын сюжети, анын башкы каармандарынын бири Жер-Эненин образы шарттуу экенине карабастан, андагы сүрөттөлүп жаткан турмуштук окуялар, ал окуяга катышкан адамдар, алардын катаал тагдырлары далилдүү. Жарыкка чыгар замат белгилүү адабиятчылар гана эмес, жамы журттун көңүлүн өзүнө бурган бул чыгарманын кудурет-күчү, сыйкырдуу сырьы эмнеде?

Жазуучу бул чыгармасында адамдын улуулугун, дүйнөдө андан залкар, андан бийик эч нерсе жок экендигин биринчи планга алып чыгат. Боор эттен жааралган ар бир бала эне үчүн өтө кымбат, бирок аны ар бир эне эл үчүн төрөйт, эл-жердин жүгүн аркалап, анын кереги үчүн курман болууга кылчактабай даяр болууга тарбиялайт. Себеп дегенде эне балдарынын бактысын эл бактысынан бөлүп карай албайт. Адам жана жер! Бул экөөнү бир-биринен ажыратууга мүмкүн

эмес. Тууган жер адам үчүн ыйыктаудын ыйыгы! Аナン турмуш да, эмгек да түбөлүктүү. Анткени улуу муундун **ФДА Сапардан Талааң** ча ақылдуу, алда канча парасаттуу кийинки муундар ээлеп, ата-бабалардын өмүрүн улайт, алар каалаган керегени кеңитип, алар көтөргөн чамгаракты бийиктетип, алар жаккан коломтодогу отту үйлөп тутантып, өчпөс алоого айланатат. Мына ушул кеменгер философиялык толгонуулар чакан чыгарманын бүт кан тамырына тараган.

Бир кезде бир үй толо бүлөдөн жалгыз Толгонай калды. Субанкул менен Касым экөөнүн курман болгонун бир күндө угузушуп, «окшошкон эки жесир», кайнене-келин какшап, кан жутуп отуруп калышты. Адегенде ок жааган майданга кетип бара жаткан Майсалбединин ордуна темир жолду кучактап: «Айтчы, деги дүйнө тиреги жер, кайсы эне ушинтип өз баласын бир көрүүгө зар болуп, көзүнөн кан чыгарып, жол тосту эле?.. Эмсес, ошентип жол караган эненин эң акыркысы мен болоюн! Үлайым мен сыйктуу темир жолду кучактап какшаган пенде болбосун!» – деп «кыйкырыгы таш жарып», баласын «барса келбес» сапарга узатты. Майсалбек «эрдик көрсөтөйүн деп эч качан эңсеген эмес». Ал өзүн «эн бир жөнөкөй, эң бир асыл ишке – мугалимдикке даярдап жүргөн». Заман ушул экен, балдарды тамга тааыштып окутуунун ордуна колуна курал алып, жоокер болду.

Жаманчылык кошкотушуп келет. Толгонай жубайы менен тун баласынан бир күндө кош кара кагаз алгандан көп узабай эле: «Бир сааттан кийин мен Мекеним тапшырган ишке барып кайра кайтпайм. Душманды кыйратып, өзүм да жок болом... Бул жөн эле өлүп берүү эмес, бул жөн эле жанкечтилик эмес, бул өмүр сүрүүнүн эң бир эбегейсиз түрү, бул жашоо үчүн болгон өлүм», – деген Майсалбектин акыркы каты келди. Ошондо Толгонай мөгдөгөн башын өйдө көтөрүп караса, жарданган эл унчукпай аза күтүп туруптур. Кайран эне «дүйнөнүн мынчалык кең экенин да, тар экенин да ошондо сезишибилип, ай-ааламды бузуп озондоп, бакырып ыйлагысы келди. Ага болбой тиштенип турал берди». Чалгынчы лейтенант Майсалбек душмандын талылуу жерин: жашыруун топтолгон курал-жарак, ок-дарайларын бир түндө жок кылып, биздин жоокерлердин чабуул коюшуна жол ачып, өзү да жок болду. Уулунун мындай эрдигине энеси да сыймыктанат. Бирок Толгонайдын «юона койсо, баласынын башка иштери менен сыймыктанса, бактылуу болор эле». Ошон үчүн эне «согушта көрсөткөн баатырдык – зор эрдик экенине талашы жок, ал үчүн башын ийип, уулуна жүгүнөт, бирок тириү жүргөнүнө эчтекени ыраа көрбөй, ошончолук өкүнөт». Үрасында да кайсы эне өз баласын өлүмгө кыйгысы келсин.

Алиман айткандай дүйнө ушунчалык эле адилетсизби? Бир үйдөгү эки жесирдин маңдайына жазылган жакшылыктын жугу да калбадыбы? Бир үйдөн кеткен төрт кишиден кантит эле бири да аман кайтпасын? Толгонайдын кенжеси Жайнак кайрылып келер. Кабарсыз кет-

ти дегени – аман дегени го... Үлайым ошондой болсо гана. Бирок эненин жүрөгү Жайнагынын жарк этип келбесин да туюп-сезди. Ошен-тип келечек арзуу-тилектерин кутман талаага бирге айтышкан, са-манчынын жолун бирге телмире тиктешкен, аңыз жытын бирге иске-шип, сайраган торгой үнүн бирге угушкан өмүрлүк жары Субанкул менен тун уулу Касымдан, ага удаа Майсалбединен ажыраган эненин жүрөгү өлүү-тирүсү белгисиз кенжесинин келбесин да туюк се-зип турду. Аңгыча, көптөн бери күткөн жеңиш күн да кирип келди. Бирок согуштуу жеңген күндө да, анын күйүтү кубанычынан аз эмес э肯. Анын «кубанычы көппү, же күйүтү көппү?» Толгонай да, Жер-эне да бул соболго даана жооп бере албайт. **«Анткени жеңиш олжо алып, майрам болуп келген жок. Ал бизге согуштан аман калган жоокерлердин сүрдүү кейпинде, нечен жолдор басып таманы жешилген солдат өтүгүн кийип келди».** Анткени эл жеңиштен ки-йин жалгыз жоокер эмес, баягы согушка жөнөгөндөй жолго батпай кылкылдап топ-тобу менен келаткан аскерди күткөн. Ал эми азыр мин-тип, бир айылдан жалгыз Ашыралы кайтып отурат. Ошондуктан Тол-гонай согушту кечире албайт, согушта доосу көп. Буга Толгонайдын жүйөлүү далили бар. **«Атылган ок, төгүлгөн кан – тарыхтын эсебинде, ал эми адамдардын бүлүнгөн өмүрүчү? Аны кайсы эсепке ыйгарып, тарыхтын кайсы бетине жазмакпиз? Ал үчүн ким жооп берет? «Жалл» этип окко учпаса да, Алимандын тагдырына ким жооп берет? Анын убал-сообу кимде?»**

Биринен сала экинчиши, үчүнчүсү, удаама-удаа тамаша чегип, чакмак алып ойногон тагдыр, алаамат согуш Толгонайдын эң акыркы үмүтү болгон **гүл сүйгөн келини Алиманынан** ажыратып, бир үйдө жалгыз өзү калды. Ошондогу: «Тү, сенин бетиңе, дүйнө! Жашагым келбайт! Минтип өмүр сүргөнчө бүгүндөн калбай өлөм!» – деген Толгонайдын ачуу кыйкырыгы дененди дүрүлдөтүп, жүрөгүндү титиретет. Ал дагы эле ошентип кыйкырып жаткансыйт. Эми, мындан ары ал турмуштун тепкисине туруштук бере албайт го деп ой-лойсүц. Анткени «согуш эң акыркы өчүн алган ошол тунку баскан жол Толгонай үчүн эң оор жол» болду. Ошондуктан ал «ниети бузулуп, турмуштан биротоло безип» келатты. Бирок андай болбоду, себеби дүйнө тар да, кең да экен. «Алиман! Айланайын каралдым! Көзүндү ач! – деген эненин зар какшаган үнү кутман талааны жаңыртып, келиндин көзү муз тартып, агына айланып», ошол замат ааламга келген баланын «ба-а!» – деп кыйкырган үнү өлүп бара жаткан энесине кош айткандай белги берди. Көз ачып-жумганча, бир заматта бирин узатып, бирин тосуп алып, бири өлүп, бири туулуп, көз ирмемде өмүр менен өлүмдүн айыгышкан кагылышы болуп өттү. Толгонай «Тү, сенин бетиңе, дүйнө! Кечтим сенден, жашагым келбайт», – деп турмуштун биротоло безип кетүүнү ойлоп келатканда, чапанына оролгон кызыл эт бала «тириү жандай улам кыбырап, көл

кылаасында жалгыз калган аңырдай ыңаалап боздол, эмчек сурал жатты». Аナン дал ошол учурда, ааламга жанадылардың **PDF Сонголтадылар** жандай қыбыраганын, улам үн чыгарып ыңаалап ыйлаганын уккан Толгонай: «алда байкушум ай, адегенде эле эненди жоктол калдың го деп, ого бетер буркурап ыйлап, ошол күйт, арман, ый арасынан: «өмүр таптакыр эле түгөнүп калбаптыр го, аягында кичинекей тиругу жан калыптыр го. Турмуш менен дагы кармашып көрсөк кантет... Кудай-ай, эми ушул наристенин аманчылығын бер!» – деп тиелеп, кандайдыр жаңыдан пайда боло калган бүдемүк ой туткуунунда калды.

Арийне, Субанкулу, үч уулу, гул сүйгөн келининен түбелүк ажыраган Толгонай «дushmanын эзелде кечирбейт, согушта доосу көп». Эми анын Толгонайда эч акысы калган жок. Бирок эне «заманына кек сактабайт». Тескерисинче: «О, Жеңишай, тилеген-самаган, күрөшүп тапкан Жеңишибиз ай! Кечиргин боздол ыйлаганыбызды, кечиргин Алиман өндүү келинимди. Аман кайткан Ашыралынын көкүрөгүнө башын койгулап: «Кайда менин Касымым? Кайда?» – деп чыңырганын кечиргин. Баарыбызды кечиргин, Жеңиш! Сен деп канча чолпонубуздан ажырадык!.. Ашыралыны бек кучктап, бек жыттап, Жайнагымды, Майсалбегимди, Касымымды, Субанкулумду эстеп, ичте туткан арманымды кечиргин!» – деп заманынан кечирим сурайт. Мына ушул унтуулгус окуянын баарын Толгонай кайрадан баарын эсине түшүрүп, ордолуу отон талаасы, дан, шыралжын жыттанган кутман талаасы, сырдаш талаасы, асманда жаркыраган күн, сапар чеккен булут, көмекейүнөн не бир назик, не бир толукшуган күүлөр төккөн торгой... кыскасы, дүйнө тиреги Жер-Энеге арманын айтып, ымандай сырын төгүп олтурат. Бул шарттуу ыкмачы тоң сүрөткөр өтө бир орундуу, ары ынанымдуу пайдаланган.

Жер-Эне менен Толгонай заман, адам баласынын кечегиси, бүгүнкүсү, келечек-эртеңкиси, өмүр, өлүм, жашоо, тиричилик туурасында толгонушат. Бул сыр төгүүдө Толгонай өз башынын касирет-кайгысын гана айта бербей, бут адамзат атынан сүйлөйт. Мына, гул сүйгөн Алиманынан калган белек Жанболот да он экиде, комбайнчы Бекташка жардамчы. Бул ишке жиберип алыш, эки күндөн кийин ичи түтпөй небересин көргөнү барса, Жанболот каадалуу кишиче кадырлесе энесин тосуп, нан туурап: «Ал, эне!» – деди. Толгонай «бир сыңдырым нан алыш тиштегенде, Касымдын колунун жытынчай комбайнчынын кара май колу жыттанган нан тамагына тыгыла түштү. Көз жашы менен аны кошо күрмөп жуткан эне: «**Нан өлбөйт экен го! Турмуш өлбөйт экен го, эмгек өлбөйт экен го!**» – деди ичинен. Ооба, нан, турмуш, адам да өлбөйт. «Саманчынын жолу» – дал ушул үчөнү даңтаган чыгарма. Ошончо жоготууну, башына түшкөн чексиз кайгы-муңду Толгонай сабырдуулук менен көтерө билди. Жеңиш үчүн эч нерсесин аяган жок. Ошондуктан анын траге-

диясы – оптимисттик трагедия! Залкар сүрөткөр эненин, аял затынын, дегеле адам улуулугун, түгөнбөс кайрат-күчүн чексиз эркке эгедер экендигин асманга чыгара көкөлөтө даңтап, аны ушунчалык укмуш кайрыктарга салып, таасын боёктөр менен тарта алган. Повестти окуганды ыр окугандай болосуң. Бекеринен аны айрым адабиятчылар «карандай эле ыр», «Саманчынын жолу» – адамзаттын жолу» деп айтышпаса керек.

Суроолор жана тапшырмалар

- Чыгарманы бүт окуп чыккыла. Жер адамча сүйлөгөнүнө ишениүүгө болобу? Адабияттагы мындаи ыкма кандайча аталат? Жер менен Толгонай эмнелер жөнүндө сыр төгүшүп-толгонушат? Деги ушул ыкма сilerге жактыбы?
- Повестте кандай максатта саманчынын жолу сүрөттөлөт? Чыгарма эмне учун «Саманчынын жолу» деп аталат?
- Эрдик дегенди кандай түшүнөсүнөр? Толгонайда мындаи сапаттар барбы? Повесттин негизинде чакан пьеса даярдап, мектеп сахнасына койгула. Аны коюуда сүрөттөрдү, спектаклди, балет-ораторияны, кинофильмди пайдаланыла.
- «Толгонайдын тагдыры» деген темада сүрөт көргөзмөсүн уюштургула. «Биздин айылдын «Толгонайлары» деген темада да-ректүү ангеме же очерк жазгыла.
- Карыялар менен согуш жөнүндө маектешкиле. Алардын тирилигине каралашып, колуңардан келишинче жардамдашыла.

АК КЕМЕ

(Повесттен үзүндүлөр)

1

Бу баланын эки жомогу боло турган. Бири – жан билбegen өз жомогу, экинчисин таятасынан уккан. Акырында эки жомогунун бири да калбады. Кеп оролу ушунда.

Ошол жылы бала жетиге толуп, сегизге аяк баскан.

Оболу кара дермантин портфель колго тийди. Боорунда калемсалем салар жамак чөнтөктүү, жылтыраган темир килити бар, кулпунун тилин тээкке салса, чырк этип бекип калат. Кыскасы, окуучунун кадимки портфели. Бирок балага кадимки эмес, укмуш көрүндү. Кеп ушул портфелден башталды.

Китеп капты кыдырма дүкөндүн таятасы сатып берген. Буердегилер «Алтапалап» деп коюшат. Тоодогу малчыларды тейлекен автомобилка кәэде Сан-Таштын токойчуларына кайрылып калар эле.

Кордон деп коет токойчулардын турган жерин, ушерден кокту-колотту өрдөп, кыр-кырдын тескей боорун таянып, ыңқып өскөн то-кой бар. Кордондо тургандар болгону үч түтүн жүрт. Ошого карабай

кәэде соодасы кемчил болгондо «капталап»-машине дүкөн токойчу-ларга кайрылып калат.

PDF Compressor Free Version

Үч үйдүн ортосундагы жалгыз бала «капталапты» баарынан мурда көрөт.

- Келатат! – деп ал эшик-терезелердин түбүнөн кыйкырып өтөт.
– Машине- дүкөн келатат. Апталап! Апталап!

Ысық-Көлдүн жакасынан башталган араба жол капчыгай өрдөп, суу бойлоп отуруп, ушерге келет. Өңгүл-дөңгүл сымса жолдо машиненин жүрүшү да оюй эмес. Капчыгайдын таманынан кароол дөбөөнүн белине чыккычакты жантай боордо өлүп-талат, анан токойчулардын короо-жайына жеткиче эңкейиш апай бетте декилден жүрүп олтурат. Кароол дөбө жакын, жайкысын бала кудайдын куттуу күнү жүгүрүп чыгып көзгө дүрбү салат. Кароол дөбө дегенчилик бар, аерден таман алдындагы кара жолдон аттуусубу-жөөсүбү, кыбыр эткендин баары алакан отундагыдай көрүнүп турат. А машиненин айттай эле кой, төтөн даана.

Мурда бир жолу бала апай бетте чаң уюлгуп келаткан машинени тосмо көлчүгүндө киринип жатып көргөн. Анда жайдын ысык кези. Тосмому ағын сууну тайыз жээгине таятасы тосуп берген. Ким билет, ушул тосмо болбосо бала бу күндө тирүү ойноп жүрөт беле, жок беле. Таенеси айткандай, кашка суу алдагачан баланын этин мүлжүп, сөөгүн ысық-Көлгө бүркүп салмак. Сөөктөрүн балык-балырлар жыттагылап, дыр кое үркүп турмак. Издел алар күйөөрү жок, сууга түшпө деп канча какшаса да болгон тилаазар баланы ким жоктомок, ким кейимек. Багы бар экен азырынча сууга кете элек. Агерим кокус болсо таенеси жанын таштап, сууга бой урарын кудай билет. Өз болсо да бир жөн, өгөйсүң деп жүрбөйбү таенеси. Кара жаныңы карч уруп канча күйбөгүн, өгөйдөн убай буюrbайт. Өгөйсүнбү... деген ошондон. А экен бала өгөй болбом деп чыркырасачы? А балким, бала эмес, таене өзү өгөйдүр?

Бирок бу сез кийин болсун, таятасы калап берген тосмому да кийин айталы.

Ошентип, бала тиги жантай боордо чаң уюлгутуп келаткан машинени көре койду. Анан калса ошол күнү китең кал колуна тиерин билгендей аптыга сүйүндү. Суудан ыргып чыгып, ыштанын ана-мына кийди да, курганbastan, көгөргөн эриндерин кымтый албай жалгыз таман жол менен үйгө чуркады, машине-дүкөндүн кабарын элден мурун жар салууга шашты. Шыралжын түптөн секирип, корум таштарды буйтап, эч жерге буйдалbastan чымылдай чуркады бала. Жайынча баратса ар демеге бир токтоп, чөп болсо сыйдырып, таш болсо сылап, сүйлөшүп өтмөк. Азыр болсо ал достору таарынат бекен деп ойлободу. «Машине-дүкөн келатат. Сага анан келем деп еттү чөгүп жаткан «Төө-Ташка». Жонун эңилчек басып, белчесинен жерге батып, чөккөн төөгө окшош ташты Төө-Таш деп атап алган

бала. Башка учурда анын өркөчүнөн таптап койбой кыя өтпөйт. Таптаганда да таятасы чолок күйрук чобурун «азыр келем, күтө тур» дегенсип талтаганын көргөн, ошентип таптайт.

Баланын ат койбогон ташы жок. Дагы бир корум «Ээр-Таш» атлат. Жерден чыккан көөдөнү буурул, жону кара, кайы бел корумду «Ээр-Таш» дейт. Дагы бир «Кашабаң» деген ташы бар, куду көк жал бөрү кейиптенип көк-сур, жалл түптүү, жар кабак. «Кашабаңга» бала ар качан өңүп келип, мылтыгын мээлейт да, «тарс» атып жиберип, анан учурашат. Баарынан ынак ташы «Таңке-Таш». Керстендей болуп күрсүйүп, кемерлүү жээкте жатат. Күркүрөп-шаркырап азыр эле сууну жиреп кирчүдөй, ак көбүк чачыратып, буркан-шаркан түшүрчүдөй. Кинодогу танкалар ошентип жүрөт эмеспи, ойду-тоону кенебей, суу беткелсе шыйрагына теңебей опуруп-жапырып кете берет эмеспи. Тиги белдин нары түбүндө айыл бар, кино болуп турат, таятасы баланы эки-үч жолу алпарып келген. Мобу сууга тумшугун малып токтоп калган «Таңке-Таш» да ошондон улам атальп калган. Дагы башка тааныш таштар көп: бири «жаман», бири «жакшы», атүгүл «митаам», «куукаптал», «макоолору» да бар.

Бала чөптөрдү да кыял-мүнөзүне жараша бөлүштүрүп алган, «жакшы көргөнү» бар, «жаман көргөнү бар, атүгүл ачуулусу да жок эмес. Мисалы, көк коко тикен айыгышкан душманы, күндө нечен ирет чабышып өтпөсө чыдал тира албайт. Бирок, кимиси женери белгисиз, коко күн санап көбөйүп өсүп баратат. А тиги жол жээктей жер боортоктоп өскөн чырмоок болсо, отоо деп эл жаман көргөнүнө карабай, балага сүйгүнчүк, эстүү чөбүм, жымыгый чөбүм деп келет аны. Башка чөптөр түшпү, кечпи капарына албай өз бетинче өсүп атса, чырмоок күнгө алгач гүл ачып салам айтат. Күндүн нуру маңдайын жылдыткан кезде күлмүңдөп көзүн ача келет. Оболу бир көзүн акырын ачып, анан экинчи көзүн, анан көздөрү жумулуп жаткан гүлдерү бириинен сала бири жыбырап ачылат. Ак гүлү, ак-көгүш гүлү, дагы башка-башка түстөгү тенге гүлдерү бар чырмооктун... Эгер жанында тынч отурсаң, көз ачкан гүлдер өз ара бир кызык сырдашып жаткандай туюлат. Адам эмес кумурска билет гүлдердүн бул өнөрүн. Эртең менен чырмоокту бойлой жүгүрүп баратышып, кумурскалар күн нуруна көздөрү уялыш токтоп калышат да, гүлдердүн аңгемесин угушат. Гүлдер эмнени сүйлөшүп жатты экен ал учурда? А балким түш жорушуп жатышкандыр?

Күн төбөгө чыгып, атабы кокту ичине уюган маалда бала бийик шыралжындын түбүнө кирип кетет. Гүлү жок болсо да, жыты буруксуган шыралжын түп-түп болуп бийик өсүп, арасына башка чөптү жолотпойт. Балага калганда шыралжындын дагы бир артыкча досчулугу бар: бирөөдөн кагуу жеп таарынганды, же кусалык көкүрөгүнө толгондо эч кимге көрүнбөй ыйлагысы келип, шыралжындын арасына житип кетет. Жел жүрбөй үп болуп турса да, өпкө өпкөсүнө

батпай солуктаган бала шыралжындын буруксаган чайыр жытын кере жутуп, салкын түбүндө жатат. Чалкалап жатып алып, асмандан тиктесен, шыралжындын тарам-тарам учтары көктү жаппайт. Үп турган ысык аба акырек-алкымыңды нымшытат, бирок чайыр жыты түтөгөн каңырығыңды жазат. Көзду тумандаткан ысык жаштан оболу асмандан эчтеме көрүнбөйт. Бирок аздан соң каалгып булуттар келип, көк асманга каалаган оюнунду куруп, эңсеген элесинди тарташ берет. Булуттардын ээси бардай, азыр бала ыза болуп жатканын, көз көргөн, башы ооган жакка басып кеткиси, учуп кеткиси келип, ошондо ыза кылгандар далбастап баланы эми канттик, кап деп өкүнүп, бармактарын тиштесе деп каалап жатканын билгендей, булуттар түпсүз көккө каалгып оюн курушат. Кетпесин бала, жоголбосун бала дешкендей, булуттар бирде арстан болуп жал үксөйтүп, бирде ак куу болуп моюн койкитуп, түркүн элес тартышат. Ошентип көңүл алаксытат, сооротушат баланы. Бир эле булуттан миң түркүн сүрөт көрүнгөнүн тиктеп, жыты буруксуган, көктү жаппаган шыралжындын түбүндө бала улутунуп кооп жата берет...

Бу тегеректеги чөптөрдүн дагы көп түрлөрүн, алардын ар түркүн өнөрлөрүн, мүнөздөрүн биле турган бу бала. Мисалы тиги боор каптап күмүш жылтыр көлбүгөн тулаңга баланын боору ооруйт. Кызык деги ушул тулаң чөп! Өз башына өзү ээ эмес, жел жүргөн жакка жыгылат. Анан калса үлпүлдөгөн жибек чач-баштары желсиз тура албагандай. Үлл эткен жел жүрсө апай беттеги калың тулаң толкуп кетет. Арасынан качкан түлкү жондонуп, жылбырска толкун көлбүп турат. Ошол көркүнө маашыр белем тулаң, күткөнү желаргыдан беттер көйкөлөт да көйкөлөт. А кокус жамгыр жаап, же өткүн аралаш мөндүр түшсө, кудай бетин көрсөтпө, баш катар жер таптай далбас турат. Уйгу-туйгу жапырылып, жандалбастап жерге жабышат. Жерге байланган да, качар буту болсо удуругуп качып бермек... Бирок тим эле кокулаган анткорлугу. Жаан-чачын басылып, сыйдырым жел урганда калың тулаң кайрадан баштагысындай толкуп, желге эркеlep, желге жүгүнө берет...

Ошентип, кошулуп ойноор курбусу жок жалгыз баланын дос-душманы деп тапканы, дүйнө деп көргөн бакканы ушулар. Баланы бу дүйнөдөн бир алаксытса машине-дүкөн гана алаксытат. Андай учурда баарын унуп, чымын-куюн чуркап жөнөйт. Ананчы, машине-дүкөн тиги жаткан таш, же бу бутка чалынган чөп эмес да. Машине-дүкөндө түшкө кирбекен дүр-дүнүйө бар дейсин!

Бала үйгө жүгүрүп жеткенде машине-дүкөн тамдардын аркасынан жакындал келаткан. Кордондогу тамдар сууга беттеп салынган, өйүз бет үзүлүп түшкөн жар, жогорку калың токой тиги жар башынан өөдө кетет. Ошол учун Кордонго келчү жалгыз жол арттагы белестен бери эңкейиштеп келип, там аркага такалат. Бала жетип келип

кабар бербесе, арка жолдон машине-дүкөн келдиби-жокпу, үйдөгүлөр туйбай калышы да этимал.

Эркектер таң эртеп жумуштарына кетип, азыр үйдө жок эле. Ургаачылар үй тиричилигинде жүргөн.

- Келди! Машине-дүкөн келди! Алталап! Алталап!-деп бала ачык турган эшиктердин алдынан бир кыйкырып өткөндө аялдар алдас-тап калышты. Акча каткан жерлерин аңтарып, түйүнчөктөрүн ала көй чуркап чыгышты. - Баланын көрөгөчтүгүн ай! – деп таенеси да мактап өттү.

Машине-дүкөндү өзү әэрчитип келгенисип, бала корстон болуп калды. Элге жакшы кабар апкелгенине, эл менен кошо там аркага жүгүргөнүнө, эл менен тең машине-дүкөндүн ачык оозунда топурашып турганына кубанды, көтөрүлдү. Эл дегени алиги үч аял, дүкөндөгү малдан көзү өтүп, баланы капардан чыгарып коюшту.

Суроолор жана тапшырмалар

1. «Ак кеме» повести тууralуу мурда кандай маалыматтарды билет эленер? «Ак кеме» фильмин көргөн беленер, ошол фильмден айрым учурларды эске түшүргүлө?
2. Жомок деген кандай чыгарма? Эмне үчүн баланын эки жомогу болгон деп жатат? 5-класста окуган «Бугу-Эне» деген жомокту эске түшүргүлө, ал эмне тууralуу болчу?
3. Окуя кайсыл жерде өтүп жатат? Автолавка деген эмне? Токойчулар жайгашкан жерди сүрөттөп айтып бергиле?
4. Бала жана анын балалык турмушу.
5. «Баланын ат койбогон ташы жок» деп айтылат текстте. Баланын таштарынын аттары жана силердин жайлогоо барган күндөрүнөр. Эмне үчүн таштар да бири жакшы, бири жаман, ошондой болушу мүмкүнбү?
6. Кыргыз жеринин флорасы жана ага баланын мамилеси ушул үзүндүдө кандайча берилген?

* * *

Мындан кийин баланын портфелин көтөрүп алып, аны токойчулардын кардонундагы таенесине, Бекей таежесине, Гүлжамал менен Сейдахматтарга сүйүнчүлөгөнү, ошол жерде үч үй-булө – жети жан жашағандыгы, алардын ар бүрүнин тууганчылыгы, тағдыр-таржымалы айтылат да, баланын кубанычы, романтикалуу дүйнөсү, эми анын окууга барышы тууralуу айтылат.

* * *

Кечке ойноор теңтүшу жок болгон соң бала жалгыз ойнап жүрүп, өзүнчө сүйлей бергенге көнүп алган. Азыр болсо, өзүнө эмес китеп кабына айтып келатты: «Сен ага ишенбе, менин таятам андай эмес. Таятам булардай куу эмес, ошол учун баары күлө берет. Ал экөөбүздү мектепке жеткирип турат. Мектеп каерде экенин сен али

билбейсің әз? Алыс эмес, бир күнү көрсөтөм. Экөөбүз Кароол дәбөгө чығып алып, мектепке дүрбү салып көрөбү. Аナン дагы дүрбү салып, мен сага Ак Кемеми көрсөтөм. Ага чейин бастырмага жүгүргүп кирип чыгалы, дүрбү ошерде катылуу. Торпокту откозуш мойнумда, бирок мен болбой эле Ак Кемени көргөнү кетип калам. Чоң торпогубуз бар, алым жетпейт, сүйрөп кетет, аナン барып күндө эле энесин ээмп коёт. Энеси торпогунан сүт аямак беле, ийип берет. Эне деген баласына дайыма ийип турат окшобойбу. Гүлжамал ушинтип айтат, кызымы тим эле жакшы көрөм, эзилип турам дейт. Азыр уйду саап алсын, аナン экөөбүз торпокту откозгону кубалап кетебиз. Ошерден Кароол Дәбөгө чыгабыз да, дүрбү салып, Ак Кемени көрөбүз. Сен али билбейсің го, дүрбү экөөбүз да ушинтип сүйлөшө беребиз. Эми бүгүндүн баштап мен, сен, дүрбү үчөөбүз болобуз...»

Бала ошентип өзүнчө кожурап, үйгө жортуп келатты. Китеп кабы менен сүйлөшкөнгө көңүлү кеңирсип калды. Дагы сүйлөшүп, китеп кабы биле элек өз жомогун айтып бергиси келди эле, бирок жан жактан ат дүбүртү угулуп, алаксытып жиберди. Бадалдан буурул ат минген бирөө чыга келди. Орозкул деген ушул эле. Астындағы ат Ала-баш, өзүнөн башка жан адамга мингизбейт. Орозкул оолжуп келатыптыр, мас көрүнөт. Атына сый токумун токунган экен: жез үзөңгү, кашында күмүш шылдырканы бар ээр, көмөлдүрүгүн кошо тағыптыр.

Каллагы желкесине кетиптири, кууш мандайы канталай кызырып, майланаша нымшып келет. Ысықка талықшыган эткәэл денеси оолжуп, көзү үргүлөп, кирпиги көтөрүлбөйт. Район чоңдорунун кийгенин туурап бычтырган чий баркыт кителинин топчулары башынан аягына чечилүү. Чоң курсагы керген ақ көйнөгү кашатынан чыгып, түктүү киндигинен өйдө түрүлүп кетиптири. Улам күлгүп коюп, мас келаткан экен Орозкул. Бүрөөнүкүндө аябай мейман болуп, кымыз менен аракты кана ичип, этти тоё жеп, жаңы эле аттанып чыккан түрү бар.

Жай келип, мал жайлоого чыккандан тартып Орозкулга «күнде майрам, күндө той!». А кезде чабандар менен жылкычыларга Орозкул көзгө сүртүгө дары болот. Күндө бири чакырып, талашып турушат. Анткени Орозкул керектүү киши. Малчылар мал артынан тоодо жүргөнү менен айыл-айылында там салып жаткандары көп. Алар мал багабы же, тактай издел, устун издел, шаар-кыштак кыдырабы? Орозкулду колго алса, көңүлүн ыраазы кылса, ал корук токойдон эки-үч карагай жылдырып коёру ажап эмес. Орозкулга жетпесең, анда тамың бир жылдан үч жыл курулуп, үч жылдан жети жылга бүтпөй жата берет...

Береги Орозкул азыр крим өтүгүн жылтыратып, үзөнгүнү чирене учкай тәэп, ээрде үргүлөп, шыйрагына киши теңебей келберсип келатканы да ошо кадыр-барктын сыймыгы.

Китеп кабын булгалай кыйкырып, алдынан бала жүгүргүп чыкканда күтүүсүздөн Орозкул аттан ооп түшүп кала жаздады:

- Орозкул аба, Орозкул аба, менин китеп кабым бар! Мен окууга барам! Каражы китеп кабымы!

- О, азыткыдай болгон атаңды!.. – деп Орозкул сөгүнүп жиберди тизгин тартып.

Канталай кызырып, шишиген көздөрү баланы болголой карады:

- Сен кайдан чыга калдың?

- Үйгө баратам. Китеп кабымы Сейдакмат акеме көрсөттүм, – деди сөгүү жеген бала томсоруп. – Китеп кабымды Сейдакмат акеге көрсөтүп келатам...

- Бар, ойной бер, – деп корс этти да, Орозкул ээринде теңселип ары басып кете берди.

Бирөөгө кор бала, бирөөгө зар бала деп сыйздады Орозкулдуң мас көңүлү. Башкаларга санабай бала берген кудай ага бербеди. Өз канынан жарапган уулу жок болуп тагдырына нааразы жүргөн Орозкулдуң башка бирөөнүн таштанды баласы менен иши эмне. Көп болсо катынына жээндир... бирок, портфелге жеткенине төбөсү көккө жеткенсип, ар кимге сүйүнчүлөп жүргөнүн карачы? Баланын жүргөн жери базар. Башкаларга чууртуп бала берген кудай ага калганда неге колу жумулуу?...

Орозкул жашып кетти. Кейиш менен ачуу муунтуп жиберди. Артында түяк калбасына жаны кейиди да, куу этек катынына жини келе баштады. Согончогу канабаган куу канчык, ошол багын байлап келатпайбы!...

«Сени элеби!» – деп кекене этүү муштумун түйүп, өңгүрөп ыйлап ийиштен карманып, онтоп жиберди. Баары менен катынын кегала койдой соёрун билип баратты ал. Бу көнүмүш жорук мас болгон сайын кайталанчу. Бука мунәз Орозкул кайгы менен жини келгенде жиндер кетет.

Бала жалгыз аяк жол менен ээрчиp бараткан, бир убакта Орозкул көрүнбөй калганына таң калды. Көрсө, ал жолдон бура тартып аттан түшүптур да, азыр белден чыккан чөпту жирий башын мыкчып, эки ийини гана көрүнүп, теңселе басып бараткан экен. Жээкке жетип тизелей отурду да, кочуштап суу сузуп, бетин жууба кетти.

«Ысыктан башы оруган го», – деп ойлоду бала. Орозкул ыйын токтото албай ошентип атканын бала билген жок. Орозкул болсо алигинтип алдынан өз уулу чуркап чыкпаганынан, китеп кабына сүйүнүп жүргөн бу балага кишиче эки ооз жылуу сөз таап айта албаганына ыйлап отурган.

Суроолор жана тапшырмалар

1. Бала китеп кабы менен эмнелер тууралуу сүйлөштүү? Неге ал адамдар менен эмес китеп кап менен сүйлөшүп жатат?
2. Дүрбү, китеп кап жана бала.

3. Кардондо бала эмне жумуш аткарат? Кароол дөбө жана бала.
 4. Орозкул менен биринчи жолугушуу. Адегенде Орозкулдуңан
 дай адам деп ойлодунар?
 5. Повесттин окуясы неге альсыкы жайллоодо, токой арасында өтүп
 жатат?
 6. Бала жана чоң адамдар.
 7. Баланын таятасы жана башка адамдар.
 8. Мектепке баруу тууралуу баланын кыялы.

PDF Сөрөттөрүк Free Version

* * *

Кийинки деталдарда бала дүрбү салып жатып өз короо-жайын көрөт, бир убакта эле торлоктун таенесинин көйнөгүн ооз толтура чайнал жатканын байкап калып, аябай коркот. Таенеси болсо өгөй, баланы каргап-шилеп жатат.

* * *

Күн ылдыйлап, көлдүн төр жагына батканы калды. Табы кайтты. Бел-белестин чыгыш капиталдарына көлөкө түштү. Эми күн ылдыйлагандан ылдыйлай берет, күүгүм көлөкө шыбыртсыз жылып, муздак капитай берет. Ушу маалда Ак кеме көлдүн тиги кызгылт-сары нур эриген төрүнөн каалгып сүзүп чыкчу эле.

Бала дүрбүнү көлдүн төрүнө жиберди да, дем албай кадала тиктеди.

Тигине!

Бала баарын унутту, кайгысын да, коопсунганын да ошол замат унутту. Көлдүн тиги нур куюлган көкмөк жээгинен бери карай Ак кеме кылайып чыгып келатат. Каалгып сүзүп келатат. Тигине! Ана! Катар созолонгон морлору бар, суналган узун, көл бетин кескен кубаттуу, көздөн учкан кооз кеме келберсип келе жатыры! Бурулбастан, чайпалbastan, көл толкунун үркүтпөй сүзүп келе жатыры! Бала аптыгып, дүрбүнүн көздөрүн көйнөгүнүн этеги менен сүртүп алды да, ондоп кайра кармады. Кеменин элеси даанарак тартылды. Артында оргуштап калып жаткан көбүктүү изи эми көрүндү. Бала көз ирмебей, көңүлү толкуп карап жатты Ак кемени. Баланын эркинде болсо, кемени жакын сүзүп кел деп чакырып алып, үстүндө түшүп бараткан кишилерди көргүсү бар. Бирок кеме баланын бул оюн кайдан билсин. Кайдан келатканы белгисиз, кайда баратканы билинбей Ак кеме келберсий сүзүп баратат. Кеме көз учунан өткүчө көп убакыт. Ал ортодо бала кыялы менен кантип балык болуп, кемеге кантип сүзүп баарына дейре элестетип чыгат...

Атасы Көлдө матрос деп уккан. Ушу Кароол дөбөдөн Ак кемени алгач көргөндө суктандырган көркүнө жүрөгү опколжуп, атам ушул кемеде иштейт деп ойлоду. Ушул оюна ишениги келип турган, эми биротоло ишенип алды.

Бала атасын да, апасын да билбейт. Эс тартканы аларды эч көргөн эмес. Ата-энесинин бирөө да кайрылып келген эмес. Бирок атасы Ысык-Көлдө матрос болуп иштээрин, аны менен ажырашкандан кийин апасы баланы төркүнүнө таштап, өзү шаарга кетип калгынын билет. Ошо кеткен бойдон дайынсыз жоголду. Кеткен шаары тиги көлдөн ары тоо бар дейт, тоодон нары өрөөн дейт, ошо жакта имиш.

Таятасы бир жолу ошо шаарга картөшкө алпарып сатып, бир аптадай жүрүп келген. Келгенде ошо шаардан бу баланын апасы болгон өз кызын көргөнүн, ал бир чоң фабрикада токуучу болуп иштеп жүргөнүн Бекей менен кемпирине айтып келген. Жаңы турмуш күтүп эки кыздзуу болуптур, кыздарын бала бакчага өткөрүп коюп, бир жумада бир алат экен деп айткан таятасы. Бир чоң тамда, бирок көчүк айлангыс кичинекей бир бөлмөдө турат экен. Бир тамда көп түтүн эл турат экен да, эшикке чыкса, бирин бири тааныбайт, тим эле базарда жүргөндөй. Саламдашуу жок, кол баштыгын көтөрүп үй-үйүнө кирери менен эшигин бекитишет. Камакка салып койгонсуп, ошо бойdon жашай беришет. Күйөө балабыз шопур экен, деди таятасы автобусу менен көчөмө көчө кыдырып, эл ташыйт экен. Таң заардан кетип, каш карайганды келет. Иши абдан оор окшойт бечарынын. Кызыым көзүнөн жашын тыя албай ыйлады дейт, тагдыр ушул экен, кечирип кой дептир. Жаңы үйгө кезек алышыптыр. Качан тиери белгисиз. Жаңы үй тийгендө, эри каршы болбосо, баламы колума алам дептир. Азырынча сипердин колуңарда тура турсун, дептир. Бушайман тартпа, дейт анда таятасы, эриң экөөңөр ынтымакта болсоңор, калганын кудай өзү кем койбос. Балаңан убайым тартпа. Көзүм барда эч кимге бербейм. Кудай колдосо, тириү жан өз жолун таап кетет... – дептир таятасы. Чалдын аңгемесин угуп отуруп, Бекей менен таенесинин ооздорунан көк түтүн үшкүрүк тыйылбады, бир-эки жолу көз жашын сыйып, ыйлап алышты.

Мына ошондо чай ичип отурушуп, бала таятасынын оозунан өз атасынын кабарын уктуу. Атасы кайсы бир кемеде матрос экен, алдагачан үйлөнгөн имиш, эки-үч баласы бар экен. Пристанга жакын турат имиш. Ичкенин таштаптыр. Ал сүзүүдөн кайтарда аялы балдарын жетелеп, пристанга тосуп келет имиш. «Андай болсо, атам жанагы ак кемеде матрос тура», – деп ойлоп койгон бала.

Ак кеме каалгып сүзүп, алыштап кетип баратты. Көптөн бери күтүп жүргөн бир бала балык болуп кубулуп артынан сүзүп баратканын билбей келберсий суналган аппак кеме морлорунан көк түтүн булатып, көлдүн бетин тилип кетип баратты.

Балык болгондо бала бут денеси куду балыктын өзү болсо дейт, куйругу да, канаты да, кабырчыгы да балыктыкындай болуп, чөпкө алдырган муруну, калдаң кулагы, ничке мойнундагы башы гана азыркы бойдон калса деп кыялданат. Көзү да азыркы өзүнүн көзү болсо. Бирок, албетте, балыкча карап, балыкча көрсө. Баланын кирпикте-

ри музоо кирпик, салаңдап узун да, улам-улам ирмелө берет. Менин кызымын кирпиги сеникіндеги болсоочу, **PDF | Compress or Free Version** дейт Гүлжамал. Сулуу болгондун эмнеси кызык? Сулуу кыз, сулуу жигит дешет экен, анын кажаты канчалык? Балага көздүн сулуулугу эмес, суу астында ирмелбей, ачышпай көрө билгени керек.

Өзүнүн тосмосунда эле балык болуп заматта кубулуп кетсе. Бир караса эле балык! Аナン балык бала тосмо таштардан булт секирип, ағымга түшмек да, зыпылдап жөнөмөк. Таптакыр эле суу асты менен жүрө бермек эмес, маал-маалы менен суудан башын чыгарып, эки жагын каранып, кызыл жардын түбүнөн өтмөк, шаркыратма жерлерден чулп ыргып суу түбүнө сүңгүп, кайра ак көбүктүү шарга калып чыгып, тоо-токойду сызып өтмөк. «Кайыр кош, Төө-Ташым», «Кайыр кош, Бөрү-Ташым», «Кайыр кош, Ээр-Ташым», «Кайыр кош, Таңке-Ташым» деп, корумдары менен коштошуп өтмөк. Короо-жайдын тушуна оропара келгенде суудан ыргып чыгып, куйругун чапкылап кыйкырмак: «Кош, таята, жакында кайра келем!» Таятасы көргөн көзүнө ишенбей эси чыгып, алапайын таптай далbastamak анда. Таенеси да, Бекей таежеси да, кызын көтөргөн Гүлжамал да ооздорун ачып, жәэкте турмак. Башы бала, денеси балык мындай шумдукту ким көрүптүр? Анда балык бала куйругун сууга шарп уруп: «Кошкула, мен ысык-Көлгө сүзүп кеттим, Ак кемеге барам. Анда матрос атам бар!» - деп кыйкырмак. Балтек балким, суу бойлоп жүгүрмөк. Ит мындайды кайдан көрүптүр. А кокус сууга бой урчудай жүткүнсө: «Кой, Балтек кет! Чөгүп өлесүң!» - демек да, балык бала андан ары сүзүп отурмак. Асма көпүрөгө жеткенде суу түбүнө сүңгүмөк, аナン чычырканактуу кемер жәэкти түтпөп, күркүрөгөн капчыгайдан өтмөк. Андан чыкканда эле ысык- Көл!

Ысык-Көл деген – чалкып жаткан көк деңиз. Көлгө киргенде толкундан толкун минип, толкундан толкунга секирип, ойноп сүзмөк. Аңғыча алдынан Ак кеме жолугат.

«Арыба, Ак кеме, мен келдим! – деп учурашмак. – Дайыма дүрбү салып карап жүргөн мен болчумун». Көлден чыккан укмушка таң калып, кемедеги элдин баары жабалактап карап турмак. Ошондо бала матрос атасына: «Салам, ата, мен сенин уулун эмессинби. Сага сүзүп келдим, - демек. – «Кайсы уулум? Сен адам-балыксың го?» – «Обол мени кемене чыгарып алсаң, аナン мен кадимки уулун болуп калам». – «Ошондойбу? Кана, көрөлүчү». Атасы тор ыргытып, баланы сүзүп алмак да, палубага алып чыкмак. Мына ошерде бала кадимки кейине кайра келмек. Аナン, аナン...

Аナン Ак кеме андан ары сүзүп жөнөйт. Бала болсо атасына көргөн-билгенин, жашоо-турмушун бүт текпөй-чачпай айтып берет. Мобу тегеректеги тоолорду, тиги корум досторун, корук токойду, кашка суу менен тосмосун, аерде суу түбүндө балыкча көзүн ачып сүзгөндү кантеп үйрөнгөнүн бүт айтып берет...

Момун таятасынын колунда кандай жүрүп, кандай турганын да айтып бермек.

Суроолор жана тапшырмалар

1. Жаратылыш, ысык-Көл жана бала.
2. Ак кеменин сүрөттөлүшү. Бала Ак кемени көргөндө кандай абалда болот?
3. Баланын тагдыры: атасы, аласы жана таятасы.
4. Азыркы учурдагы таштанды балдар менен чыгармадагы баланын оқшоштугу, айырмачылыгы.
5. «Балык болгондо бала бүт денеси куду балыктын өзү болсо дейт, куйругу да, канаты да, кабырчыгы да балыктыңдай болуп, чөлкө алдырган муруну, калдаң кулагы, ничке мойнундагы башы гана азыркы бойдон калса деп кыялданат» деген сүйлөмдүн маанин элестетип, ал эмне үчүн ушундай болгусу келерин түшүндүргүлө?
6. Чыгарманын атальышы «Ак кеме» деп калганын айтып көргүлө?
7. Баланын романтикалуу дүйнөсү жана реалдуу абалы.

* * *

Повесттин бир бөлүгүндө Момун карыя небересине жомок айтып берет. Ал жомоктуу силер мурда окугансыңар. Бугу-Эне тууралуу жомок. Ал эми чыгарманын финалы мындайча аяктайт.

* * *

Каңсыраган арактын жыты менен кулак тундурган каткырыктан баланын башы ооруп, кулагы тунуп, аба жетпей жатты. Оорудан башы сынып, как жарылып бараткансыды. Бирөө анын башын тепкилеп, балта чаап жаткансыды. Бирөө анын көзүнө балта мээлекенсип, бала чабалактап, башын толгой берди. Эти ысып-күйүп, бир маалда ал муздак сууда агып бараткансыды. Ал балык болуп кубулуп баратты. Куйругу, денеси, канаттары балыктыкы, башы гана өзүнүкү бойдон калып, ооруйт да ооруйт. Кулак тундурган суунун караңгы түбү менен сүзүп, бала эми биротоло балык болуп калууну ойлоду, кайра того кайрылбас болду. «Кайрылбайм да, келбеймин, - деди ал өзүнө. – Балык болуп кеткен жакшы, балык болуп кеткен жакшы...»

Бала керебеттен жылбышып түшүп, темтендей басып эшикке чыкканын үйдөгүлөрдүн бири байкабады. Бурчтан бурула берген жерде бала кармана албады, окшуп-кузуп жиберди. Дубалды таяна эңкейип, окшуганына муунуп, көзүнөн жаш куюлуп, бала онтоп турду, ыйлап турду, булдурап сүйлөп турду:

-Жок, мен балык болгонум жакшы. Сүзүп кетем буерден. Балык болгонум жакшы.

Орозкулдуң терезесинен бакылдаган мас үндөр угулуп жатты. Кәэде айнек зыңгыраткан жапырт каткырык чыкса, баланын денебю дүркүрөп, жаны кейип, жыйрыла түшөт. Баланын көңүлү жүрөк

уркүткөн ушул дооштон айланып жаткансыды. Кичине эс алып, бастырманы айлана басты. Эшик алды ээн эле. **PDF Compressor Free Version** Мас таятасы сулап жатканын көрдү. Мүйүздүү Бугу-Эненин омурған чабылган мүйүзүнүн түбүндө жатыптыр чал. Балтага жанчылган баштын калдыгын ит кемирип жатат. Башка эч ким жок.

Бала эңкейип, таятасын ийинден булккулады.

- Ата, жүр, үйгө барабыз. Жүр, ата.

Таятасы эчтеме укпады, үн катпады, башын көтөрө албады. Үн катканда балага берер жообу кайсы эле?

- Түрчү, ата, үйгө баралы, - деди бала ыйламсырап.

Момун көкшүн бул жерде Мүйүздүү Бугу-Эненин кунуна боюн таштап жатканын, бейбак кызы менен тириүлөй жетим небереси үчүн өзү күндө жомоктоп айтып, ыйык тутуп жүргөн ата-бабанын арбагына, абийир-ызатына, умай эненин осуятына аргасыздан мылтык кезеп ок атканын көкүрөгү түшүндүбү- жоклу, ким билсин...

Абышка болсо кайгыга башы малынып, кылмышынын шермен-делгинде жүзу булганып, баланын үнүнө баш көтөрүп жүзүнө дит багып карай албай жер тиштеп, сулк жатты.

- Ата, башыңы көтөрчү, - деп жалынды бала, алсырап араң кыймылдап, эриндери дирилдеп, колу калтырап турду бала. – Ата, бу менмин. Угул атасыңбы? Ата, башым айланып баратат. Ата, кыйналып атам,- деп бала ыйлап жиберди. – Башым катуу ооруп атат, жаман катуу ооруп атат.

Абышка онтоп алды, кыбыр этти, бирок эсин жыйбады.

- Ата Кулубек байкем келеби?- ый аралаш. – Айтчы, ата, Кулубек байкем келеби?-деп таятасын булккулады.

Абышка онтоп капталына оодарылды. Мас кебетеси ылай-чаңга булганып, сакалы жулмалангандай жүдөгөн көрүнүшү суук. Таятасынын суук кебетеси балага көз ирмемче алиги Орозкул балтап, топурак-канга жууруулуп жаткан маралдын башына окшоп кетти. Бала аза-бою үркүт, кетенчиктеп боюн ала качты.

- Мен балык болуп кетем. Уктуңбу, ата, мен сүзүп кетем. Кулубек келгенде айт, мени балык болуп кетти де.

Ушуну айтып, эси чыккан бала кетенчиктей берди.

Абышка жооп кайтарбады, үнсүз жатты.

Бала андан ары кетти. Суу жээгине түштү. Ошо бойдон токтобос-тон суга кирди...

Бала балык болуп, суу менен сүзүп кеткенин эч ким туйбады. Мастар баш аламан чурулдап ырдап жатты:

Адыр-адыр тоолордон,
Айгыр минип түшөбүз.
А дүйнөдө не кызык,
Туугандар,
Айкырып арак ичебиз!..

Ошентип сүзүп кеттиң, чырагым. Кулубекти күтпөдүң. Күткөнүндө болмок. Алдын тосуп, жол менен чуркаганыңда болмок. Бир топко талбай чуркап барганыңда Кулубек алдыңан чыкмак. Машинесин альстан таанымаксың. Кол көтөрсөң, машине токтомок.

- Сен кайда? – деп сурамак Кулубек байкең.

- Сага! – демексисиң.

Ал сени машинесине түшүрүп алмак. Экөөнөр жөнөп бермек-сиңер. Машине жарык кылган жол менен алдыңарда сорусу күмүштөнүп Мүйүздүү Бугу-Эне чуркап отурмак. Ал эч кимге көрүнмөк эмес. Сен гана көрүп бармаксың.

Бирок, күтпөдүң, сүзүп кеттиң. Эч качан балык болуп кубула албасыңды билдиң бекен? Ысык-Көлгө сүзүп жете албасыңды билдиң бекен? Көл бетинен Ак кемени көрүп: «Арыба, Ак кеме, мен келдим!»- деп эч качан кыйкыра албасыңды билдиң бекен?

Бала жүрөгүң арамдык менен кынатчылыкты кабыл кылбады, балык болом деп сүзүп кеткениң мен ушуну билдим. Эми менин көңүл жубатарым да ушул. Бир жарк этип, жалл өчкөн чагылгандай жашап еттүң. Чагылганды Көк Төцир чагат. Көк түбөлүктүү. Менин көңүл жубатарым ушул.

Дагы бир көңүл жубатарым: адамдагы балалык абийир дандағы түйүлдүк сыңары. Түйүлдүгү жок дан өспөйт. Бу дүйнөдө кандай күнду баштан кечирбейли, бирок адам туулуп-өлүп турары чын болсо, акыйкаттык түбөлүк жашаары чын...

Эмесе сени менен коштошоюн, бала. Коштошоюн да, сенин сезүнди айттайын: «Арыба, Ак кеме, мен келдим!».

Суроолор жана тапшырмалар:

1. Баланын трагедиясы: айыптуу ким? (Ой жүгүртүп көргүлө).
2. Бала эмне үчүн балык болуп кетүүнү тандады?
3. Орозкулдун жана Момун чалдын образы. Түрмуштагы орозкулчулук жана момунчулук.
4. Чыгармадагы социалдык-коомдук, үй-бүлөлүк проблемалар жана ал проблемалардын бүгүнкү күн менен байланышы.
5. Жазуучунун повесттин финалында «адамдагы балалык абийир дандағы түйүлдүк сыңары. Түйүлдүгү жок дан өспөйт. Бу дүйнөдө кандай күнду баштан кечирбейли, бирок адам туулуп-өлүп турары чын болсо, акыйкаттык түбөлүк жашаары чын» деген жазуучунун тыянак сезүнүн маанисин түшүндүргүлө?
6. Чыгарманын башкы каарманы эмне үчүн бала. Аты жок гана бала?
7. Повесттин жазуучунун жеке чыгармачылыгындагы жана кыргыз адабиятындагы мааниси.
8. Сабак-сот: Баланы трагедияга түрткөндердүү соттоо.
9. «Ак кеме» фильмин көрүп, чыгарманы окуп чыгып салыштыруу.
10. Чыгармадагы кыргыз элинин педагогикалык маданияты
11. «Ак кеме аруулукка чакырат», «Арыба, Ак кеме, мен келдим» деген темаларда эссе жазыла.

Актыкка, аруулукка чакырган «Ак кеме»

PDF Compressor Free Version

Чыңғыз Айтматовдун чыгармачылыгында «Ак кеме» повести-нин орду канчалық деген суроо коюлса, биринчи кезекте анын башкы мааниси – тоталитардық доордо, жеке гана коммунисттик деп аталаған партиянын саясатынын арааны ачылып турган чакта, жазуучуларды кыйла жагынан тушап келген социалисттик реализм адабияты «бышып» турган кезде ошол системаны сынга алып, анын «былыктарын» сууруп чыккандыгы менен баалуу. 1970-жылы жарайк көрөрү менен эле «Литературная газетада» жүргөн талкууда повесттин айрым сынчылары, мисалы В.Солоухин¹, А.Алимжанов² андагы пессимисттик көз карашты, советтик коомду сынга алууну көрө билгендигине бүгүн кайра кайрылсак, алардын айткандары ырас болуп чыгууда. Тилекке карши, бул эки оппонент «ташбараңга» алынганы менен турмуштун агымы кандайдыр бир даражада алардын ошондо көтөргөн маселелерин актап берди. Ырас эле, сүрөткер советтик системаны бала жашаган кардон менен символдоштуруп, келечеги жок система экендигин көрсөтүп берген болчу. Аナン албетте, ошол учурдагы адабиятты тескөөнүн советтик системасы жазуучуны кайра колуна калем кармоого мажбурлап, талкууну жыйынтыктаган макаласын жазууга көндүргөн сыйктанат³. Эз чыгармасы кызуу талкууланып жатса, аягында ошол жазуучу өзү жыйынтык чыгарып, «зарыл тактоолор» киргизүү фактысы балким дүйнөлүк адабиятта жападан жалгыз көрүнүштүр. Муну дүйнөгө таанылып калган жазуучунун көтөрүп чыккан проблемасынын ашкере курчтурунан улам, чыгарма эл аралык өте абройлуу сыйлыктарга илешип калбасын деген сактануудан улам совет адабиятынын башында турган партиялык цензура жасап койду.

Чынында чыгарманын күчү ал көтөрүп чыккан ыймандык, экологиялык проблемалардын таасирдүүлүгүндө, системанын тунгуюкка баратканын көрсөткөндүгүндө эле. 20-кылымда ыйман, адеп-ахлак, абибир, ар-намыс, улуттук ақыл-эс деген сыйктуу маселелерди көтөрүп чыгуу жагынан Борбор Азияда, а балким ошол учурдагы советтик адабиятта бир да чыгарма «Ак кемеге» жетпестир жана теңелбестир. Ошол башкы чыгарманын башкы күчү, имараттагы түркүгү бул – Момун. Момунду биринчи орунга чыгарбасак, анда повесттин куну калбайт. Момун – таята. Ал эми кыргыз элиниң тарбиялоо салттарында чоң аталарадын, чоң энелердин (ошолор өздөрү таята, таенелер) балдарды, жалпы эле кийинки муунду жетилдирүүдө өзгөчө орду болот. Бала менен Момун да ошондой. Бала –

¹ Солоухин В. Сказки пишутся для храбрых. //Лит. газ. 1970, 1-июль.

² Алимжанов А. Трагедия в лесном кардоне. //Лит. газ. 1970, 8-июль.

³ Айтматов Ч. Необходимые уточнения // Лит.газ. 1970, 29-июль.

тарбиялануучу, Момун – тарбиячы. Момун – элдик тарбиялык салттарды алып жүрүүчү жана аны кийинки муунга өткөрүп берүүгө милдеткер инсан. Ал ошол милдеткерлигин, өзүнө жүктөлгөн оор иштин жооптуулугун жакшы билет жана ошол элдик нускаларды кийинкилерге өткөрүп берүү учун бардык аракетин көрөт, ошол аракеттенүүсүндө бирде женишке жеткен менен кайра бирде женишке жетпей отуруп, акыры өзүндө аздектеп алып келе жаткан ошол таалым-тарбиялык эрежелерин, ата-бабаларынын кодексин төгүп алат, анысын талаага чачып жиберип, жалгыз гана ошонусун өткөрүп жаткан небересин да «колдон чыгарып» Адам эмес Балык кылып ииет.

«Ак кеменин» каркасы баланын эки жомогунан тургузулган, анын бири – таятасынан уккан жомок, ал жомок туруш-турпаты, ар бир сүйлөмү, сөзү менен ақыл-насаат айтуу, баланын ыйман дүйнөсүнө таасир этүү функциясын аткарат. Момун тарбиячы катары ар дайым небересинин зээндүүлүгүн айтып отурат, кыргыз баласы катары анын таанып-билүү чөйрөсү – кыргыз жаратылышы. Элдик педагогикасында кыргыздар ар дайым табиятты жандуу жана адам менен бирге караган жана балдарын да ошондой кароого үйрөткөн. Баланын таштарга ат коюп алыши («ээр таш», «төө таш», «кашабаң», «таңке таш») - бул анын табиятты таанып билиши гана эмес, табият көрүнүштөрүн адамдар жана башка нерселер менен ассоциация түзүү ишмердүүлүгүн калыптоого болгон аракети. Анын дүйнөсүндө адамдар сыйктуу эле таштар да «жаман», «жакшы», «митаам», «куукаптал», «макоо» ж.б. болуп, таш жөнөкөй бир жансыз таштан жандуу организмге айланат. Аны бир гана кыргыз бала, болгондо да Момундуң небереси көрө алат. Айланасындағы көк коко тикен, чырмоок, шыралжын сыйктуу өсүмдүктердүн ар бириниң өзгөчөлүктөрүн, жашоо жагдайларын, адамдар тарабынан кабыл алынган образдарын бала жакшы ажыратат, алардын бирөөсүн жаман көрсө, бирөөсүн эстүү чөбүм деп эркелетет. Асмандағы булуттар бала дүйнөсүндө бирде арстан болсо, бирде аккуу болуп түркүн элес тартат. Бала ошондой салыштыра алат. Чөптөрдүн көп түрлөрүн, алардын ар түркүн өнөрлөрүн, мүнөздөрүн билет, жел жүргөн жакка жыгылган тулаңга бооруйт.

Ушулардан улам повестте жазуучу адегенде эле кадимки тоолук балдардын бирөөсү менен кездештирең: анын балалык романтикалык дүйнөсү, балалык таанып-билүүсү бар. Аナン автор ушул балалыктын бейкапар дүйнөсүн сүрөттөп берип жатып, бир жеринде: «Өз болсо бир жөн, өгөйсүң деп жүрбейбү таенеси. Кара жаныңды карч уруп канча күйбөгүн, өгейдөн убай буюрубайт. Өгөйсүңбү... деген ошондон. А эгер бала өгөй болбойм деп чыркырасачы? Эмне үчүн бала гана өгөй болушу керек? А балким, бала эмес, таене өзү өгейдүр?», – деген сүйлөмдөрдү сүртүп кетсе, дагы бир аз өтүп, баланын бао жүрүш-турушун айтып жатып кардон-корукка келген

дүкөнчүнүн: «Чамасы небереси болосуң го? Уул баласы жок эле (сөз Момун жөнүндө баратат – М.А.), жээн **PDF Compressor Free Version** дегенин кыстарып кетет. Ушул жерден эле бала дүйнөсүнө жана анын ошол дүйнөсүн ээрчил бараткан окурман дүйнөсүнө бүлүк түштөт. Каармандын үй-бүлөлүк турмушу бүтүн эмес турбайбы? Андай болсо анын тарбиясы да, таалими да бүтүн эмес болуп чыгабы? Деги өгөй балага ким тарбия берет?

Чыгарманы окуп бараткан кишиде бала тууралуу эки нерсе калат, бала эки жәэкте турат, биринчиси – окурман катары биз балалыктын ажайып дүйнөсүнө кирип, баланын романтикасына кошулууп, анын «ээр ташын», «танке ташын» минебиз, китепкабын колубузга алып, башыбыздан айлантып чыгабыз, чөптөр менен, булуттар менен сүйлөшбүз, дүрбүсүн колунан алып Ак кемесин көргүбүз келет, чын эле ошол Ак кемеде атасы матрос экенине ишенип калабыз, балага окшоп балык-бала болгубуз келет. Биз да баланы сүйүп, бала менен жуурулушуп, ага кошулууп, жек көрсө, жек көрүп, сүйгөн нерсесин сүйүп, кыскасы, бала менен бала болуп барабыз. Автор бизди ээрчитип алат, алты жашар бала кылып алат, анан ал (автор) эң чоң күчкө ээ болуп калат да, жогорудагы эки кесептөн баланы чыгарбай, атайылап окурманга күчтүү таасир этиш үчүн баласын трагедиянын эң жогорку апогейине – өлүмгө алып барат. Бала өлөт. Трагедия эстетикалык категория катары кыларын кылды, окурманды ыйлатты, ичин ачыштырыды. Жазуучу «Адамды трагедияга эмне түртөт?» деген суроого: «Абийир, на-мыс, Толстойдун сөзү менен айтканда уят, ар – бул адамдын өзү жасай аларлык чындыкты алдын ала сезиши», – деп жооп берип келип, андан ары «трагедия – искусствоун эң жогорку формасы» экендигин белгилейт¹. Баланын романтикалуу жана жомок дүйнөсүнүн талкалануусу менен анын өмүрү тамам болуп, авансценадан ал өлүм табат. Бул – трагедия. Бирок ошол трагедия менен окурмандардын дүйнөсүндө чоң дүрбөлөң өтөт, кынатчылыкка, жапайычылыкка, булганычтыкка, ыймансыздыкка, жаратылышты таллоончуулукка ж.б. жаман нерселерге каршы күрөшүүнүн куралын берет, эстетиканын тили менен айтканда, трагедия окурманда катарсис абалын жаратат. Бала жөн гана акыл-эси толо электрикten, жашоону сүйүп кала электрикten эссиэзик кылып өзүн өлүмгө кириптер кылган жок, ал ыймансыздыкка каршы келишпес күрөшкө көтөрүлдү, анын буркан-шаркан дүйнөсү ошентип кайнап чыкты. Аны ушундай тазалыкка алып келген, ушундай күрөшкө көтөргөн, акыр аягында ыймансыздардын алдында алсыз болуп, аларга жеңилип, бирок ички дүйнөсүндө тазалыкка – Сууга жана Суудагы Ак кемеге кеткен күчтү ал кайдан алды? Албетте, бала мектепке жаңы

барды, анын тарбиясында дээрлик мектептин тарбиялык таасири билинбейт, андай болсо ал ошол күчтү Момундан алды.

Баланын тегереги бүт тоо, токой болгон менен, жаратылыштын ажайып сулуулугу, көмкөм асман турган менен ал жалгыз. Аны коргоп алары да калбай, жалгызырап, каросуз, жетимсирейт. Карама-каршылыкты караңыз: бир жагы залкар тоолор, экинчи жагы кайрымсыз тоолор; бир жагы кооз токой, экинчи жагы түнт токой; бир жагы ар биринин ысымы бар жандуу таштар, экинчи жагы үн катпас мерес таштар; бир жагы кыймылдаган алты адам, экинчи жагы өзү менен өзү жүргөн алты жан. Ушулардын арасында бала бар, анын балалык дүйнөсү бар. Бала алыс-алысты эңсейт, ата-энесин көргүсү келет, Каирол дәбәдөн өзү дүрбүсү менен көргөн Ак кемедеги матрос атасына кетүүнү эмнегедир эңсеп алган.

Момундуун балага жакын бир дүйнөсү – жомоктор дүйнөсү. Таятасы жомок айтканда өзү көрүп келгесип, өзү аралашып жүргөнсүп, бирде күлүп, бирде ыйлап, бирде ойлонуп калып айтат. Баланы дал ошол касиети менен ичтен тарбиялап жатса, Орозкул анын ошонусун шылдыңдап «өз жомогуна өзү ишенген макоо» дейт.

Чыңгыз Айтматов «Жомоктон кийин» («Ак кеме») повестинин жазылышына байланыштуу минтип айтат: бир жолу, анда жазуучунун борбордук газетанын өз кабарчысы катары иштеген журналист кези, Соң-Көлдөн келе жатканда браконьерлер булардын машинасына бугунун елүүгүн салат, ошону көрүп, ошондон катуу көңүлү калат да, чыгарманын түпкү түйүлдүгү пайда болот¹. Демек, жазуучунун адегенде эле өзүнө койгон максаты – экологиялык тарбия берүүгө багытталып, адамдардын ыйманын ойготуу маселеси болгон.

Момун жомогундагы Бугу-Эне адам балдарын өз балдары менен эмчектеш кылып, анан өз балдарынын ордун бастырып, ал балдарды эчен азап-тозоктор менен Төцирден сурал алган жерине – жапан, таза жаратылышка, адам буту баса элек, демек, булгана элек жерге алып келет. Жолду катар ак сүтү менен багып, жакшылыгы жок адамдардан алып качып отурду. Ошентип Бугу-Эне энелик да, пир-колдоочулук да кызматын аткарды, кыргыздын бир уурусуна жер бетинде жашоого укук алып берди, ал гана эмес, аларга ыйык эне болду, жаңы мекен – жайлуу жер таап берди, «жер тилип, эгин эккиле, мал багып, балык уулагыла» деп аларга шарт түзүп берди. Булар эски мекенинен жаңы мекенине эне тилин алып келишти, Бугу-Эне болсо «эне тилиңерди укум-тукумуңар унутпасын, эне тилинде эл-жерин даңазалап ырдап жүрсүн» деген суралычын кулактарына куйду. Бугу-Эненин адамдарды сактап калган айкөлдүгү, энелиги, ыйыктыгы ошол өз балдарынын байлыкка, бийликтөө жеткендигинен чыкпадыбы. Эне салтын ыйык тутуп келген бугулуктардын биринчи

¹ Айтматов Ч. //Кыргызстан маданияты. 1976, №23.

¹ Советтик Кыргызстан. 1976, 16-апр.

бузулусу – жылкысы сан, кою түмөн, бугулук бай кишинин каза болгон күнү расмий катталат. Балдары ат жет **PDF Сортировка Three Version** чакырып, миң бир жүз бой үй тигилет, сандаган желе бээ байланып, союлган малга эсеп жетпейт, Кашкардан мейис, Ташкенден күрч алып келишип чоң аш берет. Алардын максаты бирөө гана – даңын чыгаруу. Ошентип баягы Эне-Сайда өлбөй тириү калган жаш бала менен жаш кыздын Бугу-Эне алып келген тукуму мал-мүлккө манчырkap, кесири башынан ашат. Кыргызда «кесир кылсан кусуру урат» деген түшүнүк бар. Буга да ыраазы болбой аш берген балдар атабыз бугунун тукумунан эле, анын күмбөзүнө бугунун мүйүзүн белги кылып көебуз деп чыгат. Демек булар байлыкка эсирет. Алар үчүн Бугу-Эненин ыйыктыгы да, пирлиги да, кайберендиги да, жок болор кезде тукумун сактап калган кызматы да жоголду. Алар үчүн Бугу-Эне тууралуу уламыш эски жомок, кийинки орозкулчулуктун башаты ошол байдын балдарында жатат. Ошол эсирген эки баладан башталган энеге кол салуу күчөп отуруп, Ысык-Көл айланасынан бугу-маралдарды кырып жок кылуу менен аяктайт. Ошентип Момундун жомогу талкаланат, жомок менен кошо Момун өзү да моралдык жактан бала үчүн жок болот, адамдар экинчи жолу келген күттү кармай албай, байыркы жомоктогу Майрык-Чаар-Жезкемпир Бугу-Энени кийин ушундай болсо өзүндөн көр деп эскерткендей өзүнөн көрчү абалга адамдардын ынсапсыздыгы, ыймансыздыгы, түп атасын унуткан аңкоолугу жеткирип, адам баласы кийинки муунун, ошол муундун өкүлү болгон баланы сактай албай, аны өлүмгө түртүп ийет, бала жүрөгү болсо арамдык менен кыянатчылыкты кабыл албай, көктөгү чагылган сыйктуу жанып етөт. Бала реалдуу турмушту эки гана көз менен: биринчисинде, өзүнө идеал тутуп алган жомоктун көзү менен; экинчисинде али турмушта кагылып-согула элек баланын, романтикалуу, таза, пакиза өспүрүмдүн көзү менен гана көрөт, аны үчүн үчүнчү көз – жалпы чоң адамдардын «көзү» жок, ошон үчүн трагедияга кабылат. Акыры Момун да жаңы шартка, жаңы адамдар чөйрөсүнө кызынын бактысы үчүн деп ыңгайлашып кетти, ал баланы ыймандуулар дүйнөсүндө жалгыз калтырып кетти. Бала жалгыз калды да, акырында «балык болуп кетти».

Чыгарманын башкы идеясы да ушунда: эски жомок менен тарбияланган бала жаңы цивилизацияга ылайык келбей калды, адамдар өз башатын унуп, ааламдашуу жолунда адептик нормалардан чыгып кетти, акыры тубу анын кусуру ошол адамзаттын өзүн урат, ошол трагедияга кабылбоо үчүн адам баласы тазалануунун, рухий башттарга кайрылуунун жолдорун издеши жана табышы көрек болду. А кантит табышы көрек, бул суроонун жообун жазуучу окурманынын ой жүгүртүүсүнө – Сизге жана Бизге калтырды.

АДАБИЯТ ТЕОРИЯСЫНАН:

Көркөм шарттуулук түшүнүгүн терендетүү

Искусствоодогу көркөм шарттуулук дегендин кеңири жана тар мааниси бар. Дегеле көркөм чыгарманын табияты өзүнөн-өзү шарттуулукту талап кылып, кандайдыр бир окуяны, көрүнүштү баяндоонун өзү да шарттуу боло берет. Белгилүү бир максат менен сүрөткөр турмушта болбой турган окуяны баяндаган учурлар да кездешет. Көркөм шарттуулук фантастика, символ, гротеск, гипербола, аллегория түрүндө колдонулат. Мисалы, В. Шекспирдин «Гамлет» трагедиясында арбактируу кишидей сценага чыгып, Женижок бир ырында жалгыз тал менен «баарлашат». В. В. Маяковский күнди адамга «жүгүнтөт». Ж. Бекенбаевдин поэмасында ажал менен ар-намыс кадимки кишилердөй сүйлөшөт, пикирлешет, а түгүл алыссы согуш майданына барып «күч сыйнашат». Шарттуулук чындыкты ачууга «көмөктөшүп», окурманды же көрүүчүнү сүрөттөлүп жаткан окуядан оолактатпай, тескерисинче, ага жакындытып турушу зарыл. Ошондо гана ал өз кызматын аткарып, эстетикалык күчкө эгедер болот.

Ч. Айтматовдун «Саманчынын жолу» повестиндеги шарттуулуктун эң башкы көрүнүшү – Жер-Эне менен Толгонайдын аңгемеси. Эч качан, эч бир заманда жер менен пенде баласы сүйлөшүп көргөн эмес, андай болушу адамдын оюна да келбейт. Бирок жазуучу көркөм кыялдын, фантазиянын күчү менен ал экөөнү «сүйлөштүрүп» отурат. Мындағы автордун максаты эмне? Повестте шарттуулукту жүйөлүү колдонуу менен, биринчи кезекте чыгарманын таасирдүүлүгү арткан, бир айылдагы Толгонай эненин тагдырын жалпы адамзаттык алқакта, кеңдикте көркөм иликтөөгө мүмкүндүк түзүлгөн. Тагдырлаш, сырдаш, максатташ эки эне: бири – бүт ааламдын энеси Жер, экинчиси – адамдардын энеси Толгонай. Алардын өмүр-таржымалы жакын, каргаганы – согуш, бири – арманын айтуючы, экинчиси – ошол арман-күйүттү угуучу, ал касирет-кайғыны бүт ааламга таратуучу. Демек, экөөнүн ортосунда жакындыктар, окшоштуктар бар. Экинчилен, башкы каармандын кейгейү ушунчалык күчтүү, ушунчалык арманга толгон күйүтү менен бугу бар. Аны адам баласы угуп бүткөн. Эми ал арман менен күйүттү дан, шыралжын жыттанган ордoluу отон талаа, асманды жаркыраткан Күн, сапар чеккен булут, көмөкөйүнө не бир назик күүлөр төккөн торгой, бүт дүйнө тиреги Жер угушу көрек эле.

«Саманчынын жолу» – баштан аяк диалог, Жер менен Толгонайдын дат, касирет-арманын айтып сүйлөшүүсү. Чыгармадан бул шарттуулукту алып, Толгонайдын гана жеке өз сөзүн, б. а. монологун калтырсақ, повесть мынчалык кудурет-күчкө ээ болмок эмес. Сүрөткөрдин ири ийгилиги ушул шарттуу ыкманы майнаптуу колдонгону.

КАСЫМ КАИМОВ

(1926–1989) PDF Compressor Free Version

96
63



К. Каимов 1926-жылдын 6-мартында Талас районунун Өзгөрүш айылында туулган. 1941-жылы орто мектептин аякта, 1945-жылы Фрунзедеги мугалимдер институтун, ал эми 1949-жылы Кыргыз Мамлекеттик пединститутун бүтүрөт. Эмгек сапарын 1942-жылы райондук гезитте жооптуу редактор болуп иштөө менен баштайт. Бир нече жылдар обласстык «Лениндик түү» газетасында котормочу, 1952–54-жылдарда «Жаш ленинчى» журналында бөлүм башчы, 1955–56-жылдарда жооптуу катчы болуп эмгектенет. Ошондон баштап 1979-жылга чейин «Кыргызстан пионери», «Чалкан», «Ала-Тоо» журналдарында, «Кыргызстан маданияты» жумалыгында жетекчи кызматтарда иштеди. 1979-жылдан өмүрүнүн акырына чейин Жазуучулар союзунун Талас облусу боюнча кеңешчиси болуп эмгектенди. Касым – азыркы көп кырдуу кыргыз адабиятында жекеке орду бар, өз үнүн, өз почеркин табуу машакатында далай изденүүлөрдү башынан өткөргөн жазуучулардан. Ал адабиятка 40-жылдарда келип кошулду. Бул муундун өкүлдөрүнүн жаратмандык иштери адабиятка мурункудан башкачараак, бөлөкчө талаптар коюлган мезгилге туура келди. Себеби 50-жылдардан тартып салыштырмалуу түрдө болсо да, алгач ирет кыргыз адабияты дүйнөлүк классикалык көркөм дөөлөттөрдүн чен-өлчөмү менен баалана баштаган эле. К. Каимов дал ошондой чыгармаларды жаратууга аракеттени. Үрасында да жазуучулардын бул жаш мууну кыргыз адабиятынын андан ары өнүгүшү үчүн жаңы багыт, жаңы мазмун менен форма ала келгенин көркөм сөз өнөрүбүздүн 60–70-жылдардагы арымдуу кадамы да айкын далилдей турат.

К. Каимов кыргыз журтчулугуна адеп сатирик аңгемечи катары таанылды. Анын сатирапык аңгемелеринин туңгуч жыйнагы «Соңку жолугушу» деген ат менен 1955-жылы жарык көрдү. Жаш калемгердин алгачкы жыйнагы адатта ийгилик алып келе бербейт. Бирок Касым биринчи жыйнагында эле калеми төшөлүп калган, келечеги-нен көптү үмүттөндүргөн сүрөткер катары өзүн тааныта алды. «Касым Каимов» аттуу макаласында О. Ибраимов анын ошол биринчи жыйнагында эле «баяндоо ыкмасындагы динамизм, предметтүүлүк, көркөм каражаттарды үнөмдүү пайдалануу сыйктуу касиет-сапаттар бар экенин» көрсөтүү менен, жазуучунун чыгармачылык жолун

шарттуу түрдө үч мезгилге бөлүштүрөт. Анын биринчиси – «Соңку жолугушу» (1955) аңгемелер жыйнагынан «Атай» романына (1961) чейинки; экинчиси – «Атай» романы менен «Талаа жылдызы» (1968) повести жааралган жылдар. Ал эми үчүнчүсү – «Бири-бирине окшобогон күндөр» (1968), «Кыш ыргактары» (1973) повесттеринен тартип «Акырын күтпө» (1984) романына чейинки аралык.

Егер жазуучунун алгачкы чыгармачылык кадамына жалпы мүнөздөмө берсек, анда «Соңку жолугушу» аңгемелер жыйнагында эле К. Каимов өзүн негизинен жөндөмдүү юморист-аңгемечи катары көрсөттү. Ал жыйнактагы жана андан кийинки жылдардагы бир катар юмордук аңгемелери кыйла чыйрак жазылып, карапайым окурамандардын да, адабий коомчуулуктун да көңүлүн өзүнө бура алды. Бул жылдары «Соңку жолугушуудан» тышкары «Адашуу», «Мектеп жолунда» аңгемелер жыйнактарын чыгарат. Мына ушул кийинки жыйнактарында анын сатирик катары жөндөм-шыгы өзгөчө ачылып, коомдогу, жашоо-турмушубуздагы кемчиликтөрдө мыскылдап, кескин сыйнады. Турмушта арбын кездешкен бой көтөрүп менменинүү, текеберчилик, биорократтык, кошоматчылык, көз боёмоочулук, аксымдык, алдым-жутумдук, аракечтик, паракорлук сыйктуу терс көрүнүштөр анын «Начальниктин кабагы», «Теке сүзгөндө», «Бөтөлкөдөгү киши» сыйктуу сатирапык аңгемелеринде чукугандай таамай айтылган тымызын шылдың, жылма какшык менен чындыктын чечекейин жара сайып, мындай терс көрүнүштөр баш көтергүс абалга жеткирилип ашкереленет.

Сүрөткердин чыгармачылыгындағы олуттуу бурулуш кантсе да «Атай» романы болду. Бирок аны жазууга дароо киришкен да жок. Болжолу ал роман жазууга далайга даабай жүрүп, отуздан ашканда гана бул жанрда өз күчүн, таалайын сынап көргүсү келди окшойт. Ошондо да буга өзүн психологиялык жактан даярдап, адегенде «Токол» аттуу аңгеме жазды. Сынчылар бул аңгемени «Атай» романын жазуу үчүн алдын ала көрүлгөн камылгага катары карашат. Элибиздин он менен солуна таанымал атактуу комузчу, залкар обончу Атайдын өмүр жолун, инсандык касиети менен комузчу-обончулук өнөрүн – миң сырдуу жаратмандык ишмердүүлүгүн көркөм изилдөө өтө татаал экенин К. Каимов алдын ала сезген. Үрас, ал кезде мурдагы Союзда мындай тарыхый биографиялык романдар көп жазылып, бул жанрда кыйла тажрыйба топтолуп калган учур эле. Бөлөгүн айтпаганда да М. Ауэзов «Абай» романында бир адамдын өмүр таржымалынын мисалында мулдө казак элинин бир кылым аралыгындағы тарыхый тагдырын иликтеп көркөм жалпылаган. «Атайды» жазууда ал ириде кыргыз романчыларынын, абан М. Ауэзовдун тажрыйба-сабактарын үйрөнбөй көё албайт эле, аларды чёттөп өтүүгө мүмкүн да эмес болчу. Егер «Атай» романынын ички диалектикасына үңүлүп кирсек, бул айтылгандар дароо эле баамга урунат.

«Атайды» жазууга материал топтоо, анын замандаштары менен баарлашуу, улуу обончу жашаган доордосу салуу, он негизгиси романдын жарык көрүшү автордун көңүлүн көтөрүп, экинчи бир өнөр ээсине көздештирип, жаш сүрөтчүнүн тагдырына арналган «Талаа жылдызы» (1964) повестин жарыялады.

Ушундан кийин ал коомдук иштерге арапашып, бир нече жылдар бою «Ала-тоо» журналынын, «Кыргызфильм» киностудиясынын, «Кыргызстан маданияты» жумалыгынын башкы редактору болуп иштеди. Бир жагынан жогорудагы жумуштары колун байлап, эң негизгиси, «Адашуу», «Талаа жылдызы» повесттеринен жолу болбой, «оозу күйүп» калгандан кийин К. Каимов калемин тыныктырып, жаганды коё туруп, ошол мезгилдеги кыргыз адабиятында болуп жаткан өзгөрүүлөр менен жаңылыктарды өздөштүрүп, аларды өз боюна сицирүү керек болчу. Баамчыл жазуучу дал ошондой кылды. «Талаа жылдызынан» кийин ал көпкө жазбай журуп, бир нече жылдан кийин гана «Омор агай», «Тоо булагы», «Кутман чоң ата», «Айыл четинде» сыйктуу аңгемелерди удаама-удаа жарыялады. Булардын арасында бараандуусу, нарк-куну боюнча баалуусу, кантсе да 1968-жылы жарык көргөн «Бири-бирине окшобогон күндөр» повести болду.

1973-жылы жарык көргөн «Кыш ыргактары» повести адабий сында К. Каимовдун чыгармаларынын мыктысы деп бааланып жүрөт. Ал эми «Омор агай», «Теке сүзгөндө», «Анарбайдын көпүрөсү», «Токол» өндүү аңгемелери жалпы эле кыргыз новеллистикасында өзүнө татыктуу орунду ээлейт, бул туундулар менен К. Каимов кыргыз проzasындағы аңгеменин чебери катары бааланууга ақылуу».

«Кыш ыргактарынан» кийин жараплан «Белгилүү эркек» (1975), «Ири жылан» (1981) повесттери жана «Акырын күтпө» (1984) романдарынын (айрым оош-кыйыштарына карабастан) ар биригин сүрөткердин жекече чыгармачылыгында, дегеле кыргыз адабиятында өз орду, көтөргөн жүгү бар.

АНАРБАЙДЫН КӨПҮРӨСҮ

(Аңгеме)

Кырка тоолордун мәэримдүү коюнунда мемиреген кең өрөөндүн көркүн ачып, атагын көкөлөтүп, кыял күүсүн козгогон – анын шар суусу менен кек жашыл токою. Өзөн бойлоп, кыркалекей тартып, шуудураган токой кәэде тирелишип жыш, кәэде суюлуп, өрөөндүн этегине жетпей түгөнөт. Өзөн болсо сай-сайда куйган туура суулар менен кубатталып, тоонун деми менен эпкини сүрөп, өрөөндүн четинен алыска-алыска, чексиз мейкиндикке сапар тартат.

Кишилерди ойлонткон, убара кылган – суу. Кургакчылыкта – анын кааты өтөт, жаан-чачын арбыса – каары өтөт. Көкүрөк тарапта

өрөөндүн ичинен өрөөн чыгарган адырлуу кырканын этеги кызыл урчуктуу аска болуп чалкайт да, өзөн дал ушул жерден кууш тартып, агымы таштан-ташка урунуп зоо жаңырат. Ушул жердеги көпүрөдөн эзелтен эл үзүлбөй, жүргүнчүлөр тынбайт. Бул көпүрөнү эл Анарбайдын көпүрөсү деп аташат. Көпүрө аман турганда эки өрөөн тынымызыз байланышта, анын ачакейлиги да сезилбайт. Көпүрө бузулса тигишинен ыдырап, эки багалеги эки жакка кеткен шымдай болуп өрөөн бири-биринен ажырап калат.

Ал эмне учун Анарбайдын көпүрөсү деп аталган? Анарбай устабы? Же жердин аты ошондойбу? Аны менен жүргүнчүлөрдүн иши барбы. Жол шыдыр, көпүрө ордунда болсо, андан башка эмне керек. Күндөрдүн биринде Анарбайдын көпүрөсүнө коркунуч түштү. Күтүлбөгөн учурда суу ташкыны күчөп, кууш өзөн алабармандал көтөрүлүп отуруп, шарпылдаган ылайлуу суунун чачырандысы көпүрөнүн үстүнөн өткөн кишилерге серпиле баштады, машиналар өйүз-бүйүздө шыкалып, атчандар да, жөөлөр да жарданып туруп калышты. Өрөөндүн тарыхында кулак угуп, көз көргөндөрдүн ичинен эң мыктысы ушул көпүрө эле. Ал он жылдан ашык убакыттан бери суу ташкыны менен калтаган селдин далай сыннынан өткөн. Тоо суусунун кыялын болжоого мүмкүн эмес экенин кишилер бүгүн түшүнүштү. Суу жетпейт делген үч метр бийиктүктеги көпүрөнүн үстүнө ташкындалган толкундар жабыла берип жатты, керемет түркүк кычырай баштады. Жүргүнчүлөр арасында кобурашуу башталды:

– Анарбай чала иштеген экен, дагы бир метр бийик көтергөндө болмок экен.

– Силер эмнени айттып отурасыңар? Анарбай деген киши эбак дүйнөдөн кайткан?

– Антпей эле бил Анарбайдан кийин салынган көпүрө, – дейт дагы бирөө. – Анарбай жөнүндө талаш күрчүй берди.

– Анарбай тиругү бекен? Аныгын билген киши барбы?

– Ким билсин, көпүре жөнүндө айтсаңчы!

...Бир оокумда качыр-кучур эткен шумдуктуу дабыш чыкты. Шойком боловорун сезип, аны күтүп тургандар сестейе калышты. Шумдуктуу добуш чыкканда түркүк кыйраган окшойт, чейрек кылымга моюн бербей турган даңкайган чоң көпүрө бел ортосунан бүктөлө түшүп, мүрдөмгө келбей ылайлуу сууга арапашып жок болуп кетти. Ар кайсы жерден сорок эткен жыгачтар гана көрүнүп баратты. Көпүрөнүн эки башынын орду эңшерилип, чаңы уюлгуп калды. Ошентип, талаштын акырын ташкындалган өзөн өзү чечти. Ал жерде тургандардын бири күнк этти: «Анарбайдын көпүрөсү азыркы шартка жарбайт. Жаңыча көпүрө жөнүндө капкачан ойлоо керек эле». – Калгандар анын сөзүнө макул болушуп, унчукпай калышты. Эки чакан өрөөндүн жана аларды бириктирген бүткүл чоң өрөөндүн катнашы токтолду.

...Курулуш жумуштары адаттан тышкary, суу тартыла электе башталды. Өйүз-бүйүздө өңчөй техника: таштарды, курулуш материалдарды жүктөгөн машиналар, бульдозерлор, крандуу машиналар. Баары темир, уютулган таш. Эл арасында «таш көпүрө», «темир көпүрө» салынат экен деген сез тарады. Абышкалардын бири гана өзүн башкача кармайт. Ал көбүнчө көпүрөнүн кандай куруларын билгиси келет. Бирде долбоорду тиктеп отурган адистердин, бирде жумушчулардын жанына келет. Көпүрөнү тез бүтүрүү үчүн ашыккан кишилердин аны менен жумушу эмне. Анын ак топусуна, чычайган аппак мурутуна да көңүл бурган эч ким жок.

Жумушчулар менен техника Анарбайдын көпүрөсү бузулгандын эртеси эле келишкен. Адегендө алар өйүз-бүйүздү байланыштырыш үчүн асма көпүрө орнотушту. Жумушчулар менен катар зарыл иштери бар кишилерди биринчи иретте өткөрмөк болушту. Курулуш инженери көп кишилердин арасынан алиги ак топучан абышка менен балалуу аялды көпүрөгө биринчи чакырды. Балалуу аял келди. Абышка баш тартты. Убакытын эптеп өткөрө албай жүргөн бекерчи экен дегенсип, аны ошондон кийин такыр капарга албай калышты... Жүргөн бир ак топу деп коюшту. Жумуш күнү-түнү кызыды. Башкалар келбесе да баягы ак топулуу, чычайган аппак муруттуу абышка чыккан күн менен кошо келип жүрдү. Кебетесинде анчалык бырыш жок, жүрүш-туршуу тыкан болгону менен ал сексенден ашып калган эле. Көзү да кадимкидей. Кулагы гана каңырыш. Аны менен сүйлөшпөгөндөн кийин кулагынын жайын кайдан билишсин.

Ал адегендө эле онурайган көпүрөнүн ордун тиктейт. Суу бир калыпта жошодой кызарып, жыландай ийрилип акканын, ағындылар бирде көрүнүп, бирде көрүнбөй тарбаландап кетип баратканын көрөт. Башын чайкап кооп, анан курулушчуларды тиктейт. Суу кирип жаткан учурда кандай неме көпүрө салат? Булар өтө айлакер же таж-рыбысы жок балдар. Балким курулуш материалдарын жыйнап, камылганы бүтүргөнчө ташкын басылар. Антип ойлоюн десе аларда суудан ырайым күтүүчү кебете байкалбайт. Пландарына ишенет окшойт. План деген кагаз. Тилсиз жоо планга баш иеби? Абышка аларга оюн ачык айтайын десе, ишке биротоло чечилип кирген балдар ақылынан ажыраган экен дешпесин деп чочулайт. Ак топучан адам жәэкте таягына жөлөнүп, жумуштун чаркын байкап турганда, бульдозёрчу жигит көпүрөнүн бир жаккы башын каза баштады.

— Бул маспы? — деп ойлоду абышка. — Мас болсун, соо болсун мунусу туура эмес. Мындан ары унчукпай коуюга чыдабай, таягын булгалап, жигитке кыйкырды:

— Ай, бала, токtot! — Буга эмне болду дегендей жигит моторду басып, — Токtot дейм, токtot! — деген сездүү укту.

— Менде бир эле начальник бар. — Жигит моторду кайрадан от алдырды. Андан оңой куттуу үчүн жигит начальникке карай кол жаң-

сады. Ак топу ишаратты жакшы түшүнгөнсүдү. Бөжөндөй басып инженерге жетип барды.

— Балам, көпүрө сала турган жерди эмнеге басайтасың? Көпүрөнүн бийиги жакшы эмеспи? — Абышка аны кенешке чакыргысы келди...

— Ооба, бийиги жакшы. — Инженер жигит кеп-кенеш буткөндөй жөнөп кетти. Аңгыча бульдозёр жәэкти оңурайта казып да бутуп калыптыр. Ошол жерге башка жумушчулар келишип, чункурду таш, цемент менен кайрадан толтурушту. Мына эми көпүрөнүн жерпайы бекем жана бийик болду. Абышка баятан бери бекер убараланып жатканын, балдарга бөөдө жаман көрүнгөнүн түшүнди. Ал жәэктен алыс кетпей, мандаш урунуп, көпүрөнү тиктеп, ойго батып отурат, чочугандай селт этет. Көпүрө жакты карайт. Аркайган узун темирлер жәэктин эки жагына арта салынып калган. «Атакей, бул эмнеси?!» Карыя калчылдап ордунан туруп, жәэкке жакындайт. Ооба, түркүгү жок темир көпүрө! Түркүгү жок көпүрө да болчу беле?... Та-якка өбөтөгөн абышка көпкө турду, көздөрүн жумду. Бир нерсени эстегендей болду... Курулуш иши күнү-түнү журуп жатты. Баягы ак топулуу, чычайган муруттуу абышка эми келбей калды. Анын келген-келбегени менен эч кимдин жумушу болбоду...

Курулуш жумуштары аяктады. Жумушчулар менен адистер кетүүгө камынышты. Ошол учурда айыл тараптан келе жаткан атчан адам көрүндү. Аны көзгө чалдыктырган – артынган кымызы, еңөргөн козусу. Жакындап келген атчан баягы ак топулуу абышка экен. Бирок азыр башына кийгени ак калпак, үстүнө төө жүнүнөн жасалган жука саргыч чепкен, кийими өзгөрүп, өзү да ат үстүндө олбурлуу. Аны менен атайын таанышпаган кишилер чычайган аппак мурутунан улам анын баягы «ак топу» экенин божомолдошту. Эгер атчан киши жаш болсо, кымызынды сат дешип, оюн-чынга салып эсин оодарышмак. Бирок сакалдуу адамга эч ким батынбай жол ача беришип, салам айтышты. Карыя алик алды, бирок шыр өтүп кеткиси келбegenдей, ат тизгинин тартты. Инженер абышканы көздөй озунду:

- Ата, жол ачык, чочубай өтө бериңиз!
- Балам, сен мени каякка өткөзгөнү жүрөсүн?
- Каякка баратасыз?

— Менин жайыма коё туруп буларды түшүрүп алгыла, — деди абышка. Ушу сездүү гана күтүп тургандай жигиттер козу менен кымызды дарактын көлөкөсүнө алып барышты. Абышка өзү да атынан түштү. «Буларды кимибизге алып келди? Же сатканыбы?» — деген ой ар кимисинин оюнда. Инженер абышканы жандай басып, көлөкөдө чогулган кишилердин жанына келишти. «Жигиттер, кана кымызды ичпейсиңерби!» — деген сез кожоюндан качан чыгат дегендей абышканы суроолуу карашты. Ынак жана муздак кымызга эл каркындай түшкөндө гана абышка сез баштады:

– Балдарым, жаңы көпүрөндөрдү күттүктайын деп келдим. – Кубанышкан жигиттер ага ыраазы болгондой барадының... Балдарым мен эски көпүрө менен коштошкону келдим. – Бул сөзгө эч ким маани бербеди. – Балдарым, силер да мени менен коштошсун деп келдим. – Анын сөздөрү салмактуу, ойлуу чыккандыктан, бул абышка ким өзү дегенсип, отургандар аны суроолуу тиктеп калышты.

– Эмесе, мени таанып алгыла! Анарбай деген менмин, – деди абышка. – Бардыгы тым-тырс. – Ар нерсенин учуру болот... Тааныша турган, сырдаша турган убакыт эми келди. Адегенде кымызыңарды ичките, козуңарды сойгула! Козу дароо союлуп, чоң казанга түштү. Кымыз ичилип жатты. Абышка ныкталып отурду. Сыягы узун сөзгө түшчүдөй...

– Анарбайдын көпүрөсү салынганына элүү жылдан ашты. Ал көпүрө бар болгону үч жылча турду. Андан берки көпүрөлөрдүн Анарбайга тиешеси жок. – Бул абышка эмненин башын оорутат, – деп ойлоду уккандардын бир катары.

– Илгери биздин өрөөндүн эли жоокер болчу экен, – деп койду Анарбай, – тышкы душмандар менен кармашпастан, өз ара чабышчу экен. Менин жаш кезим... Өрөөндүн бир тарабын Кызылбаш болуш, бир тарабын Карабаш бийлечү. Алар өмүр бою касташты, чабышты. Далай эр өлдү, майып болду. Далай көз жаш төгүлүп, далай күн телөндү. Эки тараптын бири бирде жыгып, бирде жыгылып, бирок биротоло женилип, кол куушуруп бергени болбоду.

Чабышуу ушу суунун өйүзүндө же буййүзүндө борор эле. Анда ушу темир көпүрөнүн ордунда эки узун жыгачтан салынган солкулдак көпүрө боло турган. Качкан тарап шашылыш түрдө солкулдак көпүрөдөн өтүп, аナン жыгачты бери жээкке тартып коёр эле. Кууган жак судан өтө албай калчу. Ошол заманда солкулдак көпүрө оюнчук болгон. Эргишикен тараптын кайсынысы болбосун, аны каалаган убагында тартып коёр эле. Ошентип, өйүз-бүйүз болуп, өрөөн экиге бөлүнүп калчу. Жаатташуу, барымта күчөй турган. Өрөөндүн эки жагы бири-бирине душмандашып, бирдик, ынтымак кетип, кайран эл азапка түшкөн, алсыраган... Аナン өрөөнгө совет бийлиги орноду. Кара таман, ак ниет кедейдин баласы деп мени болуш шайламак болушту. Эл башкарып көргөн эмесмин, билимим жок деп мен безилдеп качтым. Эл айтканыма көнбөдү. Акырында аргасыздан макул болуп, мындай деген шарт койдум: «Анда эмесе менин жардыгыма макул болосуңар», – дедим. Бул сөзгө алар муюшту. «Эки өрөөндү түбелүк бириктириүүчү көпүрө салабыз!» – Бул болуш шайлантандагы биринчи жардыгым болду. Эл чuu этип менин сөзүмдү коштоп кетиши. Айтканды аткардык. Колума балтамды алып, элди баштап бардым. Тандап жыгач кесип, ташты, кумду замбар менен ташып, көпчүлүк коёбу, мурун бул өзөндөгүлөр көрбөгөндөй бир чоң көпүрө салдык. «Тексиз болуш өз жосунуна

түшүп, жыгач көтөрүп жүргөнүн көр», – деп манаптар табалашты. Алар биздин көпүрөнүн маанисин түшүнгөн жок. Эл аны Анарбайдын көпүрөсү деп атashты. Ал чоң көпүрөнү эч ким буза албады, эл ынтымактуу жашап калды...

Илгери көпүрө үчүн эки кырсык болгон: бирөө – жаатташуу, экинчиси – суунун ташкыны. Көпүрөнүн биринчи кырсыгы түбөлүккө жоюлду. Бирок экинчи кырсыгынан элүү жыл өтсө да арыла албай жүрдүк. Эми акыры кырсыктан, балдар, силер куткардыңар. – Анарбай сакалын сылай ойлоно калып, инженерге кайрылды, аты Турар экенин билди да: «Турарым, эмесе көпүрөнү тарыхы ушундай!» – деп койду. Аңгыча оокат даяр болду. Сөз токтоду. Козунун эти желип бүткөндөн кийин абышка кайрадан сөзгө кирди.

– Макул десенер бата кылуудан мурун акылдашалы...

– Биз макулбуз, ата!

– Эмесе мындай, мурунку көпүрөлөрдүн баары бири-бирине окошош жыгач көпүрөлөр эле. Анын баары чынында Анарбайдын көпүрөсү болгон. Азыркыңар башка. Анарбайдын колунан келмек түгүл ақылына сыйбас керемет. Ар нерсени өз аты менен атаган жакшы. Силер менин сөзүмдү эп көрсөңөр, темир көпүрөнү Турардын көпүрөсү деп атайлы. Кана, Турар балам, тура калып бата сура!

– Аксакал, жаңылышасыз! – Турар чебеленип кетти, – Атты эл көйт.

– Биз элбиз, – деди Анарбай, – мына, азыр бата кылыш көпүрөгө сенин атыңды көбүз. Ошо бойдон элдин баары аны Турардын көпүрөсү деп атап калышат! – Түш-түштән абышканы жаалап жибериши. Алардын сөзгө көнбөсүн түшүнгөн соң Анарбай шылкыйып туруп калды.

– Бата суралбай орундарынан турушту. Анарбай менен таанышуу ықластуу, ынтаалуу башталып, коштошуу оор болду. Абышка кабагын саландатып, кадимкидей убайымга түштү. Аны Турар өзү атказды. Анарбай атка минип бастырып кетер алдында жигиттерге акыркы жолу көз чалтырды. Алардын иреңи кубанычтуу эле. Ал кеткендөн кийин көпүрөнүн жазы темиринин бетине электр менен ширитилген «Анарбайдын көпүрөсү, 1969-жыл» деген жазуу пайда болду.

«Анарбайдын көпүрөсү» – жаңы салттын уланышы

Аңгемеде эч кандай деле татаал сюжет жок: эки өрөөндү бириктириген жыгач көпүрө; аны суу ташкыны алып кетип, курулушчулардын келиши; ак топучан абышканын көпүрө курулушуна болгон жандуу кызыгуусу; көпүрөнүн бүткөнү; анын мындан ары да «Анарбайдын көпүрөсү» деп атала калышы. Аңгемедеги болгон окуя ушул. Бирок мында автордун мурдатан калыптанган, жеке өзүнө

таандык стили, үнү бар мыкты сүрөткер катары чеберчилиги даана байкалат. Мына ушул жөнөкөй сюжеттин негизинде эсте каларлык ой жатат. Бул жерде кеп эски көпүрөнү суу алып кетип, анын ордуна жаңы көпүрөнүн салынышында эмес. Бул жердеги эң башкы нерсе ата мурастын уланышы, жаңы салттын жарапалышы жөнүндөгү идеяны автор жогорку эстетикалык чеберчиликте бергенинде болуп жатат. Аңгеме тоо пейзажын, албууттанган тоо суусун сүрөттөө менен башталат. Көз алдыга «кырка тоолордун койнундагы кең өрөөндүн көркүн ачып, атагын көкөлөтүп, кыял күүсүн козгогон көк жашыл токой менен шар аккан суу» тартылат. Кишилерди ойлонткон да, убара кылган да ушул суу. «Кургакчылыкта – кааты, жаан-чачын арбыса – каары өтөт». Анын үстүнө эски көпүре. Бул көпүрөдөн эзелтен эл үзүлбөйт, жүргүнчүлөр тынбайт. Эл муун «Анаrbайдын көпүрөсү» дешет. Эмне үчүн ошондой аталып калганын эч ким билбайт. Бири Анаrbай уста десе, бири жердин аты ошондой болсо керек деп божомолдошот. Аны суу алып кеткиче көпүрөнүн эзелки тарыхы менен эч кимдин иши да болбоду.

...Күндөрдүн биринде Анаrbайдын көпүрөсүнө коркунуч түштү. «Суу ташкыны күчөп, кууш өзөн алабармандал көтөрүлүп отуруп, ылайлуу суунун чачырандысы көпүрөнүн үстүнө серпиле баштады. Бир аз эле болгондо суу ташкыны көпүрөнү алып жөнөмөкчү. Машиналар шыкалып, аттуусу атчан, жөөсү жөө бойдан өйүз-бүйүзде жарданып туруп калышты. Мына ошондо гана адамдардын тынчы кетип, көпүре жөнүндө ар кандай ой айтылды. Ар кошкон элдин баш аламан бул сөзү аңгемедеги окуянын андан ары табигый өнүгүшүнө багыт берип турғандай. Ошондой эле бул үзүндүдөн карапайым элдин куулук-шумдуксуз жан дүйнөсү, ички психологиясы да таасын тартылганы байкалат. Аңгыча жаңы көпүре курула баштады. Анаrbай карыя менен да дал ушул жерде биринчи жолу жолугушабыз. Алгач анын ким экени эч кимге белгисиз, бир ак топу чал. Ал өзүн башкача кармайт. Көбүнчө көпүрөнүн кандай куруларына кызыгат. Бирде долбоорду тиктеп турған адистердин, бирде жумушчулардын жанына келет. Белгисиз абышканын мына ушундай иш-аракети окурманды ойго салат.

Абышканы көп нерсе таң калтырат, көп нерселер боюнча куруучулар менен келише албайт. Чынында эле «суу кирип турған учурда кандай неме көпүре салат? Булар өтө айлакер, же болбосо тажрыйбасы жок балдар. Балким, курулуш материалдарын жыйнап, камылганы бүтүргүчө ташкын басылар. Антип ойлоюн десе, аларда суудан ырайым күтчү кебете байкалбайт. Пландарына ишенет окшойт. План деген кагаз. Тилсиз жоо планга баш ийеби?» – Абышка бул купуя оюн ачык айта албайт, «акылдан адашкан экен дешпесин» деп айбыгат. Акыры чыдабай, көпүрөнүн эки жак четин эңшешерип оңурайта казып жаткан бульдозёрчуга: «Ай, бала, токtot!» – деп

буйрук берди. «Менде бир эле начальник бар», – деп тиги бала да өчүргөн моторду кайра жандырды.

Мына ушул диалогдо да айылдык ары ақылдуу, ары өкүм нукура кыргыз абышкасынын эң бир таасын тартылган портрети көзгө урунат. Аナン абышка көпкө көрүнбөй калып, көпүрө бүткөндөн кийин гана келди. Келгенде да козусун өңөрүп, кымызын артына келди. Бул куруучуларды таң калтырды. Абышканын келген максаты: көпүрөнүн эбактан берки тарыхы менен тааныштырып, балдарга ыраазычылык билдириш, ыгы келсе кеп-кеңешке тартып, ак батасын бериш.

Көрсө, Анаrbай салдырган көпүрө уч жыл гана туруштук бериптири, андан бери канча ирет кайта курулган экен. Аны Анаrbай деле салбаптыр. Анда эмне үчүн Анаrbайдын көпүрөсү деп аталып калган? Анын өзүнүн тарыхы бар. Ал кезде уруу-урууга бөлүнүп, кырчылдашкан заман. Ошол өзөндүн эки өйүзүндөгү эки уруу эл да көп жыл кармашты, алардын чатагына күбө болгон – ортодогу дарыя, ага артылган утурумдук көпүрө. Көпүрө деген аты эле болбосо, дегинкиси узатасынан ташталган эки карагай устун. Төңкөрүштөн кийин эле Анаrbайды болуш көтөрүп алышат. Эки өрөөндүн элин биркитириш үчүн Анаrbай көпүрө салдырат. Андан бери далай көпүрө урап, далайы салынды, бирок ошол күндөн бүгүнкү күнгө чейин ал «Анаrbайдын көпүрөсү» деп аталып кала берди. Аңгемедеги автордун айттайын деген ою да дал ошол сооп иштин ақыбетин даңазалоо. Көпүрөгө жаңы ат коюу боюнча Анаrbай карыянын куруучулар менен талашы да, алар бир ооздон жаңы салынган көпүрө деле Анаrbайдын көпүрөсү болуш керек деген бүтүмгө келиши да барып-келип дал ушул идея-ойго такалат.

...Кымыз ичилип, эт желди, абышка көпүрөнүн эми таптакыр башкача курулганын айтып, аны курган инженердин атына «Туарардын көпүрөсү» деп атоону сунуш кылат. Бирок курулушчулар, Туарардын өзү баштап көнбөй коюшат. Абышка көңүлү чөгө, таарынгандай түр менен аттанат. Ал кеткендөн кийин беркилер өздөрүнчө кеңешип, көпүрөнүн алдындагы тектеге «Анаrbайдын көпүрөсү» деп жазып коюшат. «...Аңгеменин ички кыймылынан, акценттердин коюлушунан улам маселе мында жалаң гана эски жана жаңы көпүрө эмес, сөз адам турмушундагы жакшы салттардын, ата мурастын уланышы жөнүндө баратканы айкын болот. Көпүрө бул анчейин гана эки айылды байланыштырып турған катташуу жолу эмес, ал баарыдан мурда ата мурастан көлөткан сонун өнекөт. Көпүрө бул эски каада менен жаңы турмуштук негизде өнүгүп-өөрчүп жаткан жаңы салттардын биригишин, уланышын символдоштурган образ катарында кабыл алынат. Туарардын жаңы көпүрөсү – бул инженерлик ойдун ишке ашышы гана эмес, ал баарынан мурда Анаrbайдын салты-

нын түздөн-түз уланышы, анын жаңы сапатка көтерүлүшү. Аңгеменниң көркөмдүк маңызы дал ушунда».¹

PDF Compressor Free Version

Суроолор жана тапшырмалар

1. К. Каимовдун өмүрү жөнүндө жогоруда айтылгандардан башка дагы кандай маалыматтарды билесиңер? Ал кыргыз жазуучуларынын кайсы муунуна кирет жана ал муун өзүнө чейинки калемгерлерден эмнеси менен айырмаланат?
2. Жазуучунун кандай чыгармаларын окугансыңар? Анын алгачкы чыгармалары туурасында кандай сын-пикирлер бар? Жазуучунун таланттуу сатирик-аңгемечи катары тааныткан чыгармалары кайсылар? «Сонку жолугушу», «Теке сүзгөндө», «Бөтөлкөдөгү киши», «Начальниктин кабагы», «Жолборс жетелеген зайып», «Белгилүү эркек», «Жигит баратат» ж.б. аңгеме, повесттеринде ал кандай адамдарды келекелеп, кандай терс көрүнүштөрдү ашкерелейт? К. Каимов өз чыгармаларына ат коюуга кандай маани берет? Аны сатираплык аңгеменин чебери дешет, эмне үчүн? Сүрөткердин «назик лиризмге каныккан, терең психологизмге негизделген татаал драмалуу» чыгармалары жөнүндө сенин пикириң кандай?
3. «Атай» романын окуп чыкыла. Бул роман жазуучунун жекече чыгармачылыгында, дегеле кыргыз адабиятында кандай орунду ээлейт? Анын жазылыш тарыхы, оош-кыйыштары жөнүндө эмне билесиңер? Романда биографиялык-документалдык материалдар чыгарманын табигый составына айланып, «документализмден көркөм жыйынтыктоого, синтезге, жалпы баяндоодон адамдын ички кубулуштарын талдоого, психологизмге кандайча өткөнүнө» байкоо жүргүзгүле.
4. «Бири-бирине окшобогон күндөр», «Кыш ыргактары», «Акырын күтпө» повесть, романдарын окуп чыгып, оюңарды айткыла. Бул көркөм нарктар К. Каимовдун чыгармачылыгында, дегеле кыргыз адабиятында кандай орунду ээлейт?
5. «Анарбайдын көпүрөсү» эмне жөнүндө, анда автор кандай ойду айткысы келген? Аңгемеде жазуучунун өрөөндү сүрөттөө чеберчилигине көңүл бургула. Көпүре эмне үчүн «Анарбайдын көпүрөсү» делет? Анын өрөөндөгү кызматын, ролун, маанисин түшүндүргүле.
6. Жаңы салынып жаткан көпүрөнүн айланасында эртели-кеч көз салып жүргөн табышмактуу абышка ким? Ал аерде эмне кылып жүрөт? Анарбайдын көпүрөсүнүн тарыхы жөнүндө эмнени түшүндүңдер? Жаңы көпүрөгө ат коюу боюнча Анарбай кандай сунуш айтты, аны куруучулар эмне үчүн кабыл алган жок? Соопчулук, кайрымдуулук, ырайымдуулук дегенди кандай түшүнөсүңөр? «Ата мурастан келаткан өрнөктүү салттар» деген темада сочинение жазыла.

АМАН САСПАЕВ
(1929)

Мен Түп районуна караштуу кадимки эле Кең-Суу айылында туулгам.¹ Туулган жылым так эмес, паспортумда «15-октябрь, 1929-жылы туулган» деп турат. Мейли, ошондой эле боло берсин... Атам Саспа (Саспай эмес) 1930-жылы каза болгондон кийин энем майда балдары менен төркүндөрүн пааналайт. 1933-жылы колхоз, совхоз уюштурулуп, таякелеримди жана энемди «байдын тукуму» деп колективдешкен чарбага кабыл албай коюшат. Сулунун башын уурдалдырып, үйгө арыктын ичи менен жашынып качып келгеним али эсимде. Көрсө, чоң таятам таанымал, миң жылкылуу Сарыбай деген киши экен. Энем – анын небереси. Кыскасы, Кытайга качуубузга да ошол шарт себеп болуптур. Беш-алты жашар кезим болсо керек, Кытайга чейин жөө барганыбыз эсимде. «Жөө чарчабай кантип келдин?» дегендөргө: «Тиги дөңдөн ары эмне бар, мындан кийин кандай жер кезигет деп кызыгып келе бердим», – деп жооп бергем. Жалаң катын-калач, жаш балдар бир айдай жол жүрүп, Кулжа шаарына жеттик. Дарбыз, жүзүм дегенди биринчи жолу ошол шаардан көрдүм. Ал жакка барган соң энем Имаш деген адамга турмушка чыкты. Пекиндик профессор Ху Чженхуанын «Кыргызстан маданияты» жумалыгынын кайсы бир салында: «Аман Имашов менен кыргыз тилин изилдегенбиз...» деп жазганы бар. Аман Имашов дегендөн кийин кабарчы кашаанын ичинде «Бул белгилүү жазуучу Аман Саспаев» деп түшүндүрмө берген. Ошентип мен жаш чагымда Саспаев эмес, өгөй атам боюнча Имашов болуп жүрдүм.

Кытайга барганыбыздан кийин бай уйгурларга малай болуп калдык. Атам Имаш чөбүн чаап, орогун оруп, кырманын басат. Энем байдын үйүн шыптырып, нанын жабат, кирин жууп, үй оокатына караташат. Мен анда кичинемин, калмактардын ажайып кооз салынган бутканаларын суктанып карап отура берчүмүн. Акыры мектеп жашына келгенимде Тогуз-Торо деген уезддин Моюнгүзөр деген жерине көчүп бардык. Тоонун тубу, жакшы жер, айылдын ортосун жарып чоң өзөн ағып өтөт. Биздин үй ошол сунун боюнда. Көрсө, баягы биз мурда кызматын кылган байдын иниси жумушчу керек болуп



¹ Асаналиев К. «Өрдөн өргө». – Ф.: Кыргызстан, 1977. – 95 – 96-б.

¹ Жазуучунун өзү жазып берген өмүр баяны баштан-аяк ондолуп, кыскарылыш берилди.

бизди көчүрүп кетиптири. Кызыксыз болсо да муны айтып отурган себебим, менин биринчи жолу алиппени колго **ADF Compressor Free Version** ошол жерден башталды. Айылдын тургундары – уйгурлар. Бирок мектепте уйгур мугалими жок экен. Бир күнү кыргыз мугалим келди, аны «сарт калмак» дешчу. Ошентип окуп калдым, араб тамгасы менен кат тааныдым. Окуу китеби жок. Гезиттерди көрсөм жабыша калып окуганга аракеттенем. Ошол жылдары Жапонго каршы согуш башталды. Ошондуктан гезиттеги кабардын көбү согуш жөнүндө. Алиге эсимде, Лу Шундун «Менин көргөндөрүм» деген чыгармасы казак гезитинде сандан-санга басылып калды. Аны өтө кызыгып окудум. Анда жапондор кытайларды кыйнап өлтүргөнү айтылат. Эки колун асып коюп, кырлуу жыгач менен адам терисин жирегени, тигинин чыңырганы эң элестүү, бирок өтө эле коркунучтуу жазылган. Көрсө, ал жазуучу кытайдын жаңы доор адабиятынын атактуу классиги Лу-Шун (Чжоу Шу-Жэнь) экен. Анан ошол эле Тогуз-Торо уездинин Жаңы-Шаар деген шаарына көчүп кетти. Ал жерде IV класска кирип, уйгурча окуумду уланттым. Мына ошондо биринчи жолу көркөм адабият жөнүндө алгачкы түшүнүк алдым. Уйгур тилинен сабак берген Имин афанди (мугалим, устат деген мааниде) уйгур акындарынын ырларын жатка билчү. Аларды куплет-куплети менен доскага жазып койчу. Биз аны көчүрүп алыш жаттачубуз. Аларды азыр да унута элекмин. Ал киши ушул жакта иштеп жүрүп камаларында Кытайга качып барыптыр. Жылдын төрт мезгили, тоо-таш, кооз жерлер жөнүндө сүрөттөп айткан анын укулуктуу сөздөрү адамды арбап, жадабай уга берчүбүз. Неси болсо да, эң алгач көркөм сез жөнүндө ички дүйнөмдө из калтырган киши ошол Имин афанди болду.

Мен V класссты бүткөндө эжем турмушка чыгып, Кулжа шаарында жашап калдык. Окусун деген үмүт менен ата-энем мени Кулжага жөнөтүштү. Шаарда жалаң уйгур мектеби. 1940-жыл болуш керек. «Таалие» деген уйгур мектебинин VI классына кирдим. Бирок көп етпөй айрым адамдар казак-kyргыз уюшмасы тарабынан ачылган мектеп бар, анда жалаң казак-kyргыз балдар окушат, сен уйгурча окуп эмне кыласың, ошого кир», – дешти. Мен ага кирип, VII классты казак тилинде окуй баштадым. Бул мезгил Кытайды Гоминьдан башкарып турган кез. Анан эмне болду, айтор, өкмөттүк гимназияга барып окуп калдым. Эң жакшы окугандарды жатакана, тамак менен өкмөт өзү каржылайт. Мактандандык эмес, камчы салдыrbай окуп, тамак менен жатаканага кетчу чыгымды өкмөт өзү төлөп турду. Бул жылдары адабият жөнүндө эмне билгеним азыр эсимде жок. Акыры, 1944-жылы каникулдан келип, сабак башталгандынан бир-эки ай өткөндөн кийин эле, Кулжага кытай солдаттары толуп кетти. Жүк машинасына салынган жарадарлар кандайдыр бир тарараптан келип жатты. Бара-бара иш ачыгына айланды. Гимназияда окуган үч-төрт кыргыз балдары «согуш болуп кетсе, бекерден-бекер өлүп калышы-

быз мүмкүн» деп көнешип, үйлөрүбүзгө кетмей болдук. Ошондой дүрбөлөндүү күндөрдүн биринде сабакка барбай, эртең менен жатакананын терезесинен качып чыктык. Жолго бир конуп, үйгө араң жеттик. Көп узабай эле Кулжа шаары партизандар тарабынан алынганын уктук. Бул окуялар жөнүндө мен 60-жылдары жарык көргөн ки-тебиме кирген «Окшобогон тагдырлар» деген аңгемеде чагылдырууга аракеттенем. Иле аймагы гоминьданыктардан бат эле тазаланды. Автомат көтөргөн өзүбүздүн эле тааныш кыргыздарды көчөдөн көрүп, төбөбүз көккө жетчү болду. «Чыгыш Түркестан жумурияты» деген мамлекет курулду. Өкмөттү башкарууча мүчөлөрдүн бардыгы уйгур, казак, кыргыз, дунган, калмактан шайланды. Алматыдан жарымы уйгурча, жарымы казакча чыкчу «Казак эли» аттуу, Ташкенден «Шарк хакикаты» деген уйгур тилиндеги журналдар келе баштады. Ичин ача койсоң ыр, аңгеме, очерк дегендөр чач эткен. Аңгыча роман, повесть, аңгемелер жыйнактары байма-бай колубузга тиidi.

1946-жылдан баштап уйгурча, казакча гезиттерге кабар жазчу болдум. Анда-санда казакча ырларды да жаза коём. Казак гезити аны ондол-түзөп, кээде менин атымдан жазғаным толугу менен өзгөрүлүп чыга келет. «Активдүү кабарчы» деген редакциянын мактоо кагазын да бериши. Акыры «Иңкылабий шаркий Түркстан» деген уйгур гезити «махсус мухбир» (атайын кабарчы) кылыш алды.

Кыязы, 1947-жыл. Күндөрдүн биринде бир таанышым казак тилиндеги М. Горькийдин аңгемелер жыйнагын берди. Баш көтөрбәй бат эле окуп чыктым. «Макар Чудра», «Адамдын төрөлүшү», «Челкаш»... Казак тилин сыйлайм, кандай жакшы котортгон, Короленко айткандай ал аңгемелердин «ар бир сабын·окубай эле жутуп жаттым», кыскасы, жаттап ала жаздадым. Андан кийин бул жакта басылган Золянын, Мопассандын, Б. Немцовынын, Кришан Чандардын, Премчанддын, Тагордун, Карел Чапектин ж. б. классиктердин колума эле тийген чыгармаларын баса калып окуп жаттым. Бир күнү кыргыз тилиндеги «Эмгек азаматтары» деген аңгеме, очерктер жыйнагын таап алдым. Несин айттайын, китептин ичинен А. Токомбаевдин «Мезгил учатынан» башка аңгемелер, очерктер таптакыр көңүлүмө жаккан жок. Мен окуган аңгемелерге окшобойт. Ал кезде-ги менин көркөм адабият боюнча табитим, түшүнүгүм ошондойбу, билбейм, чынын айтсам, «жөн эле бирдемелер». Кийинчөрээк Түкөмдүн (Т. Сыдықбеков) «Биздин замандын кишилерин» казакча, «Тоо балдарын» уйгур тилинде окууга мүмкүндүк болду. «Ажар» повестин уйгур тилинде окугандын кийин кыргыз адабиятына аз-дал кызыга баштадым.

Ар кандай мекемелерде маяна алыш иштеп жүрүп зеригип бүттүм. Окусам деген тилек дегдетип, алга жетелеп туруп алды. Мына эмсесе дедим да, окуу издеپ Кулжа шаарына жөнөп кеттим. Бардым да, кыргыз мугалимдеринин жардамы менен «Билим юрти»

деген окуу жайынын IX казак классына кирдим. Окуу программасы бүт бойдон бул жактан түзүлүп барат экен. Абият, логика, психология – жакшы көргөн сабактарым. Жашырганда не, алгебра, тригонометрия, тарых өндүү сабактар мени анча кызыктырчу эмес. Бирок мектептин китеңканасын карматып койгонунан пайдаланып, бул жактан барган көп китеңтерди окууга үлгүрдүм. Дефонун, Вердин чыгармалары, асыресе Шолоховдун «Тынч Донунун» биринчи тому адамдын татаал тагдырын таасын сүрэйттешү, укмуштай көркөм, кооз жазылгандыгы менен мени таң калтырган. Айтор, согуштан кийин жайнап чыккан романдардын көбүн окуп чыктым. Биз, окуучулар, андай китеңтерди талашып, колдон-колго өткөрүп окуучубуз. М. С. Бубеннов, В. К. Кетлинская, А. Брянцев ж.б. орус жазучуларынын «Ак кайың», «Чын маҳабат», «Эрдик», «Сырдуу чыйырлар»... сыйктуу чыгармаларын, деги койчу биз билген, биз окуй ала турган тамга менен басылган, колго тийген эле китеңтерди койбой окудук. Китеңти окуй берсе, ошол өндөнтүп бирдеме жазгысы келет кишинин.

1949-жылы Кытайдын компартиясы бийликтөө келди. IX классты бүтөрүм менен ошол эле «Билим юртуна» мугалим кылып алышыбышты. Уйгур, казак класстарына сабак бердим. Мугалимдигимдин үчүнчү жылы Пекиндеги Борбордук Улуттар институтуна кыргыздан бир бала зарыл керек болуп, мени Пекинге жөнөтүштү. Эсимде, бул 1952-жылдын октябрь. Баргандан кийин эле негизги күчтүү кытайча үйрөнүүгө жумшадым. Анткени сабактын баары кытайча өтөт, ошондуктан кытайча билүү суу менен агадай зарыл. Кытай тилин жана иероглифтерин ынтаа коюп үйрөнө баштадым. Анын пайдасы эми тийип отурат. Тил факультетинде бир жарым жыл окуганыбыздан кийин мени кытай студенттерине казак тилинен сабак берүүгө сунуш кылышты. Макул болдум. Ошентип, бир жагынан илимий лекцияларга катышып, бир жагынан студенттерге сабак берип жүрдүм. 1954-жылы аз улуттардын тилин үйрөнүү, иликтөө экспедициясы уюштуруулуп, анын курамына мени да кошуп коюшуптур.

Бизди Кызыл-Суу Кыргыз Автоном обласына көчүрушту. Ал жерде ар кыл жумуштарды жасап, көбүнчө дыйкандардын арасында иштедим. Буларды «Көздөр, көздөр» деген аңгемемде колдон келишинче баяндагам. Менин алдыга койгон максатым орундалбасына толук түшүндүм. Кытайда жазуучу боло албасыма да көзүм жетти. «Көздөн учкан Ата мекен, кайдаңың?! Кой, ошол жакка гана кетүүм керек!» Бул ой бассам-турсын эсимден кетпейт. Акыры ойлонуп отурууп: «Сөзсүз Ата жүрткә кетүүм керек!» деген чечимге биритоло келдим. Аナン Пекиндеги баяғы эски адатымча: «Кыргызстанга кетем, мен ошол жакта туулгам, кызматтан бошоткула», – дегендөн башканы айтпай көшөрдүм. Уруксат беришпей эки-үч ай кармашты да, кызматтан бошотушту. Бир балаадан кутулганыма сүйүнүп, Текески көздөй жол тарттым. 1961-жылы Текеске келип, эптеп бир үй

куруп алдым. Мекенге кетүүнүн камынан башка ой жок. Акыры, 1962-жылы октябрь айында жергиликтүү өкмөт Мекениме кайтууга уруксат берди. Ошол күн эч эсимден чыкпайт. 1962-жылдын 25-ноябрь эле. Дал ошол күнү чек арадан эптеп аман-эсен өттүм. Мына, нечен жыл көздөн учкан Ата Журт, киндик кан тамган жер! Сени көрөп күн да келет экен ээ! Тууган жердин ууч топурагы, татым тузу буюруп, ага кайра айланып келгениме, өз туурума конгонума өзүмдүү чексиз бактылуу сезем. Болду, мындан ашыктын мага кереги жок дейм өзүмчө.

Кыргызстанга келгенимден кийин согушта өлгөн агамдын эски үйүн ондоп, кирип алдым. Чыгарма, негизинен аңгеме жазып, Түкөмө жибере бердим. 1963-жылдан баштап бардык гезит, журналдарга чыгармаларым жарыялана баштады. Түнгич «Гүлкайыр» аттуу китеңим жарык көрдү. Жазуучулар Союзуна кабыл алышты. «Сарала ит» деген аңгемем жарыялангандан кийин ал туурасында «Советтик Кыргызстан» гезитине сын жазылышып, ошондун баштап бардык басмаларга «Жек көрүндү» болуп чыга келдим. Ошентип, Мекениме келип, калем акы менен араң жан багып жатканымда бир нече жыл бою редакциялардын эшиги мен үчүн жабылды да, калды. Трактористтик курсу бүтүп, трактор айдадым, талаачылыкта иштедим, алма бакка корукчу болдум. Качан Ысык-Көл обласы боюнча штаттуу адабий консультант болгучу турмуштан катуу кыналадым. Жыйырма жылдай ошол кызматта иштедим, ортодо Москвадагы Адабий Жогорку курсат эки жыл окуп келдим.

ТАТЫМ ТУЗ

Суу айрыгына жакын, саздакка чыккан кыяк чөптү ыктап жалгыз түтүн кыргыз жашады... Ал жерде ушул күнгө чейин төрт түтүн уйгурдуң эски тамы сакталып турат. Элдин айтымына караганда, илгерки бир жылдары көп кыргыздар ушул жакка ооп келип, кайткан имиш. Ошолордан Келгинбай аттуу бир түтүн кыргыз ушул жерди мекендейп калыптыр. Ал кезде Келгинбай отуздун орто белине келип калган жигит экен да, оор келте оорусуна кириптер болуптур. Сапарга шайы келбекендиктен анын зайыбы Оймокчон элден бөлүнүп, күйөөсүн айыктырып алууга бел байлайт. Ошентип, алар чет жерди мекендейөгө аргасыз болушат. Келгинбайдын туугандары ыгым-чыгым, кепин-акыретин даярдан берип:

– Оо, Оймокчон! Эр деп этегинен кармап калдың. Кор болбоссун. Ата-бабалардын арбагы колдоп эрди элине кош! – деп чуркурал бата беришет. Келгинбайдын тагдыры Оймокчонго тапшырылгандан кийин кайнатасы сакалынан жашын куюлтуп туруп, көптүн алдында мындаид деди:

– Жарык дүйнөдө жалгыз балам эле, ал сага аманат! Маа топурак өз эл, өз жерден буюрсун. Карып калган кезимде кудай элден

ажыратпасын. Неберемди энендин этегине салып бер, балам, жытап жүрөйүн... – Оймоккон эмчектеги бала PDF Сайтрасының Free Version түшп, көз жашын элден жашырып сыкты.

– Мобу түйүнчөктү катып кой, – деп тапшырды кайнатасы акыркы жолу, – кокус ары буруулуп кетсе, сууга ээзип оозуна тамыз. Айыгып мал болсо, колуна бер.

Сүрдүккөн кыргыздар жөө-жалаң мекенине сапар чегишти. Өңү көгүлтүр тартып, эрди кеберсип, онтогон Келгинбай жан күйөөрү жалгыз Оймокчондун колунда калды. Оймоккон жанын сабап, күйөөсүн тегеренди... Койгулт көзүнөн жашы мөлтүрөп, күйөөсүнүн башын кучактап, далай түндөр уктабады. Алектүү күндөр ете берди... Чачы жылма түшүп, жаак эти шылына баштаганда Келгинбай эсин жыйды. Күнүнө бир чайдоос кайнаган суу ичи, тамыры тышына тепкен ичке манжаларын кармап коюп төшөктө узак жатты. Оорудан айыкканда, элине кетүүгө кеч болуп калган эле. Келгинбай мыйзамга баш иди да, ошол жерде узак жылдар жашап калды. Ортодо отуз жыл убакыт өтүп, Келгинбай абышка атанган кезде кайрадан башына арылгыс оор кайги түштү.

Гоминьданык желдеттер бийлеп турган оор жылдары калың жүртка келте оорусу тарады. Өлүм-житим көп болду. Далай үйдөн түбөлүккө түтүн чыкпай калды. Уезддик шаардын тегерегиндеги дөбөлөр калың мүрзөгө айланды. Өлүм күчөн сайын замбилгеле салган өлүкту эки киши көтөрүп чыгып, туш келди жер казып көмө башташты. Кепиндиң ак табылбай, жуурканын шейшебин пайдаланышты, элде шейшеп аттуу жоголгон соң, кәэ бирөөлөр өлүкту камыштан токулган бойрого же жаш бедеге ороп көмө турган болушту...

Дал ушул оор алаамат Келгинбай чалдын кемпир Оймокчонду да жалмап жолго түштү. Шордуу чал кемпирин шейшебине ороп көмдү. Көр казып жан баккан киши менен чалдын кошунасы жана өзү болуп Оймокчондун сөөгүн үч эле киши жерледи. Кемпирин көөмп, топурагын чочойтушуп болгондон кийин чал мүрзө башында күнгүрөнүп узакка отурду. Кырк жылга жуук жашаган жары менен коштошуу оңойбу? Жан шеригинин бүткүл жоруктары чалдын көз алдынан биринен сала бири өтүп жатты. Чындыгында ал жалгыз кемпирин менен гана эмес, турмуштун жылуу койну менен да коштошуп жаткан эле. Кайраттуу чал мүрзө башынан турган соң этек-жөнин кагып, чолок жашын алаканы менен аарчыды да, үйүн көздөй басты.

– Оо, кудурет, тарт аманатыңды! Эми кор кыла көрбө! – Чал көзүнүн жашын сакалынан ылдый куюлтуп, ээн үйдө узак ыйлады. Ботосу өлгөн каймал гана ушундай боздомок. Келгинбай чал өзөгүн өрттөгөн дартты көз жашы менен жууп кетиргенси. Аздан бою сергип, эс токтолуп, өзүн-өзү жубатты. Өзүн-өзү көңүл айттып, кайрат берди. Ар кандай бактысыз кишилер да өз тагдыры тууралуу ойлонбой койбойт эмеспи. Келгинбай чал да болумсуз оокатына көз кы-

рын салды. Үй ичин жыйнаган соң жаман талпагына жайланаң отурду да, чөнтөгүнөн кичинекей түйүнчөк алып чыгып, чебердеп чече баштады. Анда бармактай туз бар эле. Келгинбай тузду алаканына салып, бир нече ирет тилин тийгизип, өтө бир шербеттүү даам таткандай туздуу шилекейин кумарлана жутту. Эчен кыйын-кыстоо көргөн учурларда ушул тузду жалап медер таап, кам көңүлүн жооткото алган эле. Өз жеринин татым тузу Келгинбай чалдын өмүрлүк колдоочусу, үмүт менен ишеним берүүчүсү, сагынуу менен кусалыгын таркатуучусу болуп калган...

* * *

Кийинки окуянын мазмуну мындай баяндатат:

Ата конушуна кайтпай калган Келгинбай бир кыз, эки уулдуу болду. Экөө чарчап, Эшбол деген баласы эр жетип, уезддик мектептө окуп, мугалимдик кесип алды. Үч жыл окутуучу болуп иштегендөн кийин гоминьданчылар аны камап таштады. Бирок ал туткундан качып чыгып, революциялык армиянын катарына өтөт, аерден майорлук наам алып, комиссарлыкка чейин көтөрүлдү.

* * *

Айлар өтүп жатты. Калың букара колдоруна курал алып, майданды көздөй ағылды. Боштондук үчүн эр азamat майданда канын төкту. Гоминьданчылар бекем орногон Жынхы деген жерде эсепсиз кан төгүлдү. Улуттук армия калктын боштондугу үчүн бир кадам чегинбестен илгериледи. Акыры Урұмчунүн чоң дарбазасы ачылып, Жынхы тазаланды. Мына ушул чоң кыргында Эшбол да курман болду...

...Чал баласы жөнүндөгү шум кабарды укканды эстен танып, кулап түштү. Кошунасы суу бүркүп эсине келтиргенде адам көргүс түргө кирип, алдастап ордунан тура калды.

– Жалгызым, кулунум! – Чыңырып жиберип, кайра кулады чал. Жанында тургандар көз жашын булап, шору арылбаган пенденин касиретине ортот болду. Узак жылдар кайги-кападан кажыган абышка бир күн ичинде эле алжып чыга келди. Чачы агарып, жаак эти соолуп, мурдакыдан бетер төшөктө томолонуп калды. Багар-көрөүнөн айрылып, кайги баскан кары кишинин көргөн күнү курусун!

...Эртеси уйгур кошунасы мусапыр чалды өз үйүнө киргизип алды. Көрөрү бүтүп, көмөрү калган абышканын тиричилигине боору оорубаган киши калган жок. Келгинбай бирде соо, бирде алжып сүйлөдү. Бирок татым туз түйүлгөн түйүнчөгүн колунан түшүргөн жок... Кирпик какпады, даам татпады. Арадан үч күн өттөй эле чалда куру гана сөөк калды. Бир күнү эртең менен Келгинбай төшөгүндө жансызы жатканы билинди. Узак жылдар кайги-касырет, сагынуу менен кусалык мүлжүп бүткөн мусаапыр чал азаптуу өмүрү менен түбөлүк кош айтышты. Кармаган соопкердин айтмына караганда, чалдын оозунда өз жеринин татым тузу бар экен.

Мекендин татым тузунун сыры

PDF Compressor Free Version

Алдын ала өзгөчө белгилеп койчу нерсе, аңгеме жанры Аман Саспаевдин туруктуу конушу. Улгайган адамдар автордун көп аңгемелеринде өзүнчө тип, өзүнчө бир образдар системасына айланат. Аладын бири – «Татым туз» аңгемесинде Келгинбай карыя. Бул аңгемеде А. Саспаев «адамдардын психологиясындагы ар түрдүү кубулуштарды» терең илкеп, бүтүндөй бир романга сыйчу окуя, мезгилди камтууга аракеттенет. Сынчы К. Даутов айткандай, жазуучу бул «әң сонун психологиялык аңгемесинде бир жагынан эл-жеринен ажыраган адамдын трагедиясын, экинчи жагынан ошол эч кимге белгисиз карапайым кыргыз карыясынын Мекен, эл жөнүндө кандай бийик жана таза сезимдерди алдейлеп, кандай улуу сагыныч, сөз жеткис кусалык менен жашап өткөнүн баяндайт. Ушулардын бардыгы психологиялык чыйралуу менен ичкертен ачылып көрсөтүлөт».

...Алышы Кытай жергесинде уйгурлар жашаган бир маалага отуздун орто белиндеги Келгинбай деген жалгыз үйлүү кыргыз келип, бир нече жыл жашап калды. Үркөн эл тууган жерге кетебиз деп камынганда ал катуу ооруп, орто жолдо жаткан. Мекенге кетер алдында Келгинбайдын атасы сакалынан ылдый жашын куюлтуп, келини Оймокчонго: «Жарық дүйнөдө жалгыз балам эле, ал сага аманат! Мaa топурак өз эл, өз жерден буюрсун... Неберемди энеңдин этегине салып бер, балам, жыттап жүрөйүн» – деди. Каршылык кылмак беле, Оймокчон элге көргөзбөй көз жашын көлдөтүп, баласын кайненесине карматты. «Мобу түйүнчөктүү катып кой. Кокус ары буруулуп кетсе, сууга эзип оозуна тамыз. Айыгып мал болсо, колуна бер», – деди кайната жөнөп жатып.

Сусу түгөнбөтүр, Келгинбай келтеден айыкты. Бирок чек ара жабылып, элине кетүүге кеч болуп калган, арга канча, ал ошол жerde жашоосун улантты. Арадан отуз жылча убакыт өтүп абышка болгондо, анын башына кайрадан оор кайын түштү. Кытайды гоминьдандыктар бийлеп турган мезгилде бүт элди келте кантап, бул алаамат Келгинбайдын кемпирин Оймокчонду да алып тынды, кырк жыл бирге жашаган жан шерик жары менен түбелүкке коштошту. «Чындыгында ал кемпирин менен гана эмес, турмуштун жылуу койну менен коштошуп жаткансыды». Мына ушул кайылуу эпизоддун сүрөтүн жазуучу өтө бир таасын боёктөр менен тартат. «Оо, кудурет, тарт аманатынды! Эми кор кыла көрбө!» – деп, көз жашын сакалынан ылдый куюлтуп, ботосу өлгөн каймалдай боздоп, ыйлап турган чалдын аянычтуу абалы көз алдыңан көпкө кетпей туруп алат. Бирок мындайлардын далайын көргөн Келгинбай чал жашоодон үмүт үзгөн жок. Бул жөнүндө жазуучу: «Эгер кишилерде үмүт деген нерсе жок болсо, анда эч качан кайрат бүтмөк эмес. Өмүр өзүнүн канчалык

кайғы-касыретин берип койсо да, үмүт менен убакыт алдында алар ар качан дармансыз», – деген жыйынтык чыгарат. Ошондой үмүт менен жашаган Келгинбай тирилигине киришти: үй ичин жыйнады, чачылган бирдемелерин иреттеди. Анан жаман талпагына жайланып отуруп, чөнтөгүндөгү түйүнчөктөн бармактай туз алып чыкты. Бул баягы атасы Мекенге кетип бара жатканда келини Оймокчонго аманат калтырган түйүнчөк, анда катылган бармактай туз бар. Карыя тузду жалап, шербет даамданган шилекейин кумарлануу менен жутуп жатты. Нечен кыйынчылыкта ал тузду жалап, Келгинбай кам көңүлүн көтөрүп, өзүн-өзү жооткоткон. Анткени «өз жеринин бир татым тузу Келгинбай чалдын өмүрлүк колдоочусу, үмүт менен ишеним берүүчүсү, сагыныч менен кусалыгын таркатуучусу болуп калган эле...» Аңгеменин бириңи бөлүгү дал ушул сөздөр менен аяктайт.

САРАЛА ИТ

Мурда дайыма көрүп жүргөн, кадимки бир сарала иттин өмүрү кийинки күндергө чейин эсимде сакталып, көп ойлорду туудурду. Жандуулардан бул өңдүү жүүнү баш, өзүнө кайдыгер караган неменин из кезиктиreibиз. «Дүйнөдөгү ар бир нерсе жашоо үчүн күрөшет» дейбиз. Андай болсо, анын жашап жүрүшү да күрөшсүз болбоого тийиш. Бирок Сарала иттин жашоосу андай эмес.

Мени да, башкаларды да ойлонто турган нерсе, ушул Сарала иттин тириүү кезинде «кай» деп бир ирет үргөнүн, же бирер аял корроосунан куул чыкканда, бөйрөгүнө тийген муштумдай таштын зардабынан «канк» этип койгонун уккан эмеспиз. Ит башы менен мынчалык чыдамкайлык жана сабырдуулукту кайдан үйрөнүп алышина эмнелер себеп болгонун билүү кыйын. Мүмкүн, ал жашоо үчүн күрөшүүдөн тажаса керек. Өмүрдө кездеше берүүчү сансыз кара-ма-каршылыктар анын жалынын өчүрүп, баш көтөргүс кылып салса керек. Карап турсаңыз, бечара ар качанда өзүнүн жалпы аалам алдында кылмышкер экенин сезген немедей кишилерге, мандарга, ал түгүл өсүп турган чөптөргө да жалтаң карайт. Эң бир өкүнүчтүү жери байлоодогу тиши кычышкан иттер да түн ичинде аны көрсө да көрмөксөн болчу, же мүлдө көрчү эмес. Ал эми бечаралын башка иттерге болгон шыгын айтмакчы болсок: жолбун итти көргөндө жаны бар ар кандай ит кыйратып таштоочудай үрүп жетип баарын, анан ага кыр көрсөтүп, куйругун чагарактатып, а жер бу жерин жыттап көрөрүн элдин баары билет. Бирок жолбун ит кезигишип калган күндө да Сарала ит ага тик карап койгон эмес. Быйпыйып, дайыма тердеп жүрүүчү мала кызыл мурдун ишке салып, таштандыларды, уңкулчункулдарды жай гана шимшип жүрө берчү. Деги анын жүрүшүнүн өзү бир башкача эле, кажет болгон бир багытты көздөй, алаксыбай шыдыр кетип бара жатканын эч ким билбейт. Ал эми бир эле орунга

айланчыктап, шимилеп туруп да алчу эмес. Аны бирде коруктан, бирде көчөдөн, бирде короодон көрүп калчулуу түрүнде түрүгөн ысыкта да бирер бактын түбүндө тилин чыгарып көлөкөлөп жатканын көрбөдүк.

Биздин көчөнүн эркектери Сарала иттин жарық дүйнөдө өмүр сүрүп, ары-бери басып, тапканын жеп, жансактап жүргөнүн капарларына да алышпайт. Ал эми көчөнүн аялдары кандайдыр көңүл буруп, аны «ууру ит» деп жаман көрүшөт. Бечера Сарала ит таяк жеп, короодон куулуп чыккандан кийин өзүнүн алсыздыгынан көргөн кордугун жарым секундда унутуп коюп, дагы баягысындай эле эч нерсе болбогонсуп, башын салып, жай басып бара жатканын көрөр элем. Ал көбүнчө күнөөсүз эле куула берчу. Ошол куулуп бара жатып артына бир кайрылып карачу да эмес. «Карап коюунун канчалык кажети бар, карап коюу менен мен эмнени кыйратам!» – деп ойлогонсуйт, же кишилер өзүн кууп жүрүп урбай турганына абдан ишенип калса керек. Чынында да аны эч ким алыска кууп таштагана жок. «Чык» деген сөзүнө тиешелүү өкүм сөз шалтайлан кулагына жетери менен жер карап, деси кайтып ары басчу...

Ал бир санды жок макулук болгондуктан, иттер жамаатына да, адамдарга да тырмактын ағында пайда келтирбекен бойдон кетти. Эгер башка иттерди туурамыш болуп, үйүгүшкөн иттердин жаңында жөн эле жандап жүргөн болсо, анда иттер жамаатына салымы бар деп айтууга болор эле. Ал эми адамга пайдасыздыгы жөнүндө айтпасак да болот. Илгери аны канчалык таптап бакса да, бир ирет үруп ээсин кубандыра албаптыр. Өлтүрүүгө кыйбаган соң, андан жадаган ээси: «Бар эми, күнүңдү көр!» – деп бошотуп жиберген. Эгер ал ээсинин короо-жайын коргоо максатында эмес, деги өз өмүрүнөн зеригип болсо да үн чыгарып койсо, анда ал адамдар үчүн аз болсо да эмгеги бар деп таанылмак. Сарала иттин бардык кылыш-жоруктарын ойлоно келгенде, ар кандай адам анын сенделип тириү жүргөнүнөн көрө тезинен өлүп калсачы деп ойломок. Анткени ал бир пайдасыз жан эле. Өсүмдүктөр дүйнөсү да өзүнөн урук калтырыш үчүн күн нурун талашып, биринен бири бийик өскүсү келерин ойлогонумда Сарала иттин иттигин мүлдө кечире албасмын!

Бир күнү жумурткалар жоголот, сұзмө куюлуп, асып коюлған баштықтар жарылып чөптүн арасында жатат. Адатта боло берчу мындан иштердин кабары Сарала итке байланыштуу көчөгө бат эле тарайт... Ал эми жоголгон сұzmенү башка ит аткулактардын түбүнде баштығын тытып жеп жатканда Сарала ит өзүнүн бак-таалайын эски таштандылардан күтүп, арык боюнда шимшип жүргөн болчу. Сұzmесү жоголгон катын аткулактын түбүнөн баштығынын тарпын тапканда, Сарала ит бирдеменин жытын сезип, дал эле ошол жерге келип калат. Катын дароо эле Сарала иттин өлүгүн миң мертебе көрүп жаткандай, колу да карап турбай жерден таш ала коюп уруп жиберет.

Ушундан кийин Сарала ит ууру деген атка конуп, мурдагысынан беш бетер жек көрүмчүгө айланды. Иштин мынчалык чырга айланып бара жатканын, анын аягы эмне менен бүтөрүн ал мүлдө ойлогон жок. Баягы эле калыбында, этибарсыздык менен жай басып жүрө берди. Өзүнө тике караган көздөрдө жазылуу турган ички дүйнөлөрдү ит кайдан окуй алсын!

Биздин көчөдө жумуртка жей турган, ал гана эмес тооктун өзүн да жеп коё турган иттер бар. Алар ээснин көрүнөө бергенине алымсынбай, ченебеген ынсапсыздык менен көмө жегенди жакшы көрөт. Аナン ошонусуна маашыр болуп, өзүнүн башкалардан эптуу экенине тымызын кубанып, маңкайып басат. Бечара айыпсыз Сарала иттин бетине басылган тамга да ошол жойчул иттердин кесепети экени айдан-ачык болсо да, катындар аларга жаман атак бере алышпайт, кайра ээсин сыйлап сөөк ташташат.

Бир күнү жогоруда айтылган сүзмөсүн жоготкон катындын уядыры эки жумурткасын ит жеп кетиптири. Дал ошол учурда катындын эри уя жактан ууртун жалап чыгып келе жаткан өзүнүн төрт көз итин көрүп калат. Жарылган эки жумурткага байланыштуу катыны күмөнүн айтат. Эри болсо көргөнүн айтат. Сөзгө аралаша калган кишилер катындыкты туура дешет. Анткени катындын күмөнү Сарала итте болчу. Ал эми төрт көз ит болсо, колдо багылган, жолбун эмес, уурулук кылганын эч ким көрбөгөн... Күнөө Сарала итке артылат. Деги иттер жөнүндө чындыкты түбүнө чейин кууганга кимдер кызыкмак эле. Күнөөнү төрт көзгө арткандан көре Сарала итке коё салуу алда канча оной да!

Ошентип, үйдүн ээси мылтыгына окту салып, «көптүн тыңчын» алган Сарала итти атып таштоо үчүн издең чыгат. Сарала ит болсо, эч нерседен капарсыз баяғы эле тамактан башканын жытын сезбegen мурдун ишке салып, таштандыларды эринчээтик менен тинтип жүргөн болчу. Мылтыгын дүрмөттөп алган киши ошол эле жердесиң го деген жеринен таап, отура калды да, кароолго алды. Сарала ит болсо, мылтыгын сунган кишини карап, маңдайын тосту. «Бул киши мени эмнеге шыкаалады болду экен?» – деп ойлонмокчу болуп, эми камына бергенде, мылтык «тарс!» этти. Сарала ит «каңк!» этип кулап түштү. Ушул бир «каңк» эткен добушту өлөөр алдына чейин сары майдай сактаганын билемин. Өз кездеринде, такыр колтуктарына таш тийип турганда «каңкылдай» берген болсо, мүмкүн кийинки бир жанына батканда «ау!» деп алганын өзү да сезбей калар беле, ошен-тип, бирде «каңк» этсе, бирде «ау» деп айбат чеге билсе, мүмкүн анын өмүру мынчалық кайгылуу аяктабас эле!

Чындығына келгенде «ау» деп үрүнүн негизи «каңк» этип каңшылоо экенин бечера Сарала ит түшүнбөгөн бойдон кетти! Мылтык атылганда жумуртка уурдап жеген төрт көз ит дароо жетип барды. Аナン жан талашып, тишин акшыйта шыбыраган Сарала итти көре коюп, арсылдан уруп көй берди.

Табасы канган катындар Сарала иттин өлүмүнө абдан кубанышты. Бирок эртеси эле бир баштык сүзмө, дагы бир нече жумуртка жоголду. Мүмкүн аны Сарала иттин өчөшкөн арбагы иштегендир...

PDF Compressor Free Version

Сарала иттин иттиги

«Сарала ит» А. Саспаевди кыйла убарага салды, бирок анын атагын чыгарып, алыска тааныткан да ушул аңгеме. Аны жазуучу өзү да жогоруда мундуу эскерип отурбайбы. Андай болсо жазуучуну ушунчалык абыгер чектирген бул аңгеме эмне жөнүндө? Арийне, маани-маңызына терең үңүлүп кирбей, желдирип баратып, ат үстүнөн бир караган адамга аңгемеде жан дүйнөндү, ички сезимиңди козгоп жиберчу анчалык деле эч нерсе жоктой байкалат. Баарынан коркунчтуусу партиянын ошол кездеги идеологиялык саясаты боюнча «бул аңгеменин идеясы калпыс», – деп анын авторуна саясий айып коуп, же: «Ажал жетсе адам да өлөт. Ээ, бир каңгыган жолбун ит өлсө өлгөндүр. Тема табылбай калгансып, мунун эмнесин жазгандай», – деши да мүмкүн болчу. Дал ушул чен-өлчөм менен бааласак, «Сарала ит» түккө турбайт. Анткени айылдагы бут адамдарга, кала берсе өзүнүн кандаш-тектеш ит «журтуна» – дегелे бут жандуу-жансызга батпай, каңып жүргөн бир дейди ит «ууру» деген жаман атты менен атылып өлөт. Аңгемедеги бар болгон окуя ушул. Ошол кездеги көз караш менен караганда, окуянын ушундай «жупунулугу», «маанисинин бүдөмүктүгү» ырасында да аңгеме жөнүндө ар кандай ой чаргытууга өзүнөн өзү «жем таштап» отурат.

Жазуучу таржымалында аңгеме туурасында жазылган сынга болгон нааразылыгын жашырбаптыр. Аны да түшүнсө болот. Ата конушу көздөн учуп, Кытайдан жаңы эле келип, агасынын эски үйүн ондоп алып, эми бир жаңсыл чыгармачылыкка киришип, эптеп күн көрүп келатканда, тигинтип сындалып отурбайбы. Ошондон кийин үстөккө-босток иши каралып, нанга жетпей отурса, күйбөй турган жорукпу...

«Мурда дайыма көрүп жүргөн, кадимки бир Сарала иттин өмүрү кийинки күндөргө чейин эсиме сакталып, көп ойлорду түүдүрдү. Жандуулардан бул өндүү бош, өзүнө кайдыгер караган немени аз кезиктиrebиз. Дүйнөдөгү ар бир жандуу нерсе жашоо учүн күрөшөт дейбиз. Андай болсо анын жашап жүрүшу да күрөшсүз болбоого тийиш. Бирок Сарала иттин жашосу андай эмес. Мени да, башкаларды да ойлонто турган нерсе, ушул Сарала иттин тирүү кезинде «ау» деп бир ирет үргөнүн, же бирер аял короосунан кууп чыкканда бөйрөгүнө тийген муштумдай таштын зардабынан «каңк» этип койгонун көргөн жокплуз. Ит башы менен мынчалык чыдамкайлык жана сабырдуулукту кайдан үйрөнүп алышына эмнелер себеп болгонун билүү кыйын». Жазуучу итке болгон аёо сезимин ушундай жайынча

баяндоодон баштait. Күнү-түнү байлоодо турup, жедеп зеригип, тиши кычышкан иттер аны көргүсү келбейт. Жолбун ит кездешсе да, ага Сарала ит тик карай албайт. Деги анын жүргөнү башкача, бир багытка шыдыр кетип баратканын да эч ким көргөн эмес, бир орунга да кылчактап турup калбайт. Аны бирде көчөдөн, бирде коруктан көрүүгө болот. Күн ачуу тийип турганда да, кээ бир иттерге окшоп тилин чыгарып бактын көлөкесүндө жатпайт. Дайыма таштандыларды, уңкул-чүнкулдарды шимшип жүрө берет. Сарала иттин мына ушул «жүрүм-турумун», «кылых-жоругун» – бут «ички дүйнөсүн» терең иликтеген жазуучу анын атын баш тамга менен жазып: «Мүмкүн, ал жашоо учүн күрөшүүдөн тажаган... Өмүрдө кездеше берчү сансыз карама-каршылыктар анын жалынын өчүрүп, баш көтөргүс кылпып салса керек. Карап турсаңыз, бечара өзүн жалпы аалам алдында кылмышкер экенин сезген немедей кишилерге, малдарга, ал түгүл өсүп турган чөптөргө да жалтаң карайт», – деп сүрөттейт.

Суроолор жана тапшырмалар

1. Жазуучунун өмүрү, чыгармачылык жолундагы маанилүү учурлар кайсылар? Ал кандай чыгармаларды жазган? Эмне үчүн аңгеме Аман Саспаевдин стихиясы деп аталат? Жазуучунун аңгемелеринин өзгөчөлүгү эмнеде? Ал аңгемелер силерге кандай таасир калтырыды? Автордун карылардын турмушуна арналган кандай аңгемелерин билесиндер? Эмне үчүн ал бул темада көп жазат? Ал аңгемелердин идеясы, көркөмдүк нарк-насили боюнча силердин оюндар кандай?
2. «Татым түзүү» аңгеме-трагедия дешке болобу? Бир үйдө жападан жалгыз калган Келгинбай карыя кандай үмүт менен жашады? «Эгер кишилерде үмүт деген нерсе жок болсо, анда бойго эч кандай кайрат бутмек эмес. Өмүр өзүнүн кандай аңгемелерин берип койсо да, үмүт менен убакыт алдында алар ар кочан дармансыз», – деген автордун сөзүн кандайча түшүнөсүңөр?
3. Отун өчүрбөй, түндүгүн түшүрбөй, тукумун улоочу перзенти Эшбол жаздым болгондун кийин, Келгинбайдын өлүм алдындағы: «...Мен жеримди сагынып куса болгонумда, ушул туздан жалап алып сагынчымды тараткам. Маа дүйнөдө мындан кымбат нерсе болгон эмес...» «Мен көргөн кордугума ызаланбадым, элден, жерден адашып калганима ызаландым», – деген сөздөрүнүн маанисин чечкиле.
4. Акырет кеткен чалдын оозунда өз жеринин татым тузу бар экен. Аңгеменин дал ушундай бутушу боюнча силердин оюндар кандай? Чыгарманы бут окуп чыгып, «Менин чоң арманым эле...» – дегендөн баштап, акырына чейин жаттагыла. «Мекендин татым тузунун сыйры» деген темада толгонуу сочинениесин жазыла.
5. «Сарала ит» аңгемеси аркылуу жазуучу эмнени айткысы келген? Сарала ит эмне үчүн өзүн бут аалам алдында кылмышкер сезет, кишилерге, малдарга, чөптөргө да жалтаң карайт?

ӨСКӨН ДАНИКЕЕВ

(1934)

PDF Compressor Free Version



Өскөн Даникеев 1934-жылдын 21-декабрында Сокулук районундагы Чоң-Жар айылында туулган. Тагдыр, жазмышы ошондойбу, он екиге толуп-толбой удаасы менен ата-энесинен ажырап, тоголок жетим калат. Кыргыз жүртчулугуна таанымал даңқы таш жарган таланттар: айтылуу Шаршен куудул менен композитор Мукаш Абдраев да тоо этегинде жайгашкан дал ушул кичинекей айылдын кулундары. Буларды айтып олтурган себебибиз, Өскөн бала кезинде Шаршен куудулга каадалуу салам айтып, аны менен жүз көрүшүп, «өлгөн кишини күлдүргөн» куудулун сөзүн да өз кулагы менен угуп калды. Ал эми Мукаш агасынын кеп-кеңешин эшитип, камкордугун көргөн учурлары да болду. Мына ушунун баары зилинде зардасы кайнап жаткан жаш баланын ышкы отун тутантып, көңүл күшүн көкөлөтүп, кандайдыр бир даражада таасириң тийгизбей көё албайт да болчу.

Согуштан кийинки жылдарда, өзгөчө элет жериндеги турмуш өтө татаалданды. Ага кошул-ташыл ата-энесинен удаа ажырашы жаш Өскөндүн жашоосун ого бетер кыйындатты. Бирок табиятынан тири карак баланы турмуш тепкиси биротоло мөгдөтө албады. Кичине-синен бери билген туугандары менен айылдаштары Өскөн бала кезинде окууга зирек, колу жөндөм: сүрөт тартып, комуз черткенин; мектепке чейин эле кители шар окуганын – ар нерсеге кызыкканын айтышат. Бөтөнчө ал көркөм чыгарма дегенде ичкен ашын жерге кооп, колуна эмне тийсе, үстөмөнүнөн түшүп окуп, аны бутмөйүнчө жаны жай тапчу эмес. Элдик дастандарды, «Жаралантан жүрөк» менен «Күүнүн сырын», «Кандуу жылдар» менен «Узак жолду», «Каныбек» менен «Эки жашты»... күп гана кыраат-кайдасына келтире окуп берип, далай жолу айылдаштарын бирде жымыйтып, бирде кайгырткан учурлары болгон. Мына ушундай көптөн үмүттөндүргөн зээндүү баланын келечегин ойлогон жакын туугандарынын бири аны борборубуздагы №5-мектебине өтүүгө жардамдашат. Анда окуп жүргөндө, жогорудагы аталган өнерлөрүн улантуу максатында пионер үйүнө барып, сүрөт, музика сыйктуу ар кандай ийримдерге үзбөй катышат. Өскөн отличник болчу. Мектепти медаль менен бүттү.

1951-жылы Москвадагы тоо-кен институтуна кирди.

Тоо-кен институтун ийгиликтүү аяктап келип, Кыргыз кен-ылгоо комбинатынын системасында, андан кийин Кыргыз ССР Эл чарба

Советинде көмүр өнөр жайы боюнча жетектөөчү инженер-экономист болуп иштейт. Анан Фрунзедеги политехникалык институтка кызматка орношуп, мугалимдик ишке өтөт. Адегенде катардагы окутуучу, андан кийин графика кафедрасынын доценти болуп он эки жылдан ашуун (1962 – 1975-ж.ж.) эмгектенет.

Инженер-педагог Ө. Даникеев – табияты боюнча жазуучу. Анткени ал сүрөткерлик бардык жөндөм-шыкка, талантка эгедер болуп, каны-жанына сиңген бул касиет талант ээ-жаа бербей, барган сайын тынчын ала берди. Ошол себептен адабият дүйнөсүнө кыйналбай, шыр, ары ишенимдүү кирди. Анын тырмак алды повести «Бакир» адабий чөйредө аз убакыттын ичинде аңыз сөзгө айланып, бат эле оозго алынып кетти. Ал боюнча сценарий жазылып, республикалык радио, теле аркылуу улам кайталанып берилди. Жарык көрөр замат жазуучуга чоң аброй алып келген бул повесть бир аз кечигип чыкты. Анын да өзүнүн себеби бар. Анткени жазуучунун жулунбаган жупунулуу, өзүн басмырт кармаган жөнөкөйлүгү менен тартынчаактыгы – дегеле табиятына сиңип, сөөгүнө бүткөн тазалыгы «Бакирдин» өз убагында жарык көрүшүн кечендейтти. Буга байланыштуу бир окуяны Өскөн Даникеев азыр да айта калат: «Бакирди» жазып бүттүм, бирок бир жакка тапшыруудан тартынып, ошол бойдон далайга катылып жатты, – дейт ал. – Саналаш бир-экөнө окуп берсем, көкөлөтө мактاشты. Менин көңүлүмө карап жатышат го деп дагы деле ишенбедин. Акыры алардын кыстоосу менен кол жазманы «Ала-Тоо» журналына бердим. Ошол бойдон анын тагдыры эмне болгонунан таптакыр кабар албай жүрө берип, жарым жылча өтүп кетиптир. Көрсө, редактор ал боюнча өз оюн айттуусун суралып, белгилүү жазуучу Узакбай Абдукаимовго тапшырыптыр. Көркөм чыгарманын сырын аябай жакшы билген, ары кыйкымчыл, ары калыс Узак ага повестти бат эле окуп чыгат да, редакторго телефон чалып, мени жолуксун дептири. Бул жөнүндө редактор мага айтканда эмнегедир ага көпкө барбай жүрдүм. Бир күнү Узак ага өзү телефон чалып калды, барууга туура келди. Ал повестти мактабай да, төмөндөтпей да жылуу пикирин айтып, ак жол каалады. Ошондон көп узабай «Бакир» жарык көрдү».

Өзгөчө «Кыздын сыры» повестин окурмандар өтө жылуу кабыл алышты. Чындыгында чыгарма буга толук татыктуу болчу. Мына, андан бери отуз жылдан ашуун убакыт өттү, бирок ал ушул күнгө чейин өзүнүн актуалдуулугун, көркөм-эстетикалык наркын жоготпой келет. Мунун негизги себеби чыгарма бүт адамзатты түйшөлтөн түбөлүктүү темалардын бирине арналгандыгында. Дагы бир эске алчу нерсе, бул повестти атайын адабий билими жок, кадиксиз так цифралар, эреже, формуулалар менен сүйлөгөн, бир караганда сөз өнөрүнөн оолак техникалык инженер жазып отурат. Бирок бөлөк кесиптеги жаш адам мындай түбөлүктүү темага кайрылуу менен дароо эле ийгиликкө жетип, алкоого арзыганы адабий коомчулукту да, карапайым окурмандарды да шектente албады, бул кадыресе

мыйзам ченемдүү иштей көрүндү. Ошенти, «Бакир» жана «Кыздын сыры» повесттери келечеги кең, чоң нерседе **PDF Сондукор Free Version** көркөм ойлоого эгедер, болгондо да бөлөк кесиптеги жаш адамдын кыргыз адабиятына келгенинен кабар берди. Ошентсе да атайы адабий билимдин жоктугу, бул маселелерге байланыштуу кайсы бир жол-жоболор туурасында түшүнүгүнүн тайкы-чукактыгы Өскөндүн жүрөгүн өйүй берди. Ар бир иштин майын чыгара иштеген Өскөн өзүнүн жаратмандык өнөрүндөгү ёсуштөрдү сезип турду, бирок баарынан мурда өксүктөрүн да жездемдебей билип, бул бөксөнү толтуруу үчүн баягы өзүнө тааныш Москва калаасынан адабий билимин өркүндөтүүнү биротоло чечти. Ал адабият институтуна барбай койсо да болмок. Анткени ал ошол кезде политехникалык институтта экинин бири деп эсептелген доцент, моралдык, материалдык жактан жетиштүү, тигинтип жазуучулук жагынан да аброй күтүп калган учуру эле. Бирок Өскөн андайлардан эмес болчу. Беттегенинен кайтпаган жаш калемгер Кыргызстан Жазуучулар союзунун жолдомосу менен Жогорку Адабий курска кириү үчүн Москвага жөнөп кетет.

«Бакир» менен «Кыздын сырынан» кийин да Даникеев бир катар аңгеме, повесттерди жаратты. Алардын арасынан сапат-салмагы, көркөмдүк наркы, образ системасы боюнча «Кызыл аска» повести кескин айырмаланып турду.

80-жылдардын башында «Көз ирмемдеги өмүр» аттуу түнгуч романын жазды. Айрым адабиятчылар аны тарыхый роман деп жүрүштөт. Себеби анда чынында да XIX кылымдын экинчи жарымында Чүй өрөөнүндө өткөн тарыхый окуялар камтылган. Байтик баатыр баш болгон тарыхый инсандар катышат. Деген менен бул чыгарма социалдык романга көп жагынан окшош. Анткени анда көбүнчө кембагалдардын турмушу, алардын арасынан чыккан Бала Кутуян сыйкаттуу каарман туурасында сөз болот. Романда ошол кездеги карапайым калктын жашоо-турмушу, тарых-этнографиясы, колорити өтө дыккатьык менен так, ынанымдуу берилген. Ал туртай кейипкерлердин кептери, кеп айкалыштары мүмкүн болушунча ошол калбында таза сакталган.

Ө. Даникеевдин айрым повесттеринде «Бакирден» баштап, «Көз ирмемдеги өмүр» сыйктуу ири пландагы чыгармаларына чейин кыйыр же көмүске болсо да автордун алдыртадан катышы бар экени баамга урунат. Жетимдик, жашоодогу бар-жокко чыдоо, ак сөз, адилеттүүлүк үчүн күрөшүү анын чыгармаларынын нук-өзөгүн түзөт. «Көкөй кести» романы жөнүндө да көп жазылды. Чындыгында ал ага арзыган, омоктуу чыгарма. Бул роман учун 1986-жылы жазуучуга Токтогул атындагы Мамлекеттик сыйлык ыйгарылган. Ал эми «Мурас» романы – өз алдынча манерада жазылган чыгарма. Окуя Чоң Чүй каналын казуу убагында өткөнү менен кеп чордону нечен кылымдардан бери көйгөй эзген ата мурастар туурасында болот. Башкасын айтпаганда да, элибиздин этногенези, диний көз караштары ж. б. жөнүндөгү автордун жекече ойлору өтө кызыктуу, ары

жаңы. Калемгер котормо ишине да активдүү катышып, Достоевский, Лесков, Анкилов, Азиз Несин, Вампилов ж. б. чыгармаларын таржымалдаган. Мындан тышкary ал бир катар илимий жана адабий макалалардын, публицистикалардын да автору.

КЫЗДЫН СЫРЫ

(Повесттен үзүндү)

Биздин айылдагы мектепте тогузунчы класска чейин гана бар эле. Аны бүтүргөндөр окууларын улантыш үчүн райондун борборуна, шаарга кетише турган. Мен да ошолордой кылдым, кенде иштөөчү таякемдикине бардым. Бирок оюм ордунан чыкпады. Эки айча окуган болуп акыры таштап койдум. Жок, жалкоолук же бир чекиллик жасаганымдан эмес, башкы себеп орусаны жакшы билбegenim болду. Орус тилин биз деле окуганбыз мектептен. «Окуганбыз» деп... Көрсө, ал жөн эле бир кеп экен да... Кайтып үйгө барбадым. Бир чети айылдагылардан уялдым. Экинчиден Азыпкан апам... Ал жөнүндө айтсам, о, сөз көп дечи. Курусун, жоругу – жомок. Баарын терип-тепчиp отурганда не. Азыпкан – менин өгөй энем. Атам согушта каза таап кара кагаз келгенден аз өтпөй эле айылбызыздагы Дальбай деген немеге күйөгө чыгып алган. Ой, анан кыялышы, тили!... Азыр аны ойлосом, азат боюм дүркүрөп, жүрөгүм зырылдайт. Арадан төрт ай өттү. Азыпкан балам экен деп, мага бир да келип койгон жок. Таякем: «Э, келбесе койсун. Мында эле жүре бер. Өз үйүн, өлөң төшөгүң. Ошент, садага», – деди. Мен макул болдум.

Таякем бургулоочу экен кенде. Таажеңем үйдө. Эртеден кечке эзели бүтпөгөн көр оокат, балдары менен алек. Өгейдөн суу жүрөк болуп бүткөн жаным көпкө дейре анчалык аралаша албай, өзүмдөн-өзүм эле коомайланып жүрдүм. Эчтеке кылбасам деле «баягы» качан башталаар экен деп, таажеңемдин кабак-кашын карайм. Таякем – ары боорукер, ары ак көңүл киши. Мен дамамат аны: Эмне мынча кечики? Бат эле келсе экен деп утурлап күтө берем. Непада, таажеңем мага катылып, кол тийгизсе, жаман айтса, ал мени сак-сактап арачалап калчудай сезем. Анын көзүнчө эч ким мага асылып шагымды сындырбас дейм. Бекеринен эле чочулап, бекеринен эле санаа чеккен экем. Таажеңем ичи-тышы төп келген жөнөкөй, кейкөлгөн көл адам экен. «Ырасында эле ар ким ар башка болот тура, – ичимде. – Азыпкан кандай, бу кандай. Буга деле мен өз эмессин да...» Иштегендөн жалгыз таякем, таажеңем оорукчан, балдары жаш. Анан да мени кошо бакса. Көзгө басар жалгыз жээнинүү деп колко кылганым жарабас деген ой менен эч болбогондо үй арасында каралашайын дейм.

... Таажеңем оорусунан кадыресе онолуп келатат. Үйдөгү майдабарат жумуштарды өзу тейлеп калды. Мен бирдеме жасап ат-

саны колуман ала: «Ке, бери кылчы, садагам. Мен эми кадим-
кидей болуп калбадымбы. Эс ал. Күздөн берилген **PDF Сөрөткөн** **Free Version**
дайт өгүлө. Ал мага канчалық үйрүлө тартса, аяса, мен дагы ошон-
чолук имерчиктеп, өз баласындай мээрим артам. Мурда күнү колу-
ма акча берип:

— Жамаш, ме, жарыгым, оюн көрүп келчи. Ўйдөн карыш жыл-
бай бүк болдуң го, — деди. Анан бар күнөөнүн баарын өзүнө алып
кубүрөндү. Мен кыйылдым:

— Жөн эле коюнузчу, таажене. Оюн, кинону кийин деле көрөмүн,
— дедим. Ал ынаган жок. Кошунабыздын кызы Асылды кошуп, мени
жиберип ийди.

Поселоктун борборунда күздөн бери болгонум ушул. Биз эң эле
четте турчубуз. Быякка кээ-кээде гана кант, чай алганы келип
кетчүмүн. Клубдун алдында эл көп экен. «Ардак тактанын» жанын-
да үчөө сүйлөшүп турушат. Экөө улгайыңкы, үчүнчүсү жаш жигит.
Кара пальточон. Башында кыры жазы чаар шапке. Ичимен: «Чилде-
де да шапке кийеби», — деп күлүп койдум. Үчөө тенे кандайдыр баш-
кача. Тааныбайм, биздин алды жагыбызда эки кыз алар жөнүндө
кеп салып калышты: «Алиги башкы инженер болуп келди дегени
наркысы го», — деди бири. «Өзү», — деди экинчиси. Мен ошол замат
ал балага кыя карадым. Бул эч ойсуз, эркисиз жасалды. Эмнегедир
бир купуя сезимди тууп, анан өзүмдөн өзүм уялыш кеттим. Балким,
ургаачылык сырымдат жышааныны алгач ошондо сезгендирмии?

Айткандай эле, тиги жылдыздыу жигит экен. Ак жуумал, орто бой-
луу. Сурмалуу көздөрү ойлуу. Кырдач муруну, жука эриндери... Деги
кайчу, баары-баары татынакай, жагымдуу. Ал мага мурдатан таа-
ныш, жакын адам сымал көрүнду. Же чын эле бир жерден көргөмбү?
Жок. Анда эмне үчүн аны караган сайын мен мурда билбеген, сез-
бegen, кандайдыр бир ойноок кыялгага алдырып, ичим уйгу-туйгу бо-
лот? Жооп таба албайм. Аңсайын жүрөгүм туйтайт. Чачымдын бир
өрүмүн колума алып, анын жазылган учун кармалайм. Асыл да аны
тиктеп калыптыр...

* * *

...Таякем эртең шашып, түшкү тамагын албай кеткен. Жалган
түш ченде ага оокат алып бардым. Кендин кире беришинде эл көп
екен... Таякем айткан убакыттан өтүп барат. Мен күтө бердим. Бир
маалда штолъядан үчөө чыкты. Бири цехтин начальниги, экинчиси
— алиги «инженер» бала.

Ал түз эле мени көздөй басты. Устүндөгү кийгени карала-тора-
ла. Башында кара каска. Каскасын көтөрө артка жылдырды. Менин
көзүмө анын жазы мандайы, кара коюу чачтары чалдыга түштү. Ал
саамга мени құләбага карап турду. Мен да эмне кыларымды бил-
бей, ордумда тура бердим.

— Карындаш, сизге ким?.. Кимге келдицى? — деди сыпаа. Үнү
мага жагымдуу угулду. Мен саал жылмайгансып койдум. Жооп кай-
тара албадым. Көп өтпөй таякем көрүндү. Мен ага утурлай бастым.
Көз кыйыгым тигинде...

Жаз мен үчүн бат эле өтүп кеткениди. Ажарлуу жай келди. Кеч-
курун кенчилир кара бакка толот, эс алышат. Жаштар бий аянтча-
сында. Мен алардан көзүм өтүп, далдаа жерде тура берем. Изде-
ген кишимди дайым көрөм аерден. Бирок жолуга албайм. (Эми жа-
шырганда эмне, ичим бышып, бук болом. Далай жолу үйгө кайра
чуркап келип, жаздыкка бетимди катта, солуктап жатпадымбы,
көзүмдүн жашын көл кылышп). Ал эч нерсени сезбей, эч нерсени туй-
бай башка кыздар менен бийлеп жүрө берет. Менин арзуу, арма-
нымды ал кайдан билсин. Ал экөөбүздүн ортобузда түбү жок чоң
«жарака» бар экенин жакшы түшүнөм. Ал ким, мен ким? Кудайым-
ай! Бирок эмнегедир ошол өзүмө айдан ачык чындыкка моюн сун-
гум келбейт. Ишенгим да келбейт. Үмүткөр болом. Жакшы эле
күдөрүмдү үзүп, аны түбөлүккө көөнүмдөн чыгарып унутайын дейм.
Кайдаа!.. Туруштук бере албайм. Канчалык арабыз алыс болсо да,
ага жакындоого умтулам. Балким мунун баары болгону балалык баёо
кыял, кур далалаттык чыгар. Балким...

Деген менен оюмдагы мени биротоло бийлеп алды. Кыялым-
дын жетегинде калдым. Анан бу кыздын кыяллы кызык го... Аны эч
ким түшүнө албас. Ал бирде эркиңе ээ кылбай оболоп учуп, бирде
көңүл теренине төнүп тим болот. Анын күзгүсү — кыздын көзү. Күнт
коюп карасаң, андан эң эле болбогондо кыз кылалынын бир учкунун
көрөр элең. Ооба, бирок анын нукура табияты, татымына жете
түшүнүү кыйындыр-ов! Кыз баланын кылгырган көзүн, көзүнүн кы-
чыгына катылган жаш мончокторун, ылаа кирпик ирмешин бир ка-
раганда байкап, анын көкүрөгүндөгү көй, арман, сырын чече билген
жигит минден бир чыкпаса... Атаганат де!.. «Инженер» бала мен
үчүн көкөлөп учкан көк көгүчкөндөрдүн арасындагы жалгыз ак кеп-
тер сындуу көрүнөт. Башкалар канчалык ойкуп-кайкыбасын, баары
бир алар көмүскөдө калып, көз алдында дайым ошо...

Анын деминин ысык илеби келип, жүрөгүнүн дүкүлдөгү кулагы-
ма жакындан угула элек. Али колу колумду кыскан жок. Балким, мен
аларды өмүрү сезбесмин! Балким, ал менин көөндөдөгү көйгөй сы-
рымын билбей, мына бу мендеги алоолоно жанып күйгөн маҳабат
оту акыры өзүнөн-өзү өчүп тим болор? Мейли өчсө! Кантмек элем...
Эмне анда: Баары келип бактыдан. Бактыма эмне жазса, ошону
көрөмүн деп, бейпайда жүрө беремби? А, балким, аракет кылып,
алда бир арга, өзүмчө чыйыр издесемчи? Табылса тобокел, ошого
түшүнөйүн. Же дилимдеги ыйык муратыма алыш баар, же...

Кенде жумуш аяктар маал. Ортончу уулу менен таякемди тосуп
баратканбыз. Артыма карасам алиги «инженер бала» келатыптыр.
Шашып калдым. Жолдон бурула тартайын десем, сол жагымда суу,

оң жагымда эшилме жар. Биресе аны көргөнүмө сүйүнсөм, биресе аны атайын акмалап чыккансып уялам... **БДГ Солтүрк оюндарын бергенде, ал жете келди. Мен байкамакссан болдум. Ал кадамын жайлatty да:**

— А-а, тааныш карындашым тура. Кандай саламатсызыбы, — деди анчейин. Кол берген жок. Мен жооп катпадым. Эмне үчүндүр бетим өрттөнүп чыкты. Ал аны байкадыбы, же байкамакссанга салдыбы, билбейм... Бирпаска тиктеше калдык. Менин оюмдагынын бардыгын билип турган сымал. Эгер андай экен, анда мен нени жашырам? Эртеби-кечи баары белгилүү болот да. Ооз ачканы баратып, эмнегедир кайра токтодум. Кандайдыр бир сыйкырдуу күч кармап калгансыды. Анын көзүнөн көзүмдү албай жалооруп турام.

Жаштык кыял, сүйүү... Ага башымды ийем, таазим этем! Керемет экен го бир. Ичимде эмнелер кайнап, эмнелер ташкындан атканын ал аңсыз деле түйдү белем, менин бул бейпай абалдан алып чыгайын дедиби, айтор, саал өзүнчө ойго бата, анан кептин нугун бурууп кетти:

— Карындаш, мен сизди экинчи ирет көрүп атам. Азыр да ата-нарға баратсаңар керек?

Мен мукактана атам да, апам да жок экенин айттым. Ал саамга унчукпай калды... Заматка кабагы салынып, маанайы чөгө түштү. «Эмне мен анын жараплуу жерине тийип алдымбы? Кал-п!»

— Э, эч нерсе эмес. Соор көтөргөндөн кийин жетимдик бара-бара билинбей кетет. Өттү го далайлар... Мындан ары кол үзүшпөй, ниеттеш болуп жүрөлү, — деди ал анчейин.

— Жарайт, агай. Мен...

— Жакшы, жакшы садага! («Садага?!») Уяңдык жарабайт. Жашадамдын ачык болгону дурус. Ооба, менин агай, жок Азим десениз деле болот. А сиздин атыңыз ким?

«Азим». Уккулуктуу ысым экен. «Азим, Азим!..» Ооз ачып айтпа-ганым менен ичинен миң кайталап айттым...

— И менинби? Менин атым — Жамал.

Көпкө сүйлөшүп турдук. Мен өзүм жөнүндө баарын айтып бердим. Ал узун сөзгө түшкөн жок. Жөн гана:

— Кантсе да сиз иштешиниз керек. Ўйдүкү үй... Эл менен аралашып, мобу тирилик кургурдун ачуу-таттуусуна эмитен көнгөн жакшы, — деди токтоо.

Менин сүйүнгөнүмдү кой эми. Ананчы! Ал менин далайдан бери тынчымды алып, самап келген оюмду айтпадыбы.

— Мен да иштесем дейм. Сиз иштеген жерге барсам?..

— Ким билет. Айтор сүйлөшүп көрөлүчү, — деди Азим.

Үйгө келгенде бул сөздү таякем менен таажеңеме айтсам, алар ары кетишп, бери кетишп, акыры макул болушту. Таң аткыча уктай албай, убараланып жаттым. Көз алдымдан Азимдин элеси кетпей, жүрөгүмдүн тынчын алат. Төшөгүмдө тогуз тоголонуп чабалак-

тайм. Айлам кеткенин терезеге барып күңүрт асманды, ой-беле-си билинбей карапжын баскан тоолорду, алардын урчуктуу учтарын карайм. Азим ошол терезенин жанында тургандай сезем. Бат эле таң атса экен. Азимдин жүзүн көрүп, үнүн угайын. Жанында болоон дейм. Кызык деги... Эмне сүйүү деген ушулбу? Менден башка кызы-дар ушинтип сүйөр бекен? Балким. Алар деле тирүү жан да. Махабат — мобу тымызын тутангандар керемет сүйүүнү алар деле сезер. Алардын да жүрөгү алда ким деп дегдеп, уйкуларын бузуп, тынчын алар. Ошентсе да баары бир мага жетпес. Анткени кыздын ой-кыялын ээлеп, купулуна толо турган ааламда бир гана адам бар. Ал — Азим. Азим-м!

Мен терезеден кайра келип, апакай төшөгүмө чалкаман түшөм. Не үшкүрүнүп, не улутунганымды элес албай, керилип, «Ай-й, деги!» — дейм. Анан тула боюм дүркүрөп барып, сулк жатып калам. Ошондо мен туура он жетиде элем.

...25-маргтта менин жумушка алуу туурасында буйрук чыкты. Кийинки күнү кендин башкы геологу Яковлев менин бөлүмдүн кызматкерлерин менен тааныштырды. Бардыгы тогуз киши экен. Экөө аял, калганы эркектер. Мен Яковлевдин столунун жанында тургам. «Канай, бери келчи», — деди Яковлев. Бапыйган тармал чачтарын үксүйтүп, нарыда чийим чийип аткан жигит ыңгырана жакын басып келип, бир жак кашын өөдө көтөрө, жөнү жок тамшанып койду.

— Канай, бул кыз сени менен иштейт. Элден мурда өндүруш буюнча жалпы түшүнүк бер. Эми, айтор, өзүн билесиң да. — Яковлев алдындағы калың китебин барактай кетти. Сыягы: «Сөз буттү. Кирише бергиле» дегени го. Канай унчукпай ордун көздөй басты. Мен соңунан түштүм...

* * *

...Иштегенимө он беш күнчө болсо керек эле. Жаңыдан казыла баштаган блоктун үстүнкү кабатынан проба алып жатканбыз. Канай ошол проба алына турган жерлерди карбидканын ышы менен белгилеп берип кооп, нарыда чыканактай тамеки чегип отурган. Мен аны жанагы белгилери буюнча балкам менен чыкылдата таш кетип бериде элем. Бир маалда тиги тараптан кол чырактын үлбүл жарыгы көрүнүп, улам жакындан келатты. Канай козголуп да койгон жок.

Азим экен. Иш үстүндө аны менен биринчи жолугушум. Корунганимды айтпа. Саамай чачым каскадан чыгып, колдорум шалдая уюп барат. Теримди сүртүп, эптеп чак-чак эттирип, ташты ургулай бердим. Терим ого бетер чыпылдап, эки бетим албырып чыкты. «Салам», — деди Азим демиге. Канай папиросунун калдыгын ыргыта ышкырып койду.

— Жамал, бери кылчы балканды. — Азим мага эңкейди. Мен балканы ага сұна жер карадым. Азим алда бердемеге кыжыры келгендей, капкара болгон ыш белгини бойлото «бороз» сала кетти. Бре-

зенттин үстү додолонуп барат. Мына, бир тилкесин бутүп да ииди. Мен аны караган жокмун. Брезенттеги прототиптөрдөрдөн башта, ~~PDF Сомрыкай Free Version~~

– Оо, бутүп койдуңузбу? – деди Канай какшыктай.

– Көрүп турбайсыңбы? – Азим токтоо жооп берди.

– Ха-ха! Кичи пейилдигин кой деле! Кызды башка жерден сыйла. Муну өндүрүш дейт, түшүнүп атасыңбы?

– Ай, Канай. Сый деген сырттабы, бардык эле жерде керек. Жаш, анын үстүнө кыз бала болсо... Кыйын эле да. Улуу эмеспизби, андан көрө, ушул кезде болгон акылыбызды айтып, кол кабыш кылбайбызыбы.

– Э-эй, башты оорутпачы, байкеси. Менин ишимде сенин тиешең жок. Ошондой эле менин кол алдымдагыларга... Уктуңбу? Кыйын экенсин, бар өзүндүн бургулоочуларыңды башкарып ал. Вот так дорогой!.. Ким ай, тур. Тиги пробаны башта, – деди Канай эми мага оройлоно. Акылым айран: «Эмне болуп атат буларга? Же бири-бирине ичтери жаманбы? Же...» Эмнегедир жүрөгүм опкоолжуп кетенчиктедим.

– Ай сен эмне мелтейесиң? Эмне деп атам сага? Бар, башта! – деди да, Канай мени итере бермекчи болгондо, Азим аны колго кагып ииди:

– Канай, бу сен... Уят эмеспи.

– Эмине-не?! – Ал аяң-буюмга да келген жок, Азимди жаактан ары тартып ииди. Азим муну күткөн эмес окшойт, селейип туруп калды. Саамга үн катпай, анан бирдеме демекчи болуп баратканда, Канай жана бир койду. Мен көзүмдү жумуп ийдим. Шака-шук. Чыдай албай кайра көзүмдү ачтым. Кайдагы бир арбаңдаган сөлөккөттер, өз ара чарпыша, алышып жаткандай. Үн-сөз жок, дүлөй дабыштар.

...Кийинчөрээк Канай эмне үчүндүр өзгөрүлө баштады. Анын себебин, ымандаи сырым, анда билген эмесмин. Адаттагыдай ар кайсы жерден проба алыш калабыз. Кызмат жагдайына карап, мага тапшырма берип коюп, башка иштери менен деле кете берсе болчудай. Жок, антпейт. Дайыма мени менен. Проба алышта жардам берип, мүшөкчөлөрдү тышка алыш чыгарда да, аларды шатылардан көтөрүп түшүп, вагондорго өзү салат. Жасаган мамилеси, айткан сөздөрү да, мурдагысындей эмес эпилдеп: «Жамаш» деп турат. Бул туурасында бирге иштешкен Светланага айтсам, ал ийин кагат, анан сумсая тартып: «Ким билсин, айтор абайлачы», – дейт.

Убакыт дегениң билинбей өтө берет тура. Мына август айы да аяктап барат. Жумуштан кайтып келем. Таажеңеме кол кабыш кыллып бүткөндөн кийин, төркү бөлмөнүн бир көзү жок терезесинин түбүнө барып, жалгыз отура берем.

Эмнеден улам, эсимде жок, кечкурун клуб жакка кайрылдым. Бий аянтчасы тараптан жагымдуу музыканын шоокуму угулду. Азыр

да кулагымда турат. Штраустун «Вена токоюнун жомогу». А туурасында айтуу мага кайда-а!.. Музыка мени белгисиз бир өктөм күч менен өзүнө тартып баратты. Мен ага моюн сундум, эркимди бердим. Анткени ошол музыка ойнолгон жерде үмүтүмдүн танабы, өмүр гулумдүн өзөгү – ардагым Азим барбы дедим. Азим ар качан ойдилимдин эсси, турмуштун туура жолунда адашпасын деп, багыт бере балбылдап жанган жылдызым эле го. Алтын казык жылдызым! Улам жакындаған сайын музыка күчтүү чыгып, делебемди ого бетер козгойт. Капырай кандай укмуш музыка эле!? Мен мурдагыдай бий аянтчасына көпчүлүктөн далдаалана, көлекөдө көз кайып турган жокмун. Жапжарык ичке аллея аркылуу басып бараттым. Жалгыз өзүммүн. Кумар жанган ондогон көздөр ээрчий карап калып жатышат. Кыя арттан күбүр-шыбыр угулгансыйт. Мен ага көңүл бөлбөдүм. Көздөрүнө назар салбадым. Башымды жогору көтөрө, сыйнымды жазбай бара бердим.

Азим наркы бурчта эки-үч кыз менен сүйлөшүп туруптур. Менин көзүмө өңгөлөр көрүнбөй, бир гана ошол көрүнду. Ал бир саамга мени тиктеп турду да, анан жанындағыларга лам сөз катпастан, түптүз мени көздөй басып келди да: «Жамал?» – деди. Мен үндөбөдүм. Нес болгон немече, элейе дем катам. Азим колун сунду, бийге чакырды. Мен «жок» демек белем, ийнине колумду арта, ыктай тарттым. Бириңчи ирет эркектин кучагында болгонум, эркек менен эл ортосунда бийлегеним ошол эле. Ал эстен кетпес, ал учурду көптөн бери самап келгем. Азим менен кур дегенде бир ирет бийлесем дегем. Мына эми оюм ордунан чыкпадыбы. Мен аны менен-мин. Денесинин ысыгы денеме өтүп, өмүрүмдө сезип, туюп көрбөгөн өзгөчө бир илеби искем жыт урат. Аңсайын жүрөгүм алыш учуп, дөлөбем кызыйт. Ээгимди көтөрө Азимди карасам, анын да эки көзү менде экен. Баягы эле сурмалуу сулуу кой көздөр, баягы эле сый-кырдуу жылуу көз караш. Андан өөдө толгон ай, сан жылдыздуу асман, Аалам...

Эки-үч бийлегендөн кийин кара бактын күн батыш тарабындағы дөбөчөгө келип отурдук. Теребел тунжурап, көшүп барат. Наркы өйүздөгү карагайлуу токойдон кез-кез менен қуқүктүн доошу угуга калат. Көл суйкайып тынч. Ай – толгон ай кыймылсыз жоош булуттарга жашынган. Тоолордун сыйым карааны эле көрүнёт. «Ар жердин көркү ар башка, өзүнчө болот тура», – деди Азим ойлуу. Сары өзөн Чүй жөнүндө айтып кирди. Аны миң кайталап айта берсе да, угудан жадабас элем. Анан турмуш, жашоо, менин окуум туурасында кеп болду. «Мектеп, аны бүтүп, окууну андан ары улантуун керек», – деди Азим. Биз өөдө карадык. Карадык да, көзүбүздү албай, дем ката туруп калдык.

...Бат эле кыш кирип келди: февраль айы, жекшембى. Таякем эң улуусун ээрчитип, ары кошунасыныкына басты. Күн чубакта таа-

жөнөм бирдеме тигип, мен сабак даярдоодомун. Ал үн катпай отурду да, анан уккандарын баштан аяк айтты! **PDF Compressor Free Version** Ақырында: «Эми, айланайын, жаңы Азим кандай бала экенин билбейм. Балким, адептүү жакшы эле баладыр. Жашсың, Жакинтай! Э-э, эркек деген эркек. Кийинкинді ойлошуң керек. Кокус да жаза басым иш болуп кетсе, сен үчүн ким «аттиң» деп бармагын тиштемек, ким өкүттө калмак?.. Өзүң эле тартасың жаштыктагы жаңылыштын азабын. Анын үстүнө, Жакин, Азим сага тең эмес», – деди.

Жүрөгүм болк дей түштү. Ошол замат ордумдан ыргып туруп, үйдү көздөй жөнөдүм. Жаздыкты күчкөткөп көмкөрөмдөн түшүп, көпкө ыйлап жаттым. Бул сөздү мен бирөөдөн укпашым керек эле. Өзүмдүн гана ичимдеги купуя сыр бойдон жүре берсе болмок. Аттиң-ай! «Тең эмес...» Мына ушундан тарта үйдөбү, тыштабы кандайдыр, өзүмдү баштагымдан да басмырт кармай баштадым. Бирөөлөр жөн эле антигеме куруп атышса эмне үчүндүр, баарын өзүмө алып, өзүмчө эле алда бирдемеден шектене берем. Жумушка жер карап барып, жер карап келем. Мени жооштууп, көөнүмдү жууткан жалгыз гана жазыксыздыгым. Актыгым.

Азим баягадай эле жолуккан сайын окуум, ишим туурасында сурамжылап калат. Баары жөндүү, орундуу. Анан да көз карашы... Ал мага түшүнүксүз. Балким, ал тек улуу катары карар? Же анда да бир аруу сезим, ачык айтпаганы менен, тәэ көкүрөк тереңинде катылган кажарым маҳабат – сүйүү барбы? О, андай болсо кана? Муну ойлоорун ойлоп алып, ошол замат андан кайра өзүм коркуп кетем.

* * *

Арадан үч күн өткөн. Мен каттуу уйкуда жаткан элем. «Жамал, Жакин, – деди бирөө мени ойготуп. – Тур, Азим келди. Машине күтүп атат» – дейт, таажеңем экен. Көзүм умачтай ачылды. Үйдүн ичи али күнүрт. Оозгу бөлмөдө Азим менен таякем сүйлөшүп олтурушуптур.

– Эми, айланайын, анча-мынча айыпчылык болсо оюңа алба. Биз эмне, биз сага... – Таякемдин бул сөзү Азим эмес, мага айтсып жаткандай туюлду.

Мен ички каалганы абай ачтым да, таякемдерди байкамаксан болуп, сыртты карай аяр бастым. Ырас эле таң жаңы супа салыптыр. Чолпон жылдыз Шумкар-Уянын учун тийип-тийбей бал-бал жанат. Салкын. Тәэ төмөндөнбү, кайдан суунун шардам шоокуму угулат. «Чын эле ушунун баарын калтырып кете беремби? – дейм дилимде. – Таякем менен таажеңеме окшоп караан болор менин кимим бар эле аякта. Бир гана Азим!» Саамга ой токтоткон болом. Аңгыча таажеңем үйдөн чыга жаныма келип:

– Атакөрү, – деди ээгимен жөлөй. – Кой ыйлаба. Кимибиздин башыбыздан өтпөгөн дейсисү бу... Иши кылып, бактыңдан айтсын! Жүр эми үйгө...

...Чай ичип, бата кылып, эшикке беттедик. Таякем сонунда Азим. Таажеңем мени менен. Ушул азыр да таякемдин алкымы бүлкүлдөп, таажеңемдин башын көкүрөгүмө жөлөй солкулдап турганы көз алдыымда. Булардын мага: «Эми аман барып, аман жүр. Баарыга байымдуу бол...» дешкени эле. Бакты таалай каалашканы эле.

Фрунзенин жылуу кечи бизди жылуу тосуп алды. Менин көптөн күткөн көй мүдөө, санаган санаам ордунан чыккандай. Азим жанымда, маанайы жарык. Мага мындан башка эмне керек? «Сүйөм! Жамаш, мен бир гана сени сүйөм!» – деген эле сөзбү? Жок. Ал ашыктык кылат. Адеп жолуккандан баштап, мага жасаган мамилеси, жардамы анын сүйүүсүнүн – таза, аруу сүйүүсүнүн айгине далили эмеспи? Улам убакыт өткөн сайын тынчым кетет. Жүрөгүм удургуп каным ойнойт. Качан? Азим, жаным, качан сырынды ачасың? Бук болуп бүтпөдүмбү. Көп кыйнабачы мени. Көкүрөгүңө кыса сүйчү. Сүйчү?!.. Ооба, канчадан бери тымызын дил каткан тилегим да кабыл болду. Ал мени кучагына ала, маңдайман сүйдү. Бирок...

Эртеси Азим экөөбүз ээрчише политехникалык институтка бардык. Документтерди өткөрүп, эшикке чыктык. Биз жаңы эле катар тепкичтен түшө бергенибизде: «Жамаш, азыр... Бир киши келмек эле, күтө туралы, ээ?» – деди Азим. Мен шыңк күлө ага кыналдым. Ошол замат кандайдыр баёо дүнүйөм балбаарып, бир кызыктай болуп бараттым. Аны күчкөткөп сүйгүм келди. Жок, сүйө албадым. Дагы ызааттык – ургаачынын улуу касиети жөңип кетти. Атаганат!...

Айлана-тегеректе кыжы-кужу эл. Аңгыча алды жагыбыздан бирөө: «О, саламатсыздар!» – Мурдатан жакын адамдардай ачыкайрым. Биз учураштык. Ал кара торусунан келген шыңга бой, чырайлуу кыз экен. Коймолжун кара көздөрү төптөгөрөк болуп, куду нур чайып турган сымал жалжал жанат. Жашырганда эмне, ичим тарыга түштү.

– Жаңылбасам, бу Жамал го? – деди ал күлүмсүрэй.

Азим карыман аяр сүйөй:

– Жамал, таанышып кой, Зыйнаш... менин болочок жарым, – деди.

«Зыйнаш!» Бул сөз мага адамдын ысмы эмес жаанын огу сыйктуу туюлду. Таман алдымдагы жер көчүп бараткандай. «Зыйнаш – менин болочок жарым!» Азимдин бул айткандары тәэ алыстан, Ала-Тоо тараптан жаңырык катары угулгансыды. «Аттигинин! Менин канчадан бери жанып келген жалыныма, таттуу кыял, назик сезимиме ушинтип муз аралаш, муздак суу чачылмак экен го? Деги мага ырыс-кешик, таалай дегендөн айткан эмес белем?» Мен өз атымды атап, колумду бердимби, бербедини таң. Турам, тула боюм тунжурап, нес немече абдырап.

– Жамал, – деди Азим, анан мени өзүнө тарта, – Мына, Жамаш, коштошууга да мезгил жетти. Сага алгач жолукканым эсинде-

дир. Анда сени көрүп, сөзүндү угуп, өзүмчө бир ойго келген элем. Ал тургай алдыма максат да койгом. Анын баары жалпың сен сенин **PDF Compressor Free Version** келечегиң үчүн болчу. Мен алыма жараша аракет кылгансызды. Ойлогон оюм, мурат-максатым канчалык ордунан чыгып, жүзөгө кандайча ашканын билбейм. Сен али жашсың, Жамаш, баласың. Турмуш, турмуштун ачуу-таттуусу али алдыда. Баарына чыдап көнө бил! Бактылуу бол, Жамаш! Кош эми! – Ал менин маңдайыман сүйдү. Ооба, бул анын алгыч жана акыркы жолу сүйгөнү эле. Алиги кыз экөө кол кармаша узай беришти. Мен шарт буруулуп, ичкери кирип кеттим. Эки колум менен башымды мыкчып, кууш баскычтар аркылуу чыгып барам. Мына а да буттү.

Чакан тектирче. Шаардын төрт тарабы тең көз алдымда. Бирок тиги узун-туурасынан созулган түз көчөлөр, жашыл бак, бак арасынан бой керген апаппак кооз имараттар, аянттар мага байкалбагандай. Байкаганым, көз кадаганым – тээ береги улам алыстап бараткан эки караан. Телмире ыйлап турам. Көзүмөн аккан ызалуу ысык жаш жүзүмдү жууп, көкүрөк ылдый сыйылып атты...

...Андан бери беш жыл, туура беш жыл өттү. Жогорку билимге, геолог деген адистикке ээ болдум. Агайлардын айттымында, кыргыз кыздарынын ичинен бул окууну алгач ирет мен буттуп аткан экем. «Муну үчүн мен кимге милдеттүүмүн? Кимге карыздармын? – дейм өзүмчө, – Бир гана Азимге! Ал болбогондо кандай абалда жүрөт элем?!»

Мына, эми да баягы тектирчеде турам. Азимдин кеткен жагын карайм. Оо, азыр ал ошол жол менен кайтып келсө эмне? Анда мен анын мойнуна артыла, уялаш бир тууган агамдай илебимди ичиме ала, жытта-ап, жыттап өбөр элем! «Ишеничинди аткардым. Мээнетиң текке кеткен жок!» дәэр элем. Мен аны азыр да сүйөм. Баштагыга караганда он эсе, миң эсэ жогору сүйөм. Азыркы сүйүүм алгачкы гана сүйүү эмес, адамды – чыныгы адамды сүйүү! Азим ар дайым мени менен. Кыйналсам – жөлөк, куунасам – курбал. Өмүрүмдөгү өчпөс шам, түгөнгүс үмтүт!

Азыр ал кайда? Мени эстеп ойлор бекен? Деги аны сүйгөнүмдү билген бекен?..

Чоң адамгерчиликтин сыйры же аткарылбаган арман

Бул повесть өнер жай темасына арналып, айрыкча кенчилер, анда иштеген жаштар турмушун көркөм чагылдырган лирикалык чыгарма. Повесть бир оттуруу менен жазылгандай, окуганды да эч кыйналбай бир илеп менен окулат. Тили жатык баяндалган окуялар да жөнөкөй, ошол эле учурда адамгерчилик, философиялык идеясы да өтө бийик. Ошондуктан повесть жарык көрөр замат адабий коомчулуктунда, карапайым окурмандардын да көңүлүн өзүнө бурду.

Залкар сүрөткер А. Токомбаев кайсы бир жыйында: «Кыздын сыйры» повесть эмес. Бул кара сөз менен жазылган поэма, туршуу менен поэзия деген. Ал эми ошол кезде дүйнөнү дүңгүрөтүп калган Ч. Айтматов 1963-жылы повесть жөнүндө «Даникеевдин «Кыздын сыйры»» аттуу повести быйылкы жылдын прозасында көрүнүктүү окуя десек болот. Кадимкideй такшалган реалисттик жазуу, психологиялык сүрөттөө. Бир топ жеринде, өзгөчө баш жагында сөзгө да абдан сараң. «Кыздын сыйры» жөнүндө дурус пикирлер айттылып жатат. Мен аларды кайталабайын. Айттарым кыскача ушул: повесть чакан болгонуна карабастан, анда адамдын өзүнчө бир тарыхы берилген. Жетимсиреп биреөнүн үйүндө жургөн кыздын басып өткөн жолу геолог болуп институтту бүтүрүп чыкканга чейин кызыктуу, мазмунду турмушка толгон. Кээ бир жолдоштор ушундай мезгилди берүү үчүн трилогиялар жазып, ошого батпай, эси ооп жүрушөт. Демек чеберчилик деген тегин нерсе эмес экен го. Бул повесттин дагы бир касиети, кыргыз адабиятында биринчи жолу жумушчулардын турмушун билгичтик менен сүрөттөгөн көркөм чыгарма экендигинде. Повестте өндүрүш иштери адамдардын ички дүйнөсү менен ажырагыс айкалышып, турмуштун көркүтүү картинасы берилген», – деп жазган. Бул сөздөрдө эч кандай ашыра мактоо жок. Чочун, бөлөк кесиптен келгенине карабастан, Θ. Даникеев биринчи эле чыгармачылык кадамында адабиятта эң башкы нерсе – реалдуулук, анан турмуш чындыгын адабий чындыкка айлантып, көркөм чагылдыруу эмне экенин туура баамдаган. «Кыздын сыйры» дароо эле орус, андан көп узабай француз жана башка тилдерге которулуп кетти. Ал боюнча фильм тартылды.

Повесть ата-энесинен эрте ажырап, өгөй эненин кордугун көргөн Жамал аттуу жаш кыздын окуусун улантуу үчүн кенде иштеген таякесине келгендөн башталат. Бирок кыз орус тилин жакшы билбегендиктен окуусун уланта албады. Жаш аялмет, ары оорукчан тааженесине каралашып отуруп калды, үйүнө да бара албады. Кыздын журек өйүгөн толгонуусун автор: «Кайтып үйгө барбадым. Бир чети айылдагылардан уядым. Экинчиден Азыпкан апам... Курусун жоругу – жомок. Баарын терип-тепчип отурганда эмне. Азыпкан – менин өгөй энем. Ой, анан кыялыш, тили!.. Азыр аны ойлосом, азат боюм дүркүрөп, журөгүм зырылдайт. Арадан төрт ай өттү. Азыпкан балам экен деп, мага бир да келип койгон жок...» – Ымандаи сыйрын эми гана төгө баштаган жаш кыздын өткөн турмушу жөнүндө бар болгону ушул гана сөздөр жазылган. Чынында да Чыңгыз Айтматов айткандай Θ скөн Даникеев сөзгө абдан эле сараң. Бирок ошол сараң жазылган сөздөрдөн эле кыздын өткөн турмушунун өтө катаалдыгы алаканга салгандай даана көрүнө түштөт.

Жазуучу окуяны жасалма жол менен атайлап согундатып созу отурбай, тике эле жетилген, ток этер жеринен баштайт. Жамал

кошунда кыз Асыл менен кино көргөнү барып, ошол жерден биринчи жолу өзүнүн наристе, таза сүйүсүнө кездөлдөр. Бул эркөз жесалды. «Эмнегедир бир купуя сезимди туюп, өзүмдөн-өзүм уялып кеттим, – дейт кыз. – Балким, мен ургаачылық жышаананы алгах ошондо сезгендермин? Айткандай эле, тиги жылдызыду жигит экен. Сурмалуу кой көздөрү ойлуу... Деги койчу, баары татынакай, жагымдуу... Ал мага мурдатан тааныш, жакын адам сымал көрүндү. Же чын эле бир жерден көргөмбү? Жок. Анда эмне үчүн аны караган сайын мен мурда билбеген кандайдыр бир ойноо кыялга алдырып, ичим уйгутуйгу болот? Буга жооп таба албайм. Аңсайын жүрөгүм туйлайт. Чачымдын бир өрүмүн колума алып, анын жазылган учун кармалайм». «Инженер баланы» бир көрүү менен жаш кыз эмне кыларын билбей, ушинтип сүйүп калды. Балким, бул тек гана алгачкы наристе сезим чыгар. Жок, андай болбоду, кыздын сүйүсү улам алоолоп жана берди. Мына, алар биринчи жолу бетме-бет жолугушту. Бир гана тиги жигит «карындаш, сиз кимге келдиңиз?» дегени болбосо, алар башка ооз ачып сүйлөшкөн да жок.

Күндөр өтө берди. Жаз келип, кенчилердин кичине шаарчасы көркүнө чыкты, көпчүлүк жаштар кечкурун бий аянтчасында. Жамал да ал жерге тымызын барып, алдыртан «инженер баланы» издейт. Дайым анын кыздар менен бийлеп жатканын көрүп, телмире тиктеп тира берет, бирок жолуга албайт. «Жашырганда эмне» деп мойнуна алат Жамал, ичим бышып бук болом. Далай жолу үйгө кайра чуркап келип, жаздыкка бетими迪 катта, солкулдан жатпадымбы, көзүмдүн жашын көл кылып. Ал эч нерсени сезбей, эч нерсени туйбай, бейкапар башка кыздар менен бийлеп жүрөт. Менин арзуу-арманымды ал кайдан билсин. Ал экеөбүздүн ортобузда түбү жок терең «жарақа» бар экенин жакшы түшүнөм. Бирок эмнегедир ошол өзүмө айдан ачык чындыкка моюн сунгум келбайт. Ишенгим да келбайт. Үмүткөр болом... «Инженер бала» мен үчүн **көкөлөп учкан көк көгүчкөндөрдүн арасындағы жалғыз ак кептер сыйндуу көрүнөт**. Башкалар канчалык канат какпасын, канчалык ойкуп-кайкыбасын, баары бир алар көмүскөдө калып, көз алдымда дайым ошо. Уктасам – түшүмдө, ойгонсом – оюмда...» Жигиттин ысык демин искең, жүрөк кагышын жакындан угуп, колу колун кыса электе эле кыз ушинтип санаага батчу болду. Анан алар күтүүсүздөн жолугушуп, таанышып баарлашты. Кыз өзүнүн башынан еткөнүн айтып берди. Бирок «мындан ары ниеттеш болуп жүрөлү, иштеш керек» дегендөн башка Азимден эч нерсе уккан жок. Дал ушул жолугушууда кыз өзүнө дайыма жардам бере турган адамын тапты. Жамалдын жетимдин билгендөн кийин, Азим ага ак дилден жардам бере баштады. Кыз балага ылайыксыз деген жетекчилеринин шылтоосуна карабастаң, Жамалды коллектордук жумушка орноштурду.

Жамал участкалык геолог Канайдын карамагында иштегенине бир аз эле убакыт өткөндөн кийин, мындаа бир окуя болду. Экөө жаңыдан казыла баштаган блоктон проба алууга келишкен. Жамал балка менен таш кетип отурат. Буйрук берип коюп, тигинде папиростун түтүнүн шимирип, жамбаштап Канай жатат. Аңыча алардын үстүнө Азим келип калды. Саламдашып Жамалга жардамдаша баштады. Муну Канай бөлөкчө түшүнүп, жок жерден чатак чыгарып, Азимди жаакка тартып жиберди. Анан экөө былчылдашып мушташып кириши. Окурман эки жигиттин бул мушташынын себепкери Жамал деп ойлойт. Ушундан кийин Канайдын Азимге болгон каршылыгы терендей берди. Бетенчө Азимди кызматынан жогорулатканда, Канайдын ичи күйүп, күйбөгөн жери күл болуп, ачыктан-ачык ага каршы чыкты. Баарынан да, Азимдин «абийирин төгүп, аброюн түшүрүшүүн» ар кандай ыплас иштерге чейин барды. Кала берсе, жоопук таштамай ойноп жатканда да, Азим менен чатакташып үчүн ар кандай шылтоо издейт. Мунун эң негизги себеби Жамалды андан кызганганында. Чыгарманын акырында Канай өз сүйүсүн билдирип: «Мен сени мурда, Азимден мурда эле сүйчүмүн. Ооба, Азим! Мага, менин ишиме, сүйүүмө да бөгөт болгон ошол. Ошон үчүн аны жек көрүп, кектеп келем. Акыры көздөгөн мүдөөмө жеттим», – деп Жамалга жалдырайт. Бул мезгилде кимдин ким экендигине көзү толук жетип калган кыз: «Мүдөөмө жеттим! Азат боюм дүрүлдөдү: Жок! Жок! Ал эч качан сүйгөн эмес. Сүйүүгө кудурети да жетпейт», – деп ойлоду. Бирок азырынча Азим менен Канайдын биринчи жолу мушташканын себебин, маанисин анча андап түшүнбөдү.

Азимге болгон кыздын сүйүсү күн санап арта берди, жаш жанды маҳабат алдастатып, жер көркү, көлдүн керемет кооздугу – дегелеп бут аалам сулуулугу Азимдин элеси болуп, Жамалдын көзүнө тириүү сүрттөй тартылып туруп алды: «...Көлдөн нары көбүнese аппак булут аркылуу асман менен данакерлешкен күңгөйдүн кырка тоосу көгүлтүр тартат. «Ушундай да укмуш жер болот экен ээ!» – Мен тамшана табигаттын муна бу керемет кооздугуна суусуну канбай, каны каткан адамча сугумду артам. Узак, уза-ак секунддар өтөт, анан... анан көй көрүнүштүн алкагынан бир эбегейсиз зор портреттин элеси сууруулуп чыгып, улам чоңооп, улам жакындаай берет. Акыры менин так бет маңдайыма келип, сүрөт эмес эле тириүү жан болуп, күлмүндөп күлүп турат. Көптөн бери тааныш ууртундагы татынакай чункуру, жагымдуу көз карашы мени жинди кылып ийе жаздайт. Бир гана жалғыз өзү... Бул учурда мен үчүн баары-баары: көйкөлгөн көл, чаңкайган асман, тәэ арырактагы аркайган Ала-Тоо да заматка закым катары бозомукка төнө өчүп кетет. «Азим, деги сен не деген жан элөн?! Айтчы... Мен үчүн сенин көз карашың таышмак. Сен сырдуусун, сыйкырдуусун. Сен – баарысың, Азим кереметсің! Жаным-м!» – деп күндүр-түндүр күбүрөй берет.

Жазуучу Жамал эч кимге айтпаган сүйүү сырын улам тереңдеп жүрүп отурат, кыздын ички психологиялык балын бир көр кара-
PDF Compressor Free Version

шынан, бир эле жаңдоосунан билет. Жаш кыз өз сүйүсүн тике башынан, бир аята албаса, сүйгөн адамыңдын ички сырты сыртка чыкпай, тарып айта албаса, сүйгөн адамыңдын ички сырты сыртка чыкпай, тарышмак бойдон кала берсе – мындан ашкан да азап барбы? Ушундай толгон токой табышмактуу суроолордун жандырмагын чече албай Жамал жинди болуп кетет беле, ким билсин. Эмнеден улам, ал кечкурун бий аяңтчасына кайрылды. Бирок бул жолу ал демейдегидей көпчүлүктөн далдааланбастан, «тике качырып» барды, мурдагыдай көлөкөдө да жашырынып да турбады. Аны көрөр замат Азим жанындагыларды таштап, Жамалга жетип келип, бийге чакырды. Дал ушуну гана күткөн, ал эмне гана айтпасын баарын аткарууга даяр кызы жок демек беле, колун жигиттин ийинине арта салып, ага ыкта-ды. Мына ушул экинчи кайталангыс бир гана жолу болуучу учур жөнүндө: «Бириңчи ирет эркектин кучагында болгонум... Ал эстен кетпес. Мен ал учурду көптөн бери самап келгем. Азим менен курдегенде бир ирет бийлесем дегем... Мына мен аны мененмин. Денесинин ысыгы денеме өтүп, өмүрүмдө сезип, туюп көрбөгөн өзгөчө бир илеби искем жыт урат. Ансайын жүрөгүм алып учуп, делебем кызыйт,» – дейт Жамал сыр сандыгын ого бетер ачып.

Кыздын сырты – бул соң адамгерчилкитин, адамдыктын сырты, кыздын сырты – бул алгачкы маhabатына жетпей, нечен жыл өтсө да, аны муңдуу эскергендин сырты. Кыздын сырты – бул наристе, таза сүйүнү баштан өткөргөндөрдүн аткарылбаган арманы.

Суроолор жана тапшырмалар

1. Ө. Даникеевдин өмүрү жана чыгармачылык жолундагы маанилүү учурларын айтып бергиле. Анын балалыгы кандай чөйредө өткөн, мектепте кандай окуган, эмнелерге жөндөмдүү болгон?
2. Болочок жазуучу эмне үчүн геологдук кесипти тандап алды?
3. Жазуучу кандай иштерде иштеген?
4. Ө. Даникеев кесибин кандайча алмаштырды, жазуучулукка кандайча келип калды? Анын алгачкы «Бакир», «Кыздын сырты» повесттери окурмандар, адабиятчылар тарабынан кандайча бааланды? Эмне үчүн Москвадагы Жогорку Адабий курска окууга кетти?
5. «Кызыл аска» повести Ө. Даникеевдин чыгармачылыгында кандайча маанигээ зээ? «Кез ирмемдеги өмүр», «Көкей кестих», «Мурас» романдарын окуп чыккыла.
6. «Кыздын сырты» повестин толук окуп чыккыла. Жамал менен Азимдин турмуш курбай калышы боюнча сенин оюң кандай? Азим Жамалды сүйчү беле, же анын кызга болгон жагымдуу мамилеси тек гана агалык камкордукуп? Бул жөнүндө жазуучу менен талашка чыгып, айттар пикириң барбы? Повесть боюнча диспутка даярдангыла. Чыгармада: руда, штолня, коллектор, блок, рассечка, проба, штректер, карбидка, рулетка, перфоратор, маркшейдер ж.б. сөздөр көздешет. Сөздүктөрдү пайдаланып, бул сөздөрдүн маанисин түшүндүргүлө.

ШАТМАН САДЫБАКАСОВ (1932–1983)

Прозаик, драматург, акын жана публицист Шатман Садыбакасов 1932-жылы 25-майда Жумгал районундагы «Дыйкан» колхозунда туулган. Балалык чагы согуштун каардуу жылдарына туш келип, ошол кыйын кезең турмушту өз башынан өткөргөн. Айылдагы жетим-жесирлердин, карыган энегаталардын күйүтү, ага карабастан кажыбаган эмгек, чыдамкайлыгы, күйүмдүүлүгү, боорукердиги келечектеги калемгердин көз карашынын калыптанышына, ак-караны айкын ажыратса билүүсүнө, дүйнө таанышына соң таасир тийгизет. Бөтөнчө анын туулуп өскөн айлында уламыш, легенда, санжыра, эпосторду жакшы билген, аларды кайдасына келтирип куп айта алган адамдар көп боло турган. Ошол чөлкөмдөн чыккан Куйручук, Калык, Мыскал, Муратбек сыйктуу өнөрпоздор жөнүндө, аларды көрүп-билип калган адамдардын саймедине айткандары, өнөргө берген бийик баалары зээндүү бала үчүн өзүнчө эле оозеки китеңкана болуп, дүйнө таанымынын андан ары көнчийшине соң шарт түзгөн.

Ш. Садыбакасов чыгармачылыгын мектепте окуп жүргөн чагында эле баштап, 1950-жылы университеттин филология факультетине студент болуп киргендө, «Кыргызстан пионери» гезитине бириңчи ыры, 1952-жылы «Жаш ленинчى» журналына алгачкы аңгемеси басылат. 1955-жылы университеттин филология факультетин буткөндөн кийин, республикадагы газета-журналдардын редакцияларында иштеп калуусу менен чыгармачылыкка баш-оту менен киришет да, ар кыл жанрдагы адабий чыгармаларды жаза баштайт. Көп өтпөй жазуучунун алгачкы «Пейил» аттуу аңгемелер жыйнагы 1958-жылы жарык көрөт. Андан кийинки «Мүнөз» (1960), «Жол түгөнбөйт» (1962), «Бир үзүм жалын» (1964), «Күндөр» (1965), «Сонун бала» (1968), «Жашыл өзөн» (1968), «Кен дүйнө» (1976), «Күзгү» (1981) деген жыйнак-топтомдору окурман менен сынчылардын көңүлүн өзүнө буруп, алардын жогорку баасына арзыган чыгармаларга айланды.

Ш. Садыбакасов драматург катары да үзүрлүү эмгектенип, кыргыз элинин өткөргөн тарыхый турмушун көркөм иликтөөгө алган «Ак боз ат» (1972), «Керме тоо» (1979) драмалары өз учурунда театр саңналарынын репертуарынан турккүү орун алган. Бул драмаларда эл турмушунун өткөндөгүсү менен эртеңкисинин өтмө катар бай-



ланышы, жамандық менен жакшылыктын бой тиредип кармашы, элге, жерге болгон ыйык сүйүү, таза патриоттук сезим сыйктуу ис-
PDF Compressor Free Version
кусствонун түбөлүктүү делип келаткан темалары өз алдынча кою-
луп, көркөм чечмеленди. Анын көптөгөн чыгармалары орус тили
аркылуу бир нече башка тилдерге да которулуп, кыргыз адабияты-
нын дүбүртүн кыйла жерге угузууга кол кабыш кыла алды. Өзү ар
улуттун адабиятынын мыкты үлгүлөрүн эне тилибизге которуп, кыргыз
адабиятындагы көркөм көрмө жанрын байтууга аракеттен-
ди. Мындан тышкaryы анын калемине көптөгөн очерктер, публицист-
икалар, эсселер да таандык. Турмуш-тиричилиги бизге тескери тааси-
рин тийгизип жаткан терс көрүнүштөрдүн бетин ачып, адамдарды
ак, аруу, чынчыл болууга үндөгөн калемгердин андай макалалары
бүгүн да актуалдуулугун жогото элек.

Ш. Садыбакасов чыгармачылыгын ыр жазуудан баштаса да, бир гана ырлар жыйнагын («Жашыл өзөн») чыгарып, көбүнчө проза жанрында эмгектенди. Анын жападан жалгыз аталган ырлар жыйнагына кирген лирикасынын басымдуу көпчүлүгү акындын элге, жерге, табиятка болгон сүйүсүн, айланыч-чейрөгө, жаратылыштын коозду-
гуну суктануусун чагылттат. Арийне, бул ырлар өз учурундагы адабий канондордун таасирлеринен анча деле айырмаланып кете алган эмес. Бирок ошол мезгилдеги адабиятыбызда жүрүп жаткан мазмун жана форма жаатындагы изденүүлөрдүн шарапаты менен кургак агитация, жалган пафостон Ш. Садыбакасов оолак болууга аракеттенип, мурдагы акындар тарабынан чечмеленип келген салттуу темаларды деле өз бетинче ак дилинен айттып берүүгө далалат-
танган. Ал ырлар жыйнагынын башкы пафосун аныктаган көркөм идея – туулган жердин тузун актап, ага адад кызмат кылуу.

Ш. Садыбакасовдун адабий мурасында проза жанры өзгөчө орун ээлери белгилүү. Ал көбүнчө жаш жеткинчектердин күндөлүк иште-
рин, алар окуган мектеп турмушун жана өз ара доступ, жолдоштук мамилелерин, кыял-жоруктарын, ой-максаттарын чагылдырган ан-
геме, повесттерин жазып, өзүн чебер психолог жазуучу катары таа-
ныткан. Анын чыгармалары жаш муундарды элибиздин нускалуу үрп-
адаттарын сактоого, жаш кезинен өз алдына чоң максат көй билүүгө,
өнөр-билимге ээ болууга, ынтымактуулукка, достукка ж. б. пайдалуу
иштерге үндөйт. Бул анын алгачкы «Пейил» аттуу жыйнагындагы «Со-
нордо», «Дыйкан болом», «Моделим менин айга учат», «Ыр жазуу»,
«Эки дос», «Убакыт бекер кетпеди» ж. б. аңгемелеринен көрүнөт.

Чыгармачылык тажрыйба топтолп, турмушту көркөм чагылдыруу-
нун эстетикалык принциптерин мүмкүнчүлүккө жараشا өздөштур-
гендөн кийин, жазуучу согуш күндөрүндө өткөн балалык чагына кай-
рылып, «Күндөр» аттуу романын жаратты.

«Күндөр» романы кыргыз адабиятында согуш темасын көркөм иликтеөгө алган ар кыл жанрдагы чыгармалардын алкагын темати-

калык жактан кеңейтип, жаңы образдар, мүнөздөр менен толукта-
ган көркөм полотно болуп калды.

АК БОЗ АТ

(Эки көшөгөлүү драма)

Катышуучулар:

Малике - аяр – карыя, эл өкүлү.

Кулан, Сулайман – кол башчы жигиттер.

Жаныбек – хан.

Алтынтайк Зулайка – Жаныбектин энеси.

Ирбис, Жанкозу – Жаныбектин жигиттери.

Эрке-Айым, Дилем-Айым, Айша-Айым – Жаныбектин айымдары.

Думана – Эрке-Айымдын атасы.

Чарын – Жунгар ханы.

Лайлум – Чарындын кызы.

Шамур (Шаймаран), Мансур – Чарындын кол башчылары.

Жортуулчулар, туткундар, ордо кыздары, нөкөрлөр, желдеттер.

Бириңчи көшөгө

1-көрүнүш

Караңғы. Иттин улуганы. Сурнай үнү. Жалгыз жылкынын дүбүртү, кишенегени. Жылаажындын шыңгыраганы алыстан жоголот. Мундуу ыр угулат. Думана таягына өбөктөйт. Элес тартылат.

Күнгүрөнгөнүн. Кимсиңер?.. Силер кимсиңер?

Дыйкандинүн. Дыйкан элем. Алыш чаап, аштык айдал жүргөндө өлтүрүштү.

Устанынүн. Колумдан көөр төгүлчү. Өзүм соккон кылыш менен башымды алышты. Мен алда качан өлгөм. Кылыш алигиче тириү – жалаңдал баш кесет.

Үн. Башың кана? Сен кимсиң?

Жооп. Ким экенимди өзүм да билбейм. Денем бөлөк көмүлгөм. Башым жоголгон... (Баланын ыйлаганы угулат)

Үн. Бешигиңе таңылган боюнча ачкадан чарчадың.

Ажал. Мен – ажалмын. Эй, адам! Сен кайда барсан мен ошо-
якта. Мейлин, эмеле дүйнөнү бүркүп көёсүнбү, кырыласыңбы... баарына макулмун, кайылмун. Кылыш, мылтыкты мен жасаган жок-
мун, кыргынды мен ойлогон жокмун. Эй, адамдар, ажалды силер өзүңөр чакырасыңар. Мен бирден жаныңарды алчу элем, эми сана-
тым жетпей баратат. Эй, күндүн көзү тунарат – кимиңердин каны-

нэр, айдын бети каарат – кимиңердин жаңынар?.. Думанам, ун-
чукпайсың да...

Ү. н. Эмнеге унчугайын, баары чын. (Мылттык атылат. Кыйкырык. Сахна жарк дейт. Думана чочуп кетет. Алыста – тоолор, бериде – сепил)

Д у м а н а. Оо, жараткан! Ыраазымын жыргалыңа, тириүлүктүн кереги жок эми.

А ж а л. Сенин керегиң жок! Сен думана болуп жүрө тур. Дума-на бойдон өлөсүң. (Жаңырык)

Д у м а н а. Оо, көзү жок кудай!.. Атым да думана, жада калса көзүм да думана... Оо, калыстыгы жок ажал!.. (Кетет)

А ж а л. Ырас, ажалдын калыстыгы жок, ошон үчүн ажал. А адамдар силерчи? Силем кандайсыңар?.. Сай ташындай кылымдар еттү. Силем бири-бириңерди аядыңарбы, калыссыңарбы? Кана, ойлонгугулачы? Кана, еткөн-кеткенге көз жүгүрткүлөчү! (Жоо жаракчан Чарын кирет. Бөйрөгүн таяна сепилге серп салат, Шамур, Мансур жана нөкөрлөр)

Ч а р ы н. Боз жорго!.. Түяктуунун баары тулпар эмес. Канаттуунун баары шумкар эмес. Таңдагы шамдай жангандай кайран күлүк, Ак боз ат! Жебенин огу жетпеген, жез түмшүк болсо тепсеген... Жебесин суурут чыккан кайран күлүк! Ат мингизбей, эринин кендириң кесем... Элинин үмүтүн кыркам!

М а н с у р. Кантайшы, ат жалынан кан акты, чептин коргоочулары жакыннатпай от чачты. Кара зоодой капкаларын жапты. Жасайылчылар жамгырдай төгүп жаа тартты. Калың чөрүүбүз сапырылып артка качты.

Ч а р ы н. Качты?.. Оозундан бул сөздү укпайын! (Шамурга) Сен айтты?

Ш а м у р. Урматтуум! Сиз айткандай кылдык... Катуудан казаны, жумшактан күлү калды.

М а н с у р. Бул эл жалбырак жамынып, тери чайнап, итке миңип калды.

Ч а р ы н. Укум-тукумунун көкөйүндө калсын. Менин атым бул жердин өзөнүндө калсын. Тамга болуп ташына жазылсын, атымды укканда ыйлаган бала басылсын! Каяша айткандын жаңын, арыкторук, баспаган малын да кыргыла.

М а н с у р. Айтканыңыз ак, кантайшы.

Ч а р ы н. Антпесеңер арыгын семиртип, ачын тойгузуп аласыңар, эртең алар бөйрөккө саят!

Ш а м у р. Айтканыңыз калетсиз.

Ч а р ы н. Кылбаган санатты кылам: Чыркыратып туткундарды кырам... Ичи ачышса, Жаныбек өзү келсин, ай өткөрбөй алымымды, салыгымды төлөп, Ак бозун, сан дүйнөн тартууга берсин! Ага көнбесө, уулдарын алтынга, кыздарын күмүшкө сатам, сөөктөрүн кумга чачам!

Ш а м у р. Ақылмандын ақылмандуулугу муунүз.

М а н с у р. Ак сөз сүйлөгөн, арамдыкты билбеген кулунбуз!

Ш а м у р. Улуу тайшы! Кызыл куйруктуу нар, кыпкызыл алтын, түмөндөгөн мал, алгыр күш, каз моюн кара көзү – баары сиздин ак сарайга жөнөтүлдү.

Ч а р ы н. Ошонун баары жалгыз Ак боз атка арзыбайт. Ак боз атка жаа тартпагыла, чепти курулай камап бүлүнтпөгүлө. (Чарттарылып) Апкелгиле! (Желдеттер Малике-аярды түртүп киргишишет)

Ч а р ы н. (Малике-аярга) Ии, ойлондуңбу? (Сөөмөйүн ченеп) Сөз ушунчалык кыска: Кана, хан сарайын кандай уста салды? Ак боз атты кайсы жактан алды? Кулак сенде?

М а л и к е. Атың хан болгону менен башың маң бейм. Сөздү отуруп уват (Отурат) Элдин жайынан мурда хан сарайын суралың, хан адеби ушундай болобу? Жашаар жашым азыраак. Башым сабагында калчылдап араң турат. Сага, хан, мал керек болсо, байлап кетпейсиңи Жаныбекти, коштоп жөнөбөйсүңбу Ак боз атты. Калжандатып менде эмне жазык?! Кан какшатып элде эмне жазык?!

Ч а р ы н. Какбаш! Эл имиш. Уучума толбойсун.

М а л и к е. Уучтап элди ченебейт, кочуштап малды санабайт.

Ч а р ы н. Курч тилинди курч менен кесейин.

М а л и к е. А, коңтаажы, бычагың курчпу? Иттериндин багып елтурғенүнөн, арстандын чалып елтурғенү абзел. Өзүң өлтүр. Сенден өлсөм, зор экемин...

Ч а р ы н. Курч тилинди курч менен кеспейин. (Кылышын кынына урат) Сага кылыш кандап, сакалыңды коркутканым.

М а л и к е. Сакалым кестигинден коркпойт. Сакалым... убадан коркот!

Ч а р ы н. Убадаңды аткар. Ак боз аттын жөнүн айт.

М а л и к е. Ал асмандан түшкөн жок... Аナン ченсиз күлүк хандыкы, элдики.

Ч а р ы н. Жик билгизбей бек коюп, чалым, жик чыгарбай ташты оюп, чалым. Бул укмушту ким кылган? Хандын чебин ким курган?

М а л и к е. Эл курган, билгендер чым болуп калган.

Ч а р ы н. Далай күндөр камадым – чаба албадым, ой-тоону бүт аңтардым – таба албадым... Айтчы, сепилге суу каягынан кирип, каягынан чыгат?

М а л и к е. Сан жеткис жылга-жыбыттардын каягынан суу кирип, каягынан чыгарын кайдан билем. Бир билсе, тоо-талаада жашынган Жаныбек өзү; бир билсе, ордо ичинде зериккен, обун таппай ээликкен Эркө-Айымы билбесе...

Ч а р ы н. Көзүндү кызартып, сөөлжандай узартасың.

М а л и к е. (Сакалын сылап) Сөз ушунчалык ак. Билгенимди айттым. Көп десен, кылышыңды сууру. Мына (башын тосот) чаап сал. Мүлжү!

Ч а ры н. Этегинди ок чийбей, башыңа наиза тийбей, элиңден, этиңе кийген тонуңдан ажырап, кагыраптап тиги чачылған
сөөктөрүндү жыйнап көөмп, ыйлап жүрө бер. Сага башка кыйноо таппадым... Бар! (Токтотуп) Же мандайга сайып, куртуңду күбүсөмбү? Жогол! (Аярды алыш кетишет)

2-көрүнүш

Гүлбак. Ордо кыздары. Чынар теректеги селкинчекте термелген Эрке-Айым. Жанында көөкөр. Айымды терметип, желпиген кыздар. Кыздар кетишет. Хан аялыш экөө жалгыз.

...Эркө-Айым. (Кылыштанып) Ханым, уктайм тизене... Эс алам, чарчадым. Келчи, ханым! (Кыздар бешик көтөрүп киришип, Эрке-Айымдын жанына коюшат)

Ж аны б е к. Хан эмес кулда да бар жакшы тилек, айым. Мандайымды жаркыратасың кайсы күнү, ак ордомо тутка болор уул төрөп, Айым...

Эркө-Айым. Уул төрөп? (Селкинчекке олтурат) Бала ордунда мени эркелет. Мени жытта, мени термет. Шарап! (Кыздар шаралап сунушат. Айым көшүлөт. Жанкозу кирет)

Ж а н ко з у. Ханым, күтүп калышты.

Ж аны б е к. Чш-ш. Дагы келишишиби? Буларды карачы, эмнеге кычап? Айткандары ушак, ойлогондору тузак. Барам, кажылдашып олтурбайм узак (Жанкозу кетем). Ушул энемдики ётту, арачы түшүп, карыганда көптү. (Чыгат)

Эркө-Айым.. Жаныбек кайда кетти? Магдыратып боюнду жазбай, шаан-шөкөт курдуруп кабагымды ачпай... Катынды катындар менен төгеректетип... Анан тууп бер дейт, тууйм сага! Эй, сойкулар, муун көргөзбөгүлө мага... (Бешикти тээп жиберип, теммәндел чыгып кетем. Зулайка кирет)

З у л а й к а. Кайда жүрөт, жанагы кесепети уулум? Катыны менен кыңышлашып, чымчылашып ушерде дешпеди беле? (Кайра кирген Жаныбекке) Чыканактап тынч алчу, чырм этип уйку алчу күндөр бекен? Боюнду жашырсам да, оюмду жашыrbайм, балам. Калың жоо калкынды чапты карашалап. Катын-бала олжого кетти, кала албадың арачалап. Кана тулпар, кана жарак?!

Ж аны б е к. Алтын таяк ханыша апам!.. Ичкелеп сүйлө, ақыл айтасыңбы, тилдейсиңбы, анан тилде. Каргайсыңбы же үйлөп жибересиңбы? Анан, эл жокто үйлө. Ак ордонун сыймыгын кетирип, азыткыларга кирбе. (Малике-аяр, Кулан, Сулайман, Жанкозулар киришет)

З у л а й к а. Азыткыга кирген мен болсом, ақылдуу дегенибиз сен болсоң?.. Элден өкүл келиптири, бир ооз сөз укчу.

М а ли к е-а я р. Калктын сөзү бул: «Хан казынасын чачсын. Калың жоокер, курал-жарак камдасын... Ак боз аттын тизгинин мине турган эр-азаматка берсин!»

Ж аны б е к. Калкка жамандык кылган жокмун. Хандын эли де-диритип катарга коштум. Ар ким мандайына жазганын көрөт. Ажалы жетсе, жоодон же тоодон өлөт.

М а ли к е. Көптүн көзүнө топурак чачтың, алдаяр!

Ж аны б е к. Казынаны чачып жиберүү үчүн жыйнаган жокмун, Боз жоргону саяпкер болуп аларга таптап жүргөн жокмун. Бүгүн жоргому талашса... эртең ордомду! Тескегени жок тентек эл, башкарғаны жок башаламан эл, бүрсүгүнү... Айта бар: казына эмес, тезектин кагын, Ак боз ат эмес, анын бир тал кылын бербейм!

М а ли к е. Кар да кетет бел калат, хандар ётөт эл калат. Бийиктин жанында єссө, жапыс өзүн бийик сезет, күлүктүн жанында басса, чубур өзүн күлүк сезет. Чамгарактап калган экенсисиң. Эл керек болсо бир күндө ханды күл кылып, кулду бир күндө хан кылып алат!

З у л а й к а. (Жулунганды тосуп) Кылыштынды душманыңа сууру!

С у л а й м а н. Хандын асыл башы жоголоор, калктын асыл башы жоголбойт!

К у л а н. Элсиз жашаган арбайыңды да көрөбүз. Кош!..

М а ли к е. (Зулайкага) Жарты башты бүтүн кылган, жалгыз башты түтүн кылган умай эне, эрди тууган, элди тууган кудай эне! Өлүү башка чөп үйүлөт, тириү башка мал үйүлөт! Кош! (Маликелер киришет)

Ж аны б е к. Элчи менен ырчыга өлүм жок, болбосо... Мен Каңгай менен чабышкам. А кырылса кырылгандыр, катын – карга, бала – сагызган. Сакалын сүйрөп келиптири. Малике-аяр, анын сакалын-дай кыл эчкиде да бар.

З у л а й к а. Эмне деп жатасың?

Ж аны б е к. Эмне десем ошо!..

Экинчи көшөө

5-көрүнүш

Жашыл жылгалар. Чалкалаган түздө айылдын чети. Жортуулчулардын коругу. Зоока түбүндө бири-бирине каланган наизалар, айбалталар, кылыштар. Арткы катарда жасайыл атып, жаа чойгондор. Барсан, балка чаап узангандар. Көөкөрдөн суусун сунган за-йылтар. Алдынкы катарда Думана, Малике-аяр.

Д у м а н а. Бирибиз – хандын жигити, бирибиз – думана... Эмнелерди көрбөдүк, береним.

М а л и к е. Олуям, миң-сан жоокер өтпөгөн жерден – сенин чапаның өтөт. Чагылгандын үнү жетпеген **PDF Сөрттөнгө Гас Унион** тет. Барагой... (Думана кетем. Жанкозу кирет)

Ж а н к о з у. (Маликеге) Хан адамы элек, алдыңарга келдик. Көкүрөгүбүздү тосуп, эл четинде бирге туралы. Өткөн өчтү, кайнаған кекти бирге жууилу.

М а л и к е. Сунулган моюнду суурулган кылыш кесчү эмес.

К у л а н. Журт! Жыгылбай бала торолбайт, жаңылбай жигит оңолбайт деген кебиңер бар. Калайманду күндө канат-куйругубузду отошпойлу.

Ү н д ө р. Ак сөз. (Сулайман кылышын Маликеге сунат)

М а л и к е. Эл таянган жер таянбайт. (Кылышты Жанкозуга берип) Мындан ары кимдин ырын ырдал, кимдин камчысын чабарынды билерсиң. Эрдин өмүрү бир, элдин өмүрү миң экенин унуппа, уулум.

Ж а н к о з у. (Кылышты мизинен өөл, маңдайына тийгизип)

Ак жолдон тайгылсам:

Төбесү ачык көк урсун!

Төшү түктүү жер урсун!

Ак бата, кызыл кан урсун!

К у л а н. (Кайраган кылышын имерип)

Шиберге койсо өрт кеткен,

Шилтегени мұрт кеткен,

Чымын консо шыңғыраган,

Ак албарс, мына, аба...

С у л а й м а н. Эндекей жүрсөк, коркок дейт әкен душман, әнөөлүк кылсак, чоркок дейт әкен душман. Душманым найза сунса – найза сунуп, сурнай тартып, доолбас уруп, сес көргөзө албасак биздин эмнебиз журт?!

К у л а н. Жөн жаткан темирди дат басат! Жөн жургөн жериңди дарт басат! Жатып өлгүчө, атып өл! Эл болобуз же жер болобуз, аба.

М а л и к е. Чытырманда жол тапкан чыгаан элек, ак шумкардай ормондогон кыраан элек, уюткулуу калдайган караан элек. Көз ачырбаган майдандарда журт алсырады. Жапайы арстандарым кансырады...

С у л а й м а н. Кан төгүлбей жүгөн катынган заман кайда? Кыйкырышаар эрди камдадык, аба. Найзадан мурда намыска турар элди жыйнадык, аба.

М а л и к е. Куру кыйкырык баш жарат, куру намыс таш жарат. Башың – бапаң, аягың – сапан болуп сайда калба?..

К у л а н. (Колунда бараң) Ак зоодон чыккан ак темирден, көк зоодон чыккан кек темирден. Төлгө кылып, сай салдырып Дөөтү үстүбүз соккон бараңды...

С у л а й м а н. Элиңиз сизге муназа кылат. Журт атасы деп сизге сунат!! (Маликеге ак бараңды беришет)

М а л и к е. (Бараңдын оозунан өөл) Ай далымдан сыным кетти, алаканымдан жылуум кетти. Карегимден курчум кетти, он эки мүчөмдөн ыркым кетти. Карысы жашына жол бошотуп берүүчү. (Кулан, Сулайманды карап) Мынабу эгиз уулунду көрчү. Оо, айланайын, калайык! (Куланга бараңды асат) Ак бараң ушул уулдарыма ылайык. Мен карыяң болсом, бул эки уулуң дарыяң болот! Бирөө жол башчы, бирөө кол башчы болот! (Экинчи бараңды Сулайманга асат) Курама жыйнап курч кыл, балдарым, куюктан таап журт кыл, балдарым! Жакшы эрдин багын ыйкы-тыйкы эл байлайт. Куру кыйкырып төгүлбей, уйдун бөйрөгүндөй бөлүнбей, аттангыла! Атыңар түяктарын ташка кайрайт! (Тымтырстык) Ач болсоң азығың, ток болсоң қызығың мынабу керене тарткан тоолорунду – кас душманга кыйбайлы, калкыбызды жыйнайлы!!! (Ак боз аттын элеси бартуу көтөрүлөт)

Ж а р ч ы. Туу түбүнө чогулгула. Жарлык уккула! Жарыя!..

К у л а н. Кылыш менен найза жуушмайынча, ээрин жазданып эрдин башы кайда барбайт, ээгин жазып ак жоопуктун жашы кайда тамбайт! (Доолбас, сурнай)

М а л и к е. Кагылайын, кара журт! Карга чокуур каныбыз калганча, эл четиндебиз, жоо бетиндебиз. Калк башына мүшкүл түшсө, азуусун аркайтып ат өлүгү, мурутун сербейтип эр өлүгү ач белде, куу жолдо калуучу. Азапка да, ажалга да эрдин эри баруучу. Жем талашып доодон өлгөнчө, жер талашып, эл талашып жоодон өлөлү! Жигит пири Шаймерден колдосун! О-омийин! (Кетишет)

(Пауза. Жоо кийимчен Жаныбек жалгыз)

Ж а н ы б е к. Жакасы жок тонго окшоп, кайда турам, башаты жок суга окшоп, кайда соолом! (Күңгүрөнөт). Элге кылса кесирди, эр курусун ушу әкен. Калкка чачса кесирди, хан курусун ушу әкен! (Зулайка кирет)

З у л а й к а. Катының өлсө камчы сап эле. Атыңдан ажырасан, бир байталдын тезеги эле – башыңдан ажырадың. А, хан туубай, кара башыма шор тууган жаным! Эми элдин алдында әмес – артында жүр. Элдин жанында әмес – чаңында жүр. Ичтен чыккан ийри жыланым. Сакалымды булгадың, тиги дүйнөдө да кыйнадың.

Ж а н ы б е к. Жарыктыгым, мен хандын дөөлөтүнө кайкаласам, сөөлөтүнө ким чалкалады? Көзүм тумандаганда адебим жогорорун, көр дүйнөгө чиренгенде, кадемим каторын мурдатан әмне ойлободуң? Башында әмне үйрөтпөдүң? Акимдигиң – ата мурасың деп мени кайсы жарга түрттүң? Сыймык күшүм качканда, чебим менен элимин ортосу чарт жарылганда, «жылдыздан төмөн түш, тизеле» деп алтын таяғыңды булгалайсың. Алтын таянып не муратка жет-

тик?! Эне ыйык, эне бийик! Бирок намыс деген да бар экен. Бака-
нын бактысынан, шумкардын шору артык! **PDF Compressor Free Version**

З у л а й к а. (*Кучагын жазып*) Уулум!.. Жалгызым!..

Ж а ны б е к. Сөөктү жашытканда не пайда? Кайра кайтсан,
ошондо кучакта.

З у л а й к а. Кулунум!.. Кайсы арманымды айтайын, эмне де-
йин... Кайсы таягымды кармайын?! Көзүм кашайган жаным!.. (*Уулу-
нун маңдайынан сүйөт. Кетем*)

Ж а ны б е к. Бир кезде үнүм чаркылдаган жерде, маңдайым
жаркылдаган элде таманымдагыны төбөмө чыгарып, кантит гана
жүрөм? О, Боз жорго!.. Сенден башканы кантит минем?! О, дөөлөтүм
а, ушундай тоголок белен! О, көкө тенири, каягыца жоголом? Жок!
Жоголбой!.. Майлаган буудай жүздөнгөн, ачыккан илбирс көздөнгөн
жигиттеримди ээрчитип, Чарындын өтүн жарып, өчүмдү алам. Же
жакшы ит өлүгүн көргөзбөй өлөт, атымды билбеген топурактан жай
табам. Кош, менин кесирдүү қүндөрүм! Кош, менин буулуккан ар-
маным! (*Эки жигит кирет*)

Б и р и н ч и ж и г и т. Алдаяр! Алдаяр, суук кабар!

Э к и н ч и с и. Көз жумулуп кашайдык, ханым, кол кырылып азай-
дык, ханым.

Ж а ны б е к. Дөөлөт тайыса доомат басат. Азмын деп карап
турчу эмес. Көпмүн деп каниет кылчу эмес. Ындыны өчкөндүн жыл-
дызы өчөт. Аттангыла!

6-корунуш

Толукшуган ай, танкы маал. Тигилген чатыр. Нөкөрлөр. Чарын
канжа соруп тактысында. Бутун ушалап отурган аялды тәээп жиберет.

Ч а р ы н. Мансур, бул азыткыны эмне апкелдин?

М а н с у р. Сизге кереги тиеби деп...

Ч а р ы н. Бөкөн куугандан катын кууган кызык бекен? Кулдар
кайда?

М а н с у р. Кадуу менен түзүү койбой, бөкөн менен кырды кой-
бой кемер-жар казып жүрүшөт. Сиз кууган бөкөндөн бирөө кутулбай
түшүп өлүшөт.

Ч а р ы н. Акмак! Аркарга жеткендей күлүгүм жок беле? Арам эт
жегидей билегим жок беле? Канча чункур каздырсан, кайрадан
көмдүр. Жөнө! (*Мансур кетенчуктеп чыгат. Ирбисти айдал жел-
дет кирет*)

И р б и с. Алдаяр, бир сындырым нанды, бур жутум сууну тың
беришпей...

Ч а р ы н. Качып көргөндүн жазасы ошол.

И р б и с. Арзып келгем. Жа... жа-жазыгым не?

Ч а р ы н. Нанды актап же! Калкындын ичкени, кийген кийими
кандай?

И р б и с. Жаман! Ичкен аши жаман.

Ч а р ы н. Калп! Казаның оттон ыргып, жылаңач журсөң, тукум
курут болуп кетмексин... Кана, жолунду кандай чалабыз, элиңди
кандай чабабыз? Чөрүүн канча, чөрүү ичинде эриң канча? Чын сүйлө!

И р б и с. Таксыр, ханым!... Мен... биле албайм.

Ч а р ы н. Мага биле тургандар керек! Чалгыла!

И р б и с. Азирети, ит болуп улагана жатып, жугундуңду ичиp,
үрүп берейин.

Ч а р ы н. Улагамды баскан бүт төрүмдү тепсейт. Жугундума
семирип, эзелкисин кектейт.

И р б и с. (*Чарындын бутун кучактап*) О-оо, айланайын!.. Жан
соога! Жамбым көп, баарын алгыла. Чымындај жанымды койгула.
Бир кашык канымды!..

Ч а р ы н. Нан менен түзүү аттагандын жаны болбайт! Сөөгүн
өрттөп, келген жагына сапырып ийгиле. Ала курттай сойлоп, эми
мени тооругусу бар.

И р б и с. (*Шамурга*) Чыпалактан кан сорушуп шерттештик эле,
жан досум...

Ш а м у р. (*Тәээл*) Дос айрылышат. (*Ирбисти сүйрөп чыгат,
Лайлум кирет*)

Л а й л у м. Чакыртыпсың, ата?!

Ч а р ы н. Кызым, бул жоболоңуң кандай? Эр кийимиңди кийип,
бастыrbайсыңбы баштагыдай. Кийимиңе кир жугузбай, кирпигине
чаң жугузбай, өздүн өктөсүн, жаттын жалаасын угузбай, эркек уул-
дай эркелеттим. Эми сен бойго жеттиң...

Л а й л у м. Көзүмдү ныл басып бойго жеткениме капамын. Ка-
кытында өскөнүм менен, каарына ууланыпмын атанаын.

Ч а р ы н. А, акисим ургур! Атаңа наалат кылсан, күйөөндүн та-
ягын жегин!

Л а й л у м. Күйөө издейм.

Ч а р ы н. (*Шамурду көргөзүп*) Издетпей даяр!

Л а й л у м. Айтканыңдын баары аткарыла бербейт. Бүт өмүрдү
унчукпай өткөрүүгө болбайт!

Ч а р ы н. Кыздын эркеси – биттин сиркеси! (*Шамурга*) Ал! (*Лай-
лум, Шамур кубалаша чыгышат, Эрке-Айым кирет*) Ии, сулуу?
Үстүңө көк жамынып, астыңа таш салынып уктагансың го, ыргыш-
тайсың. Жүнүң тескери айланып калыптыр же менин ангилерим
жайытыңды тепседиби? Жоргого кыйналып келди деп уктум, эми
жайдак ат минип тосотко туруп бер. Кулан куум, менин кызыгымды
көр.

Э р к е-А й ы м. Сен да катын алдаган маскара белен. Хан да
ушундай болобу?

Чарын. Эмчек сүтүн ағызган жерин саткан, эне экенин унутуп
өңүн саткан. Эне-атаны жараткан элин саткан. **PDF Compressor Free Version**
кан эрин саткан сеникинен өткөн маскаралық барбы? Жер жүзүндө
мынданай ақмак болорбу? (Каткырат)

Эркө-Айым. Мұнөзү саңоор, кабагы бийик, ичи кенен, этеги
жайық, өңү жарық, өзү да жарық бир әрдин колун әңсегем. А түбүң
түшкөн заманаң жылас. Чоң болуп бири-бирине өнделгүлген әл – әл
ичинен андай әр каяктан чыгат?! (Чарынды қөздөй басып) Хан десем
күнкорғо жолуксам, әр десем күнкорғо жолуксам...

Чарын. Кырк катыным бар, кырк жерде отун алат, қыңқ этсе
каарыма калат. Алардан эмнең артық! Бетиңди көрдүм, и-ии, эки
бутуң бар экен. Алактаган сулуу катын менен күрч бычактын айыр-
масы кайсы? Ай чырайын жылтыратып ар кимдин өтүн кесет. Шер-
менденин чачынын узунун...

Эркө-Айым. (Чачын ыргытып) Жамынып жат!

Чарын. (Алакан чабат, нөкөрлөр кирет) Чачын шыпырыгы-
ла. Кементай кийгизип, таңдан кечке уй саадырыгыла. Уй башын бул-
гап, шыйрагын сия бассын. Мунун кылганы өзүнө да, өзгөлөргө да
сабак болсун. (Чарын жалғыз) Ха... Ха... Душманындын катын-кы-
зын ыйлатып, құлғұнун тақымын жара чаап минип жүргөндөн ар-
тық ырахат кайда? (Алакан чаап) Боз жоргону!.. (Мансур жүгүруп
кирет)

Мансур. Таксыр... Жаныбекти байлап келишти.

Чарын. Жаныбекти? Байлап? Кантеп?

Мансур. Кароолдогу ноёндорду кан кустуруп, өзү кансырап
үктап жатканда... Жайлап салайынбы?

Чарын. Ордолу жүртунда байлабайсыңбы, же көргөзбей жай-
лабайсыңбы? (Кетептес)

Мансур. Буга айқұр түшсөм да жакпадым, күчүк болуп үрсөм
да жакпадым. Ийлеп-ийлеп итке салбасмын. Қыны жок қанжардай
жылаңчатаңып, қызыл әнчимден куру калбасмын. Арбашса – арбаш-
тым, кармашса – кармаштым!

7-көрүнүш

Капкалуу тоолор. Этекте таш короо. Ары жактан темтендеп Эркө-
Айым келатат. Кементайчан, каруусунда көнөчөк, олтура калып
көнөчөктүү шыпкайт, жалайт. Колунда түйүнчөк, Лайлум кирет.

Лайлум. Эже... Сизге даам апкелдим.

Эркө-Айым. Нанбы? Мен токмун. Наның көлпү? (Колун шил-
теп) Көп болсо кулдарга бер...

Лайлум. Эже... эже, качыңыз. Алдыңызга ат даяр.

Эркө-Айым. Даяр?.. Синдим, дүйнө кенен. А каягына кача-
йын, каягына батайын. Баар жерим, басар топурагын түгөндү. Дүйнө
мени батырса да, мен бата албайм дүйнөгө. Эми кимдин башын ай-
лантайын, садагасы синдим. Атың көлпү?! (Колун жаңасап) Ошоякта
суусу түгөнө элек туткундар бар. А мен уй саайм, Чарындын аңгиле-
рине тамак жасайм. Бар! Бар! (Лайлум чуркал кетептес. Эркө-Айым
аны карат, улутунат, көнөчөгүн үңүлөт. Шамур келет)

Шамур. Адам десем санда, өлүү десем сайды жок бу ким?

Эркө-Айым. (Жоолугун шылырат. Чачы жок) Мен, билбес-
сөн алиги катынмын. Билбесөн чокуңмун!. Менмин... Мен!

Шамур. Тайбанбай, айбыктай «мен» дегенин карачы.

Эркө-Айым. Уй сааганды билбей эчкиче сааган, эне сүтүн
аттаганга дааган. Азирети атасын а батасына батпаган, азрейил-
дердин босогосун аттаган – мен!.. Караган бетимди кимге шыба-
йын? (Шамур канжарын суурат. Чарын, нөкөрлөрү, Жаныбек кирет).

Чарын. (Шамурга) Чымынга бычак ала жүгүрүп... Абийири
кеткенге – абийирден кол жууган теңелет. (Эркө-Айым менен Жа-
ныбек тиктеше калат. Шамур Чарынды ачуулуу тиктеп, канжа-
рын кынына салбаган бойдон чыгат)

Жаныбек. (Эркө-Айымга) Жолуң болгур!..

Эркө-Айым. Уй сааганды үйрөндүм, ханым.

Жаныбек. Канатың соо, башың ийнинде, кантеп келдин?

Эркө-Айым. Хандын башы тоголонгондо, ханышанын башы
безилдебейби?!

Жаныбек. Шордуу! Тажаалым!

Эркө-Айым. Шорумду эми көрдүңбү? Тажаалымды эми бил-
диңби, ханым?

Чарын. (Жаныбекке) Айымды көрдүңбү, сүйлөштүңбү?
Бирөөгө берчү катын эмес экен бул дүйнөдө. Тиги дүйнөдө да мын-
дай катын таппайсың.

Жаныбек. Катынга өнөрүндү көргөзүпсүң.

Чарын. Сага да сактап жүргөн өнөр бар. (Желдетке) Бир ку-
лагын чунайт! (Желдет Жаныбектин кулагын кесет)

Жаныбек. (Чарынга) Таза кести, булгабай таза же ит!

Чарын. Итке ыргыт кулагын. Менин иттерим кулак жейт! Че-
биндин сырьы ушул беле? Ханындын куну ушул беле?

Жаныбек. Айымдын көркүн бузуп, адамдын кулагын кесип,
хандыгың ушулбү?

Чарын. Бир топ ноёндорумду кепшеген экенсүң.

Жаныбек. Кепшегендей уй эмесмин! Эрөөлөштүм.

Чарын. Түзүк. Ошол эрдигин үчүн эрмектейм! Сен түндүгүндү
карап жүр. Айым биздин киши. Буга камчы көтөрбөйсүң, кылапат
айтпайсың. Бул уй сааса, сен музоо кайтарасың. Бул аяк жууса, сен
казан көөлөйсүң. (Жаныбекти алып кетишет). Ханынын башы кан-

жыгада, калкы кайда барат? Үркүтүп журуп жоготом! Итепел журуп түгөтөм! (Мансур, желдеттер, бети-башы)
PDF Compressor Free Version

Ж е л д е т. Таксыр, жүргөнү шектүү думана тузакта.
Э р к е-А Ы м. (Думанага) Ата... Айланайын ата! Олуя ата!..
Ч а ры н. Ата? Атам дейби? (Эрке-Айымга) Бул – атаңбы?
Э р к е-А Ы м. Жок... Жок! Атам эмес...
Д у м а н а. Безери! Мен безеринин атасымын!..
Э р к е-А Ы м. (Кулачын жая) Ата! Айланайын ата?!

Д у м а н а. Ата безери. Колунду тийгизбе! Жамандык сени менен батсын, сени менен жатсын! (Лайлум чуркап кирет)

Ч а ры н. (Эрке-Айымга) Аа-а, атаң экен да? Ак боз атынан, айылынан, айдай кызынан ажырап, аяктай чым буюrbай алигиче тириүүбү? Муну каяктагы жин-шайтан биякка ыргытты? (Мансурга) Дөөрүп эмне издең жүрүптур?!

М а н с у р. Күнөөм мойнумда... Думана экен, билбейм...
Ч а ры н. Картаң ит бекер үрбөйт! Думана бекер жүргөн жок!
(Мансурга тап берет) Думанын тамагынан кан!..

Л а й л у м. Ата! Ата-а! Думана эришинди чаптыбы?
Ч а ры н. Кыз чоңойсо кырчаңы.
Э р к е-А Ы м. Эрдигинди эбелектей чалга көргөзбө, коңтаажы. Калайманыңды каргадай чалга тийгизбе, коңтаажы! Кыйнаба атамды, менден өчүндү ал...

Ч а ры н. Атаңар сөөк болуп тамагыма сайылыш турсачы?
Э р к е-А Ы м. (Чарынга жыгылып) Аш ич десең таш ичейин, коңтаажы... Атакемдин бир кашык канын...

Ч а ры н. Бир жолу өзүндөн жылуу сөз укпай, бир жолу колундан жылуу даам сыйбай, атаң сенин кыйнооң чыдаган. Меники – кылыш!

Д у м а н а. А ата безери, түр өйдө! Тизелебе! Кагылайын түзүм! Сөөгүмдү тааныңыц. Ата дегенинди уктум. Думана бойдон өлгөн жокмун! Чарындын жоосумун! Атамын! (Ак боз аттын кишенегени) Үнүндөн айланайын, жаныбарым. (Чарынга) Ак боз ат – элдин үмүтү. Сен күлүкту уурдадың. Үмүттү уурдай албайсың!! Эл-журтту уурдай албайсың?! Ак боз ат минген эр келет! Артында түмөн эл келет!

Ч а ры н. Жогот! Кескилеп итке...
Д у м а н а. Жүрү, желдет, акыретиңе...
Э р к е-А Ы м. Ата, карапдым! Ата-ке-ем!..
Ч а ры н. Көзүм тартат, бул эмнеси? Дагы кандай төлгөсү...
Жерине жесекчи, айлына кайгуулчу коюп, коломолуу кол аттанды деп уктум. Түмөндөгөн калың кол түрүлүп атка минбесин, ойротту киптап кирбесин. Кирген суунун кечүүсүн билбесең кечпе, өзөндү өрт киптаса аттап өтпө деген. Өзүм барып мүйүзүмдү тоспоюн, конгонумду кокту, желгенимди жел билбей, бүгүн мында, эртең анда токтоюн. Алаксытам, коломтомду сыйпалатам. Аттары ыргайдай,

өздөрү торгойдой болгондо, күркүрөп маңдайынан ажал чачам! (Желдет кирет, Шамур алардын сөзүн тыңшайт)

Ж е л д е т. Билем... Чөптүн башы кыбыраганынан өйдө, эки кишинин шыбыраганынан өйдө, шамалдай жылып, ылайдай тунуп, андып жүрөм...

Ч а ры н. Эки көзүм бол, эки мизим бол, берерим көп, аларым аз. Лайлум кызымды сага кыйдым.

Ж е л д е т. Түбөлүк кулуңмун!

Ч а ры н. Уулум болосуң. (Желдет кетет) Кырсыйып боору муздал бараткандардын колун кагып, боорумдан ары түртүп, бирөөнү бирөөнө чаап жайлайын. Жаш чырпыктай ийилгендерди, карааныма жүгүрүп бүлүнгөндөрдү кол бала кылып чынжырлап, улагама байлайын.

Ш а м у р. Амириңиз бар бекен?

Ч а ры н. Оо, акылымды айттырбай билген, керегинде чакырттай келген сырттаным! Арабызды тыңчылар шимшип калганбы дейм? Алиги Думана...

Ш а м у р. Думана кайда жүрбөйт, ит кайдан үрбөйт!

Ч а ры н. Сен да корсулдап үрүп калгансыңбы?

Ш а м у р. Убададан тайсак, сөз бузулса үрбейбүзбу!

Ч а ры н. Кызым сага ийикпесе, тийбесе тушап беремби?..

Ш а м у р. Тайшы, адамды кандай тушайм, кандай чакмак ойнойм, сурабайм. Кызың канчообузга жетет? Ажырым айттай алаканыма сал, анан ал тажаалды... (Сөз аягын айттууга үлгүрбөйт. Лайлум кирип, канжарын Шамурга шилтеп жиберет)

Ч а ры н. Өлдү-ү! Өзөгүмдөн өрт! Шамур?! (Лайлумга) Кимди өлтүрдүң?

Л а й л у м. Сен, атам минди бейкүнөө өлтүргөндө, мен, кызы, бир душманымды өлтүрдүм. Адамды кыйнагандан башка эмненди көрдүм? Мына мен, жалгыз кызың – жалгыз тамырыңды өзүң кый. Бир тамчы каның элем – өзүң уурта.

Ч а ры н. Шамурдун ордун ким басат?..

Л а й л у м. Ким сага кызың болуп берет? Жаа тартканды өзүң үйрөткөнсүң. Жашык болбо деп өзүң сүйлөткөнсүң. (Чарын алакан чабат, нөкөрлөр кирет)

Ч а ры н. Кыйбайт деп санабай, (Лайлумду көргөзүп) кызым экенине карабай... Зынданга! (Шамурдун өлүгүн көргөзүп) Мунун зыйнаты үчүн: жүз туткундун кулак-мурду шыптырылсын, жүзүнүн көзү чукулусун. Жүз туткундун бели омкорулсун... (Мансур чуркап кирет).

М а н с у р. Ак... Ак боз ат качты!

Ч а ры н. Таш оозуңа!

М а н с у р. Атты... Боз жоргону!..

Ч а р ы н. Тоскула! Боз жоргону... Кармагыла! Кайра колума тийгизбесенер... (Мансурга) Муздайм сени! (PDF Супрессор Free version дем Эркө-Айымды сүрөп кирет)

Ж е л д е т. Агыткан ушул.

Ч а р ы н. Ушул?.. Ушулбу?!

Э р к е-А й ы м. Ордонун кызыл алтын, ак күмүшүн тепсеген мен, биреөлөрдүн мүдөөсүн тепсеген мен мамыдагы атты агытканга жарбайт бекем? Ийе, Чарын?! Ийиктей башы бар, илээшкен чачы бар дедин го... Ата! Алда арбагындан айланайын ай... Ак бозуң элиңе кетти. Жерине!..

Ч а р ы н. Шерменде?!

Э р к е-А й ы м. Анымды өзүм да билем!

Ч а р ы н. Эки бутун эки азоого байлап, кыйнагыла!..

Э р к е-А й ы м. Менин өлгөнүм качан? Кыйналганым качан? Сенин өлүмүңө жүргөм ийе, коңтаажы?! А сөөгүңе ит сийигир!

Ч а р ы н. Ордодогу катындардын башы сайга томолонсун. Биреө калбасын! (Жалғыз калат) Капырай, калтаарым да бул кандай, ажал алка жакадан алгандай. Жо-жок, билегимдин күчү тосула элек. Кылышымдын мизи кетиле элек. (Мансур бет маңдайынан жаа тартып жиберет) Сасыган курт! Жедин!..

М а н с у р. Сен жемексин! Баарыбызды... (Чарын жыгылат) Куллады. Куллattyм! Өлдү. Өлтүрдүм! (Нөкөрлөр кирет)

Н ө к ө р. Тайши... Буруттар! Кырчылдаш... Лайлум ошолорго кошуулуп...

8-көрүнүш

Үрүл-бүрүл. Чабыш жүрүп, аяктап калган. Дүбүрт... Сурнай тартылат. Жорттуулчулар жыйнала башташат. Ак желек көтөргөн нөкөрлөр, алдыда Лайлум.

Л а й л у м. (Тизелеп) Өч алып, канды чачсаңар, кар жиликти чагып жерге каксаңар мына биз, мына нан, мына жан!

С у л а й м а н. Бийкеч, эл чаап атак алганы келбедик. Кан агызған мүйүздү жоолап, чачылганыбызды доолап келдик.

К у л а н. Жер түтөтүп талоонго келбедик, эл четине – кароолго келдик.

Л а й л у м. Ниетиңерге кулдук! Сүрүңөргө миз бага албай, тизе калтырап турабыз. Улуунтар бар, кичүүңөр бар, айланайындар, мен – энемин. Энелердин атынан эпке келүүгө чакырам. (Жарактарын ташташат)

М а ли к е. (Лайлумду тургузул) Эрдин өчү сенде эмес, кызым. Элдин өчү элде эмес, кызым. (Мансурду алып киришет. Мансурга) Мойнуна жылан орогула, бетин көөлөгүлө. Арык төөгө мингизип, эл кыдыртыла. Элди чабыштыргандар, элдин ырысын төккөндөр ушулар. (Думана кирет)

Д у м а н а. Тийбегиле! Тийбегиле, Лайлум кызыма! (Башын ииип) Мени желдеттерден куткарған Лайлум...

М а н с у р. Жан соога, думана! (Аны алып кетишет)

М а ли к е. Ысмың бар сенин. Журт, думананын ысымы – Адам! Олюям, Ак бозду минип, элиңе жөнө. Сүйүнчүле!

Д у м а н а. Ак бозду эр минсин. Мен эл кыдырайын. Адам ата балдарына: «Энен бешик өнөргөн, элге кесир ойлобо, атаң өнүп көгөргөн, жерге кесир ойлобо» дейин... (Кетем. Эл аны узата карашат. Жылкы кишенеп, Ак боз аттын элеси тартылган туу желбирайт, сахна элге толот)

«Ак боз ат» драмасы

1972-жылы коюлган «Ак боз ат» драмасынын өзөгүн эл оозунда айтылып жүргөн Шырдакбектин боз жоргосу жөнүндөгү окуя түзөт. XVII кылымдагы жунгардык басып алуучулардын талоончулук согушу менен байланышкан ошол аңыз-окуяны драматург киндик кан тамган жерди сырткы душмандан коргоп, көз карегіндей сактоо, ынтымакта жашоо – өмүрдүн маңызын аныктаган маселелер менен бирге иликкеп, эмоциялық-эстетикалық таасири эч кимди кайдыгер калтырбай турган көркөм нарк жараткан. Ал эми 1980-жылы сахнага чыккан «Керметоо» («Тайлак баатыр») драмасы кыргыз элинин Кокон хандыгынын, Кытай баскынчыларынын зордук-зомбұлугуна каршы күрөшү чагылдырылат. Аталган эки драма бири-бири менен идеялық-тематикалық жактан өзөктөш, тутумдаш, бири-бииринин көркөм концепциясын улаشتырып, толуктаган тарыхый чыгарма катары таасир калтырат. Арийне, ал эки драманын ийгилиги жалпы эле кыргыз драматургиясынын кийинки жылдарда көркөмдүк нарк-насилиниң олуттуу өсүштөргө, сапаттык өзгөрүүлөргө жетишкендиги менен шартталған.

«Ак боз ат» драмасында өткөн доордогу жалпы эле кыргыз турмушу көркөм иликтөөдөн өткөрүлүп, Малике аярдын, алтын таяк Зулайканын, Думананын мүнөздөрү аркылуу эл ичинен чыккан ақылман адамдардын тунук көз караштары, терең ой жүгүртүүлөрү сүрттөлгөн. Элди эл кылыш сактап, ордолуу журтту жүрт кылган мына ошондой асыл сапаттарга эгедер даанышман адамдар ар убакта көрек экендиги жөнүндөгү автордук идея драманын тулку боон тепчилип өтөт. Ал эми сырткы баскынчылар, баарынан да эл башына каран түн түшүп турганда Жаныбек хандын ордосунда өкүм сүргөн кенебестик, күнүмдүк жыргалы үчүн сайран куруудан колу бошобогондордун жорук-жосундары ар тараптан жек көрүү сезимин пайда кылат. Драма башталганды эле нукура философияга, нақыл сөздөргө ширитилип, мунқана чыга келген ырдын мазмунунун терендиги, шарттуу таышмактуулугу менен көп нерселерден кабар берет:

Кызыл кыр ылдый көч барат, арман,
Карааның учуп ач барат, арман.
Ак боз илkip, тизгинин чубап,
Ак каңқы ээри бош барат, арман.

Аза күтүп, көч барат, арман,
Алғырың жүдөп, ач барат, арман.
Ак боз ат арып чылбырын сүйрөп,
Ак олпок тону жок барат, арман.

Окуянын андан ары өнүгүшү тоо боорунан сыйылып чыккан булак бара-бара башка булактарга кошуулуп, шаркырап аккан ағыны катуу дайрага айланган сыйяктуу өзүнүн табигый нугуна түшөт. Эгер биринчи көшөгө дал ушундай арман менен башталса, әкинчи көшөгөнүн башында бул ыр дагы кайталанат. Бирок:

Кызыл кыр ылдый көч келет, журтум,
Кырааның учуп ток келет, журтум.
Айкөлүң минип жулкунтуп, журтум,
Ак боз ат келет, журтум.

Ак күңгей ылдый көч келет, журтум,
Ак шумкар шаңшып ток келет, журтум.
Ай алдынан алкынып, журтум,
Ак боз ат келет, журтум, –

делип, мурдагы арман эми шаңдуу добуш менен алмашылат. Бул бири-бирине үндөш, бирок эки башка маанидеги эки ыр жөн эле киргизиле койгон эмес. Ал эки ыр окуянын башталышы, чиелениши менен чечилишине, драманын бүт тулку боюна бап келип, анын маани-мазмунун ачууга да шарт түзүп турат.

Биринчи көрүнүштөгү жогорудагы арман ырынан кийин эле Думана көрүнөт да, ал драмага шарттуу түрдө киргизилген элестер менен сүйлөштөт. Ал элестердин бири – дыйкан, бири – уста, бири – бешиктеги наристе. Алардын үчөө төң кырчылдашкан кыргында көз жумган. Аңгыча: «Эй, адам! Мен – ажалмын. Сен кайда болсоң мен да ошоякта. Мейлиң эми эле дүйнөнү бүркүп көёсүңбу, кырыласыңбы – мен баарына макул, баарына кайылмын. Кылыш, мылтыкты мен жасаган жокмун. Эй, адамдар, ажалды сипер өзүңөргө өзүңөр чакырасыңар!» – деген ажалдын сүрдүү үнү угулат. Андан ары думананын өмүр, өлүм жөнүндө толгонуулары. Ошентип, «Ак боз ат» драмасында адегенде эле тәэ алмустактан бери далай даанышмандарды түйшөлтөкөн түбөлүктүү маселелер жөнүндө сөз болот. Дал ошол өмүр менен өлүм түйшүгү, адам баласынын ага болгон пенделик мамилеси жөнүндөгү философия жазуучунун ақылын бийлеп, тыңчтык бербей түйшөлтүп, ой калчатып, «Ак боз ат» аттуу көркөм

дүйнө жаратууга түрткү берди. Бирок бул жалаң эле өмүр менен өлүмдүн элдешпес эрөөлү, сахнадан бизге үнү угулуп жаткан ошол шум ажал жөнүндөгү гана ой толгоо эмес. Бул – алар аркылуу көрпен-дelerдин бири-бирине болгон мамилеси, суроо-жообу, адамдардын ырайымсыз мыкаачылыгы, биригин канын әкинчиси ичен кан ичерлиги, жырткычтыгы туурасында ой калчоо. Талаш жок, адам ай-бандан айырмаланып, аң-сезимдүү жашап, тиричилигин улагандан бери жакшы менен жаман, адилеттүүлүк менен адилетсиздик бой тириешип келатат. Табият адамга жакшы сапаттар менен бирге жанда жок катаалдык, жырткычтык да тартуулаган экен, жааралгандан баштап бири-бири кырып келет. Бирок адамдын ошондон берки тарткан азап-тозогуна, кайгы-касиретине кайыл болуп, турмуш-жашоосун улоодо. Дал ушул жерде «эгер адам баласы тынчтыкта жанаша жашоону үйрөнбөсө, өлүп жок болору анык», – деген Ч. Айтматовдун сөзү эркисиз эске түшөт.

Драманын биринчи эле көрүнүшүндө Жунгар ханы Чарындын, анын кол башчылары Шамур менен Мансурдун, жедеттердин бас-кынчылык, талоончулук иш-аракеттери графикалык штрихти элестеткен деталдар менен таасын, элестүү тартылат. Алардын ар биригин кулк-мүнөзүнө ылайык кеп-сөзү, жүрүм-турому бар. Ал эми андай эффектиге жетиш үчүн драматург кыйла изденүү машакатын тартканы сезилет. Каармандардын сөздөрүнүн учкул кептей канат байлап макалдатып айтандарынын экспрессивдүүлүгү драматург-дун сөз менен мүнөз жана кырдаал жаратуудагы дараметтүүлүгүнөн кабар берет. Маселен, колго түшкөн Малике-аярды Чарын хан кыйнап-кысталп суракка алып жатканда карыяяны: «Атың хан болгону менен башың маң бейм. Сөздү көчүк басып угат. Элдин жайынан мурда хандын сарайын сурадың, хандын адеби ушундай болобу? Сага хан керек болсо, мал керек болсо байлап кетпейсиңби Жаныбекти, коштоп жөнөбөйсүңбү Ак боз атты. Калжаңдатып менде, кан-какшатып элде эмне жазык?!», «Уучтап элди ченебейт, кочуштап малды санабайт», «Иттериңдин багып өлтүргөнүнөн, арстандын чалып өлтүргөнү абзел. Өзүң өлтүр. Сенден өлсөм зор экемин. Элимдин арты кор болбайт. Сакалым кестигинден коркпойт, убалдан коркот», – деп тайманбай айткан нускалуу сөздөрү душманга чагылгандын огундай таамай тийип, элдин дуухунун күчтүүлүгүн, кайратын даана көрсөтүп турат.

Биринчи көрүнүштө Чарындын түпкү максаты – карапайым калкты самандай сапыра бергендөн көрө, Жаныбек хандын өзүн колго түшүрүп, Ак боз атты алуу керек деген кытмыр оюнан кабар берилип, ошондон кийин сюжет бөлөк нүкка, жаңы ылдамдыкка «которулат». Драмадагы окуянын андан ары чиеленишкенин Чарындын: «Далай күндер камадым, чаба албадым, ой-тоону бүт аңтардым, таба албадым... Айтчы, чалым, бул сепилгө суу каягынан кирип,

каяғынан чыгат?» – деген суросуна: «Сан жеткис жылгалардын, жыбыттардын каяғынан суу кирип, каяғынан чын мен кайдаң билбес...
ПДК Compressor Free Version
лем? Бир бىлсе талаада, тоодо жашынган Жаныбек өзү билбесе...» деген Малике-аярдын жообунан көрүүгө болот. Анын дал ушул сезүнөн ордо башкарғандарга болгон элдин нааразылыгы ачык көрүнөт. Ал эми Думананын:

Эдил кайда, о эл кайда?
Элге жетер о үн кайда?
Ээриң башын о кан жуса,
Эрдигиң о не пайда?
Каракаш торгой о суу кайда?
Калкым кайда, о хан кайда?
Калкың башын о каңгытса,
Хандығың о не пайда? –

деп ак урганынан да ханга болгон элдин нааразылыгынын кайгуулуу аккорду угулуп жатат. Драматургун эң башкы ийгилиги – окуялардын андан ары улам чиеленип өнүгүшүн алдын ала белгилеп алган белгилүү бир схема боюнча эмес, мүнөздөрүн, кырдаалдардын кагылышын, алардын «монтаждалышын» көркөм чыгарманын, ириде драманын эстетикалык табиятына, өзгөчөлүгүнө, диалектикалык ички логикасына ылайык ичкериден, табигый мүнөздө өнүктүргөндүгүндө. Драматург Чарынды алабарман баатыр катары мүнөздөбөйт. Анын баатырдыгына таш боордук, кекчилдик, ырайымсыздык, аядык менен митайым-акылдуулук төп келип айкалышкан. Ал мурда: «Кылбаган санатты кылам, чептин алдына чыркыратып туткундарды жыям, кырам. Ичи ачышса Жаныбек ордосунан чыгып келсин, алык-салыгымды ай өткөрбөй төлөп, Ак боз атына кошуп, сан дүйнөсүн тартууга берсин», – деп опузалап каар менен келген эле. Бирок мындей опузадан эч нерсе чыкпасына көзү жеткен Чарын Малике-аярдай адамдарды көргөндөн кийин: «Таштай каттуу, кебездей жумшак карысы бар, жылдыздай бийик намысы бар ушу эл менин элим болсочу», – деп арман кылат. Анда «төлөгөй тегиз, кереметтүү жер анын ордосу, Ак боз ат менчик жоргосу болмок». Ырас, «бул жерди жүктөп кетем» десе да, ага каршы чыкчу киши жок. Бирок азырынча ал: «Керчөөгө окшош бул жерди камчыга ченеп бөлүүнүн кезеги келе элек», – деп ойлойт. Азырынча анын жалгыз максаты «Эрке-Айымды жазгырып, Ак боз атты алуу». Бул ишке жараба Мансур, Шамур сыйак туу эки колбашчысы бар. Чарын сөөгүнө сиңген арамзалык менен өзүнүн кол башчыларынын ыплас иштерине туура баа берип, көрө билген көрөгөч. Ошондуктан бул ишке «мүнөзү тоң, жылдызы жок, кимдин үнү бийик чыкса ошол жака оогон, алаканын чокко алыстан кактап, кылтыйып ичине бирдеме

«сактап» жүргөн Мансурга караганда, «жылуу айтып, жыландај арбаган, таттуу сезүнөн мурда тартуусун камдаган, көркоодой аңдып, жибек менен байлаган» Шамурду ылайык көрөт. Себеби ал «митаамдын митаамын да жазгыра алат».

Эмне үчүн Чарын Ак боз атты алууга жанталашат? Себеби кылыш менен найзанын күнү тууган жоокерчилик заманда құлук ат көп нерсеге жеткирерин ал билет. Кандуу казаттын тагдыры кол баштаган баатырдын минген атына байланыштуу чечилген учурлар болгон. Буга Телтору атынан ажыраган Курманбектин тагдыры да күбө.

Суроолор жана тапшырмалар

1. Ш. Садыбакасовдун кандай чыгармаларын окугансыңар? «Күндөр» романын, «Ак боз ат» жана «Керме тоо» драмаларын бут окуп чыккыла. «Ак боз ат» драмасында арбактардын өз ара сүйлөшүүсү, ажалдын монологу берилген. Автор муну менен эмнени айткысы келет? Бул эпизод боюнча оюң кандай?
2. Драманын тематикасы, идеялык мазмуну жөнүндө эмнелерди айта аласыңар? Драмада кайсы мәзгил чагылдырылган? Чарындын баскынчы катары элесин драматург кандай деталдар менен берет?
3. «Ат – адамдын канаты» дегенге кандай түшүнөсүнөр? Элдик эпостордо, жөө жомоктордо эр жигит үчүн аттын мааниси жөнүндө эмнелер айтылат? Эмне үчүн Чарын Жаныбекти Ак боз атынан ажыратууга өзгөчө маани берет, болгон аракетин жумшайт? Драма эмне үчүн «Ак боз ат» деп аталат?
4. Жаныбектин эл мүдөөсүн орундана албаганы, ички дүйнөсүнүн тардыгы драманын кайсы сценасынан айкын көрүнөт? Буга байланыштуу үзүндүлөрдү таап окууга.
5. Малике-аяр менен Думананын элдин чыныгы өкүлү, ақылман карыя катары өзгөчө сапаттары кайсыл учурда даана байкалат? Алардын монологдору, диалогдорунун мисалында бул суроолорго жооп бергиле.
6. Жаныбек хандын энеси Зулайка тууралуу эмне айта аласыңар?
7. Эрке-Айымдын дөөлөткө, байлыкка көзү тумандаганын, текеберчилигин автор кандай деталдар менен берет? Зулайка менен Эрке-Айымдын мамилелеринен эмнени байкадыңар? Мурдагы иштерине өкүнүп, эми күрөш жолуна өткөн Эрке-Айымдын кийинки аракеттери аркылуу оң образга кошууга болобу?
8. Чыккынчы Ирбисти мүнөздөгүлө. Эрке-Айым Ирбистен эмнеси менен айырмаланат? Ирбис менен Эрке-Айымга карата Чарындын мамилеси, өкүм-жазасы боюнча оюңар кандай?
9. Жаныбектин ишенимдүү жигиттери Жанкозу, Куландардын эл тарabyна өтүп кетишинин себеби эмнеде? Драмада эл арасынан чыккан эр-азаматтардын баатырдык аракеттери кандайча берилген? Лайлум кандай орунга эгедер?
10. Драманын тилинен кандай өзгөчөлүктөрдү байкадыңар? Түшүнбөгөн сөздөр көздештиби? Чыгарманын бир көрүнүшү боюнча сахна-сабак өткөргүлө. «Ак боз ат» – тарыхый драма» деген темада сочинение жазгыла.

СЕЙИТ ЖЕТИМИШЕВ

(1936)

PDF Compressor Free Version



Жазуучу 1936-жылы Кемин районунун Кичи-Кемин айлында туулган. Согуш жана согуштан кийинки оор жылдар анын балалык кезине түш келип, бирок ошого карабай окуп, 1953-жылы айылдагы орто мектепти, 1958-жылы КМУнун филология факультетин аяктады. Ал мезгилде окууну мыкты бүтүргөндөрдү партиялык-советтик жумуштарга кеңири тартчу, бир жылдай борбор калаада комсомолдук иште такшалып, андан соң 1959-жылдан 1966-жылга чейин радио укутуруу комитетинде, 1967-жылдан тартып газета-журналдардын редакцияларында, басма, архив тармактарында жетекчилик кызматтарды аркалады.

Откөн кылымдын 50-жылдарында кыргыз прозасына жаш муундагы жазуучулар келип жатканда С. Жетимишевдин алгачкы аңгемелери жарыялана баштап, алар 1961-жылы «Менин атам» деген жалпы наам менен кител болуп басылып чыкты. Алгачкы аңгемелеринде автор согуш кезиндеги балдар турмушун негизги тема кылып алып, ага материалдарды өзүнүн көрүп-билгендеринен тапкансыйт. 1964-жылы «Ала-Too» журналынын №5 санына анын «Ички кайрыктар» деген повести басылат. Чыгарманын башкы каарманы Темирдин шаардан айылга барып, мал додгур болуп иштөөсү, чабандар жана башка мал чарба адистери менен болгон конфликттери ошол мэгилдин өзгөчөлүктөрүнө, чакырыктарына ылайык сүрөттөлгөн.

Жазуучунун «Ички кайрыктар» (1964) деген аталган повесттер жана аңгемелер жыйнагынан соң дагы бир прозалык китеби «Мэзгил закымдары» (1968) окурмандардын колуна тиidi.

Тоталитардык коомдун былгыган жактарынын чүмбөтүн сууруп чыккан Аман Чоробаевичтин образы аркылуу жалпы коомдун терс жактарын көрсөтүү жазуучунун 1987-жылы жарык көргөн «Too булагы» романынын негизин түзгөн. Деги эле анын каармандары чындык үчүн чыркырап, өжөрлүгү, жаман нерселер менен келишпөөчүлүгү жагынан айырмаланып турат. Жазуучунун көп жылдар бою (1975–1983) республиканын саясый-сатириалык «Чалкан» журналында редактор болуп туршу да анын каармандарынын позициясын аныктап, аларга күрөшчүл рух берип тургандай.

С. Жетимишевдин чыгармачылыгындағы кийинки бийиктик «Эл арасында» романы болду. Роман адегендө 1989-жылы басылды, кийин эки том болуп толукталып, 2006-жылы «Бийиктик» басмасынан жарык көрдү.

«ЭЛ АРАСЫНДА»

(Романдан үзүндүлөр)

Директор этти шаарга бараткан машинанын бортuna жыты буркураган бычаң бедеден төшөп, терисине ороп турup, үстүн ак жабуулап жөнөтүп жиберип, көңүлү түнчигандан кийин: «Балканактай кунаажын союп жатып, мугалимдерди чакырып тамак бербесем болбостур», – деп ойлоду да, кечинде мугалимдердин бириң калтырыбай мейманга чакырды.

Математика мугалими да келди. Кунаажындын буртасын кия кесип жеп отурган мугалимдерге директор: «Малдын тилин билет», – деп Дыйканбекти мактап отурду.

Мына ушундан соң математика мугалими Дыйканбекке мурдашыдай журналдын кагазы айрылып кеткенче калемдин учун катуу басып катар-катар «эки» койбой, эптеп-септеп «уч» коуюга еттү.

Ошентип, Дыйканбек он жылдыкты бүтүп, пединституттун филология факультетине документтерин тапшырмакчы болуп жолго чыкса, көчөнүн чаңын ызгытып кетип бараткан бир кара «Волга» Дыйканбектин жанына шып токтоду. Ичинен жооптуу кызматта иштеген, ушул айылдык ак жуумал, көздөрү жылтылдап-кылтылдап турган жигит: «Отур» – дегендөй башын ийкөди. Дыйканбек «Волганин» арткы эшигин ача албай күчкө салып тартыллаганда, шофер жымыйып күлүп оң колун артка сунуп ручкасын тартты эле, эшик шарт ачылып кетти.

Бул Дыйканбектин өмүрүндө биринчи жолу «Волгага» отурушу болучу. «Волга» желдей сизат. Айылдын өңгүл-дөңгүл жолунда «так секирген» арабанын тақылдаган тактайына отуруп көнгөн көчүк тим эле кара койдун жаргылчактай куйругуна бөлөнгөнсүп жымыят.

«Мына, жыргал деген ушул экен, – деп ойлоду Дыйканбек. – Кудай буюрса пединститутка ётсөм, өзүм менен бирге онунчуну бүткөн Мейликанга үйлөнсөм», – деди ниетинде.

Дыйканбектин минтип чукул ойлошуна мына бул кара «Волгада» бараткан, жооптуу кызматта иштеген кишинин Мейликанга аталаш ага экендиgi себеп болду.

Мына ушундан тартып «чоң кызмат» деген ой Дыйканбектен басса оюнан, уктаса түшүнөн кетпей калды.

...Дыйканбек Медетке институттун эшигинин алдындагы скамейкада отуруп:

– Болсом эле кыл чокудагы – чоң, болбосом – жок, – деп сыркылып айткан.

Анда Медет:

– Ой азырынча кыл чокуну көё турup филфакка өтүп алчы, – деп шамал үйлөп көзүнө түшүргөн калың чачын кайра сылап күлгөн.

Дыйканбектин Медеттин күлкүсүнө ичи тызылдаса да, аны билдириббөөгө аракеттенип, чоң мурдуун таноолору көбө тушил, ниреи дей кара өңү кубарып каны ичине тартылган:

— Филфакка ётсөм да ётөм, ётпөсөм да ётөм. Анткени мыкты окуган балдардын баары математика, биология факультетине ётуп, филфакка конкурс анча жок. Анын үстүнө директор агай институтта иштеген айылдаш окутуучуга мени аябай дайындалған, — деди.

— А, анда, кыл чокудагы «чоң» болоруң да чын экен, — деп Медет күлбөй томсоргон...

Кийин Дыйканбек пединституттун филфагына ётуп алғандан кийин капкара каштары чыйралышып учтарын куйкалап койгонсуп тармалданған, көздөрү чүңкүр Күсейин деген кавказдық жигит менен таанышты. Ал экөө кечинде машина жалдап апышып, айылдағы колхоздун алмасынан уурдап келишип, шаардын түштүк четиндеги Күсейиндин бөгрибине катышты. Түшкө чейин сабакта болушуп, түштөн кийин баяғы уурдап келген алманын четинен улам базарга сатчу болушту.

Окулган лекцияларды кайталоо, семинарларга даярдануу таптакыр капды. Экзамендер жакындаш келатканда, адегенде, Дыйканбектин айласы кете баштады. Бирок кийин анын да жиги табылды. Дыйканбек экзамен болоор күнү бардык студенттерден мурда барып, эшиктин аптында сагалап турчу. Аナン, улам жооп берип чыккан студенттерден:

— Сага канчанчы билет, кайсы суроо келди? Сен ага эмне деп жооп бердин? — деп отуруп үзүл-кесил бирдемелерди эсине салчу. Аナン, кадимки кумарчы карта санагандай: «Тигил суроо кетти, бул суроо кетти. Эми баланча суроо калды. Ошол мага келиши керек», — деп эсептөчү. Аナン, ошол суроону улмалап-жулмалап китептен окуй салып экзаменге кирчү. Кәэде колдоочу «кудай» колдоп калса «төрт», кәэде колдоочу «кудайдын» көзүн булут баса калса, эпте-септеп «үч» алып чыкчу.

...Ошол Дыйканбек бүгүн ишти талап кылган салабаттуу редакторго жүдөгөн короздой үрпөндөдү. Медетке жолукту. Азыр болсо, түфлийин чечпей көгүш одеалды жамынып темир керебетте бырылдап жатат.

...Бу түгөт чымындын жүрбөгөн жери жок го. Эки тал үлбүр мурұтчаларын илбиретип, кочкул күрөң көздөрүн тостойтуп Дыйканбектин шилекейи аккан ууртуна коно калды. Уя казып жаткан чычканча буттарын тыбыратып тырмап жиберди. Дыйканбектин уурту кыбырап-сыйырагандан кычышты. Дыйканбек сол колун көтөрүп,

сайга өлүп капган мышыктын каткан кабыргаларындай узун манжалары менен сол ууртун сыйпалады. Ойгонуп кетип, көзүн ачты. Ачса, түн кирил батыш жакты караган жалгыз терезеден көчөдөгү эски жыгач столбанын башына илинген чоң лампочканын жарығы чакчайып тиийп туруптур. Үйдүн ичи күңүрт жарық. Дыйканбек: «Бутум эмне салмактанат», — дегенчилик кылышп адегенде аягын карады. Караса, кайран шиш тумшук кара туфли ансыз да кир шейшепти бозала топурак кылышп оролуп калыптыр. Дыйканбек өйде болуп эңкейип туфлисисин бутунан сууруп, керебеттин аягына койду. Аナン кемсел шымын чечип, ашташкан жерлери ырсайып ажырап кыйчылдаган стулдун арткы жөлөнгүчүнө илди. Шейшептин туфлий топурак кылган жерин алаканы менен ушалап күбүдү. Аナン, чалкасынан кетти да:

«Оңбогон гана Медет, жок дегенде туфлийимди чечип кетпей-би. Жоо чаап келаткансып шашканын кара. Көп болсо Айтыгүлгө кеткендирсисиң. Сени, Айтыгүл, сага бирди кылаармын», — деп тишин кычыратты.

Дыйканбектин Айтыгүлгө тиши кычыратышы мындайча эле...

...Дыйканбек окуп жүргөн учурларда шаардын окуу жайларында жергиликтүү Орто Азия калкынын кыздары көп окушчу эмес.¹ Жергиликтүү Орто Азия калкынын улан-кыздарынан аспиранттар, илимдин кандидаттары сөөмөйдүн учу менен саналчу. Өтө барк-талчу. Ошондуктан, пединститутта окушкан бирин-серин кыздар аспирант, кандидат жигиттерден артчу эмес. Пединституттун буту менен басып, мурду менен тыңган студенттеринин баарысы кыздардын көп жерине — жергиликтүү Орто Азия калкынын кыздары учүн атайын ачылган пединститутка келишчү. Ошондой бир келген кезде Дыйканбектин көзү филфакта окуган Айтыгүлгө чалдыкты. Айтыгүл кара көз, кара каш, мурду болоор-болбос кайкыраак, жутуп жиберчүдөй агыш күрөң алчадай бейтөйгөн кыз эле. Анын мурдуун кайкыраагы өңүн серт кылбай, кайра табият аны атайын ошондой жасагандай, өзүнө жарашиб. Мандай жагы болоор-болбос тармалданышып артына бир өрүлүп ташталган капкара чачы жаз алдында жер жарып чыккан байчечекейдей жадыратып турар эле.

Айтыгүл Дыйканбектин көңүлүнүн өзүнө түшүп калганын кайдан билсин. Ал институттун вестибулунда бийге келишкен жигиттер менен кумардан кана шатырашатман бийледи. Бий тарагандан кийин

¹ Жергиликтүү Орто Азия калкынын тарыхый өсүшүндө кыз-келиндердин аң-сезиминдеги жана аларга мамиле кылуудагы патриархальцинатын, феодализмдин калдыктары дароо жоюла койгон жок. Ошондуктан, Совет өкмөтү жергиликтүү Орто Азия калкынын кыз-келиндери билим-илим алып ессүн үчүн шарт түзүп, атайын окуу жайларын ачкан.

мергенчиден жыт алып үркөн эликтердеги ойт беришип шаңылдай күлүшкөн группалаш кыздары менен жатаканасына кирип кеткен.

TDI Compressor Free Version

Дыйканбек бул жолу Айтыгүл менен тааныша албай, ындының ечүү жатаканасына барды да, чечинил керебетине чалкасынан түштү. «Канткенде Айтыгүлдү торго түшүрөм...» – деп түйшөлүп жатты. Ары ойлонду, бери ойлонду. Акыры айылдаш кызы Зыйнат эсина түштү. Мунун эсина түшкөнүн да жөнү бар эле. Ал Айтыгүл менен бир группада окуучу. «Ошону киного чакырып, Айтыгүл менен тааныштыр дейин», – деген чечимге келди. Бирок: «Зыйнаттын тилин апып, ал чыгаар бекен, же чыкпас бекен, чыкса го жакшы, а чыкпай койсочу», – деп өзүнүн кыржыйган кактооч кебетесин элестетип бели сынган жыландай шылк дей түштү. Анан, Айтыгүлдү ушунчалык ымандуу кылып жараткан табияттын өзү экенин түшүнбөй, Айтыгүлдүн жылдыздуулугуна ичи туз куйгандай ачышты. «Ал мениң тәсіне алат дейсінбі, әптеп бир колго тийсе», – деп сүйлөшө элек жатып, Айтыгүлдөн негедир бир өч алғысы келди... бәйтейгөн эрдинкоруп, тырсыйган алмасын мыжыгысы келди... Бирок өзү да мыжылып жатып уктап кетти.

Уктаганда кайсы уктады дейсин, түшүндө айылышында Кутманалы карыя небересинин тушоосун кестирип, балдарды жарыштырып жатыптыр. Балдардын ичинде Дыйканбек менен Медет бар экен. Экөө жүгүргөн топ балдардан бөлүнүп чыкты. Бириңен бири озуп баратышты... Бир кезде Дыйканбектин тарамышы түйүлдү. Ошондо оң бутун көтөрүп куду оромпой тепкендеги онкондоп барып отура калат да, жандай салып чыгып бараткан Медетти буттан алат. Медет бутун серпил-серпил Дыйканбекти башка тәээп тызылдайт. Тарамышы жазыла түшкөн Дыйканбек жанында жаткан сайдын бычак кыр көк ташын ала жүгүрт. «Медетке жетип так чыкый талаштыра койсом», – дейт. Жанынын бардыгынча тырбаландал баратканда колундагы таш түшүп кетет. Бутуна тиет. Оң бутунун баш бармагы омкорулуп кеткендеги сыйздайт. Аксандаган бойдон алда кайда калат...

«Ах, Медет, акыры колго тиерсін!...» – деп кыйкырып, өзүнүн башын өзү муштап түшүнөн чоуп ойгонду. Оң бутунун балтырын алаканы менен сыйпалады. Азыр жарылып кетчүдөй түйүндөлүшкөн тарамыштары алаканына урунду. «Кудай уур, кан тамырларым кашчан жарылып өлөөр экемин», – деп чоучулады.

Суроолор жана тапшырмалар

1. Мектеп директору эмнеге мугалимдерди үйүнө чакырды жана анын Дыйканбекке мамилеси эмне үчүн өзгөрүп калды деп ойлоисуңар?
2. Дыйканбек жана кара «Волга». Бул кандай ырым? Машинага түшкөн бала эмне тууралуу каялданды?
3. «Болсом эле кыл чоудагы – чон, болбосом – жок» деген жаш жигиттин турмуштук принциби аркылуу анын образын талдагыла

4. Медет жана Дыйканбек: максат-ниеттери, көз караштары.
5. Күсейиндин бир деталь аркылуу бейнесинин ачылышы.
6. Дыйканбектин экзамен тапшыруудагы амалы.
7. Дыйканбектин эртең менен ойгонушун жазуучунун сүрөттөө чеберчилигин айтып бергиле.
8. Айтыгүл таржымалы.
9. Романдагы каармандардын сырткы портретин жазуучунун сүрөттөөдөгү чеберчилиги.

* * *

Стал институтта окуп жүргөндө Сормо-Талаага марттын аягында, апрелдин баш ченинде барган эле. Анда обкомпартия жалаң студенттерден агитбригада түзүп, Сталды башчы кылып жиберген болчу. Алар малчыларга жем, туз тартып бараткан ачык машинага отурушканда, деле «Як-40» самолёту менен учуп баратышкансып, «кабагым-кашым» дешкен эмес. Ал түгүл, шофёр жолунан адашып, дубалдарын шамал үйлөп, жедеп бопбоз кылып таштаган кепе тамдын жанына токтоп:

– Жылгындуу кыштоосу каякта? – деп сураганда, чоң тебетей көзүнө түшкөн, белин кындыята курчанып ағыш куур тон кийгөн абышка:

– Оо, ана жерде, – деп көрсөткөн.

Абышка: «Оо, ана жерде», – деп көрсөткөн жерге: ана жетебиз, мына жетебиз деп журуп отурушуп, эки жүз километрче жол басышкан. Ошондо «оо, ана жер» дегени ушул болсо... «Оо, далай жер» дегени кайда болду экен, дешип каткыра күлүшкөн.

Жылгындуу кыштоосуна келишкен. Кыштоодо эки тутун боз үй, эки үйдүн жанында узатасынан салынган жапыс сокмо дубалдары жарака-марака, ураган-сураган камыш менен жабылган кой сарайлар.

Студенттер мына ушул жерге спектакль коюшуп, лекция окушум болушту.

Жаздын муздак кара шамалы жортуп, кабыргадан өтүп, беттин сары жүнүн түктөйтүп, денени чыйрыктырат.

Студенттер койдун кыгын шыптырып жиберишип, короонун бир бурчун сахна кылышты.

Сарайдын чатырынын жыртыктарынан шуулдап шамал үйлөйт.

Сарайдын ичи эмес, боз үйдүн тегереги да койдун коргоолдору, чачылган кашектер, ар кайсы жерде жылтырап-жылтырап жаткан акташтын сыйыгында түздар.

Кашы карлыгачтын кантында ичке, чет тилдер факультетинде окуган кыз:

– Фұ-ұ, мындай болсо келбейт элем, – деп шиш такасынын та-манына жабышкан козунун туңгагын тазалап, көгүш пальтосунун бүчүлүгүн топчуланбай, эки колун эки жөнине кийиштирип куушу-

рулду. Аны көргөндө Сталдын да көңүлү кайттанып: «Ушундай шартта ким эле студенттердин койгон оюнун көрүп, ким эле лекция уга-
йын десин», – деп ойлоду. «Деги, канча киши чогулду экен», – деп, сарайга кирсе, тестиер бала-бакыралары менен жети-сегиз киши чогулуптур.

Эң алдында кара мурут киши, үч-төрт жашар баласын тонунун өңүрүнө ороп, алдына алыш малдаш урунат. Муну көрүп, Сталдын лекция окугусу келбей көңүлү иренжиди. Бирок малчылардын түркүн мрамор менен кооздолгон чоң театрда отургансышып, олуттуу ка-рашкан көздөрүн байкап, элдин алдына чыкты. Ары жактан, көшөгөнүн артынан: «Келген кишилерден өзүбүз көп экенбиз. Эп-теп-септеп койду аты қылалычы» – дешип, балдардын шыбыраш-канын укту. Негедир лекцияны, оюнду кадимкидей берилип күтүшкөн кишилерге боору ооруду.

Стал айыл чарба маселесинде кай бир жетишпегендиктерди жоюу боюнча өкмөттүн көрүп жаткан чараплары боюнча сез башта-ганда, төрт амалды үйрөтүп жаткан мугалимге таң кала караган бал-дар кейиптенишип былк этпей, күнт коюп угушту.

Анан, көшөгө ачылып оюн башталганда, башкы ролду аткарып жаткан бала үч-төрт кишинин алдына такыр ойнот көрбөгөндүктөн кур сарайга сүйлөп жаткансып, өзүн ыңгайсыз сезип, құлқусу келип, сезүнөн адашып барып онолду. Бирок бара-бара отургандар: «Ап бали, катырдың, кантет», – дешип эркектери сандарын чабышса, аялдары бири-бирин түртүшүп, ыкташа калышкан сайын, роль ат-карышкандар кадимкидей кызышып спектаклди кой сарайдын бир бурчунда үркөрдөй үч кишинин алдында ойнот жатышкандыктарын унутушту, шыктанышты. Спектаклден кийин концерт бергенде, бая-гы мурдун чүйрүп, шиши тасасын тазалаган кыз кашты серпип таш-тап, ырдын ыргагы менен термелип, көлдө кайыкта сүзүп жүргөнсүп кыялданды.

Сөздөрү сүйлөнүп бүткөнсүп, унчукпай калышкан малчылар эми кайтадан жайдандап күлүшүп, бири-бирин чымчый сүйлөшүп, та-машалашты.

Студенттерди боз үйдүн төрүнө отургузушуп, дасторкондун бе-тин боорсок, май, кант, чайга толтурушуп, камыр-жумур болуп ке-тиши. Малчылар менен студенттер комуз чертишип, ырдашып, ка-нымдат ойношуп, тамашалуу кептер айтышып, оо түндүн бир ооку-мунда жатышты.

Эртеси студенттер машинага отурушуп кетээрде, малчылар: «Ат-танар аяк» – дешип, боорсогун бир табакка, жапырактала кыя кесил-ген эттерин бир табакка салышып, узатышты. Сыйга көңүлдөрү курсанттанган студенттер малчылардан узап, экинчи кыштоого барат-канда кара нөшөр төгүп кетти. Шоффөр машинасын тык токтотту да:

– Жер кургамайынча жылбайм, – деп рулга өбөктөп уктап кетти.

Стал бул окуяны эчак унутуп калган экен. «Ошондо, машинаны ордунан козгогондо, биз дагы жанагы айыл чарба редакциясынын редакторуна окшоп, ылайга мылгып, сорулуп жатмак экенбиз. Көрсө, кайран шоффөр мындай жорукту башынан далай өткөрүп билген тур», – деп ойлоп койду.

* * *

Стал тийиштүү адамын издел таап, телевизор аркылуу сүйлөчү сөздүн жагдайын илимпоз менен макулдашкандан кийин, үйүн көздөй кайтып баратса, баягы мулжуңдап калган айыл чарба редакциясынын редактору Сталдын аркасынан жете келип:

– Жана сенден ажырап, Хикинге иш сурал кирсем: «Жарык ба-гыттагыч-осветитель болосуң», – деп приказ берип таштады.

Я, айланайын техниканын ыпым тилин билбесем, кантит иш-тейм, токко урунуп өлөм го. Бирок иштесем да, иштебесем да кыз-матка чыкты аты болуп бара берем. Антпесем, балдарыма сүттү ким берет, – деди.

Анын үнү уккан киши аяй тургандай чыкты. Ошондуктан Стал:

– «Колуң менен кылганды мойнуң менен тарт», – дейт. Элдин шагын сындырып, оройлонгонду билген, кечирим сураганды неге билбейсін, же сен кудайдын чүчкүрүгүнөн жаралып, башкалар то-пуректан жууруулуптурбу, кудайды карап көктөнсөң боло... – деди.

Ал:

– Кечирим сурангандан кийин осветитель кылып таштабады-бы, – деп кыжырдана чыдабай ыйлап жибере жаздады.

– А ошондойбу, – деп Стал оң колу менен ээгин кармап тура калды да, тиги жигитке ак да, көк да дебей кош айтышты.

Айыл чарба редакциясынын редактору Сталдан беш жашча улуу эле. Каада сактап улуулук кылды окшойт: «Ой, сага жин тийдиби», – деп кыйкырмакчы болуп баратып токтоду.

* * *

Стал айыл чарба редакциясынын редакторун-шапайган жигит-ти мурда сыртынан билчү. Кийин телестудияда биргэе иштеп калган-дан бери аны аздыр-көптүр жакындан биле баштаган. Ал, эң баш-кысы: учур талап кылган макалаларды жамандыр-жакшыдыр жаза билчү. Колунан келсе, кишиден жакшылыгын аячу эмес. Бирөөнүн кемчилигин бат көрчү. Бирок ошол кемчиликтин кайдан, эмне се-бептен чыгып жатканын көңүлдөнүп анализдебей эле, бирөөлөргө өзүнөн өзү кыжынчу, кыйынсынчу. Мындай кыялышына чыдай апбаган бирөөлөр кичине кепке алыш: «Ушунунду койсоңчу» – деп койсо, баләэ башталчу. А кишиге ач кенедей жабышып, орду келсе дагы, келбесе дагы чеченсинип какшыктап: «Шылдың кылып кууратып жатам», – дегенсип кыт-кыт күлүп, өзүнөн өзү маашырлана берчү.

Элдин мүлкүн жеп-ичип жаткандарды көргөндө, мурдуун үстү чыбырлана бырышып, жаалданып кетчү. Бирок жеп-ичкенге өзүнүн көлү жетсе, кайра тартчудай түрү жок сыйктанчу. Анткени «катасынын көрү, биз жебей ак жүрексүнгөнсүгөн менен башкалар ичип жеп «жашап» жатат деп «теория» таап, жеп-ичкенди жигиттиктин бир өнөрү катары эсептөп сүйлөп калчу. Бирок Стал анын жеп-ичкенин көргөн жок. Ошондуктан: «Бул бир кызуулангандагы сөздүр», – деп ойлоочу. Мүмкүн ошондойдур...

Макала жазганда оюн кагазга шар түшүре албай кыйналчу. Ошондуктан, макалаларынан табигый түрдө ордун ээлебей жасалма түрдө коюлган сөздөр, сүйлөмдөр кездешчү. Стал муун анын жазганын бириңчи окуганды эле сезип: «Көркөм кылам», – деп коosh-погон сөздөрдү зордуктап таап, жасалма сүйлөм түзгөн анча деле чебердикке жатпайт. Кагаз бетине түшкөн сөздөр карапайым болгучу, кандай киши окуса да мээсине кыттай куюла калганча, кайра кайра көк беттенип жаза берсе, бара-бара ой кагаз бетине кыйналбай да, кыска да түшөт десе, таптақыр макул болчу эмес.

Анда Стал: «Башың-баш, бағалчагың кара таш», – деп, бул ма-селе боюнча экинчи ага сүйлөбөй калган.

Азыр андан бөлүнүп кетип баратып: «Жалкоо киши кайда болсо кор. Коқус, ушул жигит жанын оозуна тиштеп, кагаздын бетинде күрөшсө, салмактуу залкар жазуучу, же илимпоз болоор эле», – деп ойлоп койду. Анткени Стал анын көңүлдөнсө, турмуштук фактыларга, тек гана факты катарында карабастан, фактылардын ары жағындағы законченемдүүлүктөрдү сезе коймо илме кайыптыгын байкачу. Кәэде жакшы, кәэде жаман болсо да өз оюн далилдөөгө тырышкан өжердүгүн жактырчу. Кантсе да көрүп турган кемчиликти: «Алкыш алам, же жеме угам», – деп, таразалап отурбай кудайдын өзүнө болсо да түз айтканына ыраазы болчу...

Ушундан улам Стал: «Эртең Хикингे кирип, коллегасынын жакшы жактарын түшүндүрөйүн», – деп ойлоду.

Суроолор жана тапшырмалар

1. Сормо-Талаага барган учурун Стал эске түшүрүп жатат. Жазуучу чыгармага бул эпизодду эмне үчүн киргизди деп ойлойсуңар?
2. Жылгындуу кыштоосунун сүрөттөлүшү.
3. Студенттердин ар түрдүү көз караштары. Сталдын лекциясы.
4. Эмне үчүн студенттер менен малчылар жакшы мамиле түзүп кетти?
5. Малчылардын сыйы жана аттанар аяк салты.
6. Стал менен айыл чарба редакциясынын редакторунун диалогунун мааниси.

7. Үзүндүдө журналисттик турмуштун, өндүрүштүк талаш-тартыштардын сүрөттөлүшү.
8. Тексттеги салыштыруулар, метафоралар.

Стал кечке талаа кыдырып, иштеп жүргөндөргө эзилген сүзмө таратып, кечке маал тоо жакка бет алып, айылдан узап чыкканда желимчи кара чымын бастырган аттан калбай үймөлөктөшө учуп, анын ачык жерлерин кычыштыра чагып, томпойтуп таштады. Ал кара чымындан батыраак кутулгусу келип, аттын оозун коё берип, аркасынан сүйдаң чаңды бургутту эле баары бир кара чымын калбады, ого бетер кыжылдап, Сталдын башына үймөлөктөштү. Качан гана Стал капчыгайга кирип, кишини басып калчудай болгон бийик аскапар ого бетер үңүрөйүп, көз байланып калган кезде кара чымындар кайдадыр житип жоголуп, капчыгайдын ичи сырдуу тынчып, шүүдүрүм жыттансып, аба муздал, денесин чыйрыктырды. Ал жаман купайке-син кийди. Кантсе да кечтин иши кеч, түндүн иши түн окшойт, коркуп отуруп, уйчуларга жеткенде жүрөгү ордуна келип, атын мурдагыдай үч буттабай, алдыңкы эки бутунан эле тушап коюп, уйчунукуна кирсе, анын кемпири тулгага асылган кара казанга тарткан сүттү куюп, тегеректеги саанчы аялдарды чакырганы чыгып кетти.

Стал эски курмушу кийизди бери отко жакын тартып коломтодо-гу жарымы күйүп, жарымы калган, тарбайган арчаны карап отуруп, үргүлөп кеткенде, уйчунун кемпири:

– Деле жалжаш туруп каадасын кара, эшиктен кирген кишилерге орун бошотпой, капиталдап жатып алган тура, өйдө бол, – деп кагып жулкулдатып жатыптыр. Баягы ат токуп берген балкайган сары байбиче:

– Мындей отурабыз, мындей отуруп эле ичебиз сүттү, бизди күдай алат беле. Козгобочу алдагы баланы, – деп босого жакка отурду.

– Койчу ботом, өйдө болсун, улуу кишилер турганда, балага эмне жок, – деп уйчунун кемпири көзүн ушалап тура калган Сталдын алдынан кийизди жогору тартты. Ошондо анын көк ала чач чоң апала-рынын бири:

– Бечара бала жыргаганынан капиталдап жатат дейсисиби, эң килдеп талаага түшүп, элпилдеп кайра тоого чыгып келгенче, жанчылып калып жатпайбы, кудайдын кылганынан чыдап жүрөт да, болбосо... – деп сөзүнүн аягына чыккан жок.

Уйчунун кемпиринин какканы, ал аз келгесип, берки кемпирлердин боору ооруганы Сталды негедир жашытып ииди, ал ордунан туруп, сүт ичпей эле өзү жатып жүргөн жанагы көк ала чач чоң апасыныкына барды да, алдына кachaңкы бир ала кийиздин үзүүгүн салынып, үстүнө жүндөрү булайып майланышкан кызгылт чыт жуур-канды жамынып жатып алды. Ал мурдагыдай «атымды биреө уур-

дап кетеби, карышкыр алкымдап салабы, же оонаганда өйдөлөнүп елөт го» деп сарсанаа болгон жок. Эмне болоршол борсун деген
дей төшөккө башы тиери менен уктап кетти.

Эртең менен турса, бирөө аябай сабап таштагансып бүткөн бою кыймылдатпайт, козголсо эле ооруп калыптыр. Стал шүүдүрүм кечип суу болуп, атын издең баратса, кептал жол менен сокур кер атын жайдак минип, Кубат келатыптыр. Аны көрүп сүйүнүп кетти, колун булгап күлдү. Кубат да колун булгап, ээгин көтөрө түндө сенин артыңдан келсем, жатып алыптырысың дегендей ишарат кылды.

Эки бала киши бою чаначтарга салактатып айран алып алышып, так тик кыядан ылдый түшө бергенде Сталдын чаначы кырдуу ташка сайылып, айран алда кайда атып акты. Стал аттан ыргып түшүп, чаначтын жарылган жерин алаканы менен басты эле ага болгон жок, ээрдин үстүнө жабылган жаман купайкенин кебезинен алыш шилбинин учу менен ақырын тыкса, ал бир аз туруп, Стал атка минип бастырар менен булт этип ыргып, айран дагы алда кайда атты. Артта келаткан Кубат буга боорун тырмап күлө берди Стал:

— Эртең сенин да чаначың жарылат, ошондо мен да күлөм, — деп мостойду. Аナン Кубатты: — Түш аттан, — деди.

Кубат экөөлөп чаначты түшүрүштү да аттын күйругунан жулуп алыш шилекайлеп суулап, сыйдырып туруп, чаначтын жарылган жерин урчуйта чоюп буушту, бирок кайра арта албай өлгүдөй убара болушту, бир чаначты көтөрөөрүн көтөрүшөт, бирок көтөрөн чаначты экинчи чанач солкоюп тартып, аттын ары жагына арта сала алышпайт. Жедеп айла кеткенде чаначтарды чоң жалпак таштын үстүнө сүйрөп чыгарышты. Кубат:

— Атты туура тарт, — деди.

Стал атты жалпактاشтын түбүнө туура тартты. Кубаттын бою эми аттан коркоюп ашып калды. Стал бир чаначты эптеп ээрдин үстүнө чыгарып ары түртүп жиберсе, чанач чулк этип артылып калды. Экөө төң сүйүнүштү, бирин-бири карап күлүп жиберишти. Чанач артылаар менен Стал күрөшкөн балбанын көтөрө чапкандай жеңилдеп, көңүлү чайыттай ачылып, «чанач жарылыш калса кантем» деген жүрөктү түпөйүл кылган түйүн чечилип, өзүнө карата ишеним пайда болду. Астындагы тору атка камчы чаап, Кубаттын:

— О-й, жыгыласың, — деп кыйкырганына карабай төмөн карай сойголоткотуп баратты.

Бригадир күн сайын Сталдын алдынан тосуп чыкканда анын кабак-кашын карайт, «балакет басып, качан атынды ал, айранынды

ташыбайм» деп аттан секирип түшүп кachaар экен? Качан бир эле жол менен тоого чыгып, аナン ошол эле жол менен кайра талаага түшүп, бир сөзүн миң кайталаган маңыздын кебиндей болгон бул иштен тажаар экен...» — деп кооптонот. Ырас, Стал бригадир ойлогондой бул иштен тажайт. Бирок жолдо келатканда чаначтардын жарылганы же бир жумага жетпей аттардын такалары шалкылдал түшкөнү калганы, талаа кыдырып бир күнде бир айылдын бардык кишилерин көрүп кеткени... Күнүмдүк көнүмүш түйшүгү көңүлүн алагды кылып, тажоосун таратып жиберет.

Баарыдан да кишилердин «тердеп турган атты сугарбагыла, бутуна суу түшүп аксал калат», «отко койбогула, курсагы чыкпай, кынжыйып катып калат, тердигин албагыла, жону шишип кеттет» деп айткан кеңештерин кармоого, так аткарууга аракет кылчу.

Бирок анысы ордунан чыкпайт: кеч келгенде аттын тери кургасын деп отурса таң атып, ат таптакыр ачка калып, өзү таң ашкан атты отко коём деп уйкудан кол жуучудай. Ошондон уламбы же күн сайын жол жүрүп каржалгандыктанбы, ырас эле кай бир күндөрү аттардын жону шишип, жуну үрпейүп, түртүп койсо жыгылчудай болуп үлдүрөп калат. Бригадир мууну көрүп, «киши эмес, ат чыдабай жаткан ишке, Стал кантип чыдап жүрдү экен» деп сыртына айтпаган менен ичинен ойлойт да, анын атын которуп, өзү минип турган атын түшүп берет. Аны да жөн бербей үймөкчүлөрдүн көзүнчө: «Стал атты абдан жакшы минет» — деп мактап туруп түшүп берет.

Өзүнүн уулuna бригадирдин атын түшүп бергенин көрүп, Сталдын атасы да ақырын мурутун жанып жымыйып калат, ал киши кан күйгөн согуш мезгилинде танка чыгарган заводдордун биринде жумушчу болуп иштеп жүргөндө өздөрү менен тең катар күндүр түндүр кайышып, танканын бөлүктөрүн жасап жаткан өспүрүмдердүрү көрүп, аларга бирде боору ооруса, бирде ыраазы болгонун эстейт, ошол өспүрүмдердүн ишине салыштырганда Сталдыкы тек гана бир оюн зоок сыйктуу көрүнүп, ошондой болсо да, баласынын чоң кишилер чыдабаган ишти аткарып жүргөнүне ниетинде кубанчу.

Стал адаттагыдай эле талаадагы жумушчуларга айран ташып жүргөн күндөрдүн биринде нөшөрлөтүп жамгыр төгүп келди. Ал үйүнүн жанынан өтүп баратып, тоого баргысы келбей, атын огородун четине аркандап, ысык көжө ичип, кичинекей бөбөгү менен упай ойноп, төркү үйдөгү темир мештин түбүндөгү эчкинин таллагына жатып алыш, эртең менен турса, эшиктин алдында, сугатчыларга суу сүрөп, колхоздун талаадагы тамына конуп жүргөн атасы, бригадир экөө туруптур.

— Ата, иттика ай, Сталдын минтип барбасын билгенде, киши чыкпаса, өзүм барбайт белем. Карабайсыңбы, бул жарбагырдын, бир ооз айтып койбой уурданып гана жатып алганын, эми эмне кылчумун, я, айланайын байке? — деп бригадир күйүп-бышып жатыптыр.

Сталдын атасы:

– Экинчи бригаттын баласы кетиптириб? **РДЛ Compressor Free Version**

– Ооба, байке. Ал кетсе ошонун алып келген айранынан эптеп-септеп арттырып элге бересин да, башка айла жок. Эми бул жайлогоо барып кайра келгиче качан, күн өзү да батат, – деп Сталды тилдейин деп тилдей албай, тилдебейин десе, бүгүн элдин ачка калаа рын ойлоп, атасы баласын көзүнүн кыйыгы менен бир карап:

– Ай, балам ай, ушундай да иш кыласыңбы? – деп атын теми-нип бастырып кетти.

Бригадир Сталды кызыл камчыга алып сабагысы келди, сабап койсо дете эчтеке болмок эмес, анткени Стал менен бригада, ал түгүл бүтүн бир колхоз бир уруу эл болуп эсептелчүү. Уруунун улуусу кичүүсүн сабап койсо, эч ким эрөөн көрбөйт, ал түгүл «агасы иинисин уруп койсо эчтеке болбойт» деп Сталдын атасы да бригадирге ооз ачмак эмес. Бирок бригадир канчалык кейисе да Сталды сабаган жок, сабамак түгүл катуу да сүйлөгөн жок, тек гана:

– Эми эртерээк барып, эртең эрте кел. Бүгүн экинчи бригаттан карыз айран сурал, бир айласын таба турарбыз, – деди.

Стал өз күнөөсүн мойнуна алып:

– Кечээ күн алай-дүлөй болуп турганынан бүгүн ачылбайт, эл жумушка чыкпайт го деп ойлободумбу, – деп атын дароо токунду да, капчыгайга киргендеш, текирең таскак менен жүрүп отуруп, күн шашке болгондо уйчуларга жетип, айран артып алыш, кайра тору атты демиктире лакылдатып отуруп, түш оой үймөкчүлөргө келгенде, үймөктүн үстүндө турган суюк сакал кыйышык көз үймөкчү:

– А-а, кара баскыр, келдиңби?.. – деп кийкырып сала берди.

Стал үн каткан жок, үймөкчүлөргө тишиштүү айранын берип, андан ары шаша бастырганда, арык түзөтүп жүргөн аялдардан келаткан бригадир Сталды көрө коюп, чу коюп келип:

– Аа, садагаң кетейин күчүгүм, өлбөсөң киши болосун! – деп не ачуулганы, не кубанганы белгисиз камчы менен жон талаштыра тартып жиберди.

Көрсө, экинчи бригаттан сурал алган айраны сугатчыларга гана жетип, арык түзөткөндөргө, кырман таптагандарга, үймөкчүлөргө жетпей калыптыр. Кандары катып, курсактары ачкан алар болсо улам тоо жакты карай беришип, жедеп үмүттөрүн үзгөндө, кайрадан илkip-салкып жаңы эле жумуштарына киргендеш. Жанагы үймөкчү абышка кардынын ачканына бир кайгырса, «кудай ушу тарткан сүттүн көк айранына күн салып койду э-э» деп өзөгү өрттөнүп бакырган экен.

Суроолор жана тапшырмалар

1. Стал бала чагында кандай жумуш аткарғанын жана анын өз ишине мамилесин сүйлөп бергиле?
2. Кара чымынды, андан качкан баланы автор кандай сүрөттөгөн?

3. Эки кемпирдин Стал тууралуу сүйлөшүүлөрүнөн алардын образдары кандай ачылган?
4. Жайлодогулардын турмуш-тиричилиги.
5. Кубат, Стал жана алардын эл үчүн кылган кызматы.
6. Кары кишилердин жаш балдарга насааттары – кыргыз элдик педагогикасынын мурастары.
7. Эрте коштошкон балалык.
8. Тексттеги диалогдор жана монологдор.
9. Тексттеги көркөм сөз каражаттары.

Апрель айынын аягында Стал жаңы кызматынын машинасы менен тоого жалгыз кетти. Кишилердин кыжылдагын каалабай өзү менен өзү болуп, ээн-жайкын жалгыз болгусу келди. Ал машинаны тоонун этегине токтолуп койду да өзү тоо жактан соккон жаз желине каршы, жаз жытын искең, жапжалгыз ичинде кейип бара жатты.

Тоо жакка жай баскан сайын жазгы жел муздагансып, кечээ эле март айында жааган калың карды Сталдын эсине салды.

Түбөлүккө жер бетине мадалып, калдайып басып жатчудай болгон быйылкы алп кар да эриди. Кудая то-бо-о!.. Мен таптакыр эрибейт го деп ойлодум эле. Анан деги таптакыр эрибечүдөй болуп, эки-үч метрлеп жаабадыбы!.. Жаздын иши жаз экен, карасаң, калдайып жаткан кар кетип, жыбырап көктүн чыкканын! Көк чыкты. Көк кара жер эмес, капкара болгон асфальтты жарып чыкты. Жарылбасын деп кара май куюп чаптап, жарылбасын деп олчойгон дөңгөлөк менен таптап салган асфальтты жарып чыкты!.. Жарганды да чытыратып жарып чыкты!..

Анын оюна эмнегедир Дыйканбек түштү.

Дыйканбектин чөлөктөй эттенгени, солбуй-солбуй мукурлап баскани, мурдуунун үстүндөгү бырык-тырыгы көзүнө суук элестеди.

Менин көзүмө ал суук көрүнгөн менен башкаларга ыйманы ысык, жылдыздыу көрүнет го. Мен жөн эле көрө алbastык кылып, ичиме кара таруу айланбай кудай уруп жатат го. Болбосо ага, Динадай куулук, шумдугу жок кыз эмнеге тийсин. Карасаң, адаммын ээ, өзүмдү өзүм сооротуп, өзүмдү өзүм алдап көңүлүмдү жайкап баратканымды. Эч ким жаман болгусу келбейт го. Адамбыз да, түк да жаман болгубуз, эч кимден кем болгубуз келбейт. Жаман, кем болмок түгүл, баса «жаман», «кем» деген түшүнүк деле шарттуу го, эч ким жаман, эч ким кем деле эмес го.

Адамдар адам катарында жаратылышынан укуктары тен бип-бирдей. Алардын жаман, жакшы болуп калышы баарынан мурда коомдогу мамилесине, көз карашына жараша го. Ар бир адамдын бири-бирине мүнөздөрү турмак, алакандарындагы бир караганда окшош көрүнгөнсүгөн чыбырлары да окшошпойт экен. Анан кантит мүнөздөрү окшошсун, «ар кимде бар бир кыял, ал кыялды ким тыяр».

Демек, ар ким өзүнчө жакшы, ар ким өзүнчө мыкты, «карга сүйөт баласын аппагым деп!..»

PDF Compressor Free Version

Ошентип жамандыгыбызды, кемдигибизди моюнга алгыбыз да келбейт. Эмнеге моюнга алмак элек. Жаман болбосок, кем болбосок!.. Анда эмнеге бирөөлөр, «жаман», «кем», «жакшы», «әйдө» дешет. Бирөөлөр деп, дагы бирөөлөргө шылтап өз башымды калкалап, сулуу тору ат болуп чыгып баратканымды карасаң, бирөөлөр эмес, мен деле жаман киши, жакшы киши, кем адам, әйдө адам деп сайрайм го. Болуптур эми, ар ким жаман болсо да, жакшы болсо да, кем болсо да, әйдө болсо да өз башына. Адам болгондон кийин, жакшы болмок, жаман болмок, әйдө болмок, кем болмок өзүндө!.. Ал ошон үчүн адам, ошон үчүн адамбыз!..

Стал ушуларды ойлоп баратып, быжырап жем тиштеп бараткан кумурскаларды басып алды. Анан дал ушул кумурскалардай эмгектенген адамдар жакшы го деп ойлоду. Андай болсо, дал ушул кумурскалардай эле эмгектенишип, жер шарын күм-жам кылыш үчүн бомба жасап жаткан адамдар жакшыбы?.. Жумушчулар, инженерлер ал бомбаны жасашпай коюшса; ачка өлүп калган жатышпайбы?.. Алар өздөрү өлүп калбас үчүн өлтүргүч курал жасоого мажбур болуп жатышпайбы? Демек, кумурскадай ак эмгектенген жакшы, баарыбыз эмгектенебиз.

Бирок!.. Бирок!.. Ошол эмгектин маңызы керт башынын жашоосунан башка, эмне үчүн, ким үчүн кызмат кылып жатканын сезбендери жаман! Же билишсе деле аргалары жокпу? Баса, бизде деле билип-көрүп, туюп туруп эле бири-бирин «сатып» жатышпайбы. Бирдеме десең «катын-баланы багыш керек да. Ак жүрөк болом деп балдарымды нансыз, ачка калтырамбы?» дешет. Ушинтип ар ким өз пастыгын актайды. Менимче, Сыпаа Киши не деген эр жигиттерди нансыз калтыруу, мансапсыз калтыруу жолу менен – жибек жип менен мууздайт окшойт. Бул жибек жип курал – кан төккүч куралдан он эсе, миң эсе заар курал бейм. Минтип элдин баарын чөгөлөтө берсе, жакында баш көтөргөн бир азamat да калбайт го... .

Баарыбыз кыйын болуунун жолун издейбиз. Баарыбыз кыйын болуп кетсек, кыйын эмес ким болот! Кыйындар билиниш үчүн мага окшогон кыйын эместер болуш керек го. А мүмкүн мен ошол кыйындардан кыйындырымын... Кыйын болсом, ушунча ак туруп актыгымды Сыпаа Кишиге далилдейт элем го. Мени далилдетмек тургай жаабо жолотуп да койгон жок. Демек, кыйын деле эмесмин го.

А баарыбыз кыйын болгубуз келет!.. А чынында кимдин кыйын болгусу келбесин, бу жаратылыштын закону го!.. Жакшы киши болгубуз келет, жакшы болуш үчүн коомдогу прогрессивдүү көз карашты окуйбуз, үйрөнөбүз, ага ишенебиз, ишенбесек, ишенүүгө аракет кылабыз!.. Жалгыз ушул жакшы кылбайт го!.. Жакшы болуш үчүн кыйын да болуш керек бейм. Кишини аракет, эмгек кыйын кылат

го!.. Кыйын болуш кандай кыйын, бирок баарыбыз кыйын болгубуз келет. Ылайым баарыбыз кыйын болсок кана! Ошондуктан, баарыбыз кыйын болуш үчүн жол издейбиз-ээ!..

Кай бирлер айтышат, чыныгы гений менен чыныгы дыйкан кыйын болууну ойлобойт деп. Ишенбейм, буга. Мүмкүн булар жалган, жасалма даңкка кызықпас. Мүмкүн булар бири-биринен кыйын болуш үчүн, бири-бирине кара ниеттик менен бут тосспос, кайра бири-бирин урматташаар, сыйлашаар, биринде жок касиетти, бири толуктап достошоор, сүйүшөөр, бирок кааласа да, каалабаса да генийдин да генийи, демек, кыйыны, дыйкандын да дыйканы, демек, кыйыны бар. Бирок чын эле ушулар кыйын болоюн деп ойлошпойт го, өздөрү жашап жаткан учур алардан эмнени талап кылса, бардыгынан аша кечип, бүткүл өмүрүн ошого арнайт го. Ошон үчүн алар гений го!..

Биз ошенте албаганыбыздан гений эмеслиз го. Көпчүлүк адамдар кыйын болууну эңсеп төрөлсө, сейрек генийлер кыйын болууну ойлобос болуп терөлөт го.

Кызык!.. Генийдин-генийи, демек, кыйыны, дыйкандын-дыйканы, демек, кыйыны деп биз – эл бөлөбүз го. Алар өздөрү генийдин генийимин, демек, кыйынымын, дыйкандын-дыйканымын, демек, кыйынымын дешип бөлүнүшпөйт го. Ошон үчүн алар ич тардыкты, көралbastыкты билишпейт го. Кайра бирин-бири кыйын дешип, биринин эмгегин бири жогору баалашат. Чын эле алар бири-бирине ашык!.. Кызык!.. Мен генийдин генийден атайын кыйын болоюн дебестигине, дыйкандын-дыйкандан атайын кыйын болоюн дебестигине жана ишенбейм дегеним менен улам ойлонгон сайын жүрөгүм «ишен» деп шыбырап туруп алды. Эми жаңылсам да жүрөктүн айтканына ишендим. А, бирок кыйындар кыйын болуунун адал жолун издейт.

Сталдын көз алдына Дыйканбек дагы элестеди.

Ал деректир кезинде: «Стал, жүрөгүм ооруп кыйналып турам» – деди. Стал аны аз жерден жаакка чаап жибере жаздады: «Кантип жүрөгүн оорубасын, качан болсо, мурдуңду көтөрүп мэнсинги турасың!..» А сенин мэнсингениң кимге?! Сен канчалык мэнсинген, сени көргөн адам ошончолук «мэнсингин» жек көрүп турат. Бирөөнүн жек көрүп турганын сен билесиң, а бирок өзүндүн итчилигинди сезбей, сени жек көргөн кишини жеп жиберсем дейсиң!..

Бул да закондуу, а бирок жеп жибере албайсың. Анан адамдарды сөгүп же адамдарсыз жашай албай, өзүндөн өзүң эзилесиң, чайналасың. Жол издейсиң. Бел байлап кай жагынан болсо да өзүндөн башка адамдардан өйдө болгүң келет. Бирок өйдө боло албайсың! Чыгарма жазасың. Оозго илинген журналисттерди өлгөнчө окуйсун, күн-түнү менен отуруп көзүң шишийт, а бирок жазгандарың канчалык устарттык менен жазылганына карабастан негедир кунсуз, алемшем. Муну ойлоп дагы эзилесиң, чайналасың.

«Менин чыгармамды түшүнбөйсүңөр!..» – деп окуучуларды жек көрсөң. Ошондон каниет таап, өзүндү өзүң жана Айлар жеткөнде жан аргасы кылышп, чыгарманды мактай турган тилектеш, ниеттеш издеп өзүңө окшогон биреөгө жагынасын.

Ой, то-б-о... Ал деле сага мээрин салып иибейт. Анткени ал да сага окшош да!.. Бирдеме болсо Бальзакты айтасың. Ал адамдарга керек чыгарма жазыш үчүн ак кагаз менен арыстанча алышкан! Арыстанча!.. Анын чыгармалары өзүнөн мурда окуучуларга керек болгон. Ал окуучуларга керек чыгарма жазбаса, жазуучу да болмок эмес!.. Түрмуштун улуу закону өзү жөнүндө, өзүнүн ден соолугу, өзүнүн эмгеги... жөнүндө ойлоону четке какпайт. Бирок аны белгилүү чындыктын деңгээлинде – чектейт. А сен ошол чектен чыга, түрмуштун чегинен чыга бассаң да, турсаң да, жазсаң да жалгыз гана өзүң жөнүндө ойлойсун!.. «Өзүм!.. өзүм! өзүм!» А сенин чыгарманды кан менен тапкан акчасына сатып алыш окуган, а сенин жазганыңа ишенип, идеал издеген окуучулардын тагдыры, кызыкчылыгы сен үчүн – НӨЛ!.. Ошондуктан, башка биреөлөргө да сенин тагдырың, сенин кызыкчылыгың – НӨЛ!.. Бул түрмуштун табигый закону!»

... «Стал, – деген Дыйканбек, oo деректир кезде, мыңқылдал, мурдун көтөрүп, үфүлөнүп, серпөөлөнүп, – байкуш тилде сөөк жок, э-ээ!..»

«Дыйканбек, – деген Стал какшыктай, – тилди кемсингип, тилдин сөөгү – түрмуш!..»

Ушундан кийин Стал эмгектин, мәннеттин маңызын, түрлөрүн... мин, кайрып ойлончу болуп калды.

Стал жаңы кызматына адегенде эле катуу киришти. Сыпаа Киши керек болсо, кылдан кыйкым таап туруп эле, чыркыратып коёрун эми өз башынан өткөрдү. Сыпаа Кишиге колунан келишинче кайрадан илинчек бербөөгө тырышты. Мурдагыдан беш бетер өтө так, өтө сак иштей баштады. Так иштеген жакшы экен, ага талаш жок, бирок saat сайын, күн сайын, ай сайын, жыл сайын сактануу, өзүндү эркин сезбөө – адамды ушунчалык кысып, башты чарчатып, эзип салаарын Стал даана сезди. Буга чылгый тарамыштай чоюлган эркин бек, адамдын-адамы чыдабаса, башка адамдардын башына кан куюлуп, шал болуп калышы оңой-олтоң эле жумуш экенин жаны менен түшүндү. Баарынан да: «Бир ит көрүп үрсө, бир ит көрбөй үртө» болуп, кай бир жагымпоздор (Сыпаа Киши быякка турсун), Дыйканбекке өзөлөнүп өлүштү. Стал адегенде буга ачууланды. Аナン, бара-бара күлүп койчу болду. Ал түгүл, сокур тыйынга жанын сада-га чапкан Качаган Кайыпов деле кәэде Сталга кейкейип, өзүнөн өзүң кысырачу. Ал жаман оюнда: «Эптең бир кынтык таап, Сыпаа Кишиге Сталды жамандап барсам, эч илинчек табалбай, араң турган а

киши акырын эле илип ыргытып көёт», – деп Сталды басынтыксы келчу. Пай-пай-пай...

Суроолор жана тапшырмалар

1. Стал эмне үчүн тоого жаз алды менен жалгыз кетти деп ойлойсунар?
2. Каармандын жаратылыш тууралуу ойлорунун мааниси, анын чыгармадагы жана образ ачуудагы ролу.
3. Дыйканбек тууралуу Сталдын ой жүгүртүүлөрү.
4. Адам жөнүндө толгонуулар.
5. «Жакшылык» жана «жамандык», «достук» жана «дүшмандык» тууралуу каарман менен кошо силер да ой жүгүртүп көргүле.
6. «НӨЛ» түшүнүгү автордун чечмелөөсүндө.
7. Сыпаа Кишинин образы.
8. «Түрмуш – күрөш» деген сездүн маанисин чечмелеп көргүле.
9. «Сталдын тоодогу ой жүгүртүүлөрү» деген темада эссе жазыла.

Областтык борбордогу обком, облатком жайгашкан имарат ак мрамор менен капиталган, чыгыш-батыштан, түндүк-түштүктөн чыгарылган эшиктери бар жети кабат бийик үй эле. Ал үй көпкөк болуп көгөргөн ачык асман алдында төрт жагынан көгүлтүр деңиздин муздақ шамалы уруп, тектир-тектир кылышп тегиздеп таштаган аралдагы жалгыз агыш асканы элестетчү. Аны шаардыктар американктарды туурап «Ак Үй» деп атап коюшчу. Ошол Ак Үйдүн жетинчи кабатынын чыгыш жаккы терезелери күн бешимден оогондо жаркырайт да жаркырайт!.. Кыдырата жыш терезелерден жыбырап жылдыздар жангансыйт...

Ошол Ак Үйдүн чыгыш тарабындагы Ленин аянты деп аталган кең аянтта эс алыш басып сейилдешип жүрүшкөн шаардыктар бүгүн адаттан тыш жаркырап күйгөн терезелерди карашат. Иш убактыларынын бүткөнүнө карашпай обкомдун кызматкерлери аябай иштеп жатышкан экен деп ойлошот. Ак Үйдүн чыгыш жагындағы төрт бурч аянтча-гүлзарга сүмбөдөй түз көк теректер тигилип, жетинчи кабат ал теректерден да бийик болгондуктан, теректердин шоодураган жашыл жалбырактары терезелерден чыккан электр жарыгына чагылышып, бирде көгүш-жашыл тартса, бирде кызгылт-жашыл боло түшөт. Көпчүлүк сейилдеп жүргөндөрдүн айрымдары ошол түстүрлөрү ойноктогон терек жалбырактарын карашат. Жетинчи кабаттагы жамырап күйгөн жарык менен иштери жок. Балмұздак жесип, эмнени сүйлөшүп күлүп жаткандары өздөрүнө белгилүү болбосо башкаларга белгисиз шарактаган жаштардын деле жетинчи кабат, деле көркөм теректер менен иши жок. Кажы-кужу сүйлөшүп каткырып калышат, күлүп калышат.

Ошол аянтта улам жетинчи кабатты, чыгышты көздөй басышса кылчак карашып, батышты көздөй басышса таңдағында жигит сурданып өйдө-төмөн басып жүрүшөт. Кебетелери ачуулуу, жаактары карышкан. Алардын бири обкомдун үгүт белүмүнүн орун басары Сомкел кара, бири областтык «Акыйкат» гезитинин редактору мурдунун жүнүн жула албай тура албаган Жүн Жулма, бири – Журналисттер Союзунун биринчи секретары, жүзү кара көк жездей даммат оң ийнин дирт-дирт кагып турган Дирт Ийин... Булардын катарында эртели кеч бирге сейилдеп, эс алып жүрчү Дыйканбек жандими жок.

Кечке маал сейилге чыккан Стал тиги үчөөнө кошулган жок. Алар Сталды жандарына кошчу да эмес. Стал аянттын дөңсөрөөк жерине коюлган скамейкага келип оттурду, Скамейканын бет мандай жагы асфальт, арт жагы жайкалган тулан, андан ары бажырайган роза, мандалактар. Ошол жактан жагымду жыт элбийт... Ошол жактан журналисттер Карышкыр Кашибаң деп тамашалап коюшчу кайкы мурун кара жигит адатынча шуулдап баспай эки колун аракасына алып, ойлуу келатыптыр. Стал анын мындай кебетесин сейрек көрчү. Ошондуктан, тиши кеп таштады.

– Эмне шылкыйып мыркыйып калгансың. (Ойлонуп дегиси келген жок.)

– Тиги Маскөөден он жети буркут келип, биздин Сыпаа Кишини тыркыйтып жатканын уккан жоксуңбу? – Кашибаң Сталды атайын жөөлөй жанына оттурdu.

– Уккам, бирок бир кулагымдан кирип, бир кулагымдан чыгып кеткен го.

– Тигини, мындайда акма кулак, же жапма кулак болуп калат. Куусунарэ-ээ?.. Көкчокулуктар!..

– Кана сен күйма кулак, тунма кулак эмессиңби, сайрачы...

– Тигини, мени бекер гана сайраткың бар, э-ээ!.. Тишке чайнатмайың, тамак майллатмайың болобу?..

– Олда Кашибам ай, качан болсо сары жая, кертме жал жегиң келип турат, э-ээ!..

– Я, жигит, беркинисин айтпай калбадыңбы?.. Сары жая, кертме жал менен жүрөгүмдү кылгыртып көңүлүмдү айныткың бар, э-ээ!.. Ачык айтып, ак сүйле!.. Ачыткысы болобу?..

– Бол эми, сен ачыткы сураганча, кулагыңдагы кептер куюлуп кетет!..

– Акебай, менин кулагымдагы кеп жерге куюлбай!.. Теле-пелеси, радыя-мырадыясы жок эле... Элдин кулагына куюлат!..

– Кана, эми куйчу батыраак?..

– Тетиги катары менен жаркырап күйгөн айнектерди көрдүңбу?..

– Аны да, андан башкаларды да көрүп жатам.

– Бүйрө-мүйрө өтчү кабинетте, ботом аны кичине зал дечү беле...

Карабы, кабинет менен залдын айырмасын билбей жатканымды... Кантсе да, көчөдө жүргөн гениймин да...

– Сүйлөсөң генийче сүйлө кемпирче кемшөңдебей!..

– Ой, акебай!... Тамашасы жок. Тетигинде бүйрө өтүп жатыптыр. Сыпаа Кишинин өз кемчиликтерин өзүнө кемиктей соргузуп жатыптыр!.. Кадрларды катының чечет экен дептир!.. Жүз койдон эки жүз козу алынды деп ыйманың жептири辛勤 дептир!.. Жанагы Дыйканбек деген бажаң опера театрды кооздой турган капелдерди калтырбай жутту дептир!.. Басманын акчасын баса калып жеп жатса, бакыйтып телерадыяга соң кыласың дептир!.. Сомкел сороңдоп Сыпаа Кишинин китебин редакциялай коём деп онбогондой саясы ката кетириптири... Он миң нуска китеипти өрттөтүптур... өкүмматты өлгүдөй чыгым кылыптыр... Сыпаа Кишиге кичине сын айтып койгон кишилерди жанагы Жүн Жулмаң гезиттин бетине белетон кылыптыр... Далайдын белин сындырыптыр!.. Жүз койдон эки жүз козу алынды деп, адырайтып-бадырайтып чабандардын сүрөттөрүн басып!.. Жаштарды жанын жеп калп айтканга үндөптур!.. А, берки Дирт Ийин болсо, Сыпаа Кишини, ал аз келгесип анын катының!.. И-ий, айтканга оозум барбай!.. Сыпаа Кишини «Эл атасы!..» – деп, анын катынын «Эл энеси!..» Ботом, андан да аша чаап!.. Беттери кызарбай турup!.. Бирин – Манас!.. Бирин - Каныкей!.. дегендөрдү көкөлөтө мактап, наам-паамга сунуштап!.. Мага окшогон генийлерди көрбөй кезү кашайыптыр!.. Кебетеси Сыпаа Кишиң партиядан чыкчудай!.. Кызматтан апынганын быякка кой!.. Дыйканбек Жандимиң камалчудай... Ал итиң, сопсо жигитти жиндиканага жаткырган тура!.. Жакшынын айтканы эмес, жамандын дөөрүгөнү келет дегендей!.. Айтты-айтпады дебегин!.. Дал ушул Кашибаң айткандай!.. Жаман генийин дөөрүгөндөй болот!.. Тигине көрдүңбу, айнектер өчпөй турат!.. Ойда чилен бүйрөлөр салгылашып жатышат окшойт!.. Э-э, баатыр, чындык деген, чындык!.. Маскөө деген, Маскөө!.. Маскөө болбосо, бизге окшогондорду жанагы Жандими эле чүкөдөй өкчөп, чүчөк кылпып өлтүрчүдөй!

* * *

Стал эртең менен туруп, таңкы saat сегизде радиону бураса ақыркы кабарларды берип жатыптыр!..

Ишинде олуттуу кемчиликтерди кетиргендиги үчүн Сыпаа Киши ээлөген кызматынан бошотулду!.. Партиянын катарынан чыгарылды!.. Областтык телерадио комитеттин председатели Ыскытов Дыйканбек иш билбегендиктен ээлөген кызматынан бошотулду!.. Ага кылмыш иши козголду!..

Обкомдун үгүг белүмүнүн башчысынын орун басары Илим Балагулов-Сомкел кара, областтык «Акыйкат» гезитинин редактору

Бекжан Бекембаев, областтык Журналисттер Союзунун биринчи секретары Тегизбек Кашкаров ээлеген кызматтарының тарбиялык макеттери

PDF Сонголот Free Version

Стал радионун үнүн басты!.. Радионун үнү токтоду!.. Бирок радиодон чыккан үндүн жаңырыгы Сталдын кулагына кайрадан угулду!.. Кулагын күңгүрөтүп, дүңгүрөтүп жиберди!.. Стал ал үндү укусу келбей, тик турган бойдон көзүн жуумп эртеңки өз тагдырын ойлоп мелтиреди!..

Суроолор жана тапшырмалар

1. «Ак Үйдүн» сүрөттөлүшү. Аянттан басып жүргөн адамдар.
2. Карышкыр-Кашабаң менен Сталдын сүйлөшүүлөрү.
3. «Күйма кулак, түнма кулак», «Кулагымдагы кеп жерге күюлбайт» деген сөз айкаштарынын мааниси.
4. Москвадан келгендердин шарапаты менен болуп жаткан жаңылануулар.
5. Бийлик жана байлык кумары.
6. Чындыктын жениши.
7. Роман эмне үчүн «Эл арасында» деп аталац жана ага кошумча «Жаңы кумарчы» деп ат берилген?
8. Чыгарманы толук окуп чыккыла.
9. Романдын негизинде дил баян жазуу.

«Эл арасында» эмне бар?

Өткөн кылымдын 85-жылдары (биз анда Советтик Социалистик Республикалар Союзу – ССРД деген кубаттуу мамлекеттин курамында элек) өлкөбүз ичен бошошуп, мындай жашоого болбойт, кайра куруу керек деп пленумда каралып, мурдагы жылдарды «сенек» жылдар деп атап, жалпы коомдо жаңылануу – «перестройка» деген нерсе башталды. Бүт жашообузду, коомубузду, саясатыбызды, өзүбүздү өзүбүз сын көз менен кароого өттүк. Демек, мурдагыдай жүрө берүүгө мүмкүн эместигин түшүндүк. Дал ушул кезде жазуучулар, тарыхчылар, публицисттер кандай жашап келгенибизди ачып берип, кандай жашоо керектигин насааттап жатты. Бул багытта көптөгөн чыгармалар жазылып жатса да, аларды мурдагы эски ой жүгүртүүдөгү адамдар чыгарууга ашыкпады, тагыраак айтканда, дале болсо тоскоолдуу кылды. Бул романдын тагдыры да ушундай болду, жазылганы менен элге жетпей сегиз жылдай кол жазма бойдон жатты.

Чыгарма 20-кылымдын 80-жылдарынын окуяларын сүрөттөөгө алуу менен ошол мезгилдеги коомдун, адамдардын аң-сезиминде-ги эски менен жаңынын, сенектик менен кыймылдуулуктун, тотали-тарииз менен демократиянын карама-каршылыгын жана күрөшүн чагылдырууга арналат. Бул маселе башкы каармандар Стал жана

Дыйканбектин образынын айланасына топтолот. Ошол эле кезде алардын алыс калган айылдардагы балалыгын эскерген эпизоддор менен да таанышбыз. Бала кезде ага таасир эткен жагдайлар, анын тарбия алуусу, адам катары жетилиши автордук баяндоолордо чагылдырылып, алар каармандан образынын, анын мүнөзүнүн калыптануусун, дал ошол калыптанууга социалдык шарттын, чөйрөнүн таасирин көрсөтөт. Романдын каармандары айылдан келип шаарда иштеп калган чыгармачылык чөйрөнүн адамдары – теле радио, басма тармактарында, журналистикада иштегендер. Алардын ортосундагы көрө албастық, тымызын ичен күрөш, бири-бирине бут тосуулар, карьера жасоо үчүн жан талашуу, тармактагы коррупция, кыскасы, коомдун жана адамдардын ортосундагы татаал мамилелер романдык сюжетте көркөм жалпылаштырылат.

Автор баш сөзүндө белгилегендей «адамдардын ниетинде, кулк-мүнөзүндө, жүрүм-турумунда кандай оң, кандай терс өзгөрүштөр болот деген суроолор адамдардын өздөрүнө билинбей, алардын көңүлүндө катылып жаткандыгын», «элдин бир данынын эки болушуна кедергиллик кылган, ар кандай маселеде арам амал менен утуну көздөгөн кубулма кумарчылардын жорук-жосундарын» «коозго устара тиштеп отуруп» жазгандыгын роман менен таанышкан окурман жакшы байкайт.

Чыгарма ак ниеттүү болууга, таза жүрүүгө чакырат жана ак нерсенин «ийилген менен сынбастыгын» көрсөтүп берет.

АДАБИЯТ ТЕОРИЯСЫ БОЮНЧА V–IX КЛАССТАРДА АЛГАН МААЛЫММАТТАРДЫ ЖЫЙЫНТЫКОО

Быйыл да адабият теориясы менен байланышкан кээ бир ма-селелер менен жалпысынан тааныштык. Эми ошол бизге тааныш жалпы маалымматтар боюнча алган билимди жыйынтыктап, бир си-стемага келтируү зарыл болуп турат. Эң эле биринчи көркөм адабияттын илимий адабияттардан негизги айырмачылыгы – анын об-раздуулугу менен эмоционалдуу, экспрессивдүүлүгүндө экенин эс-тен чыгарбоо керек. Негизинен турмуштун ар кандай учуруу адамдын көз алдына элестелип, ачык, даана, жандуу түрдө сүрөттөлсө, ал образдуулук деп аталары сиперге белгилүү.

Образ жөнүндө. Чыгармага катышкан адамдардын бардыгы жалпысынан адабий каарман деп аталац. Бирок адабий каарман-дардын баардыгы эле образ боло бербейт. Адабий каарман образ болуу үчүн анын башка каармандардан өзгөчөлөнгөн, жекече өз башына гана таандык ачык-айкын кулк-мүнөзү, кыял-жоругу, салт-санаасы, түр-түспөлү болууга тийиш. Мисалы, «Саманчынын жолу» повестиндеги Толгонайдын иштеги аркылуу жогорку иде-ал, эл-жер үчүн жанын кыюуга даяр турган карапайым кыргыз аялышын ачык-айкын образы берилген. Ага жалпы кыргыз аялдарына таандык бардык мыкты касиет, сапаттар топтолгон.

Адамдын эң сонун сапаттары, ошондой эле тескери кыял-жо-руктарты көркөм адабиятта гана жеткилен, таасын, элестүү баянда-лат. Ошондо гана же аябай сүйгөн, же аябай жек көргөн оң жана терс образдар пайда болот. Мисалы, Бектурган менен Бекенчүнүн, Ажар менен Чырдын, Курманбек менен Тейитбектин, Жаңыл менен Түлкүнүн... образдары мына ушундай. Бул кейипкерлердин би-ринчилерине окурман жан тартып жакшы көрсө, экинчилерин көрэйүн деген көзү жок болуп, алар менен кайнаса каны кошулбайт.

Адабияттын түрлөрү, тектери жана жанрлары. Көркөм адабият бүтүндөй адам тагдырын даана көрсөткөн өзүнчө бир чоң күзгү, турмуштун окуу китеби. Ал эми турмуш болсо көп кырдуу, көп сыр-ду жана татаал. Анда бир кичинекей окуя, тарыхый же адамзаттык окуя менен жеке бир адамдын тагдыры бүт элдин, жалпы адамзаттын тагдыры менен тогошуп, байланышат. Кээ бир окуялар көз ачып-жумганча аз гана убакыттын ичинде өтүп кетсе, айрым окуялар ай-лап-жылдап созулат. (Маселен, согуш, революция, ж. б.) Түпкү теги бир болгон менен мына ушуга байланыштуу адабий чыгармалар

бир катар окшош белгилерине карай: лирика, эпос, драма деген үч негизги түргө бөлүнөт.

Лирика – көркөм адабияттын негизги бир чакан түрү. Турмуш шарттарынын натыйжасында пайда болгон акын-сүрткөрдин ой-пикири, ички толгонуулары, ага ылайык көңүл жайы, акыл-сезимде-ри, кубаныч-кейиши көбүнчө лирикалык чыгарма аркылуу берилет. Ал адабияттын «атка женил, тайга чак» түрү деп аталац, адатта ыр түрүндө жазылат. Анткени ыр аркылуу адамдын кайғы-кубанычы, аны элеп-желеп кылып, алып учкан санаа-ойлору, күйгүлтүккө салган көңүл-жайы даана боёктөр менен тартылат.

Лириканын тематикасы өтө бай жана ар түрдүү. Ал: саясий, фи-лософиялык, граждандык, пейзаждык жана сүйүү лирикасы делип бешке бөлүнөт. Силер V класстан баштап IX класска чейин А. Токомбаев, К. Тыныстанов, М. Элебаев, Ж. Бекенбаев, Ж. Турусбеков, М. Алыбаев, А. Осмоновдун... далай ырларынын мисалында ар кандай тематикада, ар башка стиль, манерада жазылган көптөгөн лирикалык чыгармалар менен тааныштыңар. Алардын арасынан Алыкул Осмоновдун өмүр-өлүм, жашоо-турмуш туурасындагы философиялык жана граждандык (эмгек, тууган жер, акындын мил-дет-максаты жөнүндөгү лирика) ырлары өзүнчө өзгөчөлүгү менен айырмаланат. Чыныгы лирикалык чыгармада акын көбүрүп-жабыр-ган жалтырак, кунарсыз сөздөр, женил-желпи уйкаштыктар, курулай көкүрөк уруп кыйкырган патетика менен декларациядан оолак бо-луп, образдуу, эмоционалдуу жана экспрессивдүү ыр жазууга ара-кеттөнет. Ыр токулган сүрткөрдин таланты, жөндөм-шыгы, акын-дык кудурети канчалык күчтүү болсо, ошончолук чыгармачылыкка жооптуу карап, өзүнө-өзү алымсынбайт. Залкарлардын акындык са-бактарын үйрөнүп, өздөштүрүп, өзүнүн өсүштөрү менен өксүктөрүн акыл калчап өлчөп көрүп, андан тийиштүү жыйынтык чыгарат. Тал-бай изденип, жаңы табылгаларды табат, жан алакетке түшүп сөз менен иштейт. Натыйжада анын ырларынан актуалдуу ой кашкай-ып көрүнүп турат да, акын образ аркылуу ойлонуп, образ менен сүйлөйт.

Аалы Токомбаевдин да көпчүлүк ырлары мына ушундай. Ай-рыкча бул касиет-сапат А. Осмоновдун поэзиясына толугу менен таандык. V класстан бери окуп келе жаткан анын ар кандай темати-кадагы «Кыргыз тоолору», «Фрунзе», «Буудай сапыруу», «ФЗОдогу иниме», «Жумушчу», «Ысык-Көл», «Көлдүн кечки көрүнүшү», «Ысык-Көлдө төрт мезгил», «Ооруулуу акын», «Бөбөккө», «Адамзат», «Тирүүлүк», «Ата жүрт», «Коштошуу», «Мен тансам...», «Өзүмдү-өзүм», «Мен кыргыздын акыны», «Музыка», «Пушкинге», «Шота Руставелиге» деген лирикалары бөлөк акындардын ырларына ка-раганда башкача бир касиет-сапатка эгедер. А. Осмоновдун жалаң гана VII, IX класstarда сунуш кылышкан ырларында карапайым жу-

мушчу, дыйкандардын образы, эмгектин улуулугу, адам менен табияттын ажырагыс гармониясы башкача бир **РФ Сайркетар менен ырдалат**. Табият көркүн тартуудагы сүрөткердин табылгалары менен поэтикалык каражаттарынын арбындыгы, тууган жер менен Ата Журтка болгон кусалык-сагынычы окурмандарды ойго салат. Ал эми поэзиянын милдети, өмүр, өлүм темасындагы философиялык ырларында акын өзүнүн гана жекече керт башынын касирет-кайгысын, арманын айтып жатса да, ар кандай адамды кайдыгер калтырбайт. Ал ырлардагы лирикалык каармандын толгонууларынын конкреттүүлүгү, образдуулугу, граждандык эрдиги жөнүндөгү саптар – өзүнчө бир ажайып көркөм дүйнө. Бул алардан айрыкча поэзияга таандык баардык касиет-белгилерди: образдуулук менен предметтүүлүктүү, эмоционалдуулук менен экспрессивдүүлүктүү, троптун бардык түрлөрүн табууга болот дегенди билдирет. V класстагы Мидин Алыбаевдин «Ала-Тоого», «Соң-Көл», «Тянь-Шань» деген үч ыры да нарк-насили жагынан эң жокорку баага арзыйт.

Чакан аңгемеден баштап романга чейин эпостук чыгарманын түрүнө кирет. Ачыгыраак айтканда, жөө жомок, эпос (дастандар), тамсил, аңгеме, повесть, поэма, романын баары **эпикалык чыгармага** жатат. Булардын ар бири боюнча V класстан баштап алгачы түшүнүк берилген. V – IX класстарда етө көп эпикалык чыгармалар окулат. Алар ыр менен да, кара сөз түрүндө да жазылат. Эпиканын ыр түрүндөгүсү баллада, поэма, ыр менен жазылган роман деп аталса, кара сөз түрүндөгүсү аңгеме, новелла, эссе, повесть, роман деп аталат. V – IX класстарда «Жетим менен сыйкырчы», «Күч бирдикте», «Эненин жүрөгү», «Чептөн эрдин күчү бек», «Энем», «Каракчынын трагедиясы», «Ажал менен Ар-Намыс», «Эшимкандын тереги», «Ким болду экен?», «Өлүп тирилгендөр» сыйкытуу поэмалар окулат. Эгер роман жанры **тарыхый, социалдык-турмуштук, психологиялык, өмүр баяндык** ж. б. болуп белүнсө, поэма менен повесттер да шарттуу түрдө ар кандай түргө белүнүшү ыктымал. Мисалы, жогорудагы поэмалардын биринчи бешөө элдик оозеки чыгармалардын негизинде жазылган поэмалар же дастандар деп аталса, «Энем» поэмасында социалдык-турмуштук да, психологиялык да касиеттер бар. Ал эми калган акыркы бешөө согуш темасына арналып, турмуштун ар кандай жагдай-кырдаалдарын камтыган поэмалар. Булардан тышкary V класстан баштап кара сөз түрүндөгү жөө жомоктор менен эпостор, тигил, бул романын үзүндүлөрү, бир нече аңгеме, повесттер милдеттүү түрдө окууга сунуш кылынган. Эске алчу бир нерсе, маани-мазмуну, камтыган окуясы, көтөргөн проблемасы, кейипкерлердин саны ар башка болгону менен жөө жомоктон – эпоско, баллададан – поэмага, аңгемеден – романга чейинки көркөм дөөлөттөрдүн бардыгы эпикалык чыгармалар деп атала берет.

Ар бир класс үчүн түзүлүп-кураштырылган окуулуктарда аңгеме, новелла, эссе, поэма, повесть, жөө жомок, эпос, роман жөнүндө учкай болсо да адабий-теориялык түшүнүк берилген. Ошондой эле тигил же бул класста анализге алышып жаткан конкреттүү аңгеме, повесть, поэма, романдардын мисалында бул адабий жанрлардын өзгөчө касиет-сапаты, камтыган окуясы, образ системасы ж. б. белгилери боюнча бири-биринен айырмаланары да көрсөтүлгөн. Баарынан мурда тигил же бул аңгеме, поэма менен повестте, романда сүрөткер көтөрүп чыккан проблемалар, анан анын көркем чечилиши V – IX класстарда окулган башка прозалык чыгармаларга таптаңыр окшошпойт. Ал өзгөчөлүктөрдү да билүү зарыл.

Адабияттын үчүнчү негизги түрү – **драма**. Драмалык чыгармаларда турмуштук окуялар, каармандардын мүнөздөрү, лирикалык, эпикалык чыгармалардагыдай автордун баяндоосу аркылуу сүрөттөлбөстөн, кейипкердин сүйлөгөн сөздөрү (диалог, монологдору), иштеген иштери, кылыш-жоруктары аркылуу ачылат. Ошондуктан драмалык чыгармаларда ар бир каармандын сүйлөгөн сөзү, ичкитышкы монологу зор мааниге эгедер. Драманын эң негизги өзгөчөлүгү ал адегенде эле жетилгөн окуядан, курч конфликттен башталат. Анын каармандары драматургдун мүнөздөөсүнө, баяндоосуна, сүрөттөөсүнө муктаж эмес. Тагыраак айтканда, анда өзүнө-өзү мүнөздөмө берүүчү кейипкерлер сахнадан чыга келет. Ал каармандардын диалогдору, монологдору, репликалары, мимика-жандоолору аркылуу ишке ашат. Драмалык чыгарма негизинен сахнага коуючун жаралат, андагы окуялар еткөн турмуштуу көрсөтүп жатса да, көрүүчү аны эми эле болуп жаткан окуядай кабыл алат. Бирок драманын кең жана тар маанисингө түшүнүктөрү бар. Кең маанисинде жалпы эле драмалык чыгармалар, тар мааниде драмалык чыгармалардын бир гана түрү туурасында айтылат. Ал негизинен трагедия, комедия, драма деп үч топко бөлүнөт.

Трагедиянын каарманы өзүн өлүмгө дуушар кылуучу турмуштун бетөнчө айласыз кырсыктуу кырдаалдарына, адамдын чаркы жеткис кыйын абалдар менен жан аябай катуу кармашчу аёосуз күрөштөргө кириптер болот. Натыйжада трагедиянын каарманы өзүнүн адилеттүү ак иши үчүн өлүмгө башын байлайт. Бул күрөш трагедиялык каармандын өз алдына демейки адамдар аткара албас милдеттерди койгондуугун, талабынын татаал, бирок асылдыгын, өз идеясынан кайтпаган кайраттуу-кашкөйлүгүн көрсөтөт. Трагедиянын каарманы өзүнүн жазыксыз өлүмү аркылуу кандайдыр бир алдыңкы идеянын же иштин акыйкаттуулугун, тууралыгын, өлбөстүгүн, тубөлүктүүлүгүн да далилдейт. Мындай чыгармалардын каармандарынын тагдыры кейиш менен бүтсө да, анын жазмышына адам ыраазы болуп, иштеген ишине сыймыктанат. Англиянын улуу акын-драматургу Вильям Шекспирдин (XVI кылымдын акырын-

да, XVII кылымдын башында жашаган) бүткүл дүйнө билген «Король Лир», «Гамлет», «Ромео менен Жульетт». **PDF Сөзбөрү** трагедияларын көргөн адам дал ушундай сезимде калат.

Комедияда сез жана кыймыл-аракет аркылуу көбүнчө адамдын мүнөзүндөгү жат көрүнүштөр, алардын тескери нравасы менен кыялжоругу катуу шылдыңдалып келекеленет. Кээде адамдын оң сапаттары да турмуштук кызык ситуацияларга кириптер болгон учурлар кездешет. Мындай окуяга да көрүүчү таң калып, күлкүсү келет. Комедиялык чыгармалардын чыныгы классикалык үлгүсүнө Н. В. Гоголдин «Текшерүүчүсү» кирет. Кыргыз адабиятынын тарыхында кээ бир кемчиликтөрине карабастан өз мезгилинде учур талабын аздыр-көптүр аткарған, кыргыз драматургиясы менен театр өнөрүн өнүктүрүүгө өз үлүшүн кошкон «Жапалак Жатпасов», «Менин айылым», «Жашыл токой», «Эки дос», (Р. Шүкүрбеков), «Жантектин көрээзи», «Курорттогу окуя» (М. Алыбаев), «Тар капчыгай» (Т. Абдумомунов) аттуу сатираптуу жана юморлуу комедиялар жарапганы белгилүү. Бул жаңар айрыкча 60 – 70-жылдардан кийин өруш алып, турмуштагы ар кандай тескери жорук-жосундар камтылган «Жыгылган ооганга күлөт», «Эч кимге айтпа», «Машырбек үйлөнөт» (сатирылык), «Жарыктык каралдым» (лирикалык, Т Абдумомунов), «Бир көчөнүн кыздары» (К. Маликов), «Шайтан кызы» (К. Жантөшев), «Жаңы келин», «Жоронун жоруктары», «Ак тамак, көк тамак» (М. Тойбаев), «Коңшулар» (К. Жапаров), «Эртең жаңы жыл» (Б. Жакиев), «Уят эмеспи» (Ш. Садыбакасов) сыйктуу комедиялар пайдада болду.

Бардык эле драмалык чыгармаларда көбүнчө оң менен терстин, жакшы менен жамандын, ак менен каранын, адилеттик менен адилетсиздиктин, ақылдуу менен наадандын ортосундагы айыгышкан күрөш көрсөтүлөт. Бирок мында окуя бардык эле учурда трагедиядагыдай каармандын өлүмү менен бүтө бербейт. Тематикалык жағынан да драмалык чыгармалар етө бай жана ар түрдүү. Эгер «Ажал ордuna» (Ж. Турусбеков), «Бийик жерде» (К. Маликов), «Ак боз ат» (Ш. Садыбакасов) сыйктуу бир элдин басып еткөн зор татаал тагдырына байланышкан чыгармалар тарыхый драма деп аталса, К. Маликовдун «Айланган тоонун бүркүтү», Р. Шүкүрбековдун «Акындын үмүтү», Т. Абдумомуновдун «Сүйү жана үмүтү», Б. Жакиевдин «Миң кыял», Т. Касымбековдун «Алымканы» (булардын баары улуу акын Токтогул, анын шакирттери Эшмамбет, Калык, Ниязали жөнүндө), К. Маликовдун «Осмонкулу», Ш. Бейшеналиевдин «Кычаны», Ж. Садыковдун «Жукеев-Пудовкини», «Боз торгой» (Тоголок Молдо жөнүндө) жана «Күйөө жолдошу», Н. Байтемировдун «Уркуясы», М. В. Фрунзенин балалык чагына арналган М. Тойбаевдин «Жашыл дарагы» тарыхый-таржымал драмалар деп аталат. Ал эми Ч. Айтматовдун бардык чыгармалырынын сахналашкан варианты менен «Фудзиямадагы кадыр түн», Б. Жакиевдин «Атанын

тагдыры», М. Байжиевдин «Төрт адамы», Т. Абдумомуновдун «Абийир кечирбейт», «Каркыралар кайтканда», «Бюро жүрүп жатат» өндүрүү адамдын ички руханий дүйнөсүнө үңүлүп кирген чыгармалар психологиялык-философиялык драмаларга кирет. Мындан тышкары «Курманбек» (К. Жантөшев), «Жаңыл» (К. Маликов), «Айкөл Манас», «Манастын уулу Семетей», «Сейтек» (Ж. Садыков), «Ак боз ат» (Ш. Садыбакасов)... сыйктуу элдик оозеки чыгармалардын сюжетинде жазылган чыгармалар да кыргыз драматургиясында арбын.

Юмор жана сатира. Жазуучу адамдар ар кандай турмуш окуялары жөнүндө баяндаганда аны туш келди жаза бербестен, белгилүү бир көз караштын, турмуш талабынын негизинде жазары белгилүү. Т. Сыдыкбеков «Биздин замандын кишилеринде» карапайым колхозчу карыяларды, аялдарды сүймөнчүлүк менен сүрөттөйт. А. Осмонов да кадыресе жумушчулар менен дыйкандардын образдарын көңүл эргиген жылуу сезим менен, бирок бетөнчө бир көркөм каражат, ык, көркөм табылга менен жаратат. Деген менен турмушта бардык окуялар, бардык эле адамдардын кыял-жоруктары кубанта бербейт. Коомчулуктун жүзүнө көө жаап, кара так түшүргөн, адамды уялткан, кордогон, ыза кылган турмуштун түрдүү тескери жактары, адам мүнөздөрүнүн, кылыш-жоруктарынын ар кандай начар, жан кейиткен учурлары да кездешет. Турмуштун, адамдын мындай кемчиликтөрин, начар жактарын көркөм чыгарма таасын, таамай көрсөтүп, ага каршы күрөшө да алат. Андай кемчиликтөр менен кейиштүү көрүнүштөргө каршы адабият күлкү, шылдың, шакаба, келеке менен күрөш жүргүзөт. Буга байланыштуу юмордук, сатираптык чыгармаларды жаратуу зарылчылыгы туулат.

Көркөм чыгармадагы күлкү эки түрдүү маанигэ ээ. Бириnde күлкү, шылдың менен келекелөө максатын көздөйт да, андай күлкүнүн «кермек», ачуу даамы болот. Экинчиси – «ачуусу» жок, «жазыксыз» күлкү. Юмордук мүнөздөгү чыгармалардын күлкүсү – дал ушундай «ачуусу» жок, «жазыксыз» күлкү. Жазуучу кээде жамандыгы жок, кала берсе өзү жакшы көргөн кишилердин кээ бир кылыш-жоруктарын күлкүлүү кылыш көрсөтөт. Бирок анын бул күлкүсү – жазыксыз, сүйкүмдүү, жумшак, жагымдуу күлкү. Мисалы, Чаргындын айрым кемчиликтөрин жазуучу дал ушундай сүйкүмдүү, жумшак юмор менен берген.

Айрым эл жомоктору менен ылакаптары да юмордук мүнөздө айтылат. Апенди туурасындагы ылакаптар, Куйручук менен Шаршендин, Жоошибай менен Бекназардын кылыш-жоруктары жөнүндөгү аңгемелер элдик юморго жатат. Сатирада адамдардын мүнөзүндөгү ар кандай тескери, начар сапаттар катуу сындалып, шылдыңга алынат. «Биздин замандын кишилериндеги» Чегирткенин образы дал ушундай сатираптык мүнөздө жазылган. Ар кандай адабий чыгармалардын дээрлик баары (роман, повесть, аңгеме, пьесалар, ырлар,

жомоктор) сатирапык да, юмордук да өңүттө жазыла берсе, анын кээ бир түрлөрү, мисалы, тамсил менен комедия түрмүштүн төске ри, начар жактарын көрсөтүп, алар же юмордук, же сатирапык мүнөздө гана жазылат.

Чыгарманын темасы жана идеясы. Кандай гана чыгарма болбосун, ал турмуш окуяларынын негизинде жарапат. Башкача айтканда, көркөм чыгарма белгилүү бир турмуш фактыварын, окуяларын, адамдын тагдырын, жекече мүнөзүн баяндайт. Адабий чыгармада көрсөтүлгөн ошол белгилүү турмуш окуялары чыгарманын темасы деп аталат. Ачыгыраак айтканда, жазуучу эмне тууралуу жазса, ошол нерсе чыгарманын темасы болот. «Мезгил учат» жана «Жараланган жүрөк» повесттери эркин заманда гана жаш таланттардын өсүп-енүгүшүнө кенири жол ачылат деген темага арналган. Ал эми «Ажар», «Кыйың кезен», «Адам болгум келет», «Бетме-бет», «Биринчи мугалим», «Эрте келген турналар», «Саманчынын жолу», «Кыздын сырьы» сыйяктуу аңгеме, повесттердин, А. Осмоновдун поэмаларынын ар биригинин өз алдынча көтөргөн проблемасы менен темасы бар. Мазмуну татаал, чоң чыгармаларда бир эле тема эмес, бир нече тема камтыла берет, алар – башкы жана ага багынган майда темалар болуп экиге бөлүнөт. Мисалы, жогоруда «Жараланган жүрөк» жана «Мезгил учат» повесттеринин башкы темасы жөнүндө учкай сөз болду. Бирок ал чыгармалардын темасы эркин заманда гана таланттардын өсүшү үчүн кенири жол ачылганын көрсөтүү менен гана чектелбейт. Ал повесттерде мындан башка да төңкөрүштүн алгачкы жылдарындагы кыргыз кедейлеринин эзилген турмушу көрсөтүлгөн, ошондой эле кыргыз маданий агартуу иштеринин өнүгө башташы жана эл достуру жөнүндөгү тема да орун алган.

Жазуучу турмуштун белгилүү бир учурун, адамдардын тынчын алган маанилүү, омоктуу маселелерди, чечилбей жаткан олуттуу проблемаларды көтерүп чыгып, көрсөтүү менен бирге, ага байланыштуу өзүнүн толгонууларын да билдирет, алар жөнүндөгү өзүнүн корутунду-баасын да чыгарат. Адам турмушу, жаратылыш сүрөттөрү аркылуу, каармандардын мүнөзү, кыял-жоруктары, алардын түйшүк-кубанычтары аркылуу айтылган жазуучунун ой-пикири чыгарманын идеясы болот. Башкача айтканда, чыгармада сүрөттөлгөн турмуш окуялары аркылуу жазуучунун айттайын деген негизги ою – идея деп аталат. Мисалы, жаңы заман кыргыз элин теңдикке, жакшы турмушка жеткирген деген ой «Мезгил учат» жана «Жараланган жүрөк» повесттеринин негизги идеясы. Ошондой эле ар бир чыгармада анын негизги идеясынан башка, ага тыгыз байланышкан кошумча, жекече идеялар да болот. Ошол эле «Мезгил учат» жана «Жараланган жүрөктө» негизги идеядан башка да, бай менен жардынын карама-каршылыктары болбой койбайт, кыргыздын жаш интеллигенциясы жаңы замандын жардамы менен гана өсүп жети-

ле алды деген кошумча идеялар орун алып, алар повесттин негизги идеясы менен тыгыз байланышкан. Ошентип, негизги идея менен жекече идеялардын бардыгы биригип келип, чыгарманын бутун бир бирдиктүү идеялык мазмунун түзөт.

Көркөм чыгарманын композициясы жана сюжети. Композиция – көркөм чыгарманын түзүлүш-курулушу, анда сүрөттөлгөн турмуш окуяларынын өз ара карым-катьшынын жана байланышынын белгилүү тартиби. Чыгарманын композициясында кокусунан кирип калган артықбаш материалдар болбошу керек. Анын ар бир бөлүгү, андагы ар бир окуя кадиксиз чындыкты ырастап, жазуучунун берейин деген идеясын, ой-сезимин, толгонууларын даана, ачык түшүнүүгө жардам берүүгө тийиш. Композициянын негизги элементтерине: лирикалык чегинүү, эпизод, портрет, психологиялык мүнөздөмө, монолог, диалог, пейзаж, буюм-тайым (интерьер) кирет.

Өз чыгармасында автор ар кандай маселелер боюнча ой-максатын, сезимин билдирет. Бул лирикалык чегинүү деп аталат. Мындаи чегинүү эпикалык чыгармаларда гана болот, драмада дегеле автордук сөз (речь) болбайт, ал эми лирика бүт бойдон автордун көңүл жайын билдирет. Лирикалык чегинүүнүн мааниси ар түрдүү. Мисалы, «Женешбек» поэмасында А. Осмонов адегенде эле кыргыз көлүн сүрөттөйт. Бул лирикалык чегинүүгө автор чоң жүк жүктөйт да, ал чегинүү чыгарманын башкы каарманы Минбай чалдын оор кайгысын, мүнөзүн тереңирээк ачып берүүгө шарт түзөт.

Композиция көбүнчө өз алдынча бүткөн окуядан жана эпизоддордун түзүлүп-куралат. Бардык эле эпикалык чыгармаларда сюжет боюнча тутумдашып бириккен окуялардын ичинен өз алдынча белгилүү даражада бүткөн бир кичине бөлүк эпизод деп аталат. «Жараланган жүрөк» повестиндеги Бектурган менен Бөкөнчүнүн жолгушиусу, «Биринчи мугалимдеги» түлкү тумак «бултуйган кара кишинин» Алтынайды токолдукка алып кетиши, «Тоо балдары» романындагы Омор акенин өз оюн айтыши, аталган чыгармалардын сюжеттик ички кыймылы менен тыгыз байланыштуу. Ошондой эле ал эпизоддордун ар бири белгилүү даражада өз алдынча бүткөн окуя катары идеялык-көркөмдүк милдет да аткарып турат.

Ар кандай кейипкерди сүрөттөөдө жазуучу анын мүнөз белгилеринин улам жаңы касиет-сапатын көрсөтүп жүрүп отурат. Акырында биз ал каармандын мүнөзүн толук билүүгө мүмкүндүк ала-быз. Жазуучу адамдарды мүнөздөп жатып анын сырткы түспөлүн, кийген киймин да сүрөттөйт. Бул портрет деп аталат.

Каармандардын мүнөзү бири-бири менен болгон мамилелеринде, маек, кеп-кенештеринде, сүйлөшүүлөрүнде ого бетер белгилүү боло берет. Сүйлөшүүнүн мындаи түрү диалог деп аталат. «Ажар» повестиндеги Айткулу менен Сагындын, «Жараланган жүрөктөгү» Бектурган менен Бөкөнчүнүн, Бектурган менен Супа молдонун, «Би-

ринчи мугалимдеги» Дүйшөн менен Алтынайдын, Дүйшөн менен Сатымкул кераяктын же Картанбайдын диалогдорунда атапан көпин керлердин мүнөздөрүнүн негизги белгилери дагы даанаараак көрүнөт. Монолог менен диалог драмалык чыгармалардын композициялык түзүлүшүндө өзгөчө мааниге ээ. «Жаңыл» жана «Курманбек» драмаларындағы Жаңыл, Курманбек, Тейитбектин монологдору, Жаңыл менен Тұлқунұн, Курманбек менен Тейитбектин диалогдору буга ачык мисал боло алат. Драмалык чыгармалар көбүнчө еки же андан ашык кейипкерлердин сүйлөшкөн диалогдорунан курулат.

Табият көрүнүшү (пейзаж) менен буюм-тайымдар (интерьер) да композициялык бирдикти түзүү менен бирге кейипкердин мүнөзүн ачууну терендетет. «Жараланган жүрөк» повестин ачкан эле жерден өтө суз, жүрөк эзген табият көрүнүшү көз алдыга тартылат. Бул чыгармада Бектурган менен Өмүрбектин тағдыры башка түшкөн кайты менен мунга шайкеш келип турат. Же ата-баланын буюм-тайымы да (бир ууч талкан, бир тутам текей, көнөчөктөгү чаңгылт суу ж. б.) алардын социалдык абалынан толук кабар бере алат.

Көркөм чыгармаларда окуялардын жогорудагыдай татаал түзүлүшү жана алардын жайгаштырылышы адам мүнөздөрүнүн мындаи тартипте ар тараптан, ар кыл жол менен ачылышы **композиция** деп аталаат. Кандай гана жанрдагы чыгарма болбосун анын белгилүү композициясы жана ар бир жазуучунун өзүнүн композициялык принциби болот. Бирок чыгарманын структуралык негизин конфликт түзөрүн унуппоо керек. Ар бир чыгарма өзүнүн композициялык түзүлүшүне жараша сюжеттүү да, сюжетсиз да боло берет. Мисалы, лирикалык чыгармада сюжет болбоят. Ошентип, мейли чоң-чоң романбы, мейли кичинекей лирикалык ырбы өзүнүн мазмунуна ылайык композициялык курулушка ээ. А. Осмоновдун «Комуз», «Мен тансам...» деген бүт кыргыз журтуна таанымал көөнөрбөс көркөм дөөлөттөрү бар болгону бир гана шиңгил ырдан турат. Буга карабастан, ал чыгарманын экөөнүн тең кадыресе композициялык курулушу бар. Анын биринчисинде – кылым карыткан кыргыз комузунун ажайып доошун асманга чыгара даңктоо менен, анын жөнөкөйлүгү элинин жөнөкөй, басмырттыгына бап келип турганын, бул комуз кылымдан кылымга эл мүдөөсүн көксөп-какшап айтып келгенин билдирсе, әкинчисинде – акындын максат-тилеги жөнүндөгү олчойгон орошон ойду төрт сап ырга батырган. Анан алар композициялык жактан ары ырааттуу, ары жыйынтыктуу жогорку чеберчиликте жазылган. Же ошол эле Алыкул Осмоновдун «Менин күнүм» деген ырынын композициялык түзүлүшүн карат көрөлү. Чыгарма үч куплеттен турат, анын композициялык түзүлүшүн да үч бөлүккө бөлүүгө болор эле. Бириңи куплетте – акын карыган чакта да жаш уландай бир гүлдөөрүн айтса, әкинчи синде өзү өлсө да ал жараткан поэзия гүлдөп тура берерин, ал

эмис акыркысында кылымдар өтсө да акын өз окумандары менен кайра кайрылып жолугушары тууралуу сөз кылат. Жогоруда айтылган үч ыр тең ириде акын-адамдын ички дүйнөсүн, жекече көңүлжайын билдирет. Алардын үчөө тең кандайдыр бир сюжеттик мазмунга да, турмуш-тиричилик окуяларга да муктаж эмес.

Чыгарманын композициясы андагы адам мүнөздөрүнөн ажыратылбай бирге каралууга тийиш. Тигил же бул адам мүнөздөрүн кантип жазуу, алардын бири-бирине болгон мамилелерин кандайча көрсөтүү, чыгармадагы окуяларды кандайча жайгаштыруу, алардын кайсынысын бириңи планга алып чыгуу, буга байланыштуу чыгарманын сырткы структурасын (бөлүм, глава, эпизоддорго бөлүштүрүү) кандайча түзүү керектигин жазуучу өзү билет. Мына ушунун баары чыгарманын композициялык принцибин аныктайт. Адамдардын башынан өткөргөн белгилүү бир турмуштук окуяларды, ал адамдардын бири-бирине болгон мамилелерин, кыял-жоруктарын кынаптап көрсөтүүнүн негизинде кандайдыр бир мазмун пайда болот. Композициянын мындаи формасы **сюжет** деп аталаат. Ошентип, композиция да, сюжет да адам мүнөзүн ачуучу негизги каражат катары каралышы зарыл.

Сюжет адатта конфликттүү курулат, анда карама-каршы еки тарап дайыма бой тирешип турат. Бирок бул конфликт дайыма эле элдешпес еки топтун кармашы боло бербейт. Бириң-бири чексиз сүйлөшкөн еки адамдын ортосунда да пикир келишпегендиктин болушу ыктымал. Буга карат чыгармада сүрөттөлгөн күрөштүн формасы да түрдүү боло берет. Ал кәэде трагедиялуу болсо, кәэде күлкүлүү, кәэде татаал да, кәэде катаал, айрым учурда арзыбаган бирдеме болушу мүмкүн. Сюжеттеги карма-каршылык менен пикир келишпегендиктин кандай болушу жазуучунун өз алдына кандай проблема койгонуна байланыштуу.

Повесть Ажардын энесинин мүрзөсүнө келип, жалооруп ыйлаптурган **прологдон** башталат. Бул боло турган окуянын келип чыгыш себептерин түшүндүрүү максатында берилген жазуучунун алгачкы сезү. Мындан кийин Ажар эмне үчүн мынчалык жапа чегишинин себептери ачылууга тийиш. Анын себептери дароо эле ачыла койбоят. Анткени бул окуянын келип чыгышынын далай себептери бар. Чыгарманын 2-бөлүмү көлөмдүү. Анда Ажардын ата-энеси, 16-жылдагы боштондук кыймыл, Айткулу менен Жапаркулдун, Көбөгөн абышка менен кемпиринин өлүмү, качкан кыргыздардын бөтөн жер, бөтөн элге барышы, Батма менен Козубектин үй-булөсүнүн Сабитахун деген байдын атсарайында баш калкалашы баяндалат. Мына ушунун баары негизги окуянын башталышына себепкер болгон чыгарманын **киришүү** бөлүмү. Повесттин 3-бөлүмүндө кытай жериндеги оор турмуш көрсөтүлүп, Ажардын энеси өлөт. Бул окуянын андан ары өнүгүп, чиелене башташи, Козубектин Ажарды Сабитахун-

га сатышы, андан Чырга башы байланышы – окуя ырбап отурул
жогорку чекке жеткени. Мындаи азаптуу турмуштан күтүлүнүн
жолун издең, Чырдыкынан качып чыккан Ажардын өлүмү менен **окуя**
чечилет. Ошентип каармандардын мүнөзү, көз карашы сюжетте
берилген окуялар, турмушук кырдаалды көрсөтүү аркылуу ачылат.
Башкача айтканда, сюжет – адабий чыгармалардын мазмунунда бе-
рилген окуялардын өз ара тыгыз байланышы, алардын ырааттуу
өсүп-өнүгүшү.

Адабий чыгарманын баяндалыш ықмалары жана тили. Ада-
бий чыгарманын баяндалыш ықмалары: баяндоо, сүрөттөө, диалог
түзөт. Бирок чыгарманын баяндалыш ықмаларына портрет менен
пейзаждык сүрөттөөлөрдүн да, диалог менен монологдун да тие-
шеси бар. Баяндоонун бул ықмаларын чыгарманын сюжеттик-ком-
позициялык түзүлүшүнөн да ажыратууга болбайт. Ошондуктан жо-
горуда портрет, диалог, монолог жөнүндө кадыресе сөз болгону да
табигый иш. Мындаи болгондон кийин мурда айтылгандарды кай-
талабай, маселенин ток этер жерине токтолуп, айрым аныктама-
ларды тактоо гана зарыл болуп турат.

Окуялардын өнүгүшү жөнүндө жазуучунун системалуу, ыраат-
туу түрдө сүйлөп, айтып, жазып бериши **баяндоо** деп аталаат. Чы-
гарманын сюжети негизинен баяндоо аркылуу түзүлөт, бирок сю-
жет курууда сүрөттөө менен диалогдун да мааниси зор. Каармандардын өң-түсү, сын-сыпаты, окуя жүрүп жаткан жер жана жаратылыш, кейипкерди курчап турган турмуш-шарттарынын бөтөнчөлүк-
төрү белгилүү бир тартилте ырааттуулук менен жазылса – бул **сүрөттөө.** Анын да: пейзаждык, портреттик сүрөттөөлөр, автордук
мүнөздөмөлөр, турмуш шарттарынын сүрөттөлүшү деген түрлөрү
бар.

Табият көркүнүн сүрөттөлүшү пейзаждык сүрөттөөлөр деп ата-
лат. Мындаи сүрөттөөлөр аркылуу жазуучу окуя болуп жаткан жер-
дин жаратылыш бөтөнчөлүктөрүн көрсөтөт. Андай сүрөттөөлөрдү
көркөм чыгарманын баарынан эле кезиктирибиз. Ал гана эмес, пей-
заж аркылуу жазуучу өзүнүн же каармандын көңүл жайын, ички се-
зимин билдириет. Мисалы, «Жеңишбек» поэмасынын башындағы
Ысык-Көлдүн, же «Эрте келген турналардагы» Султанмурат менен
атасынын Жамбылга бараткандағы кутман талаанын сүрөтүнүн
таасын тартылышы авторлордун да, каармандардын да көңүл жайын
билдириүүчү дал ушундай пейзаждык сүрөттөөлөр.

Турмуш көрүнүштөрү менен шарттарынын сүрөттөлүшү каар-
мандын ал-жайын, түшүнүгүн, билим жана маданий деңгээлин, дүйнө
таанымын, эмнени жакшы көрө тургандыгын билүүгө жардам бе-
рет. Каармандын турмуш жагдайынын сүрөттөлүшү анын ички
дүйнөсүн, психологиялык бөтөнчөлүгүн ачууга да шарт түзөт. Кәэде
каармандардын моралдык сапатын, эмнеге кызыгарын, мүнөзүн,

дүйнөгө көз караштарын жазуучу өзү баяндайт. Мындаи сүрөттөө
автордук мүнөздөмө деп аталаат.

Адабий чыгармада эки кишинин же бир нече кишинин бири-бири
менен сүйлөшкөнү **диалог** деп аталаат. Диалог да баяндоо, сүрөттөө
сыяктуу эле чыгарманын каармандарынын мүнөзүн, алардын бири-
бири менен болгон мамилесин ачууга чоң өбөлгө түзөт. Диалог дра-
малык чыгармалардагы эң негизги ықмалардын бири. Ал эми каар-
мандардын өз алдынча, же башка адамдарга сүйлөгөн сөзү, көрүү-
чүлөргө кайрылып өз оюн айтышы **монолог** деп аталаат.

Ар кандай жазуучу элдик тилден кеңири пайдаланат. Тилдин
негизги каражаты сөз экени белгилүү. Сөз түз жана өтмө мааниде
колдонулат. Анын мындаи мааниде колдонулушу жалпы жонунан
троп деп аталаат. Троптун жана элестүү сөз каражаттарынын салыш-
тыруу, гипербола, аллегория, кейиптештируү, эпитет, метафора ж. б.
түрлөрү бар.

Салыштыруу – өтмө мааниде айтылуучу элестүү сөздөрдүн
жөнөкөй бир түрү. Бир нерсени ачык, даана мүнөздөш үчүн дагы
бир экинчи нерсенин кандайдыр бир өзгөчө белгиси менен салыш-
тырылып, алар бири-бирине жакындаштырылып айтылса, ал салыш-
тыруу болот. Мисалы, «карагаттай көзү мөлтүрөп» десек, мында
карагаттын капкаралыгы жана анын мөлтүрөгөн көрүнүшү аркылуу
адамдын көзү өтө бир ачык, даана, элестүү түрдө сүрөттөлүп жатат.
Кыргыз тилинде салыштыруу көбүнчө – «**дай**» мүчөсүнүн жардамы
менен түзүлөт (карагаттай, анардай, тоодой, көлдөй, кымындай).
Мындан башка да **бетер, сыйактуу, сыңары, сыңдуу, окшош, түстүү** деген жардамчы сөздөрү аркылуу да салыштыруулар жаса-
лат. («Макмал түстүү кулпунат» – Ж. Бекенбаев).

Гипербола – өтмө мааниде айтылуучу элестүү сөздүн бир түрү.
Сөз болуп жаткан окуянын же заттын кандайдыр бир касиети (сапа-
ты, саны, ал-жайы) аптыртылган түрдө ашыра мүнөздөлсө, гипербо-
ла деп аталаат. Гипербола өтмө мааниде айтылуучу башка элестүү
сөздөрдөй эле окуяны, затты адамга таасирдүү қылыш көрсөтүү үчүн
колдонулат. Мисалы: «Көздүн жашын көлдөтүү», «Айта берип ти-
лим тешилди», «Карай берип эки көзүм төрт болду».

Астына сала бергенде
Ажыдаардын түрү бар.

Мында көркөм чыгарманын табиятына ылайык Манас баатыр-
дын сырткы келбети, кайрат-күчү өтмө мааниде айтылып жатат.
Мындаи гиперболалык салыштыруулар поэзияда, айрыкча элдик
чыгармаларда көп кездешет.

Эгерде адамдын турмушуна байланышкан кандайдыр бир идея
айбандар жана башка жаныбарлар аркылуу каймана түрдө конк-
реттештирилип көрсөтүлсө, ал троптун аллегориялык ыкмасына жа-

тат. Айрым адамдар тарабынан «унутулуп» баратса да, М. Горькийдин «Шумкар жөнүндөгү ыры» буга ачык мисал болуп да. М. Горькийдин «Шумкар жөнүндөгү ыры» буга ачык мисал болуп да. М. Горькийдин «Шумкар жөнүндөгү ыры» буга ачык мисал болуп да.

дагы шумкар менен жылан – каймана түрдө мүнөздөлгөн аллегориялык образдар. Шумкар аркылуу эркиндик үчүн күрөш жүргүзгөн эр жүрөк адамдын образы берилген. Эркиндиктин маанисин түшүнбөгөн, жаңынын тынчтыгына караган жанбакты, асмандап бийик учкандын кубаныч, лаззатын билбеген, сойлоп күн көргөн жылан аркылуу турмушунан кайыл болгон коркок, байкуш кишилердин образдары көркөм жалпылаштырылган. Ж. Бекебаевдин Ажалы, Ар-Намысы, Ч. Айтматовдун Гүлсарат, Жер эне, Ташчайнар менен Акбарасы жөнүндө да ушул эле мүнөздө узун сабак сөз кылса болор эле.

Кейиптештируү да – көркөм адабияттагы турмушту сүрөттөп көрсөтүү ықмаларынын биринен. Жаныбарларды, жансыз заттарды жаратылыш кубулуштарын сүйлөтүп, ойлонтуп, кубантып, кейитип, адамдын кейине келтирсе, ал **кейиптештируү** деп аталат. М. Горькийдин ошол «Шумкар жөнүндөгү ырындағы» шумкар менен жыланга же жогорку эле чыгармадагы Ажал менен Ар-Намыска, «адамдан ақылдуу» Гүлсаратка, дүйнөдөгү бүт кайы-кубаныч, жакшы-жаманга ортоқтош Жер энеге, тукуму үзүлүп, биротоло жер жүзүнөн жок болуп бараткандарына жандары жай таппаган Ташчайнар менен Акбарага адамдын касиети берилип сүрөттөлүшү кейиптештируүнүн чыныгы үлгүсү боло алат. Кейиптештируү өзгөчө жомок, тамсилдерде колдонулуучу сүрөттөөнүн негизги ыкмасы.

Өтмө мааниде айтылып, сүрөткер көп колдонуучу сөздүн дагы бир түрү – эпитет. Кеңири мааниде айтканда, кандайдыр бир нерсенин же заттын өзгөчө бир бөтөнчөлүгүн мүнөздөп, аныктап, тактап түшүндүргөн сөздөр **эпитет** болуп эсептелет. Бул жагынан алганда сын атоочтун бардыгы эпитеттин милдетин аткарат. Эгер «асман», «суу» деген зат атооч сөздөрдү «тунук», «көк кашка» деген сын атооч сөздөр менен бирге айтсак, анда асмандын ачыктыгы менен суунун ете тунуктугу жөнүндө айтылып жатканы белгилүү болор эле. Демек, эпитет ар бир заттын, нерсенин же окуянын бөтөнчөлүгүн мүнөздөп көрсөткөн көркөм сөз каражаты экен. Эпитет жалаң сын атооч сөздөрдөн гана эмес, башка сөз түркүмдөрү аркылуу да жасалат.

Шаңшытып чалып комузду,
Сайрattyң булбул добушту.
Саймалап турат жаңылык,
Шибердүү жаңы конушту.

Бул ырдагы «шаңшытып» деген этиш сөз, «булбул» деген зат атооч эпитеттин милдетин аткарып жатат. Ошону менен бирге, бир зат бир гана эпитет эмес, еки түрдүү эпитет менен мүнөздөлгөндүгүн

да көрүүгө болот. «Конуш» деген сөз «шибердүү» «жаңы» деген эпитет менен эмес, бир нече эпитет менен да мүнөздөлүшү мүмкүн.

Кээде эпитет мазмунунан ажырап, өзү мүнөздөгөн сөзү менен бир маанилеш болуп да кетет. Мисалы, ак сакал, алтын баш, кара жол. Бул сыйктуу өзү мүнөздөгөн сөзүнө биротоло байланып бирге айтылып калган эпитеттер – туруктуу эпитеттер деп аталат. Туруктуу эпитеттер көбүнчө кыргыздын элдик поэзиясында, айрыкча «Манас» эпосунда көп кездешет.

Метафора – өтмө мааниде айтылуучу сөздөрдүн негизги бир түрү. Кандайдыр бир затты же окуяны мүнөздөө үчүн башка бир заттын, же окуянын окшоштугун же бөтөнчөлүгүн ачык, даана көрсөтүү максатында метафора пайдаланылат. А. Осмоновдун «Россия» деген белгилүү ыры бар. Ошол ырда акын Россияны «бир боор энем» деп, өтө сүймөнчүлүк менен өтмө мааниде айтат. Өзүн тоолук жигит деп атоонун ордуна «тоо күшү» деп, Россия элинин, жеринин көндигин, бейпилдигин көрсөтүү үчүн «койнуң кенен» деген сөз топторун колдонот. Метафора жөнөкөй да, татаал түрдө да кездешет. Эгерде ал бир гана сөздөн куралган болсо жөнөкөй метафора, ал эми еки же андан ашык сөз өтмө маанидеги түшүнүктүү туюнта, ал татаал метафора деп аталат. «Күмүш зымдар» деген А. Токомбаевдин ыры буга ачык мисал боло алат. Мында убакыт өткөн сайын өмүр да өтүп, чач агарып, бетке бырыш түшүп, адамдын карый бергендигин акын өтмө мааниде мындейча жазган:

Күмүш зымдар көркөтөндөй башымды,
Жаркыратса, секунд уурдайт жашымды.
Жыбыраган секунддардын жебеси,
Тордоп жатат кабак менен кашымды.

Жогоруда айтылгандардан башка да троптун: **метонимия, синекдоха, литота, символ** сыйктуу түрлөрү бар.

Суроолор жана тапшырмалар

1. 9-класста окуган чыгармаларды тек, түр, жанр боюнча классификациялап, дептеринерге жазыла. Ошол эле чыгармалардан эпитет, метафора, литота, гипербола, салыштырууларды таал, көчүргүлө.
2. Окуган чыгармалардын темасын, идеясын айтып бергиле.
3. Образ, каарман, образдуулук деген түшүнүктөрдү чечмелегиле.
4. Адабият терминдеринин сөздүгүн, адабият теориясы китеpteрин пайдаланып, быйыл окуган адабият теориясынын маалыматтарын терендөткіле.

МАЗМУНУ

Киришүү. Көркөм адабият деген эмнө?	3
Касым Тыныстанов	9
Сыдык Караваев	18
Аалы Токомбаев	32
Касымалы Баялинов	57
Касымалы Жантөшев	73
Мукай Элебаев	96
Жусуп Турусбеков	109
Жоомарт Бекенбаев	121
Кубанычбек Маликов	132
Түгелбай Сыдыкбеков	149
Алыкул Осмонов	177
Чыңгыз Айтматов	208
Касым Каимов	252
Аман Саспаев	263
Әскән Даникеев	276
Шатман Садыбакасов	293
Сейит Жетимишов	314
Адабият теориясы боюнча V – IX класстарда алган маалыматтарды жыйынтыктоо	336

АВТОР ТУУРАЛУУ МААЛЫМАТ



Бектурсун Алымов 1934-жылы Сарезен Чүйде туулган. Ош пединститутунун кыргыз тили жана адабияты бөлүмүн бүтүргөн соң Түштүктүн бир катар мектептеринде мугалим, мектеп директору болуп иштеген. Кыргыз адабиятын окутуу боюнча көрүнүктүү адис. Педагогика илимдеринин доктору, профессор. Анын авторлукундагы окуу китечтери, усулдук колдонмолову жөгорку окуу жайларында, мектептерде отуз жылдан ашык убакыттан бери колдонулуп келет.

Кыргыз мамлекеттик университетинде профессор болуп иштеп жүргөн кезде каза болгон.

Окуу басылмасы

Бектурсун Алымов

КЫРГЫЗ АДАБИЯТЫ

*Кыргыз орто мектептеринин 9-класстары үчүн
окуу китеби*

Адис редактору *A.Муратов*

Дизайнери *D.Тимур*

Техн. редактору *B.Крутякова*

Компьютердик калыптоочу *B.Тимуров*

Корректорлору: *C.Дуулатова, Н.Эсенаманова*

Терүүгө 20.09.2011 берилди. Басууга 10.02.2012. кол коюлду.

Офсет кагазы №1. Форматы 60x90 1/16. «Arial» ариби.

Көлемү 22,0 физ. басма табак. Нускасы 67 000 экз. Заказдын №78.

«Билим-компьютер» басмасы
720065, Бишкек ш., Восток-5 кичирайону, 14/2.

«Учкун» ААКда басылды
720031, Бишкек ш., С.Ибраимов көч., 24